

الاسیر

سافٹ مشن

w  
w  
w  
.p  
a  
k  
s  
o  
c  
i  
e  
t  
y  
.c  
o  
m



منظہ کلبر  
ایکے

www.paksociety.com

عمیق سیریز

# سرافٹ مشن

نذیم  
منظہر کلیم ایم اے

پاک گیٹ  
مُلقات

# یوسف برادرز

# چند باتیں

محترم قارئین۔ سلام مسنون۔ نیا ناول "سافٹ مشن" آپ کے ہاتھوں میں ہے۔ یہ مشن واقعی بظاہر انتہائی نرم دکھائی دیتا تھا لیکن جب عمران اور اس کے ساتھیوں نے اس مشن پر کام شروع کیا تو یہ بظاہر سافٹ مشن سخت ترین چٹانوں سے بھی زیادہ سخت ثابت ہوا۔ مجھے یقین ہے کہ یہ ناول آپ کو پسند آئے گا۔ اپنی آراء سے مجھے ضرور مطلع کیجئے کیونکہ آپ کی آراء میرے لئے واقعی رہنمائی کا موجب بنتی ہیں۔ البتہ ناول کے مطالعہ سے پہلے اپنے چند خطوط اور ان کے جواب بھی ملاحظہ کر لیجئے تاکہ آپ کو بھی معلوم ہو سکے کہ کس قیامت کے نامے میرے نام آتے ہیں۔

ساہیوال سے سیدہ کلثوم صاحبہ لکھتی ہیں۔ "آپ کے ناولوں کی مستقل قاری ہوں۔ آپ کے انداز تحریر کے ساتھ ساتھ آپ کے اس مشن سے جو آپ نئی نسل کی کردار سازی کے لئے سرانجام دے رہے ہیں مجھے بے حد پسند ہے لیکن ایک بات ہمیشہ میرے ذہن میں کھٹکتی رہتی ہے کہ آپ بہر حال فانی انسانی ہیں اور آئندہ آنے والا دور انتہائی بے باکی اور فحاشی کا دور ہے۔ ایسے دور میں آپ جیسے شرافت اعلیٰ معیار اور اعلیٰ اخلاقی قدروں کو پیش کرنے والا مصنف نہیں ہوگا۔ تو پھر کیا ہوگا۔ اس لئے میری گزارش ہے کہ آپ ابھی سے اپنا کوئی



شاگرد تیار کریں جو آپ کے اس مقدس مشن کو آگے بڑھاسکے۔ امید ہے آپ ضرور اس طرف توجہ دیں گے۔

محترمہ سیدہ کلثوم صاحبہ۔ خط لکھنے اور ناول پسند کرنے کا بے حد شکریہ۔ انسان واقعی فانی ہے لیکن آپ کا یہ خدشہ بے جا ہے کہ آئندہ دور میں اعلیٰ اخلاقی قدروں پر لکھنے والا موجود نہیں ہوگا کیونکہ یہ ایک طے شدہ امر ہے کہ اللہ تعالیٰ ہر دور میں ایسے انسان پیدا کرتا رہتا ہے جو شر کے اندھیرے کے مقابل خیر کی مشعلیں اپنے خون سے روشن کرتے ہیں۔ جہاں تک شاگرد بنانے کا تعلق ہے تو تخلیق صرف اللہ تعالیٰ کی دین ہوتی ہے۔ یہ جبری کسی کے ذہن میں ڈالی نہیں جا سکتی۔ اس لئے شاگرد بنائے نہیں جاسکتے البتہ وقت آنے پر قدرت خود بخود کسی کو سامنے لے آئے گی جو خیر کے اس عالم کو سنبھال لے گا۔ امید ہے آپ آئندہ بھی خط لکھتی رہیں گی۔

ہری پور سے فیضان ملک لکھتے ہیں۔ آپ کے ناول بے حد پسند ہیں اور ان میں رنگینی ان معنوں میں کافی زیادہ ہوتی ہے کہ آپ مسلسل مختلف رنگوں کو نمایاں کرتے رہتے ہیں جیسے چہرہ شرم سے گلانی ہو جانا۔ غصے سے سرخ ہو جانا، خوف سے رنگ زرد پڑ جانا، تکلیف سے چہرہ سیاہ پڑ جانا وغیرہ وغیرہ۔ یہ رنگینی واقعی بے حد دلکش ہوتی ہے۔

محترم فیضان ملک صاحب۔ خط لکھنے اور ناول پسند کرنے کا بے حد شکریہ۔ جس رنگینی کا آپ نے ذکر کیا ہے وہ واقعی دلکش ہوتی ہے۔

رنگوں کا انسانی زندگی سے ہمیشہ گہرا تعلق رہا ہے اور یہ اللہ تعالیٰ کی رحمت ہے کہ اس نے رنگ تخلیق کر کے انسانی زندگی اور اس دنیا کو رنگین بنا دیا ہے ورنہ اگر آپ ایک لمحے کے لئے فرض کر لیں کہ رنگ اور ان کا تصور غائب ہو جائے تو پھر کیسی ہوگی یہ دنیا اور کس انداز میں گزرے گی انسانی زندگی۔ امید ہے آپ آئندہ بھی خط لکھتے رہیں گے۔

خان پور سے حافظ شہزادہ، سہیل احمد اور ہارون خان نے لکھا ہے کہ عمران باقی سب کام تو کرتا ہے لیکن وہ نماز نہیں پڑھتا جبکہ نماز فرض ہے۔ امید ہے آپ اس طرف توجہ دیں گے۔

محترم حافظ شہزادہ دیگر صاحبان۔ خط لکھنے کا بے حد شکریہ۔ عمران الحمد للہ مسلمان ہے تو پھر یہ کیسے ہو سکتا ہے کہ وہ ایک دینی فریضے کو نظر انداز کر دے لیکن کیا یہ ضروری ہے کہ وہ اس دینی فریضے کو بطور اشتہار استعمال کرے اور اپنی ہر نماز کا باقاعدہ ذکر کرے۔ ویسے اکثر ناولوں میں اس کی صبح کی نماز، عید کی نماز کی ادائیگی کا ذکر آتا رہتا ہے۔ اس لئے آپ صاحبان بے فکر رہیں۔ عمران نماز جیسے اہم دینی فریضے کو کیسے چھوڑ سکتا ہے۔ امید ہے آپ آئندہ بھی خط لکھتے رہیں گے۔

رنگ پور ضلع مظفر گڑھ سے وقاص سعید ملانہ لکھتے ہیں۔ "آپ کا انداز تحریر اور آپ کے ناول بے حد پسند ہیں لیکن ایک شکایت بھی آپ سے ہے کہ آپ نے عمران کو ہر فن مولا بنا دیا ہے اور عمران اور



اس کے ساتھیوں کو شاید آپ نے آب حیات پلویا ہے کہ ان میں سے کوئی ہلاک ہی نہیں ہوتا۔ اسی طرح سر عبد الرحمان، سر سلطان، سوپر فیاض میں سے کوئی ریٹائرڈ ہی نہیں ہوتا۔ آپ برائے مہربانی حقیقت کا رنگ بھرنے کے لئے وقتاً فوقتاً عمران اور اس کے ساتھیوں کا خاتمہ کراتے رہا کریں اور نئے نئے ساتھی سامنے لاتے رہیں۔ اس طرح ناول زیادہ دلکش ہو جائیں گے۔

محترم وقاص سعید ملانہ صاحب۔ اس قدر طویل خط لکھنے اور ناول پسند کرنے کا بے حد شکریہ۔ ویسے اس قدر طویل خط لکھ کر آپ نے ریکارڈ قائم کر دیا ہے کیونکہ مجھے اسے پڑھنے کے لئے نجانے کتنی طویل جدوجہد کرنی پڑی ہے۔ جہاں تک عمران کے ہر فن مولا ہونے اور اس کے ساتھیوں کے ہلاک نہ ہونے کا تعلق ہے تو جو ہر فن مولا ہو وہ زندگی بسر کرنے کا فن بھی ضرور جانتا ہے اور جو لوگ کسی اعلیٰ مقصد کے لئے اپنی زندگی وقف کر دیتے ہیں وہ واقعی آب حیات پی لیتے ہیں۔ امید ہے آپ میری بات سمجھ گئے ہوں گے اور آئندہ بھی خط لکھتے رہیں گے لیکن مختصر۔

بہاولپور سے سبحان احمد لکھتے ہیں۔ "آپ کا ساگان مشن سے شروع ہونے اور ریڈ ٹاپ پر ختم ہونے والا سلسلہ بے حد پسند آیا ہے۔ آپ نے واقعی اس ناول کو بہت مختلف انداز میں لکھا ہے۔ آپ سے ایک درخواست ہے کہ سلیمان کو بھی مارشل آرٹ کی تربیت دلوا دیں اور اس سے بھی کبھی کبھی جاسوسی کا کام لے لیا کریں۔ مجھے یقین

ہے کہ وہ عمران کو بھی بچھے چھوڑ جائے گا۔

محترم سبحان احمد صاحب۔ خط لکھنے اور ناول پسند کرنے کا بے حد شکریہ۔ جہاں تک سلیمان کو مارشل آرٹ سکھانے کی بات ہے تو وہ بغیر مارشل آرٹ سیکھے عمران کا ناطقہ ہر وقت بند کئے رکھتا ہے تو مارشل آرٹ سیکھ لینے کے بعد تو قاہر ہے عمران کو کہیں جائے پناہ بھی نہ ملے گی اور پھر آپ کو عمران سیریز کی بجائے سلیمان سیریز پڑھنا پڑھیں گی۔ یہ بات ذہن میں رکھ کر اچھی طرح سوچ لیں اور پھر مجھے بتائیں کہ کیا اب بھی آپ اپنے مشورے پر قائم ہیں یا نہیں۔

فیصل آباد سے حافظ محمد ضیا محمود لکھتے ہیں۔ "ہمارے ملک میں آج تک یہ بھی طے نہیں ہو سکا کہ ہمارے ملک کا کلچر کیا ہے۔ گزشتہ پچاس سالوں سے بس تجربات ہی کئے جا رہے ہیں۔ اس طرح مشرقی میوزک جو دنیا کا خوبصورت ترین، شیریں ترین، مشکل ترین اور قدیم ترین میوزک ہے۔ اس کا حلیہ اس حد تک بگاڑ دیا گیا ہے اور ایسے خوفناک اور دھماکہ خیز میوزک کو رواج دیا جا رہا ہے کہ روح تک کانپ اٹھتی ہے۔ آپ نے اپنے ناول "پارٹن" کے آغاز میں جس خوبصورت، دلکش اور منفرد انداز میں قارئین کی توجہ اس طرف مبذول کرائی ہے اس کی تعریف نہ کرنا سراسر زیادتی بلکہ ظلم ہوگا۔ مجھے یقین ہے کہ آپ کی یہ آواز پہلی اور آخری ثابت نہ ہوگی اس میں بتدریج دوسری آوازیں بھی ملتی جائیں گی اور ایک نہ ایک روز ہماری قوم کو اس خوفناک میوزک اور غلامانہ کلچر سے یقیناً نجات مل جائے گی۔"



گی۔ مجھے یقین ہے کہ آپ آئندہ بھی اپنے ناولوں میں وقتاً فوقتاً اس کے خلاف صدائے احتجاج بلند کرتے رہیں گے۔

محترم حافظ محمد ضیا محمود صاحب۔ خط لکھنے کا بے حد شکریہ۔ آپ نے اپنے خط میں جس تفصیل سے کلچر اور میوزک کے بارے میں لکھا ہے اس سے آپ کی دردمندی اور بے پناہ خلوص نمایاں طور پر جھلکتا ہے۔ میوزک کسی بھی ملک یا قوم کا ہو اس کے مخصوص جغرافیائی حالات، وہاں کے رہنے والوں کی اقتاد طبع، مزاج اور روح کی گہرائیوں میں موجود جذبات اور احساسات کی نمائندگی کرتا ہے۔ اسی طرح مشرقی میوزک ہماری بھرپور نمائندگی کرتا ہے لیکن ہم نے جدت پسندی کے نام پر جو کچھ اپنایا ہے وہ واقعی قابل غور ہے۔ امید ہے آپ آئندہ بھی خط لکھتے رہیں گے۔

اب اجازت دیجئے

سلیمان کچن میں دوپہر کا کھانا بنانے میں مصروف تھا کہ کال بیل بجنے کی آواز سنائی دی۔

”اوہ۔ اس وقت کون آگیا ہے“..... سلیمان نے بڑبڑاتے ہوئے کہا اور پھر اس نے آگ کی لو آہستہ کی اور اٹھ کر کچن سے نکل کر راہداری میں چلتا ہوا دروازے کی طرف بڑھتا چلا گیا۔ کال بیل کی آواز ایک بار پھر سنائی دی۔

”کون ہے“..... سلیمان نے اونچی آواز میں کہا۔

”میں نے عمران صاحب سے ملنا ہے۔ میرا نام یوسف علی ہے اور میں آپ کا ہمسایہ ہوں“..... دروازے کی دوسری طرف سے آواز سنائی دی تو سلیمان نے ہاتھ اٹھا کر مخصوص چٹختی ہنسنی اور دروازہ کھول دیا۔ باہر ایک ادھیڑ عمر آدمی کھڑا تھا جس کے جسم پر سلیقے کا لباس تھا اور پھرے مہرے سے وہ متوسط طبقے کا ہی آدمی دکھائی دیتا

آگیا۔

"اوہ۔ آپ نہیں لیں گے۔" یوسف نے ایک پیالی دیکھ کر چونک کر کہا۔

"جی نہیں۔ میرے چائے پینے کے مخصوص اوقات ہیں۔ آپ لیں اور مجھے بتائیں کہ کیا مسئلہ ہے۔" سلیمان نے ساتھ والے صوفے پر بیٹھتے ہوئے کہا۔

"سلیمان صاحب۔ آپ میری سفارش عمران صاحب سے کریں۔ عمران صاحب کے والد سنٹرل انٹیلی جنس بیورو کے ڈائریکٹر جنرل ہیں اور میرا بیٹا وہاں ایک ماہ پہلے ملازم ہوا تھا لیکن آج اسے نوکری سے نکال دیا گیا ہے۔" یوسف علی نے کہا تو سلیمان بے اختیار چونک پڑا۔

"نکال دیا گیا ہے۔ کیا مطلب۔ یہ تو گورنمنٹ سروس ہے۔ اس سے کسی کو اس انداز میں تو نہیں نکالا جاسکتا اور پھر کیوں نکالا ہے۔" سلیمان نے حیرت بھرے لہجے میں کہا۔

"میرا لڑکا راشد علی وہاں کمپیوٹر آپریٹر تھا۔ چونکہ ملازمت ابھی کنفرم نہیں ہوئی تھی اس لئے اسے ایک قلم نکال دیا گیا۔ میں محکمہ ہائی وے میں ہیڈ کلرک ہوں۔ میرا ایک بیٹا راشد علی اور چار بیٹیاں ہیں۔ میں نے دو بیٹیوں کی شادی کر دی ہے جس کی وجہ سے بہت مقروض ہو گیا اور راشد علی کی ملازمت کی وجہ سے ہمیں یہ سہولت ہو گئی تھی کہ میں اس کی تنخواہ سے قرضہ ادا دیتا لیکن اب اچانک

تھا لیکن اس کے چہرے پر شرافت نمایاں تھی اور سلیمان اسے دیکھتے ہی پہچان گیا کہ یہ واقعی ان کا ہمسایہ ہے۔ گو پہلے کبھی اس سے تفصیلی تعارف تو نہیں ہوا تھا لیکن قربی مسجد میں اکثر وہ اکٹھے نماز پڑھتے رہتے تھے۔

"اوہ۔ سلیمان صاحب آپ۔ عمران صاحب کہاں ہیں۔" یوسف علی نے قدرے پریشان سے لہجے میں کہا۔

"وہ تو اس وقت موجود نہیں ہیں۔ آئیے آپ اندر آجائیں۔" سلیمان نے ایک طرف ہٹتے ہوئے مہذب لہجے میں کہا تو یوسف علی اندر داخل ہوا اور پھر سلیمان اسے ڈرائینگ روم میں لے آیا۔ "آپ بیٹھیں۔ میں آپ کے لئے چائے لے آتا ہوں۔" سلیمان نے کہا۔

"اوہ نہیں۔ تکلف کی ضرورت نہیں ہے۔ میں پھر آجاؤں گا۔" عمران صاحب سے ملنا ضروری تھا۔" یوسف علی نے کہا۔

"آپ اطمینان سے بیٹھیں اور مجھے بتائیں کہ کیا مسئلہ ہے۔ ہو سکتا ہے کہ عمران صاحب آپ کا مسئلہ حل ہی نہ کر سکیں جبکہ میں اسے حل کر دوں۔" سلیمان نے مسکراتے ہوئے کہا اور پھر تیزی سے مڑ کر کچن کی طرف بڑھ گیا۔ اس نے وہ چولہا بند کر دیا جس پر اس نے لہجے کے لئے پریشر لکمر رکھا ہوا تھا اور فلاسک اٹھا کر اس نے ایک کپ میں چائے ڈالی اور ساتھ ہی الماری سے سٹیکس کی پلیٹ اٹھا کر ٹرے میں رکھی اور پھر ٹرے اٹھا کر وہ واپس ڈرائینگ روم میں



میں نے تو یہ کہا ہے کہ عمران صاحب کچھ نہیں کر سکتے۔ سلیمان نے کہا تو یوسف علی بے اختیار چونک کر سلیمان کو دیکھنے لگا۔ اس کے چہرے پر حیرت تھی۔

”آپ۔ آپ کیا کر سکتے ہیں۔ جب عمران صاحب کچھ نہیں کر سکتے تو..... یوسف علی نے اہتہائی حیرت بھرے لہجے میں کہا۔

”آپ بیٹھیں۔ میں آپ کے سامنے بات کرتا ہوں“..... سلیمان نے مسکراتے ہوئے کہا اور اس کے ساتھ ہی اس نے رسیور اٹھایا اور نمبر ڈائل کرنے شروع کر دیئے۔ آخر میں اس نے لاؤڈر کا بٹن بھی پریس کر دیا۔

”ہیلو“..... رابطہ قائم ہوتے ہی ایک مردانہ آواز سنائی دی۔  
”قائم دین۔ میں سلیمان بول رہا ہوں فلیٹ سے“..... سلیمان نے کہا۔

”اوہ سلیمان تم۔ کیسے فون کیا ہے۔ خیریت“..... دوسری طرف سے چونک کر کہا گیا۔

”بڑی بیگم صاحبہ سے بات کرنی ہے“..... سلیمان نے کہا۔  
”اچھا۔ میں بات کراتا ہوں“..... دوسری طرف سے کہا گیا۔

”کیا بات ہے سلیمان۔ عمران تو ٹھیک ہے ناں“..... چند لمحوں بعد عمران کی اماں بی کی اہتہائی تشویش بھری آواز سنائی دی۔  
”چھوٹے صاحب بالکل ٹھیک ہیں بڑی بیگم صاحبہ“۔ سلیمان نے کہا۔

سلسلہ بند ہو گیا ہے اور آج کل تو نوکری ملنی ہی ناممکن ہے۔“  
یوسف علی نے رندھے ہوئے لہجے میں کہا۔ چائے اس نے دو گھونٹ پی کر واپس رکھ دی تھی۔

”لیکن ہوا کیا ہے۔ کیوں نکالا ہے۔ یہ تو بتائیں“..... سلیمان نے کہا۔

”ارشاد علی کو کوئی کام دیا گیا تھا جس میں اس سے غلطی ہو گئی اور معاملہ ڈائریکٹر جنرل کے نوٹس میں آ گیا۔ سنا ہے کہ وہ اہتہائی سخت مزاج ہیں۔ انہوں نے فوری راشد علی کی برطرفی کا نوٹس جاری کر دیا۔ راشد علی گھر بیٹھا رو رہا ہے۔ عمران صاحب ان کے بیٹے ہیں وہ اگر سفارش کر دیں تو ہو سکتا ہے کہ راشد علی کو دوبارہ ملازم رکھ لیا جائے اور ہمارا قرضہ اترنے کی کوئی سبیل پیدا ہو جائے“۔ یوسف علی نے رو دینے والے لہجے میں کہا۔

”کوئی ایسی غلطی کی ہو گی آپ کے بیٹے نے جس پر بڑے صاحب نے اتنی سخت کارروائی کی ہے۔ ویسے بڑے صاحب سفارش کے سخت خلاف ہیں اس لئے عمران صاحب اس معاملے میں آپ کی کوئی مدد نہیں کر سکتے“..... عمران نے کہا تو یوسف علی کے چہرے پر مایوسی کے تاثرات ابھر آئے۔

”پھر کیا کیا جا سکتا ہے سوائے رونے دھونے کے۔ اوکے شکریہ“..... یوسف علی نے اٹھتے ہوئے کہا۔  
”بیٹھیں۔ میں نے یہ تو نہیں کہا کہ میں بھی کچھ نہیں کر سکتا۔



ہمدردی کریں گی۔" سلیمان نے پوری تفصیل سے بات کرتے ہوئے کہا۔

"لیکن یہ معاملہ تو ان کے دفتر کا ہے اور میں تو دفتر کے معاملات میں ان سے کوئی بات نہیں کرتی۔" عمران کی اماں بی نے چند لمحے خاموش رہنے کے بعد کہا۔

"ٹھیک ہے بڑی بیگم صاحبہ۔ اب میں کیا کر سکتا ہوں۔ ان بے چاروں کی قسمت۔" سلیمان نے تقریباً رو دینے والے لہجے میں کہا۔  
"ارے۔ ارے۔ مایوس ہونے کی ضرورت نہیں ہے۔ اگر یہ واقعی ضرورت مند ہیں تو ان کی مدد کرنا ہمارا فرض ہے۔ یہ نیکی کا کام ہے اور اللہ تعالیٰ کو نیکی کے کام پسند ہیں۔ تم کہاں سے فون کر رہے ہو۔" عمران کی اماں بی نے کہا۔

"فلیٹ سے بڑی بیگم صاحبہ۔" سلیمان نے جواب دیا۔  
"میں بات کرتی ہوں ان سے۔ وہ تم سے خود ہی فلیٹ پر فون کر کے بات کر لیں گے۔" دوسری طرف سے کہا گیا اور اس کے ساتھ ہی رابطہ ختم ہو گیا تو سلیمان نے مسکراتے ہوئے رسیور رکھ دیا۔

"کیا واقعی کام ہو جائے گا۔" یوسف علی نے امید بھرے لہجے میں کہا۔

"ابھی معلوم ہو جائے گا۔" سلیمان نے کہا اور پھر تقریباً بیس منٹ بعد فون کی گھنٹی بج اٹھی تو سلیمان نے ہاتھ بڑھا کر رسیور اٹھا

"تو پھر کیوں فون کیا ہے۔ کوئی چیز چاہئے تمہیں۔" اس بار عمران کی اماں بی کا لہجہ بے حد نرم تھا۔

"بڑی بیگم صاحبہ۔ ہمارے ہمسائے میں ایک صاحب رہتے ہیں یوسف علی۔ انتہائی نیک اور ایماندار آدمی ہیں۔ پانچ وقت کے نمازی ہیں اور رشوت بالکل نہیں لیتے اس لئے انتہائی تنگی سے ان کا گزارہ ہو رہا ہے۔ وہ محکمہ ہائی وے میں ہیڈ کلرک ہیں۔ ان کا ایک بیٹا اور چار بیٹیاں ہیں۔ انہوں نے دو بیٹیوں کی شادی کی ہے جس کی وجہ سے ان پر بہت سا قرضہ چڑھ گیا ہے۔ ان کے بیٹے نے کمپیوٹر کا کورس کیا ہوا تھا۔ اسے بڑے صاحب کے دفتر میں ملازمت مل گئی تو یوسف علی نے خدا کا شکر ادا کیا کہ بیٹے کی تنخواہ سے قرضہ آہستہ آہستہ اتر جائے گا۔ وہ انتہائی باعزت آدمی ہیں اس لئے کسی کے آگے ہاتھ نہیں پھیلاتے۔ لیکن ان کے بیٹے سے کوئی غلطی ہو گئی جس کی اطلاع بڑے صاحب کو ہو گئی تو انہوں نے ان کے بیٹے جس کا نام راشد علی ہے کو فوراً نوکری سے نکال دیا۔ اب وہ بے چارہ گھر بیٹھا رو رہا ہے اور یوسف علی صاحب علیحدہ پریشان ہیں۔ بڑی بیگم صاحبہ راشد علی بچہ ہے۔ ابھی نا تجربہ کار ہے۔ یقیناً اس سے غلطی ہو گئی ہو گی لیکن اسے معاف تو کیا جاسکتا ہے۔ ایک موقع اور بھی تو دیا جاسکتا ہے۔ اس کی نوکری سے یہ بے چارے اپنا قرضہ اتار دیں گے۔ ابھی انہوں نے دو اور بیٹیوں کی شادیاں بھی کرنی ہیں۔ میں نے انہیں کہا ہے کہ میں آپ کو فون کرتا ہوں۔ آپ یقیناً ان سے



نوکری پر بحال کر دیا ہے۔..... دوسری طرف سے کہا گیا اور اس کے ساتھ ہی رابطہ ختم ہو گیا تو سلیمان نے مسکراتے ہوئے رسیور رکھ دیا۔ یوسف علی کے چہرے پر مسرت کے ساتھ ساتھ انتہائی حیرت کے تاثرات بھی نمایاں تھے۔

"مبارک ہو یوسف علی صاحب۔ اللہ تعالیٰ نے آپ کی سنی ہے۔ آپ راشد علی کو صبح دفتر بھیج دیں۔ البتہ اسے کہہ دیں کہ وہ آئندہ غلطی نہ کرے۔..... سلیمان نے مسکراتے ہوئے کہا۔

"اوہ۔ اوہ۔ سلیمان صاحب آپ تو ہمارے لئے رحمت کا فرشتہ

ثابت ہوئے ہیں۔ اللہ تعالیٰ آپ کو اس کی جزا دے گا۔..... یوسف علی نے سلیمان کا ہاتھ پکڑ کر انتہائی مسرت بھرے لہجے میں کہا۔

"آپ صبح ضرور راشد علی کو دفتر بھیجیں تاکہ اس کی نوکری بحال ہو جائے۔..... سلیمان نے ہاتھ چھڑاتے ہوئے کہا تو یوسف علی

تیزی سے اٹھا اور ایک لحاظ سے دوڑتا ہوا دروازے کی طرف بڑھ گیا۔ سلیمان اٹھ ہی رہا تھا کہ فون کی گھنٹی ایک بار پرنج اٹھی تو اس نے ہاتھ بڑھا کر رسیور اٹھا لیا۔

"سلیمان بول رہا ہوں۔..... سلیمان نے کہا۔

"کیا ہوا سلیمان۔ کیا عمران کے ڈیڈی نے بات کی ہے۔ دوسری طرف سے عمران کی اماں بی نے کہا اور سلیمان نے انہیں راشد علی کی نوکری بحال ہونے کی بات بتادی۔

"اللہ تعالیٰ کا شکر ہے کہ اس نے ان لوگوں پر مہربانی کر دی

لیا۔" سلیمان بول رہا ہوں۔..... سلیمان نے انتہائی مؤدبانہ لہجے میں کہا۔ ظاہر ہے وہ سمجھ گیا تھا کہ فون کال عمران کے ڈیڈی کی طرف سے ہوگی۔

"تم نے کوٹھی فون کیا تھا۔..... دوسری طرف سے سر عبدالرحمن کی غصیلی آواز سنائی دی چونکہ لاؤڈر کا بٹن پریسڈ تھا اس لئے ان کی آواز یوسف علی بھی سن رہا تھا اور سر عبدالرحمن کا لہجہ سن کر ہی اس کا منہ لٹک گیا تھا۔

"السلام علیکم ورحمۃ وبرکاتہ بڑے صاحب۔ میں نے بڑی بیگم صاحبہ کو فون کیا تھا۔..... سلیمان نے انتہائی مؤدبانہ لہجے میں کہا۔

"تم مجھے فون نہیں کر سکتے تھے۔ نائسنس۔ کیوں فون کیا تھا کوٹھی پر۔..... سر عبدالرحمن نے انتہائی غصیلے لہجے میں کہا۔

"مم۔ مم۔ مجھ سے غلطی ہو گئی بڑے صاحب۔ معاف فرما دیں۔..... سلیمان نے کوئی جواز پیش کرنے کی بجائے فوراً ہی اپنی غلطی تسلیم کر لی۔ وہ چونکہ اس گھرانے کا مزاج آشنا تھا اس لئے اسے معلوم تھا کہ کس کو کس طرح ڈیل کیا جاسکتا ہے۔

"بہر حال آئندہ خیال رکھنا۔ میں اسے پسند نہیں کرتا کہ دفتری معاملات کو گھر تک لے جایا جائے۔ اس راشد علی کو صبح بھیج دینا۔ اس احمق نے بڑی زبردست غلطی کی ہے لیکن جو حالات ان کے ہیں اس کی وجہ سے اسے ایک اور موقع دیا جاسکتا ہے۔ میں نے اسے



تمہارا تبادلو ہو گیا ہے..... عمران نے دروازہ بند کر کے آگے بڑھتے ہوئے حیرت بھرے لہجے میں کہا۔

"ایک شریف آدمی آیا تھا۔ میں نے اسے یہاں بٹھا کر چائے پلائی ہے اور بڑی بیگم صاحبہ کے ذریعے ان کا کام بھی کر دیا ہے۔ وہ ابھی واپس گیا ہے..... سلیمان نے خلاف معمول انتہائی سنجیدہ لہجے میں کہا اور کچن کی طرف بڑھ گیا۔

"ارے - ارے - ایک منٹ۔ یہ بتاؤ کتنا کمیشن ملا ہے۔" عمران نے کہا۔ ظاہر ہے اماں بی کا نام درمیان میں آنے سے وہ یہی سمجھا تھا کہ سلیمان نے اماں بی کو کہہ کر اسے کوئی بھاری رقم دلائی ہوگی کیونکہ اسے اماں بی کی عادت معلوم تھی۔ انہیں اگر معلوم ہو جاتا کہ کسی کو امداد کی ضرورت ہے تو پھر وہ انتہائی بے چین ہو جاتی تھیں اور اس وقت تک انہیں چین نہ آتا تھا جب تک وہ اس کی مدد نہ کر دیتیں۔

"نیکی کے کام میں کوئی کمیشن نہیں ہوا کرتا صاحب۔ اس کے بیٹے کو بڑے صاحب نے نوکری سے نکال دیا تھا۔ میں نے بڑی بیگم صاحبہ کو کہہ کر اسے دوبارہ بحال کرا دیا ہے..... سلیمان نے کہا۔

"لیکن اماں بی تو ڈیڈی کے دفتری معاملات میں مداخلت نہیں کیا کرتیں..... عمران نے حیران ہوتے ہوئے کہا۔

"سلیمان کہے اور وہ مداخلت نہ کریں۔ ایسا کیسے ہو سکتا ہے۔ ہاں۔ آپ کہتے تو یقیناً مداخلت نہ ہوتی..... سلیمان نے بڑے فخریہ

ہے۔ ویسے سلیمان اگر یہ ضرورت مند ہیں تو تم کو ٹھنی پر آکر مجھ سے رقم لے جاؤ تاکہ یہ اپنا قرضہ اتار سکیں۔" عمران کی اماں بی نے کہا۔

"وہ امداد نہیں لیں گے بڑی بیگم صاحبہ۔ انتہائی شریف اور باغیرت لوگ ہیں..... سلیمان نے کہا۔

"تم مجھے ساتھ لے جاؤ۔ میں خود ان کے گھر جا کر ان کے بیٹے کی نوکری بحال ہونے کی مبارک باد دوں گی اور اسی بہانے انہیں رقم بھی دے آؤں گی۔ تم سے واقعی وہ نہیں لیں گے لیکن ان کی مدد ضرور ہونی چاہئے..... عمران کی اماں بی نے کہا۔

"ٹھیک ہے بڑی بیگم صاحبہ۔ میں آج رات مسجد میں باتوں باتوں میں ان سے پوچھ لوں گا کہ ان پر کتنا قرضہ ہے تاکہ آپ کو بتا سکوں..... سلیمان نے کہا۔

"قرضے کے ساتھ ساتھ انہوں نے دو بیٹیوں کی شادیاں بھی کرنی ہیں اس لئے ان کی امداد ضرور ہونی چاہئے۔ تم کل آکر مجھے ساتھ لے جانا..... عمران کی اماں بی نے کہا۔

"جی بہتر بڑی بیگم صاحبہ..... سلیمان نے جواب دیا اور پھر دوسری طرف سے رابطہ ختم ہو جانے پر اس نے رسیور رکھ دیا اور پھر ابھی وہ اٹھ کر ڈرائینگ روم سے باہر آیا ہی تھا کہ دروازہ کھلا اور وہ چونک کر دروازے کی طرف دیکھنے لگا۔ دوسرے لمحے عمران اندر داخل ہوا۔

"ارے تم کچن کی بجائے ڈرائینگ روم میں کیا مطلب کیا



چونک کر کہا۔

"ایک ہفتہ پہلے کی بات ہے تو اس وقت وہاں واقعی دس ہزار روپے موجود تھے لیکن وہ بجلی کے بل میں خرچ ہو گئے۔ اس کے بعد آپ نے رکھے ہوں تو میں کہہ نہیں سکتا"..... سلیمان نے جواب دیا۔

"لیکن بجلی کے بل کی تو تم نے مجھ سے علیحدہ رقم لی تھی۔ کیوں؟" عمران نے عزاتے ہوئے کہا۔  
"وہ تو فلیٹ کے بل کے لئے رقم لی تھی آپ سے"..... سلیمان نے کہا۔

"کیا مطلب۔ کیا فلیٹ کے علاوہ بھی کسی اور جگہ کا بجلی کا بل بھرا جاتا ہے"..... عمران نے کہا تو سلیمان نے بے اختیار ایک طویل سانس لیا۔

"ایک تو آپ کی یادداشت بھی آپ کا ساتھ چھوڑ گئی ہے۔ گزشتہ چھ ماہ سے آپ ایک بیوہ کے گھر کا بجلی اور گیس کا بل بھی ادا کرتے چلے آ رہے ہیں اور آج اس طرح انجان بن کر پوچھ رہے ہیں۔" سلیمان نے کہا۔

"اوہ۔ اوہ۔ واقعی مجھے خیال نہیں رہا تھا۔ آئی ایم سوری۔ ٹھیک ہے۔ تم ایسا کرو کہ اماں بی سے رقم لے لو۔ اب میرے پاس تو مزید رقم نہیں ہے"..... عمران نے کہا۔

"وہ تو کل خود ان کے گھر جا رہی ہیں۔ ان کے بیٹے کی نوکری

لجے میں کہا اور اکڑے ہوئے انداز میں کچن کی طرف بڑھ گیا اور عمران مسکراتا ہوا سٹنگ روم کی طرف بڑھتا چلا گیا۔ سلیمان نے فلاسک سے چائے ایک پیالی میں ڈالی اور پھر پیالی اٹھائے وہ سٹنگ روم میں آ گیا۔ اس نے پیالی عمران کے سامنے رکھ دی اور واپس مڑنے ہی لگا تھا کہ عمران نے اسے آواز دی۔

"جی صاحب"..... سلیمان نے مڑتے ہوئے کہا۔  
"مجھے تو بتاؤ کیا مسئلہ تھا"..... عمران نے کہا تو سلیمان نے اسے پوری تفصیل بتا دی۔

"اوہ۔ اوہ۔ وہ ہمارے ہمسائے ہیں اور ہم ان کے حالات سے بے خبر ہیں۔ چلو میں تو مصروف رہتا ہوں لیکن تمہیں تو ہمسایوں کا خیال رکھنا چاہئے"..... عمران نے غصیلے لہجے میں کہا۔  
"آپ کیا کرتے"..... سلیمان نے کہا۔

"ظاہر ہے ان کی امداد کرتا اور کیا کرتا"۔ عمران نے جواب دیا۔  
"تو اب کیا ہوا ہے۔ کر دیجئے امداد۔ آپ کا ہاتھ تو نہیں روکا کسی نے"..... سلیمان نے منہ بناتے ہوئے کہا۔

"ٹھیک ہے۔ سیاہ کوٹ میں دس ہزار روپے موجود ہیں۔ نکال لو اور کسی بہانے انہیں دے دو"..... عمران نے کہا۔

"یہ کب کی بات ہے"..... سلیمان نے کہا تو عمران بے اختیار اچھل پڑا۔

"کیا۔ کیا مطلب۔ کب کی بات کا کیا مطلب"..... عمران نے



دی۔

"راشد صاحب۔ آپ نے کیا غلطی کی تھی کہ ڈیڑی نے اس قدر سخت ایکشن لے لیا ورنہ عام حالات میں تو وہ اس قدر سخت اقدام نہیں اٹھاتے"..... اچانک عمران نے راشد علی سے مخاطب ہو کر پوچھا۔

"وہ جناب کسی غیر ملکی مجرم گو فرے نکولس کے بارے میں رپورٹ تھی جو وزارت داخلہ کو بھجوائی جانی تھی۔ مجھ سے غلطی ہو گئی کہ میں نے گو فرے کی جگہ جیفرے ٹائپ کر دیا اور رپورٹ وزارت داخلہ کو چلی گئی جہاں سے اعتراض لگا کر اسے واپس کیا گیا تو بڑے صاحب کو غصہ آ گیا اور انہوں نے مجھے فوری طور پر برطرف کر دیا"..... راشد علی نے جواب دیا تو عمران بے اختیار چونک پڑا۔

"لیکن انٹیلی جنس بیورو تو غیر ملکی مجرموں کے سلسلے میں کام نہیں کرتی"..... عمران نے کہا۔

"مجھے تو نہیں معلوم جناب۔ مجھ سے تو نام غلط ٹائپ ہو گیا تھا"..... راشد علی نے جواب دیا۔ اسی لمحے سلیمان ٹرالی دھکیلتا ہوا اندر داخل ہوا۔ اس نے چائے کا سامان ٹرالی میں رکھا ہوا تھا اور ساتھ ہی مٹھائی کی پلیٹ اور سنیکیس کی پلیٹ بھی موجود تھی اور عمران نے سلیمان کو بھی ساتھ شامل کر لیا۔

بحال ہونے کی مبارکباد دینے اور مٹھائی کے ساتھ انہیں رقم دیتے۔ سلیمان نے کہا تو عمران کا چہرہ یکھت جگمگا اٹھا۔

"بہت خوب۔ ٹھیک ہے"..... عمران نے کہا لیکن اس سے پہلے کہ سلیمان واپس جاتا، کال بیل کی آواز ایک بار پھر سنائی دی۔

"اب کون آ گیا ہے"..... سلیمان نے کہا اور دروازے کی طرف بڑھ گیا۔

"کون ہے"..... سلیمان نے کہا۔

"یوسف علی ہوں سلیمان صاحب۔ دروازہ کھولیں"..... دوسری طرف سے یوسف علی کی آواز سنائی دی تو سلیمان نے دروازہ کھول دیا اور دوسرے لمحے وہ چونک پڑا کیونکہ یوسف علی کے ساتھ ایک نوجوان بھی کھڑا تھا۔ یوسف علی کے ہاتھ میں مٹھائی کا ڈبہ تھا۔

"یہ میرا بیٹا ہے راشد علی۔ آپ نے ہم پر جو احسان کیا ہے وہ ہم زندگی بھر نہیں اتار سکتے۔ ہم یہ مٹھائی لائے ہیں"..... یوسف علی نے کہا۔

"اوہ۔ اس کی کیا ضرورت تھی۔ بہر حال عمران صاحب آگئے ہیں۔ آپ یہ مٹھائی انہیں دے دیں"..... سلیمان نے مسکراتے ہوئے کہا۔

"اوہ اچھا"..... یوسف علی نے کہا اور پھر سلیمان انہیں اپنے ساتھ لے کر سیننگ روم میں آ گیا تو عمران انہیں اٹھ کر ملا۔ اس نے یوسف علی اور راشد علی کو انتہائی خلوص بھرے لہجے میں مبارکباد



طاری تھی۔ تھوڑی دیر بعد سرخ رنگ کے فون سے ہلکی سی سیٹی کی  
آواز سنائی دینے لگی تو نوجوان نے تیزی سے ہاتھ بڑھا کر فون پیس  
اٹھایا اور اس کا ایک بٹن پریس کر دیا۔

"ایس ایس ون کالنگ"..... فون پیس سے ایک بھاری سی آواز  
سنائی دی۔

"ایس ایس ایون انڈنگ یو"..... نوجوان نے مؤدبانہ لہجے میں  
جواب دیتے ہوئے کہا۔

"ایس ایس ایون تمہارا نام کیا ہے"..... دوسری طرف سے  
پوچھا گیا۔

"میرا نام راحیل ہے"..... نوجوان نے جواب دیتے ہوئے کہا۔  
"اصل نام بتاؤ"..... دوسری طرف سے کہا گیا۔

"شکر داس"..... نوجوان نے جواب دیا۔

"اوکے۔ اب سنو۔ سنٹرل انٹیلی جنس بیورو کی حوالات میں ایک  
کارمن نژاد آدمی موجود ہے۔ اس کا نام گو فرے نکولس ہے۔ اسے  
رات کو جیل میں شفٹ کر دیا جائے گا اور تم نے اسے جیل منتقل  
ہونے سے پہلے ہلاک کرنا ہے"..... دوسری طرف سے کہا گیا۔

"اس کا حلیہ"..... شکر داس نے کہا۔

"وہاں ایک ہی کارمن نژاد قیدی ہے لیکن کسی کو یہ معلوم نہیں  
ہونا چاہئے کہ اسے کس نے ہلاک کیا ہے"..... دوسری طرف سے  
کہا گیا۔

ٹیلی فون کی گھنٹی بجتے ہی کمرے میں کرسی پر نیم دراز نوجوان نے  
چونک کر فون کی طرف دیکھا اور پھر نہ صرف سیدھا ہو کر بیٹھ گیا بلکہ  
اس نے ہاتھ بڑھا کر رسیور اٹھالیا۔

"ماسٹر بول رہا ہوں"..... نوجوان نے سپاٹ لہجے میں کہا۔

"سپیشل کال"..... دوسری طرف سے ایک بھاری سی آواز سنائی  
دی اور اس کے ساتھ ہی رابطہ ختم ہو گیا تو نوجوان بے اختیار چونک  
پڑا اور اس نے جلدی سے رسیور رکھا اور پھر کرسی سے اٹھ کر وہ  
سلمنے دیوار میں موجود الماری کی طرف بڑھ گیا۔ اس نے الماری  
کھولی اور اس کے نچلے خانے کے اندر بنے ہوئے ایک خفیہ خانے سے  
اس نے سرخ رنگ کا ایک فون پیس اٹھا کر خانہ بند کیا اور فون  
پیس اٹھائے وہ واپس کرسی پر آکر بیٹھ گیا۔ اس نے فون پیس کو آن  
کر کے سلمنے موجود میز پر رکھ دیا۔ اس کے چہرے پر گہری سنجیدگی



"ایسا ہی ہو گا باس"..... نوجوان نے کہا۔

"کام ہونے کے بعد فوراً رپورٹ دینا"..... دوسری طرف سے کہا گیا اور اس کے ساتھ ہی فون سے ایک بار پھر سیٹی کی آواز سنائی دی اور پھر خاموشی طاری ہو گئی تو نوجوان نے فون پیس آف کیا اور اسے اٹھا کر وہ دوبارہ الماری کی طرف بڑھ گیا۔ اس نے الماری کھول کر اس کے نچلے خانے کے اندر بنے ہوئے خفیہ خانے میں فون پیس رکھا اور پھر خفیہ خانہ بند کر کے اس نے الماری بند کی اور پھر مڑ کر ڈریسنگ روم کی طرف بڑھ گیا۔ تھوڑی دیر بعد وہ ڈریسنگ روم سے باہر آیا تو اس کا لباس بدل چکا تھا۔ پھر وہ تیز تیز قدم اٹھاتا کمرے کے دروازے کی طرف بڑھتا چلا گیا۔ تھوڑی دیر بعد اس کی کار اس رہائشی پلازہ کے مین گیٹ سے نکل کر سڑک پر دوڑتی ہوئی تیزی سے سنٹرل انٹیلی جنس بیورو کی طرف بڑھی چلی جا رہی تھی۔ یہ دوپہر کا وقت تھا۔ تھوڑی دیر بعد کار سنٹرل انٹیلی جنس بیورو ہیڈ کوارٹر کے مین گیٹ سے گزر کر آگے بڑھتی چلی گئی۔ کافی آگے جا کر اس نے کار ایک پارکنگ میں روکی اور پھر نیچے اتر کر وہ مڑا اور دوبارہ سنٹرل انٹیلی جنس بیورو کی طرف بڑھنے لگا جس کے اختتام پر ایک چوڑی گلی تھی جو آگے جا کر بند ہو جاتی تھی۔ گلی خالی تھی لیکن شکر داس بڑے اطمینان بھرے انداز میں آگے بڑھتا چلا گیا۔ اس کا انداز ایسا تھا جیسے وہ اکثر یہاں آتا جاتا رہتا ہو۔ گلی کے اختتام پر دیوار تھی لیکن اس کے ساتھ ہی لوہے کا ایک دروازہ تھا۔ شکر داس نے اس دروازے پر

دستک دی تو دروازے میں سے ایک چھوٹی کھڑکی کھل گئی اور دوسری طرف سے کوئی ادھر دیکھ رہا تھا۔

"میں راحیل ہوں۔ دو ہزار کمالو۔ صرف زیٹا سے ملنا ہے۔" شکر داس نے مسکراتے ہوئے کہا تو نہ صرف کھڑکی بند ہو گئی بلکہ چند لمحوں بعد دروازہ کھلا اور ایک باوردی نوجوان سامنے آ گیا۔

"رقم نکالو"..... باوردی نوجوان نے آہستہ سے کہا تو شکر داس نے جیب سے دو بڑی مالیت کے نوٹ نکال کر اس نوجوان کے ہاتھ پر رکھ دیئے۔

"ایک گھنٹے کے اندر واپس آ جانا سچ نام کے بعد تم یہاں نہیں رہ سکتے"..... نوجوان نے ایک طرف ہٹتے ہوئے کہا۔

"فکر مت کرو۔ میں پہلے آ جاؤں گا"..... شکر داس نے مسکراتے ہوئے کہا اور تیزی سے آگے بڑھ گیا۔ یہ ایک چھوٹی سی راہداری تھی جس کے اختتام پر ایک دروازہ تھا۔ اس نے دروازہ کھولا تو دوسری طرف ایک یو ٹائپ عمارت تھی جس میں کمرے بنے ہوئے تھے۔ شکر داس اس عمارت کی طرف بڑھ گیا اور پھر اس نے ایک کمرے کے بند دروازے پر دستک دی۔

"کون ہے"..... اندر سے ایک نسوانی آواز سنائی دی۔

"راحیل ہوں زیٹا۔ دروازہ کھولو"..... شکر داس نے کہا تو دوسرے لمحے دروازہ کھل گیا۔ سامنے ایک نوجوان مقامی لڑکی موجود تھی۔ وہ راحیل کو دیکھ کر تیزی سے ایک طرف ہٹ گئی۔



"کیا ہوا۔ اس وقت کیوں آئے ہو"..... زیٹا نے حیرت بھرے لہجے میں کہا۔

"ایک چھوٹا سا کام ہے۔ دس ہزار روپے تمہیں مل سکتے ہیں"..... شکر داس نے دروازہ بند کر کے آہستہ سے کہا اور ساتھ ہی جیب سے نوٹوں کی ایک گڈی نکال کر اس میں سے دس نوٹ علیحدہ کر کے زیٹا کے ہاتھ پر رکھ دیئے۔

"اوہ۔ کیا کام ہے۔ جلدی بتاؤ۔ ابھی کوئی آجائے گا"..... زیٹا نے جلدی سے نوٹ اکٹھے کر کے اپنی جیکٹ کی جیب میں ڈالتے ہوئے کہا۔

"آجائے گا تو کیا ہوا۔ انہیں معلوم ہے کہ راحیل اور زیٹا شادی کرنے والے ہیں اور ہم یہاں اکثر ملتے ہی رہتے ہیں"..... شکر داس نے مسکراتے ہوئے کہا۔

"اوہ نہیں۔ بیاہیڈ ٹھکرک بے حد سخت ہے۔ تم کام بتاؤ"۔ زیٹا نے کہا۔

"حوالات میں ایک کارمن نژاد غیر ملکی گوفرے ٹکولس قید ہے۔ اس سے دو باتیں پوچھنی ہیں"..... راحیل نے کہا۔

"لیکن پھر ہریداروں کو بھی رقم دینا ہوگی"..... زیٹا نے کہا۔

"اسی لئے تو گڈی لے کر آیا ہوں"..... شکر داس نے جواب دیا۔

"اوکے۔ آؤ"..... زیٹا نے کہا اور پھر دروازے کی طرف بڑھ

گئی۔ شکر داس اس کے پیچھے تھا۔ اس عمارت سے نکل کر وہ ایک دوسری عمارت کی طرف بڑھنے لگے جس کے گرد باقاعدہ چار دیواری تھی اور اس کا دروازہ بند تھا۔ زیٹا نے دروازے پر دستک دی تو دروازہ کھل گیا۔ وہاں ایک باوردی دربان موجود تھا۔

"اوہ۔ تم زیٹا اور راحیل"..... اس دربان نے کہا۔ اسی لمحے راحیل نے جیب سے ایک بڑے مالیت کا نوٹ نکال کر دربان کے ہاتھ پر رکھ دیا۔

"صرف دو باتیں کرنی ہیں ایک قیدی سے"..... شکر داس نے آہستہ سے کہا۔

"جاؤ۔ لیکن جلدی واپس آنا۔ وقفہ ختم ہونے والا ہے"۔ دربان نے ایک طرف ہٹتے ہوئے کہا تو راحیل اور زیٹا دونوں تیزی سے اندر داخل ہوئے تو دربان نے دروازہ بند کر دیا۔ اندر ایک کھلا صحن تھا جس کے سامنے ایک برآمدہ تھا۔ برآمدے میں ایک اور دروازہ تھا جو بند تھا۔ زیٹا نے دروازے پر دستک دی تو دروازہ کھلا اور ایک نوجوان دربان سامنے کھڑا نظر آیا اور پھر اس سے پہلے کہ وہ کچھ بولتا راحیل نے دو بڑی مالیت کے نوٹ جیب سے نکال کر اس کے ہاتھ پر رکھ دیئے۔

"کارمن نژاد قیدی سے دو باتیں کرنی ہیں اور بس"..... شکر داس نے کہا تو دربان سر ہلاتا ہوا سائیڈ پر ہو گیا۔

"ادھر بائیں طرف والی بیرکوں میں ہے۔ جلدی کرو۔ لینچ کا وقفہ



ساکت ہو گیا۔

"یہ۔ یہ کیا کیا تم نے"..... زیٹا نے تیزی سے سائیڈ پر ہٹتے ہوئے انتہائی حیرت بھرے لہجے میں کہا لیکن شکر داس کا ہاتھ تیزی سے گھوما اور دوسرے لمحے ایک بار پھر تڑتڑاہٹ کی آوازوں کے ساتھ ہی زیٹا بھی چیختی ہوئی پشت کے بل نیچے جا گری۔

"کیا ہوا ہے۔ کیا ہو رہا ہے"..... دور سے دربان کی چیختی ہوئی آواز سنائی دی۔ شاید وہ قیدی اور زیٹا کی چیخیں سن کر چوٹا تھا۔ شکر داس فرش پر تڑپتی ہوئی زیٹا کو پھلانگ کر آگے بڑھا اور پھر جیسے ہی وہ دیوار کی سائیڈ سے باہر آیا اس کی انگلی ایک بار پھر حرکت میں آئی اور سلمنے سے دوڑ کر آتا ہوا نوجوان دربان بھی چیختا ہوا اچھل کر نیچے گرا اور تڑپنے لگا۔ شکر داس دوڑتا ہوا دروازے کی طرف بڑھ گیا۔ اس نے باہر نکل کر خود ہی دروازہ بند کر دیا اور پھر وہ تیز تیز قدم اٹھاتا اس طرف کو بڑھتا چلا گیا جدھر سے وہ آیا تھا۔ چونکہ لہجے کا وقفہ تھا اور یہاں کے سارے افسر کینٹین پر چلے گئے تھے اس لئے وہ بغیر کسی کی نظروں میں آنے بیرونی دروازے پر پہنچ گیا۔

"مل لیا زیٹا سے"..... وہاں موجود دربان نے مسکراتے ہوئے کہا۔

"ہاں"..... شکر داس نے کہا اور اس کے ساتھ ہی اس کا ہاتھ کوٹ کی جیب سے باہر آیا اور پھر اس سے پہلے کہ دربان سنبھلتا، تڑتڑاہٹ کی آوازوں کے ساتھ ہی وہ بھی چیختا ہوا اچھل کر نیچے گرا اور

ختم ہو گیا تو کوئی بھی یہاں آسکتا ہے"..... دربان نے کہا اور جلدی سے دروازہ بند کر دیا۔

"آؤ زیٹا"..... شکر داس نے کہا اور تیزی سے بائیں طرف کو مڑ گیا۔ چند لمحوں بعد وہ ایک بند دیوار کی سائیڈ سے دیوار کی دوسری طرف گئے تو وہاں ایک چھوٹا سا کمرہ تھا جس کے سلمنے کے رخ لوہے کی سلاخیں تھیں۔ اندر ایک کارمن نژاد آدمی بیٹھا ہوا تھا۔ اس کی نظریں شکر داس اور زیٹا پر جمی ہوئی تھیں اور اس کی آنکھوں میں حیرت نمایاں تھی۔

"تمہارا نام گو فرے نکولس ہے"..... شکر داس نے اس سے مخاطب ہوتے ہوئے کہا۔

"ہاں۔ مگر تم کون ہو"..... گو فرے نکولس نے اٹھ کر کھڑے ہوتے ہوئے کہا۔

"میرا تعلق کارمن سفارت خانے سے ہے۔ آگے آؤ جلدی"۔ شکر داس نے کہا۔ اس کا ایک ہاتھ کوٹ کی جیب میں تھا۔ کارمن نژاد آدمی تیزی سے آگے بڑھا اور پھر وہ جیسے ہی سلاخوں کے قریب آیا شکر داس کا ہاتھ تیزی سے کوٹ کی جیب سے باہر آیا تو اس کے ہاتھ میں ایک چھوٹا سا جدید ساخت کا سائیلنسر لگا مشین پشٹل موجود تھا۔ اس سے پہلے کہ زیٹا یا گو فرے نکولس کچھ سمجھتے شکر داس نے ہاتھ سیدھا کیا اور دوسرے لمحے تڑتڑاہٹ کی آوازوں کے ساتھ ہی گو فرے نکولس چیختا ہوا اچھل کر پشت کے بل نیچے گرا اور چند لمحے تڑپنے کے بعد



"یس باس۔ ورنہ مجھے اندر ہی کوئی نہ داخل ہونے دیتا۔ اس لئے تو مجھے وہاں سے واپسی پر زیٹا کو بھی ہلاک کرنا پڑا اور دربانوں کو بھی..... شکر داس نے جواب دیتے ہوئے کہا۔

"ٹھیک ہے۔ میں تمہاری مجبوری سمجھ گیا ہوں۔ اوکے۔" دوسری طرف سے کہا گیا اور اس کے ساتھ ہی رابطہ ختم ہو گیا تو شکر داس نے ایک طویل سانس لیتے ہوئے فون آف کیا اور پھر اسے اٹھا کر وہ دوبارہ الماری کی طرف بڑھ گیا۔ اس کے چہرے پر گہرے اطمینان کے تاثرات نمایاں تھے۔

ترپنے لگا۔ شکر داس نے دروازہ کھولا اور پھر باہر نکل کر وہ ایک لحاظ سے دوڑتا ہوا سڑک کی طرف بڑھتا چلا گیا۔ تھوڑی دیر بعد اس کی کار واپس اس رہائشی پلازہ کی طرف دوڑی چلی جا رہی تھی جہاں اس کی رہائش تھی۔ تھوڑی دیر بعد وہ واپس اپنے رہائشی فلیٹ میں پہنچ گیا تو دروازہ بند کر کے وہ تیزی سے اس الماری کی طرف بڑھا جس میں سپیشل فون موجود تھا۔ اس نے خفیہ خانے سے فون باہر نکالا اور اسے آن کر کے اس نے یکے بعد دیگرے کئی بٹن دبائے اور اسے لے کر وہ کرسی پر بیٹھ گیا۔ چند لمحوں بعد فون میں سے سیٹی کی آواز سنائی دی۔

"ایس ایس ایون کالنگ..... شکر داس نے ایک بٹن پریس کرتے ہوئے کہا۔

"ایس ایس ون انٹرننگ یو۔ کیا رپورٹ ہے..... فون میں سے بھاری سی آواز سنائی دی۔

"مشن مکمل ہو گیا ہے۔ کارمن نژاد قیدی گو فرے نکولس کو دوسروں کے ساتھ ہی ہلاک کر دیا گیا ہے..... شکر داس نے کہا۔  
"تفصیلی رپورٹ دو..... دوسری طرف سے کہا گیا تو شکر داس نے رہائشی پلازہ سے نکل کر اور پھر واپس آنے تک کی پوری تفصیل بتادی۔

"تم اپنے اصل حلیے میں گئے تھے..... دوسری طرف سے کہا گیا۔"



بیورو میں لنچ کا وقفہ تھا۔ یہ وقفہ ڈیڑھ گھنٹے کا ہوتا تھا تاکہ ہر شخص اطمینان سے لنچ کر سکے۔ رحیم خان سوپر فیاض کا گھریلو ملازم تھا۔  
"اوہ صاحب آپ۔ صاحب ابھی آفس گئے ہیں۔ وہ لنچ ادھورا چھوڑ کر گئے ہیں۔ وہاں سے فون آیا تھا جتاب"..... دوسری طرف سے کہا گیا۔

"اچھا۔ ٹھیک ہے"..... عمران نے کہا اور کریڈل دبا دیا اور پھر ٹون آنے پر اس نے ایک بار پھر نمبر ڈائل کرنے شروع کر دیئے لیکن دوسری طرف گھنٹی بجنے کی آواز سنائی دیتی رہی لیکن کسی نے رسیور نہ اٹھایا تو عمران نے ایک بار پھر کریڈل دبایا اور ٹون آنے پر اس نے ایک بار پھر نمبر ڈائل کرنے شروع کر دیئے۔

"سنٹرل انٹیلی جنس بیورو"..... رابطہ قائم ہوتے ہی ایک مردانہ آواز سنائی دی۔ یہ ایکس چینج آپریٹر تھا۔

"علی عمران بول رہا ہوں۔ سوپر فیاض کہاں ہیں۔ آفس میں تو کوئی فون ہی انڈ نہیں کر رہا"..... عمران نے کہا۔

"اوہ جتاب۔ سوپر فیاض صاحب حوالات سیکشن میں ہیں۔ وہاں اتہائی پر اسرار انداز میں ایک غیر ملکی کو ہلاک کر دیا گیا ہے۔" دوسری طرف سے کہا گیا تو عمران بے اختیار چونک پڑا۔

"اوہ اچھا۔ ٹھیک ہے"..... عمران نے کہا اور رسیور رکھ دیا۔ غیر ملکی قیدی کے قتل کے الفاظ نے اس کو چوکنا کر دیا تھا لیکن ظاہر ہے براہ راست اس کا اس سے کوئی تعلق نہیں تھا اس لئے اس نے یہ

یوسف علی اور اس کے بیٹے راشد علی کے جانے کے بعد عمران نے رسیور اٹھایا اور تیزی سے نمبر ڈائل کرنے شروع کر دیئے۔ اس کے ذہن میں گو فرے نکولس کا نام جیسے چمک سا گیا تھا۔ نام کارمن زبان کا تھا۔ وہ یہی معلوم کرنا چاہتا تھا کہ سنٹرل انٹیلی جنس اور وزارت داخلہ اس نام کے آدمی کے خلاف کیا کارروائی کر رہے ہیں اور یہ کون آدمی ہو سکتا ہے۔

"جی صاحب"..... رابطہ قائم ہوتے ہی ایک مؤدبانہ آواز سنائی دی۔

"علی عمران بول رہا ہوں رحیم خان۔ کیا تمہارے صاحب نے لنچ کر لیا ہے یا نہیں"..... عمران نے مسکراتے ہوئے کہا۔ اس نے فون سوپر فیاض کی رہائش گاہ پر کیا تھا کیونکہ اسے معلوم تھا کہ سوپر فیاض لنچ گھر جا کر کرنے کا عادی ہے اور اس وقت سنٹرل انٹیلی جنس



دوسری طرف سے غصیلے لہجے میں کہا گیا۔

"مجھے معلوم ہوا تھا کہ تمہاری ترقی ہو گئی ہے اور تم نے اب غیر ملکی مجرموں پر ہاتھ ڈالنا شروع کر دیا ہے۔ کوئی گوفرے نکولس نامی کارمن نژاد بین الاقوامی مجرم ان دنوں تمہاری تحویل میں ہے۔" عمران نے کہا۔

"کیا۔ کیا مطلب۔ تمہیں کیسے اس بارے میں معلوم ہے۔ اسے تو ابھی حوالات میں اتہائی پر اسرار انداز میں قتل کر دیا گیا ہے اس لئے مجھے لہجہ ادھورا چھوڑ کر آنا پڑا لیکن تمہیں کس نے بتایا ہے۔ کیا مطلب۔" سوپر فیاض نے اتہائی حیرت بھرے لہجے میں کہا۔

"کیا وہ واقعی کارمن نژاد تھا۔ کس جرم میں پکڑا تھا تم نے اسے۔" عمران نے کہا۔

"اس کو انسپکٹر نے چیک کیا تھا۔ اس کے کاغذات مشکوک تھے۔ جب کاغذات چیک کرائے گئے تو وہ جعلی ثابت ہوئے۔ آج رات اسے جیل منتقل کرنا تھا کہ دوپہر کو لہجہ کے وقفے میں اسے ہلاک کر دیا گیا۔ دو گارڈ اور ایک انسپکٹر کو بھی ہلاک کر دیا گیا ہے۔" سوپر فیاض نے کہا۔

"کیا وہ کاغذات تمہارے پاس ہیں۔" عمران نے پوچھا۔

"ہاں۔ کیوں۔" سوپر فیاض نے چونک کر کہا۔

"میں آ رہا ہوں تمہارے پاس۔" عمران نے کہا اور اس کے ساتھ ہی اس نے رسیور رکھا اور اٹھ کر کھڑا ہو گیا۔ اس گوفرے

فیصلہ کیا تھا کہ کچھ دیر بعد وہ دوبارہ سوپر فیاض کو فون کر کے اس سے معلوم کرے گا۔ اسی لمحے سلیمان اندر داخل ہوا۔ وہ ٹرائی دھکیلتا ہوا آ رہا تھا جس پر کھانے کا سامان موجود تھا۔ عمران نے اثبات میں سر ہلایا اور اٹھ کر ہاتھ دھونے ہاتھ روم کی طرف بڑھ گیا۔ پھر اس نے اتہائی اطمینان سے لہجہ کیالہجہ کے بعد ہاتھ دھونے اور کلی کرنے کے بعد وہ جب واپس سنگ روم میں پہنچا تو سلیمان خالی برتن لے جا چکا تھا۔ عمران نے رسیور اٹھایا اور تیزی سے نمبر ڈائل کرنے شروع کر دیئے۔

"فیاض بول رہا ہوں۔ سپرنٹنڈنٹ سنٹرل انٹیلی جنس بیورو۔" رابطہ قائم ہوتے ہی سوپر فیاض کی آواز سنائی دی۔

"علی عمران ایم ایس سی۔ ڈی ایس سی (آکسن) بول رہا ہوں۔" عمران نے اپنے مخصوص لہجے میں کہا۔

"اوہ تم۔ کیسے فون کیا ہے۔" سوپر فیاض نے کہا۔

"تم کو بھی سے لہجہ ادھورا چھوڑ کر بھاگے ہو۔ اگر کہو تو بقیہ لہجہ میں تمہیں کرا دوں۔" عمران نے کہا۔

"کیا مطلب۔ کیا تم نے گھر فون کیا تھا۔ کیوں۔" سوپر فیاض نے چونک کر کہا۔

"میں نے سوچا تھا کہ تمہاری رہائش گاہ پر آکر لہجہ کروں کیونکہ آغا سلیمان پاشا نے بانیکاٹ کر دیا ہے۔" عمران نے کہا۔

"بکو اس مت کرو۔ سیدھی طرح بتاؤ کہ کیوں فون کیا تھا۔"



نکولس کے اس طرح قتل ہونے سے اسے احساس ہو گیا تھا کہ معاملات واقعی گزر بڑھیں ورنہ صرف کاغذات جعلی ہونے کی بنا پر کسی کو اس انداز میں سنٹرل انٹیلی جنس بیورو کے اندر جا کر ہلاک نہیں کیا جاسکتا۔ اس لئے اس نے خود ہی اس معاملے کو چیک کرنے کا فیصلہ کر لیا تھا اور پھر تھوڑی دیر بعد اس کی کار سنٹرل انٹیلی جنس بیورو کی پارکنگ میں رکی اور پھر نیچے اتر کر وہ تیز تیز قدم اٹھاتا سوپر فیاض کے آفس کی طرف بڑھتا چلا گیا۔

ندیم

شاگل اپنے آفس میں بیٹھا ایک فائل کے مطالعہ میں مصروف تھا کہ پاس پڑے ہوئے فون کی گھنٹی بج اٹھی تو اس نے ہاتھ بڑھا کر رسیور اٹھا لیا۔

"یس"..... شاگل نے اتہائی کرخت لہجے میں کہا۔

"سر۔ پریذیڈنٹ کے ملٹری سیکرٹری سے بات کیجئے"۔ دوسری طرف سے کہا گیا۔

"کراؤ بات"..... شاگل نے اسی طرح اکڑے ہوئے لہجے میں کہا۔

"ہیلو۔ کرنل لچمن بول رہا ہوں"..... چند لمحوں بعد ایک بھاری سی آواز سنائی دی۔

"شاگل بول رہا ہوں چیف آف سیکرٹ سروس۔ فرمائیے"۔

شاگل نے اپنے مخصوص لہجے میں کہا۔

منٹ بعد سرخ رنگ کے فون کی گھنٹی بجنے لگی تو اس نے ہاتھ بڑھا کر رسیور اٹھا لیا۔

"یس"..... شاگل نے کہا۔

"سندر سنگھ بول رہا ہوں جناب"..... دوسری طرف سے کہا گیا۔

"یس۔ کیا معلوم ہوا ہے"..... شاگل نے کہا۔

"جناب۔ کسی پاکیشیائی سائنس دان کے سلسلے میں میٹنگ ہے۔ پاور ہجنسی کی مادام ریکھا اور ملٹری انٹیلی جنس کے کرنل پاریکھ کو بھی کال کیا گیا ہے"..... دوسری طرف سے کہا گیا تو شاگل بے اختیار چونک پڑا۔

"پاکیشیائی سائنس دان کے بارے میں۔ کیا مطلب۔ میں سمجھا نہیں"..... شاگل نے انتہائی حیرت بھرے لہجے میں کہا۔

"جناب صرف اتنا ہی معلوم ہو سکا ہے۔ اس سے زیادہ معلوم نہیں ہو سکا"..... دوسری طرف سے کہا گیا۔

"اوکے۔ ٹھیک ہے"..... شاگل نے کہا اور رسیور رکھ دیا۔

"پاکیشیائی سائنس دان کے بارے میں کیا میٹنگ ہو سکتی ہے"..... ٹھیک ہے۔ اب وہاں جا کر ہی معلوم ہو گا"..... شاگل نے بڑبڑاتے ہوئے کہا اور اٹھ کر کھڑا ہو گیا۔ پھر تقریباً آدھ گھنٹے بعد وہ پریذیڈنٹ

ہاؤس کے خصوصی میٹنگ روم میں موجود تھا۔ کرنل پاریکھ اور مادام ریکھا وہاں پہلے سے موجود تھے اور پھر ابھی انہوں نے آپس

میں

"صدر صاحب نے ایک ہنگامی میٹنگ پریذیڈنٹ ہاؤس میں کال کی ہے۔ آپ ایک گھنٹے کے اندر پریذیڈنٹ ہاؤس پہنچ جائیں"۔ دوسری طرف سے کہا گیا۔

"اوکے۔ پہنچ جاؤں گا"..... شاگل نے جواب دیا اور دوسری طرف سے رابطہ ختم ہونے پر اس نے رسیور رکھا اور ساتھ پڑے ہوئے سرخ رنگ کے فون کا رسیور اٹھا کر اس نے نمبر ڈائل کرنے شروع کر دیئے۔ یہ فون ڈائریکٹ تھا۔

"سندر سنگھ بول رہا ہوں"..... رابطہ قائم ہوتے ہی ایک مردانہ آواز سنائی دی۔

"شاگل بول رہا ہوں سندر سنگھ"..... شاگل نے کہا۔

"اوہ آپ۔ آپ جناب"..... دوسری طرف سے مؤدبانہ لہجے میں کہا گیا۔

"پریذیڈنٹ صاحب نے ہنگامی میٹنگ کال کی ہے۔ کیا تم معلوم کر سکتے ہو کہ کس لئے یہ میٹنگ کال کی گئی ہے"..... شاگل نے کہا۔

"آپ کہاں سے کال کر رہے ہیں"..... دوسری طرف سے کہا گیا۔

"اپنے آفس سے"..... شاگل نے جواب دیا۔

"میں معلوم کر کے فون کرتا ہوں آپ کو"..... دوسری طرف سے کہا گیا تو شاگل نے اوکے کہہ کر رسیور رکھ دیا۔ پھر تقریباً دس



رسمی فقرات ہی بولے تھے کہ صدر صاحب کی آمد کی اطلاع کر دی گئی اور وہ تینوں سنبھل کر بیٹھ گئے۔ چند لمحوں بعد کافرستان کے صدر اندر داخل ہوئے تو وہ تینوں اٹھ کھڑے ہوئے۔ کرنل پاریکھ نے فوجی انداز میں سیلوٹ کیا جبکہ شاگل اور مادام ریکھا نے مخصوص انداز میں سلام کئے۔

"بیٹھیں"..... صدر نے کہا اور خود بھی اپنی مخصوص کرسی پر بیٹھ گئے۔ ان کے بیٹھنے کے بعد وہ تینوں بھی اپنی اپنی کرسیوں پر بیٹھ گئے۔

"یہ خصوصی ہنگامی میٹنگ ایک خاص مقصد کے لئے کال کی گئی ہے۔ مختصر طور پر آپ اتنا جان لیں کہ کارمن کی ایک لیبارٹری میں ایک پاکیشیائی نژاد سائنس دان ڈاکٹر طارق کام کرتے تھے۔ کارمن کی اس لیبارٹری میں ایک جدید انداز کے میزائل شکن سسٹم پر کام ہو رہا تھا۔ ہمیں جب اس بارے میں اطلاع ملی تو ہم نے بھی کافرستان کے لئے اس جدید میزائل شکن سسٹم میں دلچسپی ظاہر کی اور حکومت کارمن کو اس سلسلے میں آفر کی گئی کہ وہ حکومت کافرستان سے تعاون کرے لیکن حکومت کارمن نے صاف انکار کر دیا جس کے بعد ہمارے ایجنٹوں نے اس ڈاکٹر طارق کا سراغ لگایا۔ ڈاکٹر طارق گو پاکیشیائی نژاد آدمی ہے لیکن اس کے آباؤ اجداد چونکہ کافرستان میں رہتے رہے ہیں اور پاکیشیا میں ڈاکٹر طارق کے ساتھ اچھا سلوک نہیں کیا گیا تھا جس کی وجہ سے وہ مستقل طور پر کارمن شفٹ ہو گیا تھا

اس لئے اس کے ذہن میں پاکیشیا کے ساتھ کوئی ہمدردی موجود نہیں تھی بلکہ پاکیشیا کی نسبت وہ کافرستان کو زیادہ پسند کرتا تھا۔ چنانچہ اسے بھاری دولت دے کر اس بات پر رضامند کر لیا گیا کہ وہ اس جدید میزائل شکن سسٹم کا فارمولا کافرستان کو منتقل کر دے۔ چنانچہ ایسا ہی ہوا اور فارمولا خفیہ طور پر کافرستان پہنچ گیا۔ لیکن جب یہاں اس پر کام شروع کر دیا گیا تو یہ بات سامنے آئی کہ جب تک ڈاکٹر طارق خود یہاں آکر کام نہ کرے اس وقت تک اس فارمولے پر کام مکمل نہیں ہو سکتا جس کے بعد ڈاکٹر طارق سے محاطات طے کئے گئے۔ اس کے بعد ڈاکٹر طارق کو وہاں سے بظاہر اغوا کر کے کافرستان لایا گیا اور اب وہ یہاں کافرستانی سائنس دانوں سے مل کر اس منصوبے پر کام کر رہے ہیں"..... صدر نے مسلسل بولتے ہوئے کہا۔ شاگل، مادام ریکھا اور کرنل پاریکھ تینوں خاموش بیٹھے سن رہے تھے۔

"اس کے بعد اچانک ایک ایجنٹ منگل رام سے اطلاع ملی کہ ایک کارمن نژاد آدمی گو فرے نکولس کو اس علاقے میں دیکھا گیا ہے جہاں اس فارمولے پر کام ہو رہا ہے۔ اس کے بارے میں چھان بین کی گئی تو معلوم ہوا کہ وہ کارمن ایجنٹ ہے اور ڈاکٹر طارق کے بارے میں معلومات حاصل کرنے یہاں آیا ہوا ہے۔ چنانچہ اس کی فوری ہلاکت کا حکم دے دیا گیا لیکن اس دوران وہ یہاں سے فرار ہو کر پاکیشیا پہنچ گیا لیکن پاکیشیا میں اس کے کاغذات کو مشکوک سمجھا



"جناب صدر۔ آپ کا خیال درست ہے۔ وہ آسانی سے معلومات حاصل کر لے گا اور پھر وہ یہاں بھی لازماً آئے گا"..... مادام ریکھانے اٹھ کر کھڑے ہوتے ہوئے کہا۔

"ہاں۔ اسی مقصد کے لئے میں نے یہ میٹنگ کال کی ہے۔ آپ لوگ بیٹھ کر بات کر سکتے ہیں"..... صدر نے اثبات میں سر ہلاتے ہوئے کہا۔

"جناب صدر۔ میرا خیال ہے کہ مشن اور ٹارگٹ کو فاسٹل کر دیا جائے تاکہ اس پر کام کرنے والی ایجنسی کو حتی طور پر معلوم ہو کہ اس کا مشن کیا ہے"..... مادام ریکھانے کہا۔

"کیا مطلب۔ آپ کھل کر بات کریں"..... صدر نے چونک کر کہا۔

"جناب۔ کیا مشن یہ ہو گا کہ عمران اور اس کے ساتھیوں کو ہلاک کرنا ہو گا یا مشن یہ ہو گا کہ عمران اور اس کے ساتھیوں سے اس پاکیشیائی نژاد سائنس دان ڈاکٹر طارق کو بچانا ہے اور اس فارمولے کی حفاظت کرنی ہے"..... مادام ریکھانے جواب دیا۔

"اس بار میں نے پہلے ہی ایک فیصلہ کر رکھا ہے کہ اس فارمولے پر جہاں کام ہو رہا ہے اور ڈاکٹر طارق جہاں موجود ہے اسے ہر صورت میں خفیہ رکھا جائے اور اسے خفیہ رکھا گیا ہے۔ اب پورے کافرستان میں سوائے میرے اور پرائم منسٹر صاحب کے اور کسی ایسے آدمی کو اس بارے میں معلومات حاصل نہیں ہیں کہ ڈاکٹر

کر اسے اٹیلی جنس نے گرفتار کر لیا۔ اس کے کاغذات کی تصدیق کرائی گئی تو وہ واقعی جعلی تھے۔ اس دوران ہمیں اطلاع مل گئی اور پاکیشیا میں ہمارے ایجنٹوں نے فوری کارروائی کرتے ہوئے اسے سنٹرل اٹیلی جنس بیورو کی حوالات میں ہی ہلاک کر دیا۔ یہاں تک تو معاملات ہماری فیور میں تھے لیکن ابھی کافرستان میں کام کرنے والی ہماری خصوصی ایجنسی کی طرف سے اطلاع موصول ہوئی ہے کہ پاکیشیا کا علی عمران اس کارمن نژاد ایجنٹ کی موت کے سلسلے میں کام کر رہا ہے اس لئے اس ایجنٹ کو جس نے کارمن نژاد ایجنٹ کو ہلاک کیا تھا، فوری طور پر کافرستان بھجوا دیا گیا"..... صدر نے کہا اور عمران کا نام سن کر مادام ریکھانے اور شاگل دونوں چونک پڑے تھے جبکہ کرنل پاریکھ ویسے ہی خاموش بیٹھا ہوا تھا۔ وہ ابھی حال ہی میں ملٹری اٹیلی جنس کا چیف بنا تھا اور اس کا پہلے کبھی نکر او عمران یا پاکیشیا سیکرٹ سروس سے نہ ہوا تھا اس لئے وہ خاموش بیٹھا ہوا تھا۔

"جناب۔ کیا اس عمران کو ڈاکٹر طارق کے بارے میں معلوم ہو گیا ہے"..... شاگل نے اٹھ کر کھڑے ہوتے ہوئے کہا۔

"آپ بھی اسے اچھی طرح جانتے ہیں اور میں بھی۔ بہر حال اگر اسے معلوم نہیں بھی ہوا تو معلوم ہو جائے گا اور مجھے یقین ہے کہ جیسے ہی اسے معلوم ہو گا وہ لازماً اس فارمولے اور ڈاکٹر طارق کے لئے کافرستان ضرور پہنچے گا اور اس سلسلے میں معاملات کو فاسٹل کرنے کے لئے میں نے یہ ہنگامی میٹنگ کال کی ہے"..... صدر نے کہا۔



طارق کہاں موجود ہے۔ چونکہ ڈاکٹر طارق اپنی مرضی سے کافرستان کے لئے کام کر رہے ہیں اس لئے ان کی طرف سے بھی مجھے کوئی خطرہ نہیں ہے کہ وہ کسی طرح اپنے بارے میں اطلاع پاکیشیا پہنچائیں گے اس لئے اس بار مشن صرف عمران اور پاکیشیا سیکرٹ سروس کی ہلاکت کا ہوگا۔۔۔۔۔ صدر نے تفصیل سے جواب دیتے ہوئے کہا۔

”جناب۔ عمران اس بارے میں معلوم کر لے گا اور جیسے اس کی فطرت ہے وہ براہ راست وہیں پہنچے گا جبکہ ہمیں اس بارے میں معلوم نہیں ہوگا اور ہم اسے ادھر ادھر ٹریس کرتے رہ جائیں گے۔“  
شاگل نے کہا۔

”سوری۔ یہ فیصلہ حتیٰ ہے۔ اگر عمران اس کے باوجود اس بارے میں معلوم کر لے گا تو پھر تم بھی اسے تلاش کر کے اس کے پیچھے وہاں جا سکتے ہو لیکن ویسے یہ بات کسی کو نہیں بتائی جاسکتی اور مجھے یقین ہے کہ عمران چاہے کچھ بھی کیوں نہ کر لے اس بار اسے کسی صورت بھی معلوم نہیں ہو سکے گا کہ ڈاکٹر طارق کہاں کام کر رہا ہے۔۔۔۔۔ صدر نے جواب دیا۔

”ٹھیک ہے جناب۔“ شاگل نے اثبات میں سر ہلاتے ہوئے کہا۔

”آپ خاموش ہیں کرنل پاریکھ۔۔۔۔۔ صدر نے کرنل پاریکھ سے مخاطب ہو کر کہا جواب تک خاموش بیٹھا ہوا تھا۔

”جناب۔ میں سوچ رہا ہوں کہ ابھی معاملات شروع ہی نہیں

ہوئے اور ہم اس انداز میں بات کر رہے ہیں جیسے معاملات مکمل طور پر اوپن ہو چکے ہوں۔ ممکن ہے کہ یہ شخص علی عمران اور پاکیشیا سیکرٹ سروس ڈاکٹر طارق کا سراغ ہی نہ لگا سکے اور اس طرح یہ معاملہ شروع ہی نہ ہو۔۔۔۔۔ کرنل پاریکھ نے کہا۔

”آپ ابھی نئے چیف بنے ہیں۔ آپ کو ابھی ان لوگوں کے بارے میں تفصیلی علم نہیں ہے۔ یہ اطلاع ملنے کے بعد کہ وہ اس گوفرے نکولس کی ہلاکت میں دلچسپی لے رہا ہے۔ یہ بات یقینی ہے کہ وہ تمام معاملات کی تہہ تک پہنچ جائے گا اور پھر وہ لازماً یہاں آئے گا۔۔۔۔۔ صدر نے کہا۔

”جناب۔ جب اس ایجنٹ کو واپس بلوایا گیا ہے جس نے اس غیر ملکی کو ہلاک کیا ہے تو پھر وہ کیسے معلوم کر لے گا۔۔۔۔۔ کرنل پاریکھ نے کہا۔

”جناب۔ وہ ایجنٹ کون ہے اور اس کا تعلق کس ایجنسی سے ہے۔“ شاگل نے کہا۔

”اس کا نام شکر داس بتایا گیا ہے اور اس کا تعلق ایس ایس سے ہے۔ یہ ایجنسی پاکیشیا میں مستقل طور پر کام کرتی ہے۔“ صدر نے جواب دیا۔

”جناب۔ آپ کی بات درست ہے۔ ہمیں اس بارے میں پہلے سے اس عمران اور اس کے ساتھیوں کے استقبال کے لئے تیار رہنا چاہئے۔“ مادام پاریکھ نے کہا۔



"ہاں۔ میرا مقصد بھی یہی ہے۔ آپ تینوں لہجئیاں اس سلسلے میں اپنے اپنے طور پر کام کریں گی لیکن آپ نے آپس میں کوئی رابطہ نہیں رکھنا۔ ہر لہجئیں کا مشن عمران اور اس کے ساتھیوں کی ہلاکت ہو گا اور آپ تینوں لہجئیں کو میری طرف سے فری ہینڈ حاصل ہو گا۔ مجھے اس بار ہر صورت میں عمران اور اس کے ساتھیوں کی لاشیں چاہئیں"..... صدر نے کہا۔

"یس سر"..... ان تینوں نے کہا۔

"اور اب ایک بات اور بھی سن لیں کہ اگر آپ میں سے کسی نے بھی کسی دوسرے کے کام میں کسی بھی طرح مداخلت کی تو مداخلت کرنے والے کے فوری ڈیوٹ آؤر جاری کر دیئے جائیں گے چاہے وہ کوئی بھی کیوں نہ ہو۔ اب آپ جا سکتے ہیں اور آپ ساتھ ساتھ رپورٹ بھی دیتے رہیں گے"..... صدر نے کہا اور اس کے ساتھ ہی وہ اٹھ کھڑے ہوئے۔ ان کے اٹھتے ہی شاگل، مادام ریکھا اور کرنل پاریکھ تینوں اٹھ کھڑے ہوئے۔

عمران نے کار ہوٹل برگنزا کی پارکنگ میں روکی اور پھر کار سے نیچے اتر کر اس نے پارکنگ بوائے سے کار ڈلیا اور اسے جیب میں ڈال کر وہ تیز تیز قدم اٹھاتا ہوٹل کے مین گیٹ کی طرف بڑھتا چلا گیا۔ ابھی وہ مین گیٹ کے قریب پہنچا ہی تھا کہ ایک طرف سے ٹائیگر اس کی طرف بڑھا۔

"کیا رپورٹ ہے"..... عمران نے اسی طرح چلا ہوئے کہا۔

"ایک ویٹر سے معلوم ہوا ہے باس کہ وہ ٹاپسٹ لڑکی زیٹا یہاں کے سیکنڈ بینجر ہرمن سے بہت ملتی رہتی تھی"..... ٹائیگر نے جواب دیا۔

"ہرمن موجود ہے یہاں"..... عمران نے مین گیٹ کے قریب پہنچ کر کہا۔

"یس باس"..... ٹائیگر نے جواب دیا۔



"تم اسے نہیں جانتے کیا"..... عمران نے کہا۔

"نہیں باس۔ کیونکہ میرا تعلق مینجر رابرٹ سے رہتا ہے۔ ہر من کا صرف نام سنا ہوا ہے۔ وہ صرف ہوٹل بزنس تک ہی محدود رہتا ہے"..... ٹائیگر نے کہا تو عمران نے اثبات میں سر ہلا دیا۔

"کہاں ہے اس کا آفس"..... عمران نے ہال میں داخل ہو کر اپنے عقب میں آتے ہوئے ٹائیگر سے پوچھا۔

"ادھر دائیں طرف راہداری میں"..... ٹائیگر نے کہا اور عمران نے اثبات میں سر ہلایا اور پھر تھوڑی دیر بعد وہ دونوں ایک آفس میں داخل ہو رہے تھے۔ آفس ٹیبل کے پیچھے ایک ادھیڑ عمر آدمی موجود تھا جو ٹائیگر اور عمران کو اندر آتے دیکھ کر بے اختیار اٹھ کھڑا ہوا۔

"اوہ۔ اوہ۔ مسٹر ٹائیگر اور جناب علی عمران صاحب آپ اور میرے آفس میں"..... اس نے اہتائی حیرت بھرے لہجے میں کہا۔  
"تمہارا نام ہر من ہے"..... عمران نے کہا۔

"جی ہاں اور میں یہاں سیکنڈ مینجر ہوں۔ میں نے اس لئے یہ بات کی ہے کہ مسٹر ٹائیگر تو مینجر رابرٹ صاحب کے دوست ہیں۔ انہوں نے مجھے کبھی گھاس ہی نہیں ڈالی اور آپ کے بارے میں تو سب جانتے ہیں جناب کہ آپ سپرنٹنڈنٹ فیاض کے دوست ہیں۔ ہر من نے خود ہی اپنی بات کی وضاحت کرتے ہوئے کہا۔

"بیٹھو۔ ہم تمہارے پاس ایک اہتائی ضروری کام سے آئے ہیں اور مجھے امید ہے کہ تم ہم سے جھوٹ نہیں بولو گے"..... عمران نے

ایک کرسی پر بیٹھتے ہوئے کہا۔

"جناب۔ یہ کیسے ممکن ہے کہ میں آپ سے جھوٹ بولوں۔ مجھے آخر اس کی کیا ضرورت ہے"..... ہر من نے حیرت بھرے لہجے میں کہا۔ وہ خود بھی واپس اپنی کرسی پر بیٹھ گیا تھا۔

"ایک لڑکی ہے زیٹا۔ وہ سنٹرل انٹیلی جنس بیورو آفس میں ٹائپسٹ ہے۔ اسے وہاں اہتائی پر اسرار انداز میں ہلاک کر دیا گیا ہے۔ یہ لڑکی رضا کالونی کے ایک کوارٹر میں اکیلی رہتی تھی۔ اس کے کوارٹر کی تلاشی سے پتہ چلا ہے کہ اس نے وہاں ایک خفیہ سیف رکھا ہوا ہے اور اس سیف میں خاصی بڑی مالیت کے نوٹ بھرے ہوئے ہیں۔ اس قدر مالیت کے کہ وہ ساری عمر بھی نوکری کرے۔ اس کا چوتھائی حصہ بھی نہیں کما سکتی۔ ویسے اس کی موت کے بعد جب اس کی تلاشی لی گئی تو اس کی جیب سے بھی بڑی مالیت کے نوٹ ملے ہیں۔ اس سیف میں ہوٹل برگنزا کا کارڈ بھی موجود تھا اور بھی ہمارے پاس حتمی اطلاع ہے کہ یہاں وہ زیادہ تر تم سے ملتی تھی اس لئے ہم تمہارے پاس آئے ہیں کہ تم ہمیں اس کے بارے میں تفصیل بتاؤ"..... عمران نے کہا۔

"زیٹا ہلاک کر دی گئی ہے۔ ویری سیڈ۔ وہ لڑکی میری دوست رہی ہے۔ بہر حال میں کیا وہ نجانے کتنے لوگوں کی دوست رہی ہے اور اس کے ساتھ ساتھ وہ بہترین شارپر بھی رہی ہے اس لئے اس کے پاس دولت کی کیا کمی ہو سکتی ہے"..... ہر من نے جواب دیتے



ہوئے کہا۔

"تمہارے علاوہ یہاں زیٹا سے اور کون کون ملتا رہتا تھا۔"  
عمران نے کہا۔

"وہ سب سے ہی ملتی تھی۔ بڑی آزاد خیال لڑکی تھی اس لئے کسی ایک کا نام تو نہیں بتایا جاسکتا۔" ہرمن نے جواب دیتے ہوئے کہا۔  
"کوئی ایسا آدمی جس سے وہ خصوصی طور پر ملتی رہتی ہو کیونکہ وہاں ایک غیر ملکی قیدی کو حوالات کے اندر مشین پشیل سے ہلاک کیا گیا ہے اور ہلاک کرنے والے کے ساتھ زیٹا بھی تھی جسے اس نے بعد میں صرف شناخت سے بچنے کے لئے ہلاک کر دیا تھا۔"..... عمران نے کہا۔

"اوہ۔ اوہ۔ ایک منٹ۔ میرے ذہن میں ایک آدمی آ رہا ہے۔ ایک منٹ..... ہرمن نے کہا اور اس کے ساتھ ہی اس نے سائیڈ پر رکھے ہوئے فون کا رسیور اٹھایا اور تیزی سے نمبر پریس کرنے شروع کر دیئے۔ آخر میں اس نے لاؤڈر کا بٹن بھی پریس کر دیا۔  
"مائیکل بول رہا ہوں۔"..... رابطہ قائم ہوتے ہی ایک مردانہ آواز سنائی دی۔

"ہرمن بول رہا ہوں مائیکل۔ وہ تمہارا اسسٹنٹ راحیل کہاں ہو گا۔ اس سے مجھے ایک ضروری کام ہے۔"..... ہرمن نے کہا۔  
"وہ دو روز پہلے نوکری چھوڑ گیا ہے۔ اس کا کہنا تھا کہ اسے ملک سے باہر کوئی اچھی آفر مل گئی ہے۔"..... دوسری طرف سے جواب دیا

گیا۔

"اوہ اچھا۔ ٹھیک ہے۔"..... ہرمن نے کہا اور رسیور رکھ دیا۔  
"جنتاب۔ ٹاپ کلب کے مینجر مائیکل کے اسسٹنٹ راحیل اس لڑکی زیٹا کی بہت زیادہ دوستی اور بے تکلفی تھی اور ایک بار مجھے یہ بھی اطلاع ملی تھی کہ راحیل زیٹا سے ملنے انٹیلی جنس بیورو کے آفس میں بھی جاتا رہتا تھا اور یہ واردات بھی چونکہ وہیں ہوئی ہے اس لئے میں نے مائیکل سے کنفرم کیا ہے۔"..... ہرمن نے جواب دیا۔

"یہ راحیل کہاں رہتا ہے۔ اس کا حلیہ اور اس کے بارے میں دوسری تفصیلات کہاں سے مل سکتی ہیں۔"..... عمران نے کہا۔  
"جنتاب۔ حلیہ تو میں بتا سکتا ہوں لیکن مزید تفصیلات مائیکل سے ہی مل سکتی ہیں۔"..... ہرمن نے کہا اور اس کے ساتھ ہی اس نے حلیہ بتا دیا۔

"اوکے۔ شکریہ۔"..... عمران نے کہا اور آفس سے باہر آ گیا۔  
"تم اس راحیل کے بارے میں تفصیلات معلوم کرو۔ اس کا اس طرح اچانک ملک سے باہر چلے جانا اور ہرمن کی یہ بات کہ یہ زیٹا سے ملنے انٹیلی جنس بیورو بھی جاتا رہتا تھا، اس سے لگتا ہے کہ یہ کارروائی اسی کی ہے۔"..... عمران نے ہوٹل سے باہر آ کر ٹائیگر سے کہا۔

"یس باس۔ اب میں معلوم کر لوں گا لیکن باس اس غیر ملکی



بارے میں کچھ معلوم ہوا ہے جسے ہلاک کیا گیا ہے۔..... ٹائیگر نے کہا۔

"اس کے کاغذات جعلی تھے اور وہ کافرستان سے یہاں پاکیشیا آیا تھا۔ ابھی حکام اس کے بارے میں مزید معلومات حاصل کر رہے ہیں۔ بہر حال اس کی کوئی ایسی اہمیت ضرور تھی کہ اسے اس انداز میں ہلاک کیا گیا ہے۔..... عمران نے کہا تو ٹائیگر نے اثبات میں سر ہلا دیا۔ عمران نے اپنی کار پارکنگ سے نکالی اور پھر ہوٹل سے باہر آ کر اس نے اس کا رخ دانش منزل کی طرف موڑ دیا۔ تھوڑی دیر بعد وہ آپریشن روم میں داخل ہو رہا تھا اور وہاں موجود بلیک زیرو اپنی عادت کے مطابق اس کے اندر داخل ہوتے ہی اٹھ کر کھڑا ہو گیا۔

"بے شک"..... سلام دعا کے بعد عمران نے کہا اور وہ خود بھی کرسی پر بیٹھ گیا۔

"کوئی رپورٹ ملی ہے اس گوفرے نکولس کے بارے میں کارمن سے..... عمران نے کہا۔

"جی ہاں۔ ابھی تھوڑی دیر پہلے اطلاع ملی ہے کہ اس کا اصل نام یہی تھا لیکن کاغذات کے مطابق اسے یونیورسٹی کا پروفیسر بتایا گیا ہے جبکہ وہ اصل میں کارمن کی ایک سرکاری مینجمنٹ ریسالٹا کا فیلڈ ایجنٹ ہے اور اطلاع دینے والے نے جو معلومات ریسالٹا سے حاصل کی ہیں ان کے مطابق وہ کسی خاص آدمی کو ٹریس کرنے کی غرض سے کافرستان گیا تھا۔ پھر اس کا پتہ نہیں چل سکا اور اس خاص آدمی کا بھی

علم نہیں ہو سکا جسے ٹریس کرنے وہ کافرستان آیا تھا۔..... بلیک زیرو نے تفصیل بتاتے ہوئے کہا۔

"ہونہہ۔ اس کا مطلب ہے کہ معاملات کافی گہرے اور پیچیدہ ہیں۔ عمران نے کہا۔

"لیکن عمران صاحب یہاں پاکیشیا میں تو اس کا کوئی مشن بھی نہ تھا۔ پھر اسے یہاں اس انداز میں کیوں ہلاک کیا گیا ہے۔" بلیک زیرو نے کہا۔

"یہی بات تو سمجھ نہیں آرہی۔ بہر حال وہ سرخ ڈائری مجھے دو۔ میں دیکھتا ہوں۔ شاید اصل بات کا علم ہو جائے۔" عمران نے کہا تو بلیک زیرو نے میز کی دراز سے ایک سرخ رنگ کی ضخیم ڈائری نکال کر عمران کی طرف بڑھا دی۔ عمران نے ڈائری کھولی اور اس کے صفحات پلٹنے شروع کر دیے۔ کافی دیر تک وہ صفحات پلٹتا رہا پھر اس نے ایک صفحے پر کچھ دیر تک نظریں جمائے رکھیں اور اس کے بعد ڈائری بند کر کے اس نے اسے واپس میز پر رکھا اور فون کا رسیور اٹھا کر اس نے پہلے انگوائری سے کارمن کا رابطہ نمبر معلوم کیا اور پھر اس نے نمبر ڈائل کرنے شروع کر دیے۔

"برکے کلب"..... رابطہ قائم ہوتے ہی ایک نسوانی آواز سنائی دی۔

"پاکیشیا سے علی عمران بول رہا ہوں۔ میکاتے سے بات کراؤ۔" عمران نے کہا۔



"پاکیشیا سے۔ اوہ اتنی دور سے۔ ہولڈ کریں"..... دوسری طرف سے حیرت بھرے لہجے میں کہا گیا اور پھر فون پر خاموشی طاری ہو گئی۔ "ہیلو۔ میکاتے بول رہا ہوں"..... چند لمحوں بعد ایک بھاری سی آواز سنائی دی۔ بولنے والے کا لہجہ بتا رہا تھا کہ وہ خاصا بوڑھا آدمی ہے۔

"علی عمران ایم ایس سی۔ ڈی ایس سی (آکسن) بول رہا ہوں۔" عمران نے اپنے مخصوص لہجے میں کہا۔ "آج کیسے یاد آگیا تمہیں اولڈ میکاتے۔ نانی بوائے"..... دوسری طرف سے ہنستے ہوئے لہجے میں کہا گیا۔

"تمہاری آواز تو بتا رہی ہے کہ تم اب اولڈ سے واپس جوانی کی طرف لوٹ رہے ہو اور اگر دس پندرہ سال بعد میں نے دوبارہ فون کیا تو معلوم ہو گا کہ ٹل میکاتے سے بات ہو رہی ہے"..... عمران نے کہا تو دوسری طرف سے بولنے والا کافی دیر تک ہنستا رہا۔

"کاش ایسا ہو سکتا۔ بہر حال بتاؤ کیوں فون کیا ہے کیونکہ مجھے معلوم ہے کہ تم بغیر کسی مطلب کے منہ سے آواز تک نہیں نکالتے۔" میکاتے نے کہا تو عمران بے اختیار ہنس پڑا۔

"اس کا مطلب ہے کہ اس عمر میں پہنچ کر تمہیں اب قدر و قیمت پڑی ہے لوگوں کی۔ بہر حال کارمن کی ایک اجنسی ہے ریالٹا۔ کیا تمہارا کوئی لنک ہے اس سے"..... عمران نے کہا۔

"ہاں۔ کیوں۔ کیا ریالٹا نے پاکیشیا کے خلاف کوئی محاذ قائم کر

لیا ہے"..... دوسری طرف سے چونک کر پوچھا گیا۔

"نہیں بلکہ ریالٹا کا ایک فیلڈ ایجنٹ کافرستان سے پاکیشیا پہنچا اور

پھر اس کے کاغذات مشکوک پائے گئے تو اسے سنٹرل انٹیلی جنس

بیورو کی حوالات میں رکھا گیا اور وہاں اسے پراسرار انداز میں ہلاک

کر دیا گیا۔ صرف اتنا معلوم ہوا ہے کہ یہ شخص ریالٹا کے کسی مشن پر

کسی خاص آدمی کی تلاش میں کافرستان گیا تھا لیکن مزید تفصیل

معلوم نہیں ہو سکی اور مجھے تفصیل معلوم کرنی ہے۔" عمران نے

کہا۔

"کیا نام ہے اس کا"..... میکاتے نے پوچھا۔

"گوفرے نکولس"..... عمران نے جواب دیا۔

"اوکے۔ نصف گھنٹے بعد دوبارہ فون کرنا۔ میں تفصیل بتا دوں

گا"..... میکاتے نے کہا تو عمران نے اس کا شکریہ ادا کر کے رسیور

رکھ دیا۔

"عمران صاحب۔ اس گوفرے کا جو بھی مشن تھا وہ بہر حال

کافرستان میں تھا۔ پھر آپ کیوں اس قدر پریشان ہو رہے ہیں۔"

بلیک زیرو نے کہا۔

"اسے ہلاک پاکیشیا میں کیا گیا ہے اور اس انداز میں ہلاک کیا

گیا ہے جیسے ہلاک کرنے والوں کو خطرہ ہو کہ وہ کہیں زبان نہ کھول

دے اور ظاہر ہے اس کا یہی مطلب ہو سکتا ہے کہ وہ جو کچھ بتائے گا

اس کا تعلق پاکیشیا سے بھی ہو سکتا ہے ورنہ اس انداز میں اسے ہلاک



کرنے کی ضرورت نہیں تھی۔ اس لئے میری چھٹی حس کہہ رہی ہے کہ کوئی ایسی بات بہر حال موجود ہے جس کا تعلق پاکیشیا سے ہو سکتا ہے۔" عمران نے کہا تو بلیک زیرو نے اثبات میں سر ہلا دیا اور پھر آدھے گھنٹے بعد عمران نے ایک بار پھر میکاتے سے رابطہ کر لیا۔

"کیا رپورٹ ہے میکاتے"..... عمران نے رابطہ ہوتے ہی پوچھا۔

"میں نے معلومات حاصل کر لی ہیں عمران صاحب۔ اصل مسئلہ یہ ہے کہ ایک پاکیشیائی نژاد سائنس دان ڈاکٹر طارق کارمن کی ایک سائنسی لیبارٹری میں طویل عرصے سے کام کر رہا تھا کہ اچانک اسے اغوا کر لیا گیا اور پھر اس کا کہیں پتہ نہ چل سکا۔ اس کی تلاش بہر حال جاری رکھی گئی اور اسے پاکیشیا میں تلاش کیا جاتا رہا لیکن وہاں سے بھی اس کا پتہ نہ چل سکا۔ اس کے بعد ریاٹا کو اطلاع ملی کہ ڈاکٹر طارق کافرستان میں موجود ہے۔ چنانچہ گوفرے نکولس کو کافرستان بھیجا گیا۔ وہاں سے گوفرے نے ریاٹا کے چیف کو اطلاع دی کہ اس نے ڈاکٹر طارق کو ٹریس کر لیا ہے۔ وہ کافرستان کے ایک ریگستانی علاقے جے سیکر کہا جاتا ہے، میں کسی خفیہ زیر زمین لیبارٹری میں کافرستانی سائنس دانوں کے ساتھ کام کر رہا ہے۔ اس اطلاع کے بعد گوفرے کو واپس کال کر لیا گیا لیکن پھر اس سے رابطہ نہ ہو سکا اور نہ ہی اس کے بارے میں کوئی اطلاع مل سکی۔ اس کا مطلب ہے کہ کسی بھی وجہ سے وہ وہاں سے پاکیشیا پہنچا اور پھر وہاں

اسے ہلاک کر دیا گیا"..... میکاتے نے تفصیل بتاتے ہوئے کہا۔  
"جس لیبارٹری میں ڈاکٹر طارق کام کر رہا تھا وہاں کس چیلر کا ہو رہا تھا"..... عمران نے سنجیدہ لہجے میں کہا۔

"وہاں ایک جدید انداز کے میزائل شکن سسٹم پر کام ہو رہا اور مجھے یہ بھی معلوم ہوا ہے کہ کافرستان حکومت نے پہلے حکومت کارمن سے سرکاری سطح پر اس سسٹم کو خریدنے کی بات کی تھی لیکن کارمن حکومت نے اسے فروخت کرنے سے انکار کر دیا تھا۔ اس کے بعد ڈاکٹر طارق غائب ہو گیا"..... میکاتے نے جواب دیا۔  
"جس لیبارٹری میں ڈاکٹر طارق کام کرتا تھا اس کا کیا نام ہے" عمران نے کہا۔

"تھرٹی ون لیبارٹری کہا جاتا ہے اسے"۔ میکاتے نے جواب دیا۔  
"اوکے۔ بے حد شکریہ میکاتے۔ اب اگر کوئی معاوضہ ہو تو بے دو"..... عمران نے کہا۔

"نہیں اس کی ضرورت نہیں ہے۔ تم سے بات کر لینا اور ہمارا کام کر دینا ہی میرے لئے بہت کچھ ہے"..... دوسری طرف سے کہا گیا تو عمران نے اس کا ایک بار پھر شکریہ ادا کیا اور رسیور رکھ دیا۔  
"اس کا مطلب ہے کہ کافرستان میں اس سسٹم پر کام ہو رہا ہے۔ لازماً ڈاکٹر طارق کے اغوا کے ساتھ ساتھ اس سسٹم کا فارمولا بھی پھر لیا گیا ہو گا"..... بلیک زیرو نے کہا۔

"یقیناً ایسا ہی ہوا ہو گا"..... عمران نے کہا اور ہاتھ بڑھا کر



رسیور اٹھالیا اور پھر تیزی سے نمبر ریس کرنے شروع کر دیئے۔

"داور بول رہا ہوں"..... رابطہ قائم ہوتے ہی سرداور کی آواز سنائی دی۔

"علی عمران بول رہا ہوں سرداور"..... عمران نے انتہائی سنجیدہ لہجے میں کہا۔

"اوہ خیریت۔ اس قدر سنجیدہ کیوں ہو"..... دوسری طرف سے چونک کر اور تشویش بھرے لہجے میں کہا گیا تو سامنے بیٹھا ہوا بلیک زیرو بے اختیار مسکرا دیا۔

"بوڑھا ہو گیا ہوں سرداور۔ اور آپ کو تو تجربہ ہے کہ بوڑھا پانچیدگی کے جراثیموں کے گڑھ کا ہی نام ہوتا ہے"..... عمران نے کہا تو دوسری طرف سے سرداور بے اختیار ہنس پڑے۔

"اگر تم بوڑھے ہو گئے ہو تو پھر ہم تو شاید عمر خضر تک پہنچ چکے ہوں گے"..... دوسری طرف سے سرداور نے کہا۔

"اللہ تعالیٰ آپ کو عمر خضر عطا کرے۔ بہر حال ایک اہم بات سامنے آئی ہے کہ ایک پاکیشیائی نژاد ڈاکٹر طارق کارمن کی ایک لیبارٹری جسے تھرٹی ون لیبارٹری کہا جاتا ہے، میں طویل عرصے تک کام کرتا رہا ہے۔ اس لیبارٹری میں جدید ٹائپ کے میزائل شکن سسٹم پر کام ہو رہا تھا کہ ڈاکٹر طارق کو وہاں سے اغوا کر لیا گیا اور اب معلوم ہوا ہے کہ ڈاکٹر طارق کافرستان کی کسی لیبارٹری میں کام کر رہا ہے۔ اس سے ظاہر ہوتا ہے کہ اس میزائل شکن سسٹم کا

فارمولا بھی وہاں سے اڑایا گیا ہے اور اب کافرستان اس سسٹم کو پاکیشیا کے خلاف استعمال کرنے کے لئے تیار کر رہا ہے۔ میں یہ معلوم کرنا چاہتا تھا کہ کیا آپ اس سسٹم کی تفصیلات معلوم کر سکتے ہیں تاکہ یہ معلوم ہو سکے کہ کیا اسے پاکیشیائی میزائلوں کو آف کرنے کے لئے کام میں لایا جاسکتا ہے یا نہیں"..... عمران نے کہا۔

"اگر کافرستان اس پر کام کر رہا ہے تو لامحالہ یہی بات ہوگی ورنہ وہ لوگ تو ایک روپیہ بھی فالتو خرچ کرنے کے قائل نہیں ہیں۔" سرداور نے کہا۔

"ہو سکتا ہے کہ وہ اسے پاکیشیا کی بجائے شوگران کے خلاف استعمال کرنے کے لئے تیار کر رہے ہوں کیونکہ بہر حال شوگران اور پاکیشیائی میزائلوں کی ریج، رفتار اور کارکردگی میں فرق تو ہوتا ہی ہے"..... عمران نے کہا۔

"ٹھیک ہے۔ میں معلوم کر لیتا ہوں۔ تھرٹی ون لیبارٹری کے انچارج ڈاکٹر رناسکو میرے دوست ہیں"..... سرداور نے کہا۔

"کتنی دیر میں دوبارہ فون کروں"..... عمران نے کہا۔

"ایک گھنٹہ بعد"..... سرداور نے کہا تو عمران نے اوکے کہہ کر رسیور رکھ دیا۔

"سرداور کو کارمن فون کرنے میں ایک گھنٹہ لگ جائے گا۔" بلیک زیرو نے کہا تو عمران بے اختیار مسکرا دیا۔

وہ وہاں سے تفصیلات معلوم کر کے یہاں پاکیشیائی میزائلوں



لیکن سردار۔ اگر ہم نے کام کر کے اس لیبارٹری کو تباہ بھی کر دیا تب پھر کافرستانی اسے دوبارہ بھی تیار کر سکتے ہیں۔ ان کے پاس یقیناً اس کا فارمولا بھی موجود ہو گا۔ ایسا نہ بھی ہو تو جس طرح پہلے انہوں نے کارمن سے وہ فارمولا اڑایا ہے اسے وہ پھر بھی اڑا سکتے ہیں۔..... عمران نے کہا۔

”میں نے اس پہلو پر بھی ڈاکٹر رناسکو سے بات کی ہے۔ ڈاکٹر رناسکو نے مجھے بتایا ہے کہ فارمولا چوری نہیں ہوا بلکہ اس کے سٹریپ پیپرز چوری ہوئے ہیں اور تم تو سمجھتے ہو کہ سٹریپ پیپرز کیا ہوتے ہیں۔ وہ ایسے نوٹس ہوتے ہیں جو عملی طور پر کام کرنے کے لئے بنائے جاتے ہیں۔ اسے فارمولا نہیں کہا جاسکتا اور نہ ہی اس کے ذریعے سسٹم مکمل کیا جاسکتا ہے لیکن ڈاکٹر رناسکو کے ذہن میں بھی یہی بات ہے اور میرے ذہن میں بھی کہ ڈاکٹر طارق چونکہ طویل عرصے سے وہاں کام کر رہا تھا اس لئے ڈاکٹر طارق ان سٹریپ پیپرز کی مدد سے اس سسٹم کو تیار کر سکتا ہے اور شاید اسی لئے کافرستان والے ڈاکٹر طارق کو وہاں سے لے گئے ہیں۔..... سردار نے جواب دیتے ہوئے کہا۔

”اس کا تو مطلب ہے کہ اس لیبارٹری کے ساتھ ساتھ اس ڈاکٹر طارق کا بھی خاتمہ کرنا ہو گا۔ لیکن پھر وہ تھرٹی ون لیبارٹری سے کسی اور سائنس دان کو اغوا بھی کر سکتے ہیں۔..... عمران نے کہا۔

”ہومنے کو تو بہت کچھ ہو سکتا ہے عمران لیکن ڈاکٹر طارق کی

کے بارے میں تفصیلات معلوم کریں گے اور پھر تجزیہ کرنے کے بعد بتائیں گے کہ کیا اس سسٹم سے پاکیشیائی میزائلوں کو روکا جاسکتا ہے یا نہیں اور ظاہر ہے اس میں ایک گھنٹہ تو لگ ہی جائے گا۔ عمران نے کہا تو بلیک زیرو نے اثبات میں سر ہلا دیا اور پھر ایک گھنٹہ سے بھی زیادہ وقت گزارنے کے بعد عمران نے دوبارہ سردار سے رابطہ کیا۔

”کیا نتیجہ نکلا سردار۔..... عمران نے پوچھا۔

”میں نے ڈاکٹر رناسکو سے جو تفصیلات معلوم کی ہیں اور یہاں میزائلوں پر کام کرنے والے ڈاکٹر رستم سے جو معلومات مجھے ملی ہیں ان کے تجزیہ کے بعد میں اس نتیجے پر پہنچا ہوں عمران کہ کافرستان اگر اس سسٹم کو تیار کر کے اپنی سرحدوں پر نصب کر دیا تو پاکیشیائی کے تمام میزائل بے کار ہو کر رہ جائیں گے۔..... سردار نے کہا۔

”اوہ۔ اس کا مطلب ہے کہ اس سسٹم کو مکمل ہونے دیا جائے مجھے پہلے ہی اس بات کا خدشہ تھا۔..... عمران نے کہا۔

”ہاں۔ اسے بہر حال نہیں بننا چاہئے۔ دوسری بات ڈاکٹر رستم نے یہ بھی بتائی ہے کہ ڈاکٹر طارق پاکیشیائی نژاد ضرور ہے لیکن ان کی ہمدردیاں کافرستان کے ساتھ ہیں کیونکہ وہ ہمیشہ پاکیشیا کی ہمدردی اور کافرستان کی فیور کی باتیں کرتا رہتا تھا اور اب ڈاکٹر رناسکو کو اطلاع ملی ہے اس کے مطابق ڈاکٹر طارق کافرستان میں موجود ہے۔..... سردار نے کہا۔



اور حکومت کافرستان اس سسٹم کو حاصل کرنے میں دلچسپی رکھتی تھی لیکن حکومت کارمن نے یہ سسٹم انہیں دینے سے انکار کر دیا جس کے بعد اس ڈاکٹر طارق کو اغوا کر کے کافرستان لایا گیا یا یہ بھی ہو سکتا ہے کہ ڈاکٹر طارق اپنی مرضی سے کافرستانیوں کی مدد کر رہا ہو۔ کیونکہ ڈاکٹر طارق کے بارے میں جو معلومات ملی ہیں ان سے یہی ظاہر ہوتا ہے کہ وہ پاکیشیائی نژاد ضرور ہے لیکن اس کی دلچسپیاں کافرستان کے ساتھ ہیں اور یقیناً ڈاکٹر طارق کے ذریعے یا ویسے ہی اس سسٹم کا فارمولا بھی وہاں سے چرایا گیا ہو گا اور اب جو اطلاعات ملی ہیں ان کے مطابق اس سسٹم پر جس لیبارٹری میں کام ہو رہا ہے وہ کافرستان کے ریگستانی علاقے سیکر کے قریب ہے۔ ڈاکٹر طارق بھی وہیں کام کر رہا ہے اور چونکہ ایک کارمن ایجنٹ نے ڈاکٹر طارق کا سراغ لگا لیا تھا لیکن اس ایجنٹ کو چھیک کر لیا گیا اور وہ فرار ہو کر پاکیشیا پہنچ گیا لیکن یہاں کافرستانی ایجنٹوں نے اسے سنٹرل انٹیلی جنس بیورو کی حوالات میں دن دہاڑے ہلاک کر دیا۔ اس سے یہی ظاہر ہوتا ہے کہ اب وہ اس لیبارٹری اور ڈاکٹر طارق کی بھی خصوصی حفاظت کریں گے۔ اس سسٹم کے بارے میں جو تفصیلات ملی ہیں ان کے مطابق اگر اس سسٹم کو تیار کر کے کافرستان نے اپنے ملک میں نصب کر لیا تو پاکیشیا کے تمام میزائل اس پر کسی طرح بھی وار کرنے میں ناکام رہیں گے اس لئے اس لیبارٹری کو تباہ کرنا پاکیشیا کے مفاد میں انتہائی ضروری ہے۔ یہ تمام تفصیلات اس لئے تمہیں

چونکہ ہمدردیاں پہلے سے ہی کافرستان کے ساتھ تھیں اس لئے وہ وہاں جا کر کام کر رہا ہے۔ کوئی کارمن سائنس دان ظاہر ہے اس انداز میں کام نہیں کر سکتا۔..... سرداؤرنے کہا۔

”ٹھیک ہے۔ میں سمجھ گیا ہوں۔ بے حد شکریہ۔ اب میں چیف کو جب تفصیلی رپورٹ دوں گا تو یقیناً وہ کسی واضح نتیجے پر پہنچ جائیں گے۔ اللہ حافظ۔“..... عمران نے کہا اور پھر اس نے رسیور رکھ دیا۔

”اس کا مطلب ہے کہ کافرستان میں نیا مشن سامنے آ ہی گیا۔“ بلیک زیرو نے کہا۔

”ہاں۔ لیکن پہلے ناٹران سے پوچھ لوں کہ کیا وہ سیکر میں اس لیبارٹری کا سراغ لگا سکتا ہے یا نہیں۔“..... عمران نے کہا اور اس کے ساتھ ہی اس نے رسیور اٹھایا اور ایک بار پھر نمبر ڈائل کرنے شروع کر دیئے۔

”ناٹران بول رہا ہوں۔“..... رابطہ قائم ہوتے ہی ناٹران کی آواز سنائی دی۔

”ایکسٹو۔“..... عمران نے مخصوص لہجے میں کہا۔

”یس سر۔“..... دوسری طرف سے ناٹران کا لہجہ یکفخت مؤدبانہ ہو گیا۔

”کارمن کی ایک لیبارٹری جس کا کوڈ نام تھرٹی ون لیبارٹری ہے وہاں ایک پاکیشیائی نژاد ڈاکٹر طارق کام کرتا تھا۔ اس لیبارٹری میں ایک خصوصی اور جدید ساخت کا میزائل شکن سسٹم تیار کیا جا رہا تھا



بتائی گئی ہیں تاکہ تمہیں اس مشن کی اہمیت کا اندازہ ہو سکے۔ عمران کی رہنمائی میں نیم وہاں بھیجی جائے گی لیکن تم نے پہلے بنیادی معلومات حاصل کرنی ہیں تاکہ کم سے کم وقت میں مشن مکمل ہو سکے۔..... عمران نے تفصیل سے بات کرتے ہوئے کہا۔

"یس سر..... دوسری طرف سے مختصر سا جواب دیا گیا۔

"تم نے سیکر کے علاقے اور اس کے ارد گرد کے علاقوں سے یہ معلومات حاصل کرنی ہیں کہ یہ لیبارٹری کہاں ہے۔ اس کا محل وقوع کیا ہے۔ اس کے ساتھ ساتھ کافرستان سیکرٹ سروس، پاور انجنری اور ایسی دوسری انجنریوں کو چیک کرانا ہے کہ کیا انہیں اس بارے میں کوئی خصوصی ہدایات تو نہیں دی گئیں۔" عمران نے کہا۔

"یس سر۔ ویسے دو روز پہلے مجھے اطلاع ملی ہے کہ پریذیڈنٹ ہاؤس میں کرنل شاگل، مادام ریکھا اور ملٹری انٹیلی جنس کے نئے چیف کرنل پاریکھ نے پریذیڈنٹ سے میٹنگ کی ہے لیکن چونکہ کوئی مشن سامنے نہیں تھا اور رسمی میٹنگز اکثر ہوتی رہتی ہیں اس لئے میں نے اس بارے میں تفصیلات معلوم نہ کی تھیں۔ اب میں اس میٹنگ کی بھی تفصیل معلوم کرتا ہوں اور سیکر علاقے کے بارے میں بھی معلومات آپ تک پہنچا دی جائیں گی۔..... ناثران نے مودبانہ لہجے میں کہا۔

"کتنا وقت لو گے۔..... عمران نے سرد لہجے میں کہا۔

"میٹنگ کے بارے میں تو ایک گھنٹے کے اندر معلومات مل جائیں گی باس۔ لیکن سیکر کے بارے میں حتمی معلومات کے لئے دو تین روز لگ جائیں گے۔..... ناثران نے کہا۔

"سیکر کے بارے میں تم کس طرح معلومات حاصل کرو گے۔" عمران کا لہجہ مزید سرد ہو گیا تھا۔

"فیصل جان کو میں وہاں بھیجوں گا تاکہ وہ اس سارے علاقے کا سروے کر کے وہاں سے معلومات حاصل کرے۔..... ناثران نے کہا۔

"تمہارا خیال ہے کہ وہاں لیبارٹری کی نشاندہی کے لئے بورڈز لگے ہوں گے۔ تم وزارت سائنس اور خصوصاً اس کے لیبارٹری سیکشن سے معلومات حاصل کرو۔ سرکاری لیبارٹریاں چاہے کتنی ہی خفیہ کیوں نہ ہوں بہر حال ان کا ریکارڈ موجود ہوتا ہے۔..... عمران نے غراتے ہوئے کہا۔

"یس سر۔ ٹھیک ہے سر۔..... ناثران نے ہنسنے لہجے میں کہا۔

"مجھے دو گھنٹے کے اندر اندر یہ معلومات چاہئیں۔..... عمران نے انتہائی سرد لہجے میں کہا اور پھر مزید کوئی بات کہنے اس نے رسیور رکھ دیا۔

"نائنسنس۔ اتنا عرصہ ہو گیا ہے کام کرتے ہوئے لیکن۔" عمران نے غصیلے لہجے میں بڑبڑاتے ہوئے کہا۔



"عمران صاحب۔ آپ کے ذہن تک تو کوئی نہیں پہنچ سکتا۔ بلیک زیرو نے ناثران کی حمایت کرتے ہوئے کہا۔

"میرا ذہن دوسروں سے انوکھا نہیں ہے بلیک زیرو۔ غلطیاں مجھ سے بھی ہوتی ہیں لیکن ذہن کو درست انداز میں استعمال کرنا ہی اصل بات ہے۔"..... عمران نے کہا اور اس کے ساتھ ہی وہ اٹھ کھڑا ہوا۔ اس کے اٹھتے ہی بلیک زیرو بھی کھڑا ہو گیا۔

"میں لائبریری میں بیٹھ کر اس سیکر کے علاقے کے بارے میں مزید معلومات حاصل کرتا ہوں۔ تم ٹائیگر کو کال کر کے اس سے پوچھو کہ اس نے مزید کیا معلومات حاصل کی ہیں۔"..... عمران نے کہا۔

"آپ اسے کال کر لیتے تو زیادہ بہتر تھا۔"..... بلیک زیرو نے کہا۔ "اچھا ٹھیک ہے۔"..... عمران نے کہا اور دوبارہ کرسی پر بیٹھ کر اس نے ٹرانسمیٹر اپنی طرف کھسکایا اور پھر اس پر ٹائیگر کی فریکوئنسی ایڈجسٹ کر کے اس نے ٹرانسمیٹر آن کر دیا۔

"ہیلو۔ ہیلو۔ علی عمران کالنگ۔ اور۔"..... عمران نے بار بار کال دیتے ہوئے کہا۔

"یس باس۔ ٹائیگر انڈنگ یو۔ اور۔"..... تھوڑی دیر بعد ٹائیگر نے جواب دیتے ہوئے کہا۔

"راہیل کے بارے میں مزید معلومات مل سکی ہیں۔ اور۔"..... عمران نے کہا۔

"جناب۔ ٹاپ کلب کے مینجر مائیکل نے بتایا ہے کہ راہیل کافرستان جا چکا ہے۔ مائیکل سے مجھے راہیل کی رہائش گاہ کا علم ہو گیا تھا۔ میں وہاں پہنچا اور اب بھی میں وہیں موجود ہوں۔ میں نے تلاشی لی ہے۔ ایک الماری کے اندر خفیہ خانے سے خصوصی فون بھی ملا ہے اور ایک ڈائری بھی جس سے معلوم ہوا ہے کہ راہیل کا اصل نام شکر داس ہے اور وہ کافرستان کی ایجنسی ایس ایس کا ایجنٹ تھا اور زیٹا بھی ایس ایس کی ایجنٹ تھی اور راہیل نے ہی کارمن ٹیڈا کو فرے نکولس اور زیٹا کو ہلاک کیا ہے اور پھر اچانک وہ سب کچھ چھوڑ کر کافرستان چلا گیا ہے۔ اور۔"..... ٹائیگر نے جواب دیتے ہوئے کہا۔

"ٹھیک ہے۔ مزید شواہد بھی اس بارے میں ملے ہیں۔ بہر حال اب اس سلسلے میں مزید انکوائری کی ضرورت نہیں ہے۔ اور ایجنڈا آل۔"..... عمران نے کہا اور ٹرانسمیٹر آف کر دیا۔

"عمران صاحب۔ یہ ایس ایس ایجنسی شاید یہاں پاکیشیا میں کام کرتی ہے۔ اس کے بارے میں بھی ہمیں کام کرنا چاہئے۔"..... بلیک زیرو نے کہا۔

"سارے ملکوں کے ایجنٹ یہاں موجود ہوں گے۔ یہ لوگ صرف معلومات بھجوانے تک ہی محدود رہتے ہیں۔ اس کو فرے نکولس کی ہلاکت انہیں اپنی روٹین سے ہٹ کر کرنا پڑی ہے ورنہ یہ لوگ ایسے معاملات میں ہاتھ نہیں ڈالتے اس لئے ان کے خلاف کام کرنے کی



”عمران صاحب۔ آپ کے ذہن تک تو کوئی نہیں پہنچ سکتا۔“  
 بلیک زیرو نے ناثران کی حمایت کرتے ہوئے کہا۔

”میرا ذہن دوسروں سے انوکھا نہیں ہے بلیک زیرو۔ غلطیاں مجھ سے بھی ہوتی ہیں لیکن ذہن کو درست انداز میں استعمال کرنا ہی اصل بات ہے۔“ ..... عمران نے کہا اور اس کے ساتھ ہی وہ اٹھ کھڑا ہوا۔ اس کے اٹھتے ہی بلیک زیرو بھی کھڑا ہو گیا۔

”میں لائبریری میں بیٹھ کر اس سیکر کے علاقے کے بارے میں مزید معلومات حاصل کرتا ہوں۔ تم ٹائیگر کو کال کر کے اس سے پوچھو کہ اس نے مزید کیا معلومات حاصل کی ہیں۔“ ..... عمران نے کہا۔

”آپ اسے کال کر لیتے تو زیادہ بہتر تھا۔“ ..... بلیک زیرو نے کہا۔  
 ”اچھا ٹھیک ہے۔“ ..... عمران نے کہا اور دوبارہ کرسی پر بیٹھ کر اس نے ٹرانسمیٹر اپنی طرف کھسکایا اور پھر اس پر ٹائیگر کی فریکوئنسی ایڈجسٹ کر کے اس نے ٹرانسمیٹر آن کر دیا۔

”ہیلو۔ ہیلو۔ علی عمران کالنگ۔ اور۔“ ..... عمران نے بار بار کال دیتے ہوئے کہا۔

”یس باس۔ ٹائیگر اسٹنڈنگ یو۔ اور۔“ ..... تھوڑی دیر بعد ٹائیگر نے جواب دیتے ہوئے کہا۔

”راہیل کے بارے میں مزید معلومات مل سکی ہیں۔ اور۔“ ..... عمران نے کہا۔

”جنتاب۔ ٹاپ کلب کے مینجر مائیکل نے بتایا ہے کہ راہیل کافرستان جا چکا ہے۔ مائیکل سے مجھے راہیل کی رہائش گاہ کا علم ہو گیا تھا۔ میں وہاں پہنچا اور اب بھی میں وہیں موجود ہوں۔ میں نے تلاشی لی ہے۔ ایک الماری کے اندر خفیہ خانے سے خصوصی فون بھی ملا ہے اور ایک ڈائری بھی جس سے معلوم ہوا ہے کہ راہیل کا اصل نام شکر داس ہے اور وہ کافرستان کی ۱۶ جنسی ایس ایس کا ایجنٹ تھا اور زیٹا بھی ایس ایس کی ایجنٹ تھی اور راہیل نے ہی کارمن تزاو گو فرے نکولس اور زیٹا کو ہلاک کیا ہے اور پھر اچانک وہ سب کچھ چھوڑ کر کافرستان چلا گیا ہے۔ اور۔“ ..... ٹائیگر نے جواب دیتے ہوئے کہا۔

”ٹھیک ہے۔ مزید شواہد بھی اس بارے میں ملے ہیں۔ بہر حال اب اس سلسلے میں مزید انکوائری کی ضرورت نہیں ہے۔ اور اینڈ آل۔“ ..... عمران نے کہا اور ٹرانسمیٹر آف کر دیا۔

”عمران صاحب۔ یہ ایس ایس ۱۶ جنسی شاید یہاں پاکیشیا میں کام کرتی ہے۔ اس کے بارے میں بھی ہمیں کام کرنا چاہیے۔“ ..... بلیک زیرو نے کہا۔

”سارے ملکوں کے ایجنٹ یہاں موجود ہوں گے۔ یہ لوگ صرف معلومات بھجوانے تک ہی محدود رہتے ہیں۔ اس گو فرے نکولس کی ہلاکت انہیں اپنی روٹین سے ہٹ کر کرنا پڑی ہے ورنہ یہ لوگ ایسے معاملات میں ہاتھ نہیں ڈالتے آس لئے ان کے خلاف کام کرنے کی



ضرورت نہیں ہے کیونکہ چند افراد کو ٹریس کر کے ختم کر دیا گیا تو ان کی جگہ دوسرے افراد آجائیں گے۔ یہ سلسلہ تو چلتا ہی رہتا ہے۔ عمران نے کہا اور کرسی سے اٹھ کر وہ مڑا اور لائبریری کی طرف بڑھتا چلا گیا۔ پھر تقریباً اڑھائی گھنٹے بعد جب وہ واپس آیا تو بلیک زیرو اٹھ کر کچن کی طرف بڑھ گیا۔ عمران آکر اپنی مخصوص کرسی پر بیٹھ گیا اور پھر اس نے رسیور اٹھا کر تیزی سے ناثران کے نمبر ڈائل کرنے شروع کر دیے۔

"ناثران بول رہا ہوں"..... رابطہ قائم ہوتے ہی ناثران کی آواز سنائی دی۔

"ایکسٹو۔ کیا رپورٹ ہے"..... عمران نے مخصوص لہجے میں کہا۔ "سر۔ پریذیڈنٹ ہاؤس میں جو میٹنگ ہوئی ہے اس کی تفصیلات تو نہیں مل سکیں کیونکہ چوبیس گھنٹوں سے زیادہ گزر چکے تھے لیکن بہر حال اتنا معلوم ہوا ہے کہ یہ میٹنگ پاکیشیا سیکرٹ سروس کے کسی ممکنہ مشن کے حوالے سے تھی اور صدر صاحب نے شاگل اور مادام ریکھا کے اصرار کے باوجود انہیں کوئی مخصوص جگہ بتانے سے صاف انکار کر دیا ہے۔ البتہ شاگل، ریکھا اور کرنل پاریکھ تینوں کو حکم دیا گیا ہے کہ وہ اپنے اپنے طور پر پاکیشیا سیکرٹ سروس اور خصوصی طور پر عمران صاحب کو ہلاک کرنے کے مشن پر کام کریں۔ کافرستان سیکرٹ سروس اب پاکیشیا سے آنے والے تمام راستوں کی انتہائی کڑی نگرانی کر رہی ہے جبکہ ملٹری انٹیلی جنس تمام

سرحدی پہاڑی علاقوں کو چیک کر رہی ہے اور پاور ہنجنسی کے افراد وادی مشکیار کے سرحدی علاقوں کی خفیہ نگرانی کر رہے ہیں۔" ناثران نے تفصیل بتاتے ہوئے کہا۔

"اور سیکر کے بارے میں کیا رپورٹ ہے"..... عمران نے پوچھا۔

"جناب۔ سیکر میں بہت خوفناک صحرا ہے جسے بانڈا صحرا کہا جاتا ہے۔ صرف اتنا معلوم ہو سکا ہے کہ ایک لیبارٹری اس بانڈا صحرا کے اندر کہیں واقع ہے۔ اس سے زیادہ تفصیل نہیں مل سکی۔" ناثران نے کہا۔

"اوکے۔ اتنا ہی کافی ہے"..... عمران نے کہا۔

"سر۔ اگر پاکیشیا سیکرٹ سروس یہاں کام کرے تو جناب، مجھے بھی ان کے ساتھ کام کرنے کا موقع دیا جائے"..... ناثران نے منت بھرے لہجے میں کہا۔

"اگر تمہاری ضرورت محسوس کی گئی تو تمہیں اطلاع دے دی جائے گی"..... عمران نے انتہائی سرد لہجے میں کہا اور اس کے ساتھ ہی اس نے رسیور رکھ دیا۔ اسی لمحے بلیک زیرو نے چائے کی پیالی عمران کے سامنے رکھی اور دوسری پیالی اٹھائے وہ اپنی سیٹ کی طرف بڑھ گیا۔

"اس خوفناک صحرا میں لیبارٹری کو کیسے مسلسل فیڈ کیا جاتا ہو گا"..... بلیک زیرو نے کرسی پر بیٹھتے ہوئے کہا۔ وہ قریب ہی کچن



میں کھڑا سب باتیں سن رہا تھا کیونکہ آپریشن روم میں موجود فون کا لاؤڈر مستقل طور پر پریسڈر کھا جاتا تھا۔

"دیکھو۔ یہ تو وہاں جا کر ہی معلوم ہو گا۔ دیے اگر وہ گو فرے نکولس زندہ ہاتھ لگ جاتا تو یہ ساری باتیں خود بخود ہی سامنے آ جاتیں"..... عمران نے چائے کی چسکی لیتے ہوئے کہا۔

"اب آپ کا کیا پروگرام ہے۔ کیا آپ پوری ٹیم لے کر جائیں گے"..... بلیک زیرو نے کہا۔

"تم نے سنا نہیں کہ کافرستان سیکرٹ سروس، پاور ہنجنسی اور ملٹری انٹیلی جنس پہلے سے ہمارا انتظار کر رہی ہیں۔ اس صورت میں پوری ٹیم کو لے جانے کا مطلب تو خود ہی اپنی نشاندہی کرنا ہے۔" عمران نے مسکراتے ہوئے کہا۔

"تو پھر"..... بلیک زیرو نے چونک کر کہا۔

"اس بار مشن جو لیا مکمل کرے گی۔ صالحہ، میں اور ٹائیگر اس کے ساتھ ہوں گے"..... عمران نے مسکراتے ہوئے کہا اور اس کے ساتھ ہی اس نے رسیور اٹھایا اور تیزی سے نمبر ڈائل کرنے شروع کر دیئے۔

"جو لیا بول رہی ہوں"..... رابطہ قائم ہوتے ہی جو لیا کی آواز سنائی دی۔

"ایکسٹو"..... عمران نے مخصوص لہجے میں کہا۔

"یس باس"..... جو لیا کا لہجہ یکھت مودبانہ ہو گیا۔

"کافرستان میں ایک اہم مشن درپیش ہے اور اس بار مشن کی سربراہ تم ہو گی۔ تمہارے ساتھ صالحہ، عمران اور ٹائیگر بطور ساتھی جائیں گے۔ عمران کو میں نے وارننگ دے دی ہے کہ اس مشن میں اگر اس نے تمہارے ساتھ مکمل تعاون نہ کیا تو اسے انتہائی عبرتناک سزا دی جائے گی"..... عمران نے کہا تو سامنے بیٹھا ہوا بلیک زیرو بے اختیار مسکرا دیا۔

"باس۔ وہ اپنی طرف سے تو پورا تعاون کرتا ہے لیکن اس کے تیز رفتار ذہن کا ساتھ ہم نہیں دے سکتے"..... جو لیا نے گھما پھرا کر عمران کی فیور کرتے ہوئے کہا۔

"تمہارا مطلب ہے کہ تمہارے اندر کوئی صلاحیتیں موجود نہیں ہیں۔ کیوں"..... عمران نے غراتے ہوئے لہجے میں کہا۔

"میرا یہ مطلب نہیں تھا باس۔ میں تو عمران کے بارے میں بات کر رہی تھی"..... جو لیا نے گھبرائے ہوئے لہجے میں کہا۔

"تمہیں پاکیشیا سیکرٹ سروس کا ڈپٹی چیف اس لئے نہیں بنایا گیا کہ تمہارے اندر عمران سے کم صلاحیتیں ہیں۔ میرے خیال کے مطابق تمہارے اندر اس قدر صلاحیتیں ہیں کہ عمران سمیت پوری سیکرٹ سروس کی صلاحیتیں ملا کر تمہارا مقابلہ نہیں کر سکتیں لیکن تم ان صلاحیتوں کو استعمال کرنے کی بجائے جذباتیت اور عمران سے ذہنی طور پر مرعوبیت کے دائرے میں پھنس کر رہ گئی ہو اور اس اہم مشن میں تمہیں میں سربراہ ہی اس لئے بنا رہا ہوں کہ میں چاہتا



ہوں کہ تمہاری ان صلاحیتوں کو واپس فیلڈ میں لایا جائے۔ عمران  
لاکھ ہوشیار ہو لیکن بہر حال وہ تمہارا مقابلہ نہیں کر سکتا اور اس  
مشن کے دوران تم نے بہر حال یہ ثابت کرنا ہے کہ صلاحیتوں کے  
 لحاظ سے تم عمران سے آگے ہو۔..... عمران نے تیز لہجے میں کہا۔

"یس باس"..... جو یوں نے مختصر سا جواب دیا۔

"عمران تمہارے پاس پہنچ جائے گا۔ مشن کی تفصیل وہ تمہیں  
بتائے گا لیکن مشن کی ساری پلاننگ اور اس پر کام تم نے کرنا  
ہے۔..... عمران نے سرد لہجے میں کہا اور رسیور رکھ دیا۔

"آپ جب جانتے ہیں کہ جو یوں یہ کام نہیں کر سکتی تو آپ کیوں  
اسے امتحان میں ڈال دیتے ہیں"..... بلیک زیرو نے مسکراتے  
ہوئے کہا۔

"میں نے اب خود محسوس کرنا شروع کر دیا ہے کہ جو یوں مکمل طور  
پر جذباتی بن چکی ہے اس لئے میں اسے آخری چانس دینا چاہتا ہوں  
ورنہ دوسری صورت میں جو یوں کو ممبر شپ سے بھی ہٹا پڑے گا اور تم  
جانتے ہو کہ اس کے بعد اس کی جگہ قبر میں ہی بن سکتی ہے۔" عمران  
نے انتہائی سنجیدہ لہجے میں کہا تو بلیک زیرو کے چہرے پر انتہائی حیرت  
کے تاثرات ابھر آئے لیکن اس نے کوئی جواب نہ دیا اور خاموش رہا۔

شاگل میٹنگ کے بعد سیدھا واپس اپنے آفس میں پہنچ گیا تھا۔ گو  
اس نے پوری سیکرٹ سروس کو احکامات دے دیئے تھے کہ وہ عمران  
اور اس کے ساتھیوں کو چیک کرنے کے لئے ہر اس راستے کی نگرانی  
کریں جہاں سے پاکیشیا کا کوئی آدمی کافرستان میں داخل ہو سکتا ہے  
لیکن اس کے باوجود وہ بڑی بے چینی کے عالم میں کمرے میں ٹہل رہا  
تھا۔ وہ اپنے سر کو اس انداز میں بار بار جھٹک رہا تھا جیسے کوئی چیز  
اس کے ذہن میں اٹک گئی ہو اور وہ اس طرح جھٹکے دے کر اسے  
باہر نکالنا چاہتا ہو۔ یہ بات بھی درست تھی۔ صدر صاحب نے  
تفصیل بتاتے ہوئے ایک آدمی کا نام لیا تھا جس کی وجہ سے یہ  
کارمن نژاد ایجنٹ سامنے آیا تھا اور اس آدمی کا نام شاگل کو یاد نہ آ رہا  
تھا اور وہ مسلسل ٹہل کر اور سر کو جھٹکے دے دے کر اس کا نام یاد  
کرنے کی کوشش کر رہا تھا کہ اچانک اس کے ذہن میں وہ نام بجلی



ایس۔ بجنسی نے پاکیشیا میں ہلاک کر دیا ہے، کے بارے میں ایک آدمی منگل رام نے اطلاع پہنچائی تھی۔ میں یہ معلوم کرنا چاہتا ہوں کہ یہ منگل رام کس۔ بجنسی سے متعلق ہے۔ شاگل نے کہا۔

”جناب۔ منگل رام کا تعلق سپیشل سروسز سے ہے۔ میں اسے ذاتی طور پر جانتا ہوں۔ وہ سپیشل سروسز کے سیکر سیکشن کا انچارج ہے۔“ دوسری طرف سے کہا گیا۔

”سیکر سیکشن۔ پھر تو وہ وہیں رہتا ہو گا لیکن سیکر تو بہت خوفناک صحرا ہے۔“ شاگل نے کہا۔

”سیکر صحرا کے کنارے پر مشہور شہر بانڈا ہے جناب۔ منگل رام کا سیکشن ہیڈ کوارٹر بانڈا میں ہے۔“ دوسری طرف سے جواب دیا گیا۔

”اس کا فون نمبر معلوم ہے تمہیں۔“ شاگل نے کہا۔

”یس سر۔ ویسے آپ اس سے جو معلوم کرنا چاہتے ہیں وہ مجھے بتا دیں۔ مجھے وہ آسانی سے بتا دے گا ورنہ شاید وہ آپ کو ٹال جائے کیونکہ سپیشل سروسز کا چیف کرنل سنگرام اس معاملے میں بے حد سخت آدمی ہے اور سب اس سے بے حد ڈرتے ہیں۔“ سہائے نے کہا۔

”اوہ ٹھیک ہے۔ پھر اس سے معلوم کرو کہ اس نے گو فرے نکولس کو کہاں مارک کیا تھا اور کس طرح سے مارک کیا گیا۔ مجھے پوری تفصیل چاہیے۔“ شاگل نے کہا۔

کے کوندے کی طرح لپکا اور اس کے ساتھ ہی اس کے چہرے پر اطمینان کے تاثرات ابھر آئے۔ وہ تیزی سے مڑا اور میز کے پیچھے اپنی مخصوص کرسی پر آکر بیٹھ گیا۔ اس نے انٹرکام کارسیور اٹھایا اور یکے بعد دیگرے کئی نمبر پریس کر دیئے۔

”یس سر۔“ دوسری طرف سے اس کے پرسنل سیکرٹری کی آواز سنائی دی۔

”پریزیڈنٹ ہاؤس میں ہمارے آدمی سہائے سے بات کراؤ۔“ شاگل نے تیز لہجے میں کہا۔

”یس سر۔“ دوسری طرف سے کہا گیا اور شاگل نے رسیور رکھ دیا۔ تھوڑی دیر بعد فون کی گھنٹی بج اٹھی تو شاگل نے ہاتھ بڑھا کر رسیور اٹھالیا۔

”یس۔“ اس نے تحکمانہ لہجے میں کہا۔

”سہائے لائن پر موجود ہے باس۔“ دوسری طرف سے کہا گیا۔

”ہیلو۔ شاگل بول رہا ہوں چیف آف سیکرٹ سروس۔“ شاگل نے اپنی عادت کے مطابق اپنا عہدہ بتاتے ہوئے کہا۔ حالانکہ سہائے سیکرٹ سروس کا ہی آدمی تھا۔

”سہائے بول رہا ہوں جناب۔ حکم فرمائیں۔“ دوسری طرف سے مؤدبانہ لہجے میں کہا گیا۔

”سہائے، کارمن نژاد غیر ملکی ایجنٹ گو فرے نکولس ہے ایس



اور۔ گو فرے نکولس بھی اس صحرا میں جانے کی کوشش کرتا رہا ہے اور اسی وجہ سے وہ سپیشل سروسز کی نظروں میں آگیا اور پھر جب اس پر ہاتھ ڈالنے کا فیصلہ کیا گیا تو وہ فرار ہو جانے میں کامیاب ہو گیا۔ شاگل کافی دیر تک بیٹھا سوچتا رہا۔ پھر اس نے انٹرکام اٹھا کر کیپٹن چوپڑہ کو آفس بھجوانے کا حکم دیا اور رسیور رکھ دیا۔ تھوڑی دیر بعد دروازہ کھلا اور گھٹے ہوئے جسم کا ایک نوجوان اندر داخل ہوا۔ یہ کیپٹن چوپڑہ تھا جو پہلے سپیشل سروسز میں کام کرتا تھا لیکن پھر اس کا ٹرانسفر سیکرٹ سروس میں کر دیا گیا اور شاگل نے دیکھا تھا کہ وہ خاصا ذہین اور تیز آدمی ہے اس لئے شاگل نے اسے سیکرٹ سروس میں کنفرم کر دیا تھا۔ کیپٹن چوپڑہ نے اندر داخل ہو کر بڑے مؤدبانہ انداز میں سلام کیا۔

"بیٹھو"..... شاگل نے اکڑے ہوئے انداز میں کہا تو کیپٹن چوپڑہ میز کی دوسری طرف کرسی پر مؤدبانہ انداز میں بیٹھ گیا۔ "تم پہلے سپیشل سروسز میں کام کرتے رہے ہو"..... شاگل نے آگے کی طرف جھکتے ہوئے کہا۔

"یس سر۔ میں وہاں سے ٹرانسفر ہو کر یہاں آیا ہوں"..... کیپٹن چوپڑہ نے انتہائی مؤدبانہ لہجے میں کہا۔

"سیکریشن میں بھی کام کیا ہے تم نے"..... شاگل نے کہا۔ "یس سر۔ کافی طویل عرصہ کام کیا ہے وہاں میں نے"۔ کیپٹن چوپڑہ نے جواب دیا۔

"اوہ جتیب۔ اس بارے میں اس سے پوچھنے کی کیا ضرورت ہے۔ اس بارے میں جو رپورٹ کرنل سنگرام نے جتیب صدر صاحب کو دی ہے وہ یہاں پر یڈنٹ ہاؤس میں موجود ہے۔ اگر آپ کہیں تو اس کی کافی خفیہ طور پر آپ کو بھجوا دوں"۔ سہانے نے کہا۔ "اوہ۔ ویری گڈ۔ اگر تم یہ کام کر دو تو تمہیں خصوصی انعام ملے گا"..... شاگل نے خوش ہوتے ہوئے کہا۔

"ایک گھنٹے بعد کافی آپ تک پہنچ جائے گی سر"..... دوسری طرف سے کہا گیا تو شاگل نے اوکے کہہ کر رسیور رکھ دیا۔

"ہونہ۔ اس کا مطلب ہے کہ یہ لیبارٹری سیکر کے علاقہ میں ہے"..... شاگل نے بڑبڑاتے ہوئے کہا۔ اسے دراصل فکر اس بات کی تھی کہ صدر صاحب نے اصل مقام کو اس سے خفیہ رکھا ہے اور باوجود اصرار کے نہیں بتایا اور یہی بات شاگل معلوم کرنا چاہتا تھا کیونکہ اسے سو فیصد یقین تھا کہ اس کی سیکرٹ سروس عمران اور اس کے ساتھیوں کو کافرستان میں داخل ہونے سے کسی صورت بھی نہ روک سکے گی اور یہ لوگ بہر حال اس علاقے کو بھی ٹریس کر لیں گے جہاں لیبارٹری ہے اس لئے وہ چاہتا تھا کہ اگر حتمی طور پر اس علاقے کے بارے میں معلوم ہو جائے تو وہ وہاں بھی اپنا سیٹ اپ قائم کر سکے۔ پھر ایک گھنٹے بعد واقعی ایک فائل اس تک پہنچ گئی۔ اس نے فائل کا مطالعہ کیا تو وہ حتمی طور پر اس نتیجے پر پہنچ گیا کہ لیبارٹری واقعی سیکر کے انتہائی خوفناک صحرا میں کہیں بنائی گئی ہے



"ان دنوں وہاں منگل رام انچارج ہے۔ کیا اسے جانتے ہو تم؟" شاگل نے کہا۔

"یس سر۔ بہت اچھی طرح جانتا ہوں"..... کیپٹن چوپڑہ نے جواب دیا۔

"کیا تمہیں معلوم ہے کہ سیکر کے علاقے میں حکومت کی ایک خفیہ لیبارٹری بھی ہے؟"..... شاگل نے کہا۔

"یس سر۔ اچھی طرح معلوم ہے۔ میں اس لیبارٹری کی سیکورٹی میں بھی شامل رہا ہوں"..... کیپٹن چوپڑہ نے جواب دیا تو شاگل بے اختیار اچھل پڑا۔

"کیا نام ہے اس لیبارٹری کا؟"..... شاگل نے پوچھا۔

"وائٹ سینڈ اس کا نام ہے باس۔ یہ آٹھ سال پہلے بنی تھی۔" کیپٹن چوپڑہ نے کہا۔

"اوکے۔ اب میری بات غور سے سنو۔ اس لیبارٹری میں ایک انتہائی اہم فارمولے پر کام ہو رہا ہے اور اس لیبارٹری کے خلاف کام کرنے کے لئے پاکیشیا سیکرٹ سروس کافرستان پہنچ سکتی ہے۔ جناب صدر صاحب نے پاکیشیا سیکرٹ سروس کی ہلاکت کا مشن ہمارے، پاور ۶ بجنسی اور ملٹری انٹیلی جنس کے ذمے لگایا ہے لیکن انہوں نے لیبارٹری کا مقام ہم سے خفیہ رکھا ہے کیونکہ ان کا خیال ہے کہ پاکیشیا سیکرٹ سروس، پاور ۶ بجنسی یا ملٹری انٹیلی جنس کے کسی آدمی سے اس بارے میں معلومات حاصل کر سکتی ہیں لیکن مجھے معلوم ہے

کہ پاکیشیا سیکرٹ سروس بڑی آسانی سے اس لیبارٹری کے بارے میں معلومات حاصل کر لے گی اور پھر وہ براہ راست وہاں پہنچے گی جبکہ ہم سب یہاں ان کا انتظار کرتے رہ جائیں گے اس لئے میں نے فیصلہ کیا ہے کہ وہاں اپنا ایک خفیہ سیٹ اپ قائم کر دوں تاکہ جب بھی پاکیشیا سیکرٹ سروس وہاں پہنچے، ہمیں فوراً اطلاع مل سکے لیکن چونکہ صدر صاحب نے اسے خفیہ رکھا ہے اس لئے ہم یہ بھی نہیں چاہتے کہ انہیں یہ احساس ہو کہ ہم نے ان کے خفیہ رکھنے کے باوجود اسے ٹریس کر لیا ہے اس لئے تم وہاں بانٹا میں اپنا سیکشن قائم کرو لیکن تمہارا تعلق بظاہر سیکرٹ سروس سے نہیں ہو گا۔ میں تمہارا ٹرانسفر نئی ۶ بجنسی رنجن میں کر دیتا ہوں۔ یہ ۶ بجنسی حکومت کے خلاف کام کرنے والے افراد کو ٹریس کرتی ہے۔ اس ۶ بجنسی کا چیف سرجیت میرا دوست ہے۔ میں اسے بریف کر دوں گا۔ تم نے وہاں رنجن کے ایجنٹ کے طور پر رہنا ہے لیکن تمہارا اصل کام وہی ہو گا جو میں نے بتایا ہے"..... شاگل نے کہا۔

"یس باس۔ آپ بے فکر رہیں۔ میں اس سلسلے میں آپ کے اعتماد پر ہر لحاظ سے پورا اتروں گا"..... کیپٹن چوپڑہ نے کہا۔

"اوکے۔ تم جا کر تیاری کرو۔ کل تمہیں آرڈر مل جائیں گے۔" شاگل نے کہا تو کیپٹن چوپڑہ اٹھا، اس نے سلام کیا اور واپس چلا گیا تو شاگل نے رسیور اٹھا لیا تاکہ وہ رنجن کے چیف سرجیت سے بات کر کے اس معاملے کو فائنل کر دے۔



"ہاں۔ بالکل ٹھیک ہے"..... عمران نے اسی طرح مسکے سے لہجے میں کہا تو جولیا چند لمحوں تک اسے غور سے دیکھتی رہی پھر اس نے ساتھ پڑے ہوئے فون کا رسیور اٹھایا اور نمبر پریس کرنے شروع کر دیئے۔

"صالحہ بول رہی ہوں"..... دوسری طرف سے صالحہ کی آواز سنائی دی۔

"جولیا بول رہی ہوں۔ میرے فلیٹ پر آجاؤ۔ عمران کو چیف نے بھیجا ہے۔ وہ ہمیں کافرستان کے نئے مشن کے بارے میں بریف کرے گا۔ میں چاہتی ہوں کہ ہم اکٹھے ہی یہ بریفنگ اس سے لیں۔" جولیا نے کہا۔

"ٹھیک ہے۔ میں آرہی ہوں"..... دوسری طرف سے صالحہ نے کہا تو جولیا نے رسیور رکھ دیا۔

"میں تمہارے لئے چائے لے آؤں"..... جولیا نے رسیور رکھ کر اٹھتے ہوئے کہا تو عمران نے بجائے کچھ کہنے کے صرف اثبات میں سر ہلایا تو جولیا خاموشی سے کچن کی طرف بڑھ گئی۔ عمران اسی طرح کاندھے لٹکائے منہ بند کئے بیٹھا رہا۔ اس کی آنکھوں میں موجود قدرتی چمک بھی نظر نہ آرہی تھی۔ اسے دیکھ کر یوں محسوس ہوتا تھا جیسے کوئی بے چارہ بے بس، مظلوم، مفلس اور یاسیت پسند آدمی ہو۔ جسے زمانے سے سوائے ٹھوکروں کے اور کچھ نہ ملا ہو۔ تھوڑی دیر بعد جولیا واپس آئی تو اس نے ٹرے میں فلاسک کے ساتھ تین پیالیاں بھی

عمران نے جولیا کے فلیٹ کی کال بیل پریس کی اور پھر ایک طرف ہٹ کر کھڑا ہو گیا۔

"کون ہے"..... ڈور فون سے جولیا کی آواز سنائی دی۔  
"علی عمران ولد سر عبدالرحمن"..... عمران نے بڑے مسکے سے لہجے میں جواب دیا۔

"اوہ اچھا"..... جولیا نے چونک کر کہا اور پھر چند لمحوں بعد فلیٹ کا دروازہ کھلا اور دروازے پر جولیا موجود تھی۔

"آجاؤ"..... جولیا نے ایک طرف ہٹتے ہوئے کہا تو عمران خاموشی سے اندر داخل ہوا تو جولیا نے دروازہ بند کیا اور پھر اس کے ساتھ ساتھ سنگ روم میں آگئی۔

"کیا بات ہے۔ تمہاری طبیعت تو ٹھیک ہے"..... جولیا نے اسے کرسی پر بیٹھنے کا اشارہ کرتے ہوئے کہا۔



رکھی ہوئی تھیں۔ اس نے فلاسک اور پیالیاں میز پر رکھیں اور پھر کور اتار کر ایک طرف رکھ کر اس نے فلاسک سے چائے دو پیالیوں میں ڈالی اور پھر ایک پیالی اٹھا کر اس نے عمران کے سامنے رکھ دی۔  
"شکریہ"..... عمران نے کہا اور پھر پیالی اٹھا کر اس نے منہ سے لگالی۔

"کیا تم چلہتے ہو کہ میں پاکیشیا سیکرٹ سروس کی ڈپٹی چیف نہ رہوں"..... اچانک جولیا نے کہا تو عمران اس طرح چونکا کہ اس کے ہاتھ میں موجود چائے کی پیالی گرتے گرتے پھی۔  
"میں۔ میری بات کر رہی ہو"..... عمران نے حیرت بھرے لہجے میں کہا۔

"ہاں"..... جولیا نے ہونٹ ہینچتے ہوئے کہا۔  
"میں تو چاہتا ہوں کہ اللہ تعالیٰ تمہیں سیکرٹ سروس کا چیف بنا دے"..... عمران نے بڑے سادہ سے لہجے میں کہا اور ایک بار پھر پیالی منہ سے لگالی۔

"پھر تمہارا رویہ کیوں تبدیل ہو گیا ہے۔ اس لئے کہ اس مشن میں چیف نے مجھے سربراہ بنا دیا ہے"..... جولیا نے کہا۔  
"پہلے بھی کئی مشنز میں تم سربراہ بن چکی ہو اور میں نے تمہاری ماتحتی میں کام کیا ہے۔ مجھے اس سے کیا فرق پڑتا ہے کہ کون سربراہ ہو اور کون عام ساتھی۔ مجھے تو چیک ملتا ہے اور وہ دونوں صورتوں میں ایک ہی ملتا ہے۔ ہاں اگر سربراہی کا علیحدہ الاؤنس ملتا تو دوسری

بات تھی"..... عمران نے تفصیل سے جواب دیتے ہوئے کہا۔  
"تو پھر تمہارا رویہ کیوں تبدیل ہو گیا ہے"..... جولیا نے کہا۔  
"تمہاری زندگی بچانے کے لئے مجھے اپنے آپ کو تبدیل کرنا پڑا ہے"..... عمران نے جواب دیا تو جولیا بے اختیار اچھل پڑی۔  
"میری زندگی بچانے کے لئے۔ کیا مطلب"..... جولیا نے چونک کر کہا۔

"چیف نے کہا ہے کہ اس مشن کی تکمیل پر فیصلہ ہو گا کہ تم سیکرٹ سروس کی ڈپٹی چیف رہتی ہو یا نہیں اور اگر نہیں تو پھر تمہیں نہ صرف سیکرٹ سروس سے ہٹا دیا جائے گا اور سیکرٹ سروس سے ہٹنے کا مطلب تم بھی اچھی طرح جانتی ہو اور میں بھی۔ میرے احتجاج پر چیف نے کہا کہ وہ فیصلہ کر چکا ہے اور اس نے سارا الزام مجھ پر رکھ دیا کہ میری وجہ سے جولیا جذباتی ہو جاتی ہے اور جذباتی ہو جانے کی وجہ سے اس کی صلاحیتیں کام نہیں کرتیں۔ چنانچہ میں نے فیصلہ کیا ہے کہ میرے ساتھ جو ہو سو ہو، کم از کم تم تو زندہ رہو"..... عمران نے کہا تو جولیا کے چہرے کا رنگ یکھت بدل گیا۔  
"تم صرف میری زندگی بچانے کے لئے یہ سب کچھ کر رہے ہو۔ کیا مطلب"..... جولیا کے لہجے میں ایسی بات تھی جیسے وہ عمران کے منہ سے بار بار یہ الفاظ سننا چاہتی ہو۔

"ہاں جولیا اور یہ حقیقت ہے کہ میں تمہاری طرف آنے والی گرم ہوا بھی برداشت نہیں کر سکتا جبکہ چیف نے تمہاری موت کی



دھمکی دے دی ہے اور جس سرد مہرانہ انداز میں اس نے بات کی ہے مجھے چیف سے بھی نفرت ہو گئی ہے اس لئے تو اب میں نے دعا مانگنا شروع کر دی ہے کہ تم ڈپٹی چیف کی بجائے خود چیف بن جاؤ۔  
عمران نے کہا تو جولیا کے چہرے پر انتہائی جذباتی تاثرات ابھر آئے۔  
"اور اگر میری بجائے یہ دھمکی صالحہ کے لئے دی جاتی تو پھر تمہارا کیا رد عمل ہوتا؟..... جولیا نے چند لمحے خاموش رہنے کے بعد کہا۔  
"میرا کیا رد عمل ہوتا۔ یہ بات تمہیں صفر سے پوچھنی چاہئے۔"  
عمران نے کہا تو جولیا نے ایک طویل سانس لیا۔

"سنو۔ اپنا قدرتی سٹائل جبراً تبدیل کرنے کی ضرورت نہیں ہے۔ کچھ۔ ورنہ میں تمہیں مسلسل اس کیفیت میں دیکھ دیکھ کر ویسے ہی مر جاؤں گی۔ میری فکر مت کرو۔ چیف ایسے ہی دھمکیاں دیتا رہتا ہے۔ اس کا مقصد صرف اتنا ہوتا ہے کہ ہم کام میں سستی نہ کریں اور صاف اور سچی بات ہے کہ مجھے تمہارا یہ روپ قطعی پسند نہیں آیا۔ وہی روپ مجھے پسند ہے۔ ہنستا، کھیلتا، زندگی سے بھرپور..... جولیا نے جذباتی لہجے میں بولتے ہوئے کہا اور شاید یہ اس کی جذباتی کیفیت تھی کہ اس کی گفتگو میں بظاہر ربط ہی نظر نہ آ رہا تھا اور پھر اس سے پہلے کہ عمران اس کی بات کا جواب دیتا کال بیل کی آواز سنائی دی۔

"صالحہ آئی ہو گی"..... جولیا نے کہا اور اٹھ کر تیزی سے بیرونی دروازے کی طرف بڑھ گئی۔ تھوڑی دیر بعد صالحہ اندر آئی تو عمران

اس کے استقبال کے لئے اٹھ کھڑا ہوا۔

"ارے۔ ارے۔ آپ بیٹھیں عمران صاحب..... صالحہ نے دعا سلام کے بعد عمران سے کہا۔

"جی بہتر"..... عمران نے اسی طرح مسکے سے لہجے میں کہا اور پھر کرسی پر بیٹھ گیا تو صالحہ نے چونک کر اس طرح عمران کی طرف دیکھنا شروع کر دیا جیسے اسے خدشہ ہو کہ یہ اصل عمران نہ ہو جبکہ جولیا فلاسک سے چائے تیسری پیالی میں انڈیلنے میں مصروف تھی۔  
"کیا ہوا عمران صاحب۔ آپ کی طبیعت تو ٹھیک ہے۔" صالحہ نے کہا۔

"جی اللہ تعالیٰ کا فضل ہے۔ میں ٹھیک ہوں"..... عمران نے اسی طرح مسکے سے لہجے میں کہا۔

"یہ میری زندگی بچانے کے لئے اپنے آپ پر جبر کر رہا ہے۔" جولیا نے بڑے فاخرانہ لہجے میں کہا اور ساتھ ہی پیالی اٹھا کر اس نے صالحہ کے سامنے رکھ دی۔

"تمہاری زندگی بچانے کے لئے۔ کیا مطلب؟..... صالحہ نے اور زیادہ حریت بھرے لہجے میں کہا تو جولیا نے بڑے فخریہ لہجے میں ساری بات تفصیل سے بتا دی۔

"حریت ہے۔ اتنی بڑی قربانی بھی کوئی دے سکتا ہے۔"..... صالحہ نے کہا تو جولیا کا چہرہ اس طرح جگمگا اٹھا جیسے اس کے چہرے پر طاقتور بلب جل اٹھے ہوں لیکن عمران خاموش بیٹھا رہا۔



"تو پھر ہمیں کس راستے سے وہاں پہنچنا ہوگا"..... جولیا نے کہا۔  
 "میں کیا بتا سکتا ہوں۔ تم خود فیصلہ کرو"..... عمران نے کہا۔  
 "نہیں۔ تم اس سلسلے میں مجھ سے بہتر جانتے ہو اس لئے تم  
 منصوبہ بندی کرو گے"..... جولیا نے کہا۔

"سوری مس جولیا۔ میں صرف تمہارے احکامات کی تعمیل کروں  
 گا اور بس"..... عمران نے ایک لحاظ سے صاف جواب دیتے ہوئے  
 کہا۔

"اگر یہ بات ہے تو پھر میں تمہیں ساتھ نہیں لے جا سکتی۔ میں  
 تمہاری بجائے کسی اور کو ساتھ لے جاؤں گی"..... جولیا نے منہ  
 بناتے ہوئے کہا۔

"ٹھیک ہے۔ تم بااختیار ہو۔ جو چاہے کرو"..... عمران نے  
 کہا۔

"جولیا۔ عمران صاحب کے بارے میں فکر مند ہونے کی ضرورت  
 نہیں ہے۔ عمران صاحب زیادہ دیر تک اس موڈ میں نہیں رہ سکتے۔  
 یہ خود ہی راہ راست پر آجائیں گے"..... صالحہ نے کہا۔

"تمہارا مطلب ہے کہ میں اس وقت راہ سے بھٹکا ہوا ہوں۔"  
 عمران نے منہ بناتے ہوئے کہا۔

"میرا یہ مطلب نہیں تھا۔ میرا مطلب تھا کہ آپ جلد ہی دوبارہ  
 اصل روپ میں آجائیں گے"..... صالحہ نے کہا۔

"نہیں۔ کم از کم اس مشن میں تو مجبوری ہے۔ مجھے اپنے آپ پر

"عمران صاحب۔ آپ مرد ہو کر جولیا کے لئے اتنی بڑی قربانی  
 دے رہے ہیں جبکہ ہمارے معاشرے میں تو عورتیں مردوں کے لئے  
 قربانی دیتی رہتی ہیں"..... صالحہ نے قدرے شرارت بھرے لہجے میں  
 کہا۔

"اسے ہی تو انقلاب زمانہ کہا جاتا ہے"..... عمران نے اسی طرز  
 مسکے سے لہجے میں کہا تو صالحہ اور جولیا دونوں بے اختیار ہنس پڑیں۔  
 "اب تم ہمیں اس مشن کے بارے میں تفصیل بتاؤ"..... جولیا  
 نے عمران سے کہا تو عمران نے بغیر کسی توقف کے پوری تفصیل  
 سے ساری باتیں بتا دیں۔

"تمہارا مطلب ہے کہ ہم نے سیکر علاقے میں اس لیبارٹری کو  
 تریس کر کے تباہ کرنا ہے اور ساتھ ہی اس ڈاکٹر طارق کا خاتمہ بھی  
 کرنا ہے۔ یہی مشن ہے"..... جولیا نے کہا تو عمران نے منہ سے  
 کوئی جواب دینے کی بجائے صرف اثبات میں سر ہلا دیا۔

"عمران صاحب نے بتایا ہے کہ کافرستان کی تین ایجنسیاں وہاں  
 ہمارے استقبال کے لئے پیشگی الرٹ ہیں۔ اس بارے میں بھی  
 ہمیں سوچنا ہوگا"..... صالحہ نے کہا۔

"ہاں۔ ظاہر ہے۔ لیکن کیا ان ایجنسیوں کو سیکر کے بارے میں  
 علم نہیں ہوگا"..... جولیا نے کہا۔

"اس بار کافرستان کے صدر نے یہ بات تینوں ایجنسیوں سے  
 پوشیدہ رکھی ہے"..... عمران نے جواب دیا۔



بہر حال جبر کرنا پڑے گا۔..... عمران نے کہا۔

"اوکے۔ ٹھیک ہے۔ ہم عام فلائٹ سے جائیں گے اور وہ بھی اپنی اصل شکلوں میں۔..... جولیا نے کہا۔

"جیسے تمہاری مرضی۔ میں تو بہر حال حکم کا پابند ہوں۔" عمران نے کہا۔

"چیف نے کہا تھا کہ ٹائیکر بھی ساتھ جانے گا۔ ٹائیکر کا انتخاب کس وجہ سے کیا گیا ہے۔ اس کی جگہ سیکرٹ سروس کا ممبر کیوں نہ چلا جائے۔..... جولیا نے کہا۔

"چیف سے پوچھو۔ مجھے کیا معلوم۔..... عمران نے جواب دیا تو جولیا نے رسیور اٹھایا لیکن صالحہ نے کریڈل پر ہاتھ رکھ دیا۔

"رک جاؤ۔ جلدی کیوں کر رہی ہو۔ اگر چیف نے ٹائیکر کا انتخاب کیا ہے تو کسی وجہ سے کیا ہو گا۔ کیوں خواہ مخواہ چیف سے ڈانٹ کھانے کی سوچ رہی ہو۔ بس تم یہاں سے کافرستان میں داخل ہونے کا پلان بناؤ۔ پھر آگے جو ہو گا دیکھا جائے گا۔..... صالحہ نے کہا تو جولیا نے اثبات میں سر ہلایا اور ایک طویل سانس لیتے ہوئے رسیور رکھ دیا۔

"میں نقشہ لے آتی ہوں۔ پھر اس پر بحث کرتے ہیں۔..... جولیا نے کہا اور اٹھ کر اندرونی کمرے کی طرف بڑھ گئی۔

"عمران صاحب۔ جولیا کو اس مشن میں کامیاب ہونا چاہئے ورنہ ہم حقیقتاً جولیا سے ہاتھ دھو بیٹھیں گے۔..... صالحہ نے کہا۔

کہا تو عمران چونک پڑا۔

"ہو سکتا ہے کہ چیف نے صرف دھمکی دی ہو۔..... عمران نے کہا۔

"میں چیف کی دھمکی کی بات نہیں کر رہی۔ جولیا بے حد حساس لڑکی ہے۔ اس نے ویسے ہی ناکامی کی صورت میں خودکشی کر لینی ہے۔" صالحہ نے کہا۔

"خودکشی۔ یعنی حرام موت۔ اوہ۔ اوہ۔ یہ تو بہت بری بات ہے۔..... عمران نے کہا۔

"اسی لئے تو کہہ رہی ہوں کہ جولیا کو لازماً اس مشن میں کامیاب ہونا چاہئے۔..... صالحہ نے کہا۔

"لیکن یہ تو مقدر کی بات ہے۔ اب میں کیا کر سکتا ہوں۔" عمران نے الجھے ہوئے لہجے میں کہا۔

"آپ نے جو رویہ اختیار کر رکھا ہے اس سے جولیا کی مزید حوصلہ شکنی ہو گی۔ آپ اس سے کھل کر تعاون کریں اور اسے کامیاب کرائیں۔..... صالحہ نے کہا۔

"لیکن پھر جولیا جذباتی ہو جائے گی اور چیف ایسا نہیں چاہتا۔" عمران نے کہا۔

"کیا یہ ضروری ہے کہ آپ ہر بات پر جولیا کو جذباتی کریں۔ آپ یہ سمجھ لیں کہ آپ اور جولیا کے درمیان ایسا کوئی رشتہ نہیں ہے۔ آپ عام ساتھی کی طرح اس ٹیمٹ کریں۔ آخر صفدر، کیپٹن شکیل،



”اگر جولیا ناکام رہتی ہے تو چیف اسے گولی مروادے گا اور ظاہر ہے جولیا کے بعد میں کیسے زندہ رہ سکتا ہوں اس لئے اس طرح بھی موت اور اگر میں نے تعاون نہ کیا تو جولیا مجھے گولی مار دے گی۔ اس طرح بھی موت“..... عمران نے کہا تو جولیا کا چہرہ عمران کی بات سن کر ایک لمحے کے لئے ایک بار پھر جگمگا اٹھا۔

”یہ تم نے کیا بد شگونی کی باتیں شروع کر دی ہیں۔ چھوڑو اس کو اور نقشہ دیکھو۔ ہم نے کافرستان میں داخل ہونے اور سیکر کے علاقے تک پہنچنے کے لئے فول پروف راستہ تلاش کرنا ہے“..... جولیا نے کہا اور اس کے ساتھ ہی اس نے ہاتھ میں موجود نقشہ پھیلا کر میز پر رکھ دیا۔ یہ کافرستان کا تفصیلی نقشہ تھا لیکن اس کے ساتھ ساتھ پاکیشیا کی سرحد بھی تفصیل سے دکھائی گئی تھی۔

”یہ پاکیشیا کی سرحد ہے اور یہ ہے سیکر۔ اگر ہم ہوائی جہاز کے ذریعے جائیں تو پہلے ہمیں دارالحکومت جانا پڑے گا اور پھر وہاں سے واپس سیکر آنا پڑے گا جبکہ اگر ہم سمندری رستے سے جائیں تو ہمیں ایک طویل چکر کاٹ کر سیکر پہنچنا پڑے گا اس لئے میرا خیال ہے کہ یہ کانٹری سے جو راستہ لوگی سے ہوتا ہوا سیکر جاتا ہے یہ درست رہے گا“..... جولیا نے کہا۔

”لیکن ہم اس رستے پر کس طرح جائیں گے۔ جیپ یا ریل کے ذریعے“..... صالحہ نے کہا۔

”سیاح بن کر جیپ کے ذریعے بھی جاسکتے ہیں“..... جولیا نے

نعمانی، چوہان وغیرہ بھی تو ہیں۔ آپ بھی ویسے ہی بن جائیں“۔ صالحہ نے کہا۔

”صفر تو میں نہیں بن سکتا کیونکہ تم میری چھوٹی بہن ہو۔ البتہ کیپٹن شکیل بن سکتا ہوں کہ سرے سے بولوں ہی نہ“۔ عمران نے کہا تو صالحہ بے اختیار ہنس پڑی۔

”شکر ہے۔ آپ دوبارہ اپنے اصل موڈ کی طرف آرہے ہیں۔ چلیں آپ صدیقی بن جائیں۔ چوہان بن جائیں۔ نعمانی بن جائیں“۔ صالحہ نے کہا۔

”کیا باتیں ہو رہی ہیں“..... جولیا نے واپس آکر کرسی پر بیٹھنے ہوئے کہا۔

”اسی مشن کے سلسلے میں بات ہو رہی ہے۔ میں عمران صاحب سے کہہ رہی تھی کہ اس مشن کو ہر صورت میں کامیاب ہونا چاہئے اور عمران صاحب اس مشن کی کامیابی کے لئے کھل کر تعاون کریں“..... صالحہ نے کہا۔

”کیسے نہیں کرے گا تعاون ورنہ میں اسے اپنے ہاتھوں سے گولی مار دوں گی“..... جولیا نے مسکراتے ہوئے کہا۔

”مم۔ مطلب ہے موت دونوں طرف ہے۔ چاہے مشن کامیاب ہو یا نہ ہو۔ پھر تو واقعی مسئلہ بن گیا“..... عمران نے چونک کر کہا۔

”دونوں طرف کیسے عمران صاحب“..... صالحہ نے حیرت بھرے لہجے میں کہا۔



کہا۔

"لیکن لازماً کافرستانی (بجنسیوں نے اس راستے پر سخت پکٹنگ رکھی ہوگی)..... صالحہ نے کہا۔

"تو کیا ہوا کرتے رہیں۔ اگر ہم صرف یہ سوچ کر بیٹھے رہیں تو پھر ہم کام کیسے کر سکتے ہیں"..... جولیا نے کہا۔

"عمران صاحب۔ آپ کا کیا خیال ہے"..... صالحہ نے عمران سے مخاطب ہو کر کہا جو خاموش بیٹھا ہوا تھا۔

"یہ اتہائی طویل راستہ ہے اور سیکر پہنچتے پہنچتے ہمیں کم از کم بیس جگہوں پر چیک کیا جائے گا"..... عمران نے کہا۔

"صالحہ کی سمجھ میں اگر بات نہیں آرہی تو اس کا یہ مطلب نہیں ہے کہ تمہاری سمجھ میں بھی نہیں آرہی۔ لیکن تم جان بوجھ کر غلط بات کر رہے ہو"..... جولیا نے منہ بناتے ہوئے کہا تو صالحہ چونک پڑی۔

"کون سی بات"..... صالحہ نے چونک کر حیرت بھرے لہجے میں کہا۔

"عمران نے ابھی بتایا ہے کہ کافرستان کے صدر نے کسی (بجنسی کو یہ نہیں بتایا کہ لیبارٹری کہاں ہے اور اس بات کا علم چیف کو ناثران کے ذریعے ہوا ہے اس لئے لامحالہ ان لوگوں کو یہ تو کسی صورت بھی خیال نہیں آسکتا کہ ہمارا ٹارگٹ سیکر ہوگا۔ وہ تو صرف داخلے کے راستوں کو ہی چیک کریں گے اس لئے یہاں سے داخلے

کے وقت چینگ ہو سکتی ہے اس سے آگے نہیں ہو سکتی"..... جولیا نے کہا تو عمران بے اختیار اچھل پڑا۔ اس کے لٹکے ہوئے کاندھے یکت پھیل گئے۔ سنا ہوا چہرہ کھل اٹھا اور آنکھوں میں چمک لوش آئی۔

"ارے کیا ہوا۔ تمہارا تو روپ ہی یکت بدل گیا ہے۔ حیرت ہے"..... جولیا نے اس کا رنگ بدلتے دیکھ کر کہا۔

"اب اس روپ کا کوئی فائدہ نہیں۔ تمہارے اندر واقعی صلاحیتیں موجود ہیں۔ چیف نے درست طور پر تمہیں ڈپٹی چیف بنایا ہے اس لئے اب کھل کر تم سے تعاون ہو سکتا ہے"..... عمران نے مسکراتے ہوئے اور اپنے مخصوص لہجے میں جواب دیتے ہوئے کہا۔

"کیا ہوا عمران صاحب۔ یہ اچانک ہوا کیا ہے"..... صالحہ نے حیران ہو کر کہا۔

"بہت کچھ ہو گیا ہے۔ اگر جولیا اتنی باریک بات سمجھ سکتی ہے تو اسے یہ بات بھی سمجھ آ سکتی ہے کہ علی عمران بے چارہ چھوٹے سے چیک کے لئے کیوں چیف کی مٹیں کرتا رہتا ہے۔ یہ خود بھی تو ایک جنبش قلم سے آغا سلیمان پاشا کا سارا ادھار اتار کر مجھے اس کی غلامی سے آزاد کر سکتی ہے"..... عمران نے کہا تو صالحہ بے اختیار کھلکھلا کر ہنس پڑی۔

"مطلب ہے کہ آپ کو یقین ہو گیا ہے کہ جولیا بھی آپ کو چیک دے سکتی ہے اس لئے آپ کا موڈ بدل گیا ہے"..... صالحہ نے ہنس



ہوئے کہا۔

"میں اسے چٹیک دینے کی بجائے سلیمان کو گولی مار دوں گی تاکہ نہ رہے بانس اور نہ بچے بانسری"..... جو لیا نے کہا۔

"موجودہ دور کی بانسری بانس کی مرہون منت نہیں رہی۔" عمران نے کہا۔

"عمران صاحب۔ پھر یہی راستہ درست ہے"..... صالحہ نے کہا۔  
 "ہاں۔ اس سے تم دونوں اطمینان سے سیکر پہنچ سکتی ہو۔"  
 عمران نے کہا تو نہ صرف صالحہ بلکہ جو لیا بھی بے اختیار اچھل پڑی۔  
 "ہم دونوں۔ کیا مطلب۔ کیا تم ساتھ نہیں جاؤ گے"..... جو لیا نے حیران ہو کر کہا۔

"میں ٹانگیر کے ساتھ علیحدہ راستے سے جاؤں گا کیونکہ ان لوگوں کی تمام تر توجہ میری طرف ہو گی۔ میں انہیں دارالحکومت میں اٹھانے رکھوں گا۔ ویسے بھی انہیں سیکر کے بارے میں علم نہیں ہے جبکہ تم دونوں اس دوران سیکر میں لیبارٹری ٹریس کر کے ختم کر دینا۔ اس طرح مشن مکمل ہو جائے گا اور ہم تالیاں بجاتے واپس آ جائیں گے"..... عمران نے کہا۔

"نہیں۔ تم ہمارے ساتھ جاؤ گے"..... جو لیا نے تحکمانہ لہجے میں کہا۔

"ارے۔ میں کوشش کر رہا ہوں کہ تم مشن مکمل کر لو اور تم چاہتی ہو کہ مشن مکمل نہ ہو"..... عمران نے کہا۔

"نتیجہ کچھ بھی ہو تم نے ہمارے ساتھ جانا ہے"..... جو لیا نے کہا۔

"تو پھر اس قدر طویل راستہ اختیار کرنے کی کیا ضرورت ہے۔ ہم براہ راست کافرستان کے دارالحکومت پہنچ جاتے ہیں۔ وہاں سے اپنی نگرانی کرنے والوں کو ڈاج دے کر سیدھے سیکر پہنچ جائیں گے اور وہ ہمیں وہاں تلاش کرتے رہ جائیں گے"..... عمران نے کہا۔

"نہیں۔ اس طرح ہم لٹھ جائیں گے۔ ہم اس راستے سے ہی جائیں گے اور بس۔ تم ٹانگیر کو کال کرو اور سنو۔ اس راستے سے جانے کے تمام انتظامات بھی تم نے کرنے ہیں۔ ہم نے کل یہاں سے کاٹری پہنچ کر پھر گاڑی پر آگے بڑھ جانا ہے"..... جو لیا نے اتہائی فیصلہ کن لہجے میں کہا۔

"اسے کہتے ہیں حکم حاکم مرگ مفاجات"..... عمران نے ایک طویل سانس لیتے ہوئے کہا۔

"جو لیا نے درست فیصلہ کیا ہے عمران صاحب۔ دارالحکومت میں ہم واقعی لٹھ جائیں گے۔ وہاں تینوں بھینسیاں موجود ہوں گی۔" صالحہ نے کہا۔

"یعنی یک نہ شد دو شد۔ ٹھیک ہے۔ اب اکیلا چتا کیا بھاڑ جھونکے گا۔ اوکے ٹھیک ہے۔ اب مجھے اجازت"..... عمران نے اٹھتے ہوئے کہا۔

"تم کس وقت مجھے رپورٹ کرو گے کہ انتظامات مکمل ہو گئے



ہیں"..... جو لیا نے کہا۔

"جس وقت تم حکم دو"..... عمران نے مسکراتے ہوئے کہا۔

"کاٹری یہاں سے چار سو کلو میٹر ہے۔ وہاں ہوائی اڈا بھی نہیں ہے اس لئے ہمیں یہاں سے کاروں کے ذریعے کاٹری پہنچنا ہو گا اور یہ سفر ہم رات کو کریں گے تاکہ صبح کاٹری پہنچ کر وہاں سے سرحد پار کر کے کافرستان میں داخل ہو سکیں"..... جو لیا نے کہا۔

"ٹھیک ہے"..... عمران نے جواب دیا اور پھر انہیں اللہ حافظ کہہ کر وہ مڑا اور بیرونی دروازے کی طرف بڑھ گیا۔

ندیم

کار جیسے ہی ایک کوٹھی کے گیٹ کے سامنے رکی، باہر کھڑے ہوئے مسلح دربان نے تیزی سے آگے بڑھ کر ڈرائیونگ سیٹ پر بیٹھی ہوئی مادام ریکھا کو سلام کیا۔

"ٹھا کر صاحب سے کہو کہ مادام ریکھا آتی ہے"..... مادام ریکھا

نے سر دلچے میں کہا۔

"اوہ۔ آپ تشریف لے آئیں۔ ٹھا کر صاحب نے پہلے ہی آپ کے بارے میں حکم دے رکھا ہے"..... دربان نے کہا اور مڑ کر اس نے پھانک کو دھکیلا تو پھانک کھلتا چلا گیا۔ مادام ریکھا نے کار آگے بڑھا دی۔ پھر وہ اسے پورچ میں روک کر جیسے ہی نیچے اتری ایک درمیانے قد کا ادھیڑ عمر آدمی تیزی سے آگے بڑھا اور اس نے کار سے اترتی ہوئی مادام ریکھا کو سلام کیا۔

"میرا نام مادام ریکھا ہے"..... مادام ریکھا نے کہا۔



"اوہ آئیے مادام۔ میں ٹھا کر صاحب کا میجر ہوں۔ آئیے۔" اس آدمی نے اہتائی مودبانہ لہجے میں کہا اور پھر وہ مادام ریکھا کو ساتھ لے کر برآمدے سے ہوتا ہوا کونے کے ایک دروازے کی طرف بڑھ گیا۔ "تشریف رکھیں۔ میں ٹھا کر صاحب کو اطلاع کرتا ہوں۔" میجر نے دروازے میں ہی رکتے ہوئے کہا اور مادام ریکھا سر ہلاتی ہوئی کمرے میں داخل ہوئی۔ یہ خاصا وسیع کمرہ تھا اور اس میں جدید انداز کا فرنیچر موجود تھا۔ مادام ریکھا ایک صوفے پر بیٹھ گئی۔ چند لمحوں بعد ایک ملازم اندر داخل ہوا۔ اس کے ہاتھ میں ٹرے تھی جس میں مشروب کا ایک گلاس رکھا ہوا تھا۔ اس نے بڑے مودبانہ انداز میں گلاس مادام ریکھا کے سامنے رکھا اور خود واپس چلا گیا۔ مادام ریکھا نے گلاس اٹھا کر چسکی لی تو اس کے چہرے پر خوشگوار است کے تاثرات ابھر آئے۔ مشروب واقعی بے حد لذیذ تھا۔ پھر اس نے گلاس ختم کیا ہی تھا کہ دروازہ کھلا اور ایک لمبے قد اور دپلے پتلے جسم کا آدمی اندر داخل ہوا۔ اس کی سفید رنگ کی بڑی بڑی موٹھیں سلاخوں کی طرح سائیدوں پر اٹھی ہوئی تھیں۔ اس کے جسم پر قدیم دور کے کافرستانی راجوں مہاراجوں جیسا لباس تھا۔ مادام ریکھا اسے دیکھ کر اٹھ کھڑی ہوئی۔

"تشریف رکھیں مادام۔ یہ تو میری خوش قسمتی ہے کہ آپ نے مجھے عزت بخشی ہے۔" ٹھا کر نے بڑے مہذب لہجے میں کہا۔ "شکریہ۔ میرا خیال ہے کہ آپ اعلیٰ تعلیم یافتہ ہیں۔"

جیسے دوسرے ٹھا کر اس انداز میں بات کرنے کا سلیقہ نہیں رکھتے۔ مادام ریکھا نے مسکراتے ہوئے کہا تو ٹھا کر بے اختیار ہنس پڑا۔ "آپ کی بات درست ہے۔ ہم ریگستانوں میں رہنے والے لوگ ہیں اس لئے ہمارا لہجہ اور انداز بڑا اکھڑ ہوتا ہے۔ ویسے میں نے یورپ میں اعلیٰ تعلیم حاصل کی ہے لیکن والد صاحب کے آنچھانی ہونے پر مجھے اپنے قبیلے کے لئے دوبارہ ٹھا کر بننا پڑا ہے۔" ٹھا کر نے کہا تو مادام ریکھا نے اثبات میں سر ہلا دیا۔

"آپ کا قبیلہ بانڈا تک محدود ہے یا کسی اور علاقے میں بھی موجود ہے؟" مادام ریکھا نے کہا۔

"سیکر کے پورے علاقے میں ہمارا قبیلہ بکھرا ہوا ہے۔ بانڈا میں البتہ اکثریت رہتی ہے۔ میں خود بھی بانڈا میں ہی رہتا ہوں۔ ہمارا قبیلہ تو پورے ریگستان میں موجود ہے۔ ہم لوگ صدیوں سے اس علاقے میں رہتے چلے آ رہے ہیں۔" ٹھا کر نے جواب دیا۔

"مجھے بتایا گیا ہے کہ حکومت نے سیکر میں خفیہ لیبارٹری بنانے کے لئے باقاعدہ آپ سے اجازت لی تھی۔ کیا واقعی ایسا ہے۔ کیا حکومت کا آپ پر کنٹرول نہیں ہے؟" مادام ریکھا نے کہا تو ٹھا کر بے اختیار مسکرا دیا۔

"ایسی بات نہیں ہے مادام ریکھا۔ آپ ایک سرکاری ایجنسی کی چیف ہیں۔ آپ حکومت کے اختیارات سے مجھ سے زیادہ واقف ہیں۔ اصل بات یہ ہے کہ حکومت نے مجھے کہا تھا کہ میرا قبیلہ اس



حاصل کی جائیں کیونکہ آپ بہر حال اس علاقے کے سب سے بڑے ہیں..... مادام ریکھانے کہا۔

ایک منٹ۔ میں ابھی معلوم کر کے آپ کو بتاتا ہوں۔ ٹھا کر نے کہا اور اس کے ساتھ ہی اس نے سامنے رکھی ہوئی میز پر آہستہ سے ہاتھ مارا تو ایک ملازم تیزی سے اندر داخل ہوا اور ٹھا کر کے سامنے جھک گیا۔

راجن کو بلاؤ..... ٹھا کر نے کہا تو ملازم سر ہلاتا ہوا واپس چلا گیا۔

یہ راجن سیکر کا رہنے والا ہے اس لئے لازماً اسے معلوم ہو گا۔ ٹھا کر نے کہا تو مادام ریکھانے اثبات میں سر ہلا دیا۔ تھوڑی دیر بعد ایک ادھیر عمر آدمی اندر داخل ہوا اور ٹھا کر کے سامنے رکوع کے بل جھک گیا۔

راجن۔ تم سیکر کے رہنے والے ہو۔ وہاں حکومت کی ایک خفیہ لیبارٹری ہے۔ کیا تمہیں معلوم ہے کہ وہ کہاں ہے..... ٹھا کر نے کہا۔

جی سرکار۔ میرے سامنے وہ بنی ہے۔ یہ بانڈا سے چالیس کلومیٹر دور سیکر کے انتہائی خوفناک صحرا کے اندر ریشما کے مقام پر ہے۔ ریشما اس مقام کو کہتے ہیں سرکار۔ جہاں چشمہ اور درخت وغیرہ موجود ہوں اور پورے سیکر میں ایک ہی ریشما ہے..... راجن نے جواب دیتے ہوئے کہا۔

لیبارٹری کے راستے میں کوئی رکاوٹ نہیں ڈالے گا اور میں نے اس کی توثیق کر دی تھی۔ بس اتنی سی بات ہے..... ٹھا کر نے جواب دیتے ہوئے کہا۔

کیا آپ کبھی اس لیبارٹری میں گئے ہیں..... مادام ریکھانے کہا۔

اوہ نہیں مادام۔ میں ایسے کاموں میں کوئی دلچسپی نہیں رکھتا اور ویسے بھی مجھے معلوم نہیں ہے کہ یہ لیبارٹری کہاں بنائی گئی ہے۔ ٹھا کر نے کہا۔

آپ کے آدمی تو وہاں رہتے ہیں۔ ان کے سامنے ہی لیبارٹری وہاں بنی ہو گی کیونکہ ایک دو روز میں تو لیبارٹری نہیں بن جاتی۔ انہیں تو اس بارے میں علم ہو گا..... مادام ریکھانے کہا۔

ہاں۔ ظاہر ہے لیکن آپ کہنا کیا چاہتی ہیں۔ کھل کر بات کریں..... ٹھا کر نے کہا۔

حکومت نے اس لیبارٹری کی حفاظت میرے ذمے لگائی ہے اور حکومت سے مطلب ہے پرائم منسٹر صاحب خود۔ لیکن انہوں نے صرف اتنا کہہ دیا ہے کہ یہ لیبارٹری سیکر میں ہے لیکن اس کے محل وقوع کے بارے میں کچھ نہیں بتایا اور مجھے بھی یہ ہمت نہیں ہوئی کہ میں ان سے پوچھوں کیونکہ اگر جواب میں وہ یہ کہہ دیں کہ اتنی بڑی بجنسی کی چیف ہو کر میں خود یہ بات معلوم نہیں کر سکتی تو مجھے بے حد شرمندگی ہوتی، اس لئے میں نے سوچا کہ آپ کی خدمات



"تم اس رشتہ میں رہتے تھے" مادام ریکھا نے پوچھا۔

"جی۔ میں وہیں کا رہنے والا ہوں۔ پہلے وہاں باقاعدہ ایک گاؤں تھا لیکن جب لیبارٹری تیار ہو گئی تو حکومت نے ہمیں وہاں سے بانڈا منتقل کر دیا اور گاؤں کو ختم کر دیا گیا۔ بلکہ میں نے سنا ہے کہ وہاں بنے ہوئے مکانات وغیرہ سب صاف کر دیئے گئے ہیں۔" راجن نے جواب دیا۔

"اس رشتہ کو کہاں کہاں سے راستے جاتے ہیں" مادام ریکھا نے کہا۔

"بانڈا سے قافلے جب ساگرانی جاتے تھے تو راستے میں یہ رشتہ پڑتا تھا لیکن اب تو قافلے بھی ختم ہو گئے ہیں اب تو کوئی اس راستے سے نہیں جاتا۔ اب بانڈا سے ساگرانی جانے کے لئے دوسرے راستے ہیں جہاں باقاعدہ سڑکیں ہیں" راجن نے کہا۔

"ٹھیک ہے۔ شکریہ۔ اب تم جا سکتے ہو" مادام ریکھا نے کہا تو راجن نے ٹھاکر کی طرف دیکھا اور ٹھاکر کے سر کے اشارے پر اس نے سلام کیا اور واپس مڑ کر باہر چلا گیا۔

"اوکے ٹھاکر صاحب۔ تعاون کا بے حد شکریہ" مادام ریکھا نے اٹھتے ہوئے کہا تو ٹھاکر بھی اٹھ کھڑا ہوا۔ اور پھر وہ اسے باقاعدہ پورچ تک چھوڑنے آیا۔ ریکھا نے کار سنبھالی اور چند لمحوں بعد اس کی کار سڑک پر دوڑتی ہوئی آگے بڑھی چلی جا رہی تھی یہ بانڈا شہر تھا سیکر کے کنارے پر واقع وہاں کا سب سے بڑا شہر۔ تھوڑی دیر بعد مادام

ریکھا کی کار ایک اور کالونی میں داخل ہوئی اور اس نے کار ایک کونٹری کے گیٹ پر روکی اور مخصوص انداز میں تین بار ہارن دیا تو پچانگ میکانگی انداز میں کھلتا چلا گیا اور مادام ریکھا کار اندر لے گئی۔ اس نے کار پورچ میں روکی اور پھر نیچے اتر کر وہ برآمدے کی طرف بڑھی ہی تھی کہ ایک نوجوان تیزی سے اس کی طرف بڑھا۔

"میں آپ کا شدت سے منتظر تھا مادام" آنے والے نے کہا۔  
"اوہ کیوں۔ کیا کوئی خاص بات ہو گئی ہے شکر" مادام ریکھا نے چونک کر کہا۔

"یس مادام۔ ابھی ابھی رپورٹ ملی ہے کہ عمران دو عورتوں اور ایک مرد سمیت پاکیشیا کے سرحدی علاقے کاٹری میں دیکھا گیا ہے۔" شکر نے کہا تو مادام ریکھا بے اختیار اچھل پڑی۔

"کاٹری۔ اوہ۔ اوہ۔ میں سمجھ گئی۔ وہ وہاں سے براہ راست سیکر پہنچنا چاہتے ہیں لیکن کیا وہ اپنے اصل حلیوں میں ہیں" مادام ریکھا نے ایک راہداری میں داخل ہوتے ہوئے کہا۔

"جی نہیں۔ آپ کے حکم پر میں نے تمام سرحدی علاقوں میں اپنے آدمی بھیجے ہوئے تھے۔ کاٹری میں بھی ہمارے آدمی موجود تھے۔ وہاں ایک پاکیشیائی گروپ نے ایسی جیپ ایک خاص پارٹی سے حاصل کی جو ریگستان میں بھی کام کرتی ہے میرے آدمی کو جب یہ بات معلوم ہوئی تو اسے شک پڑ گیا۔ اس نے اس گروپ کی نگرانی کی۔ یہ گروپ کاٹری کے ایک ہوٹل میں ٹھہرا ہوا ہے۔ میرے آدمی نے



"یہ کانری ہے پاکیشیائی سرحدی علاقہ اور یہ نسانی ہے کافرستانی سرحدی علاقہ اور یہاں سڑک ریگستانی علاقے سے ہوتی ہوئی بڑے شہر راگونا پہنچتی ہے اور پھر وہاں سے بانڈا تک چلی جاتی ہے۔ اگر ہم نسانی اور راگونا کے درمیان ان کی جیپ پر میزائل فائر کر دیں تو انہیں آسانی سے ہلاک کیا جاسکتا ہے"..... مادام ریکھانے کہا۔

"آپ انہیں راستے میں ہی ختم کرنا چاہتی ہیں۔ کیا اس کی کوئی خاص وجہ ہے"..... شکر نے کہا۔

"ہاں۔ عمران اور اس کے ساتھی بہر حال پوری طرح ہوشیار اور چوکنا ہوں گے۔ دوسری بات یہ کہ یہاں بانڈا سے نسانی جب تک ہم پہنچیں گے وہ لوگ نسانی کو کراس کر چکے ہوں گے کیونکہ عمران بے حد تیز رفتاری سے کام کرتا ہے اور ویسے بھی سرحدی چیک پوسٹ پر کافی رش ہوتا ہے"..... مادام ریکھانے کہا۔

"لیکن مادام۔ سرحد سے تو بہت سے لوگ کافرستان میں آتے جاتے رہتے ہیں اور وہ یقیناً اس سڑک کو ہی استعمال کرتے ہوں گے۔ اس لئے ایسا نہ ہو کہ ہم غلط لوگوں پر فائر کھول دیں اور اصل لوگ نکل جانے میں کامیاب ہو جائیں"..... شکر نے کہا۔

"وہ جس حلیے میں بھی ہوں گے میں انہیں پہچان لوں گی۔ تم فوراً ہیلی کاپٹر کا بندوبست کرو۔ ہم نے جلد از جلد وہاں پہنچنا ہے"..... مادام ریکھانے کہا تو شکر نے اثبات میں سر ہلا دیا اور اٹھ کر تیزی سے بیرونی دروازے کی طرف بڑھ گیا۔

وہاں مخصوص ڈکٹافون کے ذریعے جب ان کے درمیان کمرے میں ہونے والی بات چیت سنی تو وہ لوگ نہ صرف پاکیشیائی زبان میں باتیں کر رہے تھے بلکہ عمران کا نام بھی لیا جا رہا تھا۔ جس پر میرا آدمی کنفرم ہو گیا کہ یہی وہ لوگ ہیں اور اس نے مین آفس سے رابطہ کیا۔ وہاں سے جب اسے بتایا گیا کہ ہم یہاں بانڈا میں ہیں تو اس نے یہاں کال کر کے رپورٹ دی ہے۔" شکر نے پوری تفصیل سے بات کرتے ہوئے کہا۔

"ہو نہ ہو۔ تو اس کا مطلب ہے کہ انہیں معلوم ہو چکا ہے کہ لیبارٹری سیکر میں ہے جبکہ صدر صاحب نے اسے ہم سے بھی چھپا رکھا ہے"..... مادام ریکھانے کہا۔

"اب کیا پروگرام ہے مادام۔ میرا خیال ہے کہ ہم سرحدی چوکی پر خود پہنچ جائیں اور وہاں ان کا خاتمہ کر دیں۔ اس طرح یہ لوگ آسانی سے ختم ہو سکتے ہیں کیونکہ وہ بہر حال پوری طرح مطمئن ہوں گے۔" شکر نے کہا۔

"تمہارے پاس اس سارے علاقے کا تفصیلی نقشہ تو ہو گا۔" ریکھانے کہا۔

"یس مادام۔ میں لے آتا ہوں"..... شکر نے کہا اور اٹھ کر کمرے سے باہر چلا گیا۔ چند لمحوں بعد جب وہ واپس آیا تو ایک تہہ شدہ نقشہ اس کے ہاتھ میں تھا۔ اس نے نقشہ کھول کر مادام ریکھا کے سامنے میز پر رکھ دیا۔



ہیں ابھی شکر کی کال آئی ہے اور اس نے مادام ریکھا کے ہیڈ کوارٹر سے دو تیز رفتار ہیلی کاپٹر اور دو مارٹیلی مشین گنیں اور میزائل گنوں سمیت چار افراد فوری طور پر بانڈا بھیجنے کا حکم دیا ہے۔ مقامی انچارج کے پوچھنے پر اس نے بتایا ہے کہ پاکیشیائی ایجنٹ کاٹری میں موجود ہیں اور وہ کاٹری سے سرحد پار کر کے بانڈا پہنچنا چاہتے ہیں اور مادام ریکھا انہیں راستے میں ہی ہلاک کرنا چاہتی ہیں..... اجیت نے تفصیل بتاتے ہوئے کہا۔

"اوہ۔ کب یہ کال آئی ہے"..... شاگل نے چونک کر پوچھا۔  
 "ابھی چند منٹ پہلے۔ ہیلی کاپٹر ابھی چند منٹ پہلے ہی روانہ ہوئے ہیں"..... دوسری طرف سے کہا گیا۔

"کیا پاور ۶ بجنسی کے مخبر پاکیشیائی علاقے کاٹری میں موجود ہیں"۔ شاگل نے پوچھا۔

"یس سر۔ مادام نے مہندر سنگھ کی سربراہی میں افراد خصوصی طور پر وہاں بھیجے ہوئے ہیں۔ یقیناً انہوں نے ہی اطلاع دی ہوگی۔" دوسری طرف سے کہا گیا۔

"کیا اس اطلاع کی تفصیلات مل سکتی ہیں"..... شاگل نے کہا۔  
 "نہیں جناب۔ یہ اطلاع شکر کو براہ راست بانڈا میں دی گئی ہے۔ شاید ٹرانسمیٹر پر اطلاع دی گئی ہوگی"..... اجیت نے جواب دیتے ہوئے کہا۔

اس مہندر سنگھ کی فریڈنسی معلوم ہو سکتی ہے"..... شاگل

ہیلی فون کی گھنٹی بجتے ہی شاگل نے ہاتھ بڑھا کر رسیور اٹھا لیا۔  
 "یس۔ شاگل بول رہا ہوں چیف آف سیکرٹ سروس"۔ شاگل نے اپنی عادت کے مطابق انتہائی تحکمانہ لہجے میں کہا۔  
 "اجیت بول رہا ہوں باس"..... دوسری طرف سے ایک مستثناتی ہوئی سی آواز سنائی دی تو شاگل بے اختیار چونک پڑا۔ کیونکہ اجیت مادام ریکھا کی ۶ بجنسی میں تھا اور وہاں وہ شاگل کے لئے مخبری کرتا تھا۔

"اوہ تم۔ کیا بات ہے"..... شاگل نے چونک کر کہا۔  
 "مادام ریکھا۔ شکر اور اپنے چند ساتھیوں سمیت بانڈا گئی ہوئی ہیں باس۔ کیونکہ انہیں کہیں سے اطلاع مل گئی ہے کہ وہ لیبارٹری جس کے خلاف پاکیشیائی ایجنٹ کام کرنے والے ہیں سیکر کے علاقے میں ہے اور وہ اس اطلاع کو کنفرم کرنے کے لئے گئی ہوئی



نے کہا۔

"یس باس۔ میں ابھی بتاتا ہوں۔ ہولڈ کریں"..... دوسری طرف سے کہا گیا۔

"ہیلو باس"..... چند لمحوں کی خاموشی کے بعد اجیت کی آواز دوبارہ سنائی دی۔

"یس"..... شاگل نے تیز لہجے میں کہا۔

"فریکوئنسی نوٹ کر لیں جتاپ"..... دوسری طرف سے کہا گیا اور اس کے ساتھ ہی فریکوئنسی بتادی گئی۔

"ٹھیک ہے"..... شاگل نے کہا اور رسیور رکھ کر اس نے میز پر پڑے ہوئے لانگ ریج ٹرانسمیٹر کو اپنی طرف کھسکایا اور اس پر اجیب کی بتائی ہوئی مہندر سنگھ کی مخصوص فریکوئنسی ایڈجسٹ کر دی۔

"ہیلو۔ شاگل چیف آف سیکرٹ سروس کالنگ۔ اور"۔ شاگل نے تیز لہجے میں کہا۔

"یس سر۔ میں مہندر سنگھ بول رہا ہوں۔ اور"..... تھوڑی دیر بعد ایک مردانہ آواز سنائی دی۔

"تمہاری آواز میں پہچانتا ہوں کیا تم سیکرٹ سروس میں رہ چکے ہو۔ اور۔ شاگل نے کہا۔

"یس سر۔ میں کیپٹن رائٹور کا اسسٹنٹ رہا ہوں سر۔ اور"۔ دوسری طرف سے کہا گیا۔

"اوہ اچھا۔ یہ بتاؤ کہ پاکیشیائی ایجنٹ ابھی کاٹری میں ہی موجود

ہیں یا نہیں۔ اور"..... شاگل نے کہا۔

"اوہ جتاپ۔ آپ کو کس نے اطلاع دی ہے۔ اور"..... مہندر

سنگھ نے حیرت بھرے لہجے میں کہا۔

"نائنسنس۔ تم چیف آف سیکرٹ سروس سے بات کر رہے ہو۔

اور"..... شاگل نے عصبیلے لہجے میں کہا۔

"سوری سر۔ ٹھیک ہے سر۔ وہ لوگ یہاں موجود ہیں لیکن کسی

بھی وقت وہ سرحد پار کر سکتے ہیں۔ انہوں نے جیب منگوالی ہے۔

اور"..... مہندر سنگھ نے جواب دیا۔

"کس ہوٹل میں ٹھہرے ہوئے ہیں اور کیا روم نمبرز ہیں ان

کے"..... شاگل نے کہا تو مہندر سنگھ نے تفصیل بتادی۔

"اگر تم سیکرٹ سروس میں واپس آنا چاہو تو میں تمہیں بڑا عہدہ

دے سکتا ہوں۔ اور"..... شاگل نے کہا۔

"جتاپ کی مہربانی ہوگی۔ اور"..... مہندر سنگھ نے مسرت

بھرے لہجے میں کہا۔

"اوکے۔ میں اپنا وعدہ پورا کروں گا۔ تم ایسا کرو کہ ریکھا کو

میری کال کی اطلاع نہ دینا۔ اور"..... شاگل نے کہا۔

"یس سر۔ جیسے آپ کا حکم سر۔ اور"..... دوسری طرف سے

مہندر سنگھ نے کہا تو شاگل نے اور اینڈ آل کہہ کر ٹرانسمیٹر آف کیا

اور پھر فون کا رسیور اٹھا کر اس نے فون پیس کے نیچے موجود بٹن

پریس کر کے فون کو ڈائریکٹ کیا اور پھر انکوائری کے نمبر پر پریس کر



نے نواب ہوٹل کا نمبر معلوم کیا تھا اور جب دوسری طرف سے نمبر بتا دیا گیا تو شاگل نے کریڈل دبا دیا اور پھر ٹون آنے پر دوبارہ نمبر پریس کرنے شروع کر دیئے۔

"نواب ہوٹل"..... ایک مردانہ آواز سنائی دی۔

"کمرہ نمبر دس میں علی عمران سے بات کراؤ"..... میں کافرستان سے شاگل بول رہا ہوں..... شاگل نے تیز لہجے میں کہا۔

"ہولڈ کریں"..... دوسری طرف سے کہا گیا۔

"ہیلو۔ علی عمران ایم ایس سی۔ ڈی ایس سی (آکسن) بول رہا ہوں"..... چند لمحوں بعد عمران کی مخصوص چہکتی ہوئی آواز سنائی دی۔

"شاگل بول رہا ہوں چیف آف سیکرٹ سروس کافرستان۔" شاگل نے اپنے مخصوص انداز میں کہا۔

"اوہ۔ کیا کھا رہے ہو آج کل کہ تمہاری آواز بے حد سریلی ہو گئی ہے"..... دوسری طرف سے عمران نے کہا۔

"میں نے اس لئے تمہیں کال کیا ہے کہ تمہیں بتا سکوں کہ تم چاہے کچھ بھی کیوں نہ کر لو۔ اس بار تمہاری موت میرے ہاتھوں مقدر ہو چکی ہے"..... شاگل نے تیز لہجے میں کہا اور اس کے ساتھ ہی اس نے ایک جھٹکے سے رسیور رکھ دیا۔

"اب یہ عمران اس ریکھا کے ہاتھ نہیں آئے گا اور میں اب خود اس کا استقبال بانڈا میں کروں گا"..... شاگل نے کہا اور اس کے

دیئے۔

"انکوآری پلیز"..... رابطہ قائم ہوتے ہی ایک نسوانی آواز سنائی دی۔

"پاکیشیائی سرحدی شہر کاٹری کا یہاں سے رابطہ نمبر بتاؤ"۔ شاگل نے تحکمانہ لہجے میں کہا۔

"ہولڈ کریں جناب"..... دوسری طرف سے کہا گیا اور شاگل نے اثبات میں سر ہلا دیا کیونکہ وہ سمجھتا تھا کہ انکوآری آپریٹر لڑکی کمپیوٹر کی مدد سے جواب دے گی۔

"ہیلو سر"..... چند لمحوں بعد لڑکی کی آواز سنائی دی۔

"یس"..... شاگل نے تیز لہجے میں کہا۔

"نمبر نوٹ کریں جناب"..... دوسری طرف سے کہا گیا اور اس کے ساتھ ہی نمبر بتا دیا گیا۔

"اوکے"..... شاگل نے کہا اور کریڈل دبا کر اور پھر ٹون آنے پر اس نے تیزی سے انکوآری آپریٹر کے بتائے ہوئے نمبر پریس کئے اور آخر میں انکوآری کا بین الاقوامی نمبر پریس کر دیا۔

"انکوآری پلیز"..... رابطہ قائم ہوتے ہی ایک دوسری نسوانی آواز سنائی دی۔

"نواب ہوٹل کا نمبر بتائیں"..... شاگل نے کہا تو دوسری طرف سے نمبر بتا دیا گیا۔ مہندر سنگھ نے شاگل کو بتایا تھا کہ عمران اور اس کے ساتھ کاٹری کے نواب ہوٹل میں موجود ہیں۔ اس لئے شاگل



کہ لیبارٹری کہاں ہے حالانکہ اس کے بارے میں بہت کم لوگوں کو معلوم ہے۔..... صدر صاحب نے انتہائی حیرت بھرے لہجے میں کہا۔  
"جناب۔ سیکرٹری جنسیوں کے کام کرنے کے اپنا انداز ہوتا ہے اور جو کچھ خاص طور پر چھپایا جائے وہ اسے زیادہ آسانی سے تلاش کر لیتے ہیں۔..... شاگل نے کہا۔

"اوہ۔ میں نے تو اس بار اسے اس لئے خفیہ رکھا تھا کہ میرا خیال تھا کہ ایک جنسی دوسری جنسی کے آدمیوں کے ذریعے معلومات حاصل کر لیتی ہیں لیکن اس کے باوجود اگر انہیں معلوم ہو چکا ہے تو پھر اسے چھپانا حماقت ہے ٹھیک ہے مسٹر شاگل۔  
لیبارٹری واقعی سیکر میں ہے اور اس کی حفاظت اب آپ کی ذمہ داری میں شامل ہے۔..... صدر نے ایک طویل سانس لیتے ہوئے کہا۔

"جناب۔ پاور جنسی یقیناً وہاں پہنچ جائے گی اور پاکیشیائی ہمیشہ اس کنفیوژن سے فائدہ اٹھاتے ہیں اس لئے جناب پاور جنسی کا اور سیکرٹ سروس کا دائرہ کار علیحدہ علیحدہ تعین کرنا ضروری ہے جناب۔  
ورنہ معاملات بگڑ بھی سکتے ہیں۔..... شاگل نے کہا۔

"آپ کیا چاہتے ہیں۔ کس طرح یہ حدود متعین کی جائیں۔" صدر نے کہا۔

"جیسے آپ چاہیں جناب۔ لیکن بہر حال ہونی چاہئیں۔..... شاگل نے کہا۔

ساتھ ہی وہ بے اختیار چونک پڑا اس کے ذہن میں ایک خیال آیا تھا۔  
اس نے ایک بار پھر رسیور اٹھایا اور تیزی سے نمبر پریس کرنے شروع کر دیئے۔

"ملٹری سیکرٹری ٹو پریذیڈنٹ۔..... رابطہ قائم ہوتے ہی کافرستان کے صدر کے ملٹری سیکرٹری کی آواز سنائی دی۔

"شاگل چیف آف سیکرٹ سروس بول رہا ہوں۔ صدر صاحب سے میری بات کرائیں۔ انتہائی اہم مسئلہ ہے۔..... شاگل نے کہا۔  
"ہولڈ کریں۔ میں معلوم کرتا ہوں۔..... دوسری طرف سے کہا گیا۔

"ہیلو۔..... چند لمحوں کی خاموشی کے بعد صدر صاحب کی مخصوص آواز سنائی دی۔

"شاگل بول رہا ہوں جناب۔..... شاگل نے انتہائی مودبانہ لہجے میں کہا۔

"کیا بات ہے مسٹر شاگل۔..... صدر صاحب نے سپاٹ لہجے میں کہا۔

"جناب۔ عمران کے بارے میں اطلاع ملی ہے کہ وہ پاکیشیائی سرحدی علاقے کاٹری میں موجود ہے اور وہ سیکر کے علاقے میں جانا چاہتا ہے کیونکہ اس کے مطابق لیبارٹری سیکر میں ہے۔ میں نے سوچا کہ آپ کو اطلاع کر دوں۔..... شاگل نے کہا۔

"اوہ۔ اوہ۔ ویری بیڈ۔ اسے آخر کس طرح یہ معلوم ہو جاتا ہے



"پھر ایسا ہے کہ لیبارٹری کی اندرونی سیکورٹی پاور بجھنے کے ذمے لگا دی جائے اور بیرونی طور پر سیکرٹ سروس کام کرے۔ اب ملٹری انٹیلی جنس کو درمیان میں لانے کی ضرورت نہیں رہی۔" صدر نے کہا۔

"یس سر۔ یہ بہتر ہے گا سر"..... شاگل نے خوش ہوتے ہوئے کہا۔

"اوکے۔ میں پاور بجھنے کو نئے آرڈر دے دیتا ہوں۔" دوسری طرف سے کہا گیا اور اس کے ساتھ ہی رابطہ ختم ہو گیا تو شاگل نے رسیور رکھ دیا۔ اس کے چہرے پر مسرت کے تاثرات ابھر آئے تھے کیونکہ اسے معلوم تھا کہ اب پاکیشیا سیکرٹ سروس سے وہ اکیلا ہی ٹکرائے گا۔

عمران، جولیا، صالحہ اور ٹائیگر کے ساتھ کاٹری کے ایک ہوٹل کے کمرے میں موجود تھا۔ وہ سب اصل روپ میں تھے اور انہوں نے کافرستان میں داخل ہونے کے لئے باقاعدہ جیپ کا بندوبست بھی کر رکھا تھا کہ اچانک فون کی گھنٹی بج اٹھی تو سب بے اختیار چونک پڑے کیونکہ یہاں ان کی موجودگی کا کسی کو بھی علم نہیں تھا۔ اس لئے کسی کے فون کرنے کا کوئی سکوپ ہی نہ بنتا تھا۔ چونکہ وہ سب اس وقت اس کمرے میں موجود تھے جو عمران کے نام پر بک تھا اس لئے عمران نے ہاتھ بڑھا کر رسیور اٹھا لیا۔

"ہیلو۔ علی عمران ایم ایس سی۔ ڈی ایس سی (آکسن) بول رہا ہوں"..... عمران نے اپنے مخصوص لہجے میں کہا۔

"شاگل بول رہا ہوں چیف آف سیکرٹ سروس کافرستان۔" دوسری طرف سے شاگل کی آواز سنائی دی تو عمران نے چونک کر



لاؤڈر کا بشن پریس کر دیا۔

"اوہ۔ کیا کھارہے ہو آج کل کہ تمہاری آواز بے حد سریلی ہو گئی ہے"..... عمران نے کہا۔

"میں نے اس لئے تمہیں کال کیا ہے کہ تمہیں بتا سکوں کہ تم چاہے کچھ بھی کیوں نہ کر لو اس بار تمہاری موت میرے ہاتھوں مقدر ہو چکی ہے"..... دوسری طرف سے شاگل نے کہا اور اس کے ساتھ ہی رابطہ ختم ہو گیا۔ شاگل کی آواز سن کر صالحہ اور جویا کے ساتھ ساتھ ٹائیگر بھی بے اختیار اچھل پڑا تھا اور عمران نے مسکراتے ہوئے رسیور رکھ دیا۔

"کیا مطلب۔ یہ شاگل نے یہاں کیسے فون کر دیا۔ کیا مطلب۔" صالحہ نے انتہائی حیرت بھرے لہجے میں کہا۔

"یہ میری حماقت کی وجہ سے ہوا ہے۔ میں نے سوچا تھا کہ وہ لوگ گاڑی کی طرف متوجہ نہیں ہوں گے لیکن لگتا ہے کہ انہوں نے یہاں اپنے منبر پہلے ہی بھجوا رکھے تھے"..... جویا نے ہونٹ چباتے ہوئے کہا۔

"لیکن شاگل کو اس طرح باقاعدہ کال کر کے ہمیں الرٹ کرنے کی کیا ضرورت تھی"..... صالحہ نے حیرت بھرے لہجے میں کہا۔

"اس کا مطلب ہے مس صالحہ کہ ہمارے استقبال کے لئے سرحد کی دوسری طرف مادام ریکھا پہنچ چکی ہے۔ تم نے شاگل کے فقرے پر غور نہیں کیا کہ میری موت اس کے ہاتھوں مقدر ہو چکی ہے اس کا

مطلب یہی تھا کہ تم پاور ۶ بجنسی کے ہاتھوں ہلاک نہیں ہو سکتے اور قاہرہ ہے کہ اس کال کے بعد ہم واقعی اپنی پہلی پلاننگ پر عمل نہیں کریں گے۔ اس طرح پاور ۶ بجنسی ہمارے مقابل نہیں ہو گی۔" عمران نے مسکراتے ہوئے کہا۔

"لیکن شاگل خود بھی تو ہمارے خلاف کام کر سکتا تھا۔ اس نے کال کیوں کی"..... جویا نے کہا۔

"اس لئے کہ ہم سرحد پار کرنے کے لئے تیار تھے اور اسے اب اطلاع ملی ہو گی جبکہ مادام ریکھا پہلے سے ہمارے بارے میں معلوم کر چکی ہو گی۔ اس لئے شاگل یا اس کے آدمیوں کے لئے ممکن نہ رہا ہو گا کہ وہ دارالحکومت سے فوری طور پر یہاں پہنچ سکیں۔ اس لئے اس نے کال کر کے ہمیں روک دیا"..... عمران نے کہا۔

"تم درست کہہ رہے ہو۔ اب تو واقعی اس پلان کے تحت آگے بڑھنا حماقت ہے لیکن اب کیا کیا جائے"..... جویا نے الجھے ہوئے لہجے میں کہا۔

"عمران صاحب کو یہاں مارک کر لیا گیا ہو گا کیونکہ انہیں بھی یہ لوگ پہچانتے ہیں اور عمران صاحب نے میک اپ بھی نہیں کیا۔" صالحہ نے کہا۔

"میک اپ کر بھی لیتا تب بھی کوئی فرق نہ پڑتا۔ وہ ایک شاعر نے کہا ہے کہ میرا محبوب جس روپ میں بھی آئے۔ میں اسے پہچان لیتا ہوں"..... عمران نے کہا تو صالحہ دھیرے سے ہنس پڑی جبکہ



کیا مطلب۔ کیسے..... جولیا نے حیرت بھرے لہجے میں کہا اور اس کے ساتھ ہی اس نے رسیور رکھ دیا۔

"یقیناً شاگل نے اپنی اس کال کے بارے میں مادام ریکھا کو کچھ نہیں بتایا ہو گا اور وہ فوری طور پر یہاں پہنچ نہیں سکتا۔ اس لئے ہم اگر سرحدی چوکی پار کر کے اپنا روٹ بدل لیں تو مادام ریکھا ہمارا انتظار ہی کرتی رہ جائے گی اور ہم سیکر پہنچ جائیں گے"..... عمران نے کہا۔

"اس سڑک کے علاوہ اور کوئی راستہ نہیں ہے۔ میں نے چیک کر لیا ہے"..... جولیا نے کہا۔

"راستہ ہونا ضروری نہیں ہوتا۔ راستہ پیدا کیا جاتا ہے"۔ عمران نے کہا۔

"تمہارا مطلب ہے کہ ہم سڑک سے ہٹ کر سفر کرتے ہوئے آگے بڑھیں"..... جولیا نے کہا۔

"نہیں۔ اگر ہمارے بارے میں اطلاعات وہاں پہنچ چکی ہیں تو ہماری جیپ کے بارے میں بھی اطلاعات انہیں مل چکی ہوں گی اس لئے اب ہمیں یہاں سے واپس دارالحکومت جانا چاہئے اور وہاں سے ہم میک اپ کر کے اور نئے کاغذات کے ساتھ ہوائی جہاز کے ذریعے کافرستان کے دارالحکومت پہنچ سکتے ہیں جہاں سے ہم کسی بھی ذریعے سے سیکر پہنچ جائیں گے اور وہ ہمیں اس علاقے میں ہی تلاش کرتے رہ جائیں گے"..... عمران نے کہا۔

جولیا کے چہرے پر شدید لہجے کے تاثرات تھے۔  
"ٹھیک ہے عمران۔ مجھے اپنی شکست تسلیم ہے۔ میرے اندر واقعی کوئی صلاحیت نہیں رہی"..... اچانک جولیا نے پھٹ پڑنے والے لہجے میں کہا۔

"ارے۔ ارے۔ کیا ہوا۔ یہ تم پر اچانک ڈپریشن کا دورہ کیوں پڑ گیا ہے۔ مشنز کے دوران تو ہر قسم کے حالات سے سابقہ پڑتا رہتا ہے"..... عمران نے چونک کر کہا۔

"نہیں۔ میرے سامنے واقعی کوئی راستہ نہیں ہے اور مجھے اب احساس ہو رہا ہے کہ اگر شاگل اپنی انا کی خاطر ہمیں فون نہ کرتا تو یہ لوگ واقعی ہمیں انتہائی آسانی سے ہلاک کرنے میں کامیاب ہو جاتے اور ایسا میری ناقص اور احمقانہ پلاننگ کی وجہ سے ہوتا۔ جولیا نے کہا اور اس کے ساتھ ہی اس نے رسیور اٹھالیا۔

"ایک منٹ۔ تم یقیناً چیف کو فون کرنے جا رہی ہو"۔ عمران نے کریڈل پر ہاتھ رکھتے ہوئے کہا۔

"ہاں۔ جو حقیقت ہے وہ میں چیف کو بتا دینا چاہتی ہوں۔ اس کے بعد چیف جو سلوک چاہے میرے ساتھ کرے"..... جولیا نے کہا۔

"جبکہ میرا خیال ہے کہ شاگل نے یہ کال کر کے ہمارے لئے آسانی پیدا کر دی ہے"..... عمران نے کہا تو جولیا بے اختیار چونک پڑی۔



"لیکن ہم جیسے ہی پارٹی کو جیپ واپس کریں گے یہاں موجود ان کے مخبروں کو اطلاع مل جائے گی"..... جولیانے کہا۔

"ہم پارٹی کو فون کر کے کہہ سکتے ہیں کہ وہ کل صبح ہوٹل سے اپنی جیپ واپس لے لے جبکہ ہم ابھی میک اپ کر کے خاموشی سے یہاں سے نکل جاتے ہیں۔ اس طرح انہیں اگر معلوم بھی ہوگا تو کل ہوگا جبکہ ہم یہاں سے واپس دارالحکومت پہنچ بھی چکے ہوں گے۔" عمران نے کہا۔

"نہیں۔ یہ سب غلط ہے۔ ہمیں آگے بڑھنا چاہئے۔ پھر جو ہوگا دیکھا جائے گا"..... صالحہ نے کہا۔

"عمران درست کہہ رہا ہے۔ اب اس جیپ میں آگے بڑھنے کا مطلب خود کشی کرنے کے سوا اور کچھ نہیں۔ البتہ ایک کام اور ہو سکتا ہے کہ باقاعدہ سرحدی چوکی سے سرحد کو اس کرنے کی بجائے کسی اور مقام سے سرحد پار کریں۔ وہاں سے کوئی جیپ یا کار چھین کر آگے بڑھ جائیں"..... جولیانے کہا۔

"چلو ایسے کر لیتے ہیں"..... عمران نے مسکراتے ہوئے کہا تو جولیانے ایک لمحے کے لئے عمران کی طرف دیکھا اور پھر ہاتھ بڑھا کر رسیور اٹھا لیا۔

"میں بندوبست کرتی ہوں"..... جولیانے رسیور اٹھاتے ہوئے کہا اور اس کے ساتھ ہی اس نے تیزی سے نمبر پریس کرنے شروع کر دیئے۔ فون پیس کے نیچے لگے ہوئے بٹن کر پریس کر کے وہ پہلے ہی

اس کو ڈائریکٹ کر چکی تھی۔ عمران خاموش بیٹھا ہوا تھا۔ البتہ اس کے چہرے پر ہلکی سی مسکراہٹ موجود تھی۔

"ایکسٹو"..... رابطہ قائم ہوتے ہی دوسری طرف سے چیف کی مخصوص آواز سنائی دی تو صالحہ بے اختیار اچھل پڑی۔ اس کے چہرے پر حیرت کے تاثرات تھے۔

"جولیا بول رہی ہوں چیف۔ کاٹری سے"..... جولیانے کہا۔

"اوہ۔ کیا بات ہے۔ کیوں کال کی ہے"..... دوسری طرف سے چیف کا لہجہ یکفخت اتہائی سرد ہو گیا تھا اور جولیانے جواب میں اپنی پلاننگ کے ساتھ ساتھ شاگل کی کال آنے اور عمران کا اس بارے میں تجزیہ سب کی تفصیل بتادی۔

"رسیور عمران کو دو"..... چیف نے کہا تو جولیانے رسیور عمران کی طرف بڑھا دیا۔

"علی عمران ایم ایس سی۔ ڈی ایس سی (آکسن) بول رہا ہوں۔" عمران نے اپنے مخصوص لہجے میں کہا۔

"تم کیوں چاہتے ہو کہ جولیا اس مشن میں ناکام رہے"۔ دوسری طرف سے چیف نے پھاڑ کھانے والے لہجے میں کہا۔

"مم۔ میں تو نہیں چاہتا البتہ جولیا خود یہی چاہتی ہے اور اپنے پیروں پر خود کھاڑی مارنے والوں کو کون روک سکتا ہے"۔ عمران نے کہا تو جولیا اور صالحہ دونوں چونک پڑیں۔

"میری فائیل وارٹنگ سن لو۔ اگر اس مشن میں جولیا کامیاب نہ



جولیا کر رہی ہے۔"..... صالحہ نے کہا جبکہ جولیا ہونٹ بھینچے خاموش بیٹھی رہی۔ ٹائیگر تو ویسے ہی شروع سے خاموش بیٹھا ہوا تھا۔

"چیف کا اپنا خیال ہے۔ میرا اپنا"..... عمران نے جواب دیا۔  
"عمران۔ میرا خیال ہے کہ ہمیں واپس جانا چاہئے۔ میں چیف سے درخواست کروں گی کہ وہ تمہیں اس مشن کا سربراہ بنا دے اور مجھے ویسے ہی مشن سے ڈراپ کر دیا جائے"..... جولیا نے قدرے مایوسانہ لہجے میں کہا۔

"چیف نے جو دھمکی دی ہے وہ تم نے نہیں سنی۔ مشن میں تم ناکام رہو گی تو پھر بھی سزا مجھے ہی ملے گی اور اپنی جان بچانا فرض ہے اس لئے کم از کم اس مشن میں تمہیں کامیاب ہونا پڑے گا۔" عمران نے کہا۔

"نہیں۔ اب میں نے فیصلہ کر لیا ہے کہ میں اس مشن پر کام نہیں کروں گی۔ نتیجہ جو بھی نکلے"..... جولیا نے کہا اور اس کے ساتھ ہی وہ اٹھ کھڑی ہوئی۔

"میں اپنے کمرے میں جا رہی ہوں۔ صبح ہم واپس دارالحکومت چلے جائیں گے"..... جولیا نے کہا اور تیز تیز قدم اٹھاتی بیرونی دروازے کی طرف بڑھ گئی۔

"عمران صاحب۔ جولیا پر واقعی شدید ڈپریشن کا دورہ پڑا ہوا ہے"..... صالحہ نے جولیا کے باہر جانے کے بعد کہا۔

"میں نے سمجھا تھا کہ سربراہی مل جانے سے اس کا علاج ہو جائے

ہو سکی تو میں اس میں جولیا کی بجائے تمہارا قصور سمجھوں گا۔ اور تم جانتے ہوں کہ تمہیں کس طرح کی سزا دی جاسکتی ہے۔"..... دوسری طرف سے اتہائی سرد لہجے میں کہا گیا اور اس کے ساتھ ہی رابطہ ختم ہو گیا۔

"سچ ہے نزلہ کمزور شخص پر ہی گرتا ہے"..... عمران نے منہ بناتے ہوئے کہا اور رسیور کریڈل پر رکھ دیا۔  
"کیا مطلب۔ مجھے چیف کی بات سمجھ ہی نہیں آئی"..... جولیا نے حیرت بھرے لہجے میں کہا۔

"چیف کا مطلب ہے کہ عمران صاحب تم سے پوری طرح تعاون نہیں کر رہے"..... صالحہ نے کہا۔

"اور کیسے تعاون کرے۔ میں نے جو فیصلہ کیا ہے اس پر ہی اس نے عمل کرنا ہے"..... جولیا نے منہ بناتے ہوئے کہا۔

"عمران صاحب۔ اگر آپ جولیا کی جگہ ہوتے تو کیا کرتے۔" صالحہ نے اس بار عمران سے مخاطب ہو کر کہا۔

"مشن مکمل کرتا اور کیا کرتا"..... عمران نے جواب دیا تو صالحہ بے اختیار ہنس پڑی۔

"کس طرح"..... صالحہ نے کہا۔

"اسی طرح جس طرح جولیا کر رہی ہے"..... عمران نے جواب دیا۔

"لیکن چیف کا خیال ہے کہ آپ اس طرح نہ کرتے جس طرح



کر سکتی ہے اس لئے وہی یہ مشن مکمل کرے گی۔۔۔۔۔ دوسری طرف سے کہا گیا اور اس کے ساتھ ہی رابطہ ختم ہو گیا تو عمران نے رسیور رکھ دیا۔

”ٹھیک ہے۔ اب میں کیا کہہ سکتا ہوں۔ اب ڈپٹی چیف جانے اور فل چیف۔۔۔۔۔ عمران نے منہ بناتے ہوئے کہا۔

”عمران صاحب۔ آپ کو اس قدر سفاکی سے کام نہیں لینا چاہئے تھا۔۔۔۔۔ صالحہ نے قدرے سخت لہجے میں کہا۔

”اس میں سفاکی کہاں سے آگئی۔ میں نے جو درست سمجھا وہ چیف کو بتا دیا اور میری بات لکھ لو۔ جولیا اس مشن کو کسی صورت مکمل کر ہی نہیں سکتی۔۔۔۔۔ عمران نے منہ بناتے ہوئے کہا تو صالحہ ایک جھٹکے سے اٹھی اور پھر بغیر کچھ کہے وہ تیز تیز قدم اٹھاتی دروازے کی طرف بڑھتی چلی گئی اس کے چہرے پر غصے کے تاثرات پوری طرح نمایاں تھے۔

”اب تمہارا کیا پروگرام ہے ٹائیگر۔۔۔۔۔ عمران نے ٹائیگر کی طرف متوجہ ہوتے ہوئے کہا۔

”باس۔ میرا خیال بھی یہی ہے کہ مس جولیا یہ مشن مکمل نہیں کر سکیں گی۔ ان کا ذہن ماؤف ہو چکا ہے۔۔۔۔۔ ٹائیگر نے کہا۔

”اگر تم اس کی جگہ ہوتے تو کیا کرتے۔۔۔۔۔ عمران نے کہا۔

”ہم نے سیکر ہی پہنچنا ہے۔ اس کے لئے کوئی بھی راستہ ٹریس کیا جاسکتا ہے۔ ہم ناپال پہنچ کر وہاں سے سیکر پہنچ سکتے ہیں۔ اس طرف کا

گا لیکن یہ تو الناکام ہو گیا ہے۔۔۔۔۔ عمران نے مسکراتے ہوئے کہا۔

”عمران صاحب۔ صورت حال واقعی بری طرح لچھ گئی ہے۔ آپ اس کا کوئی بہتر حل نکالیں ورنہ جولیا سے ہم ہاتھ دھو بیٹھیں گے۔ صالحہ نے تشویش بھرے لہجے میں کہا۔

”میرا خیال ہے کہ جولیا کو اب مستقل آرام کرنا چاہئے۔ سیکرٹ ایجنسی میں کام کرنا اب اس کے بس میں نہیں رہا۔ عمران نے کہا اور پھر اس سے پہلے کہ مزید کوئی بات ہوتی عمران نے رسیور اٹھایا اور پہلے لاؤڈر کا بٹن پریس کر کے اس نے تیزی سے منبر پریس کرنے شروع کر دیئے۔

”ایکسٹو۔۔۔۔۔ رابطہ قائم ہوتے ہی چیف کی مخصوص آواز سنائی دی۔

”علی عمران بول رہا ہوں چیف۔ کاٹری سے۔ مس جولیا نے مشن چھوڑنے کا حتمی فیصلہ کر لیا ہے اور میں نے بھی محسوس کیا ہے کہ جولیا اب ذہنی طور پر اس سطح پر پہنچ چکی ہے کہ اب مشن مکمل کرنا اس کے بس میں نہیں رہا اس لئے میری تجویز ہے کہ آپ مس جولیا کو صرف فون سروس تک ہی محدود کر دیں۔۔۔۔۔ عمران نے انتہائی سنجیدہ لہجے میں کہا تو صالحہ کا چہرہ عمران کی بات سن بری طرح بگڑتا چلا گیا۔ اس نے ہونٹ بھینچ لئے تھے۔

”تم جولیا کو غلط سمجھ رہے ہو۔ جولیا پوری ٹیم میں تم سمیت سب سے زیادہ ذہین اور مستعد ہے اور آسانی سے اس مشن کو مکمل



عمران نے جواب دیا۔

"یہ سب تمہاری وجہ سے ہوا ہے۔ تمہاری موجودگی کی وجہ سے۔ اب سنو۔ میں اور صالحہ علیحدہ رہ کر یہ مشن مکمل کریں گی۔ تم جانو اور ٹائیگر جانے"..... جولیا نے کہا اور اس کے ساتھ ہی وہ ایک بار پھر مڑی اور دروازے کی طرف بڑھ گئی۔

"آؤ صالحہ۔ اب ہمارا ان سے کوئی تعلق نہیں"..... جولیا نے راستے میں کھڑی صالحہ سے کہا اور تیزی سے کمرے سے باہر چلی گئی۔

"آخر آپ اپنے مقصد میں کامیاب ہو ہی گئے عمران صاحب۔ ویسے مجھے آپ سے یہ امید نہیں تھی"..... صالحہ نے ہونٹ چباتے ہوئے کہا اور پھر وہ مڑ کر جولیا کے پیچھے کمرے سے باہر چلی گئی۔

"تم بھی جاؤ اپنے کمرے میں۔ صبح ملاقات ہو گی"..... عمران نے ٹائیگر سے سرد لہجے میں کہا تو ٹائیگر سر ہلاتا ہوا اٹھا اور خاموشی سے کمرے سے باہر چلا گیا۔ عمران نے کرسی کی پشت سے سر ٹکایا اور آنکھیں بند کر لیں۔ کافی دیر تک وہ اسی پوزیشن میں رہا۔ پھر اس نے آنکھیں کھولیں اور ہاتھ بڑھا کر اس نے رسیور اٹھالیا۔ دوسرے لمحے اس نے تیزی سے نمبر پریس کرنے شروع کر دیئے۔

"تاج محل ہوٹل"..... رابطہ قائم ہوتے ہی ایک مردانہ آواز سنائی دی۔

"علی عمران بول رہا ہوں۔ راجہ گل سے بات کراؤ"..... عمران

خیال بھی کسی کو نہیں آئے گا"..... ٹائیگر نے کہا۔

"شاگل اور ریکھا دونوں بے حد ہوشیار ہیں انہوں نے لازماً وہاں بھی چیکنگ کر رکھی ہو گی۔ تم نے دیکھا نہیں کہ پاکیشیائی علاقے میں بھی ان کے مخبر موجود ہیں"..... عمران نے کہا۔

"بہر حال کسی نہ کسی راستے سے تو ہم نے آگے بڑھنا ہی ہے۔" ٹائیگر نے کہا۔

"تو پھر اس راستے میں اور اس پلان میں کیا برائی ہے۔ مادام ریکھا سے نمٹا جاسکتا ہے"..... عمران نے کہا اور پھر اس سے پہلے کہ ٹائیگر کوئی جواب دیتا کمرے کا دروازہ ایک دھماکے سے کھلا اور جولیا اندر داخل ہوئی۔ اس کے پیچھے صالحہ تھی۔

"تو تم نے میرے خلاف چیف کو بھڑکانے کی کوشش کی ہے۔ کیوں"..... جولیا نے پھاڑ کھانے والے لہجے میں کہا۔

"میں نے تو تمہارا فائدہ کرنے کی کوشش کی ہے لیکن چیف کو تم پر اندھا اعتماد ہے۔ اب بتاؤ میں کیا کر سکتا ہوں"..... عمران نے منہ بناتے ہوئے جواب دیا۔

"میرا فائدہ۔ کیا مطلب"..... جولیا نے حیرت بھرے لہجے میں کہا۔

"تم واقعی کسی مشن کو مکمل کرنے پر قادر نہیں رہی۔ اب سوائے اس کے کہ تمہیں مشن میں جھونک کر ضائع کیا جائے اور کچھ حاصل نہیں ہو سکتا اور میں تمہیں ضائع نہیں ہونے دینا چاہتا تھا۔"



"ہیلو۔ راجہ گل بول رہا ہوں جناب"..... چند لمحوں بعد ایک بھاری سی مردانہ آواز سنائی دی۔

"تم نے اب تک کوئی رپورٹ نہیں دی"..... عمران نے قدر خشک لہجے میں کہا۔

"آپ نے خود ہی منع کر دیا تھا رابطے سے۔ ورنہ میں تو آپ کو ایک گھنٹہ پہلے رپورٹ دے دیتا"..... دوسری طرف سے کہا گیا۔

"میں نے فون پر رابطے سے منع تو نہیں کیا تھا۔ بہر حال کیا رپورٹ ہے"..... عمران نے کہا۔

"عمران صاحب۔ سرحدی چوکی کو اس کرنے کے بعد تقریباً دو میل آگے جانے کے بعد ایک چھوٹی سڑک دائیں ہاتھ پر جاتی ہے جو تقریباً بیس میل طویل ہے۔ اس سڑک کا اختتام ایک گاؤں پھلاری میں ہوتا ہے۔ اس پھلاری سے آگے دس میل کا ایک صحرا ہے۔ اگر اس صحرا کو اس کر لیا جائے تو اس کے دوسرے کنارے پر ایک اور گاؤں ہے ناگور۔ اس ناگور سے آپ بغیر کسی کی نظروں میں آنے بانڈا کے نواح میں پہنچ سکتے ہیں۔ یہ سب سے محفوظ راستہ ہے۔" راجہ گل نے کہا۔

"جیپ اگر ہم پھلاری میں چھوڑ دیں تو اس دس میل کے صحرا کو اس کرنے اور پھر آگے بانڈا تک جانے کا کیا انتظام ہے۔" عمران نے کہا۔

"عمران صاحب۔ اس صحرا کو اس کرنے کے لئے خصوصی

جیپ کی ضرورت ہے جو بانڈا سے وہاں پہنچائی جا سکتی ہے کیونکہ اس صحرا میں انتہائی تیز رفتار طوفان تقریباً ہر وقت چلتے رہتے ہیں۔ اسی لئے تو اسے ناقابل عبور سمجھا جاتا ہے"..... راجہ گل نے کہا۔

"کیا تم اس جیپ کا انتظام کر سکتے ہو"..... عمران نے کہا۔

"آپ اگر چاہیں تو میں ہیلی کاپٹر کا بھی بندوبست کرا سکتا ہوں۔" راجہ گل نے کہا۔

"اوہ نہیں۔ ہیلی کاپٹر کی وجہ سے دشمن فوراً متوجہ ہو جائیں گے"..... عمران نے کہا۔

"ٹھیک ہے۔ پھر جیپ کا بندوبست ہو سکتا ہے لیکن اس کے لئے آپ کو دو دن انتظار کرنا پڑے گا"..... راجہ گل نے کہا۔

"اوہ نہیں۔ اتنا وقت نہیں ہے ہمارے پاس۔ ہم کل شام تک ہر صورت میں بانڈا پہنچنا چاہتے ہیں"..... عمران نے کہا۔

"پھر تو یہ ہیلی کاپٹر والا طریقہ ہی ہو سکتا ہے عمران صاحب۔ ورنہ ایسا ممکن نہیں ہے"..... راجہ گل نے حتمی لہجے میں کہا۔

"نہیں۔ میں نے کہا تو ہے کہ ہیلی کاپٹر سے ہم مارک ہو جائیں گے"..... عمران نے جواب دیا۔

"تو پھر آخری صورت یہی ہے عمران صاحب کہ آپ اسی جیپ کے ذریعے سڑک کے راستے سفر کریں۔ اس طرح آپ شام تک بانڈا پہنچ جائیں گے"..... راجہ گل نے جواب دیا۔

"کیا ایسا نہیں ہو سکتا کہ سرحدی چوکی کے بعد کچھ آگے جا کر تم



معلوم تھا کہ صالحہ جو لیا کے کمرے میں ہی موجود ہو گی۔ تھوڑی دیر بعد دروازہ کھلا اور جو لیا اور صالحہ اندر داخل ہوئیں۔

”کیوں بلایا ہے“..... جو لیا نے غصیلے لہجے میں کہا۔

”جو لیا۔ تمہارا یہ جذباتی پن ہم سب کو لے ڈوبے گا اس لئے اب اگر تم نے جذباتی پن کا مظاہرہ کیا تو میں اپنے ہاتھوں بھی تمہیں گولی مار سکتا ہوں۔ جہاں پاکیشیا کے مفاد کا تعلق ہو وہاں کوئی جذباتیت رکاوٹ نہیں بن سکتی۔ میں نے بانڈا تک پہنچنے کا بندوبست کر لیا ہے لیکن بانڈا پہنچنے کے بعد تم نے کمان اپنے ہاتھ میں رکھنی ہے کہ مشن جلد از جلد مکمل ہو جائے“..... عمران نے سرد لہجے میں کہا۔

”تمہارا کیا خیال ہے کہ پاکیشیا کا مفاد صرف تمہیں ہی عزیز ہے“۔ جو لیا نے پھاڑ کھانے والے لہجے میں کہا۔

”اگر تمہیں بھی عزیز ہے تو پھر تم مایوس کیوں ہو جاتی ہو۔ اگر ایک راستہ بند ہو جاتا ہے تو ایسے دوسرے راستے موجود ہوتے ہیں“..... عمران نے جواب دیا۔

”عمران صاحب۔ آپ جس انداز میں کام کرتے ہیں اس انداز میں جو لیا تو ایک طرف پاکیشیا سیکرٹ سروس کا کوئی ممبر بھی کام نہیں کر سکتا۔ آپ نے مشن کو آگے بڑھانے کے لئے بے شمار لوگوں سے رابطے رکھے ہوئے ہیں جبکہ ہمارے رابطے ہی نہیں اس لئے ہم محدود ہو کر رہ جاتے ہیں“..... صالحہ نے کہا۔

”جب تم لوگ کام کرو گے تو رابطے خود بخود بن جایا کرتے

وہاں کوئی دوسری جیب پہنچا دو۔ ہم وہ جیب لے لیں گے اور تمہارا آدمی یہ جیب واپس لے آئے“..... عمران نے کہا۔

”آپ صبح چوکی کر اس کریں گے“..... راجہ گل نے کہا۔

”ہاں۔ کل صبح سویرے سورج نکلنے سے پہلے“..... عمران نے کہا۔

”ٹھیک ہے۔ ہو جائے گا بندوبست۔ سرحدی چوکی سے دس میل آگے ایک چھوٹا سا گاؤں ہے وہاں کا سردار بھابھو کام کا آدمی ہے۔ اس کے احاطے میں جیب موجود ہو گی۔ آپ یہ جیب وہاں چھوڑ دیں گے اور دوسری جیب لے لیں گے۔ اس میں فیول وغیرہ فل ہو گا۔ راجہ گل نے جواب دیا۔

”اوکے۔ ٹھیک ہے“..... عمران نے کہا اور اس کے ساتھ ہی اس نے کریڈل دبا کر رابطہ ختم کر دیا اور پھر ٹون آنے پر اس نے یکے بعد دیگرے دو بٹن پریس کر دیئے۔

”یس سر“..... دوسری طرف سے ہوٹل کے آپریٹر کی آواز سنائی دی۔

”روم نمبر ساٹھ میں لنک کرو“..... عمران نے کہا۔

”یس سر“..... دوسری طرف سے کہا گیا۔

”ہیلو“..... چند لمحوں بعد جو لیا کی آواز سنائی دی۔

”علی عمران بول رہا ہوں۔ صالحہ کو ساتھ لے کر میرے کمرے

میں آجاؤ“..... عمران نے سرد لہجے میں کہا اور ریسور رکھ دیا۔ اسے



ہیں..... عمران نے کہا۔

"کیا بندوبست کیا ہے تم نے"..... جولیا نے کہا تو عمران نے راجہ گل سے ہونے والی بات چیت دوہرا دی۔

"کیا یہ راجہ گل وہی ہے جس سے ہم نے جیپ لی ہے"۔ جولیا نے کہا۔

"ہاں۔ ایسے لوگوں کے رابطے بے حد وسیع ہوتے ہیں۔ انہیں اگر معقول معاوضہ دیا جائے تو یہ لوگ وہ کام کر لیتے ہیں جو بظاہر ناممکن نظر آتے ہیں"..... عمران نے کہا۔

"ٹھیک ہے۔ اب میں سمجھ گئی ہوں کہ کام کس انداز میں ہوتا ہے۔ تمہارا شکریہ۔ صبح کس وقت چلنا ہے"..... جولیا نے سپاٹ لہجے میں کہا۔

"جب تم کہو۔ بہر حال لیڈر ہو۔ اوہ سوری۔ لیڈرانی تو تم ہو"۔ عمران نے مسکراتے ہوئے کہا۔

"ہم صبح چھ بجے یہاں سے روانہ ہو جائیں گے۔ تیار رہنا"۔ جولیا نے سپاٹ لہجے میں کہا اور اٹھ کر کھڑی ہو گئی اور عمران بے اختیار مسکرا دیا۔

مادام ریکھا کمرے میں انتہائی بے چینی سے ٹہل رہی تھی جبکہ ایک طرف کرسی پر شکر خاموش بیٹھا ہوا تھا۔ چند لمحوں بعد میز پر پڑے ہوئے فون کی گھنٹی بج اٹھی تو مادام ریکھا تیزی سے مڑی اور اس نے رسیور اٹھا لیا۔

"یس۔ ریکھا بول رہی ہوں"..... مادام ریکھا نے انتہائی تیز لہجے میں کہا۔

"جنرل بھوٹانی سے بات کیجئے"..... دوسری طرف سے اس کے سیکرٹری کی مؤدبانہ آواز سنائی دی۔

"کراؤ بات"..... مادام ریکھا نے دوبارہ کرسی پر بیٹھتے ہوئے کہا۔

"ہیلو۔ جنرل بھوٹانی بول رہا ہوں"..... چند لمحوں بعد ایک بھاری سی آواز سنائی دی۔



"ریکھا بول رہی ہوں جنرل بھونانی۔ میرے کام کا کیا ہوا۔  
مادام ریکھانے کہا۔

"پرائم منسٹر صاحب سے میری بات ہو گئی ہے۔ انہوں نے  
میرے سامنے صدر صاحب کو فون کر کے ان سے بات کی ہے۔ پہلے  
تو صدر صاحب اس بات پر رضامند ہی نہ ہو رہے تھے کہ سیکرٹ  
سروس کو اس مشن سے علیحدہ کر دیا جائے لیکن جب پرائم منسٹر  
صاحب نے اصرار کیا کہ اس بار صرف پاور بجنسی کو موقع دیا جائے  
گا تو آخر کار صدر صاحب رضامند ہو گئے۔ انہوں نے کہا کہ وہ سیکرٹ  
سروس کو واپس کال کر لیں گے۔" جنرل بھونانی نے کہا۔

"اوہ۔ تھینک یو جنرل۔ آپ نے یہ کام کر کے مجھے خرید لیا ہے۔  
آپ کا یہ احسان ہے مجھ پر۔" مادام ریکھانے کہا۔  
"ایسی کوئی بات نہیں مادام ریکھا۔ آپ بھی تو کئی بار مجھ پر  
احسانات کر چکی ہیں۔ اگر آپ کا یہ معمولی سا کام میں نے کر دیا ہے  
تو کیا ہوا۔" دوسری طرف سے کہا گیا۔

"بہر حال بے حد شکریہ۔ پھر ملاقات ہو گئی۔" مادام ریکھانے  
مسرت بھرے لہجے میں کہا اور رسیور رکھ دیا۔ اس کے چہرے پر  
انتہائی مسرت کے تاثرات ابھر آئے تھے۔

"اب اس مشن کی تمام تر ذمہ داری ہم پر آ گئی ہے شکر اور ہم  
نے اسے ہر قیمت پر کامیاب کرنا ہے۔" مادام ریکھانے شکر سے  
مخاطب ہو کر کہا۔

"یس مادام۔" شکر نے جواب دیا۔

"تمہارے پاس عمران اور اس کے ساتھیوں کے بارے میں کیا  
رپورٹ ہے۔" مادام ریکھانے کہا۔

"انہوں نے فوری طور پر کاٹری سے سرحد پار کرنے کا آئیڈیا شاید  
ڈراپ کر دیا ہے۔ البتہ کل صبح شاید وہ سرحد کراس کریں۔" شکر  
نے جواب دیتے ہوئے کہا۔

"چلو اچھا ہے۔ ہمیں اس دوران بانڈا پہنچنے کا وقت مل جائے  
گا۔" مادام ریکھانے کہا۔

"مادام۔ میرا خیال ہے کہ ہم کاٹری میں ہی ان پر ہاتھ ڈال  
دیں۔" شکر نے کہا تو مادام ریکھا بے اختیار اچھل پڑی۔

"کاٹری میں۔ وہ کیسے۔ وہ تو پاکیشیائی علاقہ ہے۔" مادام  
ریکھانے کہا۔

"میرا مطلب تھا کہ وہاں ہمارے آدمی موجود ہیں۔ یہ لوگ وہاں  
مطمئن ہوں گے۔ اس ہوٹل کو میزائلوں سے اڑایا جاسکتا ہے جہاں  
یہ لوگ رہائش پذیر ہیں۔ اس طرح یہ لوگ آسانی سے ختم ہو سکتے  
ہیں۔" شکر نے کہا۔

"کیا وہ مہندر سنگھ اور اس کے ساتھی یہ کام کر لیں گے۔ سوچ  
لو۔ اگر وہ لوگ ناکام ہو گئے یا وہاں عمران یا اس کے ساتھیوں کے  
ہاتھ لگ گئے تو پھر ہمارا سارا پلان ختم ہو جائے گا۔ پھر انہوں نے  
اس راستے سے داخل نہیں ہوتا۔" مادام ریکھانے کہا۔



"سوچ لو۔ یہ انتہائی خطرناک انجینٹ ہیں۔ ایسا نہ ہو کہ تم ناکام ہو جاؤ اور اٹان کے ہاتھ لگ جاؤ۔ اور"..... شکر نے کہا۔

"ایسی کوئی بات نہیں جناب۔ آپ حکم تو دیں پھر دیکھیں ہم کیسے کام کرتے ہیں۔ اور"..... مہندر سنگھ نے جواب دیتے ہوئے کہا۔

"اوکے۔ تو پھر آج رات تم یہ کام کر گزرو۔ اور"..... شکر نے کہا۔

"ٹھیک ہے جناب۔ حکم کی تعمیل ہو گی۔ اور"..... دوسری طرف سے کہا گیا۔

"جیسے ہی کام مکمل ہو تم نے مجھے کال کر کے رپورٹ دینی ہے۔ اور"..... شکر نے کہا۔

"یس باس۔ اور"..... دوسری طرف سے مہندر سنگھ نے جواب دیا تو شکر نے اور اینڈ آل کہہ کر ٹرانسمیٹر آف کر دیا۔

"ٹھیک ہے۔ اگر مہندر سنگھ کامیاب رہا تو ٹھیک ورنہ ہم خود بانڈا میں ان سے نمٹ لیں گے"..... مادام ریکھانے کہا۔

"مجھے یقین ہے مادام کہ مہندر سنگھ یہ کام آسانی سے کر لے گا۔ وہ سیکرٹ سروس میں کام کرتا رہا ہے۔ تجربہ کار آدمی ہے"..... شکر نے کہا تو مادام ریکھانے اثبات میں سر ہلا دیا۔ اس کے چہرے پر اطمینان کے تاثرات ابھر آئے تھے۔

"میں مہندر سنگھ سے بات کر لیتا ہوں"..... شکر نے کہا تو مادام ریکھانے اثبات میں سر ہلا دیا تو شکر نے جیب سے ایک لانگ ریج ٹرانسمیٹر نکالا اور اس پر فریکوئنسی ایڈجسٹ کرنا شروع کر دی۔

"ہیلو۔ ہیلو۔ شکر کالنگ۔ اور"..... شکر نے بار بار کال دیتے ہوئے کہا۔

"یس سر۔ مہندر سنگھ اٹنڈنگ یو۔ اور"..... چند لمحوں بعد ایک مردانہ آواز سنائی دی۔

"عمران اور اس کے ساتھیوں کی کیا پوزیشن ہے۔ اور"..... شکر نے کہا۔

"وہ ہوٹل کے کمروں میں موجود ہیں باس۔ البتہ سفر کے لئے جیب ہوٹل میں موجود ہے۔ ہمارا خیال تھا کہ وہ فوری طور پر سرحد پار کریں گے لیکن اب ہو سکتا ہے کہ انہوں نے کل صبح تک پروگرام ملتوی کر دیا ہو۔ اور"..... مہندر سنگھ نے جواب دیتے ہوئے کہا۔

"کیا تم ان کے خلاف کام کر سکتے ہو۔ اور"..... شکر نے کہا۔

"کیا کام باس۔ اور"..... مہندر سنگھ نے حیرت بھرے لہجے میں کہا۔

"اس ہوٹل کو ہی میزائلوں سے اڑا دو۔ اسلحہ تو تمہیں وہاں سے مل ہی سکتا ہے۔ اور"..... شکر نے کہا۔

"کیوں نہیں باس۔ یہ کام تو انتہائی آسانی سے ہو سکتا ہے۔ اور"..... مہندر سنگھ نے کہا۔



ساتھیوں نے کاٹری سے سرحد پار کرنے کا پروگرام تبدیل کر دیا ہو گا لیکن اس کے باوجود وہ معلوم کرنا چاہتا تھا۔ چنانچہ اس نے ٹرانسمیٹر پر مہندر سنگھ کی فریکوئنسی ایڈجسٹ کر دی۔ چونکہ وہ پہلے مہندر سنگھ کو کال کر کے اس سے معلومات حاصل کر چکا تھا اس لئے اسے یہ فریکوئنسی یاد تھی۔

”ہیلو۔ ہیلو۔ شاگل چیف آف سیکرٹ سروس کالنگ۔ اور۔“  
شاگل نے فریکوئنسی ایڈجسٹ کرنے کے بعد ٹرانسمیٹر آن کر کے بار بار کال دینا شروع کر دی۔

”یس سر۔ مہندر سنگھ بول رہا ہوں سر۔ اور۔“..... تھوڑی دیر بعد مہندر سنگھ کی آواز سنائی دی۔

”پاکیشیائی ایجنٹوں کے بارے میں کیا رپورٹ ہے۔ کیا وہ سرحد پار کر گئے ہیں یا نہیں۔ اور۔“..... شاگل نے کہا۔

”اوہ۔ نہیں سر۔ کسی وجہ سے انہوں نے اپنی فوری روانگی ملتوی کر دی ہے اور شاید ان کا خیال اب کل صبح کو سرحد کو اس کرنے کا ہے لیکن یہ صبح اب ان کے لئے کبھی نہیں آئے گی سر۔ اور۔“  
دوسری طرف سے مہندر سنگھ نے کہا تو شاگل بے اختیار چونک پڑا۔  
”کیا مطلب۔ کیوں نہیں آئے گی۔ اور۔“..... شاگل نے حیرت بھرے لہجے میں کہا۔

”جناب۔ پاور ایجنسی کی مادام ریکھانے حکم دیا ہے کہ اس ہوٹل کو ہی میزائلوں سے اڑا دیا جائے جس ہوٹل میں یہ لوگ رہائش پذیر

شاگل رات کے وقت بھی اپنے آفس میں موجود تھا۔ اسے صدر صاحب نے کال کر کے اس مشن سے علیحدہ رہنے کے احکامات دے دیئے تھے اور شاگل کے پوچھنے پر صدر صاحب نے صرف اتنا کہا کہ ایسا پرائم منسٹر صاحب کے اصرار پر کیا جا رہا ہے۔ یہ مشن پاور ایجنسی اکیلے ہی نمٹائے گی اور پھر مجبوراً شاگل کو واپس آنا پڑا تھا لیکن اس کے چہرے پر شعلے سے ناچ رہے تھے۔ وہ بار بار مٹھیاں بھیجتا اور پھر کھول دیتا۔ اس کا بس نہیں چل رہا تھا کہ وہ مادام ریکھا کی اپنے دونوں ہاتھوں سے گردن دبا دے۔ اچانک اسے ایک خیال آیا تو اس نے میز کی دراز کھولی اور اس میں سے ایک لانگ ریج ٹرانسمیٹر نکال کر میز پر رکھا۔ اسے اچانک خیال آیا کہ وہ مہندر سنگھ سے عمران اور اس کے ساتھیوں کی پوزیشن کے بارے میں معلوم کرے کیونکہ اسے یقین تھا کہ اس کی کال کے بعد یقیناً عمران اور اس کے



"اوکے۔ وش یو گڈ لک۔ اوور"..... شاگل نے کہا اور اس کے ساتھ ہی اس نے ٹرانسمیٹر آف کر کے اسے واپس میز کی دراز میں رکھ دیا۔

"سکیم تو شاندار ہے لیکن کریڈٹ پاور ایجنسی کو چلا جائے گا اور کم از کم میں یہ برداشت نہیں کر سکتا۔ میں نے انہیں چیلنج کیا ہوا ہے کہ ان کی موت میرے ہاتھوں مقدر ہے اس لئے انہیں میرے ہاتھوں ہی مرنا چاہئے"..... شاگل نے بڑبڑاتے ہوئے کہا اور اس کے ساتھ ہی اس نے فون پیس کے نیچے لگا ہوا بٹن پریس کر کے اسے ڈائریکٹ کیا اور پھر رسیور اٹھا کر اس نے تیزی سے نمبر پریس کرنے شروع کر دیئے۔ دوسری طرف کچھ دیر تک گھنٹی بجتی رہی پھر کسی نے رسیور اٹھا لیا۔

"نیم خوابیدہ علی عمران ایم ایس سی۔ ڈی ایس سی (آکسن) بول رہا ہوں"..... دوسری طرف سے عمران کی آواز سنائی دی۔ اس کا لہجہ واقعی ایسا تھا جیسے وہ کچی نیند سے جاگا ہو۔

"شاگل بول رہا ہوں چیف آف کافرستان سیکرٹ سروس۔ میں نے تمہیں کہا تھا کہ تمہاری موت میرے ہاتھوں مقدر ہو چکی ہے پھر تم کس طرح کسی دوسرے کے پھینکے ہوئے میزائل سے ہلاک ہو سکتے ہو۔ اس بات کو ہمیشہ یاد رکھنا عمران کہ تمہاری موت واقعی میرے ہاتھوں مقدر ہو چکی ہے"..... شاگل نے تیز تیز لہجے میں مسلسل بولتے ہوئے کہا اور اس کے ساتھ ہی اس نے کریڈٹ دبا کر

ہیں اور ہم نے انتہائی طاقتور میزائل اور میزائل گنوں کا بندوبست کر لیا ہے۔ یہ میزائل اور میزائل گنیں قریبی بڑے شہر سراج پور سے منگوائی جا رہی ہیں۔ دو گھنٹے میں یہ پہنچ جائیں گی اور پھر پچھلی رات کو جب یہ لوگ اطمینان سے سوئے ہوئے ہوں گے اس پورے ہوٹل کو تباہ کر دیا جائے گا۔ اوور"..... مہندر سنگھ نے کہا۔

"اوہ۔ ویری گڈ۔ یہ بہت اچھا اور مناسب فیصلہ ہے۔ لازماً ایسا کرنا اور جب یہ لوگ ہلاک ہو جائیں تو مجھے کال کر کے ضرور اطلاع دینا۔ تمہیں نہ صرف خصوصی انعام دیا جائے گا بلکہ سیکرٹ سروس میں بڑا عہدہ بھی دیا جائے گا۔ اوور"..... شاگل نے انتہائی تحسین بھرے لہجے میں کہا۔

"شکریہ سر۔ آپ واقعی قدر شناس واقع ہوئے ہیں۔ اوور"۔ مہندر سنگھ نے انتہائی مسرت بھرے لہجے میں کہا۔

"ایک بات غور سے سن لو۔ یہ انتہائی خطرناک سیکرٹ ایجنٹ ہیں اس لئے کہیں پہلے جا کر ان کی کمروں میں موجودگی کو چیک کرنے کے چکر میں نہ پڑ جانا ورنہ یہ لوگ نہ صرف غائب ہو جائیں گے بلکہ الٹا تم بھی ان کے ہاتھوں ہلاک ہو جاؤ گے۔ اچانک وار کرنا پھر یہ یقینی طور پر ہلاک ہو جائیں گے۔ اوور"..... شاگل نے کہا۔

"یس سر۔ ویسے بھی مجھے معلوم ہے کہ یہ لوگ اپنے کمروں میں ہی ہیں اور انہیں تو معلوم ہی نہ ہو گا کہ ان پر کیا قیامت ٹوٹنے والی ہے۔ اوور"..... مہندر سنگھ نے جواب دیا۔



رابطہ ختم کر دیا۔

اب یہ عمران خود ہی سمجھ جائے گا کہ کیا ہونے والا ہے اور اگر نہ سمجھ سکا تو پھر اس کی قسمت..... شاگل نے بڑبڑاتے ہوئے کہا اور اس کے ساتھ ہی وہ اٹھ کر ساتھ والے ریٹ روم کی طرف بڑھ گیا۔ اس نے فیصلہ کر لیا تھا کہ اگر عمران اور اس کے ساتھی زندہ بچ گئے تو وہ کل خود جا کر صدر صاحب سے اس بارے میں بات کرے گا اور اسے یقین تھا کہ جب صدر صاحب کو معلوم ہو گا کہ پاور بجنسی اپنے پہلے اقدام میں ہی ناکام ہو گئی ہے تو پھر یقیناً وہ اسے ہٹا کر معاملات سیکرٹ سروس کے حوالے کر دیں گے۔

عمران بیڈ پر گہری نیند سویا ہوا تھا کہ اس کے ذہن میں فون کی گھنٹی بجنے کی آواز سنائی دی اور پھر جیسے ہی اس کا شعور جاگا وہ بے اختیار اٹھ کر بیٹھ گیا۔ فون کی گھنٹی مسلسل بج رہی تھی۔ عمران نے نظریں اٹھا کر سامنے دیوار پر لگے کلاک پر ڈالیں۔

"اوہ۔ اس وقت کس نے کال کی ہے"..... عمران نے کہا اور اٹھ کر تیزی سے فون کی طرف بڑھ گیا۔

"نیم خوابیدہ علی عمران ایم ایس سی۔ ڈی ایس سی (آکسن) بول رہا ہوں"..... عمران نے رسیور اٹھا کر کہا۔

"شاگل بول رہا ہوں چیف آف کافرستان سیکرٹ سروس۔ میں نے تمہیں کہا تھا کہ تمہاری موت میرے ہاتھوں مقدر ہو چکی ہے پھر تم کس طرح کسی دوسرے کے پھینکنے ہوئے میزائل سے ہلاک ہو سکتے ہو۔ اس بات کو ہمیشہ یاد رکھنا عمران کہ تمہاری موت واقعی



عمران نے کہا اور آگے بڑھ کر اس نے صالحہ کے کمرے کے دروازے پر دستک دے کر صالحہ کے پوچھنے پر یہی جواب دیا اور پھر تیزی سے مڑ کر وہ واپس اپنے کمرے میں آگیا۔ اس نے ماسک میک اپ کرنا شروع کر دیا۔ چند لمحوں بعد دروازہ کھلا اور ٹائیگر اندر داخل ہوا۔ اس نے ہاتھ میں بیگ پکڑ رکھا تھا اور اس نے ماسک میک اپ کیا ہوا تھا۔

"کیا ہوا ہے باس"..... ٹائیگر نے اندر داخل ہو کر حیرت بھرے لہجے میں کہا۔

"جولیا اور صالحہ کو آ لینے دو۔ پھر بات ہو گی"..... عمران نے سرد لہجے میں کہا تو ٹائیگر سر ہلا کر خاموش ہو گیا۔ تھوڑی دیر بعد جولیا اور صالحہ بھی اندر داخل ہوئیں۔

"کیا ہوا ہے"..... جولیا نے انتہائی حیرت بھرے لہجے میں کہا۔

"ماسک میک اپ کر لو۔ کسی بھی لمحے یہ ہوٹل میزائلوں سے اڑایا جاسکتا ہے۔ ہم نے فوری طور پر یہاں سے نکلنا ہے۔ جلدی کرو"..... عمران نے کہا تو جولیا اور صالحہ کے ساتھ ساتھ ٹائیگر بھی بے اختیار اچھل پڑا۔

"تمہیں کیسے معلوم ہوا"۔ جولیا نے حیرت بھرے لہجے میں کہا۔

"وقت ضائع مت کرو جولیا۔ حملہ کسی بھی لمحے ہو سکتا ہے۔ جلدی کرو۔ ہم نے فائر ڈور سے باہر جانا ہے۔ سامنے کی سائیڈ سے نہیں۔ جلدی کرو"..... عمران نے قدرے عصبیلے لہجے میں کہا تو جولیا

میرے ہاتھوں مقدر ہو چکی ہے"..... دوسری طرف سے شاگل نے غراتے ہوئے لہجے میں کہا اور اس کے ساتھ ہی یقیناً رابطہ ختم ہو گیا تو عمران نے بجلی کی سی تیزی سے رسیور رکھا اور ہاتھ روم کی طرف بڑھ گیا۔ اس کے جسم پر شب خوابی کا لباس تھا۔ اس نے جلدی سے لباس تبدیل کیا اور پھر ہاتھ روم سے باہر آکر وہ تیزی سے کمرے کے بیرونی دروازے کی طرف بڑھ گیا۔ باہر گیلری خالی پڑی ہوئی تھی اور ساتھ والا کمرہ ٹائیگر کا تھا جبکہ اس کے بعد کا کمرہ جولیا اور آخر میں صالحہ کا کمرہ تھا۔ عمران نے ٹائیگر کے کمرے کے بند دروازے پر زور زور سے دستک دینا شروع کر دی۔

"کون ہے"۔ اندر سے ٹائیگر کی نیند میں ڈوبی ہوئی آواز سنائی دی۔

"دروازہ کھولو"۔ عمران نے کہا تو چند لمحوں بعد دروازہ کھل گیا۔

"آپ اور اس انداز میں اس وقت"..... ٹائیگر نے دروازہ کھولتے ہوئے حیرت بھرے لہجے میں کہا۔

"ماسک میک اپ کر کے سامان باندھ لو اور میرے کمرے میں آ جاؤ۔ جلدی کرو۔ ہم نے فوری یہاں سے نکلنا ہے"..... عمران نے آہستہ سے کہا اور آگے بڑھ گیا اور پھر اس نے جولیا کے دروازے پر زور زور سے دستک دینا شروع کر دی۔

"کون ہے"..... جولیا کی آواز سنائی دی۔

"عمران۔ جلدی سے تیار ہو کر میرے کمرے میں آ جاؤ۔ جلدی کرو".....



شاگل کو کافرستان میں بیٹھے بیٹھے کیسے علم ہو گیا کہ یہاں یہ کام ہونے والا ہے اور پھر اس نے کیوں کال کی جبکہ پلان بھی اس کا ہے۔ یہ سب کیا ہے..... صالحہ نے حیرت بھرے لہجے میں کہا۔

"میں سمجھ گئی ہوں۔ یہ کارروائی پاور ہجنسی کی مادام ریکھا کی طرف سے ہو رہی ہو گی اور شاگل نہیں چاہتا کہ پاکیشیا سیکرٹ سروس کے خاتمے کا کریڈٹ مادام ریکھا کو ملے اس لئے اس نے عمران کو کال کر کے ہوشیار کر دیا ہو گا..... جو لیا نے کہا۔

"اس کا مطلب ہے کہ اب تم واقعی سمجھ دار ہوتی جا رہی ہو۔ ویری گڈ..... عمران نے تحسین آمیز لہجے میں کہا۔

"لیکن عمران صاحب۔ ان لوگوں کو روکنا چاہئے۔ نواب ہوٹل تو کافی بڑا ہوٹل ہے۔ اگر اسے تباہ کر دیا گیا تو بے شمار افراد ہلاک ہو جائیں گے..... صالحہ نے کہا۔

"ان لوگوں نے سڑک پر کھڑے ہو کر میزائل فائرنگ نہیں کرنی۔ یہ یقیناً کسی عمارت میں چھپ کر وار کریں گے اور فوری طور پر ہوٹل خالی بھی نہیں کرایا جاسکتا..... عمران نے کہا اور ابھی اس کا فقرہ ختم ہی ہوا تھا کہ دور سے خوفناک دھماکوں کی مسلسل آوازیں سنائی دینے لگیں اور وہ سب بے اختیار اچھل کر کھڑے ہو گئے۔ عمران نے دوڑ کر کھڑکی کھولی تو سامنے نواب ہوٹل کی چار منزلہ بلڈنگ آگ اور دھوئیں کی لپیٹ میں نظر آرہی تھی۔

"ویری سیڈ۔ یہ واقعی قتل عام ہے..... عمران نے ہوشیار

اور صالحہ دونوں نے ٹائیگر سے ماسک لے کر اپنے چہروں اور سروں پر چڑھائے اور پھر وہ ہاتھ روم کی طرف بڑھ گئیں۔ سہتہ لمحوں بعد جب وہ باہر آئیں تو ان کے چہرے اور سر پر بالوں کا ڈیزائن اور کھریکر تبدیل ہو چکا تھا۔

"ایک ایک کر کے فائر ڈور سے باہر جاؤ۔ دائیں ہاتھ پر کچھ فاصلے پر ایک گلی ہے وہاں رک جانا۔ جلدی جاؤ۔ میں سب سے آخر میں آؤں گا۔ جلدی کرو..... عمران نے کہا تو جو لیا اور صالحہ کمرے سے باہر نکل گئیں۔ سہتہ لمحوں بعد ٹائیگر بھی عمران کے اشارے پر باہر چلا گیا اور پھر تقریباً پانچ منٹ بعد عمران کمرے سے باہر نکلا اور اس نے دروازہ بند کر دیا۔ گلی اور سڑک سنسان پڑی ہوئی تھی لیکن گلی کے کونے پر عمران کے ساتھی موجود تھے۔

"آؤ میرے ساتھ..... عمران نے کہا اور کچھ فاصلہ آگے بڑھنے کے بعد وہ ایک اور چھوٹے سے ہوٹل کے گیٹ کی طرف مڑ گیا۔ یہ رین بو ہوٹل تھا اور نواب ہوٹل کے مقابل یہ خاصا چھوٹا تھا۔ نواب ہوٹل گاؤں کا سب سے بڑا اور مہنگا ہوٹل تھا۔ نواب ہوٹل چار منزلہ تھا جبکہ یہ دو منزلہ ہوٹل تھا۔ عمران اندر داخل ہوا اور پھر انہیں دوسری منزل پر کمرے مل گئے اور وہ سب عمران کے کمرے میں پہنچ گئے۔

"اب بتاؤ کیا ہوا ہے..... جو لیا نے کہا تو عمران نے شاگل کی طرف سے آنے والی کال کی تفصیل بتادی۔



بیچتے ہوئے کہا اور واپس مڑ گیا کیونکہ یہ خوفناک تباہی تھی۔ باہر اب انسانی چیخ و پکار کے ساتھ ساتھ دوڑنے بھاگنے کی آوازیں بھی سنائی دے رہی تھیں۔

”بس چند منٹ کا وقفہ پڑا ہے ورنہ ہم واقعی گہری نیند ہی سوتے رہ جاتے“..... عمران نے کہا اور سب نے اثبات میں سر ہلا دیئے۔

”آؤ باہر چلیں۔ ان دھماکوں کے بعد ہمارا باہر جانا ضروری ہے ورنہ یہاں پولیس ہمیں گھیر لے گی۔ ہم آئے بھی تو ابھی ہیں۔“ عمران نے کہا تو سب نے اثبات میں سر ہلا دیئے۔ تھوڑی دیر بعد وہ نیچے گئے تو ہوٹل کی بکنگ پر افراتفری کا سا عالم تھا۔ رات کی ڈیوٹی پر موجود افراد باہر بھاگے جا رہے تھے۔ عمران اور اس کے ساتھی بھی باہر آ گئے اور پھر تھوڑی دیر بعد جب دھماکے ختم ہوئے اور ہر طرف دھواں پھیلا ہوا نظر آنے لگا تو عمران نے واپس چلنے کے لئے کہا اور تھوڑی دیر بعد وہ سب دوبارہ کمرے میں پہنچ چکے تھے۔

”اب ہمارا کاٹری سے جانا فضول ہے عمران۔ کافرستان کے نقطہ نظر سے ہم نواب ہوٹل کی تباہی کے ساتھ ہی ہلاک ہو چکے ہیں اس لئے اب ہم دارالحکومت سے فلائٹ کے ذریعے کافرستان جا سکتے ہیں“..... جو لیانے کہا۔

”ہاں۔ لیکن ہمیں بہر حال محتاط رہنا ہو گا کیونکہ شاگل کو یقین ہو گا کہ ہم بچ گئے ہوں گے“..... عمران نے کہا تو سب نے اثبات میں سر ہلا دیئے۔

پریذیڈنٹ ہاؤس کے مینٹنگ روم میں مادام ریکھا اور شاگل دونوں موجود تھے۔ مادام ریکھا کے چہرے پر مسرت کے تاثرات نمایاں تھے جبکہ شاگل کے چہرے پر پراسرار سی مسکراہٹ تھی لیکن وہ دونوں ہی خاموش بیٹھے ہوئے تھے۔ چند لمحوں بعد مینٹنگ روم کا خصوصی دروازہ کھلا اور کافرستان کے صدر اندر داخل ہوئے تو مادام ریکھا اور شاگل دونوں اٹھ کر کھڑے ہو گئے۔ انہوں نے بڑے مؤدبانہ انداز میں صدر کو سلام کیا۔

”بیٹھیں“..... صدر نے کہا اور خود بھی اپنے لئے مخصوص کرسی پر بیٹھ گئے۔ ان کے کرسی پر بیٹھتے ہی مادام ریکھا اور شاگل بھی دوبارہ کرسیوں پر بیٹھ گئے۔

”مادام ریکھا آپ نے رپورٹ دی ہے کہ عمران اور اس کے تین ساتھیوں کو ہلاک کر دیا گیا ہے۔ کیا واقعی ایسا ہوا ہے“..... صدر



نے ایسے لہجے میں کہا جیسے انہیں اس بات پر خود بھی یقین نہ آ رہا ہو۔  
 "یس سر"..... مادام ریکھانے مسرت بھرے لہجے میں جواب دیا۔

"تفصیل بتائیں"..... صدر نے کہا تو مادام ریکھانے کاٹری کے نواب ہوٹل میں ان کی موجودگی سے لے کر وہاں موجود پاور بجنسی کے ایجنٹ مہندر سنگھ اور اس کے ساتھیوں کی طرف سے ہوٹل کے میزائلوں سے اڑا دینے کی تفصیل بتانی شروع کر دی۔  
 "کیا آپ نے چیکنگ کرائی ہے۔ کیا واقعی یہ لوگ ہلاک ہو چکے ہیں"..... صدر نے حیرت بھرے لہجے میں کہا۔

"سر۔ کسی صورت بھی وہ بچ نہیں سکتے تھے۔ میرے آدمیوں نے چیکنگ کر لی تھی کہ یہ لوگ اپنے اپنے کمروں میں گہری نیند سوئے ہوئے تھے۔ پھر ہوٹل مکمل طور پر تباہ ہو گیا۔ وہاں سے ایک بھی زندہ آدمی نہیں نکل سکا۔ ڈیڑھ دو سو افراد ہلاک ہوئے ہیں اور ان میں عمران اور اس کے تین ساتھی بھی شامل ہیں اس لئے یہ بات حتمی ہے کہ عمران ہلاک ہو چکا ہے"..... مادام ریکھانے اپنی بات پر اصرار کرتے ہوئے کہا۔

"مسٹر شاگل۔ کیا آپ نے مادام ریکھا کی بات سن لی ہے۔ آپ کیا کہتے ہیں"..... صدر نے شاگل سے مخاطب ہو کر کہا جو اس دوران خاموش بیٹھا ہوا تھا۔

"جناب۔ مادام ریکھانے پہلے مجھے اس بارے میں اطلاع دی اور

ساری تفصیل بتائی اور مادام ریکھانے جو کچھ کہا ہے اس کی تصدیق بھی کرائی گئی ہے۔ وہاں نواب ہوٹل کو میزائلوں سے تباہ کر دیا گیا ہے اور واقعی ہوٹل میں موجود کوئی آدمی بھی زندہ نہیں بچ سکا لیکن ابھی تک عمران یا اس کے ساتھیوں کی لاشیں دریافت نہیں ہو سکیں"..... شاگل نے جواب دیا۔

"وہاں کسی کی بھی سالم لاش نہیں مل سکی۔ ان کی کیا ملے گی۔ سب کچھ جل کر راکھ ہو چکا ہے"..... مادام ریکھانے کہا۔

"کیا پاکیشیا سے اس بات کی تصدیق نہیں کی جاسکتی کہ کیا واقعی یہ لوگ ہلاک ہو گئے ہیں یا نہیں۔ خاص طور پر عمران"..... صدر نے کہا۔

"جناب۔ فوری طور پر تو تصدیق نہیں ہو سکتی لیکن بہر حال کچھ وقت گزرنے کے بعد اس کی تصدیق ہو جائے گی"..... مادام ریکھا نے کہا۔

"مادام ریکھا۔ آپ کا یقین بتا رہا ہے کہ واقعی ایسا ہی ہوا ہے اور اگر ایسا ہوا ہے تو میری طرف سے مبارک باد قبول فرمائیں۔ یہ اتنا بڑا کارنامہ ہے کہ اس کی تصدیق ہونے کے بعد آپ کو ملک کا سب سے بڑا ایوارڈ دیا جائے گا"..... صدر نے کہا۔

"بہت شکریہ جناب"..... مادام ریکھانے انتہائی مسرت بھرے لہجے میں کہا۔

"اب چونکہ عمران ختم ہو چکا ہے اس لئے اب اگر پاکیشیا سیکرٹ



سروس نے کوئی کارروائی کی بھی تھی تو وہ عمران کے بغیر کریں گے اور ان سے آسانی سے نمٹا جاسکتا ہے اس لئے اب لیبارٹری کی خصوصی حفاظت کی تو ضرورت نہیں ہے۔ البتہ سیکرٹ سروس وہاں اس وقت تک رہے گی جب تک کہ لیبارٹری میں ہونے والا کام مکمل نہیں ہو جاتا..... صدر نے کہا۔

”جناب۔ آپ نے یہ مشن میری بہنسی کے ذمے لگایا ہے۔“  
مادام ریکھانے احتجاج کرتے ہوئے کہا۔

”آپ اسے چھوڑیں۔ آپ اس عمران کی موت کی تصدیق کرائیں تاکہ اس کے بارے میں حتمی بات معلوم ہو سکے۔ یہ اس مشن سے زیادہ اہم مشن ہے“..... صدر نے کہا تو مادام ریکھانے اثبات میں سر ہلا دیا۔

”اوکے۔ آپ تصدیق کر کے مجھے رپورٹ دیں گی۔ پھر آپ کو ملک کا سب سے بڑا ایوارڈ دینے کی سفارش کی جائے گی“..... صدر نے اٹھتے ہوئے کہا۔

”یس سر“..... مادام ریکھانے کہا اور صدر صاحب سر ہلاتے ہوئے واپس مڑے اور خصوصی دروازے کی طرف بڑھ گئے۔

”میری طرف سے بھی مبارکباد قبول کرو مادام ریکھا۔ تم نے واقعی کارنامہ سرانجام دیا ہے“..... شاگل نے کہا تو مادام ریکھانے اس کا شکریہ ادا کیا اور پھر وہ دونوں بیرونی دروازے کی طرف بڑھتے چلے گئے۔ تھوڑی دیر بعد شاگل واپس اپنے آفس پہنچ چکا تھا۔ اس نے

آفس پہنچتے ہی میز کی دراز کھولی اور اس میں موجود ٹرانسمیٹر نکال کر اس نے میز پر رکھا اور پھر اس پر فریکوئنسی ایڈجسٹ کرنا شروع کر دی۔

”ہیلو۔ ہیلو۔ شاگل چیف آف کافرستان سیکرٹ سروس کالنگ۔“  
اور..... شاگل نے ٹرانسمیٹر آن کر کے بار بار کال دیتے ہوئے کہا۔  
”یس باس۔ ماتا رام اینڈنگ یو۔ اور“..... چند لمحوں بعد دوسری طرف سے ایک مؤدبانہ آواز سنائی دی۔

”ماتا رام۔ کیا رپورٹ ہے۔ کچھ پتہ چلا۔ اور“..... شاگل نے بے چین سے لہجے میں کہا۔

”یس باس۔ میں نے معلوم کر لیا ہے۔ نواب ہوٹل کی تباہی سے پہلے وہاں سے کچھ فاصلے پر واقع رین بو ہوٹل میں دو مرد اور دو عورتوں نے آکر کمرے لئے تھے۔ ان کے وہاں پہنچنے کے کچھ دیر بعد ہی نواب ہوٹل تباہ ہو گیا۔ اس کے بعد یہ لوگ صبح ہوتے ہی واپس دارالحکومت چلے گئے ہیں۔ ان میں سے ایک کا قد و قامت عمران جیسا ہی تھا۔ اور“..... ماتا رام نے جواب دیا۔

”کیا کسی نے انہیں نواب ہوٹل سے نکلتے ہوئے نہیں دیکھا۔“  
اور..... شاگل نے کہا۔

”نہیں جناب۔ ایسا کوئی آدمی نہیں مل سکا۔ اور“..... دوسری طرف سے کہا گیا۔

”اوکے۔ ٹھیک ہے۔ اب تم واپس آ جاؤ۔ اور اینڈ آل۔“ شاگل



کیسے معلوم ہوا ہے۔ کیا تم وہاں گئے تھے؟..... شاگل نے حیرت بھرے لہجے میں کہا۔

”بانڈا میں ایک کلب ہے جس کا نام بھی بانڈا کلب ہے۔ اس کی مالکہ ایک خوبصورت لڑکی ہے مایا دیوی۔ اس کلب سے لیبارٹری میں کام کرنے والوں کو شراب سپلائی کی جاتی ہے۔ ہفتے میں ایک روز ایک ٹرانسپورٹ ہیلی کاپٹر صحرا سے بانڈا آتا ہے اور یہ سپلائی اس ہیلی کاپٹر کے ذریعے ہوتی ہے۔“..... کیپٹن چوپڑہ نے کہا۔

”ہو نہہ۔ ٹھیک ہے۔ تم وہاں الرٹ رہنا۔ میں یہاں پاکیشیائی ایجنٹوں کو ہلاک کرنے پر کام کروں گا۔ اگر یہ یہاں سے بچ کر وہاں پہنچ گئے تو پھر میں خود بھی وہاں پہنچ جاؤں گا۔“..... شاگل نے کہا۔

”یس باس۔“..... دوسری طرف سے کہا گیا تو شاگل نے رسیور رکھ دیا۔ پھر اس نے انٹرکام کارسیور اٹھایا اور یکے بعد دیگرے کئی نمبر پریس کر دیئے۔

”کیپٹن راج کمار بول رہا ہوں۔“..... دوسری طرف سے ہیڈ کوارٹر انچارج کی مؤدبانہ آواز سنائی دی۔

”راج کمار۔ پوری سیکرٹ سروس کو ریڈ الرٹ کر دو۔ سمندر کے راستے اور ایرپورٹ پر انہوں نے سخت چیکنگ کرنی ہے۔ پاکیشیائی ایجنٹ کسی بھی وقت کسی بھی روپ میں آسکتے ہیں۔ ہم نے ان کا خاتمہ کرنا ہے۔“..... شاگل نے کہا۔

”لیکن باس آپ نے پہلے بتایا تھا کہ وہ صحرا کے راستے سے سیکر

نے کہا اور ٹرانسمیٹر آف کر کے اس نے فون کارسیور اٹھایا اور یکے بعد دیگرے دو نمبر پریس کر دیئے۔

”یس باس۔“..... دوسری طرف سے اس کے سیکرٹری کی مؤدبانہ آواز سنائی دی۔

”بانڈا میں کیپٹن چوپڑہ سے میری بات کراؤ۔“..... شاگل نے کہا اور رسیور رکھ دیا۔ تھوڑی دیر بعد فون کی گھنٹی بج اٹھی تو اس نے ہاتھ بڑھا کر دوبارہ رسیور اٹھالیا۔

”یس۔“..... شاگل نے کہا۔

”کیپٹن چوپڑہ لائن پر ہیں جناب۔“..... دوسری طرف سے سیکرٹری کی آواز سنائی دی۔

”ہیلو۔ شاگل بول رہا ہوں چیف آف کافرستان سیکرٹ سروس۔“..... شاگل نے اپنے مخصوص انداز میں کہا۔

”کیپٹن چوپڑہ بول رہا ہوں جناب۔“..... دوسری طرف سے کیپٹن چوپڑہ کی اتہائی مؤدبانہ آواز سنائی دی۔

”کیا تم نے معلوم کر لیا ہے کہ لیبارٹری کہاں ہے؟..... شاگل نے کہا۔

”یس سر۔ یہ لیبارٹری سیکر کے خوفناک صحرا کے اندر ایک جگہ رشما کے مقام پر ہے۔ یہاں ایک پرانا مندر اور ایک چشمہ بھی موجود ہے لیکن اس کے علاوہ اور کچھ نہیں ہے۔ لیبارٹری مکمل طور پر ریت کے نیچے ہے۔“..... دوسری طرف سے جواب دیا گیا۔



پہنچیں گے..... راج کمار نے کہا۔

"ہاں۔ پہلے ان کا ہی پروگرام تھا لیکن پھر وہ واپس دارالحکومت چلے گئے ہیں اس لئے مجھے یقین ہے کہ اب وہ پہلے یہاں دارالحکومت پہنچیں گے..... شاگل نے کہا۔

"یس۔ یاس..... دوسری طرف سے کہا گیا تو شاگل نے رسیور رکھ دیا۔ اس کے چہرے پر اطمینان کے تاثرات نمایاں تھے۔ ماما رام نے جو رپورٹ دی تھی اس سے شاگل سمجھ گیا تھا کہ اس کی کال کی وجہ سے عمران اور اس کے ساتھیوں نے بروقت ہوٹل چھوڑ دیا تھا۔

عمران دانش منزل کے آپریشن روم میں داخل ہوا تو بلیک زیرو احتراماً اٹھ کر کھڑا ہو گیا۔

"بیٹھو..... سلام دعا کے بعد عمران نے کہا اور خود بھی کرسی پر بیٹھ گیا۔

"آپ واپس کیوں آ گئے عمران صاحب..... بلیک زیرو نے کہا۔

"سارا معاملہ ہی الٹ ہو گیا ہے۔ میں نے تو جو لیا کو اس لئے سربراہ بنایا تھا کہ اس کی صلاحیتیں کھل کر سامنے آئیں گی لیکن میں نے دیکھا کہ جو لیا الٹا لٹھ کر رہ گئی ہے۔ اصل میں یہ سارا سلسلہ اس لئے غلط ہو گیا ہے کہ طویل عرصے سے میں ہی مشن کو لیڈ کرتا رہا ہوں اس لئے میرے رابطے اور تعلقات ایسے ہیں کہ میں آگے بڑھنے کے راستے بنا لیتا ہوں لیکن جو لیا کوئی اور ان کو سرے سے ان

ندیم



رابطوں کی ضرورت ہی نہیں پڑتی اس لئے وہ آگے نہیں بڑھ سکتے۔  
عمران نے کہا۔

"وہ تو ٹھیک ہے لیکن اب آپ کا کیا پروگرام ہے۔ کیا آپ نے مشن ترک کر دیا ہے؟..... بلیک زیرو نے کہا۔

"نہیں۔ ترک کیسے ہو سکتا ہے۔ یہ بتاؤ کہ جولیا نے تمہیں واپسی کی کیا رپورٹ دی ہے؟..... عمران نے کہا تو بلیک زیرو نے دراز کھول کر اس میں سے ایک کاغذ نکالا اور عمران کے سامنے رکھ دیا۔ عمران نے کاغذ اٹھایا اور اسے پڑھنا شروع کر دیا۔ پھر اس نے ایک طویل سانس لیتے ہوئے کاغذ واپس میز پر رکھا اور رسیور اٹھا کر اس نے تیزی سے نمبر پریس کرنے شروع کر دیئے۔

"جولیا بول رہی ہوں؟..... دوسری طرف سے جولیا کی آواز سنائی دی۔

"ایکسٹو؟..... عمران نے مخصوص لہجے میں کہا۔

"یس سر؟..... جولیا نے مؤدبانہ لہجے میں کہا۔

"تمہاری رپورٹ پڑھنے کے بعد میں اس نتیجے پر پہنچا ہوں کہ اب تم لوگ عمران کی سربراہی کے عادی ہو چکے ہو اور اس کے ساتھ ساتھ چونکہ طویل عرصے سے عمران ہی سربراہ چلا آ رہا ہے اس لئے اس نے آگے بڑھنے کے لئے خصوصی رابطے قائم کر رکھے ہیں جبکہ تم پر چونکہ کوئی ذمہ داری نہیں ہوتی اس لئے تم ایسے رابطوں کی طرف متوجہ نہیں ہوتے اس لئے جب تم میں سے کسی کو سربراہ بنایا

جائے تو وہ دو قدم بھی نہیں اٹھا سکتا اس لئے میں نے فیصلہ کیا ہے کہ اب آئندہ عمران کو ہی سربراہ بنایا جائے گا۔ کیا تمہیں کوئی اعتراض ہے؟..... عمران نے کہا۔

"نہیں جناب۔ اب تک جو کچھ ہوا اس سے میں بھی اسی نتیجے پر پہنچی ہوں جس نتیجے پر آپ پہنچے ہیں؟..... جولیا نے جواب دیا۔

"اوکے۔ تو اب آئندہ کسی بھی مشن کی سربراہی پر آپ میں سے کوئی اصرار نہیں کرے گا۔ البتہ عمران کو وارننگ دے دی گئی ہے کہ وہ اپنے ساتھیوں سے بھرپور انداز میں کام لے۔..... عمران نے کہا۔

"یس سر؟..... جولیا نے جواب دیا۔

"موجودہ مشن بے حد اہم مشن ہے اور پہلے ہی اس میں کافی وقت ضائع ہو گیا ہے اس لئے عمران کو اس مشن کی فوری تکمیل کا حکم دے دیا گیا ہے لیکن اب ٹائیگر کی بجائے کیپٹن تشکیل، تنویر اور صفدر تمہارے ساتھ جائیں گے۔ تم انہیں الرٹ کر دو؟..... عمران نے کہا۔

"یس سر؟..... دوسری طرف سے کہا گیا تو عمران نے ہاتھ بڑھا کر کریڈل دبایا اور پھر ٹون آنے پر اس نے تیزی سے نمبر پریس کرنے شروع کر دیئے۔

"ناٹران بول رہا ہوں؟..... رابطہ قائم ہوتے ہی دوسری طرف سے ناٹران کی آواز سنائی دی۔



"ایکسٹو"..... عمران نے مخصوص لہجے میں کہا۔

"یس سر"..... ناثران کا لہجہ بے حد مؤدبانہ ہو گیا تھا۔

"عمران کی سربراہی میں سیکرٹ سروس سیکر میں واقع لیبارٹری کے خلاف مشن مکمل کرنے کا فرسٹاں پہنچ رہی ہے۔ تم نے یہ معلوم کرنا ہے کہ سیکر کے علاقے یا اس کے شہر بانڈا میں شاگل یا مادام ریکھا کا کیا سیٹ اپ ہے۔ عمران تم سے ٹرانسمیٹر پر خود ہی معلوم کر لے گا لیکن تم نے صرف معلومات حاصل کرنی ہیں"..... عمران نے تیز لہجے میں کہا۔

"یس سر"..... دوسری طرف سے جواب دیا گیا تو عمران نے رسیور رکھ دیا۔

"عمران صاحب۔ اب آپ کس راستے سے سیکر پہنچیں گے۔" بلیک زیرو نے کہا۔

"مادام ریکھا تو مطمئن ہو گی کہ ہم ہلاک ہو چکے ہیں جبکہ شاگل کو یقین ہو گا کہ ہم اس ہوٹل کے تباہ ہونے سے پہلے وہاں سے نکل گئے ہوں گے اس لئے وہ ہر طرف سے پوری طرح چوکنا ہو گا۔ جہاں تک اس کاٹری کے راستے کا تعلق ہے تو میں نے اس سارے علاقے کو چیک کیا ہے۔ وہاں ہم پر حملے کرنے کے سکوپ بے شمار ہیں اور ایک بار ہم لٹھ گئے تو پھر ہمیں سیکر پہنچنے تک بے شمار رکاوٹیں عبور کرنا پڑیں گی اور ہو سکتا ہے کہ ڈاکٹر طارق جس فارمولے پر کام کر رہا ہے وہ مکمل ہونے والا ہو اس لئے میں نے اس بار ایک ایسے

راستے کا انتخاب کیا ہے جس کے بارے میں شاگل کو تصور تک نہ ہو گا"..... عمران نے کہا۔

"وہ کون سا راستہ ہے"..... بلیک زیرو نے چونک کر کہا۔

"پاکیشیا کا ایک سرحدی علاقہ ہے لوگل۔ وہاں سے اگر سرحد عبور کی جائے تو آگے ایک چھوٹا سا شہر آتا ہے جسے دھام نگر کہا جاتا ہے۔ یہاں سے ایک راستہ بانڈا کو جاتا ہے جس کے دونوں اطراف میں ریگستان ہے۔ اس راستے پر جیپیں وغیرہ چلتی رہتی ہیں اس لئے ہم اس راستے سے خاموشی سے بانڈا پہنچ جائیں گے۔ اس دوران ناثران وہاں بانڈا میں شاگل یا مادام ریکھا کے سیٹ اپ کے بارے میں معلومات حاصل کر چکا ہو گا۔ اس طرح ہم فوری طور پر ان کے خلاف ایکشن لے کر ان کا خاتمہ کریں گے اور پھر لیبارٹری پر پہنچ جائیں گے۔" عمران نے کہا۔

"لیکن شرط یہ ہے عمران صاحب کہ شاگل کے مخبروں کو یہ معلوم نہ ہو سکے کہ آپ اس راستے سے جا رہے ہیں۔ ورنہ یہ راستہ الٹا آپ کے لئے پھندہ بن جائے گا"..... بلیک زیرو نے کہا۔

"مجھے معلوم ہے۔ تم بے فکر رہو۔ میں ایسے انتظامات کروں گا کہ انہیں اس طرف کا خیال تک نہ آئے گا"..... عمران نے کہا اور اٹھ کھڑا ہوا۔ اس کے اٹھتے ہی بلیک زیرو بھی اٹھ کھڑا ہوا اور عمران اسے اللہ حافظ کہہ کر مڑا اور تیز تیز قدم اٹھاتا بیرونی دروازے کی طرف بڑھ گیا۔



"کیا۔ کیا کہہ رہی ہو۔ کیا کارنامہ سرانجام دیا ہے تم نے میری عدم موجودگی میں"..... کاشی نے حیرت بھرے لہجے میں کہا تو مادام ریکھا بے اختیار ہنس پڑی۔

"میں مذاق نہیں کر رہی۔ صدر صاحب نے میٹنگ کے دوران کھلے عام اس کا اعلان کیا ہے"..... مادام ریکھا نے کہا۔  
"لیکن تم نے کیا کیا ہے۔ کچھ پتہ تو چلے"..... کاشی نے کہا۔  
"پاکیشیا کے عمران کا خاتمہ"..... مادام ریکھا نے کہا تو کاشی بے اختیار ہنس پڑی۔

"کیا اب خواب دیکھنے پر بھی قومی ایوارڈ ملنے لگ گئے ہیں"۔ کاشی نے ہنستے ہوئے کہا۔

"اس کا مطلب ہے کہ تمہیں یقین نہیں آیا۔ تمہیں کیا کسی کو بھی یقین نہیں آنے گا لیکن یہ کام ہو چکا ہے"..... مادام ریکھا نے اتہائی سنجیدگی سے کہا تو کاشی کے چہرے پر اتہائی سنجیدگی کے تاثرات پھیلنے چلے گئے۔

"کس طرح۔ کیسے ہوا ہے"..... کاشی نے کہا تو مادام ریکھا نے شروع سے لے کر آخر تک ساری تفصیل دوہرا دی۔

"عمران اور اس کے ساتھیوں کی لاشیں ملی ہیں"۔ کاشی نے کہا۔  
"مل ہی نہیں سکتیں۔ پورا ہوٹل جل کر راکھ ہو چکا تھا"۔ مادام ریکھا نے کہا۔

"پھر کنفریشن کیسے ہو گی"..... کاشی نے کہا۔

مادام ریکھا اپنے آفس میں موجود تھی کہ دروازہ کھلا اور کاشی اندر داخل ہوئی تو مادام ریکھا بے اختیار چونک پڑی۔

"اوہ تم۔ تم واپس آ گئیں کاشی۔ بڑے دن لگا دیئے تم نے اس بار سیر و تفریح میں"..... مادام ریکھا نے مسکراتے ہوئے کہا۔

"سیر و تفریح کیا کرنا تھی والدہ ساتھ تھیں۔ وہ دوران سفر شدید بیمار ہو گئیں اس لئے مجھے بھی وہاں سورت میں رہ کر ان کا علاج کرانا پڑا۔ اب وہ اس قابل ہوئی ہیں کہ انہیں واپس لایا جاسکے تو ہم آ گئے ہیں۔ تم سناؤ کیا ہو رہا ہے۔ کوئی خاص مشن"..... کاشی نے کہا۔

"مجھے کافرستان کا سب سے بڑا قومی ایوارڈ دیا جا رہا ہے"۔ مادام ریکھا نے مسکراتے ہوئے کہا تو کاشی بے اختیار اچھل پڑی۔ اس کے چہرے پر اتہائی حیرت کے تاثرات ابھر آئے تھے۔



کیا مطلب۔ کیا چھپائے گا وہ..... مادام ریکھانے چونک کر اور حیرت بھرے لہجے میں کہا۔

”وہ رپورٹ کو چھپا سکتا ہے اور اس دوران شاگل کچھ بھی کر سکتا ہے۔ مثلاً وہ کوئی نقلی عمران سامنے لا کر معاملات کو مشکوک کر سکتا ہے..... کاشی نے کہا۔

”اوہ نہیں۔ ایسا ممکن ہی نہیں ہے..... مادام ریکھانے بڑے اعتماد بھرے لہجے میں کہا۔

”تم نمبر تو بتاؤ..... کاشی نے اصرار کرتے ہوئے کہا تو مادام ریکھانے فریکو نسی بتا دی۔ کاشی نے اٹھ کر الماری سے لانگ ریج ٹرانسمیٹر نکالا اور اسے میز پر رکھ کر اس نے مادام ریکھانے کی بتائی ہوئی فریکو نسی ایڈجسٹ کی اور پھر ٹرانسمیٹر آن کر دیا۔

”ہیلو۔ ہیلو۔ کاشی کالنگ نریندر سنگھ۔ اور..... کاشی نے بار بار کال دیتے ہوئے کہا۔

”یس۔ نریندر سنگھ اسٹڈنٹک یو۔ اور..... چند لمحوں بعد ٹرانسمیٹر سے ایک بھاری سی آواز سنائی دی۔

”نریندر سنگھ۔ کب آرہے ہو کافرستان۔ میں تو تمہارے بغیر یہاں انتہائی بے چین ہو رہی ہوں۔ اور..... کاشی نے سامنے بیٹھی ہوئی مادام ریکھانے کی طرف معنی خیز نظروں سے دیکھتے ہوئے کہا تو مادام ریکھانے اختیار مسکرا دی۔

”میں خود تمہارے بغیر یہاں سخت بے چین ہوں کاشی ڈیر۔ لیکن

”قاہر ہے پاکیشیا سے ہی ہوگی اور ہماری بجٹنسی ایس ایس وہاں کام کر رہی ہے۔ اس کے ذمے لگادیا گیا ہے..... مادام ریکھانے کہا تو کاشی نے اثبات میں سر ہلادیا۔

”نریندر سنگھ واپس آگیا ہوگا۔ اس سے تفصیل معلوم کرنا تھی۔ کاشی نے کہا۔

”اس سے میں نے معلوم کر لیا ہے۔ اس کا بیان ہے کہ عمران اور اس کے ساتھیوں کو چیک کر لیا گیا تھا۔ وہ اپنے کمروں میں سوئے ہوئے تھے کہ ہوٹل کو میزائلوں سے اڑا دیا گیا..... مادام ریکھانے کہا۔

”ایس ایس کا پاکیشیا میں کون انچارج ہے..... کاشی نے کہا۔

”نریندر سنگھ..... مادام ریکھانے کہا۔

”اوہ۔ اس کا فون نمبر یا فریکو نسی تو ہوگی تمہارے پاس۔ کاشی نے کہا۔

”کیا کروگی۔ اس کی ڈیوٹی ہے کہ وہ معلومات کر کے رپورٹ دے اور وہ رپورٹ دینے کا پابند ہے..... مادام ریکھانے کہا۔

”وہ شاگل کا بڑا گہرا دوست ہے ریکھا۔ اس لئے ہو سکتا ہے کہ شاگل کے کہنے پر وہ اصل بات چھپا جائے اور کوئی فرضی رپورٹ دے دے جبکہ وہ میرا بھی دوست ہے۔ مجھ سے وہ کچھ نہیں چھپا سکتا اس لئے مجھے اس کا فون نمبر دو۔ میں خود معلوم کرتی ہوں..... کاشی نے کہا۔



1

1

13

1

5

2



دیکھتے ہوئے کہا۔

"مجھے اب تک اس بات پر یقین نہیں آ رہا کہ عمران زندہ ہو سکتا ہے۔ آخر اسے کس طرح یہ اطلاع مل سکتی ہے کہ ہوٹل پر میزائل فائرنگ ہونے والی ہے۔ نہیں۔ ایسا ممکن ہی نہیں ہے۔"..... مادام ریکھانے کہا۔

"جس طرح بھی اطلاع ملی اسے چھوڑو۔ بہر حال وہ بچ گیا ہے اور اب شاگل تمہیں اندھیرے میں رکھ کر خود اس کی موت کا کریڈٹ لینا چاہتا ہے۔ ارے۔ ارے۔ ایک منٹ۔ اوہ۔ اوہ۔ تم نے مہندر سنگھ کا نام لیا تھا ناں۔ جس نے کاٹری میں یہ ایکشن کیا تھا۔" کاشی نے چونک کر کہا۔

"ہاں۔ کیوں؟"..... مادام ریکھانے کہا۔

"یہ مہندر سنگھ پہلے سیکرٹ سروس میں تھا۔ یقیناً اس کا رابطہ شاگل سے ہو گا۔ تم اسے بلاؤ۔ ابھی بات سلنے آ جائے گی۔" کاشی نے کہا تو مادام ریکھانے اثبات میں سر ہلادیا اور پھر سیور اٹھا کر اس نے اپنے سیکرٹری کو حکم دیا کہ مہندر سنگھ جہاں بھی ہو اسے اس کے آفس بھیجا جائے اور پھر سیور رکھ دیا اور تھوڑی دیر بعد دروازہ کھلا تو ایک نوجوان اندر داخل ہوا۔ یہ مہندر سنگھ تھا۔ اس نے بڑے مؤدبانہ انداز میں مادام ریکھا اور کاشی کو سلام کیا۔

"مہندر سنگھ۔ تم نے کاٹری میں عمران اور اس کے ساتھیوں کی ہلاکت کا مشن مکمل کیا ہے۔" کاشی نے کہا۔

لیبارٹری پر حملہ کرنے والے ہیں اور شاگل ان کا خاتمہ دیں کر دے گا۔ اس کے بعد معاملے کو اوپن کیا جائے گا اور کریڈٹ شاگل لے جائے گا۔ اور۔" مہندر سنگھ نے تفصیل سے بات کرتے ہوئے کہا۔

"لیکن جب تم نے شاگل کو رپورٹ دے دی ہے تو پھر اب کیا مسئلہ ہے۔ اب تم آ جاؤ واپس۔ اور۔" کاشی نے کہا۔

"نہیں۔ میں نے معلومات حاصل کرنی ہیں کہ عمران اور اس کے ساتھی کس راستے سے کافرستان میں داخل ہوں گے تاکہ میں شاگل کو اس راستے کے بارے میں رپورٹ دے سکوں۔ اس کے بعد میں فارغ ہو جاؤں گا۔ اور۔" مہندر سنگھ نے جواب دیتے ہوئے کہا۔

"لیکن تم کس طرح اس راستے کے بارے میں معلوم کرو گے۔ اور۔" کاشی نے حیرت بھرے لہجے میں کہا۔

"میں نے ہر اس راستے پر جہاں سے کافرستان میں داخل ہوا جا سکتا ہے اپنے آدمی پہنچا دیئے ہیں اور آلات بھی۔ اس لئے وہ جس راستے کا بھی انتخاب کریں گے مجھے معلومات مل جائیں گی۔ اوہ۔ اوہ۔ ایک منٹ۔ اوہ کاشی۔ پھر بات ہو گی۔ کال آرہی ہے۔ اور اینڈ آل۔" دوسری طرف سے اچانک چونک کر کہا گیا اور اس کے ساتھ ہی رابطہ ختم ہو گیا تو کاشی نے ٹرانسمیٹر آف کر دیا۔

"تم نے سن لیا مادام ریکھا۔" کاشی نے مادام ریکھا کی طرف



شک نہ پڑے۔..... مہندر سنگھ نے کہا۔

"اس کال کے کتنی دیر بعد تم نے ہوٹل تباہ کیا تھا"..... کاشی نے پوچھا۔

"تقریباً پون گھنٹے بعد"..... مہندر سنگھ نے جواب دیا۔

"ٹھیک ہے۔ تم جا سکتے ہو"..... کاشی نے کہا تو مہندر سنگھ سلام کر کے واپس چلا گیا۔

"اب سمجھ آئی ہے تمہیں مادام ریکھا کہ کیا کھیل کھیلا گیا ہے۔" کاشی نے کہا۔

"میری تو سمجھ میں نہیں آ رہا کہ یہ سب کیا ہوتا رہا ہے۔" مادام ریکھا نے انتہائی مایوسانہ لہجے میں کہا۔

"ہونا کیا ہے۔ شاگل کو جب معلوم ہوا کہ تم کریڈٹ لینے والی ہو تو اس نے یقیناً عمران کو کال کر کے اطلاع دے دی ہوگی اور وہ لوگ ہوٹل تباہ ہونے سے پہلے نکل گئے"..... کاشی نے کہا۔

"اگر اس بات کو ثابت کر دیا جائے تو اس نانسنس شاگل کا کورٹ مارشل ہو سکتا ہے"..... مادام ریکھا نے انتہائی غصیلے لہجے میں کہا۔

"ثبوت تو ہوٹل کے ساتھ ہی ختم ہو گیا ورنہ وہاں ہونے والی کالوں کا ریکارڈ معلوم کر لیا جاتا۔ لیکن اب جو سازش تمہارے خلاف ہو رہی ہے تم اس کے بارے میں سوچو"..... کاشی نے کہا تو مادام ریکھا بے اختیار چونک پڑی۔

"نیس مادام"..... مہندر سنگھ نے جواب دیا۔

"شاگل نے کس طرح تم سے رابطہ کیا تھا"..... کاشی نے اچانک کہا تو مہندر سنگھ بے اختیار اچھل پڑا۔

"وہ۔ وہ۔ مم۔ مگر"..... مہندر سنگھ نے گڑبڑا کر کچھ کہنا چاہا لیکن شاید وہ اچانک اس بات کے سامنے آنے سے حواس باختہ سا ہو گیا تھا اس لئے اس سے فقرہ بھی مکمل نہ ہو سکا تھا۔

"جو سچ ہے وہ بتا دو ورنہ ہمارے پاس ٹیپ بھی موجود ہے۔" کاشی نے سرد لہجے میں کہا۔

"مم۔ مم۔ مادام۔ اس میں میرا کوئی قصور نہیں ہے۔ شاگل صاحب نے مجھ سے ٹرانسمیٹر پر خود بات کی تھی"..... آخر کار مہندر سنگھ نے بتا دیا۔

"کیا بات کی تھی"..... کاشی نے پوچھا۔

"انہوں نے مجھ سے پوچھا تھا کہ عمران اور اس کے ساتھی کس ہوٹل میں رہ رہے ہیں اور ان کے کمرہ نمبر کیا ہیں تو میں نے بتا دیا۔" مہندر سنگھ نے جواب دیا۔

"کیا ایک بار بات ہوئی تھی یا بار بار"..... کاشی نے پوچھا۔

"دو بار۔ دوسری بار اس وقت بات ہوئی تھی جب ہم ہوٹل کو تباہ کرنے کے لئے سراج پور سے میزائل گنوں کے آنے کے انتظار میں تھے۔ میں نے انہیں بتا دیا کہ ہم ہوٹل تباہ کرنے والے ہیں۔ انہوں نے کہا کہ ہم خیال رکھیں کہ عمران اور اس کے ساتھیوں کو



"کیسی سازش..... مادام ریکھانے چونک کر کہا۔

"تمہیں کیا ہو گیا ہے ریکھا۔ کیا تمہارا ذہن ماؤف ہو گیا ہے۔ تم نے مہندر سنگھ کی بات نہیں سنی۔ تم یہ سوچ کر خاموش بیٹھی رہو گی کہ عمران ہلاک ہو گیا ہے جبکہ مہندر سنگھ عمران کے بارے میں اطلاع شاگل تک پہنچا دے گا اور پھر شاگل اسے وہاں لیبارٹری کے قریب حملہ کر کے ہلاک کر دے گا اور اس کی لاش جب وہ صدر صاحب کے سامنے پیش کرے گا تو پھر سوچو کہ کیا ہو گا۔ یہ سازش نہیں ہے تو اور کیا ہے..... کاشی نے کہا۔

"ہاں۔ تم ٹھیک کہہ رہی ہو۔ مجھے خود بھی محسوس ہو رہا ہے کہ میرا ذہن ماؤف ہو گیا ہے۔ ویری بیڈ۔ اب میں اس شاگل کو بتاؤں گی کہ کس طرح وہ کریڈٹ لیتا ہے۔ تم اس مہندر سنگھ سے بات کرو کہ جو اطلاع وہ شاگل کو دے وہ ہمیں بھی دے..... مادام ریکھا نے کہا۔

"ہاں۔ میں معلوم کرتی ہوں..... کاشی نے کہا اور اس کے ساتھ ہی اس نے ایک بار پھر ٹرانسمیٹر کا بٹن آن کر دیا۔

"ہیلو۔ ہیلو۔ کاشی کالنگ۔ اور..... کاشی نے بار بار کال دیتے ہوئے کہا۔

"یس۔ مہندر سنگھ اسٹنڈنگ یو۔ اور..... تھوڑی دیر بعد مہندر سنگھ کی آواز سنائی دی۔

"اچھا ہوا تم نے کال کر لیا۔ اب میں فارغ ہوں اور واپس آ رہا

ہوں۔ زیادہ سے زیادہ دو روز تک میں پہنچ جاؤں گا۔ تم بتاؤ کہاں ملاقات ہو سکتی ہے۔ اور..... مہندر سنگھ نے کہا۔

"اتنی جلدی کیسے فارغ ہو گئے۔ کیا وہ شاگل کا کام ہو گیا ہے۔ اور..... کاشی نے کہا۔

"ہاں۔ جب تم سے بات ہو رہی تھی تو کال آ گئی تھی۔ اسی کال سے اصل اطلاع مل گئی اور میں نے وہ اطلاع شاگل تک پہنچا دی ہے۔ اب میں فارغ ہوں۔ اور..... مہندر سنگھ نے کہا۔

"کیا اطلاع ہے۔ اور..... کاشی نے کہا۔

"چھوڑو اس بات کو۔ تم اپنی بات کرو۔ کہاں ملو گی۔ اور..... مہندر سنگھ نے ثلثتے ہوئے کہا۔

"تم مجھ سے پھر چھپا رہے ہو۔ کیا تمہیں مجھ پر اعتماد نہیں ہے۔ اور..... کاشی نے ناراض ہوتے ہوئے کہا۔

"ارے۔ ارے۔ ناراض ہونے کی ضرورت نہیں ہے۔ میں بتا دیتا ہوں لیکن خیال رکھنا مادام ریکھا تک یہ اطلاع نہیں پہنچنی چاہئے اور..... مہندر سنگھ نے کہا۔

"تمہیں بار بار کہنے کی ضرورت نہیں ہے۔ میں سمجھتی ہوں۔ اور..... کاشی نے اسی طرح ناراض لہجے میں کہا۔

"عمران اپنے ساتھیوں سمیت دو جیپوں پر سوار ہو کر لوگل نامی قصبے سے سرحد پار کر کے کافرستان میں داخل ہو چکا ہے اور چونکہ لوگل سے بھی اسمگل کافرستان میں داخل ہوتے رہتے ہیں اس لئے



میں نے احتیاطاً وہاں بھی اپنے آدمی تعینات کر دیئے تھے اور پھر میرے آدمیوں کے پاس خصوصی کیمرے بھی موجود تھے اس لئے انہوں نے عمران کو چیک کر لیا حالانکہ عمران اور اس کے ساتھی میک اپ میں تھے لیکن کیمرے کی وجہ سے وہ چیک ہو گئے۔ میں نے شاگل کو اطلاع دے دی ہے۔ اور..... نریندر سنگھ نے جواب دیتے ہوئے کہا۔

"لوگل سے آگے وہ کہاں جائیں گے۔ اور..... کاشی نے کہا۔  
"لوگل سے وہ کافرستانی شہر دھام نگر پہنچیں گے اور دھام نگر سے وہ سیدھے بانڈا پہنچیں گے جہاں سے سیکر کا ریگستان شروع ہو جاتا ہے۔ مجھے شاگل نے یہی بتایا ہے۔ ویسے شاگل کا آدمی کیپٹن چوپڑہ وہاں پہلے سے ہی موجود ہے۔ اب شاگل بھی وہاں پہنچ جائے گا۔ اور..... نریندر سنگھ نے کہا۔

"اوکے۔ تم جب کافرستان آ جاؤ گے تو پھر میں تم سے خود ہی ملاقات کر لوں گی۔ اور اینڈ آل..... کاشی نے کہا اور ٹرانسمیٹر آف کر دیا۔

"ویری بیڈ۔ اب ہمیں شاگل سے پہلے عمران اور اس کے ساتھیوں کا شکار کھیلنا ہے۔ تم نقشہ لے آؤ تاکہ ہم ٹارگٹ مقرر کر لیں..... مادام ریکھانے بے چین سے لہجے میں کہا تو کاشی نے اثبات میں سر ہلادیا اور پھر اٹھ کر الماری کی طرف بڑھ گئی۔

دھام نگر ایک چھوٹا سا قصبہ مناشہر تھا۔ اس شہر میں صرف ایک چھوٹا سا مقامی سطح کا ہوٹل تھا جہاں صرف مقامی کھانے فروخت کئے جاتے تھے۔ اس ہوٹل کے بڑے سے ہال نما کمرے میں اس وقت عمران اپنے ساتھیوں سمیت موجود تھا۔ عمران کے ساتھ جولیا، صالحہ، صفدر کیپٹن شکیل اور تنویر تھے اور وہ سب ایک ہی میز کے گرد بیٹھے کھانا کھا رہے تھے۔ وہ دو جیسوں میں سوار ہو کر بوکل پہنچے اور وہاں سے اسمگروں کے ایک محفوظ راستے سے گزر کر کافرستان میں داخل ہوئے تھے اور پھر لوگل سے وہ سیدھے یہاں دھام نگر پہنچ گئے تھے۔ وہ سب مقامی میک اپ میں تھے اور چونکہ اس راستے کو اسمگلنگ کے لئے استعمال کیا جاتا تھا اس لئے یہاں سڑک پر جیسوں کی خاصی آمد و رفت رہتی تھی اور شاید انہی اسمگروں کی وجہ سے ہی یہ ہوٹل بھی چل رہا تھا ورنہ ظاہر ہے مقامی رہائشی افراد کو یہاں آ کر کھانا



کھانے کی کوئی ضرورت نہ تھی۔

لیکن ہم کیا احتیاط کر سکتے ہیں۔ سڑک ہر طرف سے کھلی ہے اور

ہم پر کہیں سے بھی آسانی سے حملہ ہو سکتا ہے۔..... جولیانے کہا۔

ہاں۔ میں یہی بات کہنا چاہتا تھا۔ یہاں سے اب بانڈا تک

سڑک کے دونوں اطراف ریگستان ہے اور ریگستان کے کسی بھی ٹیلے

کے پیچھے سے ہم پر فائر کھولا جاسکتا ہے یا پھر کسی ہیلی کاپٹر کی مدد سے

ہم پر میزائل فائر ہو سکتا ہے۔ اس لئے ہم دونوں اطراف سے چوکنا

رہیں گے۔ اس کے علاوہ اور کچھ نہیں ہو سکتا۔..... عمران نے کہا تو

سب نے اثبات میں سر ہلا دیئے۔

کیا لیبارٹری اس بانڈا میں موجود ہے۔..... جولیانے کہا۔

نہیں۔ وہ سیکر کے ریگستان میں کہیں ہے۔ بہر حال بانڈا پہنچ کر

اس بارے میں معلوم کیا جائے گا۔ پہلا مرحلہ بانڈا پہنچنے کا ہے۔

عمران نے کہا اور سب نے اثبات میں سر ہلا دیئے۔ کھانا کھانے کے

بعد انہوں نے چائے پی اور پھر وہ بل ادا کر کے باہر کھڑی اپنی جیپوں

کی طرف بڑھ گئے۔ اب ان کی منزل سیدھی بانڈا تھی۔ دھام نگر سے

بانڈا کا فاصلہ تقریباً چار سو میل تھا۔ اس لئے جیپوں کے نہ صرف

ٹینک فیول مکمل طور پر بھرے ہوئے تھے بلکہ فالتو کین بھی رکھے

ہوئے تھے۔ آگے والی جیپ کی ڈرائیونگ سیٹ پر عمران تھا جبکہ

سائیڈ سیٹ پر جولیانہ بیٹھی ہوئی تھی۔ عقبی سیٹ پر صفدر موجود تھا

اور عقبی جیپ کی ڈرائیونگ سیٹ پر تنویر تھا۔ سائیڈ سیٹ پر صالحہ

اور عقبی سیٹ پر کیپٹن شکیل بیٹھا ہوا تھا۔ دونوں جیپیں خاصی تیز

”عمران صاحب۔ آپ نے جو تفصیل بتائی ہے اس کے مطابق تو مادام ریکھا کو بھی معلوم ہو گا کہ آپ کاٹری میں ہلاک ہو چکے ہیں اس لئے وہ تو اب مقابل نہیں آئے گی۔..... صفدر نے کہا۔

”میرا خیال ہے کہ اس تک بہر حال یہ اطلاع پہنچ چکی ہو گی یا پہنچ جائے گی کہ اس ہوٹل کی تباہی سے پہلے ہم وہاں سے نکل گئے تھے۔ عمران نے جواب دیا۔

”وہ کیسے۔ چلو شاگل تو یہ بات سمجھ لے گا لیکن مادام ریکھا کو کیسے معلوم ہو سکتا ہے۔..... جولیانے کہا۔

”وہ ایک ایجنسی کی چیف ہے اور چیف ایسی مخلوق ہوتی ہے جسے بہر حال کہیں نہ کہیں سے اطلاع مل جاتی ہے۔ بہر حال ہمیں کسی بھی امکان کو نظر انداز نہیں کرنا چاہیئے۔..... عمران نے جواب دیتے ہوئے کہا۔

”عمران صاحب۔ اس خصوصی رستے سے آنے کا تو مطلب ہے کہ ہم چیک نہ ہو سکیں اور اس لیبارٹری تک پہنچ جائیں۔ کیا اس رستے کے بارے میں مادام ریکھا نہ ہی شاگل کو تو علم ہو جائے گا۔ صالحہ نے کہا۔

”ہو سکتا ہے کہ دونوں کو ہو جائے اور یہ بھی ہو سکتا ہے کہ دونوں کو ہی نہ ہو۔ ہمیں بہر حال محتاط رہنا ہو گا۔..... عمران نے کہا۔



یہ پورا باکس ریت میں دبا ہوا تھا البتہ اس کے اوپر والا حصہ جس کا رخ سڑک کی طرف تھا نظر آ رہا تھا..... صفدر نے کہا۔

"ویری بیڈ۔ اس کا مطلب ہے کہ سیٹلائٹ کے ذریعے ہماری باقاعدہ نگرانی کی جا رہی ہے یہ سیٹلائٹ چیکنگ آلہ ہے۔ اس میں سے نیلا شعلہ اس وقت نکلتا ہے جب اس پر سایہ پڑے ورنہ نہیں۔ یقیناً کوئی پرندہ اوپر سے گزرا ہو گا جس کی وجہ سے اس پر سایہ پڑا اور اس میں سے نیلا شعلہ نکلا جو تمہیں نظر آ گیا"..... عمران نے اس آلے کو زور سے سڑک پر مارتے ہوئے کہا۔ سڑک پر گرتے ہی وہ باکس ٹوٹ گیا اور اس میں سے بہت سی تاریں اور پرزے نکل کر بکھر گئے۔

"انہیں معلوم ہو گیا ہو گا کہ ہم نے چیک کر لیا ہے"..... جولیا نے جو جیپ سے اتر آئی تھی بات کرتے ہوئے کہا۔

"وہ کس طرح یہاں جیپیں تو مسلسل آ جا رہی ہیں۔ گو ان کی تعداد کم ہے لیکن ہیں تو ہسی۔ انہیں کس طرح معلوم ہو گا کہ ہماری جیپیں مشکوک ہیں"..... صالحہ نے کہا۔

"یقیناً انہوں نے ہماری خصوصی جیپوں کے بارے میں بھی چیکنگ کی ہو گی۔ اس کا مطلب ہے کہ انہیں ہمارے اس راستے سے داخلے کی نہ صرف اطلاع مل چکی ہے بلکہ انہیں ہماری جیپوں کے بارے میں بھی علم ہے"..... عمران نے کہا۔

"عمران صاحب۔ ہو سکتا ہے کہ یہ آلہ اسمگلنگ روکنے کے لئے

رفتاری سے آگے بڑھی چلی جا رہی تھیں۔ جولیا اور عقبی سیٹ پر موجود صفدر دونوں کی نظریں مسلسل سائیڈ پر موجود ریگستان کے ٹیلوں کو چیک کرنے میں مصروف تھیں لیکن ہر طرف مکمل سکوت تھا۔

"عمران صاحب۔ جیپ روکیں"..... اچانک عقبی سیٹ سے صفدر نے تیز لہجے میں کہا تو عمران نے یلخت بریک لگا دیئے اور دوڑتی ہوئی جیپ ایک جھٹکا کھا کر رک گئی۔ عقبی جیپ بھی بالکل ان کے قریب آ کر رک گئی۔ جیپ رکتے ہی صفدر اچھل کر جیپ سے نیچے اترا اور دوڑتا ہوا ریگستان میں آگے بڑھتا چلا گیا۔

"کیا ہوا ہے اسے"..... عمران کے ساتھ ساتھ دوسرے ساتھیوں نے کہا۔ ان سب کی نظریں صفدر پر جمی ہوئی تھیں چند لمحوں بعد صفدر ایک اونچے ٹیلے کے پیچھے غائب ہو گیا۔ تھوڑی دیر بعد وہ واپس نمودار ہوا تو سب یہ دیکھ کر بے اختیار اچھل پڑے کہ اس کے ہاتھ میں ایک چھوٹا سا باکس پکڑا ہوا تھا۔ وہ دوڑتا ہوا واپس جیپوں کی طرف آ رہا تھا۔ عمران تیزی سے نیچے اترا اور صفدر کی طرف دوڑ پڑا۔

"یہ۔ یہ۔ ایس ٹی ایس کیا مطلب"..... عمران نے حیرت بھرے انداز میں کہا۔

"مجھے اچانک ٹیلے کی سائیڈ سے ایسی چمک نظر آئی تھی جیسے نیلا شعلہ لپکتا ہے۔ اس لئے میں وہاں گیا تھا۔ وہاں یہ باکس موجود تھا۔



گئی۔

تم لوگ نیچے اترو۔ میں نے جیب کی سائیڈ سیٹ کے نیچے باکس میں ایک آلہ نکالنا ہے۔..... عمران نے کہا تو جویا اور دوسرے ساتھی نیچے اتر آئے۔ عمران نے سائیڈ سیٹ اونچی کی اور پھر اندر سے اس نے ایک بند باکس اٹھایا اور اسے کھول کر اس کے اندر موجود ایک چھوٹا سا باکس مٹا ڈبہ نکال کر اس نے باکس کو واپس رکھا اور سیٹ بند کر کے وہ بھی نیچے اتر آیا۔

تم یہیں رکو۔ یہاں دوسرا ایس ٹی ایس موجود ہے۔ میں نے اسے چیک کرنا ہے۔..... عمران نے کہا اور تیز تیز قدم اٹھاتا ریگستان کی طرف بڑھتا چلا گیا۔ تھوڑی دیر بعد وہ ایک اونچے ٹیلے کی سائیڈ سے گھوم کر عقبی طرف آیا تو اس کے چہرے پر ہلکی سی مسکراہٹ ابھر آئی کیونکہ وہاں رست میں دفن ویسا ہی باکس موجود تھا جیسا صفدر اٹھا لایا تھا۔ عمران نے ہاتھ میں پکڑے ہوئے باکس کی سائیڈ میں لگے ہوئے بٹن کو پریس کیا اور پھر اس باکس کو اس نے رست میں دبے ہوئے باکس کے اوپر رکھ دیا۔ چند لمحوں بعد اس نے اپنا باکس اٹھایا اور اس کا بٹن آف کر کے وہ مڑا اور تیزی سے سائیڈ میں ہو کر ٹیلے کے پیچھے سے نکلا اور واپس جیسوں کی طرف بڑھ آیا۔

صفدر تمہارے پاس یہاں کا تفصیلی نقشہ موجود ہے۔ وہ نکالو اور اسے یہاں سڑک پر بٹھا دو۔..... عمران نے کہا تو صفدر نے کوٹ کی اندرونی جیب سے تہہ شدہ نقشہ نکالا اور اسے کھول کر سڑک پر بٹھا

حکومت کی طرف سے یہاں نصب کیا گیا ہو۔..... صفدر نے کہا۔ بہر حال جو کچھ بھی ہے۔ آگے جا کر سامنے آجائے گا۔..... عمران نے کہا اور واپس جیب کی طرف مڑ گیا۔

میرا خیال ہے کہ ہمیں واپس دھام نگر جانا چاہئے۔ وہاں سے ہم کرائے کی جیسپیں بھی حاصل کر سکتے ہیں۔..... صفدر نے کہا۔ نہیں اس چھوٹے سے قصبے میں کرائے کی جیسپیں کون دے گا۔ چلو آگے بڑھو۔ جو ہو گا دیکھا جائے گا۔..... عمران نے کہا۔

میری جیب اب آگے رہے گی۔ تم اپنی جیب ہماری جیب کے پیچھے رکھنا۔..... اچانک تنویر نے کہا تو عمران سمیت سب بے اختیار چونک پڑے۔

وہ کیوں۔..... عمران نے حیرت بھرے لہجے میں کہا۔

اس لئے کہ حملہ پہلے آنے والی جیب پر ہو گا۔ اس طرح زیادہ سے زیادہ ہم ہلاک ہو جائیں گے۔ تم تو بچ جاؤ گے اور تمہارا بچنا زیادہ ضروری ہے۔..... تنویر نے کہا۔

اس خلوص کا شکریہ۔ لیکن ایسی کوئی بات نہیں۔ ہماری جیسوں پر وہ میزائل فائر نہیں کریں گے۔ زیادہ سے زیادہ گن فائرنگ ہو سکتی ہے۔..... عمران نے کہا اور اچھل کر ڈرائیونگ سیٹ پر بیٹھ گیا۔ تھوڑی دیر بعد دونوں جیسپیں تیزی سے آگے بڑھتی چلی گئیں۔ پھر تقریباً بیس میل کا سفر طے کیا گیا۔ لیکن کچھ نہ ہوا لیکن پھر اچانک عمران نے جیب روک دی۔ عقبی جیب بھی ان کے پیچھے آ کر رک



سنٹر مالتا گاؤں ہے۔ جس جیب یا گاڑی میں منشیات ہوتی ہے وہ جیب یا گاڑی جب اس چیک سپاٹ سے نکلنے والی ریز کو کراس کرتی ہے تو اس کی نشاندہی وہاں سنٹر میں ہو جاتی ہے اور پھر انہیں کہیں بھی گھیر کر پکڑ لیا جاتا ہے۔ انہوں نے اس سسٹم سے فائدہ اٹھانے کی کوشش کی ہے۔ ہماری جیسوں میں گو منشیات موجود نہیں ہے لیکن یقیناً ہماری جیسوں کے بارے میں کوئی نہ کوئی ایسی تفصیل انہیں مل چکی ہے کہ انہوں نے اسے چیک سپاٹ میں فیڈ کر دیا ہے۔ اس کے تین سپاٹ ہیں۔ ایک سپاٹ کو صفدر نے چیک کیا۔ دوسرے کو میں نے مخصوص فاصلے کی وجہ سے چیک کر لیا۔ دوسرے سپاٹ سے بھی ہمیں وہاں چیک کیا گیا ہو گا۔ اب جب ہم تیسرے سپاٹ سے گزریں گے تو ہماری چیکنگ فائنل ہو جائے گی۔ اس کے بعد انہوں نے یقیناً کسی بھی جگہ ہمارے لئے کوئی ٹریپ تیار کر رکھا ہو گا۔ کوئی ایسا ٹریپ کہ ہم معمولی سی حرکت یا جدوجہد کئے بغیر یا تو ہلاک ہو جائیں گے یا کم از کم بے ہوش ہو جائیں اور مجھے یقین ہے کہ یہ جگہ مالتا گاؤں کے آس پاس ہو گی۔..... عمران نے کہا۔

”عمران صاحب۔ اس قدر پیچیدہ کام کرنے کی انہیں کیا ضرورت تھی۔ وہ کسی بھی جگہ ہم پر میزائل فائر کر سکتے تھے دو جیسوں ہی اڑانی تھیں۔..... صالحہ نے کہا۔

”پاکیشیا سیکرٹ سروس کو لوگ اب شیطانوں کا ٹولہ کہنے لگے ہیں۔ اس لئے وہ خوفزدہ ہیں۔..... عمران نے کہا۔

دیا۔ عمران اکڑوں بیٹھ گیا اور اس نے ہاتھ میں پکڑا ہوا باکس سا رکھا اور اس کی دوسری سائیڈ پر لگے ہوئے بٹن پریس کر دیئے تو باکس کی سطح روشن ہو گئی اور اس پر کئی رنگوں کے نمبر نظر آنے لگے عمران نے جیب سے قلم نکالا اور پھر ان نمبروں کو دیکھ کر اس نے نقشے پر نشانات لگانے شروع کر دیئے۔ پھر اس نے ان نشانات کے درمیان لکیریں لگانا شروع کر دیں۔ کچھ دیر بعد جب اس نے ہاتھ روکا تو بہت سی لکیریں ایک نقطے پر ایک دوسرے کو کاٹ رہی تھیں۔ عمران نے اس جگہ دائرہ ڈال دیا۔

”مالتا گاؤں۔ اوہ۔ تو چیکنگ سنٹر مالتا گاؤں میں ہے۔..... عمران نے ایک طویل سانس لیتے ہوئے کہا اور اس کے ساتھ ہی وہ اٹھ کر کھڑا ہو گیا۔

”لیکن وہ لوگ وہاں بیٹھ کر کیا چیک کر رہے ہیں۔..... صفدر نے بھی اٹھتے ہوئے کہا اور ساتھ ہی اس نے نقشہ اور باکس بھی اٹھا لیا تھا۔

”مالتا گاؤں سے پہلے تین چیک سپاٹ آتے ہوں گے۔ اب میں تمہیں بتاتا ہوں کہ کیا ہو رہا ہے۔ جو لوگ یہ ساری کارروائی کر رہے ہیں انہوں نے انتہائی فول پروف انداز میں ہمیں گھیر کر مارنے کا منصوبہ بنایا ہے اور انہیں ہماری جیسوں کے بارے میں تفصیلات کا علم ہے۔ یہاں اسمگلنگ یا منشیات کو روکنے کے لئے باقاعدہ چیکنگ سسٹم ایک خلائی سیارے کے ذریعے تیار کیا گیا ہے جس کا



میں ڈوبتے چلے گئے لیکن پھر جس طرح گھپ اندھیرے میں جگنو چمکتا ہے اس طرح اس کے ذہن پر چھائی ہوئی گہری تاریکی میں روشنی کا ایک نقطہ چمکا اور پھر یہ روشنی آہستہ آہستہ پھیلتی چلی گئی۔ چند لمحوں بعد جب اس کا شعور بیدار ہوا اور اس کی آنکھیں کھلیں تو وہ یہ دیکھ کر بے اختیار چونک پڑا کہ وہ ایک لکڑی کی کرسی پر رسیوں سے بندھا ہوا ہے۔ رسیاں نائیلون کی تھیں اور خاصی باریک تھیں۔ عمران نے گردن گھمائی تو ساتھ ہی اس کے سارے ساتھی بھی اسی طرح کرسیوں پر نائیلون کی رسیوں سے بندھے ہوئے موجود تھے۔ وہ سب ٹھیک تھے البتہ چند غراشیں سی ان کے بازوؤں اور چہروں پر نظر آ رہیں تھیں اور ان سب کی گردنیں ڈھکی ہوئی تھیں۔

"یہ ہم کہاں پہنچ گئے ہیں اور کیوں ہمیں اس انداز میں باندھا گیا ہے؟" عمران نے بڑبڑاتے ہوئے کہا اور اس کے ساتھ ہی اس نے اپنے بندھے ہوئے ہاتھوں کو مخصوص انداز میں جھٹکا اور ناخنوں کے بلیڈ باہر آگئے۔ ان بلیڈوں کی مدد سے اس نے رسی کاٹنے کے عمل کا آغاز کر دیا۔ نائیلون کی رسی کو اس حد تک کٹنے میں کچھ وقت لگ گیا کہ اب عمران آسانی سے جھٹکا دے کر اسے توڑ سکتا تھا۔ ابھی تک اس کمرے میں کوئی نہیں آیا تھا اس لئے اس نے جھٹکا دے کر رسی توڑی اور پھر اطمینان سے اس نے باقی ڈھیلی پڑ جانے والی رسی ہٹائی اور کرسی سے اٹھ کھڑا ہوا۔ اس کے ساتھ ہی وہ تیزی سے اس کمرے کے دروازے کی طرف بڑھ گیا لیکن دوسرے لمحے وہ بے اختیار

"اور آپ اس شیطانوں کے ٹولے کے سربراہ ہیں۔ کیوں؟" صاحب نے کہا اور سب بے اختیار ہنس پڑے۔

"عمران صاحب۔ کیا آپ کو پہلے سے اس سیٹلائٹ چیکنگ کے بارے میں علم تھا کہ آپ اسے چیک کرنے کا یہ باکس مین آلہ ساتھ لے آئے تھے؟"..... اچانک صفر نے کہا۔

"نہیں۔ یہ آلہ میں لیبارٹری کو ٹریس کرنے کی غرض سے لے آیا تھا۔ البتہ یہ یہاں کام آگیا ہے؟"..... عمران نے کہا۔

"اب کیا کرنا ہے یہاں کھڑے باتیں ہی کرتے ہیں گے یا کوئی کام بھی ہوگا؟"..... تنویر نے کہا۔

"میرا خیال ہے کہ ہمیں اس مائٹا گاؤں کے عقب سے جانا چاہئے اور اس سنٹر پر قبضہ کر کے اصل حالات معلوم کریں کہ ان لوگوں نے ہمیں ہلاک کرنے کے لئے کیا سیٹنگ کر رکھی ہے؟"..... عمران نے کہا۔

"ٹھیک ہے چلو"..... سب نے کہا اور پھر تھوڑی دیر بعد ایک بار پھر جیسے تیزی سے آگے کی طرف دوڑنے لگیں لیکن پھر جیسے ہی سڑک نے ہلکا سا موڑ کاٹا اچانک سڑک کی دونوں اطراف سے بیک وقت دو خوفناک دھماکے ہوئے اور اس کے ساتھ ہی عمران کو ایک لمحے کے لئے یوں محسوس ہوا جیسے کسی نے یکٹت اسے اٹھا کر فضا میں پھینک دیا ہو۔ اس کے ساتھ ہی یکٹت اس کے ذہن میں دھماکہ ہوا اور پھر اندھیرا چھا گیا۔ اس کے تمام احساسات یکٹت اس اندھیرے



ٹھٹھک کر رک گیا کیونکہ باہر بے تحاشا گولیاں چلنے کی آوازیں دور سے سنائی دے رہی تھیں۔ ایسا لگ رہا تھا جیسے دو مخالف پارٹیاں پوری قوت سے ایک دوسرے سے ٹکرا گئی ہوں۔ عمران چند لمحوں تک خاموش کھڑا رہا۔ پھر اس نے آگے بڑھ کر آہستہ سے دروازہ کھولا۔ دوسری طرف برآمدہ تھا جس کے بعد صحن اور چار دیواری نظر آ رہی تھی۔ اپنی ساخت کے لحاظ سے یہ کوئی دیہاتی سا مکان نظر آ رہا تھا۔ فائرنگ وہاں سے کچھ فاصلے پر ہو رہی تھی۔ عمران تیزی سے برآمدے میں آیا لیکن برآمدہ خالی پڑا ہوا تھا جبکہ چار دیواری میں ایک پھانک تھا جو بند تھا۔ صحن میں بھی کوئی آدمی نظر نہیں آ رہا تھا۔ فائرنگ کی آوازیں بھی اب بند ہو گئی تھیں۔ عمران واپس مڑا اور اس کے ساتھ ہی اس نے اس عمارت کی تلاشی لینا شروع کر دی لیکن عمارت میں نہ ہی کوئی آدمی تھا اور نہ ہی کسی قسم کا کوئی اسلحہ وغیرہ البتہ مختلف کمروں میں صرف فرنیچر موجود تھا۔ ابھی عمران سوچ ہی رہا تھا کہ یہ سب کیا ہے کہ اس نے دوڑتے ہوئے قدموں کی آوازیں پھانک کی طرف آتی ہوئی سنیں۔ اس نے جیب میں ہاتھ ڈال کر چیکنگ کر لی تھی۔ اس کی جیبیں خالی تھیں۔ اس کے ساتھ ابھی تک بے ہوش اور بندھے ہوئے تھے اور آنے والے ظاہر ہے جو بھی تھے بہر حال مسلح تھے اس لئے وہ تیزی سے ایک سائیڈ پر بنے ہوئے چوڑے ستون کے پیچھے چھپ گیا۔ چند لمحوں بعد پھانک کھلا اور یکے بعد دیگرے دو مسلح آدمی اندر داخل ہوئے۔

”چیک کرو۔ پاکیشانی اس عمارت میں کہیں موجود ہوں گے۔“ ان میں سے ایک آدمی نے کہا اور دوسرے نے سر ہلادیا اور تیزی سے برآمدے کی طرف بڑھ آیا۔ جبکہ پہلا وہیں پھانک کے پاس ہی رک گیا تھا۔ اب عمران پھنس گیا تھا کہ اگر وہ برآمدے کی طرف آنے والے آدمی کو روکتا تو پھانک کے قریب موجود آدمی اس پر فائر کھول دیتا اور اگر نہ روکتا تو ظاہر ہے وہ دونوں اطراف سے پھنس جاتا۔ اس لئے اس نے بہر حال حرکت میں آنے کا فیصلہ کر لیا۔ پچھلے جیسے ہی وہ آدمی برآمدے میں چڑھ کر اس ستون کے قریب سے گزرنے لگا جس ستون کے پیچھے عمران موجود تھا عمران حرکت میں آیا اور دوسرے لمحے وہ آدمی پچھتا ہوا اچھل کر پشت کے بل نیچے گرا جبکہ اس کی مشین گن عمران کے ہاتھ میں آگئی تھی اور پھر اس سے پہلے کہ نیچے گرنے والا آدمی اٹھتا یا پھانک کے قریب کھڑا دوسرا آدمی کچھ بجھتا عمران کی مشین گن نے شعلے اگلنا شروع کر دیئے اور چند لمحوں بعد برآمدے میں گر کر اٹھنے والا اور پھانک کے سامنے کھڑا آدمی دونوں ختم ہو چکے تھے۔ عمران فائرنگ نہ کرنا چاہتا تھا کیونکہ اسے معلوم نہیں تھا کہ اس عمارت سے باہر کون لوگ موجود ہیں اور کتنی تعداد میں ہیں لیکن اس وقت نہ صرف اس کی اپنی بلکہ اس کے ساتھیوں کی زندگیاں چونکہ داؤ پر لگی ہوئی تھیں اس لئے مجبوراً اسے رسک لینا پڑا تھا۔ ٹریگر سے انگلی ہٹا کر وہ دوڑتا ہوا برآمدے سے نیچے اترا اور تیزی سے باہر آگیا اور پھر جیسے ہی وہ آگے بڑھا بے اختیار اچھل



پڑا۔ کیونکہ دائیں ہاتھ پر اس عمارت سے تھوڑا ہٹ کر ایک بڑی عمارت تھی جس کے باہر چار لاشیں پڑی ہوئی تھیں۔ اس عمارت کا پھانک کھلا ہوا تھا۔ وہ تیزی سے اندر داخل ہوا تو وہاں ان کی دونوں جیبیں بھی موجود تھیں اور اس کے ساتھ ہی ایک اور جیب بھی کھڑی تھی۔ اس عمارت کے صحن اور برآمدے میں بھی دو لاشیں پڑی ہوئی تھیں۔ عمران انہیں پھلانگتا ہوا اندر کی طرف بڑھ گیا اور پھر تھوڑی دیر بعد وہ ایک کمرے میں پہنچا تو وہ ایک طویل سانس لے کر رہ گیا۔ اس کمرے میں دو مشینیں دیوار کے ساتھ کھڑی تھیں لیکن یہ دونوں ہی بند تھیں۔ عمران انہیں دیکھتے ہی سمجھ گیا کہ یہ سیٹلائٹ کے ذریعے چیک کرنے کی مشینیں ہیں۔ انہی مشینوں سے ان کی جیبوں کو چیک کیا گیا تھا۔ ان میں سے ایک خصوصی مشین تھی جس کے ذریعے خصوصی ریز بھی پھیلائی جاسکتی تھیں اور ان ریز کی مدد سے ہر قسم کا میک اپ چیک کیا جاسکتا تھا۔ اس کمرے میں بھی دو افراد کی لاشیں پڑی ہوئی تھیں عمران واپس مڑا اور دوڑتا ہوا اس عمارت سے نکل کر وہ اس عمارت میں داخل ہوا جہاں اس کے ساتھی موجود تھے لیکن پھانک سے آگے بڑھتے ہوئے وہ اچانک ٹھٹھک کر رک گیا کیونکہ پھانک کے ساتھ پڑے ہوئے آدمی کے جسم میں اس نے حرکت کے تاثرات دیکھ لئے تھے حالانکہ وہ اسے اب تک مردہ ہی سمجھ رہا تھا وہ تیزی سے اس کی طرف مڑا۔ اس کے پیٹ اور سینے میں گولیاں لگی تھیں۔ خون بھی کافی مقدار میں بہہ نکلا تھا لیکن اس کے

باوجود اس آدمی کے جسم میں حرکت کے تاثرات موجود تھے۔ عمران نے جھٹک کر اس کے سینے پر ہاتھ رکھا اور پھر مخصوص انداز میں اس نے اس کے دل کی مالش کرنا شروع کر دی۔ چند لمحوں بعد ہی اس آدمی نے کراہتے ہوئے آنکھیں کھول دیں۔ گو اس کے کراہنے سے بھی شدید کمزوری کا اظہار ہو رہا تھا اور کافی مقدار میں خون نکل جانے کی وجہ سے اس کی حالت بھی خستہ ہو رہی تھی لیکن بہر حال وہ زندہ تھا اور اسے ہوش بھی آگیا تھا۔

”تمہارا نام کیا ہے اور تم کس تنظیم سے متعلق ہو؟“ عمران نے اس کے سینے کی مالش کرتے ہوئے جھٹک کر اہتائی نرم لہجے میں کہا۔

”مم۔ مم۔ میرا نام لچمن واس ہے۔ میرا تعلق سیکرٹ سروس سے ہے۔“ اس آدمی نے رک رک کر اہتائی کمزور لہجے میں جواب دیتے ہوئے کہا۔

”یہ ساتھ والی عمارت میں کس کی لاشیں پڑی ہیں۔ تم یہاں کیوں آئے ہو؟“ عمران نے کہا۔ وہ ساتھ ساتھ مسلسل مخصوص انداز میں اس کے دل کی مالش بھی کرتا جا رہا تھا۔ یہ آدمی ابھی غنودگی کے عالم میں تھا اس لئے عمران اس سے نرم لہجے میں پوچھ گچھ کر رہا تھا۔ اسے معلوم تھا کہ اس نیم غنودگی کی وجہ سے وہ ہر چیز بتاتے جا رہا ہے ورنہ سیکرٹ سروس سے متعلق لوگ اتنی آسانی سے زبان نہیں کھولتے۔



میں کہا۔ وہ اس انداز میں ادھر ادھر دیکھ رہا تھا۔ جیسے اسے اپنی یہاں موجودگی پر حیرت ہو رہی ہو۔

”ہوش میں آؤ صفدر۔ ہم شدید خطرے میں ہیں۔ کسی بھی لمحے یہاں کوئی آسکتا ہے۔“..... عمران نے تیز لہجے میں کہا تو صفدر کے جسم نے بے اختیار جھٹکا سا کھایا اور اس کا جسم پوری طرح تن سا گیا۔ عمران نے اس کے عقب میں جا کر رسی کی گانٹھ کھول دی۔ اسی لمحے کیپٹن شکیل بھی ہوش میں آگیا تو عمران نے آگے بڑھ کر کیپٹن شکیل کی رسیاں بھی کھول دیں۔

”یہ سب کیا ہے عمران صاحب“..... صفدر نے اٹھتے ہوئے کہا۔

”باقی ساتھیوں کے ناک اور منہ ہاتھوں سے بند کر کے انہیں ہوش میں لے آؤ۔ میں باہر جا رہا ہوں۔“..... عمران نے کہا اور ایک طرف رکھی ہوئی مشین گن اٹھا کر وہ تیز تیز قدم اٹھاتا دروازے کی طرف بڑھتا چلا گیا۔ پھر وہ برآمدے کے قریب پہنچا ہی تھا کہ اسے بائیں طرف سے فون کی گھنٹی بجنے کی آواز سنائی دی تو عمران بے اختیار چونک پڑا۔ اس کے ذہن میں بھی نہ تھا کہ یہاں فون بھی ہو سکتا ہے۔ وہ تیزی سے اس دروازے کی طرف مڑ گیا جو سائیڈ پر کھلتا تھا اور پھر وہ ایک چھوٹے سے کمرے میں پہنچ گیا جسے آفس کے انداز میں سجایا گیا تھا لیکن کمرہ خالی تھا اور میز پر پڑے ہوئے دائر لیس فون کی گھنٹی مسلسل بج رہی تھی۔ عمران نے آگے بڑھ کر فون پیس اٹھا

”پاور ہجنسی کے آدمیوں کی“..... اس آدمی نے رک رک کر اور کمزور سے لہجے میں کہا اور اس کے ساتھ ہی اس نے ہچکی لی اور ختم ہو گیا۔ عمران نے بے اختیار ایک طویل سانس لیا اور اٹھ کر کھڑا ہو گیا۔ یہ بھی غنیمت تھا کہ اس آدمی سے اس نے بہر حال بنیادی باتیں معلوم کر لی تھیں۔ اور پھر وہ تیزی سے آگے بڑھتا چلا گیا۔ جب وہ اس کمرے میں پہنچا جہاں اس کے ساتھی موجود تھے تو اس کے ساتھیوں کی گردنیں ویسے ہی ڈھکی ہوئی تھیں لیکن ان کے چہرے بتا رہے تھے کہ ان پر ہونے والا مخصوص کیس اٹیک اب وقت گزر جانے کی وجہ سے کافی حد تک کمزور پڑ چکا ہے۔ اس لئے اس نے آگے بڑھ کر صفدر کا ناک اور منہ دونوں ہاتھوں سے بند کر دیا۔ چند لمحوں بعد صفدر کے جسم میں حرکت کے تاثرات نمودار ہونے لگے تو اس نے ہاتھ ہٹائے اور آگے بڑھ کر اس نے صفدر کے ساتھ بیٹھے ہوئے کیپٹن شکیل کا ناک اور منہ دونوں ہاتھوں سے بند کر دیا۔ پھر جب کیپٹن شکیل کے جسم میں حرکت کے تاثرات نمودار ہونے لگے تو اس نے ہاتھ ہٹائے۔ اسی لمحے صفدر کی کراہ سنائی دی اور عمران اس کی طرف مڑ گیا۔ صفدر ہوش میں آ رہا تھا۔ گو اس کے ہوش میں آنے کی رفتار کافی سست تھی لیکن بہر حال عمران کا اندازہ درست ثابت ہوا تھا۔

”یہ۔ یہ۔ میں کہاں ہوں۔ اوہ۔ اوہ۔ عمران صاحب آپ۔ مم۔ مم۔ مگر“..... صفدر نے ہوش میں آتے ہی اہتائی حیرت بھرے لہجے



"اس کا مطلب ہے کہ پاور ایجنسی اور سیکرٹ سروس ہمارے لئے آپس میں لٹھ پڑی ہیں"..... جولیا نے کہا۔

"ہاں۔ جہاں تک میں سمجھا ہوں ہمارے خلاف یہ کارروائی پاور ایجنسی نے کی ہے۔ اس نے اسمگلنگ کے خلاف یہاں موجود سیٹلائٹ سسٹم کو استعمال کیا ہے لیکن شاید وہ ہمارے جسموں کو صحیح سلامت رکھنا چاہتے تھے تاکہ اعلیٰ حکام کو ہماری موت کا ثبوت مہیا کر سکیں۔ انہوں نے ہماری جیبوں پر میزائل فائر کرنے کی بجائے سنٹوم ریز فائر کر دی تھی جس سے ہم نہ صرف بے ہوش ہوئے تھے بلکہ جیبوں کے انجن بھی جام ہو گئے۔ اس سنٹوم ریز کے اثرات ایسے ہوتے ہیں کہ انسان یوں سمجھتا ہے کہ جیسے وہ ہوا میں اڑتا چلا جا رہا ہو۔ بہر حال ہمیں بے ہوش کر کے یہاں لایا گیا اور پھر ہمیں کرسیوں پر بٹھا کر رسیوں سے باندھ دیا گیا۔ اس کے بعد شاید وہ مادام ریکھا کو اطلاع کرتے اور وہ خود یہاں آکر ہمیں ساتھ لے جاتی کہ شاگل کے آدمی یہاں پہنچ کر ان سے ٹکرا گئے۔ انہیں شاید اس بارے میں اطلاع مل چکی تھی اور وہ پہلے سے ہی اس موقع کے منتظر تھے۔ بہر حال انہوں نے مادام ریکھا کے آدمیوں پر فائر کھول دیا۔ ہو سکتا ہے کہ یہ لوگ پہلے سے ان کے ساتھ شامل ہوں اور اچانک انہوں نے فائر کھول دیا ہو۔ بہر حال مادام ریکھا کے آدمیوں کو ہلاک کر کے وہ یہاں آئے۔ اب یہ بھی ہو سکتا ہے کہ ان کا مقصد ہمیں فوری طور پر ہلاک کرنا ہو یا ہمیں یہاں سے زندہ لے جانا ہو۔

کرا سے آن کیا اور پھر کان سے لگایا۔  
"یس..... عمران نے کہا۔

"کون بول رہے ہو"..... دوسری طرف سے ایک چیختی ہوئی نسوانی آواز سنائی دی تو عمران پہچان گیا کہ یہ آواز مادام ریکھا کی ہے۔  
"چھمن داس بول رہا ہوں"..... عمران نے کہا۔  
"چھمن داس۔ کون چھمن داس۔ راجندر کہاں ہے"..... دوسری طرف سے چیختے ہوئے لہجے میں کہا گیا۔  
"میں چھمن داس ہوں۔ میرا تعلق سیکرٹ سروس سے ہے۔"  
عمران نے کہا۔

"کیا۔ کیا مطلب۔ سیکرٹ سروس۔ مگر۔ یہ۔ یہ کیا مطلب"..... دوسری طرف سے مادام ریکھا اس بری طرح بوکھلا گئی تھی کہ اس کے منہ سے فقرہ ہی نہ نکل رہا تھا۔ اس کے ساتھ ہی رابطہ یکفخت ختم ہو گیا تو عمران نے فون آف کر کے اسے واپس میز پر رکھا اور دروازے کی طرف مڑ گیا۔ تھوڑی دیر بعد اس کے ساتھی بھی کمرے سے باہر آ گئے۔ وہ سب ہوش میں آچکے تھے۔

"یہ سب کیا ہے۔ یہ لاشیں۔ ہم یہاں کیسے پہنچے اور ہم زخمی بھی نہیں ہوئے۔ کیا مطلب"..... صفدر نے حیرت بھرے لہجے میں عمران سے مخاطب ہو کر کہا اور عمران نے مخصوص ذہنی ورزشوں کی وجہ سے قبل از وقت ہوش میں آنے سے لے کر اب تک کی ساری کارروائی کی تفصیل بتادی۔



بجنسیوں سے ہو گا۔..... صالحہ نے کہا۔

"ہاں"..... عمران نے جواب دیا اور پھر تھوڑی دیر بعد صفدر واپس آگیا۔

"اس کے پاس کوئی ٹرانسمیٹر نہیں ہے"..... صفدر نے کہا تو عمران نے اثبات میں سر ہلا دیا۔

"اوکے۔ آؤ اب یہاں سے چلیں۔ ہم نے بہر حال آگے بڑھنا ہے"..... عمران نے کہا اور سب ساتھیوں نے اثبات میں سر ہلا دیئے۔ دوسری عمارت میں موجود ان کی جیسپیں نہ صرف درست حالت میں تھیں بلکہ شاید ان کے انجنوں پر ہونے والے سٹوم ریز کے اثرات بھی وقت گزرنے کے ساتھ ختم ہو گئے تھے کیونکہ جیسے ہی انہوں نے جیسپیں سٹارٹ کیں تو دونوں جیسپیں سٹارٹ ہو گئیں۔ تھوڑی دیر بعد دونوں جیسپیں ایک بار پھر سڑک پر آگے بچھے دوڑتی ہوئی بانڈا کی طرف بڑھی چلی جا رہی تھیں۔ وہ سب پہلے والی ترتیب کے مطابق ہی جیسپوں میں سوار ہوئے تھے۔

"عمران صاحب۔ ہمیں اس انداز میں وہاں نہیں جانا چاہیے۔ ورنہ اس بار معاملات صرف بے ہوش کرنے تک محدود نہیں رہیں گے"..... عقیبی سیٹ پر بیٹھے ہوئے صفدر نے کہا۔

"بے فکر رہو۔ میرے ذہن میں پہلے سے یہ بات موجود ہے۔ تھوڑا سا اور آگے جانے کے بعد ہم یہ سڑک چھوڑ دیں گے۔ عمران نے جواب دیا تو صفدر نے اثبات میں سر ہلا دیا اور پھر واقعی تقریباً دو تین

بہر حال وہ میرے ہوش میں آ جانے اور باہر جانے کی وجہ سے ہلاک ہو گئے اور اب ہم آزاد ہیں"..... عمران نے کہا۔

"عمران صاحب۔ مادام ریکھا کی کال تو آئی ہے لیکن شاگل کی طرف سے کوئی کال نہیں آئی۔ اس کا کیا مطلب ہوا"..... صفدر نے کہا۔

"ہو سکتا ہے کہ اس لچھمن داس نے خود شاگل کو کال کرنا ہو۔ اوہ۔ اوہ۔ ایک منٹ۔ اس کی جیسپوں کی تو میں نے تلاشی ہی نہیں لی۔ صفدر جا کر پھانک کے سامنے پڑے ہوئے آدمی کی تلاشی لو شاید اس کے پاس کوئی خصوصی ٹرانسمیٹر ہو"..... عمران نے کہا تو صفدر سر ہلاتا ہوا برآمدے سے اتر اور تیز تیز قدم اٹھاتا پھانک کی طرف بڑھتا چلا گیا۔

"اس کا مطلب ہے کہ ہمارے اس رستے سے آنے کا اصل مقصد ناکام رہا۔ دونوں بجنسیوں کو اس بارے میں معلوم تھا"..... جولیا نے کہا۔

"ہاں اور اس سے یہ بات بھی سامنے آگئی کہ پاور بجنسی کو بھی معلوم ہو چکا ہے کہ ہم کاٹری میں نواب ہوٹل کی تباہی میں ہلاک نہیں ہوئے اور اب انہیں ہماری جیسپوں اور رستے کے بارے میں بھی معلومات تھیں۔ اسی لئے انہوں نے یہاں یہ سیٹ اپ کیا تھا۔ عمران نے کہا۔

"عمران صاحب۔ اب بانڈا میں یقیناً ہمارا زبردست ٹکراؤ دونوں



لیکن کیسے۔ کیا ہم واپس پیدل جائیں گے۔..... جولیا نے  
عمران ہوتے ہوئے کہا۔

”نہیں۔ جب ہیلی کاپڑوں پر سوار افراد کو وہاں اپنے ساتھیوں کی  
لاشیں ملیں گی اور ہم غائب ہوں گے اور اس کے ساتھ ساتھ ہماری  
جپیں بھی موجود نہ ہوں گی تو وہ لوگ ہمیں ادھر ادھر تلاش کریں  
گے اور یہاں جیپوں کو دیکھ کر وہ یہاں سے قریب ہی اترنے پر مجبور  
ہوں گے۔.....“ عمران نے کہا اور پھر اس سے پہلے کہ مزید کوئی بات  
ہوتی اچانک انہیں دور آسمان پر ایک گن شب ہیلی کاپڑ تیزی سے  
مالٹا کی طرف جاتا دکھائی دی۔ وہ چونکہ کافی فاصلے پر سڑک کے اوپر  
پرواز کر رہا تھا اس لئے یہ سب اطمینان سے کھڑے رہے۔ تھوڑی دیر  
بعد ہیلی کاپڑ ان کی نظروں سے غائب ہو گیا۔

”ہمیں باہر بکھر کر ٹیلوں کی اوٹ میں چھپنا ہے۔.....“ عمران نے  
کہا اور وہ سب تیزی سے ایک دوسرے کے آگے بچھے چلتے ہوئے گیٹ  
سے باہر آئے اور پھر وہ سب بکھر کر ٹیلوں کی اوٹ میں اس انداز میں  
چھپ گئے کہ اگر ہیلی کاپڑ فضا سے انہیں چیک کرے تو وہ چیک نہ  
ہو سکیں۔ عمران اور جولیا ایک ٹیلے کے بچھے موجود تھے۔

”کیا یہ ضروری ہے کہ ہیلی کاپڑ ادھر آئے گا اور پھر یہاں اترے گا  
بھی۔.....“ جولیا نے عمران سے مخاطب ہو کر کہا۔

”ضروری تو کوئی چیز نہیں ہوتی۔ بہر حال امکانات پر کام کرنا پڑتا  
ہے۔.....“ عمران نے جواب دیا۔

یہ سفر کے بعد عمران نے جیپ کو دائیں ہاتھ پر مڑنے والی  
ایک چھوٹی سی سڑک پر موڑ دیا۔ یہ سڑک ریگستان کے اندر بل کھائی  
ہوئی چلی جا رہی تھی۔ سڑک پر ریت کافی مقدار میں موجود تھی لیکن  
اس کے باوجود بہر حال صحرا کی نسبت یہاں پر گاڑی چلانا زیادہ آسان  
تھا۔ تھوڑی دیر بعد وہ سڑک گھوم کر ٹیلوں کے بچھے سے ہوتی ہوئی  
ایک پرانے سے قلعے تک پہنچ کر ختم ہو گئی۔ یہ کوئی بہت پرانا قلعہ  
تھا جو اب انتہائی حد تک مہندم ہو چکا تھا۔ البتہ ایک بڑا سا بورڈ ٹمک  
آثار قدیمہ کی طرف سے نصب تھا جس پر اس قلعے کی تاریخ تفصیل  
سے درج تھی۔ قلعے کا پھانگ سرے سے تھا ہی نہیں اور دیواریں بھی  
ٹوٹ پھوٹ چکی تھیں لیکن بہر حال اس میں سے گزرنے کا اتنا راستہ  
موجود تھا کہ عمران جیپ اندر لے گیا اور پھر اس نے سائیڈ پر کر کے  
جیپ روک دی اور نیچے اتر آیا۔ اس کے بچھے دوسری جیپ بھی اندر  
آکر رک گئی اور اس جیپ میں سوار افراد بھی نیچے اتر آئے۔  
”یہاں کیوں رک گئے ہیں آپ۔.....“ صالحہ نے حیرت بھرے  
لہجے میں کہا۔

”ان جیپوں کو اب یہاں سے آگے چیک کر لیا جائے گا اور مجھے  
یقین ہے کہ جو واردات مالٹا گاؤں میں ہوئی ہے اس کے نتیجے کے طور  
پر پاور ہجنسی اور سیکرٹ سروس دونوں کے ہیلی کاپڑ وہاں پہنچیں  
گے اور ہم نے ان میں سے ایک ہیلی کاپڑ پر قبضہ کرنا ہے۔“ عمران  
نے کہا۔



"نہیں۔ انہیں کیا ضرورت ہے یہاں اترنے کی۔ وہ زیادہ سے زیادہ جیسے تباہ کر کے نکل جائیں گے اور ہم یہاں بے بس ہو کر رہ جائیں گے"..... جولیا نے کہا۔

"تو پھر کیا کیا جائے۔ کیا تمہارے ذہن میں اور کوئی راستہ ہے"..... عمران نے کہا۔

"ہاں"..... جولیا نے جواب دیا تو عمران بے اختیار چونک پڑا۔  
"کیا بتاؤ"..... عمران نے کہا۔

"بڑا سیدھا سادا سا طریقہ ہے کہ ہم راستے سے گزرنے والی کوئی جیب جبراً حاصل کر لیں"..... جولیا نے کہا۔

"اوہ نہیں۔ یہ جیسے زیادہ تر اسمگروں کی ہوتی ہیں اور ان کا نیٹ ورک بے حد مضبوط ہوتا ہے۔ بانڈا پہنچنے سے پہلے ہمیں گھیر لیا جائے گا اور ہم نئے چکر میں لٹھ جائیں گے"..... عمران نے کہا۔

"تو پھر ہم پیدل چل کر وہاں پہنچ سکتے ہیں"..... جولیا نے کہا۔

"اوہ نہیں۔ ابھی تقریباً دو سو میل کا فاصلہ بقایا ہے اور اتنا فاصلہ

پیدل طے نہیں کیا جاسکتا"..... عمران نے کہا اور پھر اس سے پہلے کہ مزید کوئی بات ہوتی اچانک ان دونوں کے کانوں میں دور سے ہیلی کاپٹر کی آواز پڑی اور انہوں نے چونک کر اس طرف دیکھا جدم سے آواز آرہی تھی۔ گن شپ ہیلی کاپٹر سیدھا اس قلعے کی طرف ہی آ رہا تھا۔ عمران اور جولیا ٹیلے کی اوٹ میں خاموش بیٹھے ہوئے اس ہیلی

کاپٹر کو دیکھ رہے تھے۔ ہیلی کاپٹر ان کے اوپر سے گزر کر آگے نکل گیا اور پھر اس نے ایک راؤنڈ لگایا اور ایک بار پھر واپس آنے لگا۔ اس بار وہ قلعے کے عین اوپر سے گذرا۔ دوسرے لمحے عمران اور جولیا نے دو میزائل گرتے دیکھ لئے اور پلک جھپکنے میں قلعے کے اندر خوفناک دھماکے ہوئے اور یہ دونوں ہی سمجھ گئے کہ ان کی جیبوں کو نشانہ بنایا گیا ہے۔ ہیلی کاپٹر آگے نکل گیا تھا۔ اس نے دوسرا راؤنڈ لگایا اور پھر اس کی مشین گنوں نے رست کے ٹیلوں کا نشانہ لیا۔ قلعے کے چاروں طرف مسلسل مشین گنوں کی فائرنگ ہو رہی تھی اور پھر ایک راؤنڈ لگانے کے بعد اس نے دو چار جگہوں پر میزائل بھی فائر کئے اور اس کے بعد وہ تیزی سے آگے بڑھ گیا۔ تھوڑی دیر بعد وہ نہ صرف ان کی نظروں سے غائب ہو گیا بلکہ اس کی آواز بھی سنائی دینا ختم ہو گئی تو عمران اٹھا اور ٹیلے سے باہر آگیا۔ جولیا بھی اس کے پیچھے باہر آ گئی اور پھر عمران کے سستے ہوئے چہرے پر اس وقت اطمینان کے تاثرات ابھر آئے جب اس کے سارے ساتھی صحیح سلامت مختلف ٹیلوں کی اوٹ سے باہر آگئے تھے۔

"اب کیا ہو گا۔ یہ ہیلی کاپٹر تو نیچے اترا ہی نہیں"..... صفدر نے

کہا۔

"وہ لازماً آئے گا۔ ہو سکتا ہے کہ وہ اس لئے ہمیں ڈاج دے رہے

ہوں کہ ہم جہاں چھپے ہوئے ہوں وہاں سے باہر آجائیں"۔ عمران نے کہا۔



کر سکتے ہیں۔"..... جو لیا نے تجزیہ کرتے ہوئے کہا۔

"ویری گڈ جو لیا۔ تم نے واقعی بہترین تجزیہ کیا ہے۔"..... عمران نے کہا تو جو لیا بے اختیار مسکرا دی۔

"اب مس جو لیا نے اپنی صلاحیتوں کو استعمال کرنا شروع کر دیا ہے۔"..... صفدر نے کہا اور جو لیا اس بار کھل کر مسکرا دی۔

"لیکن اب ہم صرف تجزیہ ہی کرتے رہیں گے۔ عجیب مشن ہے یہ۔"..... تنویر نے منہ بناتے ہوئے کہا۔

"اب ایک ہی صورت ہے کہ ہم واقعی اسمگروں کی جیسوں پر قبضہ کر لیں۔ ورنہ ہم ڈیڑھ دو سو میل پیدل ریگستان میں چلنے سے رہے۔ اس طرح تو بانڈا پہنچتے پہنچتے ہی بوڑھے ہو جائیں گے اور پھر کسی نکاح خواں نے بوڑھوں کا نکاح بھی نہیں پڑھانا۔"..... عمران نے کہا تو سب بے اختیار ہنس پڑے۔

"نہیں۔ میرے ذہن میں ایک اور تجویز ہے۔ یہاں سے مالٹا گاؤں دو اڑھائی میل ہے۔ ہم واپس وہاں جا سکتے ہیں۔ وہاں ایک جیپ موجود ہے۔ بہر حال ہم پیدل چلنے سے بچ جائیں گے۔"..... جو لیا نے کہا اور اس بار سب نے اس بات کی تائید کر دی۔

"سب کو جانے کی ضرورت نہیں ہے۔ دو آدمی چلے جائیں گے اور جیپ لے آئیں۔ چلو صفدر میرے ساتھ۔ باقی ساتھی یہیں رہیں گے۔"..... عمران نے کہا۔

"نہیں۔ میں اور صفدر جائیں گے۔ تم لوگ یہیں رہو۔"..... تنویر

"تو پھر ہمیں دوبارہ ٹیلوں کی اوٹ میں ہو جانا چاہئے۔ ورنہ یہ اچانک بھی آسکتے ہیں۔"..... صفدر نے کہا اور سب نے اس کی تجویز کی تائید کر دی اور ایک بار پھر وہ ٹیلوں کی اوٹ میں ہو گئے جب تقریباً ڈیڑھ گھنٹہ گزر گیا اور ہیلی کاپٹر واپس نہ آیا تو عمران نے بے اختیار ایک طویل سانس لیا اور پھر ٹیلے کی اوٹ سے باہر آ گیا۔

"آ جاؤ۔ ہیلی کاپٹر واپس نہیں آئے گا۔"..... عمران نے کہا تو ٹیلوں کی اوٹ سے اس کے ساتھی ایک ایک کر کے سب باہر آ گئے

"یہ لوگ بغیر چیکنگ کے کیوں واپس چلے گئے ہیں۔"..... صالحہ نے کہا۔

"معلوم نہیں ان کے ذہن میں کیا آیا ہے۔"..... عمران نے بھی الجھے ہوئے لہجے میں کہا۔

"میں بتاتی ہوں کہ کیا ہوا ہے۔"..... جو لیا نے کہا تو عمران سمیت سب اس کی طرف متوجہ ہو گئے۔

"انہوں نے جیسیں تباہ کر دی ہیں۔ اب اگر ہم زندہ بھی ہوں گے تو ظاہر ہے پیدل ہی بانڈا پہنچیں گے یا اسمگروں کی جیپ پر قبضہ کریں گے اور وہ ان دونوں صورتوں کے خلاف ہمارے استقبال کے لئے موجود ہوں گے اور اس وسیع و عریض صحرا میں ظاہر ہے وہ ہمیں آسانی سے ٹریس نہیں کر سکتے۔ انہیں بہر حال ہم سے خوف ہے کہ اگر انہوں نے ہیلی کاپٹر نیچے اتارا تو ہم لوگ اس پر قبضہ



نے کہا اور جب صفدر نے بھی عمران کے وہیں رہنے کی بات کر دی تو عمران نے انہیں جانے کی اجازت دے دی اور وہ دونوں تیزی سے مڑے اور اس سڑک کی طرف بڑھ گئے جہاں سے وہ مین روڈ پر اور پھر وہاں سے مالتا گاؤں تک پہنچ سکتے تھے جبکہ عمران اور اس کے ساتھی وہیں رست پر ہی بیٹھ گئے کیونکہ ان کی واپسی کئی گھنٹوں بعد ہی ممکن تھی۔

مادام ریکھا کاشی کے ساتھ ایک کمرے میں بیٹھی ہوئی تھی۔ دونوں کے چہرے سستے ہوئے تھے اور وہ دونوں ہی خاموش بیٹھی ہوئی تھیں۔

"مجھے لگتا ہے کہ ہمارا منصوبہ ناکام ہو گیا ہے"..... ریکھا نے کہا۔

"ہاں۔ لگتا تو ایسے ہی ہے لیکن یہ منصوبہ شاگل کی وجہ سے ناکام ہوا ہے۔ اس کے آدمی وہاں پہنچ گئے اور انہوں نے بنے بنائے ٹاسک پر قبضہ کر لیا ہے"..... کاشی نے کہا۔

"لیکن شاگل کو کسی نے مخبری کی ہو گی ورنہ شاگل کو کیسے معلوم ہو سکتا ہے کہ ہم نے کیا منصوبہ بنایا ہے اور کس وقت اس پر عمل ہو گا"..... ریکھا نے کہا۔

"میرا خیال ہے کہ ہمارے آدمیوں میں شاگل کے آدمی شروع

ندیم



کے تباہ کر دیا اور اس قلعے کے باہر بھی ہم نے میزائل فائر کئے اور مشین گن فائرنگ بھی کی لیکن کوئی آدمی ہمیں کہیں نظر نہیں آیا تھا۔ بہر حال میں آپ کی ہدایت کے مطابق وہاں چیکنگ کے لئے نیچے نہیں اترا اور ہم واپس آگئے۔..... گوپال نے تفصیل سے رپورٹ دیتے ہوئے کہا۔

"اچھا کیا کہ تم نیچے نہیں اترے ورنہ اس وقت تمہاری بجائے وہ لوگ یہاں بانڈا پنچ چکے ہوتے۔ تم جاسکتے ہو۔..... ریکھانے کہا تو گوپال سلام کر کے واپس چلا گیا۔

"اس کا مطلب ہے کہ وہ لوگ بہر حال بچ گئے۔ ہمارے آدمیوں پر یقیناً سیکرٹ سروس کے آدمیوں نے اچانک حملہ کر دیا اور وہ ان لوگوں کے ہاتھوں مارے گئے ہوں گے۔..... ریکھانے کہا۔

"لیکن جب تم نے کال کی تھا تو پچھن داس نے کیسے فون اینڈ کر لیا تھا۔..... کاشی نے حیرت بھرے لہجے میں کہا۔

"وہ یقیناً عمران خود ہو گا۔ اس کے لئے کسی کی آواز اور لہجے کی نقل کر لینا مشکل نہیں ہے اور ویسے بھی میں پچھن داس کی آواز تو پہچانتی نہیں۔ اس لئے اگر وہ نہ بھی بول رہا ہوتا تو مجھے کیا معلوم ہو سکتا ہے۔ اب یہ سوچو کہ ہمیں کیا کرنا ہے۔ شاگل بھی یہاں موجود ہے اور ہم بھی۔ اور شاگل کے مخبر ہمارے آدمیوں میں موجود ہیں۔ اس لئے اب کوئی ایسا طریقہ ہونا چاہئے کہ شاگل تک معاملات کی بھٹک بھی نہ پہنچے اور ہم کامیاب ہو جائیں۔..... ریکھانے کہا۔

سے ہی شامل ہیں اور انہوں نے عین وقت پر معاملے کو ہائی جنیک کر لیا۔..... کاشی نے جواب دیتے ہوئے کہا۔

"تم نے منصوبہ بھی تو غلط بنایا تھا کاشی۔ ان جیسوں پر میزائل فائر کئے جاتے تو یہ نوبت ہی نہ آتی۔..... ریکھانے کہا۔

"تو پھر ہم ثبوت کہاں سے لاتے۔ ان کی تو لاشیں بھی جل کر راکھ ہو جاتیں۔ اور پھر وہ میک اپ میں تھے۔..... کاشی نے کہا اور ریکھانے اثبات میں سر ہلا دیا۔ اور پھر تقریباً دو گھنٹے تک وہ اسی طرح باتوں میں مصروف رہیں کہ اچانک دروازہ کھلا اور ایک لمبے قد کا آدمی اندر داخل ہوا تو وہ دونوں چونک کر سیدھی ہو گئیں۔

"تم آگئے گوپال۔ کیا رزلٹ ہے۔..... ریکھانے تیز لہجے میں کہا۔

"مادام وہاں ہر طرف لاشیں بکھری ہوئی ہیں۔ ہمارے تمام آدمی ہلاک ہو چکے ہیں اور چارہ اجنبی آدمیوں کی لاشیں بھی وہاں موجود ہیں جن میں سے دو ایک علیحدہ کوٹھی میں تھیں جبکہ دو اس سیٹلائٹ سنٹر کے گیٹ پر پڑی تھیں البتہ دونوں عمارتوں کو خصوصی انداز میں چیک کیا گیا ہے اور پاکیشیائی بھی وہاں موجود نہیں تھے اور جیسپیں بھی وہاں موجود نہیں تھیں جس سے معلوم ہوتا ہے کہ وہ لوگ جیسپیں لے کر نکل گئے ہیں۔ چنانچہ ہم نے ہیلی کاپٹر پر دور دور تک چیکنگ کی تو ایک قدیم اور خستہ حالت کے قلعے کے اندر موجود وہ دونوں جیسپیں ہم نے چیک کر لیں۔ میں نے انہیں میزائل فائر کر



"ریکھا میرا خیال ہے کہ ہمارے سامنے اب دو صورتیں رہ گئی ہیں..... کاشی نے یقیناً اتہائی سنجیدہ لہجے میں کہا۔  
"کون سی"..... ریکھا نے چونک کر کہا۔  
"ایک تو یہ کہ ہم شاگل کو ہلاک کر دیں"..... کاشی نے کہا تو ریکھا بے اختیار اچھل پڑی۔

"کیا تمہارا دماغ تو خراب نہیں ہو گیا کاشی۔ کیا کہہ رہی ہو۔" ریکھا نے حیرت بھرے لہجے میں کہا۔  
"میں درست کہہ رہی ہوں کیونکہ شاگل نے باز نہیں آنا اور ہم آپس میں لڑتے رہ جائیں گے اور پاکیشیائی ایجنٹ لیبارٹری تباہ کر کے واپس پاکیشا بھی پہنچ جائیں گے"..... کاشی نے اتہائی سنجیدہ لہجے میں کہا تو ریکھا کے چہرے پر سنجیدگی کی تہہ چڑھتی چلی گئی۔  
"لیکن اس کے باوجود یہ سوچنا کہ شاگل کو ہلاک کر دیا جائے حماقت ہے"..... ریکھا نے کہا۔

"تو پھر دوسری صورت سامنے آتی ہے"..... کاشی نے کہا تو ریکھا بے اختیار چونک پڑی۔

"دوسری صورت کیا"..... ریکھا نے چونک کر کہا۔

"لیبارٹری سیکر صحرا کے اندر ریشما کے مقام پر ہے اور مجھے سو فیصد یقین ہے کہ شاگل لاکھ عمران اور اس کے ساتھیوں کو روکنے کی کوشش کرے لیکن عمران اور اس کے ساتھی بہر حال ریشما پہنچ ہی جائیں گے اور ہم وہاں چونکہ پہلے سے تیار ہوں گے اس لئے ہم آسانی

سے ان کا شکار کھیل لیں گے"..... کاشی نے کہا۔  
"تمہارا مطلب ہے کہ ہم وہاں ریگستان میں خیمے لگا کر رہیں۔ یہ کیسے ممکن ہے"..... ریکھا نے کہا۔  
"ہم لیبارٹری کے اندر سیکورٹی چیکنگ کے لئے رہ سکتے ہیں۔" کاشی نے کہا۔

"نہیں۔ صدر صاحب نے یہ مشن شاگل کے ذمے لگایا ہے۔ ہم تو اپنے طور پر علیحدہ کام کر رہے ہیں"..... ریکھا نے کہا۔  
"تو پھر آخری صورت یہی ہے کہ وہاں سے کچھ فاصلے پر واقعی خیمے لگا کر رہا جائے"..... کاشی نے کہا۔

"پانی کہاں سے حاصل کریں گے۔ نہیں کاشی۔ ایسا ممکن ہی نہیں ہے۔ ہمیں بہر حال بانڈا میں رہ کر سب کچھ کرنا پڑے گا۔" ریکھا نے کہا۔

"تو پھر سمجھ لو کہ سیکرٹ سروس اور پاور ایجنسی دونوں ناکام رہیں گی اور پاکیشیائی ایجنٹ لیبارٹری تباہ کر دیں گے"..... کاشی نے کہا۔

"تمہاری بات درست ہے۔ پھر کیوں نہ صدر صاحب سے بات کی جائے۔ شاید وہ اجازت دے دیں"..... ریکھا نے کہا۔

"تم نے پہلے بھی پرائم منسٹر سے بات کر کے مشن حاصل کیا تھا۔ اب بھی ان سے بات کرو۔ ویسے وہ خود بھی اجازت دے سکتے ہیں"..... کاشی نے کہا۔



کہا۔

"ایسا بھی ہو سکتا ہے کہ ہم گوپال کو شاگل کے کیمپ میں بھجوا دیں۔ وہ وہاں سے اپنے مطلب کے کسی بھی آدمی کو ختم کر کے اس کے میک اپ میں وہاں رہ سکتا ہے۔ اس طرح ہمیں ساتھ ساتھ اصل صورت حال کا علم ہوتا رہے گا"..... ریکھانے کہا۔

"اس کی ضرورت نہیں ہے ریکھا۔ کیپٹن چوپڑہ جو یہاں کا انچارج ہے۔ وہ ہمارا مخبر ہو سکتا ہے اگر ہم چاہیں تو"..... کاشی نے مسکراتے ہوئے کہا۔

"اوہ۔ تو کیا چوپڑہ تمہیں پسند کرتا ہے"..... ریکھانے کہا۔  
 "پسند کا لفظ اس کے لئے چھوٹا ہے۔ وہ میرے اشارے پر آنکھیں بند کر کے پہاڑ کی چوٹی سے نیچے چھلانگ لگا سکتا ہے۔ یہ تو میں اسے لفٹ نہیں کراتی"..... کاشی نے بڑے فخریہ لہجے میں کہا۔  
 "لیکن تمہاری اس سے ملاقات کہاں ہوتی ہے۔ مجھے تو آج تک علم ہی نہیں ہوا"..... ریکھانے حیرت بھرے لہجے میں کہا۔  
 "وہ میرا ہمسایہ ہے"..... کاشی نے کہا۔

"اوہ اچھا۔ تو یہ بات ہے۔ ٹھیک ہے اس سے بہتر آدمی بھلا اور کیسے مل سکتا ہے"..... ریکھانے کہا۔

"ٹھیک ہے۔ اب تم بے فکر ہو جاؤ۔ میں سیرام میں تمام انتظامات کے ساتھ ساتھ کیپٹن چوپڑہ کو بھی سیٹ کر لوں گی۔" کاشی نے کہا اور ریکھانے اطمینان بھرے انداز میں سر ہلا دیا۔

"ایک منٹ۔ ایک منٹ۔ اوہ۔ واقعی یہ بہترین منصوبہ ہے۔" ریکھانے مسرت سے اچھلتے ہوئے کہا۔

"کون سا منصوبہ"..... کاشی نے چونک کر پوچھا۔

"سیکر صحرا کے ایک طرف بانڈا ہے جبکہ دوسرے کنارے پر شہر سیرام ہے اور سیرام سے رشتما کا فاصلہ نسبتاً بانڈا سے کم ہے۔ اگر ہم سیرام میں اپنا اڈہ بنالیں اور بارکس ریز کی مدد سے رشتما کو چیک کرتے رہیں تو جیسے ہی عمران اور اس کے ساتھی وہاں پہنچیں ہم گن شپ ہیلی کاپٹروں کی مدد سے ان پر اچانک حملہ کر دیں۔ اس طرح ہم آسانی سے اس صحرا میں ان کا شکار کھیل سکیں گے۔" ریکھانے کہا۔

"اوہ ہاں۔ بارکس ریز چونکہ بالائی فضا میں رہتی ہیں اس لئے یہ لوگ انہیں چیک بھی نہ کر سکیں گے ویری گڈ۔ یہ واقعی بے حد شاندار منصوبہ ہے"..... کاشی نے کہا۔

"بس ایک خامی ہے اس میں کہ ہم شاگل کو فری ہینڈ دے دیں گے۔ ایسا نہ ہو کہ وہ بانڈا میں ہی عمران اور اس کے ساتھیوں کو ہلاک کر دے اور ہم بیٹھے ان کا انتظار ہی کرتے رہ جائیں"۔ ریکھا نے کہا۔

"ہاں۔ یہ بات تو بہر حال ہمیں برداشت کرنا پڑے گی اور مجھے یقین ہے کہ عمران اور اس کے ساتھی کسی طرح بھی شاگل کے بس کا روگ نہیں ہیں اس لئے وہ لازماً رشتما پہنچ جائیں گے"..... کاشی نے



نہیں..... شاگل نے کہا۔

"نہیں جناب۔ وہ بچ گئے ہیں اور اب غائب ہیں..... کیپٹن

چوپڑہ نے کہا تو شاگل نے بے اختیار ایک طویل سانس لیا۔

"مجھے پہلے ہی معلوم تھا۔ اگر یہ شیطان اتنی آسانی سے سرسکتے۔ تو

نجانے اب تک کتنی بار مر چکے ہوتے۔ بہر حال تفصیل بتاؤ۔ کیا ہوا

ہے..... شاگل نے ایسے لہجے میں کہا جیسے کیپٹن چوپڑہ کی بات سن

کر اسے بے حد اطمینان ہو گیا ہو اور اس کی تمام بے چینی ختم ہو

گئی ہو۔

"جناب۔ جو رپورٹ ملی ہے اس کے مطابق پاور ایجنسی کے

آدمیوں نے عمران اور اس کے ساتھیوں کو بے ہوش کر دیا اور

انہیں ایک عمارت میں کرسیوں پر بٹھا کر رسیوں سے جکڑ دیا۔ ان کا

پروگرام تھا کہ وہ مادام ریکھا کو اطلاع دیتے اور مادام ریکھا وہاں پہنچ

کر انہیں ہلاک کر دیتی اور پھر وہیں سے وہ صدر صاحب اور پرائم

منسٹر صاحب کو ان کی ہلاکت کی اطلاع دیتی لیکن منصوبے کے

مطابق ہمارے آدمیوں نے چھمن داس کی سرکردگی میں اپنا کام شروع

کر دیا اور انہوں نے اچانک پاور ایجنسی کے آدمیوں پر فائر کھول دیا

اور وہ سب مارے گئے لیکن ہمارے بھی دو آدمی ہلاک ہو گئے۔ اس

کے بعد چھمن داس اور اس کا ساتھی اس عمارت میں گئے جہاں یہ

لوگ بے ہوش اور بندھے ہوئے تھے۔ چھمن داس نے مجھے سپیشل

فون پر رپورٹ دے دی تھی لیکن اس کے بعد چھمن داس کی طرف

بانڈا کے ایک مکان کے کمرے میں شاگل بڑی بے چینی کے عالم

میں ٹھہل رہا تھا۔ اس کا چہرہ بگڑا ہوا نظر آ رہا تھا۔ وہ بار بار مٹھیاں

بھیجتا اور پھر چند لمحے رک کر دوبارہ ٹھیلنے لگ جاتا۔ تھوڑی دیر بعد وہ

شاید تھک کر میز کے پیچھے پڑی ہوئی کرسی پر بیٹھ گیا لیکن بے چینی

اس کے انگ انگ سے ظاہر ہو رہی تھی۔ اس کی نظریں بار بار

دروازے کی طرف اٹھ رہی تھیں اور پھر اچانک دروازہ کھلا اور

کیپٹن چوپڑہ اندر داخل ہوا۔

"کیا ہوا۔ جلدی بتاؤ۔ اتنی دیر کیوں لگا دی تم نے نائنس۔"

شاگل نے یکھٹ پھاڑ کھانے والے لہجے میں کہا۔

"باس۔ حتی رپورٹ جب تک نہ مل جاتی میں کیسے آپ کو بتا

سکتا تھا..... کیپٹن چوپڑہ نے اتہائی مؤدبانہ لہجے میں کہا۔

"اچھا جلدی بتاؤ۔ کیا ہے حتی رپورٹ۔ مر گئے ہیں وہ شیطان یا



"اچھا ہوا کہ وہ اسے نظر نہیں آئے ورنہ کریڈٹ پھر بھی پاور  
بجٹسی کو ہی جاتا۔ اب ہم خود ان کا شکار کھیلیں گے اور سنو۔ اب ہم  
نے خود آگے بڑھ کر ان کا شکار کھیلنا ہے۔ میں یہاں چوہے کی طرف  
بل میں گھس کر بیٹھنے کے لئے نہیں آیا۔ کچھ..... شاگل نے تیز  
لہجے میں کہا۔

"لیکن باس۔ وہ لوگ یہاں پہنچیں گے تب ہی ہم آگے بڑھ سکتے  
ہیں۔ وہاں صحرا میں تو انہیں تلاش کیا جانا مشکل ہے..... کیپٹن  
چوپڑہ نے کہا۔

"نائنسنس۔ کیا وہ یہاں آکر تمہیں اپنی آمد کی باقاعدہ اطلاع دیں  
گے۔ ہمیں انہیں تلاش کرنا ہو گا۔ وہ انسان نہیں شیطان ہیں ورنہ  
ہم یہاں بیٹھے رہ جائیں گے اور وہ لیبارٹری تباہ کر کے واپس پاکیشیا  
بھی پہنچ جائیں گے..... شاگل نے کہا۔

"باس۔ وہ بانڈا میں جس انداز میں بھی داخل ہوں ہم سے بچ کر  
نہیں جاسکتے۔ بانڈا میں داخلے کے دو راستے ہیں اور دونوں راستوں پر  
میں نے چیکنگ کا معقول انتظام کر رکھا ہے..... کیپٹن چوپڑہ نے  
کہا۔

"اور اگر وہ بانڈا میں داخل ہونے کی بجائے براہ راست سیکر میں  
داخل ہو گئے پھر..... شاگل نے کہا۔

"باس۔ ان کی جیسپیں تباہ ہو چکی ہیں۔ اب یا تو وہ پیدل آئیں  
گے یا پھر کسی اسمگلر کی جیب چھین کر آئیں گے اور میں نے یہاں

سے کوئی کال نہ آئی۔ ہم وہاں جا نہیں سکتے تھے۔ چنانچہ میں نے پاور  
بجٹسی میں اپنے خاص آدمی گوپال سے رابطہ کیا تو گوپال نے بتایا کہ  
مادم ریکھا نے وہاں کال کیا تو وہاں سے ہمارے آدمی چھمن داس نے  
کال اینڈ کی اور اپنے آپ کو سیکرٹ سروس کے متعلق بتایا جس پر  
مادم ریکھا سمجھ گئی کہ ہم نے اس کے شکار پر قبضہ کر لیا ہے چنانچہ  
انہوں نے گوپال کو گن شپ ہیلی کاپٹر پر وہاں بھیجا۔ گوپال ہمارا  
آدمی تھا اس نے مجھے یہ بات بتائی تو میں نے اسے ہدایات دے دیں  
کہ اگر تو عمران اور اس کے ساتھی وہاں زندہ یا مردہ موجود ہوں تو وہ  
مجھے اطلاع دے اور اگر غائب ہوں تو وہاں انہیں تلاش کر کے ان کا  
خاتمہ کر کے واپس آئے لیکن پہلے مجھے اطلاع دے بعد میں ریکھا کو۔  
اور اس نے ابھی اطلاع دی ہے کہ وہاں چھمن داس اور اس کے  
ساتھیوں کی لاشیں موجود تھیں اور پاکیشیائی انجنت غائب تھے۔ ان  
کی جیسپیں بھی غائب تھیں اور پاور بجٹسی کے بھی سب آدمی مارے  
گئے ہیں جس پر اس نے ہیلی کاپٹر کے ذریعے عمران اور اس کے  
ساتھیوں کی تلاش شروع کی اور پھر ایک پرانے قلعے میں اسے ان  
بجٹسوں کی دونوں جیسپیں کھڑی نظر آ گئی۔ اس نے دونوں جیسپیں  
میزائل فائر کر کے تباہ کر دیں اور پھر قلعے کے ارد گرد مشین گنوں کی  
فائرنگ اور میزائل فائر کر کے وہ واپس آ گیا ہے یہ لوگ اسے کہیں  
نظر نہیں آئے..... کیپٹن چوپڑہ نے تفصیل سے بات کرتے ہوئے  
کہا۔



ایسے انتظام کر رکھے ہیں کہ جیسے ہی وہ کسی کی جیب چھینیں گے مجھے اطلاع مل جائے گی اور پھر اس جیب کو آسانی سے نشانہ بنایا جاسکے گا۔..... کیپٹن چوپڑہ نے کہا۔

”مجھے کچھ نہیں معلوم۔ مجھے ان کی لاشیں چاہئیں اور سنو۔ انہوں نے یقیناً بانڈا میں اپنی رہائش کا کوئی نہ کوئی انتظام پہلے سے کر رکھا ہو گا۔ اس رہائش گاہ کا اگر سراغ لگ جائے تو ہم آسانی سے ان پر ہاتھ ڈال سکتے ہیں۔..... شاگل نے اچانک آگے کی طرف بھٹکتے ہوئے کہا۔

”بانڈا شہر میں دو گروپ ایسے ہیں جو انہیں رہائش گاہیں اور اسلحہ دے سکتے ہیں اور ان دونوں گروپس کے چیفس سے میری بات ہو چکی ہے۔ وہ مجھے اطلاع کر دیں گے۔..... کیپٹن چوپڑہ نے کہا اور ابھی اس نے بات ختم ہی کی تھی کہ اس کی جیب سے ٹوں ٹوں کی آواز سنائی دی تو شاگل اور کیپٹن چوپڑہ دونوں بے اختیار چونک پڑے۔ کیپٹن چوپڑہ نے جلدی سے جیب میں ہاتھ ڈالا اور ایک چھوٹا سا لانگ ریج ٹرانسمیٹر نکال لیا۔ ٹوں ٹوں کی آواز اس ٹرانسمیٹر سے ہی نکل رہی تھی۔ کیپٹن چوپڑہ نے اس کا بٹن آن کر دیا۔

”ہیلو۔ ہیلو۔ گنپت کالنگ۔ اور۔..... ایک سخت سی مردانہ آواز سنائی دی۔

”چوپڑہ اینڈنگ یو۔ اور۔..... کیپٹن چوپڑہ نے جواب دیا۔

”مسٹر چوپڑہ۔ دارالحکومت سے ایک پارٹی نے یہاں بانڈا میں

ایک رہائش گاہ بک کرائی ہے اور ساتھ ہی انہوں نے صحرا میں چلنے والی دو جیپیں اور خصوصی ساخت کا اسلحہ بھی طلب کیا ہے۔ آپ سے چونکہ معاہدہ ہو چکا ہے اس لئے میں نے آپ کو اطلاع دے دی ہے۔ اور۔..... دوسری طرف سے کہا گیا۔

”ٹھیک ہے۔ رہائش گاہ کا پتہ بتا دو بس۔ اور۔..... چوپڑہ نے کہا تو دوسری طرف سے پتہ بتا دیا گیا۔

”تمہارا معاوضہ تمہیں مل جائے گا گنپت۔ بے فکر رہو۔ اور اینڈ آل۔..... چوپڑہ نے کہا اور اس کے ساتھ ہی اس نے ٹرانسمیٹر آف کر دیا۔

”یہ یقیناً عمران اور اس کے ساتھیوں کے لئے بکنگ ہوئی ہو گی۔ تم وہاں پہلے ہی خفیہ آلات لگا دو۔..... شاگل نے خوش ہوتے ہوئے کہا۔

”باس۔ آپ بے فکر رہیں۔ میں وہاں اتہائی خفیہ طور پر مکمل بلاسٹنگ سسٹم بھی نصب کر دوں گا۔ اس طرح ہم دور سے صرف ایک بٹن پریشان کر کے اس پوری بلڈنگ کو ہی بلاسٹ کر دیں گے۔“ چوپڑہ نے جواب دیا۔

”ویری گڈ۔ اب باقی کسی جگہ انہیں روکنے کی ضرورت نہیں۔ اس رہائش گاہ پر ہی ساری توجہ دو۔..... شاگل نے کہا۔

”یس باس۔..... چوپڑہ نے کہا اور اٹھ کھڑا ہوا۔

”سنو۔ اس ریکھا کے سلسلے میں کیا رپورٹ ہے۔..... شاگل نے



کہا۔

”ابھی تک وہ یہاں بانڈا میں ہی ہیں۔ میں نے گوپال کے ذمے لگا رکھا ہے کہ کوئی بھی خاص بات ہوتے ہی مجھے اطلاع مل جائے گی۔“..... کیپٹن چوپڑہ نے کہا۔

”اس دیکھا تک کسی بھی صورت اس رہائش گاہ کے بارے میں اطلاع نہیں پہنچنی چاہئے۔“..... شاگل نے کہا۔

”یس باس۔ میں سمجھتا ہوں۔ آپ بے فکر رہیں۔“..... چوپڑہ نے کہا اور پھر شاگل کے اثبات میں سر ہلانے پر وہ کمرے سے باہر چلا گیا اور شاگل نے بے اختیار اطمینان بھرے انداز میں اپنی پشت کرسی کی ٹیک سے لگا دی۔ اس رہائش گاہ والا آئیڈیا اسے پسند آیا تھا اور اسے یقین تھا کہ اب عمران اور اس کے ساتھی کسی صورت بھی بچ کر نہ جا سکیں گے۔

جیب خاصی تیز رفتاری سے بانڈا کی طرف بڑھی چلی جا رہی تھی۔ ڈرائیونگ سیٹ پر عمران تھا جبکہ سائیڈ سیٹ پر جولیا اور صالحہ دونوں سمٹ کر اکٹھی بیٹھی تھیں جبکہ عقبی سیٹوں پر صفدر، کیپٹن شکیل اور تنویر تینوں سمٹ کر بیٹھے ہوئے تھے۔ یہ جیب صفدر اور تنویر اس مکان سے لے آئے تھے جہاں سیٹلائٹ سنڑ تھا۔

”عمران صاحب۔ بانڈا تو چھوٹا سا شہر ہے۔ وہاں رہائش گاہ کیسے حاصل کی جائے گی۔ وہاں شاگل اور دیکھا دونوں پہلے سے موجود ہوں گے۔“..... صفدر نے کہا۔

”صرف رہائش گاہ سے ہی کام نہیں چلے گا۔ ہمیں سیکر صحرا میں جانے کے لئے خصوصی جیپیں، دیگر سامان اور پھر لیبارٹری کو تباہ کرنے کے لئے خصوصی اسلحہ بھی چاہئے۔“..... عمران نے جواب دیتے ہوئے کہا۔







تاج بنایا گیا تھا۔ مکان کا پھانک بند تھا۔ عمران نے اس پر دستک دی تو پھانک کی چھوٹی کھڑکی کھلی اور ایک مقامی نوجوان باہر آگیا۔ اس کے چہرے پر حیرت تھی۔

"مہمان"..... عمران نے کہا تو وہ نوجوان بے اختیار چونک پڑا۔ "اوہ آپ سلیے"..... اس نے تیزی سے ایک طرف ہٹتے ہوئے کہا اور عمران اپنے ساتھیوں سمیت اندر داخل ہو گیا۔ یہ خاصا کھلا اور وسیع مکان تھا اور اس کے اندر ایک بڑی سی ریت میں چلنے والی خصوصی جیپ موجود تھی۔ پھانک کھولنے والا ان کے بعد اندر داخل ہوا اور اس نے پھانک بند کر دیا۔

"آئیے میرے ساتھ"..... اس نوجوان نے کہا اور تیز تیز قدم اٹھاتا وہ عمارت کی طرف بڑھ گیا۔ تھوڑی دیر بعد وہ انہیں ایک تہہ خانے میں لے آیا۔ یہ خاصا بڑا تہہ خانہ تھا۔ "میرا نام عبدالجبار ہے جناب"..... اس نوجوان نے تہہ خانے میں پہنچتے ہی کہا۔

"ناثران کی طرف سے کوئی پیغام"..... عمران نے ایک کرسی پر بیٹھتے ہوئے کہا۔

"جی ہاں۔ میں ٹیپ لے آتا ہوں"..... عبدالجبار نے کہا اور سائیڈ میں موجود الماری کی طرف بڑھ گیا۔ اس نے الماری کھولی اور اس میں سے ایک جدید ساخت کا مائیکرو ٹیپ ریکارڈ نکال کر اس نے عمران کے سامنے میز پر رکھ دیا۔

جولیا نے حیرت بھرے لہجے میں کہا۔ "بڑا آسان سا کوڈ ہے۔ استقبال کا مطلب شاگل اور دعوت کا مطلب تمام سہولیات کی فراہمی اور کنگز کا مطلب ایسی جگہ جس کا تعلق کنگ سے ہے"..... عمران نے جیپ کو آگے بڑھا کر دوبارہ سڑک پر لے آتے ہوئے کہا اور جواب میں سب صرف مسکرا دیئے کیونکہ ظاہر ہے یہ کوڈ عمران کے لئے تو آسان ہو سکتے تھے لیکن ان کے لئے نہیں۔ تھوڑی دیر بعد عمران نے جیپ کو سڑک سے ہٹا کر ایک بار پھر ریگستان کی طرف موڑ دیا اور پھر ایک اونچے ٹیلے کے پیچھے لے جا کر اس نے جیپ روک دی۔

"آؤ۔ اب یہاں سے آگے پیدل جانا ہو گا اور وہ بھی ریگستان میں چل کر"..... عمران نے نیچے اترتے ہوئے کہا اور سب نے اثبات میں سر ہلا دیئے۔ تھوڑی دیر بعد وہ سب جیپ کو وہیں چھوڑ کر پیدل آگے بڑھتے چلے گئے۔ سڑک اب انہیں نظر نہیں آرہی تھی لیکن ان کی رہنمائی عمران کر رہا تھا اور عمران کے ہاتھ میں ایک چھوٹا سا آلہ تھا جس میں موجود سوئی شاید اس کی رہنمائی کر رہی تھی۔ تقریباً ڈیڑھ گھنٹے تک ریگستان میں پیدل چلنے کے بعد عمران اور اس کے ساتھ مڑے اور پھر دوسری سمت میں آگے بڑھتے چلے گئے۔ تھوڑی دیر بعد انہیں دور آبادی کے آثار دکھائی دینے لگے لیکن آبادی ریگستان کے قریب کافی کم تھی۔ مکانات کے درمیان کافی فاصلہ تھا اور تھوڑی دیر بعد انہوں نے اس مکان کو بھی تلاش کر لیا جس پر ڈیزائن کے طور پر



"کافی کا بندوبست ہے یہاں"..... عمران نے مائیکرو ٹیپ ریکارڈر کو اپنی طرف کھسکاتے ہوئے کہا۔

"یس سر"..... عبدالجبار نے جواب دیا۔

"کافی بنا لاؤ"..... عمران نے کہا تو عبدالجبار سر ملاتا ہوا واپس مڑا اور باہر چلا گیا۔

"کیا ہم یہاں پوری طرح محفوظ ہیں"..... جو یانے کہا۔

"نہیں۔ کافی پی لیں۔ پھر نگرانی کا پروگرام بنائیں گے۔ یہاں دو ایجنسیاں موجود ہیں اور یہ چھوٹا سا شہر ہے"..... عمران نے کہا اور اس کے ساتھ ہی اس نے ٹیپ ریکارڈر آن کر دیا۔ ٹیپ سے ناثران کی آواز سنائی دینے لگی۔ عمران اور اس کے ساتھی خاموش بیٹھے ٹیپ سنتے رہے۔ کافی دیر بعد جب ٹیپ ختم ہو گئی تو عمران نے ٹیپ ریکارڈر آف کر دیا۔

"ناثران نے ان دونوں ایجنسیوں کے بارے میں کچھ نہیں بتایا حالانکہ اسے ان کے بارے میں وضاحت کرنی چاہئے تھی"..... جو یانے نے کہا۔

"وہ سمجھتا ہے کہ ہمارا ٹارگٹ دونوں ایجنسیاں نہیں ہیں بلکہ لیبارٹری ہے۔ اس لئے اس نے لیبارٹری کے بارے میں معلومات بہم پہنچانے کے ساتھ ساتھ مخصوص اسلحہ اور دیگر ضروری سامان کے بارے میں تفصیل بتائی ہے"..... عمران نے کہا۔ اسی لمحے عبدالجبار اندر داخل ہوا۔ اس نے ٹرے اٹھا رکھی تھی جس میں کافی کی پیالیاں

موجود تھیں۔ اس نے ایک ایک پیالی ان سب کے سامنے رکھ دی۔ آپ نے باس کا پیغام سن لیا ہے۔ باس کا حکم تھا کہ اس کے علاوہ آپ جو پوچھنا چاہیں وہ مجھ سے پوچھ سکتے ہیں"..... عبدالجبار نے مودبانہ لہجے میں کہا۔

"تم یہیں کے رہنے والے ہو"..... عمران نے اسے ایک خالی کرسی پر بیٹھنے کا اشارہ کرتے ہوئے کہا۔

"یس سر۔ یہ میرا آبائی وطن ہے۔ ویسے اب کافی عرصہ سے میں دارالحکومت شفٹ ہو چکا ہوں"..... عبدالجبار نے جواب دیا۔

"یہاں کافرستان سیکرٹ سروس اور پاور ایجنسی ہمارے خلاف کام کرنے کے لئے موجود ہیں۔ کیا تمہارے باس نے تمہیں اس بارے میں بریف کیا ہے"..... عمران نے کافی کا گھونٹ لیتے ہوئے کہا۔

"یس سر۔ میں نے اس سلسلے میں کافی کام کیا ہے۔ میں سیکرٹ سروس اور پاور ایجنسی دونوں کے آدمیوں کو نہ صرف اچھی طرح جانتا ہوں بلکہ دارالحکومت میں بھی باس نے دونوں ایجنسیوں میں میرے ذریعے سیٹ اپ رکھا ہوا ہے۔ اس لئے باس نے یہ ٹاسک بھی میرے ذمے لگایا تھا"..... عبدالجبار نے جواب دیا تو عمران نے اثبات میں سر ہلا دیا۔

"پھر کیا معلوم ہوا ہے"..... عمران نے پوچھا۔

"جواب۔ پاور ایجنسی میں میرا مخبر موجود ہے اس نے خصوصی



ٹرانسمیٹر پر مجھے اطلاع دی ہے کہ وہ یہاں سے جا رہے ہیں۔" عبد الجبار نے جواب دیا۔

"اوہ اچھا۔ پھر کہاں چلے گئے ہیں یہ لوگ؟" عمران نے کہا۔  
"جنتاب۔ پاور۔ جنسی سیکر صحرا کے دوسرے کنارے پر واقع شہر سیرام شفٹ ہو گئی ہے۔ وہ وہاں سے سینٹلائٹ کے ذریعے سیکر میں واقع علاقہ رشما کی نگرانی کریں گے کیونکہ لیبارٹری رشما کے علاقے میں موجود ہے اور جب آپ وہاں پہنچیں گے تو وہ اچانک آپ پر حملہ کر دیں گے۔" عبد الجبار نے تفصیل بتاتے ہوئے کہا۔

"کتنا فاصلہ ہو گا سیرام کا رشما سے؟" عمران نے کہا۔

"تقریباً پچاس کلومیٹر ہو گا جبکہ بانڈا سے رشما کا فاصلہ سو کلومیٹر سے کم نہیں ہو گا۔" عبد الجبار نے کہا۔

"کیا تم نے رشما کا علاقہ دیکھا ہوا ہے؟" عمران نے پوچھا۔  
"یس سر۔ میں پیدا وہیں گاؤں میں ہی ہوا تھا۔ پھر گاؤں ختم کر دیا گیا اور ہم لوگ بانڈا شفٹ ہو گئے تھے۔" عبد الجبار نے جواب دیا۔

"گڈ۔ اب یہ بتاؤ کہ کیپٹن چوپڑہ کے پاس کتنے آدمی ہیں۔" عمران نے کہا۔

"جنتاب۔ تعداد کے بارے میں تو نہیں بتا سکتا البتہ وہاں موجود میرے آدمی نے مجھے بتایا ہے کہ سیکرٹ سروس کا چیف شاکل بھی یہاں پہنچ چکا ہے اور انہیں اس مکان کے بارے میں اطلاع مل چکی

تھی جو پہلے باس نے بک کرایا تھا اور انہوں نے اس کے اندر فوری طور پر چیکنگ آلات اور بلاسٹنگ سسٹم بھی نصب کر دیا تھا تاکہ جیسے ہی آپ لوگ وہاں پہنچیں وہ اس مکان کو ہی بلاسٹ کر دیں۔ یہ اطلاع ملتے ہی میں نے باس کو آگاہ کر دیا تو باس نے انہیں ڈانچ میں رکھنے کے لئے اس مکان کی بکنگ کینسل نہیں کرائی اور میرے ذریعے یہ مکان حاصل کر لیا تھا اور آپ کو یہاں کے بارے میں اطلاع دے دی گئی جبکہ شاکل اور اس کے ساتھی اس مکان میں آپ کے پہنچنے کا انتظار کر رہے ہوں گے۔" عبد الجبار نے جواب دیا۔

"گڈ شو۔ اب اگر ہم ان سے ٹکرائے بغیر رشما جانا چاہیں تو ہمیں کونسا راستہ اختیار کرنا چاہئے؟" عمران نے کہا۔

"جنتاب۔ اگر آپ چاہیں تو میں آپ کے ساتھ جا سکتا ہوں۔ میں آپ کی جیپ کو ایسے راستے سے لے جاؤں گا کہ سیکرٹ سروس کو معلوم ہی نہ ہو سکے گا۔ یہ ٹھیک ہے کہ لمبا چکر کاٹنا پڑے گا لیکن ہم ہر لحاظ سے محفوظ رہیں گے۔" عبد الجبار نے جواب دیتے ہوئے کہا۔

"اور اگر ہم رشما جانے کی بجائے سیرام جانا چاہیں تب؟" عمران نے کہا۔

"اس کے لئے تو آپ کو سیکر کا پورا صحرا کراس کرنا ہو گا۔" عبد الجبار نے کہا۔



"کوئی متبادل راستہ" ..... عمران نے پوچھا۔

"یس سر۔ متبادل راستہ بھی ہے۔ وہ صحرا کی سائیڈ سے ہو کر اس کے گرد چکر کاٹ کر سیرام جاتا ہے اور یہ اس قدر طویل ہے کہ اگر آپ مسلسل بھی جیپ پر سفر کریں تب بھی ایک ہفتے سے پہلے سیرام نہیں پہنچ سکتے" ..... عبد الجبار نے جواب دیتے ہوئے کہا۔

"کیا اس سیٹلائٹ کے بارے میں کوئی اطلاع مل سکتی ہے۔ میرا مطلب ہے کہ اس میں نصب مشینری کے بارے میں تفصیلات"۔ عمران نے کہا۔

"نہیں جناب۔ میرے پاس تو ایسا کوئی انتظام نہیں ہے"۔ عبد الجبار نے جواب دیتے ہوئے کہا۔

"ٹھیک ہے۔ تم جاؤ اور کھانا وغیرہ تیار کراؤ۔ ہم اس بارے میں بعد میں فیصلہ کریں گے کہ ہمیں کیا کرنا ہے" ..... عمران نے کہا تو عبد الجبار سر ہلاتا ہوا اٹھا اور سلام کر کے تہہ خانے سے باہر نکل گیا۔

"عبد الجبار نے انتہائی تفصیلی معلومات مہیا کی ہیں۔ اس سے گفتگو کے بعد جو نقشہ بنتا ہے۔ اس کے مطابق سیکر کے تقریباً درمیان میں رشما کا علاقہ ہے جہاں رست کے نیچے خفیہ لیبارٹری ہے۔ سیکر صحرا کے دونوں کناروں پر دو شہر ہیں۔ اس طرف بانڈا ہے جہاں ہم موجود ہیں اور دوسری طرف سیرام ہے جہاں پاور بجنسی موجود ہے اور پاور بجنسی سیٹلائٹ کے ذریعے نگرانی کر رہی ہے اور

یقیناً سیکرٹ سروس نے بھی ایسا ہی کوئی انتظام کر رکھا ہو گا شاگل بذات خود یہاں موجود ہے اور شاگل کو معلوم ہے کہ ہم بانڈا میں رہنے کے لئے نہیں آئیں گے بلکہ ہم جلد از جلد رشما پہنچنے کی کوشش کریں گے اور رشما پہنچنے کے دو طریقے ہو سکتے ہیں۔ ایک تو جیپ کے ذریعے اور دوسرا ہیلی کاپٹر کے ذریعے۔ ہیلی کاپٹر یہاں موجود نہیں ہے۔ جیپ کے ذریعے ہمیں سو کلو میٹر کا فاصلہ ریگستان میں طے کرنا پڑے گا اور سیٹلائٹ کے ذریعے اس جیپ کو انتہائی آسانی سے مارک کیا جاسکتا ہے اور ہو سکتا ہے کہ اس کی تباہی کا بھی کوئی انتظام کر لیا گیا ہو اور اگر ہم رشما پہنچ بھی جائیں تو سیرام سے ہماری چیکنگ ہو رہی ہو گی اور جس طرح پہلے پاور بجنسی نے مالٹا گاؤں میں اسمگروں کو چیک کرنے کے سیٹلائٹ سیٹ اپ کو استعمال کر کے ہم پر حملہ کیا تھا اسی طرح اب بھی ہو سکتا ہے اور لیبارٹری کی تباہی کے لئے بہر حال ہمیں وہاں کچھ وقت گزارنا ہو گا۔ اب اس نقشے کو سامنے رکھ کر تم سوچو کہ ہمیں کیا کرنا چاہئے" عمران نے کہا۔

"بڑا آسان طریقہ ہے۔ اس میں سوچنے کی ضرورت ہی نہیں ہے۔ کافرستان سیکرٹ سروس کے ہیڈ کوارٹر کے بارے میں معلوم ہو چکا ہے اور شاگل کی عادت میں جانتا ہوں۔ وہ ہیلی کاپٹر کے علاوہ طویل سفر کرنے کا عادی نہیں ہے۔ اس لئے ہم فوری طور پر سیکرٹ سروس کو گھیر لیں۔ ان کا خاتمہ کر کے ہیلی کاپٹر کے ذریعے سیدھے سیرام پہنچ جائیں۔ وہاں پاور بجنسی کو ٹریس کر کے ان کا خاتمہ کر دیں۔ اس



کے بعد اطمینان سے رشتا میں کام ہو سکتا ہے۔..... تنویر نے فوراً ہی اپنی رائے دیتے ہوئے کہا۔

”تجویز اچھی ہے۔“ صفدر نے فوراً ہی حمایت کرتے ہوئے کہا۔  
 ”ہاں۔ میرا خیال ہے کہ اس کے سوا اور کوئی صورت بھی نہیں ہے۔..... جولیا نے بھی تائید کر دی تو تنویر کا چہرہ بے اختیار چمک اٹھا۔ پھر صالحہ اور کیپٹن شکیل نے بھی چند لمحوں بعد اس تجویز کی کھل کر تائید کر دی لیکن عمران خاموش بیٹھا ہوا تھا۔  
 ”تم کیوں خاموش ہو۔ کیا تمہیں تجویز پسند نہیں آتی۔“ جولیا نے کہا۔

”تجویز تو اچھی ہے لیکن اس میں تین باتیں محل نظر ہیں۔ ایک تو یہ آئیڈیا کہ شاگل کے اڈے پر ہیلی کاپٹر موجود ہونا۔ دوسرا یہ کہ شاگل کے اڈے کو جب تباہ کیا جائے گا تو سیکرٹ سروس کے سارے افراد وہاں اکٹھے ہوں اور تیسری بات یہ کہ وہ لوگ آسانی سے ہلاک ہو جائیں گے۔“ عمران نے کہا۔

”جو ہو گا دیکھا جائے گا۔ اب یہاں بیٹھے رہنے سے تو مشن مکمل نہیں ہو سکتا۔..... تنویر نے برا سامنہ بناتے ہوئے کہا۔  
 ”عمران صاحب کی بات سن کر میرے ذہن میں ایک تجویز آتی ہے۔“ صالحہ نے کہا۔

”وہ کیا۔“ سب نے چونک کر پوچھا۔

”ہم سیکرٹ سروس سے ٹکرائے کی بجائے خاموشی سے سیرم پہنچ

کر پاور ۶ بجنسی کا خاتمہ کر دیں اور پھر رشتا پر حملہ کر دیں۔ سیکرٹ سروس یہاں پہنچی ہماری راہ ٹکرتی رہ جائے گی اور ویسے بھی اصل خطرہ پاور ۶ بجنسی سے ہے۔“ صالحہ نے کہا۔

”سیرام پہنچنے میں ہمیں ڈیڑھ ہفتہ لگ جائے گا اور اتنا وقت ہمارے پاس نہیں ہے۔“ عمران نے جواب دیا۔  
 ”تو پھر تم بتاؤ۔ تمہارے ذہن میں کیا ہے۔“ جولیا نے کہا۔

”ہم یہاں کسی سے اچھے بغیر رشتا جائیں گے اور پھر وہاں جو ہو گا دیکھا جائے گا۔ ہمارا اصل ٹارگٹ لیبارٹری ہے نہ ہمارا مشن سیکرٹ سروس کا خاتمہ ہے اور نہ ہی ہمارا مشن پاور ۶ بجنسی سے ٹکرائنا ہے۔“ عمران نے کہا۔

”لیکن وہاں ہمارے تحفظ کا کیا ہو گا۔“ صفدر نے کہا۔

”اللہ تعالیٰ سب سے بڑا محافظ ہے۔ ہم خود کیا کر سکتے ہیں۔“ عمران نے کہا تو سب نے عمران کی تجویز کی تائید کر دی حتیٰ کہ تنویر نے بھی اس کی تائید کر دی اور پھر تھوڑی دیر بعد عبد الجبار نے کھانا لگا دیا اور ان سب نے کھانا کھایا اور اس کے بعد کوٹھی میں موجود اسلحہ اور دیگر سامان اٹھا کر انہوں نے جیپ میں رکھا اور عبد الجبار کو ساتھ لے کر وہ اس جیپ میں سوار ہو کر اس کوٹھی سے باہر نکلے اور سیکرٹ سروس کی طرف بڑھتے چلے گئے۔ عبد الجبار خود ڈرائیونگ سیٹ پر موجود تھا اور اس کا اعتماد بتا رہا تھا کہ وہ واقعی عمران اور اس کے ساتھیوں کو سیکرٹ سروس کی نظروں میں آنے بغیر رشتا پہنچا دے گا۔



گزر گئی تھی اور کسی طرف سے کوئی اطلاع نہ مل رہی تھی۔ پاور  
بھنسی کے بارے میں بھی اس کے مخبر نے اطلاع پہنچا دی تھی کہ  
مادام ریکھا اور کاشی اپنے آدمیوں سمیت بانڈا چھوڑ کر ہیلی کاپٹروں کے  
ذریعے سیرام شفٹ ہو گئی ہے اور وہ اس وقت عمران اور اس کے  
ساتھیوں پر حملہ کریں گے جب وہ لیبارٹری تباہ کرنے رہتا پہنچیں  
گے لیکن شاگل نے فیصلہ کر رکھا تھا کہ وہ عمران اور اس کے  
ساتھیوں کا شکار یہاں بانڈا میں ہی کھیلے گا اور کسی قیمت پر انہیں  
رشتا نہیں پہنچنے دے گا۔ اس نے دارالحکومت سے خصوصی ہیلی  
کاپٹروں کے ذریعے اپنے مزید آدمی منگوائے تھے اور نہ صرف آدمی بلکہ  
اس نے سیکر کی سرحد پر موجود ایک اونچے مکان کی چھت پر ایسے  
آلات بھی نصب کر دیئے تھے کہ ریگستان میں داخل ہونے والا کوئی  
فرد یا جیپ نظروں سے اوجھل نہ ہو سکے لیکن کسی طرف سے بھی  
کوئی اطلاع نہ آرہی تھی۔ اس لئے شاگل بے چین ہو رہا تھا لیکن ظاہر  
ہے اسے بہر حال کسی نہ کسی اطلاع کی ضرورت تھی۔ اس کے بغیر وہ  
حرکت میں نہ آسکتا تھا۔

”یہ لوگ آخر کہاں غائب ہو گئے ہیں.....“ شاگل نے بڑبڑاتے  
ہوئے کہا اور پھر تھوڑی دیر بعد سامنے پڑے ہوئے خصوصی وائرلیس  
فون کی گھنٹی بج اٹھی تو اس نے جھپٹ کر فون پیس اٹھایا اور اسے  
آن کر کے کان سے لگا لیا۔

”یس۔ شاگل بول رہا ہوں چیف آف کافرستان سیکرٹ

شاگل کی نظریں کمرے کے دروازے پر لگی ہوئی تھیں۔ اسے  
اطلاع مل چکی تھی کہ عمران اور اس کے ساتھی بانڈا میں داخل ہو  
چکے ہیں کیونکہ ایک خالی جیپ اس کے آدمیوں کو ہیلی کاپٹر کے  
سروے کے دوران ریگستان میں ایک ٹیلے کی اوٹ میں کھڑی مل گئی  
تھی اور پھر شہر کے شمال کی طرف رہنے والے ایک آدمی نے یہ  
اطلاع بھی دی تھی کہ ریگستان سے دو عورتوں اور چار مردوں کو  
ریگستان سے نکل کر شہر میں داخل ہوتے اس نے دیکھا ہے اور شاگل  
فوراً سمجھ گیا تھا کہ یہی عمران اور اس کے ساتھی ہوں گے۔ لیکن جو  
مکان انہوں نے بک کر لیا تھا اور جہاں کیپٹن چوپڑہ نے شاگل کی  
ہدایت پر چیکنگ آلات اور بلاسٹنگ نظام نصب کر دیا تھا وہ ابھی  
تک خالی تھا۔ عمران اور اس کے ساتھی وہاں نہیں پہنچے تھے اس لئے  
اس کے آدمی اب انہیں ٹریس کرنے میں لگے ہوئے تھے لیکن کافی دیر



مردوں۔" شاگل نے اپنے مخصوص لہجے میں کہا۔

"مان سنگھ بول رہا ہوں باس۔ پوائنٹ ون سے۔ ایک جیب سیکر میں داخل ہوئی ہے۔ اس کا رخ شمال کی طرف ہے۔" دوسری طرف سے آواز سنائی دی۔

"اوہ۔ اوہ۔ اس جیب میں کون سوار ہیں؟" شاگل نے چمک کر کہا۔

"باس۔ اس میں دو عورتیں اور پانچ مرد سوار ہیں لیکن یہ جیب جس جگہ سے صحرا میں داخل ہوئی ہے وہ ہماری گن رینج سے باہر ہے۔" دوسری طرف سے کہا گیا۔

"تم اسے نظروں میں رکھو۔ میں ہیلی کاپٹر پر خود آ رہا ہوں۔" شاگل نے کہا اور فون آف کر کے اس نے اسے میز پر رکھا اور دوڑتا ہوا بیرونی دروازے کی طرف بڑھ گیا۔ چند لمحوں بعد وہ ایک ہیلی کاپٹر میں سوار فضا میں موجود تھا۔ ہیلی کاپٹر میں پائلٹ اور اس کے علاوہ دو مار میزائل گنوں سے مسلح دو افراد موجود تھے۔ شاگل سائیڈ سیٹ پر بیٹھا ہوا تھا۔ ہیلی کاپٹر میں موجود ٹرانسمیٹر اس نے آن کر رکھا تھا جس کا رابطہ مان سنگھ سے ہو گیا تھا اور اب مان سنگھ کی نشاندہی پر ہیلی کاپٹر صحرا کی طرف اڑا چلا جا رہا تھا تاکہ اس جیب کو مارک کر سکے۔ اس نے ایک طاقتور دور بین آنکھوں سے نگار کھی تھی البتہ اس کی ہدایت پر پائلٹ نے ہیلی کاپٹر کی بلندی اتنی رکھی تھی کہ نیچے سے ان پر فائرنگ نہ ہو سکے اور پھر تھوڑی دیر بعد شاگل کو دور صحرا میں

دوڑتی ہوئی ایک بڑی سی جیب کسی کھلونے کی طرح نظر آنے لگی۔ جیب چونکہ خصوصی طور پر رست پر چلنے کے لئے تیار کی گئی تھی اس لئے وہ رست میں خاصی تیز رفتاری سے دوڑی چلی جا رہی تھی۔

"ہونہہ۔ اب آئے ہیں قابو۔" شاگل نے بڑبڑاتے ہوئے کہا۔

"تمہیں نظر آرہی ہے جیب؟" شاگل نے مزکر عقب میں

بیٹھے ہوئے دو مار میزائل گن برداروں سے کہا۔

"یس سر۔" دونوں نے جواب دیا۔

"سنو۔ اپنی گنیں تیار کر لو۔ پائلٹ ہیلی کاپٹر کو غوطہ دے گا۔

جیسے ہی یہ جیب رینج میں آئے تم نے فائر کھول دینا ہے۔" کھجے۔

شاگل نے کہا۔

"یس سر۔" دونوں نے جواب دیا۔

"پائلٹ۔ تم نے خیال رکھنا ہے کہ نیچے سے ہیلی کاپٹر پر کوئی

فائرنگ نہ ہو سکے۔" شاگل نے کہا۔

"یس سر۔" پائلٹ نے جواب دیا۔

"اوکے۔ بس آج ان شیطانوں کا اس ریگستان میں خاتمہ کر دو۔"

شاگل نے کہا اور اس کے ساتھ ہی اس نے دور بین ایک بار پھر

آنکھوں سے لگالی۔ دوسرے لمحے پائلٹ نے ہیلی کاپٹر کو تیزی سے

غوطہ دیا اور ہیلی کاپٹر تیز رفتاری سے گہرائی میں اترتا چلا جا رہا تھا کہ

اچانک عقبی طرف بیٹھے ہوئے دونوں آدمیوں نے نیچے دوڑتی ہوئی

جیب پر دونوں اطراف سے فائر کھول دیئے اور دوسرے لمحے میزائل



سیدھے اس دوڑتی ہوئی جیپ سے نکلے اور اس کے ساتھ جیپ کے پرچے اڑ گئے۔ ہر طرف رست اور دھواں سا پھیل گیا جبکہ پائلٹ نے تیزی سے ہیلی کاپٹر کو اوپر اٹھایا تھا۔

"وہ مارا۔ اب یہ نہیں بچ سکتے"..... شاگل نے اتہائی مسرت بھرے لہجے میں کہا۔

"اب ہیلی کاپٹر نیچے اتارنا ہے باس"..... پائلٹ نے کافی بلندی پر لے جا کر ہیلی کاپٹر کو سیدھا کرتے ہوئے کہا۔

"ہاں۔ لیکن جیپ سے کافی فاصلے پر اتارنا۔ ان لوگوں کا کوئی پتہ نہیں کہ یہ مرے بھی ہیں یا نہیں"..... شاگل نے کہا اور اس کے ساتھ ہی اس نے ایک بار پھر دور بین آنکھوں سے لگالی اور اس کی نظریں اب اس جگہ پر جمی ہوئی تھیں جہاں ہر طرف رست پر جیپ کے پرزے بکھرے ہوئے صاف دکھائی دے رہے تھے لیکن کہیں کوئی لاش یا اس کا کوئی حصہ نظر نہ آ رہا تھا۔

"یہ کیسے ممکن ہے کہ دوڑتی ہوئی جیپ تباہ ہوئی ہو اور اس کا کوئی سوار مرانہ ہو"..... شاگل نے بڑبڑاتے ہوئے کہا لیکن پھر اس سے پہلے کہ وہ مزید کوئی بات کرتا پائلٹ نے کافی فاصلے پر ہیلی کاپٹر رست پر اتار دیا۔

"جاؤ اور جا کر چیک کر کے آؤ"..... شاگل نے ہیلی کاپٹر سے نیچے اترتے ہی اپنے ساتھیوں سے کہا اور پھر سوائے پائلٹ کے دونوں افراد تیزی سے دوڑتے ہوئے اس طرف کو بڑھ گئے جہاں جیپ کے

پرزے بکھرے ہوئے تھے۔ شاگل ہونٹ بھینچے خاموش کھڑا ہوا تھا۔ البتہ کبھی کبھی وہ اس طرح گھبرا کر ادھر ادھر نگاہیں دوڑا لیتا جیسے اسے خطرہ ہو کہ کسی بھی لمحے کہیں سے اس پر حملہ ہو سکتا ہے لیکن ہر طرف خاموشی طاری تھی۔ تھوڑی دیر بعد وہ دونوں گن بردار رست پر دوڑتے ہوئے واپس آئے۔ ان کے چہروں پر اتہائی حیرت کے تاثرات نمایاں تھے۔

"جناب۔ وہاں کوئی لاش نہیں ہے۔ یہ تو لگتا ہے کہ خالی جیپ رست پر دوڑ رہی تھی"..... ان میں سے ایک آدمی نے حیرت بھرے لہجے میں کہا۔

"چلو میرے ساتھ۔ یہ کیسے ممکن ہے"..... شاگل نے کہا اور پھر وہ پائلٹ کو وہیں رکنے کا کہہ کر تیزی سے آگے بڑھنے لگا اور پھر واقعی اس کے چہرے پر یہ دیکھ کر شدید حیرت کے تاثرات ابھر آئے کہ دور دور تک نہ کوئی لاش تھی اور نہ ہی کوئی لاش کا ٹکڑا۔

"ویری سیڈ۔ اس کا مطلب ہے کہ باقاعدہ گیم کھیلی گئی ہے۔" شاگل نے کہا اور تیزی سے واپس مڑ گیا۔

"چلو واپس چلو"..... شاگل نے اچھل کر ہیلی کاپٹر پر بیٹھتے ہوئے کہا اور پھر تھوڑی دیر بعد ہیلی کاپٹر فضا میں بلند ہو چکا تھا۔ شاگل نے ٹرانسمیٹر پر مان سنگھ سے رابطہ کرنے کی بے حد کوشش کی لیکن دوسری طرف سے کال انڈ ہی نہ کی جا رہی تھی۔

"یہ سب کیا ہو رہا ہے آخر۔ اس کا کیا مطلب ہے۔ پوائنٹ ون پر



چلو پائلٹ۔ یہ مان سنگھ کیوں کال اٹنڈ نہیں کر رہا۔ شاگل نے کہا۔

”یس باس“..... پائلٹ نے جواب دیا اور پھر تھوڑی دیر بعد ہیلی کاپٹر اس مکان کے قریب ایک کھلی جگہ پر اتار دیا گیا جس مکان کی چھت پر چیکنگ آلات نصب تھے اور اسے پوائنٹ ون کا نام دیا گیا تھا۔ شاگل دو ساتھیوں سمیت جب اوپر چھت پر پہنچا تو بے اختیار ایک طویل سانس لے کر رہ گیا۔ چھت پر موجود چیکنگ کرنے والے تمام آلات تباہ کر دیئے گئے تھے اور مان سنگھ کی لاش وہاں پڑی تھی۔ اس کی گردن توڑی گئی تھی۔

”لیکن انہیں کیسے معلوم ہوا کہ یہاں پوائنٹ ہے۔ یہ یقیناً کوئی سازش ہے“..... شاگل نے ہونٹ چباتے ہوئے کہا اور اس کے ساتھ ہی اس نے جیب سے ایک لانگ ریج ٹرانسمیٹر نکالا اور اس پر کیپشن چوپڑہ کی فریکوئنسی ایڈجسٹ کر کے اس نے اسے آن کر دیا۔

”ہیلو ہیلو۔ شاگل کالنگ۔ اوور“..... شاگل نے تیز لہجے میں اور بار بار کال دیتے ہوئے کہا۔

”یس۔ کیپشن چوپڑہ اٹنڈنگ یو باس۔ اوور“..... چند لمحوں بعد کیپشن چوپڑہ کی آواز سنائی دی۔

”تم کہاں موجود ہو۔ اوور“..... شاگل نے تیز لہجے میں کہا۔

”پوائنٹ ٹو پر باس۔ اوور“..... دوسری طرف سے کہا گیا۔

”عمران اور اس کے ساتھیوں کے بارے میں کیا رپورٹ ہے۔

اوور“..... شاگل نے ہونٹ چباتے ہوئے کہا۔

”ان کی تلاش جاری ہے جناب۔ ہم ایک ایک گھر کو چیک کر رہے ہیں۔ اوور“..... دوسری طرف سے کیپشن چوپڑہ کی آواز سنائی دی۔

”تم فوراً پوائنٹ ون پر پہنچو۔ میں یہاں موجود ہوں۔ فوراً پہنچو۔ اوور اینڈ آل“..... شاگل نے کہا اور اس کے ساتھ ہی اس نے ٹرانسمیٹر آف کر دیا اور اس پر ایک بار پھر فریکوئنسی ایڈجسٹ کرنا شروع کر دی۔ نئی فریکوئنسی ایڈجسٹ کر کے اس نے ایک بار پھر اسے آن کر دیا۔

”ہیلو ہیلو۔ شاگل کالنگ۔ اوور“..... شاگل نے ایک بار پھر کال دیتے ہوئے کہا۔

”یس۔ سندھو اٹنڈنگ یو باس۔ اوور“..... چند لمحوں بعد ایک بھاری سی آواز سنائی دی۔

”کہاں موجود ہو تم۔ اوور“..... شاگل نے تیز لہجے میں کہا۔

”پوائنٹ تھری پر باس۔ اوور“..... دوسری طرف سے جواب دیا گیا۔

”تم پہلے پوائنٹ ٹو پر تھے یا شروع سے ہی پوائنٹ تھری پر ہو۔ اوور“..... شاگل نے کہا۔

”میں پہلے پوائنٹ ٹو پر تھا باس۔ پھر کیپشن چوپڑہ نے خود پوائنٹ ٹو سنبھال لیا اور مجھے پوائنٹ تھری پر بھجوا دیا۔ اوور“۔



دوسری طرف سے کہا گیا۔

"کیا پوائنٹ نو پر یا تھری پر ریت پر چلنے والی خصوصی جیپیں موجود ہیں۔ اور..... شاگل نے کہا۔

"یس سر۔ دو جیپیں پوائنٹ نو پر موجود ہیں۔ کیپٹن چوپڑہ نے خصوصی طور پر دارالحکومت سے منگوائی تھیں۔ اور..... سندھو نے جواب دیتے ہوئے کہا۔

"اوکے۔ اور اینڈ آل..... شاگل نے کہا اور ٹرانسمیٹر آف کر کے اس نے اسے جیب میں ڈالا اور پھر سیدھیاں اترتا ہوا وہ مکان کے نچلے حصے میں پہنچ کر باہر آ گیا۔ تھوڑی دیر بعد ایک جیب دوڑتی ہوئی وہاں پہنچی۔ یہ عام جیب تھی اور جیب رکھتے ہی اس میں سے کیپٹن چوپڑہ نیچے اترے اور اس نے آگے بڑھ کر شاگل کو سلام کیا۔

"کیپٹن چوپڑہ۔ اوپر جا کر چیکنگ کرو کہ یہ سب کیسے ہوا ہے اور کس نے کیا ہے..... شاگل نے بڑے غصیلے لہجے میں کہا۔

"کیا ہوا ہے باس..... کیپٹن چوپڑہ نے حیران ہو کر پوچھا۔

"اوپر جا کر دیکھو..... شاگل نے کہا اور کیپٹن چوپڑہ سر ہلاتا ہوا مکان میں داخل ہو گیا تو شاگل نے جیب سے لانگ ریج ٹرانسمیٹر نکالا اور اس پر فریکوئنسی ایڈجسٹ کر کے اسے آن کر دیا۔

"ہیلو ہیلو۔ شاگل کاننگ۔ اور..... شاگل نے بار بار کال دیتے ہوئے کہا۔

"یس سر۔ ماتھرائٹڈنگ یو باس فرام پوائنٹ نو۔ اور..... دوسری

طرف سے ایک مردانہ آواز سنائی دی۔

"پوائنٹ نو پر ریت پر چلنے والی خصوصی جیپیں موجود ہیں۔ اور..... شاگل نے کہا۔

"ایک جیب موجود ہے باس۔ دوسری جیب کیپٹن چوپڑہ کے حکم پر صحرا کے کنارے بھجوا دی گئی تھی تاکہ ایمر جنسی کی صورت میں فوراً اسے استعمال میں لایا جاسکے۔ اور..... ماتھر نے جواب دیا۔

"کس وقت یہ جیب وہاں پہنچائی گئی ہے۔ اور..... شاگل نے کہا۔

"اب سے ایک گھنٹہ پہلے باس۔ اور..... دوسری طرف سے کہا گیا۔

"کیپٹن چوپڑہ نے پہنچائی تھی یا تمہارے کسی اور آدمی نے۔ اور..... شاگل نے کہا۔

"کیپٹن چوپڑہ نے جناب۔ وہ اسے وہاں چھوڑ کر پھر اپنی جیب پر واپس آ گئے تھے۔ پہلے ان کا ڈرائیور خالی جیب ساتھ لے گیا تھا۔ اور..... دوسری طرف سے کہا گیا۔

"اوکے۔ اور اینڈ آل..... شاگل نے کہا اور ٹرانسمیٹر آف کر کے اس نے جیب میں ڈال لیا۔ تھوڑی دیر بعد کیپٹن چوپڑہ مکان سے نکل کر باہر آ گیا۔

"یہ سب کیا ہوا ہے باس۔ کس نے ایسا کیا ہے..... کیپٹن چوپڑہ نے انتہائی حیرت بھرے لہجے میں کہا۔



ساری کہانی سمجھ گیا تھا۔ اسے یقین تھا کہ یہ سارا ڈرامہ کیپٹن چوہڑہ نے اس لئے کھیلا ہے کہ میں مطمئن ہو کر واپس چلا جاؤں اور ریکھا کریڈٹ لے جائے۔ اسے یقین آگیا تھا کہ کیپٹن چوہڑہ اندرونی طور پر ریکھا سے ملا ہوا ہے اور پھر تھوڑی دیر بعد اس نے باہر جیپ کے رکنے کی آواز سنی تو اس نے بے اختیار ہونٹ بھینچ لئے۔ تھوڑی دیر بعد دروازہ کھلا اور اس کمرے میں موجود دو نوجوانوں میں سے ایک اندر داخل ہوا۔

”حکم کی تعمیل کر دی گئی ہے جناب“..... اس نوجوان نے کہا تو شاگل ایک جھٹکے سے اٹھ کھڑا ہوا۔ تھوڑی دیر بعد وہ تہہ خانے میں پہنچا تو دوسرا آدمی بھی وہاں موجود تھا۔

”سٹھار۔ الماری سے کوڑا نکال لو تاکہ اس غدار کی زبان کھلوائی جاسکے“..... شاگل نے تہہ خانے میں موجود آدمی سے کہا اور خود ایک کرسی پر بیٹھ گیا۔

”تم اس کو ہوش میں لے آؤ گا اگر“..... شاگل نے اپنے ساتھ آنے والے نوجوان سے کہا۔

”یس باس“..... کاگر نے کہا اور آگے بڑھ کر اس نے کرسی پر رسیوں سے بندھے ہوئے کیپٹن چوہڑہ کے چہرے پر تھپڑ مارنے شروع کر دیئے۔ تیسرے یا چوتھے تھپڑ پر کیپٹن چوہڑہ کراہتے ہوئے ہوش میں آگیا تو کاگر بچھے ہٹ گیا جبکہ اس دوران سٹھار الماری سے ایک کوڑا نکال کر شاگل کی کرسی کے قریب آکر کھڑا ہو گیا تھا۔

”میں کیا بتا سکتا ہوں۔ تم یہاں کے انچارج ہو۔ تم بتاؤ گے۔ وہاں صحرا میں ایک جیپ کو دوڑتے ہوئے ہم نے نشانہ بنایا۔ اس کے پرزے ریت پر بکھر گئے لیکن جب چیکنگ کی گئی تو وہاں کسی لاش کا کوئی نشان تک موجود نہ تھا اور جب ہم واپس آئے تو یہاں یہ مشیز تباہ ہوئی پڑی تھی اور مان سنگھ کو ہلاک کر دیا گیا تھا۔ شاگل نے اتہائی عصیلے لہجے میں کہا۔

”باس۔ یہ یقیناً پاکیشانی بھینٹوں کی حرکت ہے“..... کیپٹن چوہڑہ نے کہا۔

”ہو نہ۔ یقیناً ایسا ہی ہو گا۔ تم مقامی ہیڈ کو ارٹریہنجو۔ اب ہمیں نئے سرے سے پلاننگ کرنا پڑے گی“..... شاگل نے ہونٹ چباتے ہوئے کہا اور ہیلی کاپٹر کی طرف بڑھ گیا۔ تھوڑی دیر بعد ہیلی کاپٹر ہیڈ کو ارٹریہنج کر اتر گیا۔ شاگل نیچے اتر کر ایک کمرے کی طرف بڑھ گیا۔ کمرے میں دو آدمی کرسیوں پر بیٹھے ہوئے تھے۔ شاگل کے اندر داخل ہوتے ہی وہ دونوں بے اختیار اٹھ کر کھڑے ہو گئے۔

”سنو۔ ابھی کیپٹن چوہڑہ آ رہا ہے۔ اس نے غداری کی ہے۔ تم نے اسے اچانک بے ہوش کر کے تہہ خانے میں کرسی پر جکڑ دینا ہے اور پھر مجھے اطلاع دینی ہے۔ میں اس سے خود پوچھ گچھ کروں گا۔“ شاگل نے کہا۔

”یس سر“..... دونوں نے کہا اور شاگل سر جھٹکتا ہوا مڑا اور اپنے کمرے کی طرف بڑھ گیا جہاں وہ آفس کے طور پر استعمال کرتا تھا۔



ہوئے لہجے میں کہا۔

"بتاؤ ورنہ"۔ شاگل نے ایک بار پھر حلق کے بل چیختے ہوئے کہا۔

"مم۔ مم۔ میں نے مادام ریکھا کی ساتھی عورت کاشی کی طرف

سے شادی کا وعدہ کر لینے پر گیم کھیلی تھی۔ مم۔ مم مجھے پانی پلاؤ۔"

کیپٹن چوپڑہ نے رک رک کر کہا تو شاگل کے اشارے پر کاگر نے مڑ

کر الماری میں سے پانی کی ایک بوتل نکالی اور اسے لا کر کیپٹن

چوپڑے کے منہ سے لگا دیا۔ ادھی بوتل جب اس کے حلق سے نیچے

اتر گئی تو شاگل کے اشارے پر کاگر نے بوتل ہٹالی۔

"ہاں اب بتاؤ کہاں ہیں وہ ایجنٹ۔ پاکیشیائی ایجنٹ"۔ شاگل

نے ہونٹ بھینچتے ہوئے کہا۔

"وہ۔ وہ اب تک رشتا پہنچ چکے ہوں گے۔ میں تفصیل بتا دیتا

ہوں۔ کاشی نے مجھ سے وعدہ کیا تھا کہ اگر میں اس کا کام کر دوں تو وہ

مجھ سے شادی کر لے گی چنانچہ میں تیار ہو گیا۔ کاشی نے مجھ سے کہا

کہ پاور ایجنسی نے اپنا اڈہ سیرام میں بنایا ہے اور وہاں ایسا انتظام کر

لیا گیا ہے کہ رشتا کی نگرانی سیٹلائٹ سے کی جائے گی اور جیسے ہی

پاکیشیائی ایجنٹ وہاں پہنچیں گے وہ گن شب ہیلی کاپٹروں سے انہیں

گھیر کر ہلاک کر دیں گے۔ ریگستان میں ان کے لئے کوئی جائے پناہ

نہ ہوگی لیکن اصل مسئلہ یہ تھا کہ انہوں نے پہلے یہاں بانڈا آنا تھا اور

یہاں میں موجود تھا اور مادام ریکھا کو خطرہ تھا کہ کہیں ہم انہیں گھیر

کر یہاں ہلاک نہ کر دیں۔ اس طرح کریڈٹ سیکرٹ سروس کو مل

"یہ۔ یہ۔ یہ۔ کیا مطلب۔ یہ کیا مطلب"۔ کیپٹن چوپڑہ نے

ہوش میں آتے ہی اہتائی حیرت بھرے لہجے میں کہا۔

"میں غداروں کی ایک ایک بوٹی علیحدہ کر دیا کرتا ہوں کیپٹن

چوپڑہ۔ تم نے شاید مجھے احمق سمجھ رکھا تھا کہ ایسا احمقانہ منصوبہ بنا

لیا۔ بولو کہاں ہیں پاکیشیائی ایجنٹ۔ بولو۔ ورنہ تمہاری کھال ادھیر

دی جائے گی"۔ شاگل نے حلق کے بل چیختے ہوئے کہا۔

"یہ آپ کیا کہہ رہے ہیں۔ پاکیشیائی ایجنٹ تو ہمیں مل ہی نہیں

رہے"۔ کیپٹن چوپڑہ نے کہا۔

"سٹھار اس وقت تک اس پر کوڑے برساتے رہو۔ جب تک یہ

زبان نہ کھول دے لیکن بہر حال اسے زندہ رہنا چاہئے"۔ شاگل

نے چیختے ہوئے کہا۔

"یس باس"۔ سٹھار نے کہا اور کوڑے کو ہوا میں چٹختا ہوا

وہ کیپٹن چوپڑہ کی طرف بڑھ گیا۔ دوسرے لمحے شراب کی آواز کے

ساتھ ہی تہہ خانہ کیپٹن چوپڑہ کے حلق سے نکلنے والی چیخوں سے گونج

اٹھا۔ لیکن سٹھار کا ہاتھ مسلسل حرکت میں تھا۔

"رک جاؤ۔ رک جاؤ۔ میں سب بتا دوں گا"۔ کیپٹن چوپڑہ نے

ل رک کر کہا تو شاگل کے ہاتھ کے اشارے پر سٹھار پیچھے ہٹ گیا۔

"اب بھی وقت ہے۔ سب کچھ بتا دو۔ میں تمہیں زندہ چھوڑ

اں گا۔ ورنہ"۔ شاگل نے کہا۔

"میں سچ بتا دوں گا۔ سب کچھ سچ"۔ کیپٹن چوپڑہ نے ڈوبتے



ہوئی تھی لیکن نجانے آپ کو کس طرح مجھ پر شک پڑ گیا۔ کیپٹن چوڑہ نے تفصیل بتاتے ہوئے کہا۔

”بکو اس مت کرو۔ یہ بچوں والی کہانی مجھے مت سناؤ۔ پاکیشیائی ایجنٹ تمہاری تحویل میں ہیں اور تم انہیں سیرام پہنچا کر کرڈٹ ریکھا کو دلانا چاہتے ہو۔ مجھے وہ پاکیشیائی ایجنٹ چاہئیں۔ زندہ یا مردہ۔“..... شاگل نے حلق کے بل چیتے ہوئے کہا۔

”جو سچ تھا میں نے بتا دیا ہے۔“..... کیپٹن چوڑہ نے ایسے لہجے میں کہا کہ حقیقتاً شاگل کے تن بدن میں آگ لگ گئی۔ اس نے بجلی کی سی تیزی سے جیب سے مشین پشٹ نکالا اور دوسرے لمحے اس نے کیپٹن چوڑہ کے سینے میں پورا برسٹ اتار دیا۔

”غدار۔ نانسنس۔“ صرف اس احمق لڑکی سے شادی کے لئے سیکرٹ سروس سے غداری کر بیٹھا۔ نانسنس..... شاگل نے اٹھتے ہوئے کہا۔

”سنو۔ اس کی لاش لے جا کر کہیں ریت میں دفن کر دو اور ادھر پوائنٹ ون سے مان سنگھ کی لاش اٹھوا کر اسے بھی دفن کر دو تاکہ ان کی لاشیں سامنے نہ آسکیں اور سٹھار۔ تم پوائنٹ ٹو سے ماتھر کو کال کرو۔ اب ہمیں ان پاکیشیائی ایجنٹوں کو تلاش کرنا ہو گا۔“ شاگل نے حکم دیتے ہوئے کہا۔

”یس باس۔“..... دونوں نوجوانوں نے کہا اور شاگل سر ہلاتا اور تیز قدم اٹھاتا دیر وئی دروازے کی طرف بڑھ گیا۔

جائے گا۔ چنانچہ اس نے مجھے کہا کہ میں ایسا انتظام کر دوں کہ پاکیشیائی ایجنٹ رشتہ پہنچ جائیں اور آپ مطمئن ہو کر واپس چلے جائیں۔ مجھے معلوم تھا کہ آپ نے پوائنٹ ون پر مان سنگھ کے ذریعے صحرا کو چیک کرنے کے لئے آلات نصب کرائے ہوئے ہیں اور مان سنگھ کا رابطہ براہ راست آپ سے ہے۔ اس لئے میں نے منصوبہ بندی کی اور ایک خالی خصوصی جیب کو صحرا کے کنارے پہنچا دیا اور پھر میں نے اسے سٹارٹ کیا اور ایک ریز اور سپرنگ کو مخصوص انداز میں کلپ کر کے میں جیب سے نیچے اترا اور جیب آگے صحرا میں دوڑتی چلی گئی۔ چونکہ یہ صحرا تھا اس لئے مجھے اس کی کوئی فکر نہ تھی کہ جیب کس طرح دوڑتی ہے۔ بہر حال اتنا مجھے معلوم تھا کہ وہ آگے بڑھتی چلی جائے گی۔ اس کے بعد میں پوائنٹ ون پر پہنچا اور وہاں مان سنگھ نے مجھے بتایا کہ جیب کو چیک کر لیا گیا ہے اور آپ ہیلی کاپٹر پر سوار ہو کر اسے نشانہ بنانے صحرا میں جا رہے ہیں۔ چنانچہ میں نے مان سنگھ کو ہلاک کر دیا اور مشینری کو تباہ کر دیا تاکہ یہ کارروائی کسی اور کی معلوم ہو۔ مجھے یقین تھا کہ آپ خالی جیب کو تباہ کر کے لازماً اسے چیک کریں گے اور اسے خالی پا کر واپس مان سنگھ کے پاس آئیں گے اور اس طرح آپ کو یہ معلوم نہ ہو سکے گا کہ کیا ہوا ہے۔ بہر حال اس دوران وہ پاکیشیائی ایجنٹ اطمینان سے رشتہ پہنچ جائیں گے کیونکہ مجھے اطلاع مل چکی تھی کہ ایک اور خصوصی جیب کو سیکر کی طرف جاتے دیکھا گیا ہے لیکن وہ ابھی سیکر میں داخل ہے۔



تیز رفتاری سے آگے بڑھی چلی جا رہی تھی کہ اچانک ایک ٹیلے کے پیچھے سے گھوم کر جیپ جیسے ہی آگے بڑھی ڈرائیونگ سیٹ پر بیٹھے ہوئے عبد الجبار نے پوری قوت سے بریک لگائے اور جیپ ایک جھٹکے سے رک گئی۔

"اوہ۔۔۔ یہاں کسی جیپ پر میزائل فائر ہوئے ہیں"..... عمران نے سامنے ریت پر ہر طرف بکھرے ہوئے جیپ کے پرزوں کو دیکھتے ہوئے کہا اور اچھل کر نیچے اتر آیا۔ باقی ساتھی بھی نیچے اتر آئے اور پھر وہ سب اس طرف کو بڑھ گئے جدھر تباہ شدہ جیپ کے پرزے اور حصے بکھرے ہوئے تھے۔

"یہاں نہ کوئی لاش ہے اور نہ ہی کسی لاش کا کوئی ٹکڑا"۔ عمران نے ادھر ادھر دیکھتے ہوئے کہا۔

"عمران صاحب۔۔۔ یہ جیپ بغیر ڈرائیور کے چل رہی تھی"۔

اچانک صفدر نے کہا تو سب بے اختیار اچھل پڑے۔ اس کے ہاتھ میں ایک مخصوص آلہ تھا۔ یہ ہیلٹ کی صورت میں تھا جس کے ایک سرے پر ایک ہک نما آلہ لگا ہوا تھا اور دوسرے سرے پر ایک باکس سا تھا۔ گو دونوں حصے ٹوٹ پھوٹ گئے تھے لیکن اسے دیکھتے ہی سب سمجھ گئے کہ یہ آٹو ڈرائیونگ آلہ ہے۔ اسے اگر کسی بھی گاڑی کے ایکسیلیٹر اور سٹیئرنگ کے ساتھ لگا دیا جائے تو باکس میں موجود مخصوص آلہ ایکسیلیٹر پر دباؤ ڈالے رکھتا ہے جبکہ ہک نما آلہ سٹیئرنگ کو سیدھا رکھتا ہے اور چلتی ہوئی گاڑی میں اسے فٹ کر کے

جیپ تیز رفتاری سے مختلف سڑکوں سے گزرتی ہوئی دور دور تک پھیلے ہوئے صحرا میں داخل ہو گئی۔ چونکہ یہ جیپ خصوصی طور پر ریت پر چلنے کے لئے بنائی گئی تھی اس لئے اس کے پھیلے ہوئے مخصوص انداز کے ٹائر ریت پر بھی اس تیزی سے آگے بڑھ رہے تھے جیسے پختہ سڑک پر۔ اس لئے اس کی رفتار خاصی تیز تھی۔

"کہیں شاگل نے صحرا کو چیک کرنے کا کوئی انتظام نہ کر رکھا ہو"..... عقبی سیٹ پر موجود صفدر نے کہا۔

"ظاہر ہے اس نے کیا ہو گا لیکن اب اس کے سوا اور کوئی چارہ بھی نہیں ہے"..... عمران نے کہا تو صفدر نے اثبات میں سر ہلا دیا۔ البتہ وہ سب بے حد چوکنا نظر آ رہے تھے۔ عمران کی نظریں نہ صرف صحرا میں ادھر ادھر گھوم کر اس کا جائزہ لے رہی تھیں بلکہ بار بار وہ آسمان کی طرف بھی دیکھتا لیکن ہر طرف خاموشی تھی۔ جیپ



"ہو نہ۔ بات کسی حد تک سمجھ تو آتی ہے لیکن..... عمران

نے ایسے لہجے میں کہا جیسے وہ سوچنے کے ساتھ ساتھ بول رہا ہو۔

"کیا سمجھ میں آتی ہے۔ کچھ نہیں بھی تو بتاؤ..... جو لپانے

جھلائے ہوئے لہجے میں کہا تو عمران نے جیب سے لانگ ریج ٹرائسمیٹر

لکالا اور پھر اس پر فریکوئنسی ایڈجسٹ کرنا شروع کر دی۔

"ہیلو۔ ہیلو۔ ریکھا کالنگ جناب شاگل۔ اور..... عمران نے

ریکھا کی آواز اور لہجے میں بار بار کال دینا شروع کر دی تو سب ساتھی

بے اختیار چونک پڑے۔

"یس۔ شاگل اینڈنگ یو۔ اور..... تھوڑی دیر بعد شاگل کی

کرخت آواز سنائی دی۔

"جناب شاگل۔ آپ کو یقیناً اطلاع مل چکی ہو گی کہ میں اپنے

آدمیوں سمیت بانڈا چھوڑ کر سیرام چلی گئی ہوں تاکہ آپ اطمینان

سے پاکیشیائی ایجنٹوں کا شکار کھیل سکیں اور اگر اس کے باوجود وہ بچ

جائیں تو پھر میں اپنی ایجنسی سمیت حرکت میں آؤں گی کیونکہ بہر حال

ہم دونوں کو ہی کافرستان کا مفاد عزیز ہے اور مجھے یہ اطلاع بھی مل

چکی ہے کہ پاکیشیائی ایجنٹ بانڈا پہنچ چکے ہیں۔ کیا پوزیشن ہے ان

کی۔ ختم ہو گئے ہیں یا نہیں۔ اور..... عمران نے ریکھا کے لہجے

میں بات کرتے ہوئے کہا۔

"تم نے کیپٹن چوپڑہ کے ذریعے مجھے ڈاج دینے کے لئے جو ڈرامہ

کھیلا ہے ریکھا میں اس کی رپورٹ صدر مملکت کو خاص طور پر دوں

آسانی سے نیچے چھلانگ لگائی جاسکتی ہے۔

"یہ سب کیا ہے..... عمران نے ہونٹ ہینچتے ہوئے کہا۔ اس

کی پیشانی پر سوچ کی لکیریں سی ابھرائی تھیں۔

"یہ مجھے تو کوئی ڈرامہ لگتا ہے عمران۔ شاید ہمیں دھوکہ دینے

کے لئے ایسا کیا گیا ہے..... جو لپانے کہا تو سب بے اختیار چونک

پڑے۔

"ادھر ادھر پھیل کر دیکھو۔ شاید رست پر کسی ہیلی کاپٹر کے

اترنے کے نشانات ابھی تک موجود ہوں..... عمران نے کہا تو

سب تیزی سے ادھر ادھر پھیل گئے اور پھر صالحہ نے کافی فاصلے پر وہ

نشانات تلاش کر لئے اور سب وہاں اکٹھے ہو گئے۔

"یہ واقعی ہیلی کاپٹر کے نشانات ہیں۔ اس کا مطلب ہے کہ یہ

کارروائی کافرستان سیکرٹ سروس کی ہے..... عمران نے کہا۔

"لیکن کیا کارروائی۔ کیوں انہوں نے پہلے خالی جیب کو دوڑایا اور

پھر اس پر میزائل فائر کئے..... صفدر نے کہا۔

"میرا خیال ہے کہ یہ کارروائی شاگل کی مرضی کے بغیر ہوئی ہے۔

شاید شاگل کو دھوکہ دینے کی کوشش کی گئی ہے۔" اچانک کیپٹن

شکیل نے کہا تو سب بے اختیار چونک پڑے۔

"وہ کیسے..... صفدر نے کہا۔

"بس۔ میرا خیال ہے لیکن میں اس کی وضاحت نہیں کر سکتا۔"

کیپٹن شکیل نے کہا۔



اور..... شاگل نے عادت کے مطابق جذباتی ہو کر ساری تفصیل  
فوری بتادی۔

"میرے علم میں یہ بات نہیں ہے۔ ہو سکتا ہے کہ اس چوپڑہ نے  
مک سے غداری کی ہو اور وہ پاکیشیائی ایجنٹوں سے مل گیا ہو۔  
بہر حال تم کو شش کر لو۔ جب تم ناکام ہو جاؤ تو مجھے بتا دینا۔ پھر  
میں حرکت میں آؤں گی۔ اور اینڈ آل..... عمران نے کہا اور  
رائسمیٹ آف کر کے اس نے اسے جیب میں ڈال لیا۔

"عجیب ڈرامہ ہے یہ..... جو لیا نے منہ بناتے ہوئے کہا۔  
"نہیں۔ اس کیپٹن چوپڑہ نے واقعی خوبصورت ڈرامہ کیا ہے۔  
وہ دراصل ہمیں رشتا تک پہنچنے کا موقع دینا چاہتا تھا کیونکہ اسے  
معلوم تھا کہ شاگل نے صحرا کو چیک کرنے کا مشینی انتظام کیا ہوا  
ہے اس لئے اس نے یہ ڈرامہ کھیلا تھا..... عمران نے کہا تو سب  
نے اثبات میں سر ہلا دیئے۔

"اس کا مطلب ہے کہ وہاں پہنچتے ہی ادھر سیرام سے ریکھا کی  
فارس وہاں پہنچ جائے گی اور ادھر سے شاگل بھی اپنے آدمی لے کر پہنچ  
جائے گا اور وہاں ہمارے پاس چھپنے کی بھی جگہ نہیں ہوگی۔" جو لیا  
نے کہا۔

"ظاہر ہے۔ لیکن بہر حال ہمیں مشن تو مکمل کرنا ہے۔" عمران  
نے کہا اور واپس جیب کی طرف بڑھ گیا۔  
"عبدالجبار! کیا وہاں رشتا کے ارد گرد کوئی چھپنے کی جگہ ہے۔"

گا۔ اور..... دوسری طرف سے شاگل نے انتہائی غصیلے لہجے میں  
کہا۔

"ڈرامہ۔ کیسا ڈرامہ۔ اور..... عمران نے ریکھا کے لہجے میں  
کہا۔ اس کے لہجے میں شدید حیرت تھی۔

"تمہاری وہ ساتھی عورت کاشی نے کیپٹن چوپڑہ سے شادی کا  
وعدہ کر کے اسے مجھ سے غداری پر آمادہ کر لیا اور اس نے ایک خالی  
جیب کو سیکر صحرا میں چلا دیا۔ میں نے ایک چیکنگ سپاٹ بنایا ہوا  
تھا۔ وہاں سے مجھے اس جیب کی اطلاع مل گئی۔ میں ہیلی کاپٹر پر وہاں  
پہنچا اور اس جیب پر میزائل فائر کر دیئے لیکن جیب خالی تھی۔ میں  
واپس چیکنگ سپاٹ پر گیا تو وہاں پہلے ہی کیپٹن چوپڑہ نے کارروائی  
کر رکھی تھی۔ میرے آدمی کو بھی ہلاک کر دیا اور تمام مشینری بھی  
تباہ کر دی۔ اس کا مقصد تھا کہ اگر میں چیک کر لیتا کہ جیب خالی  
تھی تو میں اسے پاکیشیائی ایجنٹوں کی شرارت سمجھتا اور انہیں تلاش  
کرتا رہتا اور اگر چیک نہ کرتا تو پھر یہی سمجھتا کہ وہ ہلاک ہو چکے ہیں  
جبکہ ان کی لاشیں کیپٹن چوپڑہ سیرام پہنچا دیتا اور تم اسے اپنا  
کریڈٹ بنا لیتی۔ لیکن شاگل اتنا احمق نہیں ہے جتنا تم نے اور  
تمہارے اس چوپڑہ نے سمجھ لیا ہے۔ اس لئے میں نے چوپڑہ کو پکڑ کر  
اس سے اصل بات اگوالی۔ البتہ یہ بات بتانے سے پہلے ہی وہ ہلاک  
ہو گیا کہ اس نے پاکیشیائی ایجنٹوں کو کہاں رکھا ہوا ہے۔ میں  
بہر حال انہیں تلاش کر لوں گا اور یہ کریڈٹ بہر حال مجھے ہی ملے گا۔



عمران نے جیب کے آگے بڑھتے ہی ڈرائیونگ سیٹ پر موجود عبدالجبار سے مخاطب ہو کر کہا۔

"نہیں جناب۔ وہاں ہر طرف رست ہی رست ہے۔ البتہ ایک قدیم معبد وہاں موجود ہے۔ وہاں پہلے ہمارا گاؤں تھا لیکن اس گاؤں کو ملیا میٹ کر دیا گیا ہے۔ اب وہاں چند درخت اور ایک قدرتی چشمہ موجود ہے جو اب باہر سے خشک ہو چکا ہے کیونکہ اس چشمے کا پانی اندر سے ہی موڑ کر اسے لیبارٹری میں لے جایا گیا ہے۔" عبدالجبار نے جواب دیتے ہوئے کہا۔

"اس لیبارٹری کا دہانہ کہاں ہو سکتا ہے؟" عمران نے کہا۔  
 "اس بارے میں مجھے علم نہیں۔ کیونکہ میں لیبارٹری بننے کے دوران یا بعد میں کبھی وہاں نہیں گیا۔" عبدالجبار نے جواب دیا۔  
 "عمران صاحب۔ ان حالات میں ہمیں پہلے سیرام جانا پڑے گا تاکہ پاور بجھنے کے کانٹے کو پہلے نکال دیا جائے۔" صفدر نے کہا۔

"نہیں۔ سیرام دور ہے۔ وہاں تک اس صحرا کے راستے تو نہیں جاسکتے کیونکہ جیب میں بہر حال اتنا فیول موجود نہیں ہوگا۔" عمران نے کہا تو سب نے بے اختیار منہ بنائے۔

"ریکھا گن شب ہیلی کاپروں پر ہی وہاں پہنچے گی اور ہمارے پاس میزائل گنیں بھی موجود نہیں ہیں۔" جولیانے کہا۔  
 "مس جولیانے جو ہو گا دیکھا جائے گا۔ خواہ مخواہ کی سوچیں فضول

ہیں۔" تنویر نے کہا تو جولیانے اس انداز میں سر ہلا دیا جیسے اسے تنویر کی بات سے اتفاق ہو۔ جیب خاصی تیز رفتاری سے صحرا میں آگے بڑھی چلی جا رہی تھی۔

"یہ تو اچھا ہے کہ شاگل کو اس بات کا یقین ہے کہ ہم وہیں بانڈا میں ہیں اور وہ ہمیں وہاں تلاش کر رہا ہو گا ورنہ وہ اب تک ہمارے سروں پر پہنچ چکا ہوتا۔" عمران نے کہا اور سب نے ایک بار پھر اثبات میں سر ہلا دیے۔ پھر مسلسل اور طویل سفر کرنے کے بعد انہیں دور درختوں کی چوٹیاں نظر آنے لگیں تو وہ سب بے اختیار چونک پڑے۔ کیونکہ ان چوٹیوں کے نظر آنے کا مطلب تھا کہ وہ اب رشتہ پہنچنے والے ہیں جہاں لیبارٹری موجود ہے اور پھر آہستہ آہستہ درخت واضح ہونے لگ گئے لیکن ابھی وہ وہاں سے کافی فاصلے پر تھے کہ عمران بے اختیار چونک پڑا۔

"اوہ۔ اوہ۔ جیب ٹیلے کے پیچھے روکو۔ سامنے سے ہیلی کاپٹر آ رہا ہے اور یہ یقیناً ریکھا کا ہوگا۔" عمران نے کہا تو عبدالجبار نے بجلی کی سی تیزی سے جیب کو موڑا اور ایک اونچے ٹیلے کے پیچھے روک دیا۔  
 "سامان اٹھا لو۔ جلدی کرو۔ ہمیں اس سے دور جانا ہوگا۔ جلدی کرو۔" عمران نے نیچے اترتے ہوئے کہا اور پھر وہ سب واقعی بجلی کی سی تیزی سے اس ٹیلے سے ہٹ کر کافی فاصلے پر مختلف ٹیلوں کی اوٹ میں چھپ گئے۔ ہیلی کاپٹر ابھی کافی فاصلے پر تھا لیکن اس کی رفتار شاید کافی تیز تھی کہ جلد ہی وہ واضح طور پر نظر آنے لگ گیا اور



تھوڑی دیر بعد ان کے سروں کے اوپر سے گزرتا ہوا آگے بڑھتا چلا گیا لیکن کچھ فاصلے پر جا کر وہ گھوما تو سب سمجھ گئے کہ وہ چکر کاٹ کر واپس آنے گا اس لئے وہ سب تیزی سے دوڑ کر ٹیلے کی دوسری طرف ہو گئے تاکہ واپس آتے ہوئے ہیلی کاپٹر میں موجود افراد انہیں چٹیک نہ کر سکیں۔ ہیلی کاپٹر کافی بلندی پر تھا۔ وہ چکر کاٹ کر واپس مڑا اور ایک بار پھر ان کے سروں سے گزرتا ہوا واپس اس طرف کو بڑھتا چلا گیا جدھر سے وہ آیا تھا۔ عمران ٹیلے کی اوٹ سے اسے جاتا دیکھ رہا تھا۔ اس کا خیال تھا کہ وہ واپس آئے گا کیونکہ لازماً اس نے واپس مڑتے ہوئے جیب کو چٹیک کر لیا ہو گا لیکن ہیلی کاپٹر چھوٹا ہوتے ہوتے ان کی نظروں سے غائب ہو گیا تو عمران ٹیلے کی اوٹ سے باہر آ گیا۔

"کیا مطلب۔ کیا اسے جیب نظر نہیں آئی؟"..... جو لیا نے بھی ٹیلے کی اوٹ سے باہر آتے ہوئے کہا۔ باقی ساتھی بھی باہر آ گئے تھے۔ "یقیناً انہوں نے جیب کو دیکھ لیا ہو گا۔ ہو سکتا ہے کہ یہ صرف چیکنگ کرنے آئے ہوں اور اب وہ مادام ریکھا کو اطلاع دیں اور پھر اکٹھے دس بارہ ہیلی کاپٹر یہاں پہنچ جائیں"..... عمران نے کہا۔ "تو اب کیا کرنا ہے؟"..... صفدر نے کہا۔

"سامان اٹھاؤ اور چلو۔ جیب کو یہیں رہنے دو۔ ہم نے اب پیدل جانا ہے لیکن چشمے کی طرف نہیں بلکہ اس کی مخالف سمت میں۔ ہم اس وقت تک خاموش رہیں گے جب تک یہ لوگ ہر طرف سے فائرنگ کر کے ہمیں چٹیک کرنے نیچے نہ اتر آئیں۔ پھر ایک ہیلی کاپٹر

کے سوا باقی ہیلی کاپٹروں کا ہم شکار کھیلیں گے"..... عمران نے کہا۔ "لیکن لیبارٹری کا کیا ہو گا؟"..... جو لیا نے کہا۔ "لیبارٹری کہیں بھاگی نہیں جا رہی۔ پہلے ان خطرات سے تو نمٹ لیں"..... عمران نے کہا تو سب نے اثبات میں سر ہلا دیئے۔



داخل ہونے والی ایک نوجوان اور سمارٹ لڑکی تھی۔

"اوہ۔ سیوتی تم..... نوجوان نے مسکراتے ہوئے کہا۔

"ہاں۔ کیا بات ہے۔ تم اس مشین سے چٹ کر بیٹھے ہوئے

ہو۔ میں اپنے کمرے میں تمہارا انتظار کر کر کے بور ہو کر ادھر آئی

ہوں..... سیوتی نے ساتھ والی کرسی پر بیٹھتے ہوئے کہا۔

"پاکیشیائی۔ بجنٹوں کا انتظار کر رہا ہوں..... اس نوجوان نے

کہا تو سیوتی بے اختیار چونک پڑی۔

"پاکیشیائی بجنٹ۔ کیا مطلب۔ کون پاکیشیائی بجنٹ۔ وہ

یہاں کہاں آئیں گے..... سیوتی نے حیرت بھرے لہجے میں کہا۔

"تو تمہیں نہیں معلوم کہ اس وقت ہماری لیبارٹری شدید

خطرے میں ہے۔ کسی بھی لمحے اس پر حملہ ہو سکتا ہے..... نوجوان

نے کہا اور پھر اس سے پہلے کہ سیوتی کوئی جواب دیتی میز پر پڑے

ہوئے انٹرکام کی گھنٹی بج اٹھی تو نوجوان نے رسیور اٹھا لیا۔

"یس راگھوش بول رہا ہوں..... نوجوان نے کہا۔

"ڈاکٹر ناتھ بول رہا ہوں راگھوش۔ تم آؤٹ چیکنگ کر رہے ہو

یا نہیں..... دوسری طرف سے ایک بھاری سی آواز سنائی دی۔

"یس سر۔ مسلسل کر رہا ہوں..... راگھوش نے مؤدبانہ لہجے

میں جواب دیا۔

"لیکن تم نے کوئی مداخلت نہیں کرنی۔ ہمیں اعلیٰ حکام کی طرف

سے یہی حکم دیا گیا ہے کہ ہم کسی صورت بھی مداخلت نہیں کریں

رست کے نیچے کافی گہرائی میں لیبارٹری بنی ہوئی تھی جس کی  
چھت اس قدر مضبوط تھی کہ اس پر سینکڑوں ٹن رست کا بوجھ بھی  
کوئی اثر نہ ڈال سکتا تھا۔ ویسے بھی یہ اس قدر مضبوط تھی کہ اس پر  
ایٹم بم بھی اثر نہ کر سکتا تھا۔ اس لیبارٹری کے ایک کمرے میں ایک  
لمبے قد اور چھریرے جسم کا نوجوان ایک کرسی پر بیٹھا ہوا تھا۔ اس کے  
سامنے میز پر ایک مستطیل شکل کی ایک مشین موجود تھی جس کی  
سکرین نہ صرف روشن تھی بلکہ وہ واضح طور پر چار حصوں میں تقسیم  
شدہ تھی اور ہر حصے پر بیرونی منظر نظر آ رہا تھا۔ ایک حصے میں درخت  
تھے جبکہ باقی تینوں حصوں میں رست اور رست کے ٹیلے ہی نظر آ  
رہے تھے۔ نوجوان خاموش بیٹھا ہوا سکرین کو دیکھ رہا تھا کہ کمرے کا  
دروازہ کھلا اور نوجوان چونک پڑا۔ اس نے سائیڈ پر گردن موڑی اور  
دوسرے لمحے اس کے لبوں پر مسکراہٹ پھیل گئی۔ کمرے میں



گے۔ ڈاکٹر ناتھ نے کہا۔

"یس سر۔ آپ نے پہلے بھی حکم دیا تھا سر"..... راگھوش نے جواب دیا۔

"میں نے اس لئے دوبارہ اپنا حکم دہرایا ہے کہ کہیں تم انہیں دیکھ کر جذباتی نہ ہو جاؤ"..... دوسری طرف سے کہا گیا۔

"نہیں جناب۔ آپ کے حکم کی تعمیل ہوگی"..... راگھوش نے جواب دیا اور دوسری طرف سے اوکے کہہ کر رابطہ ختم کر دیا گیا تو راگھوش نے رسیور رکھ دیا۔

"یہ سب کیا ہے۔ کون ہیں یہ پاکیشیائی ایجنٹ اور کیوں یہاں آ رہے ہیں۔ یہ سب کیا ہے"..... سیوتی نے حیرت بھرے لہجے میں کہا۔

"تمہیں اس پاکیشیائی ڈاکٹر طارق کی خدمت سے فرصت ملے تو تمہیں پتہ بھی ہو کہ یہاں کیا ہو رہا ہے"..... راگھوش نے مسکراتے ہوئے کہا۔

"اس کی بات چھوڑو مجھے تفصیل بتاؤ تو ہی"..... سیوتی نے کہا۔

"ڈاکٹر طارق کارمن سے کوئی فارمولا لے آیا ہے اور یہاں اس کی سرکردگی میں کام ہو رہا ہے۔ پاکیشیائی ایجنٹ اس لیبارٹری کو تباہ کرنا چاہتے ہیں اور اس ڈاکٹر کو بھی ہلاک کرنا چاہتے ہیں اور وہ کسی بھی لمحے یہاں پہنچ سکتے ہیں"..... راگھوش نے مختصر انداز میں جواب

دیتے ہوئے کہا۔

"اوہ۔ کیا انہیں کوئی روکنے والا نہیں ہے کہ وہ یہاں پہنچ جائیں گے"..... سیوتی نے چونک کر کہا۔

"کافرستان کی دو ایجنسیاں یہاں موجود ہیں۔ کافرستان سیکرٹ سروس اور پاور ایجنسی اور دونوں ان کے خلاف کام کر رہی ہیں لیکن اس کے باوجود مجھے یقین ہے کہ یہ لوگ یہاں پہنچ جائیں گے۔" راگھوش نے کہا تو سیوتی کے چہرے پر مزید حیرت کے تاثرات ابھر آئے۔

"پھر بھی پہنچ جائیں گے۔ کیا مطلب"..... سیوتی نے اہتہائی حیرت بھرے لہجے میں کہا۔

"کیونکہ میں ان پاکیشیائی ایجنٹوں سے اچھی طرح واقف ہوں۔ ان کا لیڈر عمران ہے اور تمہیں معلوم نہیں ہے کہ یہاں سیکورٹی چیف بننے سے پہلے میں ایک ایجنسی میں کام کرتا رہا ہوں جس کا سربراہ کرنل فریدی تھا اور کرنل فریدی اور عمران دونوں ایک دوسرے کی ٹکر کے ایجنٹ ہیں۔ بعد میں کرنل فریدی کافرستان سے چلا گیا اور ہماری ایجنسی کو بھی کچھ عرصے بعد توڑ دیا گیا۔ مجھے لیبارٹری سیکورٹی سیکشن میں لے لیا گیا اور مختلف لیبارٹریوں سے ہوتا ہوا اب کچھ عرصہ سے میں یہاں چیف سیکورٹی آفیسر ہوں اس لئے مجھے معلوم ہے کہ پاور ایجنسی اور کافرستان سیکرٹ سروس کچھ بھی کر لے عمران اور اس کے ساتھیوں کو کسی صورت بھی نہیں



روکا جاسکتا کیونکہ یہ ہر حالت میں اس لیبارٹری کو تباہ کر کے چھوڑیں گے۔..... راگھوش نے کہا تو سیوتی کی آنکھیں خوف سے پھیلتی چلی گئیں۔

”اوہ۔ اوہ۔ پھر تو ہم بھی ساتھ ہی مارے جائیں گے۔“ سیوتی نے خوفزدہ سے لہجے میں کہا۔

”ہاں۔ اس لئے میں چاہتا ہوں کہ خود ان ایجنٹوں کا خاتمہ کر دوں۔ اگر میں ان کا خاتمہ کر دوں تو یقین کرو سیوتی کافرستان کا سب سے بڑا ایوارڈ مجھے مل جائے گا اور میں پورے کافرستان کا ہیرو ہوں گا اور پھر مجھے اعلیٰ ترین عہدہ بھی دیا جائے گا اور سہولیات بھی اور اگر تم میرا ساتھ دو تو میں تم سے شادی کر لوں گا۔ پھر تم بھی شہزادیوں کی طرح زندگی بسر کرو گی۔“..... راگھوش نے کہا تو سیوتی بے اختیار اچھل پڑی۔

”کیا واقعی ایسا ہو سکتا ہے۔ کیا واقعی تم مجھ سے شادی کر لو گے۔“ سیوتی نے کہا۔

”ہاں۔ میں تمہیں پسند کرتا ہوں اس لئے ضرور تم سے شادی کروں گا۔“..... راگھوش نے کہا۔

”لیکن تم کیسے انہیں ہلاک کرو گے۔ کیا یہاں بیٹھے بیٹھے ایسا ہو سکتا ہے۔“..... سیوتی نے کہا۔

”نہیں۔ یہاں بیٹھے بیٹھے کیسے ایسا ہو سکتا ہے۔ اس کے لئے ہمیں پوری پلاننگ کرنا ہو گی۔ ہمیں ان ایجنٹوں کو بے ہوش کر

کے اندر لے آنا ہو گا اور پھر انہیں ہلاک کرنا ہو گا۔“..... راگھوش نے کہا۔

”اوہ نہیں۔ ڈاکٹر ناتھ نے تو مداخلت سے منع کر دیا ہے۔ پھر کیسے تم انہیں اندر لے آؤ گے۔“..... سیوتی نے کہا۔

”اس لئے تو تمہاری مدد حاصل کرنا چاہتا ہوں۔ سنو۔ ڈاکٹر ناتھ ان کے بارے میں کچھ نہیں جانتا اس لئے اگر ہم نے انہیں ہلاک نہ کیا تو یہ لیبارٹری تباہ کر دیں گے اور ہم بھی ہلاک ہو جائیں گے اور ڈاکٹر ناتھ بھی۔“..... راگھوش نے کہا۔

”لیکن تم یہ سب کیسے کرو گے۔ مجھے بتاؤ۔“..... سیوتی نے کہا۔

”سپیشل وے کھولنے والی مشین پاکیشیائی ڈاکٹر طارق کے ساتھ

والے کمرے میں ہے اور اس پورشن میں سوائے ڈاکٹر طارق اور

تمہارے کوئی داخل نہیں ہو سکتا۔ میں اور میرے ساتھی بھی نہیں

اس لئے اگر تم سپیشل وے کھول دو تو ہم آسانی سے باہر جا کر بے

ہوش پڑے ہوئے ان ایجنٹوں کو اٹھا کر بڑے تہہ خانے میں پہنچا

دیں گے۔ وہ چونکہ بے ہوش ہوں گے اس لئے ہم آسانی سے انہیں

گولیاں مار کر ہلاک کر دیں گے۔ اس کے بعد میں اعلیٰ حکام کو خود

اس کی اطلاع دوں گا۔ پھر دیکھنا کیا ہوتا ہے۔ اعلیٰ حکام ہم دونوں کو

سر آنکھوں پر بٹھائیں گے۔“..... راگھوش نے کہا۔

”کوئی خطرہ تو نہیں ہو گا۔ ایسا نہ ہو کہ یہ لوگ یہاں پہنچ کر

کوئی خطرناک کام کریں۔“..... سیوتی نے کہا۔



"نہیں۔ وہ تو بے ہوش ہوں گے اور اسی بے ہوشی کے عالم میں انہیں ہلاک کر دیا جائے گا۔ پھر کیسا خطرہ"..... راگھوش نے کہا۔  
 "لیکن یہ کام باہر بھی تو ہو سکتا ہے۔ ضروری نہیں کہ انہیں اندر لا کر ہی ہلاک کیا جائے"..... سیوتی نے کہا۔  
 "باہر اگر انہیں ہلاک کیا گیا تو کریڈٹ پاور ایجنسی اور کافرستان سیکرٹ سروس لے جائے گی اور ہم منہ دیکھتے رہ جائیں گے۔" راگھوش نے کہا۔

"اوہ۔ ہاں واقعی۔ ٹھیک ہے۔ میں تیار ہوں"..... سیوتی نے کہا۔

"تم ایسا کرو کہ سپیشل وے کھولنے والی مشین کے نچلے حصے میں ایک سرخ رنگ کا بڑا سا بٹن ہے اسے پریس کر کے واپس آ جاؤ۔ اس بٹن کے پریس ہونے کے بعد اس کا کنٹرول یہاں میرے پاس آ جائے گا اور پھر میں یہاں اس مشین کی مدد سے سپیشل وے کھول بھی سکوں گا اور بند بھی کر سکوں گا"..... راگھوش نے کہا۔

"لیکن تم انہیں باہر کیسے بے ہوش کرو گے"..... سیوتی نے کہا۔

"اس کا خصوصی سسٹم موجود ہے تاکہ باہر موجود خطرناک عناصر کو لیبارٹری میں داخل ہونے سے روکا جائے۔ ایک مخصوص گیس ہوا میں پھیلا دی جاتی ہے اور اس ریج کے اندر موجود تمام جاندار بے ہوش ہو جاتے ہیں"..... راگھوش نے جواب دیا۔

"لیکن یہ لوگ کب یہاں پہنچیں گے"..... سیوتی نے کہا۔  
 "کسی بھی وقت۔ ظاہر ہے ان کی آمد کا کوئی وقت تو مقرر نہیں ہے۔ اسی لئے تو کہہ رہا ہوں کہ تم سپیشل وے کھولنے والی مشین کا بٹن پریس کر دو تاکہ جب بھی وہ یہاں پہنچیں میں اپنا کام مکمل کر سکوں"..... راگھوش نے کہا۔

"ٹھیک ہے۔ لیکن پہلے اپنے سر پر ہاتھ رکھ کر وعدہ کرو کہ تم مجھ سے شادی کرو گے"..... سیوتی نے کہا تو راگھوش نے ایک ہاتھ اس کے سر پر اور دوسرا ہاتھ اپنے سر پر رکھ کر وعدہ کرنا شروع کر دیا تو سیوتی بے اختیار کھلکھلا کر ہنس پڑی۔ اس کا چہرہ مسرت سے تمتمانے لگا تھا۔ وہ جلدی سے اٹھی اور مڑ کر تقریباً دوڑتی ہوئی کمرے سے باہر چلی گئی اور راگھوش کی نظریں دوبارہ سکرین پر جم گئیں۔ آدھے گھنٹے بعد سیوتی واپس آ گئی۔

"کیا ہوا۔ بٹن پریس کر دیا۔ کسی نے دیکھا تو نہیں"۔ راگھوش نے چونک کر پوچھا۔

"نہیں۔ سب اپنے کاموں میں مشغول تھے"..... سیوتی نے کہا تو راگھوش نے اثبات میں سر ہلا دیا۔ اس کے ساتھ ہی اس نے مشین آپریٹ کرنا شروع کر دی۔ چند لمحوں بعد جب مشین کی سائیڈ پر ایک چھوٹا سا بلب جل اٹھا تو راگھوش کے چہرے پر اطمینان کے تاثرات ابھر آئے اور اس نے دوبارہ مشین کو آپریٹ کرنا شروع کر دیا اور پھر بلب بجھ گیا تو راگھوش نے ہاتھ ہٹا لئے۔



پڑے۔

"یہ یقیناً پاور ایجنسی کا ہیلی کاپٹر ہے۔ یہ سیرام کی طرف سے آرہا ہے اور پاور ایجنسی نے وہاں اڑا بنایا ہوا ہے۔ اس کا مطلب ہے کہ وہ چیکنگ کر رہے ہیں۔"..... راگھوش نے کنٹری کرنے کے سے انداز میں کہا جبکہ سیوتی ہونٹ بھینچے خاموش بیٹھی رہی۔ ہیلی کاپٹر اس ٹیلے کے اوپر سے گزر کر آگے بڑھ گیا جس ٹیلے کی اوٹ میں جیپ موجود تھی اور پھر کافی آگے جا کر وہ چکر کاٹ کر مڑا اور ایک بار پھر واپس اس طرف کو بڑھتا چلا گیا جدھر سے آیا تھا اور کچھ دیر بعد وہ سکرین سے آؤٹ ہو گیا۔

"کیا ہوا۔ یہ تو واپس چلا گیا ہے۔"..... سیوتی نے کہا۔

"یہ صرف چیکنگ کرنے آیا تھا۔ اب وہ لوگ پوری طاقت سے واپس آئیں گے اور اس سے پہلے ہم نے انہیں بے ہوش کر کے اندر لے آنا ہے۔"..... راگھوش نے کہا جبکہ اس دوران جیپ سے اترنے والے افراد مختلف ٹیلیوں کی اوٹ سے نکل کر اکٹھے ہو رہے تھے۔

"کاش۔ یہ گیس ریج میں آجائیں۔"..... راگھوش نے کہا۔

"لیکن ان کی تعداد تو کافی ہے۔ تم ان کو کیسے اندر لے آؤ گے۔"

سیوتی نے کہا۔

"میں نہیں سیکورٹی کے لوگ انہیں اندر لے آئیں گے۔"

راگھوش نے کہا۔

"اس طرح تو ڈاکٹر ناتھ کو معلوم ہو جائے گا۔"..... سیوتی نے

"تم نے واقعی بنن پریس کر دیا ہے سیوتی۔ اب سپیشل دے کا کنٹرول میرے ہاتھ میں ہے۔"..... راگھوش نے کہا۔

"لیکن پہلے اسے کیوں تم سے علیحدہ رکھا گیا تھا۔ کیا اعلیٰ حکام کو تم پر اعتماد نہیں ہے۔"..... سیوتی نے کہا۔

"اوہ نہیں۔ ایسی بات نہیں ہے۔ ایسا صرف حفاظتی اقدام کے تحت کیا گیا تھا۔"..... راگھوش نے کہا تو سیوتی نے اثبات میں سر ہلا دیا۔ پھر وہ آپس میں آئندہ آنے والے وقت کے بارے میں باتیں کرتے رہے کہ اچانک راگھوش چونک پڑا۔

"اوہ۔ اوہ۔ جیپ۔ اوہ۔ وہ لوگ آرہے ہیں۔"..... راگھوش نے کہا تو سیوتی بھی بے اختیار اچھل پڑی۔ اس کی نظریں بھی سکرین پر جم سی گئیں جہاں ایک جیپ ریت پر دوڑتی ہوئی دکھائی دے رہی تھی۔

"اوہ۔ تمہارا اندازہ درست نکلا۔"..... سیوتی نے کہا۔

"ہاں۔"..... راگھوش نے کہا اور پھر انہوں نے جیپ کو ایک ٹیلے کی اوٹ میں رکتے دیکھا اور پھر اس میں سے دو عورتیں اور پانچ مرد نیچے اتر آئے اور وہ سب تیزی سے دوڑتے ہوئے ادھر ادھر ٹیلیوں کے پیچھے چھپنے لگے۔

"کیا ہوا ہے انہیں۔"..... سیوتی نے حیرت بھرے لہجے میں کہا۔

"دیکھتی جاؤ۔"..... راگھوش نے کہا اور چند لمحوں بعد جب انہوں نے ایک سکرین پر ہیلی کاپٹر کو دیکھا تو ایک بار پھر وہ دونوں اچھل



چونک کر کہا۔

"وہ میرے ماتحت ہیں ڈاکٹر ناتھ کے نہیں ہیں۔ پھر ان کا کوئی رابطہ ڈاکٹر ناتھ سے نہیں ہے"..... راگھوش نے کہا اور اس کے ساتھ ہی وہ بے اختیار چونک پڑا۔ اس کے چہرے پر حیرت کے تاثرات تھے۔

"اوہ۔ اوہ۔ یہ رینج میں آرہے ہیں۔ رینج میں آرہے ہیں۔ ویری گڈ۔ ہماری قسمت کا ستارہ عروج پر ہے"..... راگھوش نے کہا کیونکہ جیب سے اترنے والے ایک طرف کو تیزی سے بڑھے چلے جا رہے تھے۔

"یہ ادھر کیوں جا رہے ہیں۔ کیا انہیں معلوم ہے کہ لیبارٹری کہاں ہے"..... سیوتی نے کہا۔

"نہیں۔ شاید یہ سمجھ رہے ہیں کہ چٹنے اور درختوں کی طرف لیبارٹری ہے۔ یہ اس کی مخالف سمت میں جا رہے ہیں تاکہ پاور اینجنسی والوں کو دھوکہ دے سکیں جبکہ انہیں معلوم نہیں ہے کہ لیبارٹری واقعی اس طرف ہی ہے۔"..... راگھوش نے کہا اور اس کے ساتھ ہی اس کے دونوں ہاتھ تیزی سے حرکت میں آئے اور اس نے کئی بٹن یکے بعد دیگرے پریس کر کے ایک ناب کو تیزی سے گھما دیا۔ چند لمحوں بعد ریت پر حرکت کرتے ہوئے سب افراد یکھٹ جھٹکا کھا کر نیچے گرے اور پھر چند لمحے تڑپنے کے بعد ساکت ہو گئے۔

"یہ بے ہوش ہو گئے ہیں"..... راگھوش نے کہا اور اس کے ساتھ ہی اس نے ساتھ پڑے ہوئے انٹرکام کارسیور اٹھایا اور یکے بعد دیگرے کئی بٹن پریس کر دیئے۔

"یس۔ پر سیم بول رہا ہوں"..... دوسری طرف سے ایک مردانہ آواز سنائی دی۔

"راگھوش بول رہا ہوں پر سیم"..... راگھوش نے تیز اور تحکمانہ لہجے میں کہا۔

"یس باس"..... دوسری طرف سے اتہائی مؤدبانہ لہجے میں کہا گیا۔

"میں سپیشل وے کھول رہا ہوں۔ باہر سات افراد جو کہ پاکیشیائی ایجنٹ ہیں بے ہوش پڑے ہوئے ہیں جن میں دو عورتیں اور پانچ مرد ہیں۔ تم سب ساتھیوں کو لے کر باہر جاؤ اور ان سب کو اٹھا کر اندر لے آؤ اور انہیں زیر و روم میں ڈال دینا۔ میں خود وہاں جا کر ان کا خاتمہ کروں گا"..... راگھوش نے کہا۔

"یس باس"..... دوسری طرف سے کہا گیا تو راگھوش نے رسیور رکھ کر ایک بار پھر مشین کو آپریٹ کرنا شروع کر دیا تاکہ سپیشل وے کھول سکے۔

"کیا یہ تمہارے ساتھی باہر جا کر بے ہوش نہ ہو جائیں گے۔" سیوتی نے کہا۔

"ارے نہیں۔ فضا میں پھیلنے والی گیس کے اثرات جلد زائل ہو



جاتے ہیں۔..... راگھوش نے کہا اور ہاتھ واپس ہٹا لیا۔ تھوڑی دیر بعد سکریں پر ریت کے ایک ٹیلے کے قریب سے ایک ایک کر کے آدمی باہر نکلنے لگے جہاں ریت پر سات افراد بے ہوش پڑے ہوئے تھے۔ پھر ایک آدمی نے دونوں عورتوں کو اٹھا کر دونوں کاندھوں پر ڈالا جبکہ باقی نے ایک ایک آدمی کو اٹھایا اور واپس مڑ کر اسی طرح ریت میں غائب ہوتے چلے گئے جس طرح وہ ریت سے باہر نکلے تھے اور جب آخری آدمی بھی غائب ہو گیا تو راگھوش نے اطمینان کا سانس لیا اور ایک بار پھر مشین کے بنن پریس کرنے شروع کر دیئے۔

اب تم جا کر وہ بنن دوبارہ آف کر آؤ تاکہ ڈاکٹر ناتھ کو معلوم ہی نہ ہو سکے کہ سپیشل وے کھولا گیا ہے۔..... راگھوش نے سیوتی سے مخاطب ہو کر کہا۔

کیوں۔ پھر ان بجنٹوں کا کیا کرو گے۔..... سیوتی نے چونک کر پوچھا۔

میں انہیں اس وقت تک خفیہ رکھوں گا سیوتی جب تک پاور بجنٹی اور سیکرٹ سروس اپنی شکست کا اعلان نہیں کر دیں گی۔ اس کے بعد میں ان کی لاشیں سامنے لاؤں گا۔ ورنہ تو ہمیں اس بنا پر بھی گولی مار دی جائے گی کہ میں نے حکم کی خلاف ورزی کی ہے۔ راگھوش نے مسکراتے ہوئے کہا۔

لیکن اتنے دنوں میں تو یہ لاشیں گل سڑ جائیں گی اور ان کی بدبو ہر طرف پھیل جائے گی۔..... سیوتی نے کہا۔

میں انہیں بے ہوش ہی رکھوں گا۔ زیادہ نہیں صرف ایک دو روز تک۔..... راگھوش نے کہا تو سیوتی نے اثبات میں سر ہلا دیا اور پھر مڑ کر دروازے کی طرف بڑھ گئی تاکہ مشین کا بنن دوبارہ آف کر سکے۔

عمران اور اس کے ساتھیوں کی موت کا کریڈٹ صرف راگھوش کو ہی ملے گا۔ صرف راگھوش کو۔..... راگھوش نے بڑبڑاتے ہوئے کہا۔ اسی لمحے ساتھ پڑے ہوئے انٹرکام کی گھنٹی بج اٹھی تو راگھوش نے ہاتھ بڑھا کر رسیور اٹھایا۔

یس۔..... راگھوش نے کہا۔

پریم بول رہا ہوں باس۔ حکم کی تعمیل کر دی گئی ہے لیکن یہ کون لوگ ہیں باس۔..... دوسری طرف سے کہا گیا۔

بعد میں بتاؤں گا اور یقین کرو کہ اس کارنامے کے بعد ہم سب کی زندگیاں سنور جائیں گی۔ تم ایسا کرو کہ انہیں طویل بے ہوشی کے انجکشن لگا دو اور ان کی نگرانی کرتے رہنا۔ یہ انتہائی خطرناک لوگ ہیں اور ابھی ایک دو روز تک ہم نے انہیں خفیہ رکھنا ہے اور بے ہوش بھی۔..... راگھوش نے کہا۔

یس سر۔..... دوسری طرف سے کہا گیا تو راگھوش نے رسیور رکھ دیا۔ اس کے چہرے پر بے پناہ مسرت کے تاثرات نمایاں تھے۔



وہاں پہنچی لیکن یہاں ایک لحاظ سے انہوں نے پورا صحرا چھان مارا تھا لیکن سوائے جیب کے اور کچھ نہیں انہیں ملا تھا۔ وہاں کوئی آدمی سرے سے موجود ہی نہ تھا اور پھر انہوں نے گن شب ہیلی کاپٹر نیچے اتار دیئے اور خود ادھر ادھر دوڑ دوڑ کر چیکنگ شروع کر دی لیکن بے سود۔ بس خالی جیب ایک ٹیلے کے پیچھے موجود تھی اور کچھ نہ تھا۔

"یہ۔۔ یہ سب کیا ہے کاشی۔۔ یہ لوگ کہاں گئے۔ کیا یہ جن بھوت ہیں کہ غائب ہو گئے"..... ریکھا نے انتہائی حیرت بھرے لہجے میں کہا۔

"میرے ذہن میں ایک اور خیال آ رہا ہے کہ کہیں یہ لوگ لیبارٹری میں داخل نہ ہو گئے ہوں"..... کاشی نے کہا تو ریکھا بے اختیار اچھل پڑی۔

"کیسے۔۔ نہیں کاشی۔ لیبارٹری میں وہ کیسے داخل ہو سکتے ہیں۔ لیبارٹری کے بارے میں مجھے جو اطلاعات ملی ہیں ان کے مطابق لیبارٹری کا سپیشل وے کھولنے اور بند کرنے کا سسٹم ڈاکٹر ناتھ کے پاس ہے اور اس کی مرضی کے بغیر اسے کھولا نہیں جاسکتا اور اگر یہ لوگ زبردستی اندر گئے ہوتے تب بھی اس کے آثار تو یہاں نظر آ ہی جاتے"..... ریکھا نے کہا۔

"تم ڈاکٹر ناتھ سے بات تو کرو۔ ہو سکتا ہے کہ یہ لوگ واقعی کسی بھی طرح اندر پہنچ گئے ہوں"..... کاشی نے کہا تو ریکھا نے اثبات میں سر ہلاتے ہوئے اپنی جیکٹ کی جیب سے ایک ٹرانسمیٹر

ریکھا اور کاشی کے چہرے بگڑے ہوئے نظر آ رہے تھے۔ وہ دونوں اس وقت سیکر صحرا میں ریشما علاقے میں موجود تھیں۔ چار گن شب ہیلی کاپٹر ادھر ادھر رست پر کھڑے صاف نظر آ رہے تھے جبکہ بارہ افراد ادھر ادھر پھیلے ہوئے تھے۔ ریکھا سیرام میں موجود تھی کہ اسے اطلاع ملی کہ ایک جیب ریشما کے علاقے کی طرف آتی دکھائی دے رہی ہے جس پر ریکھا نے ایک ہیلی کاپٹر کو حکم دیا تھا کہ وہ جا کر چیکنگ کرے تاکہ معلوم ہو سکے کہ اس جیب میں پاکیشیائی ایجنٹ ہیں یا سیکرٹ سروس کے افراد اور پھر ہیلی کاپٹر میں سوار آدمیوں نے واپس آ کر اطلاع دی کہ وہاں صرف جیب موجود ہے لیکن افراد کہیں نظر نہیں آئے تو وہ سمجھ گئی کہ یہ پاکیشیائی ایجنٹ ہوں گے کیونکہ سیکرٹ سروس کے افراد کو اس طرح چھپنے کی ضرورت نہیں تھی۔ چنانچہ وہ اپنے پلان کے مطابق چار گن شب ہیلی کاپٹروں کو لے کر



کہاں غائب ہو گئے ہیں۔ اور....." ریکھانے اٹھتے ہوئے لہجے میں کہا۔

"یہ آپ خود جانیں۔ بہر حال لیبارٹری میں وہ داخل ہی نہیں ہو سکتے۔ اور اینڈ آل....." دوسری طرف سے سخت لہجے میں کہا گیا اور اس کے ساتھ ہی رابطہ ختم ہو گیا تو ریکھانے ٹرانسمیٹر آف کر کے جیب میں ڈال لیا۔

"اب کیا کریں۔ کہاں تلاش کریں انہیں....." ریکھانے اہتہائی اٹھتے ہوئے لہجے میں کہا۔

"کہیں وہ شاگل تو نہیں لے گیا انہیں....." کاشی نے کہا۔  
 "شاگل۔۔۔ وہ کیسے۔ ابھی تو ان لوگوں کی جیب یہاں پہنچی ہے اور گن شپ ہیلی کاپٹروں نے ان کی چیکنگ کی ہے اور پھر ہم یہاں آگئے اتنی دیر میں شاگل یہاں کیسے پہنچ سکتا ہے اور انہیں ہلاک کر کے واپس لے جاسکتا ہے....." ریکھانے کہا۔

"کچھ بھی ہو سکتا ہے ریکھا۔ تم شاگل سے بات کرو....." کاشی نے کہا تو ریکھانے ایک طویل سانس لیا اور پھر اس کے ساتھ ہی اس نے ایک بار پھر ٹرانسمیٹر جیب سے نکالا اور اس پر فریکوئنسی ایڈجسٹ کرنا شروع کر دی۔

"دو ہیلی کاپٹر آرہے ہیں بانڈا کی طرف سے....." اچانک ان کے ایک ساتھی نے چیخ کر کہا تو ریکھانے چونک کر ادھر دیکھا جہاں اس کا آدمی اشارہ کر رہا تھا اور ٹرانسمیٹر اس نے جیب میں ڈال لیا۔

نکالا اور اس پر فریکوئنسی ایڈجسٹ کرنا شروع کر دی۔ فریکوئنسی ایڈجسٹ کر کے اس نے اسے آن کر دیا۔

"ہیلو۔ ہیلو۔ چیف آف پاور اینڈ بجنیسی ماڈم ریکھا کالنگ ڈاکٹر ناتھ اور....." ریکھانے بار بار کال دیتے ہوئے کہا۔

"یس۔ ڈاکٹر ناتھ اینڈنگ یو۔ کیوں کال کی ہے۔ اور....." چند لمحوں بعد ایک بھاری سی مردانہ آواز سنائی دی۔

"ڈاکٹر ناتھ۔ پاکیشیائی ایجنٹ رشما کے علاقے میں پہنچ کر اچانک غائب ہو گئے ہیں۔ میں اپنے ساتھیوں سمیت یہاں موجود ہوں ان کی جیب موجود ہے لیکن وہ لوگ غائب ہیں۔ کیا یہ لیبارٹری کے اندر تو نہیں پہنچ گئے۔ اور....." ریکھانے تیز لہجے میں کہا۔

"لیبارٹری کے اندر۔ وہ کیسے۔ یہ آپ کیا کہہ رہی ہیں۔ وہ کیسے لیبارٹری کے اندر پہنچ سکتے ہیں۔ اور....." دوسری طرف سے ڈاکٹر ناتھ نے اہتہائی حیرت بھرے لہجے میں کہا۔

"آپ چیک تو کریں۔ اور....." ریکھانے کہا۔

"مجھے چیک کرنے کی ضرورت نہیں ہے۔ لیبارٹری کا سپیشل وے میرے کنٹرول میں ہے اور جب تک میں اسے نہ کھولوں وہ کھل نہیں سکتا اور جب تک سپیشل وے نہ کھولا جائے کوئی آدمی بھی اندر داخل نہیں ہو سکتا۔ اور....." ڈاکٹر ناتھ نے کہا۔

"یہ بات تو آپ نے مجھے پہلے ہی بتائی تھی لیکن پھر آخر یہ لوگ



"کیا مطلب۔ کیا تم مجھے بچہ سمجھتی ہو"..... شاگل نے انتہائی غصیلے لہجے میں کہا۔

"غصہ دکھانے کی ضرورت نہیں ہے مسٹر شاگل۔ اگر تم انہیں تلاش کر سکتے ہو تو تلاش کر لو۔ ہم تو تلاش کر کر کے تھک گئے ہیں"۔ ریکھانے منہ بناتے ہوئے کہا۔

"آخر تم کہنا کیا چاہتی ہو"..... شاگل نے کہا تو ریکھانے اسے ساری تفصیل بتا دی۔

"اگر وہ یہاں پہنچ گئے ہیں تو یقیناً وہ لیبارٹری میں داخل ہو چکے ہوں گے۔ وہ جن بھوت نہیں ہیں کہ ویسے ہی غائب ہو جائیں"۔ شاگل نے کہا۔

"ابھی تمہارے آنے سے چند لمحے پہلے میں ٹرانسمیٹر پر ڈاکٹر نامتھ سے بات کر چکی ہوں۔ لیبارٹری میں کوئی داخل نہیں ہوا"۔ ریکھا نے کہا تو شاگل کے چہرے پر حیرت کے تاثرات ابھر آئے۔

"یہ کیسے ممکن ہے۔ ضرور کوئی جکر ہے"..... شاگل نے بڑبڑاتے ہوئے کہا۔

"اب ہم تو واپس جا رہے ہیں۔ تم انہیں تلاش کر سکتے ہو تو کر لو"..... ریکھانے کہا اور پھر اس نے واپسی کا اعلان کر دیا جبکہ شاگل وہیں کھڑا رہا اور پھر اس کے دیکھتے ہی دیکھتے ریکھا، کاشی اور اس کے

آدمی چار گن شپ ہیلی کاپٹروں پر سوار ہو کر سیرام کی طرف واپس چلے گئے جبکہ شاگل اور اس کے ساتھی اور ان کے دونوں گن شپ

"اوہ۔ اوہ۔ یہ سیکرٹ سروس کے ہیلی کاپٹر ہیں"..... ریکھانے کہا۔

"کہیں یہ ہم پر ہی فائر نہ کھول دیں"..... کاشی نے بے چین سے لہجے میں کہا۔

"نہیں۔ وہ پہلے چیک کریں گے اور پھر چار گن شپ ہیلی کاپٹر انہیں نظر آ رہے ہوں گے"..... ریکھانے کہا اور پھر تھوڑی دیر بعد دونوں ہیلی کاپٹر ان کے سروں پر پہنچ کر فضا میں معلق ہو گئے۔ ریکھا نے ہاتھ اٹھا کر ہوا میں دوستانہ انداز میں ہرایا تو تھوڑی دیر بعد دونوں ہیلی کاپٹر یکے بعد دیگرے نیچے اتر آئے اور ایک ہیلی کاپٹر میں سے شاگل نیچے اترا اور تیز تیز قدم اٹھاتا وہ ریکھا اور کاشی کی طرف بڑھنے لگا۔

"کہاں ہیں وہ پاکیشیائی ایجنٹ۔ تم نے جو دھوکہ دیا ہے مجھے۔ میں اسے کبھی بھول نہیں سکتا"..... شاگل نے قریب آ کر کہا۔

"کیسا دھوکہ"..... ریکھانے چونک کر پوچھا۔

"کیپٹن چوپڑہ کو غداری پر آمادہ کر کے۔ اب میں سمجھا ہوں تمہارا مقصد کہ تم چاہتی تھی کہ پاکیشیائی ایجنٹ بانڈا سے صحیح سلامت نکل کر یہاں پہنچ جائیں اور تم انہیں ہلاک کر کے کریڈٹ حاصل کر لو۔ کہاں ہیں وہ لوگ"..... شاگل نے انتہائی غصیلے لہجے میں کہا۔

"ہم خود انہیں تلاش کر رہے ہیں۔ ان کی خالی جیب یہاں موجود ہے لیکن وہ خود غائب ہیں"..... ریکھانے کہا۔



ہو سکتا ہے کہ یہ لوگ کسی رست کے ٹیلے کے اندر چھپے ہوئے ہوں..... ماتھر نے کہا۔

"اوہ ہاں۔ ٹھیک ہے۔ کروچینگنگ..... شاگل نے کہا تو ماتھر واپس مڑ گیا۔ تھوڑی دیر بعد وہ ہیلی کاپٹر فضا میں بلند ہوتا چلا گیا اور کافی بلندی پر جا کر وہ فضا میں معلق ہو گیا اور کافی دیر تک معلق رہا پھر آہستہ آہستہ واپس نیچے اتر آیا اور اس میں سے ماتھر نکل کر شاگل کی طرف بڑھ گیا۔

"کیا ہوا۔ کچھ پتہ چلا..... شاگل نے بے چین سے لہجے میں کہا۔  
"نو باس۔ یہاں دس میل کی رینج میں کوئی آدمی موجود نہیں ہے..... ماتھر نے جواب دیا۔

"ہو نہہ۔ اس کا مطلب ہے کہ یہ ریکھا پھر ڈرامہ کر رہی تھی۔ یہ یقیناً ہمارے آنے سے پہلے انہیں بے ہوش کر کے اپنے اڈے پر پہنچا چکی ہو گی اور اب ہمیں چکر دے رہی ہے کہ وہ یہاں آکر غائب ہو گئے ہیں..... شاگل نے کہا۔

"باس۔ اگر ایسا ہے تو وہاں ہمارا آدمی گوپال موجود ہے۔ اس سے معلوم کیا جاسکتا ہے..... ماتھر نے کہا۔

"ہاں۔ اس سے معلوم کرو ورنہ ہمیں ریکھا کے اڈے پر ریڈ کرنا پڑے گا..... شاگل نے کہا تو ماتھر نے جیب سے ایک چھوٹا سا ٹرانسمیٹر نکالا۔ یہ فکسڈ فریکوئنسی کا ٹرانسمیٹر تھا۔ ماتھر نے اس کا بٹن

ہیلی کاپٹر وہاں موجود تھے۔

"آخر یہ کہاں جاسکتے ہیں..... شاگل نے کہا اور پھر ایک خیال کے آتے ہی وہ چونک پڑا۔

"ماتھر ادھر آؤ..... اس نے چیخ کر کہا تو ہیلی کاپٹر کے قریب موجود چار افراد میں سے ایک آدمی دوڑتا ہوا اس کے قریب آگیا۔  
"یس باس..... اس آدمی نے مودبانہ لہجے میں کہا۔

"پاکیشیائی ایجنٹ یہاں پہنچ کر غائب ہو گئے ہیں اور مجھے یقین ہے کہ وہ لیبارٹری میں داخل ہو چکے ہیں لیکن ہمارا کوئی رابطہ لیبارٹری سے نہیں ہے۔ پھر انہیں کیسے تلاش کیا جائے..... شاگل نے کہا۔

"باس۔ ایک ذریعہ ہے..... ماتھر نے کہا تو شاگل بے اختیار چونک پڑا۔

"کون سا..... شاگل نے چونک کر کہا۔

"ہمارے پاس ایس ٹی ریز ڈیکٹو ہے۔ ہم اسے آن کر کے فضا میں لے جاتے ہیں۔ اس طرح اس کی رینج وسیع ہو جائے گی اور یہاں موجود کوئی بھی جاندار چاہے وہ رست کے اندر ہی کیوں نہ چھپا ہوا ہو واضح طور پر نظر آجائے گا..... ماتھر نے کہا۔

"کیا لیبارٹری کے اندر موجود افراد بھی چمک ہو سکیں گے..... شاگل نے کہا۔

"نہیں جناب۔ لیبارٹری کے اندر نہیں۔ صرف رست کے اندر۔







"ہاں۔ لیکن پہلے مجھے ان لوگوں کا خاتمہ کرنا ہو گا۔ آؤ۔" راگھوش نے اٹھتے ہوئے کہا تو سیوتی بھی اٹھ کھڑی ہوئی اور پھر راگھوش نے ایک الماری کھولی۔ اس میں سے ایک مشین پستل نکال کر اس نے اپنی جیب میں ڈالا اور پھر مڑ کر دروازے کی طرف بڑھ گیا۔ تھوڑی دیر بعد وہ ایک راہداری میں چلتے ہوئے آگے بڑھے چلے جا رہے تھے۔ راہداری کے اختتام پر ایک دروازہ تھا جس کے باہر ایک آدمی موجود تھا۔ اس نے راگھوش کو سلام کیا۔

"کیا پوزیشن ہے پاکیشیائی سجنٹوں کی؟"..... راگھوش نے کہا۔ "وہ بے ہوش پڑے ہوئے ہیں باس"..... اس آدمی نے کہا تو راگھوش نے اثبات میں سر ہلا دیا اور دروازہ کھول کر اندر داخل ہو گیا۔ یہ ایک خاصا بڑا کمرہ تھا جس میں پانچ مرد اور دو عورتیں فرش پر بے حس و حرکت پڑی ہوئی تھیں۔

"پریتم۔ دو آدمیوں کو بلاؤ اور ان سب کے ہاتھ ان کے عقب میں کر کے ہتھکڑیاں ڈال دو اور پھر انہیں دیوار کے ساتھ بٹھا دو اور پھر انہیں ہوش میں لے آؤ"..... راگھوش نے اس آدمی سے کہا جو باہر دروازے پر کھڑا تھا اور اب ان کے پیچھے اندر آ گیا تھا۔

"یس باس"..... پریتم نے کہا اور واپس مڑ گیا جبکہ راگھوش وہاں موجود کئی کرسیوں میں سے ایک کرسی پر بیٹھ گیا۔

"کیا تم انہیں ہوش میں لانا چاہتے ہو۔ کیوں۔ پہلے تو تم کہہ رہے تھے کہ انہیں بے ہوشی کے عالم میں ہی گولی مار کر ہلاک کر دو

ہا۔ ہا۔ ہا۔ دیکھا تم نے سیوتی۔ پاور سجنسی اور سیکرٹ سروس دونوں میرے مقابلے پر ناکام ہو گئی ہیں۔ اب میں فاتح ہوں۔" راگھوش نے اہتائی فاتحانہ انداز میں قہقہہ مارتے ہوئے کہا۔ وہ دونوں سکرین پر مادام ریکھا اور سیکرٹ سروس کے لوگوں کو نہ صرف دیکھ رہے تھے بلکہ وہ ان کے درمیان ہونے والی باتیں بھی سن رہے تھے۔ انہوں نے وہ کال بھی سن لی تھی جو ریکھا نے ڈاکٹر ناتھ کو کی تھی۔

"تم واقعی کسی سجنسی کے سربراہ سے بھی زیادہ ذہین ہو راگھوش۔ مجھے یقین ہے کہ اب تمہیں ہی ان کا سربراہ بنایا جائے گا۔ اب تم اعلیٰ حکام کو اطلاع کر دو"..... سیوتی نے اہتائی مسرت بھرے لہجے میں کہا۔



گئے۔ سیوتی نے راگھوش کی ساتھ والی کرسی پر بیٹھتے ہوئے کہا۔  
"میں انہیں بتانا چاہتا ہوں کہ ان کا انجام راگھوش کے ہاتھوں ہو  
رہا ہے۔"..... راگھوش نے کہا۔

"سوچ لو۔ خود ہی کہہ رہے تھے کہ یہ انتہائی خطرناک لوگ  
ہیں۔" سیوتی نے کہا۔

"تم بے فکر رہو۔ ان کے ہاتھ جکڑے ہوئے ہوں گے۔ پھر یہ کیا  
کر سکیں گے۔ ویسے بھی ان کے پاس اسلحہ نہیں ہے اور میرے پاس  
مشین پشل ہے۔"..... راگھوش نے کہا اور تھوڑی دیر بعد پریم اندر  
داخل ہوا تو اس کے پیچھے دو اور آدمی اندر داخل ہوئے جن کے  
ہاتھوں میں کلپ ہتھکڑیاں موجود تھیں۔ ان تینوں نے باری باری  
سب کے ہاتھ ان کے عقب میں کر کے ہتھکڑیاں ڈال دیں اور پھر  
انہیں اٹھا کر دیوار کے ساتھ ان کی پشت لگا کر بٹھا دیا۔ پریم نے  
جیب سے ایک لمبی گردن والی بوتل نکالی اور اس کا ڈھکن کھول کر  
اس نے باری باری ان سب کی ناک سے لگائی۔ آخری آدمی کی ناک  
سے بوتل لگا کر اس نے بوتل ہٹائی اور پھر اس کا ڈھکن بند کر کے  
اس نے بوتل جیب میں ڈال لی۔

"تمہارے پاس اسلحہ ہے۔"..... راگھوش نے ان سے مخاطب ہو  
کر کہا۔

"یس باس۔ مشین پشل ہیں۔"..... پریم نے جواب دیا۔

"پریم تم ہمیں رکو گے اور اگر یہ لوگ کوئی غلط حرکت کریں تو

بے شک گولیوں سے اڑا دینا لیکن اگر یہ کوئی غلط حرکت نہ کریں تو  
تم نے خاموش رہنا ہے۔ میں انہیں خود اپنے ہاتھوں سے ہلاک  
کروں گا۔"..... راگھوش نے کہا۔

"یس باس۔"..... پریم نے کہا اور وہ ان دونوں کی کرسیوں کے  
عقب میں آکر کھڑا ہو گیا جبکہ باقی دونوں افراد واپس چلے گئے۔ کچھ  
دیر بعد ایک ایک کر کے وہ سب ہوش میں آ گئے۔

"میں تمہارا قد و قامت پہچانتا ہوں عمران۔ تم بھی مجھے یقیناً  
پہچان گئے ہو گے۔ اس کے باوجود میں اپنا تعارف کرا دوں۔ میرا نام  
راگھوش ہے اور میں کرنل فریدی کی زیر و فورس میں بھی کافی عرصہ  
رہا ہوں۔"..... راگھوش نے ایک آدمی کی طرف دیکھتے ہوئے کہا۔

"میں تمہیں پہچان گیا ہوں راگھوش۔ لیکن ہم کہاں ہیں۔" اس  
آدمی نے حیرت بھرے انداز میں ادھر ادھر دیکھتے ہوئے کہا۔

"تم لیبارٹری کے اندر موجود ہو۔"..... راگھوش نے مسکراتے  
ہوئے کہا تو عمران بے اختیار چونک پڑا۔

"لیبارٹری کے اندر۔ مگر ہم تو باہر رست پر تھے۔ پھر اندر کیسے آ

گئے۔"..... عمران کے لہجے میں انتہائی حیرت تھی تو راگھوش نے پوری  
تفصیل سے ساری بات دوہرا دی۔ اس نے ریکھا اور شاگل کے آنے  
اور پھر واپس جانے کی تفصیل بھی بتادی تھی۔

"تم نے تو کمال کر دیا راگھوش۔ اس قدر عقلمند آدمی ہو تم۔

میں سوچ بھی نہ سکتا تھا۔"..... عمران نے کہا تو راگھوش بے اختیار



سانس اس کے حلق میں ہی اٹک گیا ہو۔ اس نے بے اختیار سانس کو حلق سے نکلنے کی کوشش کی لیکن بے سود۔ اس کا ذہن اور احساسات تاریکی میں ڈوبتے چلے گئے۔

ہنس پڑا۔

"اس تعریف کا شکریہ عمران۔ لیکن مجھے افسوس ہے کہ اس کے باوجود تمہیں میں زندہ نہیں چھوڑوں گا۔ میں نے تمہیں ہوش بھی اسی لئے دلایا ہے کہ تمہیں معلوم ہو سکے کہ تمہارا خاتمہ کس کے ہاتھوں ہو رہا ہے۔ اب تم چھٹی کرو"..... راگھوش نے کہا اور اس کے ساتھ ہی اس نے جیب سے مشین پستل نکال لیا۔

"ایک منٹ۔ ایک منٹ"..... عمران نے کہا۔

"نہیں عمران۔ اب تمہیں کوئی مہلت نہیں مل سکتی۔" راگھوش نے کہا اور اس کے ساتھ ہی اس نے مشین پستل کا رخ عمران کی طرف کر دیا۔

"میں مہلت نہیں مانگ رہا مسٹر راگھوش۔ میں تو تمہاری ذہانت پر تمہیں خراج تحسین پیش کرنا چاہتا ہوں"..... عمران نے مسکراتے ہوئے کہا۔

"شکریہ۔ مگر"..... راگھوش نے کہا لیکن دوسرے لمحے عمران کے عقب میں موجود بازو حرکت میں آئے اور راگھوش کے سینے پر کلپ ہتھکڑی ایک خوفناک دھماکے سے لگی اور راگھوش کو یوں محسوس ہوا جیسے قیامت ٹوٹ پڑی ہو۔ وہ چیختا ہوا کرسی سمیت اچھل کر پیچھے گرا ہی تھا کہ ریٹ ریٹ کی آوازوں کے ساتھ ہی اس کے کانوں میں سیوتی اور پریم کے چیخنے کی آوازیں پڑیں اور اس کے ساتھ ہی جیسے اس کے جسم میں کئی گرم گرم سلاخیں اترتی چلی گئی ہوں اور اس کا



لجے میں کہا۔

”وہ اس طرح ایک ایک کر کے ریت سے باہر آئے ہیں جیسے ریت کے اندر کسی گہرے کنوئیں سے نکل رہے ہوں“..... اس نوجوان نے کہا۔

”اوہ۔ آؤ میں دیکھتی ہوں“..... ریکھانے کہا اور دروازے کی طرف دوڑ پڑی۔ تھوڑی دیر بعد وہ ایک اور کمرے میں داخل ہوئی۔ وہاں ایک الماری بنا مشین دیوار کے ساتھ کھڑی تھی جس کی سکرین پر صحرا کا منظر نظر آ رہا تھا۔

”مادام۔ یہ لوگ جیپ میں بیٹھ کر واپس جا رہے ہیں۔“ مشین کے سامنے کھڑے ہوئے آدمی نے کہا تو ریکھانے دیکھا کہ واقعی دو عورتیں اور پانچ مرد جیپ میں موجود تھے۔

”اوہ۔ اوہ۔ ہم نے اس جیپ کو بھی تباہ نہیں کیا۔ ویری بیڈ۔ اوہ۔ چلو۔ گن شپ ہیلی کاپٹر لے چلو۔ انہیں کسی صورت بھی زندہ نہیں جانا چاہئے“..... ریکھانے چیختے ہوئے کہا اور ایک بار پھر وہ دوڑتے ہوئے انداز میں دروازے کی طرف بڑھ گئی۔ کاشی اس کے پیچھے تھی اور پھر تھوڑی دیر بعد چار گن شپ ہیلی کاپٹر فضا میں بلند ہو کر اتہائی تیز رفتاری سے صحرا کی طرف بڑھے چلے جا رہے تھے۔ سب سے آگے والے ہیلی کاپٹر میں ریکھا اور کاشی دونوں بیٹھی ہوئی تھیں۔ ان دونوں کی آنکھوں سے طاقتور دور بینیں لگی ہوئی تھیں۔

”انہیں بچ کر نہیں جانا چاہئے“..... ریکھانے بڑبڑاتے ہوئے

ریکھا اور کاشی دونوں ہی سیرام میں اپنے اڈے کے کمرے میں بیٹھی ہوئی تھیں۔ ان کے چہروں پر عجیب سے تاثرات تھے۔ حیرت اور بے بسی کے ملے جلے تاثرات۔

”آخر یہ کیا ہوا ہے۔ یہ لوگ کہاں غائب ہو گئے ہیں۔ ابھی تک ان کے بارے میں کوئی اطلاع نہیں مل سکی“..... ریکھانے کہا۔ ”میں خود حیران ہوں ریکھا۔ مجھے تو یہ سب خواب لگتا ہے۔“ کاشی نے کہا اور پھر اس سے پہلے کہ فقرہ ختم ہوتا کمرے کا دروازہ ایک دھماکے سے کھلا اور ایک نوجوان تیزی سے اندر داخل ہوا۔

”مادام۔ مادام۔ انہیں چیک کر لیا گیا ہے“..... آنے والے نے تیز لہجے میں کہا تو وہ دونوں بے اختیار اچھل کر کھڑی ہو گئیں۔ ”کیا مطلب۔ کہاں ہیں وہ۔ کہاں ہیں“..... ریکھانے بے چین



کہا۔

"اب یہ بچ کر کہاں جائیں گے۔ اب تو یہ لازماً ہلاک ہوں گے۔" کاشی نے کہا تو ریکھا نے اثبات میں سر ہلادیا اور پھر تقریباً آدھے گھنٹے کی تیز ترین پرواز کے بعد وہ رشتما کے علاقے میں پہنچ گئے۔

"بلندی کافی رکھو پائلٹ اور اس جیب کو تلاش کرو۔" ریکھا نے کہا تو پائلٹ نے ہیلی کاپٹر کو مزید اونچا کرنا شروع کر دیا لیکن اسی لمحے انہیں نیچے سے اتہائی خوفناک گڑگڑاہٹ کی آوازیں سنائی دیں اور دوسرے لمحے اس قدر خوفناک دھماکہ ہوا جیسے کوئی آتش فشاں پھٹ پڑا ہو اور پھر واقعی نیچے سے آگ، شعلوں اور ریت کا ایک بادل سا اوپر کو اٹھتا دکھائی دیا۔

"اوہ۔ اوہ۔ لیبارٹری تباہ ہو گئی۔ اوہ۔ ویری بیڈ۔ اوہ۔ اوہ۔" مادام ریکھا اور کاشی دونوں نے ہی یکھت ہڈیانی انداز میں چیتے ہوئے کہا۔

"انہیں زندہ بچ کر نہیں جانا چاہئے۔ کسی صورت میں بھی نہیں جانا چاہئے۔" کاشی نے پاگوں کے سے انداز میں چیتے ہوئے کہا۔

"پائلٹ انہیں تلاش کرو۔ یہ لوگ ابھی صحرا سے باہر نہیں گئے ہوں گے۔ رفتار تیز کرو۔ اب اس لیبارٹری کی تباہی کا یہی مداوا ہو سکتا ہے کہ انہیں بھی ہلاک کر دیا جائے۔" مادام ریکھا نے حلق کے بل چیتے ہوئے کہا تو پائلٹ نے اثبات میں سر ہلاتے ہوئے رفتار تیز کر دی۔ مادام ریکھا اور کاشی دونوں کے ہونٹ بھنے ہوئے تھے۔

چہروں پر بیک وقت افسوس اور پکھتاوے کے تاثرات نمایاں تھے۔ قاہر ہے وہ دونوں ہی سمجھ گئی تھیں کہ جس وقت وہ لیبارٹری سے باہر موجود تھیں اس وقت پاکیشیانی ایجنٹ لیبارٹری کے اندر اسے تباہ کرنے پر کام کر رہے تھے لیکن انہیں اس کا علم تک نہ ہو سکا تھا۔

"وہ۔ وہ دیکھو جیب۔ وہ ٹیلے کے ساتھ کھڑی ہے۔" یکھت

کاشی نے چیتے ہوئے کہا اور ساتھ ہی اس نے ہاتھ سے اشارہ کیا۔

"یہ خالی ہو گئی۔ پاکیشیانی ایجنٹ یقیناً ہیلی کاپٹروں کو دیکھ کر ادھر ادھر چھپ گئے ہوں گے۔ پہلے اس جیب کو میزائل مار کر اڑا دو اور اس کے بعد اس ٹیلے کے گرد جہاں تک ہو سکے میزائلوں اور مشین گنوں کی گولیوں کی بارش کر دو۔ آج انہیں کسی صورت بھی بچ کر نہیں جانا چاہئے۔" مادام ریکھا نے چیخ چیخ کر بولتے ہوئے کہا تو پائلٹ نے ٹرانسمیٹر پر اپنے پیچھے آنے والے باقی تین ہیلی کاپٹروں کے پائلٹوں کو ہدایات دینا شروع کر دیں۔ چاروں ہیلی کاپٹروں سے میزائلوں اور مشین گنوں کی گولیوں کا نہ ختم ہونے والی بارش شروع ہو گئی۔ یوں محسوس ہوتا تھا جیسے صحرا کے اس حصے پر قیامت ٹوٹ پڑی ہو۔ جس ہیلی کاپٹر میں مادام ریکھا اور کاشی موجود تھیں اس کے پائلٹ نے پہلا حملہ جیب پر کیا اور جیب کے پرزے فضا میں بکھر گئے۔ اس کے بعد اس نے بھی باقی پائلٹوں کی طرح فائرنگ کا آغاز کر دیا۔

"دائرے کو پھیلاتے جاؤ۔" ریکھا نے چیخ کر کہا تو پائلٹ نے



آئی۔

"یہ لوگ کیا ہیں۔ اب پھر غائب ہو گئے ہیں۔"..... ریکھا نے حیرت بھرے لہجے میں کہا۔

"کہاں چھپیں گے۔ آخر کار مارے جائیں گے۔"..... کاشی نے جواب دیا تو مادام ریکھا نے اثبات میں سر ہلادیا۔ اسی لمحے مادام ریکھا کی جیب میں موجود ٹرانسمیٹر پر سیٹی کی آواز سنائی دی تو مادام ریکھا نے جیب سے ٹرانسمیٹر نکال کر اسے آن کر دیا۔

"ہیلو۔ ہیلو۔ شاگل چیف آف کافرستان سیکرٹ سروس کالنگ۔ اور..... شاگل کی چیختی ہوئی آواز سنائی دی۔

"یس۔ ریکھا اٹنڈنگ یو۔ چیف آف پاور ایجنسی۔ اور۔"..... ریکھا نے بھی اپنی ایجنسی اور اپنے عہدے کا حوالہ دیتے ہوئے کہا۔  
"یہ سیکر میں کیا ہو رہا ہے۔ خوفناک دھماکے اور ہیلی کاپٹر وہاں نظر آرہے ہیں۔ یہ کیا ہو رہا ہے۔ اور۔"..... شاگل کی چیختی ہوئی آواز سنائی دی۔

"جناب شاگل۔ غضب ہو گیا ہے۔ پاکیشیائی ایجنٹوں نے لیبارٹری تباہ کر دی ہے۔ میں نے انہیں ریت سے نکل کر جیب میں بانڈا کی طرف جاتے سیرام میں چبک کیا اور ان کے خاتمے کے لئے چار گن شپ ہیلی کاپٹر لے کر یہاں پہنچی تو اسی لمحے لیبارٹری کسی آتش فشاں کی طرح خوفناک دھماکے سے پھٹ گئی۔ ہم نے جیب چبک کر لی۔ وہ ایک ٹیلے کے پاس کھڑی تھی۔ میں نے مکمل طور

دوسرے ہیلی کاپٹروں کے پائلٹوں کو مادام ریکھا کی ہدایت ٹرانسفر کر دی اور پھر مادام ریکھا کی ہدایت کے مطابق ہیلی کاپٹروں نے اپنے دائرے کو مسلسل بڑھانا شروع کر دیا۔ مادام ریکھا اور کاشی دونوں ہونٹ پیچھے مسلسل اور خوفناک فائرنگ کو دیکھ رہی تھیں لیکن اب تک انہیں نیچے ریت پر کوئی لاش نظر نہ آئی تھی اور پھر تقریباً نصف گھنٹے کی مسلسل فائرنگ کے بعد ایمونیشن ختم ہو گیا اور فائرنگ رک گئی۔

"مادام۔ اب کیا حکم ہے۔"..... پائلٹ نے پوچھا۔

"تم یہاں فضا میں رکو گے۔ باقی تینوں ہیلی کاپٹر واپس جا کر نیا ایمونیشن لوڈ کریں گے اور پھر واپس آکر مزید وسیع دائرے میں فائرنگ کریں گے۔ ان کے آنے پر تم واپس جا کر ایمونیشن لوڈ کر لاؤ گے۔"..... مادام ریکھا نے جواب دیا تو پائلٹ نے اثبات میں سر ہلایا اور پھر اس نے مادام ریکھا کی دی ہوئی ہدایت دوسرے پائلٹوں تک پہنچا دی اور ان کے ہیلی کاپٹر کے علاوہ باقی تینوں ہیلی کاپٹر تیزی سے مڑے اور واپس سیرام کی طرف بڑھتے چلے گئے۔

"تم بھی ذرا وسیع دائرے میں راؤنڈ لگاؤ۔ اگر یہ لوگ زندہ بچ گئے ہیں تو لازماً باہر نکلیں گے۔"..... مادام ریکھا نے کہا تو پائلٹ نے اثبات میں سر ہلادیا اور پھر تقریباً آدھے گھنٹے تک ہیلی کاپٹر کافی وسیع دائرے میں راؤنڈ لگاتا رہا لیکن دور بینوں کی مدد سے نیچے دیکھتے ہوئے ریکھا اور کاشی دونوں میں سے کسی کو نیچے معمولی سی حرکت بھی نظر



گئے تو ریکھانے انہیں فائرنگ کرنے کے بارے میں تفصیلی ہدایات دیں اور خود اس نے پائلٹ کو واپس سیرام چلنے کے لئے کہا تاکہ اس کے ہیلی کاپٹر میں بھی نیا ایمونیشن لوڈ کیا جاسکے اور پائلٹ نے ہیلی کاپٹر واپس سیرام کی طرف موڑ دیا۔

جیپ تباہ کر دی اور پھر ہم نے اس جیپ کے ارد گرد وسیع دائرے میں میزائلوں اور مشین گن کی گولیوں کی بارش کی دی ہے۔ ہمارا ایمونیشن ختم ہو گیا ہے اور میں یہاں موجود ہوں جبکہ میرے تین ہیلی کاپٹر نیا ایمونیشن لینے سیرام گئے ہیں۔ ہم انہیں ہر صورت میں ہلاک کر کے چھوڑیں گے۔ اور..... ریکھانے تیز تیز انداز میں بولتے ہوئے کہا۔

”اوہ۔ ویری بیڈ۔ لیبارٹری تباہ ہو گئی۔ ویری بیڈ۔ اب تو ہمارا کورٹ مارشل ہو گا۔ ویری بیڈ۔ اور..... شاگل کے منہ سے مسلسل ویری بیڈ کے ہی الفاظ نکل رہے تھے۔

”اگر ہم ان پاکیشیائی بجنٹوں کا خاتمہ کرنے میں کامیاب ہو گئے تو کورٹ مارشل سے بچ جائیں گے۔ میں یہاں صحرا میں آپریشن کر رہی ہوں۔ آپ وہاں بانڈا اور اس کے اندرونی حصوں کو چیک کرتے رہیں۔ اگر یہ لوگ کسی طرح بچ بھی گئے تو لازماً بانڈا ہی پہنچیں گے اور چونکہ ان کی جیپ تباہ ہو گئی ہے اس لئے یہ پیدل ہی پہنچیں گے۔ انہیں ہر صورت میں ہلاک ہونا چاہئے۔ اور..... ریکھانے کہا۔

”اوہ۔ تم بے فکر رہو۔ میں یہاں الرٹ ہوں۔ یہ زندہ بچ کر میں جا سکتے۔ اب انہیں ہر صورت میں ہلاک ہونا پڑے گا۔ اور منڈ آل..... دوسری طرف سے کہا گیا اور اس کے ساتھ ہی رابطہ ہو گیا۔ اس دوران باقی تینوں ہیلی کاپٹر ایمونیشن لے کر واپس آ



”لیکن وہاں بھی تو ہمیں چیک کیا جاسکتا ہے“..... صفدر نے

کہا۔

”عبدالجبار جیپ کو کسی ٹیلے کی اوٹ میں روک دو اور سنو۔ ہم نے چکر کاٹ کر اس پٹھے اور درختوں والے حصے کی طرف جانا ہے۔ ہر ایک نے پوری قوت سے دوڑنا ہے ورنہ وہ یہاں کے چپے چپے پر آگ برسا دیں گے“..... عمران نے کہا اور چھلانگ لگا کر نیچے اتر گیا۔ اس کے نیچے اترتے ہی باقی ساتھی بھی نیچے اتر گئے۔

”لیبارٹری تو تباہ کر دو“..... جولیانے نیچے اترتے ہی کہا۔

”ابھی نہیں۔ اسے بھی ہم ان کے لئے ڈاج کے طور پر استعمال کریں گے۔ دوڑو“..... عمران نے کہا اور اس کے ساتھ ہی وہ انتہائی تیزی سے ریت پر دوڑنے لگا۔ باقی ساتھی بھی اس کی پیروی کر رہے تھے لیکن ظاہر ہے ریت پر دوڑنا انتہائی مشقت طلب کام تھا۔ اس لئے جلد ہی وہ سب ہانپنے لگے لیکن عمران کی رفتار میں چونکہ فرق نہ آ رہا تھا اس لئے وہ سب بھی کسی نہ کسی طرح طوعاً کرہاً اس کی پیروی کرتے ہوئے دوڑ رہے تھے۔ تھوڑا سا چکر کاٹ کر وہ ایک بار پھر ریشما کے علاقے کے قریب پہنچنے میں کامیاب ہو گئے جہاں درخت اور سوکھا ہوا چشمہ موجود تھا۔ وہاں ایک قدیم معبد بھی تھا۔ وہاں پہنچ کر وہ سب بے اختیار ریت پر لیٹ گئے اور لمبے لمبے سانس لینے لگے۔ ان کے چہرے انتہائی مشقت سے بگڑ گئے تھے لیکن چند لمحوں بعد ہی وہ سب بے اختیار اچھل کر کھڑے ہو گئے۔

جیپ خاصی تیز رفتاری سے ریت پر دوڑتی ہوئی بانڈا کی طرف بڑھی چلی جا رہی تھی۔ ڈرائیونگ سیٹ پر عبدالجبار اور سائیڈ سیٹ پر عمران موجود تھا جبکہ عقبی سیٹوں پر باقی ساتھی بیٹھے ہوئے تھے۔ ”ہمیں لازماً فضا سے چیک کیا جا رہا ہو گا اور کسی بھی لمحے پاؤں بجھنی یا سیکرٹ سروس کے گن شپ ہیلی کاپٹر ہمیں گھیر لیں گے اس لئے انہیں اب باقاعدہ ڈاج دینا ہو گا“..... عمران نے کہا۔

”لیکن کیسے؟ یہاں تو ہر طرف لٹ و دق صحرا موجود ہیں۔ چھپنے کی بھی کوئی جگہ نہیں ہے“..... جولیانے کہا۔

”میں نے سمجھا تھا کہ لیبارٹری پٹھے اور درختوں والی سائیڈ پر ہے لیکن اب جب ہم لیبارٹری کے سپیشل وے سے باہر نکلے ہیں تو ہمیں معلوم ہوا ہے کہ لیبارٹری تو اس کی مخالف سمت میں ہے اس لئے ہمیں اس پٹھے والی سائیڈ میں جا کر چھپنا ہو گا“..... عمران نے کہا۔



"آؤ اب اس دھوئیں اور ریت کی اوٹ میں ہم نے سیرام کی طرف بڑھنا ہے۔ آؤ"..... عمران نے آگے بڑھتے ہوئے کہا اور اس کے ساتھی بھی اس کے پیچھے معبد سے باہر آگئے۔ ہیلی کاپٹر واقعی دھوئیں اور ریت کے بادل کی اوٹ میں کہیں گم ہو گئے تھے اور وہ سب تیزی سے دوڑتے ہوئے اس طرف کی مخالف سمت میں بڑھتے چلے گئے جدھر ہیلی کاپٹر گئے تھے۔

"یہ ہیلی کاپٹر اگر واپس آئے تو"..... صفدر نے کہا۔

"وہ ڈاج کھا چکے ہیں۔ لازمی بات ہے کہ وہ سمجھیں گے کہ ہم جیپ میں سوار ہو کر بانڈا کی طرف ہی جاسکتے ہیں اور جب انہیں خالی جیپ ملے گی تو پھر وہ یہی سمجھیں گے کہ ہم جیپ سے اتر کر ادھر ادھر کہیں چھپ گئے ہیں اس لئے وہ ساری کارروائی اسی علاقے میں ہی کریں گے۔ اس طرف کا تو انہیں خیال تک نہ آئے گا۔" عمران نے جواب دیتے ہوئے کہا۔

"لیکن ہم پیدل تو سیرام نہیں پہنچ سکتے۔ بلکہ اب تو ہم پیدل بانڈا بھی نہیں پہنچ سکتے اور بغیر پانی کے اس لق ووق صحرا میں ہمارا کیا ہو گا"..... صفدر نے کہا۔

"اللہ تعالیٰ مسبب الاسباب ہے۔ ہمارا فرض ہے کہ ہم کوشش کرتے رہیں"..... عمران نے کہا تو سب نے اثبات میں سر ہلا دیئے لیکن بہر حال ان کے چہرے سستے ہوئے تھے کیونکہ صفدر کی بات روز روشنی کی طرح واضح تھی۔ اس لق ووق صحرا میں بغیر پانی کے وہ کب

ہیلی کاپٹر آرہے ہیں۔ جلدی کرو۔ ہم نے اس معبد میں چھپنا ہے۔ جلدی کرو"..... عمران نے چیختے ہوئے کہا اور اس کے ساتھ ہی وہ ٹوٹے پھوٹے معبد کی طرف دوڑ پڑا۔ اس کے ساتھی بھی اس کے پیچھے دوڑ پڑے اور پھر ہیلی کاپٹروں کے قریب آنے سے پہلے وہ معبد میں داخل ہو چکے تھے۔ گو معبد خاصا خستہ اور ٹوٹا پھوٹا سا تھا لیکن بہر حال چھپنے کے لئے وہ اچھی جگہ تھی۔ عمران ٹوٹے ہوئے دروازے کی اوٹ میں کھڑا ہو گیا۔ اس کی نظریں آسمان پر لگی ہوئی تھیں۔ باقی ساتھی اس کے پیچھے چھپے ہوئے تھے۔ عمران نے کوٹ کی جیب سے ڈی چارجر نکال کر ہاتھ میں پکڑ لیا تھا۔ ہیلی کاپٹروں کی تعداد چار تھی اور وہ چاروں گن شب ہیلی کاپٹر تھے اور کافی بلندی پر تھے۔ پھر اس سے پہلے کہ وہ مزید قریب آتے عمران نے ڈی چارجر کا بٹن پریس کر دیا۔ بٹن پریس ہوتے ہی ڈی چارجر پر زرد رنگ کا بلب جل اٹھا۔ عمران نے ایک طویل سانس لیتے ہوئے دوسرا بٹن پریس کر دیا اور اس کے ساتھ ہی زرد رنگ کے بلب کی جگہ سرخ رنگ کا بلب ایک لمحے لئے جلا اور دوسرے لمحے بجھ گیا۔ اس کے ساتھ ہی دور سے گڑگڑاہٹ کی ہولناک آوازیں سنائی دینے لگیں۔ چاروں ہیلی کاپٹر اس وقت اس جگہ کے قریب پہنچ چکے تھے اور پھر لیبارٹری والی جگہ کسی آتش فشاں کی طرح پھٹ پڑی اور آگ کے شعلے، دھواں اور ریت کا دبیز بادل تیزی سے آسمان کی طرف اٹھتا چلا گیا جبکہ چاروں ہیلی کاپٹر جھٹکے سے اوپر اٹھتے ہوئے آگے بڑھتے چلے گئے۔



تک زندہ رہ سکتے تھے۔ پہلے بھی ریت پر دوڑنے کی وجہ سے انہیں پیاس محسوس ہونے لگ گئی تھی۔

”عمران صاحب۔ معاملہ اتہائی نازک ہے۔ ہمیں کسی ہیلی کاپٹر کو ہر صورت میں نیچے اتارنا ہو گا ورنہ ہم واقعی اس صحرا میں بے بسی کی موت مرجائیں گے۔“ کیپٹن شکیل نے کہا۔

”جب تک چل سکتے ہو چلو۔ فی الحال ہم جتنا فاصلہ طے کر لیں گے اتنا ہی محفوظ رہیں گے۔ باقی بعد میں دیکھا جائے گا۔“ عمران نے جواب دیتے ہوئے کہا۔ تھوڑی دیر بعد انہیں دور سے خوفناک دھماکوں اور مشین گنوں کی بے دریغ فائرنگ کی آوازیں سنائی دینے لگیں تو عمران بے اختیار مسکرا دیا۔

”ہماری کلنگ کارروائی کا آغاز کر دیا گیا ہے۔“ عمران نے مسکراتے ہوئے کہا۔

”اب مزید نہیں چلا جا رہا۔ اب یہاں رک جاؤ۔“ جولیانے کہا اور اس کے ساتھ ہی وہ ریت پر اس طرح بیٹھ گئی جیسے واقعی اس کے لئے مزید آگے بڑھنا ناممکن ہو۔ صالحہ بھی رک گئی اور باقی ساتھی بھی۔

”ہم اپنے مشن میں کامیاب ہو چکے ہیں۔ لیبارٹری تباہ ہو چکی ہے اور غدار ڈاکٹر طارق بھی ہلاک ہو چکا ہے۔ اب ہمارا مسئلہ واپسی ہے اس لئے پریشان ہونے کی ضرورت نہیں۔ اللہ تعالیٰ ہماری مدد کرے گا۔“ عمران نے بھی ریت پر بیٹھتے ہوئے مسکرا کر کہا۔ اس کے

پہلے پر گہرے اطمینان کے تاثرات نمایاں تھے۔

”لیکن ہم یہاں سے باہر کیسے نکلیں گے۔ وہ۔ وہ تمہارے پاس ٹرانسمیٹر تو ہو گا۔“ جولیانے بولتے بولتے چونک کر کہا۔

”نہیں۔ کوئی ٹرانسمیٹر نہیں ہے۔ ٹرانسمیٹر اس لئے جیب میں نہیں رکھا تھا کہ لیبارٹری کے محفوظ حصے میں اس کی وجہ سے چٹیک نہ ہو جائیں اور اس کے بعد وہاں وقت ہی نہیں ملا کہ اسے ساتھ لیا جاتا۔“ عمران نے جواب دیتے ہوئے کہا۔

”ویری سیڈ۔ مجھے اچانک خیال آیا تھا۔ اب کیا ہو گا۔“ جولیانے کہا۔

”گھبراؤ مت۔ ہر مشکل سے نکلنے کا کوئی نہ کوئی راستہ موجود ہوتا ہے۔“ عمران نے کہا۔ دور سے فائرنگ اور دھماکوں کی آوازیں ابھی تک مسلسل سنائی دے رہی تھیں۔ پھر اچانک فائرنگ بند ہو گئی۔

”اوہ۔ اب تم لوگ ٹیلوں کی اوٹ لے لو۔ ہیلی کاپٹر اب واپس جائیں گے اور واپسی کے وقت اگر انہوں نے ہمیں چٹیک کر لیا تو مسئلہ بن جائے گا۔“ عمران نے کہا تو سب تیزی سے اٹھ کر ٹیلوں کی اوٹ میں ہو گئے اور پھر تھوڑی دیر بعد انہیں تین گن شپ ہیلی کاپٹر کچھ فاصلے پر واپس سیرام کی طرف جاتے ہوئے دکھائی دیئے۔

”اس کا مطلب ہے کہ ایک ہیلی کاپٹر وہاں رہ گیا ہے اور اس میں یقیناً دیکھا ہو گا۔“ عمران نے بڑبڑاتے ہوئے کہا۔ اس کے ساتھ



ہی جو لیا اور صالحہ بھی موجود تھیں۔

پھر ہم کیسے بچ سکیں گے..... جو لیا نے کہا تو عمران بے اختیار ہونک پڑا۔

"اوہ ہاں۔ واقعی اس پہلو پر تو میں نے سوچا نہ ہی تھا۔ ٹھیک ہے۔ میں اکیلا ہی لیٹوں گا۔ تم اوٹ میں چھپے رہنا۔ ایک آدمی کے لئے وہ ہیلی کاپٹروں کو کال نہیں کرے گی"..... عمران نے اپنی تجویز میں ترمیم کرتے ہوئے کہا۔

"لیکن آپ کو دیکھ کر وہ سمجھ جائیں گے کہ ہم سب ہی یہاں موجود ہیں اور لازماً وہ ہیلی کاپٹروں کو کال کر لے گی"..... صالحہ نے کہا۔

"اوہ واقعی۔ آج میرے ذہن کی بیٹری مکمل طور پر فیل ہو چکی ہے۔ بہر حال اب واقعی کچھ اور سوچنا پڑے گا"..... عمران نے کہا۔ اس دوران باقی ساتھی بھی وہاں پہنچ گئے تھے۔

"عمران صاحب۔ اگر آپ اجازت دیں تو میں ایک تجویز پیش کروں"..... عبدالجبار نے کہا۔

"ارے ہاں۔ تم یہاں کے مقامی ہو۔ یہاں کے حالات سے زیادہ بہتر انداز سے واقف ہو۔ تم بتاؤ کہ ان حالات میں ہمیں کیا لائحہ عمل اختیار کرنا چاہئے"..... عمران نے چونک کر کہا۔

"عمران صاحب۔ تھوڑی دیر بعد پورے صحرا میں ہماری تلاش شروع ہو جائے گی۔ مادام ریکھا کے ساتھ ساتھ شاگل اور ان کے آدمی بھی شامل ہو جائیں گے کیونکہ لیبارٹری کی تباہی کے بعد اب ان

"ہمیں سنجیدگی سے یہاں سے نکلنے کے بارے میں سوچنا چاہئے عمران صاحب"..... صالحہ نے کہا۔

"میں نے کب منع کیا ہے تمہیں سوچنے سے"..... عمران نے مسکراتے ہوئے جواب دیا۔

"تم آخر اس قدر مطمئن کیوں ہوں"..... جو لیا نے جھلکے ہوئے لہجے میں کہا۔

"اس لئے کہ پریشان ہونے سے کسی مسئلے کا حل نہیں نکل سکتا۔ ہمیں ایک ہیلی کاپٹر نیچے اتارنا پڑے گا اور میں نے اس کی ترکیب سوچ لی ہے"..... عمران نے مسکراتے ہوئے جواب دیا۔ "وہ کیا"..... جو لیا اور صالحہ دونوں نے چونک کر کہا۔

"مادام ریکھا اور کاشی جس ہیلی کاپٹر میں ہیں اس کا ایمنیشن بھی یقیناً ختم ہو چکا ہو گا اور پھر تین ہیلی کاپٹر جو واپس گئے ہیں یہ نیا ایمنیشن لے کر دوبارہ ادھر آئیں گے اور پھر ریکھا کا ہیلی کاپٹر ایمنیشن لینے جائے گا۔ وہ یقیناً اس لئے رک گیا ہے کہ میدان کو خالی نہ چھوڑا جائے۔ جب ریکھا کا ہیلی کاپٹر واپس جائے گا تو ہم سب مختلف جگہوں پر اس طرح لیٹ جائیں گے کہ وہ ہمیں مردہ سمجھ لے۔ پھر وہ یقیناً چیکنگ کے لئے ہیلی کاپٹر نیچے اتارے گی اور پھر مردہ زندہ ہو جائیں گے"..... عمران نے کہا۔

"لیکن اگر اس نے ہمیں دیکھ کر باقی ہیلی کاپٹروں کو کال کر لیا تو



ہو گئے کیونکہ دور سے تین ہیلی کاپٹر واپس آتے دکھائی دے رہے تھے۔

”اب اس کے سوا اور کوئی حل نہیں ہے کہ ریکھا کے ہیلی کاپٹر کو نیچے اتارا جائے۔ تم ہمیں رکو گے میں اکیلا دوڑتا ہوا آگے بڑھوں گا تو لازماً ریکھا ہیلی کاپٹر نیچے اتارے گی۔ اس وقت تم حملہ کر دینا“..... عمران نے کہا۔

”نہیں۔ یہ غلط ہے۔ اس طرح تم ہلاک بھی ہو سکتے ہو۔ میں اس کی اجازت نہیں دے سکتی“..... جولیا نے یقیناً فیصلہ کن لہجے میں کہا۔

”ارے۔ پھر کیا کریں۔ کچھ نہ کچھ تو کرنا ہی پڑے گا۔ کیوں تنویر۔ تمہارا کیا خیال ہے“..... عمران نے تنویر سے مخاطب ہوتے ہوئے کہا۔

”میرا خیال ہے کہ ہمیں بہر حال رسک لینا پڑے گا۔ نتیجہ جو بھی نکلے۔ ورنہ ہم یہاں بھوک اور پیاس سے ہڈیاں رگڑ رگڑ کر مرجائیں گے“..... تنویر نے جواب دیا۔

”ویری گڈ۔ یہ ہونی ناں بات۔ تم واقعی بہادر آدمی ہو۔ کیوں جولیا۔ اب تو تمہیں کوئی اعتراض نہیں“..... عمران نے کہا۔

”مجھے اعتراض ہے۔ لیبارٹری کی تباہی کے بعد وہ ہمیں کسی صورت بھی زندہ نہیں چھوڑیں گے اس لئے کوئی اور تجویز سوچو۔“ جولیا نے پہلے کی طرح فیصلہ کن لہجے میں جواب دیتے ہوئے کہا۔

کی پوری توجہ ہمیں ہلاک کرنے پر ہو گی اور اس کے ساتھ ساتھ لیبارٹری کی تباہی کی خبر جیسے ہی اعلیٰ حکام تک پہنچے گی لازماً اعلیٰ حکام بھی یہاں پہنچ جائیں گے چاہے وہ بانڈا کی طرف سے آئیں یا سیرام کی طرف سے اس لئے میری تجویز ہے کہ ہم تباہ شدہ لیبارٹری میں چھپ جائیں اور پھر جیسے ہی کوئی ہیلی کاپٹر وہاں اترے ہم اس پر قبضہ کر کے یہاں سے نکل جائیں“..... عبد الجبار نے کہا۔

”نہیں۔ ضروری نہیں کہ وہاں ایک ہی ہیلی کاپٹر آئے۔ وہاں بہت سے لوگ بھی آ سکتے ہیں اور ہم ایک بار پھنس گئے تو پھر ہمارا زندہ بچ نکلنا ناممکن ہو جائے گا۔ تم یہ بتاؤ کہ صحرا کے ایک طرف تو بانڈا ہے اور دوسری طرف سیرام جبکہ باقی دو سمتوں میں کیا ہے“..... عمران نے کہا۔

”گاؤں ہیں۔ چھوٹے گاؤں۔ کوئی بڑا شہر نہیں ہے اور اگر آپ یہ سوچ رہے ہیں کہ ان سمتوں میں سفر کر کے صحرا سے نکل جائیں گے تو ایسا ناممکن ہے کیونکہ ان دونوں سمتوں میں بانڈا اور سیرام کی نسبت زیادہ فاصلہ ہے“..... عبد الجبار نے جواب دیا۔

”غیب بھنور میں پھنس گئے ہیں“..... صفدر نے کہا۔  
”بھنور تو سمندر میں ہوتا ہے۔ یہ تو صحرا ہے۔ یہاں تو بگولے ناپتے ہیں“..... عمران نے مسکراتے ہوئے جواب دیا۔

”ہیلی کاپٹر“..... اچانک کیپٹن شکیل نے کہا تو وہ سب بے اختیار چونک پڑے اور پھر وہ سب اتہائی تیزی سے ٹیلے کی اوٹ میں



تھا۔

”سنو۔ تم نے یہیں رکنا ہے۔ میں اس ڈی چارجر کو ریت پر اس انداز میں رکھوں گا کہ ریکھا یا اس کے ہیلی کاپٹر کے پائلٹ کو یہ دور سے نظر آجائے۔ اس کے بعد لازماً وہ ہیلی کاپٹر نیچے اتاریں گے۔“ عمران نے کہا۔

”لیکن ہو سکتا ہے کہ وہ پہلے چیکنگ کریں“..... صفدر نے کہا۔  
 ”لازمًا کریں گے لیکن ہم ہیلی کاپٹر کی پوزیشن کو دیکھتے ہوئے ٹیلوں کی اوٹ میں ہوتے رہیں گے اور جب انہیں یقین ہو جائے گا کہ ہم یہاں موجود نہیں ہیں تو وہ لازماً ہیلی کاپٹر نیچے اتاریں گے۔“ عمران نے کہا۔

”لیکن کیوں اتاریں گے۔ اس ڈی چارجر سے انہیں کیا دلچسپی ہو سکتی ہے“..... جولیا نے حیرت بھرے لہجے میں کہا۔

”انسانی نفسیات بڑی عجیب چیز ہے جولیا۔ وہ لوگ اسے یہاں اچانک دیکھ کر چونک پڑیں گے اور انہیں سب سے پہلے یہی خیال آئے گا کہ اس کی یہاں موجودگی کا مطلب ہے کہ ہم یہاں موجود ہیں جبکہ ان کے خیال کے مطابق ہماری جیب یہاں سے بہت فاصلے پر بانڈا کی سمت انہیں ملی ہے۔ پھر وہ چیکنگ کریں گے لیکن جب ہم انہیں نظر نہیں آئیں گے تو پھر وہ سمجھیں گے کہ اس کا تعلق یقیناً ہم سے نہیں ہے اور لازماً وہ اسے اٹھانے اور چیک کرنے کے لئے کہ یہ کیسے یہاں آگیا، نیچے اتاریں گے“..... عمران نے وضاحت کرتے

”پھر اب اس کے سوا اور کیا ہو سکتا ہے کہ ہم اللہ تعالیٰ سے دعا کرتے ہوئے پیدل چل پڑیں۔ وہ ہمارے ملک میں سب سے پرانی بس کے پیچھے لکھا جاتا ہے کہ نہ انجن کی خوبی نہ کمال ڈرائیور خدا کے سہارے چلی جا رہی ہے بس“..... عمران نے کہا تو سب بے اختیار ہنس پڑے۔

”اوہ۔ اوہ۔ ایک ہیلی کاپٹر واپس جا رہا ہے“..... اسی لمحے صاف نے کہا تو سب کی نظریں اس طرف کو اٹھ گئیں۔

”میرا اندازہ درست نکلا ہے۔ ریکھا اس ہیلی کاپٹر میں ہے۔ وہ واپس جا رہی ہے“..... عمران نے کہا لیکن کسی نے کوئی جواب نہ دیا اور پھر دیکھتے ہی دیکھتے وہ ہیلی کاپٹر ان کی نظروں سے اوجھل ہو گیا۔ اب ایک بار پھر دور سے ہلکے ہلکے دھماکوں کی آوازیں سنائی دینے لگیں۔

”آؤ اب کافی آرام کر لیا ہے۔ اب سفر کا آغاز کریں“..... عمران نے اٹھتے ہوئے کہا تو سب نے اس انداز میں سر ہلا دیئے جیسے اب اس کے سوا ان کے پاس اور کوئی چارہ ہی نہ ہو۔

”ہیلی کاپٹر تو چکر لگاتے رہتے ہیں“..... عمران نے کہا لیکن اس کے ساتھ ہی وہ بے اختیار اچھل پڑا۔

”اوہ۔ اوہ۔ ایک منٹ۔ ایک منٹ“..... عمران نے کہا اور اس کے ساتھ ہی اس نے تیزی سے اپنے کوٹ کی جیب میں ہاتھ ڈالا اور وہ ڈی چارجر نکال لیا جس کی مدد سے اس نے لیبارٹری کو تباہ کیا



ہوئے کہا۔

"ٹھیک ہے۔ کوشش کر دیکھنی چاہئے"..... اس بار جو لیا نے کہا۔

"تم یہیں رکو۔ میں اسے قریب ہی رکھوں گا۔ تم نے خیال رکھنا ہے کہ اس وقت تک سامنے نہیں آنا جب تک کہ میں ہیلی کاپٹر پر مکمل قبضہ نہ کر لوں اور اوٹ کا بھی خیال رکھنا کیونکہ اگر انہوں نے مجھے چمیک کر لیا تو وہ یہاں ایسی آگ برسائیں گے کہ ہم سب بھسم ہو کر رہ جائیں گے"..... عمران نے کہا۔

"تم اپنا خیال رکھنا۔ ہماری طرف سے بے فکر رہو"..... جو لیا نے کہا تو عمران نے اثبات میں سر ہلادیا اور پھر وہ تیزی سے دوڑتا ہوا اس طرف کو بڑھتا چلا گیا جہاں سے ہیلی کاپٹر گزر کر گیا تھا۔ تقریباً اسی جگہ پہنچ کر عمران نے ہاتھ میں پکڑے ہوئے ڈی چارجر کو ریت پر اس انداز میں رکھ دیا کہ سورج کی روشنی سے اس کا ڈائل چمکتا رہے اور وہ سیرام کی طرف سے آنے والے ہیلی کاپٹر میں موجود افراد کو یقینی طور پر واضح نظر بھی آئے۔ ریت پر اسے ایڈجسٹ کر کے عمران بھاگ کر کچھ فاصلے پر موجود ایک ٹیلے کے عقب میں ہو کر بیٹھ گیا۔ پھر تقریباً آدھے گھنٹے بعد اسے سیرام کی طرف سے آتا ہوا ہیلی کاپٹر نظر آنے لگ گیا تو وہ چونکا ہوا گا۔ تھوڑی دیر بعد ہیلی کاپٹر اس کے سر سے گزر کر آگے بڑھ گیا۔ پہلے تو اسے اس طرح جاتے دیکھ کر وہ سمجھ گیا کہ اس کی کوشش کے باوجود ڈی چارجر انہیں نظر نہیں آیا ہو گا لیکن

کچھ آگے جا کر جب ہیلی کاپٹر مڑنے لگا تو اس کے لبوں پر مسکراہٹ ابھر آئی۔ ہیلی کاپٹر نے ایک چکر کاٹا اور پھر اس نے ایک دائرے کی صورت میں گھومنا شروع کر دیا۔ عمران سمجھ گیا کہ اب وہ انہیں تلاش کر رہے ہیں لیکن چونکہ وہ خود بھی پہلے سے چونکا تھا اور اس کے ساتھی بھی اس لئے وہ ساتھ ساتھ ٹیلوں کی اوٹ اس انداز میں لیتا رہا کہ ہیلی کاپٹر سے وہ کسی صورت نظر نہ آ سکے۔ تقریباً دو راؤنڈ لگانے کے بعد ہیلی کاپٹر نے غوطہ لگایا اور چند لمحوں بعد وہ اس ٹیلے پر جس کے پیچھے عمران چھپا ہوا تھا ریت پر اتر گیا۔ چند لمحوں بعد ہیلی کاپٹر کی بند کھڑکی کھلی اور اس میں سے عمران نے ایک آدمی کو اترتے ہوئے دیکھا جبکہ دو عورتیں ہیلی کاپٹر کے اندر بیٹھی ہوئی واضح نظر آرہی تھیں لیکن ان کے رخ دوسری طرف تھے۔ عمران ٹیلے کی اوٹ سے نکلا اور ریت پر جھکے جھکے انداز میں دوڑتا ہوا ہیلی کاپٹر کی طرف بڑھتا چلا گیا۔ وہ آدمی نیچے اتر کر ریت پر موجود ڈی چارجر کی طرف بڑھا چلا جا رہا تھا۔ اس کی حرکت کرتی ہوئی ٹانگیں عمران کو نظر آرہی تھیں۔ چند لمحوں بعد عمران ہیلی کاپٹر کے قریب پہنچ گیا اور تقریباً اسی لمحے اس آدمی نے ریت پر پڑا ہوا ڈی چارجر اٹھایا اور واپس مڑنے لگا۔ عمران بجلی کی سی تیزی سے اچھل کر ہیلی کاپٹر کے راؤ کو پکڑ کر اوپر کو اٹھ گیا تاکہ اس کی ٹانگیں واپس آتے ہوئے اس آدمی کو نظر نہ آئیں لیکن اس کے کان اس آدمی کے ریت پر چلنے سے نکلنے والی مخصوص آوازوں پر لگے ہوئے تھے۔ پھر جیسے ہی اس نے محسوس کیا کہ وہ آدمی ہیلی



کاپڑ کے بالکل قریب پہنچ گیا ہے تو اس نے ہاتھ چھوڑ دیئے اور اس کے قدم ریت پر جیسے ہی لگے وہ پنجوں کے بل دوڑتا ہوا ہیلی کاپٹر کے عقبی حصے سے ہو کر دوسری طرف گیا۔ وہ آدمی اچھل کر اوپر والے راڈ کو پکڑ کر اوپر چڑھنے ہی والا تھا کہ عمران نے جھک کر منٹھی میں ریت بھر کر بجلی کی سی تیزی سے اس کی طرف اچھال دی۔ اس آدمی کی پوری توجہ چونکہ اوپر چڑھنے کی طرف تھی اس لئے وہ عمران کی طرف دیکھ ہی نہ رہا تھا اور شاید اس کے ذہن کے کسی گوشے میں بھی یہ تصور نہ تھا کہ اس طرح بھی اچانک کوئی آدمی نمودار ہو سکتا ہے لیکن جیسے ہی ریت اس کی آنکھوں میں پڑی وہ چیختا ہوا دھماکے سے نیچے ریت پر آگرا۔

"کیا ہوا۔ کیا ہوا"..... اوپر سے ایک نسوانی آواز سنائی دی لیکن عمران نے بجلی کی سی تیزی سے نیچے گر کر اٹھتے ہوئے اس آدمی کو بازو سے پکڑا اور گھسیٹ کر ہیلی کاپٹر کے نیچے اس انداز میں لے گیا کہ وہ آدمی معمولی سی مزاحمت بھی نہ کر سکا۔ اس کے ساتھ ہی عمران کے دونوں ہاتھ انتہائی تیزی سے حرکت میں آئے اور ہلکی سی کھٹک کی آواز کے ساتھ ہی اس اٹھنے کی کوشش کرتے اور پھرکتے ہوئے آدمی کی گردن ٹوٹ گئی اور اس کا جسم ڈھیلا پڑ گیا۔

"کیا ہوا ہے پائلٹ۔ کیا ہوا ہے"..... ریکھا کی تیز آواز سنائی دی۔ عمران اب ہیلی کاپٹر کے نیچے اس جگہ دبکا ہوا تھا کہ جب تک کوئی نیچے اتر کر نہ دیکھتا اسے کچھ نظر نہ آ سکتا تھا۔

"مم۔ مم۔ مادام"..... عمران کے حلق سے گھٹی گھٹی سی آواز نکلی اور عمران بجلی کی سی تیزی سے مڑ کر ہیلی کاپٹر کی دوسری طرف پہنچ گیا۔ اس نے ایک بار پھر اچھل کر راڈ پکڑا اور دونوں ٹانگیں اوپر کو اٹھالیں۔ اسی لمحے اسے دھم کی آواز سنائی دی اور وہ سمجھ گیا کہ ریکھا یا کاشی دونوں میں سے کوئی ایک نیچے اتری ہے۔

"یہ کیا ہوا ہے۔ یہ کیا ہوا ہے۔ یہ پائلٹ تو ہلاک ہو گیا ہے۔ یہاں تو کوئی بھی نہیں ہے"..... یکھت ریکھا کی انتہائی حیرت بھری چیختی ہوئی آواز سنائی دی اور پھر اس کا فقرہ ابھی ختم ہی ہوا تھا کہ ایک اور ہلکے سے دھماکے کی آواز سنائی دی اور عمران کے لبوں پر بے اختیار مسکراہٹ پھیل گئی۔ اسے اصل خدشہ اس بات کا تھا کہ اگر ایک آدمی بھی اندر رہ گیا تو وہ نہ صرف گن شپ ہیلی کاپٹر کی کھڑکیاں لاک کر دے گا بلکہ اسے اڑا کر بھی لے جا سکتا ہے اس لئے اس نے یہ سارا کھیل کھیلا تھا۔ سناچہ جیسے ہی اس نے محسوس کیا کہ اندر موجود دونوں عورتیں نیچے آچکی ہیں تو اس نے نیچے چھلانگ لگائی اور دوسرے لمحے دوڑ کر وہ عقبی طرف سے گھوم کر دوسری طرف آ گیا۔ وہ دونوں ہیلی کاپٹر کے پائلٹ کی لاش دیکھ رہی تھیں لیکن ظاہر ہے قدموں کی آواز سن کر وہ دونوں تیزی سے پیچھے ہٹیں۔

"خبردار"..... عمران نے اپنے اصل لہجے میں کہا اور اس کے ساتھ ہی اس نے ہاتھ اٹھا کر فضا میں لہرایا۔

"تم۔ تم۔ علی عمران تم"..... ریکھا نے انتہائی حیرت بھرے



میں بھوک پیاس سے ایڑیاں رگڑ رگڑ کر مرنے سے وہاں جھک کر کھڑے ہو جانا بہر حال غنیمت تھا۔ عمران نے ہٹن دبا کر ہیلی کاپٹر کی کھڑکیاں بند کیں اور دوسرے لمحے ہیلی کاپٹر ایک جھٹکے سے فضا میں بلند ہوتا چلا گیا۔

"یا اللہ تیرا شکر ہے کہ تو نے ہماری مدد فرمائی"..... جو لیا نے یقیناً ایک طویل سانس لیتے ہوئے کہا۔

"ہاں۔ جو کچھ ہوا ہے اور جس انداز میں ہوا ہے اس میں واقعی اللہ تعالیٰ کی مدد شامل تھی ورنہ شاید یہ لوگ اتنی آسانی سے قابو میں نہ آتے"..... عمران نے جواب دیا۔ اب ہیلی کاپٹر کافی بلندی پر پہنچ چکا تھا۔ عمران نے اس کا رخ موڑا اور اسے بانڈا کی طرف لے جانے لگا۔

"ادھر کہاں جا رہے ہو۔ ہمیں سیرام جانا ہو گا"..... سائیڈ پر بیٹھی جو لیا نے کہا۔

"ہمیں سیرام میں ان کے اڈے کا علم نہیں ہے اور ان کے باقی ہیلی کاپٹر بھی وہاں موجود ہوں گے۔ انہیں واپس بھجوانا ہے اور ہم اس ہیلی کاپٹر پر بانڈا کے قریب سے گزر کر آسانی سے پاکیشیائی سرحد کے قریب پہنچ سکتے ہیں"..... عمران نے کہا اور پھر اس سے پہلے کہ کوئی اس کی بات کا جواب دیتا ٹرانسمیٹر سے سیٹی کی آواز سنائی دینے لگی تو عمران نے ہاتھ بڑھا کر ٹرانسمیٹر آن کر دیا۔

"ہیلو۔ ہیلو۔ راج دیو کالنگ۔ اور"..... ٹرانسمیٹر سے ایک

لہجے میں کہا لیکن اس کے ساتھ ہی اس کا ہاتھ تیزی سے جیکٹ کی جیب کی طرف بڑھا لیکن اسی لمحے جیسے بجلی حرکت میں آتی ہے اس طرح عمران حرکت میں آیا اور وہ ایک لمحے کے لئے جھکا۔ دوسرے لمحے وہ سیدھا ہوا تو اس کے ہاتھ میں دبی ہوئی ریت دیکھا اور اس کے ساتھ کھڑی ہوئی کاشی کی آنکھوں میں پڑی اور وہ دونوں چیختی ہوئی پیچھے ہٹیں اور دونوں ہاتھوں سے بے اختیار اپنی آنکھیں مسلنے لگیں۔ اسی لمحے عمران تیزی سے آگے بڑھا اور دوسرے لمحے وہ دونوں کنپٹیوں پر ضرب کھا کر چیختی ہوئی نیچے جا گریں۔ عمران کے دونوں بازو بیک وقت حرکت میں آئے تھے۔ پھر اس سے پہلے کہ وہ دونوں اٹھتیں، عمران نے اچھل کر باری باری ان دونوں کی کنپٹیوں پر ٹانگوں کی ضرب لگائی اور وہ دونوں چیختی ہوئی دوبارہ نیچے گریں اور ساکت ہو گئیں۔ ان کی آنکھیں ویسے ہی بند تھیں۔ اسی لمحے عمران کے ساتھی دوڑتے ہوئے وہاں پہنچ گئے۔

"ان دونوں کو اٹھا کر اوپر لے جاؤ اور نیچے مرے ہوئے پائلٹ کی لاش بھی اوپر لے جاؤ۔ جلدی کرو۔ کسی بھی لمحے کوئی ہیلی کاپٹر ادھر آ سکتا ہے"..... عمران نے کہا اور اچھل کر اس نے راڈ پکڑا اور ہیلی کاپٹر پر سوار ہو گیا۔ اس کے ساتھیوں نے اس کی ہدایت کی تعمیل کر دی اور بے ہوش دیکھا اور کاشی کے ساتھ ساتھ پائلٹ کی لاش بھی اوپر ہیلی کاپٹر میں پہنچ گئی۔ باقی ساتھی بھی اوپر چڑھ آئے تھے۔ گن شپ ہیلی کاپٹر میں سب کے لئے بیٹھنے کی گنجائش نہیں تھی لیکن صحرا



مردانہ آواز سنائی دی۔

"یس۔ ریکھا انڈنگ یو۔ اور۔۔۔۔۔" عمران نے ریکھا کی آواز اور لہجے میں جواب دیتے ہوئے کہا۔

"مادام۔ ہمارا ایمونیشن پھر ختم ہو گیا ہے اور اب تو اڈے پر بھی مزید ایمونیشن نہیں ہے۔ اب کیا حکم ہے۔ اور۔۔۔۔۔" راج دیو نے کہا۔

"یہ لوگ یقیناً بانڈا کی طرف نکل جانے میں کامیاب ہو گئے ہیں۔ تم سب واپس جاؤ۔ میں اب بانڈا پہنچ کر شاگل کے ساتھ مل کر انہیں تلاش کروں گی۔ اور۔۔۔۔۔" عمران نے جواب دیتے ہوئے کہا۔

"یس مادام۔ اور۔۔۔۔۔ دوسری طرف سے کہا گیا۔

"اور اینڈ آل۔۔۔۔۔" عمران نے کہا اور ٹرانسمیٹر بند کر دیا۔ تھوڑی دیر بعد تینوں ہیلی کاپٹر اس کی سائیڈوں سے ہو کر آگے نکل گئے۔ عمران کا ہیلی کاپٹر آگے بڑھا چلا جا رہا تھا کہ اچانک ریکھا کی جیکٹ کی جیب سے ٹرانسمیٹر کی سیٹی کی آواز سنائی دی تو سائیڈ پر بیٹھی ہوئی صالحہ نے تیزی سے اپنا ہاتھ جیکٹ کی جیب میں ڈالا اور ٹرانسمیٹر باہر نکال لیا۔

"اس کا خیال رکھنا۔ اسے ہوش نہیں آنا چاہئے۔۔۔۔۔" عمران نے کہا اور اس کے ساتھ ہی اس نے جولیا کے ہاتھ سے ٹرانسمیٹر لے لیا کیونکہ جولیا نے ہاتھ بڑھا کر عقب سے ٹرانسمیٹر صالحہ کے ہاتھ سے

لے لیا تھا۔ سیٹی کی آوازیں اس میں سے مسلسل آرہی تھیں۔ عمران نے ٹرانسمیٹر آن کر دیا۔

"ہیلو۔ ہیلو۔ شاگل کالنگ۔ اور۔۔۔۔۔" ٹرانسمیٹر آن ہوتے ہی شاگل کی آواز سنائی دی۔

"یس۔ ریکھا انڈنگ یو۔ اور۔۔۔۔۔" عمران نے ایک بار پھر ریکھا کی آواز اور لہجے میں بات کرتے ہوئے کہا۔

"کیا ہوا ریکھا۔ کیا یہ لوگ ختم ہو گئے ہیں یا نہیں۔ اور۔۔۔۔۔" شاگل نے اتہائی تیز لہجے میں کہا۔

"نہیں۔ یہ کہیں نظر نہیں آرہے۔ میں نے رست کے ایک ایک ذرے کو نہ صرف چیک کر لیا ہے بلکہ ایک ایک ذرے پر فائرنگ بھی کرائی ہے۔ یہ لوگ یقیناً بانڈا کی طرف نکل گئے ہیں۔ اور۔۔۔۔۔" عمران نے کہا۔

"یہاں تو کوئی نہیں آیا۔ میں یہاں مسلسل چیکنگ کر رہا ہوں۔ اور۔۔۔۔۔" دوسری طرف سے شاگل نے کہا۔

"اب میں خود ہی آرہی ہوں۔ پھر مل کر انہیں تلاش کریں گے۔ اور۔۔۔۔۔" عمران نے کہا۔

"یہ لوگ کہیں سیرام کی طرف تو نہیں نکل گئے۔ اور۔۔۔۔۔" شاگل نے کہا۔

"نہیں۔ ان کی جیب تو ادھر بانڈا کی سائیڈ سے ملی ہے۔ پھر یہ سیرام کیسے جا سکتے ہیں اور دوسری بات یہ کہ میرے ہیلی کاپٹر



ایمونیٹن لینے سیرام گئے اور پھر واپس بھی آگئے ہیں اور اب میں بھی سیرام سے دوسری بار ایمونیٹن لے کر آئی ہوں۔ اگر یہ لوگ ادھر گئے ہوتے تو لازماً نظر آجاتے۔ اور..... عمران نے پوری وضاحت سے بات کرتے ہوئے کہا۔

”پھر آخر یہ شیطان کہاں مر گئے ہیں۔ ادھر اعلیٰ حکام کو اب تک لازماً لیبارٹری کی تباہی کی اطلاع پہنچ چکی ہوگی۔ اور..... شاگل نے چیختے ہوئے کہا۔

”اب میں کیا کہہ سکتی ہوں۔ بہر حال انہیں تلاش تو کرنا ہی ہے۔ میں آرہی ہوں۔ اور اینڈ آل..... عمران نے کہا اور اس کے ساتھ ہی اس نے خود ہی ٹرانسمیٹر آف کر دیا۔

”شاگل بے حد سمجھدار ہے۔ زیادہ لمبی بات سے وہ مشکوک بھی ہو سکتا تھا..... صفدر نے کہا۔

”ہاں۔ اسی لئے میں نے فیصلہ کیا ہے کہ اب ہم بانڈا اور سیرام جانے کی بجائے اس ہیلی کاپٹر کے ذریعے سیکر کی اس سائیڈ پر مڑ جائیں گے جو پاکیشیائی سرحد کی طرف جاتی ہے۔ جب تک انہیں کچھ معلوم ہوگا ہم سرحد کو اس کر جائیں گے..... عمران نے کہا اور اس کے ساتھ ہی اس نے نہ صرف ہیلی کاپٹر کا رخ موڑ دیا بلکہ اس کی رفتار بھی بڑھادی۔

”اس سمت میں کون سا گاؤں گا عبدالببار..... عمران نے مزکر پیچھے بیٹھے ہوئے عبدالببار سے کہا۔

”اس سمت واقع گاؤں کا نام بنگور ہے۔ چھوٹا سا گاؤں ہے۔“  
عبدالببار نے جواب دیا۔

”بنگور سے پاکیشیائی سرحد کتنے فاصلے پر ہوگی..... عمران نے پوچھا۔

”عمران صاحب۔ میں کبھی اس طرف گیا نہیں اس لئے مجھے معلوم نہیں۔ ویسے زیادہ نزدیک بھی نہ ہوگی۔ کم از کم دو اڑھائی سو کلومیٹر کا فاصلہ تو ضرور ہوگا..... عبدالببار نے جواب دیا۔

”اتنا فاصلہ گن شپ ہیلی کاپٹر کے لئے کوئی اہمیت نہیں رکھتا..... عمران نے کہا تو سب نے اطمینان بھرے انداز میں سر ہلا دیئے۔



بھی کافی دور تک چیکنگ کی جا سکتی تھی۔ گو اس نے کوشش کی تھی کہ ایسی مشین مہیا ہو سکے جو بانڈا سے رشتا تک کے علاقے کو کور کر سکے لیکن ایسی مشین اسے مہیا نہ ہو سکی۔ البتہ اس سے تقریباً نصف رینج کی مشینری اسے بانڈا میں ہی صحرا میں منشیات اسمگلروں کی چیکنگ کرنے والے آفس سے مل گئی تھی اور اس وقت اسی مشین کے ذریعے ہی چیکنگ کی جا رہی تھی۔ شاگل کا ہیلی کاپٹر نیچے موجود تھا۔ شاگل کی حالت اس وقت سے واقعی بے حد خراب ہو رہی تھی جب سے اسے لیبارٹری کی تباہی کی خبر ملی تھی کیونکہ صدر صاحب نے لیبارٹری کی حفاظت اور پاکیشیائی ایجنٹوں کے خاتمے کی ذمہ داری شاگل پر ڈال دی تھی اور اب اسے نظر آ رہا تھا کہ اگر وہ عمران اور اس کے ساتھیوں کو ہلاک نہ کر سکا اور وہ نکل جانے میں کامیاب ہو گئے تو پھر اسے کورٹ مارشل سے دنیا کی کوئی طاقت نہیں بچا سکتی۔ یہی وجہ تھی کہ وہ اس معاملے میں بہت زیادہ پریشان ہو رہا تھا۔ اس کا بس نہیں چلتا تھا کہ وہ ایک لمحہ ضائع کئے بغیر عمران اور اس کے ساتھیوں کی گردنیں ناپ لے اور اس بے چینی کی کیفیت میں ہی اس نے ٹرانسمیٹر پر دیکھا سے رابطہ کیا تھا لیکن دیکھا کے جواب نے اسے بے حد مایوس کیا تھا۔ وہ ابھی اس بارے میں سوچ ہی رہا تھا کہ اچانک اسے ایک خیال آیا اور وہ بری طرح اچھل پڑا۔

"اوہ۔ اوہ۔ کہیں دیکھا جان بوجھ کر تو عمران اور اس کے ساتھیوں کو نظر انداز نہ کر رہی ہو تاکہ صدر صاحب میرے خلاف

شاگل نے ٹرانسمیٹر آف کر کے میز پر رکھ دیا۔ وہ اس وقت اسی مکان کی چھت پر تھا جہاں پہلے مان سنگھ چیکنگ مشینری کے ذریعے صحرا میں داخل ہونے والوں کی چیکنگ کرتا رہا تھا لیکن پھر کیپٹن چوپڑہ نے اسے ہلاک کر کے مشینری کو بھی تباہ کر دیا تھا لیکن شاگل جب رشتا کے علاقے سے واپس لوٹا تھا اور اسے اور دیکھا کو وہاں پاکیشیائی ایجنٹ کہیں بھی باوجود کوشش کے نہ مل سکے تھے تو شاگل اس لئے واپس آ گیا تھا کہ اسے یقین ہو گیا تھا کہ پاکیشیائی ایجنٹ لیبارٹری کو ناقابل تخریر دیکھ کر اب واپس بانڈا ہی پہنچیں گے۔ چنانچہ اس نے بانڈا پہنچتے ہی فوری طور پر اس مکان کی چھت پر پہلے سے زیادہ طاقتور اور وسیع رینج کی مشینری پہنچادی اور اس مشینری کے ذریعے نہ صرف صحرا کی سرحدی پٹی بلکہ صحرا میں سامنے کی طرف



کورٹ مارشل کر کے مجھے سزا دے دیں اور جو ویسے بھی ہونا تھا۔ مجھے خود چیک کرنا چاہئے۔" شاگل نے بڑبڑاتے ہوئے کہا اور اس کے آپریٹ کر رہا تھا۔

گنگو..... شاگل نے چیختے ہوئے لہجے میں کہا۔

"یس سر..... اس آدمی نے تیزی سے مزکر شاگل کی طرف دیکھتے ہوئے حیرت بھرے لہجے میں کہا۔

"کیا اس مشینری کی ریج کسی بھی طرح وسیع نہیں ہو سکتی کہ ہم کم از کم یہ تو چیک کر سکیں کہ ریکھان پاکیشیائی بجنٹوں کو تلاش بھی کر رہی ہے یا نہیں۔" شاگل نے تیز لہجے میں کہا۔

"ہیلی کاپٹر کی حد تک تو چیک کیا جاسکتا ہے کیونکہ ہیلی کاپٹر کے انجن سے نکلنے والی مخصوص کاربن فضا میں کافی ریج میں پھیل جاتی ہے اور جس ریج میں کاربن موجود ہوتی ہے اس ریج میں ہیلی کاپٹر اور اس کے ارد گرد کا علاقہ چیک ہو سکتا ہے لیکن براہ راست صحرا کو چیک نہیں کیا جاسکتا۔" گنگو نے جواب دیتے ہوئے کہا۔

"اوہ۔ پھر ریکھا کے ہیلی کاپٹر کو ریج میں لو۔ جلدی کرو۔ کم از کم اس طرح یہ تو معلوم ہو جائے گا کہ کہیں ہمیں دھوکہ تو نہیں دیا جا رہا۔" شاگل نے کہا تو گنگو نے اثبات میں سر ہلا دیا اور مشینری کو آپریٹ کرنا شروع کر دیا۔ شاگل تیزی سے آگے بڑھا اور مشینری کے قریب آکر کھڑا ہو گیا تاکہ اس کی بڑی سی سکرین پر وہ خود ریکھا کے

ہیلی کاپٹر کی کارکردگی کو چیک کر سکے۔ گنگو مسلسل مشین کو آپریٹ کر رہا تھا اور سکرین پر تیزی سے صحرا کے مناظر بدل رہے تھے کہ اچانک ایک ہیلی کاپٹر سکرین پر نظر آیا اور گنگو نے ہاتھ ہٹا لیا۔

"باس۔ اس وقت سیکر صحرا میں صرف یہی ایک ہیلی کاپٹر پرواز کر رہا ہے۔" گنگو نے کہا۔

"ایک ہیلی کاپٹر۔ باقی تین کہاں ہیں۔" شاگل نے اٹھتے ہوئے لہجے میں کہا۔

"اب میں کیا کہہ سکتا ہوں باس۔" گنگو نے کہا۔

"ارے۔ یہ تو خاصی تیز رفتاری سے ایک ہی طرف اڑا چلا جا رہا ہے۔ یہ تو ٹریس ہی نہیں کر رہا پاکیشیائی بجنٹوں کو۔" شاگل نے چند لمحوں بعد یقین اچھلتے ہوئے کہا۔

"یس باس۔ اور یہ ہیلی کاپٹر بنگور جا رہا ہے۔ اس کا رخ بنگور کی طرف ہے۔" گنگو نے کہا۔

"بنگو۔ لیکن پاکیشیائی بجنٹ اگر آئیں گے تو بانڈا آئیں گے۔ بنگور کیسے پیدل پہنچ سکتے ہیں۔ اسے فوراً کلوز اپ میں لے آؤ۔ فوراً۔" شاگل نے چیختے ہوئے کہا تو گنگو نے تیزی سے ایک ناب گھمانا شروع کر دی اور سکرین پر ہیلی کاپٹر بڑا ہونا شروع ہو گیا اور پھر جب ہیلی کاپٹر پوری سکرین پر پھیل گیا تو گنگو نے ناب گھمانا بند کر دی۔

"اوہ۔ اس میں تو بہت سے لوگ بھرے ہوئے ہیں۔ اوہ۔ یہ کون ہیں۔" شاگل نے یقین آنکھیں پھاڑ کر سکرین کو اس طرح



دیکھنا شروع کر دیا جیسے وہ سکرین کے پیچھے کا منظر دیکھنا چاہتا ہو۔  
 "یس باس۔ بند کھڑکیوں میں ان کے سائے نظر آ رہے ہیں۔ یہ بہت سے لوگ ہیں باس جو بیٹھنے کے ساتھ ساتھ کھڑے بھی ہیں۔" گنگو نے کہا تو شاگل بے اختیار اچھل پڑا۔

"اوہ۔ اوہ۔ اس کا مطلب ہے کہ یہ پاکیشیائی ایجنٹ ہیں اور انہوں نے اس ہیلی کاپٹر پر قبضہ کر لیا ہے اور اب وہ بنگور اس لئے جا رہے ہیں کہ وہاں سے پاکیشیا میں داخل ہو جائیں۔ اوہ۔ ویری بیڈ۔۔۔۔۔ شاگل نے یکھت چیتے ہوئے کہا اور اس کے ساتھ ہی وہ تیزی سے مڑا اور اس نے میز پر پڑے ہوئے ٹرانسمیٹر کو اٹھا کر اس کا بٹن آن کر دیا۔ اس پر چونکہ پہلے سے ریکھا کی مخصوص فریکوئنسی ایڈجسٹ تھی اس لئے اسے نئے سرے سے فریکوئنسی ایڈجسٹ کرنے کی ضرورت نہیں تھی۔

"ہیلو۔ ہیلو۔ شاگل کالنگ۔ اور۔۔۔۔۔ شاگل نے ٹرانسمیٹر کو اٹھا کر بار بار کال دیتے ہوئے کہا جبکہ اس کی نظریں مشین کی سکرین پر جمی ہوئی تھیں۔

"یس۔ ریکھا اینڈنگ یو۔ اور۔۔۔۔۔ دوسری طرف سے ریکھا کی آواز سنائی دی تو شاگل ایک بار پھر اچھل پڑا۔

"تم۔ تم۔ تم ریکھا نہیں ہو۔ تم عمران ہو۔ تم عمران ہو اور اب تم بچ کر نہ جا سکو گے۔ اب نہ جا سکو گے۔ اور اینڈ آل۔۔۔۔۔ شاگل نے ہڈیانی انداز میں چیتے ہوئے کہا اور اس کے ساتھ ہی اس نے

ٹرانسمیٹر آف کر دیا اور پھر اس پر تیزی سے ایک اور فریکوئنسی ایڈجسٹ کرنا شروع کر دی۔ اس کا چہرہ جوش کی شدت سے تھمتا رہا تھا اور چہرے پر ایسی کیفیت نظر آ رہی تھی جیسے وہ کسی تھے ہوئے رے پر سے گزر رہا ہو اور اسے کسی بھی لمحے گرنے اور ہلاک ہو جانے کا خدشہ ہو۔

"ہیلو۔ ہیلو۔ چیف آف کافرستان سیکرٹ سروس شاگل کالنگ ایئر فورس ہیڈ کوارٹر۔ اور۔۔۔۔۔ شاگل نے چیتے ہوئے لہجے میں بار بار کال دیتے ہوئے کہا۔

"یس۔ سیکرٹری ٹو ایئر مارشل اینڈنگ یو۔ اور۔۔۔۔۔ چند لمحوں بعد ایک مردانہ آواز سنائی دی۔

"ایئر مارشل سے بات کراؤ۔ جلدی۔ فوراً۔ اٹ از ٹاپ ایئر جنسی۔ فوراً اور اسی وقت۔ اور۔۔۔۔۔ شاگل نے حلق کے بل چیتے ہوئے کہا۔

"وائس ایئر مارشل رندھیر سنگھ سے بات کیجئے جناب۔ اور۔۔۔۔۔ دوسری طرف سے کہا گیا۔

"ہیلو۔ رندھیر سنگھ بول رہا ہوں جناب وائس ایئر مارشل۔

اور۔۔۔۔۔ اس کے ساتھ ہی ایک اور آواز سنائی دی۔

"مسٹر رندھیر سنگھ۔ میں چیف آف کافرستان سیکرٹ سروس شاگل بول رہا ہوں۔ پاکیشیائی ایجنٹوں نے سیکر صحرا کے وسط میں حکومت کی اتھانی اہم لیبارٹری تباہ کر دی ہے۔ ان پاکیشیائی



کارروائی نہ کر دے۔

"جناب۔ گن شپ ہیلی کاپٹر بے حد قیمتی ہوتا ہے اس لئے اسے تباہ کرنے کی بجائے ہم جنگی جہازوں کا پورا سکوارڈ بھیج کر اسے بنگور ایر فورس کے اڈے پر اتار لیتے ہیں اور پھر ان ایجنٹوں کو باہر نکال کر ان کا خاتمہ کر دیا جائے گا۔ اور"..... دوسری طرف سے وائس ایر مارشل نے کہا۔

"جو میں حکم دے رہا ہوں وہ کرو اور وقت ضائع نہ کرو۔ جلد از جلد کارروائی کرو۔ ان پاکیشیائی ایجنٹوں کی ہلاکت سے ایک ہیلی کاپٹر زیادہ قیمتی نہیں ہے۔ سمجھے۔ اور"..... شاگل نے حلق کے بل چیختے ہوئے کہا۔

"یس سر۔ اور"..... اس بار دوسری طرف سے کہا گیا۔

"میں خود بھی گن شپ ہیلی کاپٹر پر پہنچ رہا ہوں۔ تم اسے فضا میں ہی تباہ کر دو۔ اور اینڈ آل"..... شاگل نے تیز لہجے میں کہا اور ٹرانسمیٹر آف کر کے اس نے اسے جیب میں ڈالا اور مڑ کر تیزی سے اس دروازے کی طرف بڑھ گیا جدھر سے سیرھیاں نیچے جاتی تھیں۔ تھوڑی دیر بعد اس کا اپنا ہیلی کاپٹر فضا میں بلند ہوا اور تیزی سے بنگور کی طرف بڑھنے لگا۔ شاگل نے دو وجوہات کی بنا پر ہیلی کاپٹر کو تباہ کرنے کا حکم دیا تھا کہ اس طرح یقینی طور پر عمران اور اس کے ساتھی بھی ہلاک ہو جائیں گے اور اگر ریکھا اور کاشی بھی اس ہیلی کاپٹر میں موجود ہوں تو وہ بھی ساتھ ہی ہلاک ہو جائیں گی۔ اس طرح یہ کاشی

ایجنٹوں کو پکڑنے کے لئے پاور ایجنسی کی مادام ریکھا وہاں ایر فورس سے لئے گئے خصوصی گن شپ ہیلی کاپٹروں کو استعمال کر رہی تھی۔ اس کے پاس چار ہیلی کاپٹر تھے جبکہ میں سیکر کی سرحد پر بانڈا شہر میں ان کو ٹریس کر رہا تھا اور میرے پاس بھی ایر فورس سے لیا گیا گن شپ ہیلی کاپٹر ہے۔ یہ گن شپ ہیلی کاپٹر اسی لئے خصوصی طور پر لئے گئے تھے کیونکہ پاکیشیائی ایجنٹ عام ہیلی کاپٹروں کو آسانی سے تباہ کر دیتے ہیں لیکن ابھی ابھی مجھے حتمی اطلاع ملی ہے کہ پاکیشیائی ایجنٹوں نے پاور ایجنسی کی تحویل میں موجود تین ہیلی کاپٹروں کو یا تو تباہ کر دیا ہے یا پرواز کے قابل نہیں چھوڑا۔ بہر حال تین ہیلی کاپٹروں کے بارے میں کوئی اطلاع نہیں ہے۔ البتہ ایک ہیلی کاپٹر کو چیک کیا گیا ہے۔ وہ سیکر صحرا میں پرواز کر رہا ہے اور اس کا رخ بنگور کی طرف ہے اور وہ بنگور کی طرف سے پاکیشیا پہنچنا چاہتا ہے۔ یہ ہیلی کاپٹر پاکیشیائی ایجنٹوں کے قبضے میں ہے اور ہم نے اسے ہر قیمت پر نہ صرف روکنا ہے بلکہ ان پاکیشیائی ایجنٹوں کو ہلاک بھی کرنا ہے۔ اس لئے میرا حکم سن لو۔ اٹ از مانی آرڈر کہ بنگور کی طرف جانے والے ہیلی کاپٹر کو فضا میں ہی تباہ کر دیا جائے۔ اور"..... شاگل نے مسلسل بولتے ہوئے کہا۔

اس نے تفصیل شاید اس لئے بتائی تھی کہ جس ہیلی کاپٹر کو تباہ کرنے کے بارے میں وہ حکم دے رہا تھا وہ کافرستان ایر فورس کا ہی تھا اس لئے اسے خدشہ تھا کہ کہیں وائس ایر مارشل اس کے خلاف



بھی ہمیشہ کے لئے نکل جائے گا اور اسے یقین تھا کہ وائس ایر مارشل اس کے حکم کی لازماً تعمیل کرے گا۔ اس طرح ایک ہی کارروائی میں وہ اپنے دونوں دشمنوں سے بیک وقت نجات حاصل کر لے گا۔

عمران نے ٹرانسمیٹر آف کیا تو اس کی پیشانی پر شکنیں سی پھیلتی چلی گئیں۔

"اسے شک کیسے پڑ گیا ہے"..... جو لیا نے کہا۔

"کچھ نہ کچھ تو ہوا ہو گا۔ بہر حال اب ہمارے لئے مسئلہ یہ ہے کہ شاگل یقیناً جنگی جہازوں کے پورے اسکوارڈن کو لے آئے گا اور ہمارے پاس بچ نکلنے کا کوئی راستہ نہ ہو گا"..... عمران نے اہتائی سنجیدہ لہجے میں کہا۔

"عمران صاحب۔ ہم یہ ہیلی کاپٹر پہلے ہی اتار دیں تاکہ ہم کوئی جدوجہد تو کر سکیں ورنہ یہ بھی ہو سکتا ہے کہ وہ اپنے ایک ہیلی کاپٹر کی قربانی دے کر ہمارا خاتمہ کر دینے کا سوچیں"..... صفدر نے کہا۔

"میرا خیال ہے کہ ہم بنگور گاؤں تک پہنچنے ہی والے ہیں۔ کیوں عبد الحبار۔ تمہارا کیا خیال ہے"..... عمران نے کہا۔



"المر آپ کو دور سے درخت نظر آنے لگ گئے ہیں تو گاؤں نزدیک ہو گا ورنہ نہیں۔ کیونکہ بنگور گاؤں میں گھنے درخت کافی تعداد میں موجود ہیں۔"..... عقب سے عبد الجبار نے جواب دیتے ہوئے کہا۔  
 "ریکھا اور کاشی کو تو ہلاک کر دیں۔"..... اچانک تنویر نے کہا۔  
 "ابھی نہیں۔ ہو سکتا ہے کہ ان کی آڑ لے کر ہمیں اپنی جانیں بچانی پڑیں۔ بہر حال ریکھا پاور ہجنسی کی چیف ہے۔"..... عمران نے کہا تو سب نے اثبات میں سر ہلا دیئے۔ ہیلی کاپٹر کافی تیز رفتاری سے آگے بڑھا چلا جا رہا تھا کہ اچانک دور سے عمران کو درختوں کی چوٹیاں نظر آنا شروع ہو گئیں۔

"ہم صحرا کی سرحد پر پہنچنے والے ہیں۔ تیار ہو جاؤ۔ میں ہیلی کاپٹر کو ان درختوں کے قریب لے جا کر اتاروں گا۔"..... عمران نے کہا تو سب نے اثبات میں سر ہلا دیئے۔ اس کے ساتھ ہی عمران نے تیز رفتار ہیلی کاپٹر کو غوطہ دیا اور ہیلی کاپٹر تیزی سے اپنی بلندی کم کرتا چلا گیا۔ تھوڑی دیر بعد وہ درختوں کے قریب پہنچ گئے۔ صحرا اب ختم ہو رہا تھا پھر چند لمحوں بعد ہی وہ صحرا کو کراس کر کے پختہ اور عام زمین پر پہنچ گئے تو عمران نے ان گھنے درختوں کے قریب لے جا کر ہیلی کاپٹر کو اور نیچے کیا اور پھر اس نے ممکنہ حد تک اسے درختوں کے قریب لے جا کر نیچے اتار دیا۔ اسی لمحے دور سے انہیں جنگلی جہازوں کی انتہائی خوفناک آوازیں سنائی دینے لگیں۔  
 "جلدی کرو۔ ان دونوں کو بھی نیچے اتارو اور سامان بھی لے لو۔"

ہم نے ان درختوں کے اندر پناہ لینی ہے۔ جلدی کرو۔" عمران نے چیخ کر کہا اور پھر اس سے پہلے کہ وہ نیچے اترتے جنگلی جہازوں کا پورا سکوار ڈن ان کے سروں کے اوپر سے چٹکھاڑتا ہوا گزر کر صحرا میں آگے بڑھتا چلا گیا۔ تھوڑی دیر بعد عمران اور اس کے ساتھی ریکھا اور کاشی سمیت درختوں کے جھنڈ میں پہنچ چکے تھے۔

"عمران صاحب۔ ہیلی کاپٹر باہر موجود ہے اور اسے دیکھ کر وہ یہی سمجھیں گے کہ ہم درختوں کے اندر ہیں اور ہو سکتا ہے کہ وہ یہاں بموں کی بارش کر دیں۔"..... صالحہ نے کہا۔

"عبد الجبار۔ گاؤں یہاں سے کتنے فاصلے پر ہے۔"..... عمران نے عبد الجبار سے پوچھا۔

"درختوں کی دوسری طرف تقریباً ایک کلومیٹر کے فاصلے پر ہے۔"..... عبد الجبار نے جواب دیا۔

"اوہ۔ پھر تو ہمیں گاؤں میں ہی پناہ لینی پڑے گی۔ وہاں وہ اندھا دھند فائرنگ نہ کر سکیں گے۔"..... عمران نے کہا اور تیزی سے آگے بڑھنے لگا۔

"عمران صاحب۔ کیوں نہ ہم اس ہیلی کاپٹر کو دوبارہ استعمال کریں۔ وہ تو آگے نکل گئے ہیں اور وہ ہمیں صحرا میں تلاش کرتے رہیں گے۔"..... صفدر نے کہا۔

"نہیں۔ ہیلی کاپٹر بلند ہوتے ہی کہیں نہ کہیں سے چٹیک ہو جائے گا اور پھر وہ ہمیں نیچے بھی نہ اترنے دیں گے۔ ان دونوں کو



ہوش میں لے آؤ۔ اس طرح ہم کب تک انہیں اٹھائے پھر گے۔" عمران نے رکتے ہوئے کہا تو صفدر اور کیپٹن شکیل دونوں نے ریکھا اور کاشی کو زمین پر لٹایا ہی تھا کہ انہیں صحرا کی طرف سے ایک بار پھر جنگی جہازوں کی چنگھاڑیں سنائی دینے لگیں۔

"اوہ۔ اوہ۔ بھاگو۔ گاؤں کی طرف بھاگو۔ چھوڑو انہیں۔ بھاگو۔" عمران نے چیخ کر کہا اور اس کے ساتھ ہی وہ تیزی سے آگے کی طرف دوڑ پڑا۔ اس کے پیچھے باقی ساتھی بھی دوڑنے لگے جبکہ ریکھا اور کاشی دونوں وہیں زمین پر بے ہوشی کے عالم میں پڑی رہ گئیں۔ عمران اور اس کے ساتھی ابھی درختوں کی دوسری طرف پہنچے ہی تھے کہ جنگی جہاز ان کے سروں پر سے ہوتے ہوئے آگے بڑھ گئے اور وہ سب ایکٹ وہی ٹھٹھک کر رک گئے کیونکہ جنگی جہاز تیزی سے گھوم رہے تھے۔ اس کے ساتھ ہی انہیں عقب میں ہیلی کاپٹر کی آواز بھی سنائی دی۔

"انہوں نے ہمیں مارک کر لیا ہے۔ دائیں ہاتھ پر بھاگو۔ ادھر دائیں ہاتھ۔" عمران نے کہا اور اس کے ساتھ ہی وہ تیزی سے دائیں طرف کو دوڑنے لگا۔ اس کے ساتھی بھی اس کے پیچھے دوڑتے ہوئے آگے بڑھے چلے جا رہے تھے۔ تھوڑی دیر بعد انہیں اپنے عقب میں خوفناک دھماکوں کی آوازیں سنائی دینے لگیں۔ یہ دھماکے اس قدر قریب ہو رہے تھے کہ انہیں دوڑتے ہوئے یوں محسوس ہو رہا تھا جیسے ان کی پشت پر بم گر رہے ہوں۔ عمران نے ہونٹ میچھنے ہوئے

تھے۔ ریکھا اور کاشی دونوں کا یقیناً خاتمہ ہو گیا ہو گا اور اب یہ لوگ لازماً درختوں کے اس ذخیرے کو نشانہ بنا کر چھوڑیں گے۔ اس طرح اس کے لئے اور اس کے ساتھیوں کے لئے یقینی خطرہ سریر آچکا تھا۔ اچانک درختوں کا سلسلہ ختم ہو گیا تو سامنے انہیں ایک قدیم معبد نظر آنے لگا۔ وہ درختوں کے ذخیرے سے کچھ فاصلے پر تھا۔ تھوڑی دیر بعد وہ سب صحیح سلامت اس قدیم معبد کے اندر داخل ہونے میں کامیاب ہو گئے۔ یہ ان کی خوش قسمتی تھی کہ جب وہ درختوں کے ذخیرے اور معبد کے درمیان کھلی جگہ پر تھے تو اس وقت جنگی جہاز دوسری طرف راؤنڈ پر تھے اور ادھر کوئی نہ تھا۔ فائرنگ اب رک گئی تھی اور اب صرف جنگی جہازوں کی چنگھاڑی ہوئی آوازیں سنائی دے رہی تھیں۔

"اس بار برے پھنسنے ہیں عمران صاحب۔" صفدر نے کہا۔

"ہاں۔ مگر اس صحرا کی نسبت یہاں بچ نکلنے کے چانس زیادہ ہیں۔ یہ جنگی جہاز زیادہ دیر تک یہاں نہیں رہیں گے بلکہ ہماری تلاش میں فوج یہاں آئے گی اور لازماً ان کے پاس جیسپیں ہوں گی۔ پھر ان کی یونیفارمز اور جیسپیں حاصل کر کے ہم یہاں سے آسانی سے نکل جائیں گے۔" عمران نے کہا تو سب نے اثبات میں سر ہلا دیئے۔ وہ سب معبد کے اندرونی بڑے دروازے کے اوٹ میں چھپے کھڑے تھے۔ معبد شاید خالی تھا کیونکہ اندر سے نہ کوئی آدمی باہر آیا تھا اور نہ ہی انہیں کوئی آہٹ سنائی دی تھی۔ جنگی جہازوں کی پرواز



ابھی تک جاری تھی اور وقفے وقفے سے فائرنگ بھی کر رہے تھے لیکن پھر اچانک ان کی واپسی شروع ہو گئی اور اس کے ساتھ ہی عمران یہ دیکھ کر چونک پڑا کہ دو گن شپ ہیلی کاپٹر بھی ان کے ساتھ اڑتے ہوئے آگے بڑھے چلے جا رہے تھے جن میں سے ایک گن شپ ہیلی کاپٹر وہی تھا جس میں عمران اور اس کے ساتھی یہاں پہنچے تھے اور پھر دیکھتے ہی دیکھتے وہ سب ان کی نظروں سے غائب ہو گئے۔

"یہ کیا ہو گیا ہے۔ یہ واپس کیوں چلے گئے ہیں"..... عمران نے بڑبڑاتے ہوئے کہا۔

"یہ دوسرا گن شپ ہیلی کاپٹر شاید شاگل کا ہے اور یہ اتنی آسانی سے تو واپس جانے والا نہیں ہے"..... صفدر نے کہا۔

"میرا خیال ہے کہ یہ گاؤں کی دوسری طرف جا کر رک جائیں گے اور انہیں فوجیوں کا انتظار ہوگا"۔ عمران نے جواب دیتے ہوئے کہا۔  
"تو اب ہمیں کیا کرنا ہے"۔ جو لیانے بے چین سے لہجے میں کہا۔  
"اوہ۔ اوہ۔ آؤ میں سمجھ گیا ہوں کہ شاگل نے کیا سوچا ہے۔ آؤ

ہمیں دوبارہ ان درختوں کے اندر جانا ہوگا۔ آؤ۔ جلدی کرو"۔ عمران نے کہا اور اس کے ساتھ ہی وہ معبد کے دروازے سے نکلا اور اس نے ایک بار پھر درختوں کے ذخیرے کی طرف دوڑنا شروع کر دیا۔ چند لمحوں بعد وہ سب ایک بار پھر درختوں کے ذخیرے میں داخل ہو گئے۔ عمران اسی طرف کو دوڑا چلا جا رہا تھا جہاں انہوں نے ریکھا اور کاشی کو چھوڑا تھا لیکن وہاں پہنچ کر عمران بے اختیار رک گیا کیونکہ

ریکھا اور کاشی دونوں غائب تھیں۔ وہاں نہ ان کی لاشیں تھیں اور نہ ہی ان کے کٹے پھٹے جسم۔ البتہ ان سے کچھ فاصلے پر بائیں طرف بموں کے دھماکوں نے درختوں اور زمین پر موجود جھاڑیوں کو کافی نقصان پہنچایا تھا لیکن وہ جگہ جہاں یہ دونوں پڑی ہوئی تھیں وہ فائرنگ کی زد سے محفوظ رہی تھی۔

"اس کا مطلب ہے کہ ریکھا اور کاشی دونوں بچ گئی ہیں اور انہیں اسی حالت میں اٹھا کر لے جایا گیا ہے"..... عمران نے ایک طویل سانس لیتے ہوئے کہا۔

"تم نے ہی انہیں زندہ رکھا تھا ورنہ کم از کم ان دونوں کا خاتمہ تو ہو ہی جاتا"..... تنویر نے منہ بناتے ہوئے کہا۔

"عجیب چکر ہے۔ جنگی جہازوں سے بم گرائے جاتے ہیں لیکن ریکھا اور کاشی دونوں بچ جاتی ہیں۔ پھر انہیں اٹھا کر لے جایا جاتا ہے۔ یہ سب کیا ہے۔ مجھے تو یہ سب غیر فطری سا محسوس ہو رہا ہے"۔ صفدر نے کہا۔

"بظاہر تو غیر فطری ہے لیکن قدرت بعض اوقات ایسے اتفاقات بھی سامنے لے آتی ہے۔ اب میں بتاتا ہوں کہ یہ سب کیا ہوا ہے۔ جنگی جہازوں کے نمودار ہونے سے پہلے ہمارا ہیلی کاپٹر درختوں کے ذخیرے کے قریب لینڈ کر گیا تھا اور درختوں کی وجہ سے جنگی جہازوں کو ہمارا ہیلی کاپٹر نظر نہ آیا اور وہ سیدھے صحرا میں بڑھتے چلے گئے۔ پھر یقیناً انہیں شاگل کا ہیلی کاپٹر دکھائی دیا ہوگا اور انہوں نے



"شاگل کے آدمی تو ریکھا کے دشمن نہیں ہیں۔ وہ تو اسے بہر حال پاور بجنسی کی چیف کے طور پر سمجھتے ہیں اور شاگل کی فطرت میں جانتا ہوں۔ وہ کبھی بھی خود درختوں کے ذخیرے میں داخل نہیں ہوا ہو گا اور جب اس کے آدمی ریکھا اور کاشی دونوں کو لے کر واپس گئے ہوں گے تو شاگل انہیں کچھ نہیں کہہ سکا ہو گا اور وہ ان دونوں کو زندہ رکھنے پر مجبور ہو گیا ہو گا ورنہ اس کا بھی اس بنا پر کورٹ مارشل ہو سکتا تھا"..... عمران نے کہا۔

"اب کیا ہم یہاں کھڑے اسی طرح فصول باتیں کرتے رہیں گے۔ اب ہم نے کیا کرنا ہے"..... جو لیا نے تیز لہجے میں کہا۔

"اب یہاں سے نکل کر گاؤں میں جانا اور پھر آگے بڑھنا تو حماقت ہے کیونکہ پاکیشیائی سرحد یہاں سے کافی فاصلے پر ہو گی اور ابھی تھوڑی دیر بعد انہوں نے پورے گاؤں اور درختوں کے اس ذخیرے کو گھیر لینا ہے اس لئے اب یہی ہو سکتا ہے کہ ہم دوبارہ صحرا میں داخل ہو جائیں اور کچھ اندر جا کر ٹیلوں کی اوٹ لیتے ہوئے بائیں ہاتھ کی طرف بڑھتے چلے جائیں اور پھر جہاں کوئی مناسب جگہ دیکھیں وہاں صحرا سے نکل کر آگے بڑھ جائیں"..... عمران نے جواب دیتے ہوئے کہا۔

"لیکن وہ جیسوں سمیت صحرا میں گھس آئے یا ہیلی کاپٹر کے ذریعے انہوں نے فضا سے چیکنگ کی تب"..... جو لیا نے کہا۔

"عمران صاحب ٹھیک کہہ رہے ہیں۔ یہی محفوظ طریقہ ہے۔ اس

اسے گھیر لیا ہو گا لیکن ٹرانسمیٹر پر جب شاگل نے اپنی شناخت کرائی ہو گی تو وہ سب واپس پلٹے اور پھر انہیں ہمارے والا ہیلی کاپٹر نظر آ گیا۔ انہوں نے اندازے سے اس جگہ بم گرائے جہاں ان کے خیال کے مطابق ہم موجود ہو سکتے تھے کیونکہ یہ فائرنگ اس طرف ہوئی تھی جدھر ہمارا ہیلی کاپٹر موجود تھا لیکن ہم سیدھے اندر داخل ہونے کی بجائے دائیں ہاتھ پر مڑ گئے تھے۔ پھر شاید شاگل نے یہ فائرنگ بند کرائی ہو گی کہ اس طرح ریکھا اور کاشی بھی ہلاک ہو سکتی ہیں۔ اس کے بعد انہوں نے فائرنگ بند کر دی اور گشت کرتے رہے جبکہ شاگل نے ہیلی کاپٹر دور نیچے اتار دیا ہو گا۔ پھر شاگل کے آدمی جھنڈ کے اندر داخل ہوئے ہوں گے۔ انہیں ریکھا اور کاشی مل گئیں اور ہم نظر نہ آئے تو وہ انہیں اٹھا کر لے گئے۔ ہمارے بارے میں انہوں نے سمجھ لیا ہو گا کہ ہم آگے گاؤں میں پہنچ چکے ہیں۔ چنانچہ دوسرا ہیلی کاپٹر بھی وہ اڑا کر لے گئے۔ اب چونکہ ہمارے پاس ہیلی کاپٹر نہیں تھا اس لئے جنگی جہازوں کی ضرورت نہ رہی تھی اور انہیں واپس بھجوا دیا گیا جبکہ شاگل کا ہیلی کاپٹر گاؤں کی دوسری طرف موجود ہو گا تاکہ اگر ہم گاؤں سے نکل کر آگے بڑھیں تو یہ ہم پر کھلے میدان میں فائر کھول دے اور اگر ہم نہ نکلیں تو پھر فوج آکر اس گاؤں کو گھیر لے اور ہمارا شکار کھیلا جائے"..... عمران نے تفصیل بتاتے ہوئے کہا۔

"شاگل تو ریکھا کا دشمن نمبر ایک ہے۔ وہ اسے کیسے زندہ چھوڑ سکتا ہے"..... صفدر نے کہا۔



میں بچ نکلنے کے زیادہ چانسز ہیں۔ وہ سوچ بھی نہیں سکتے کہ ہم واپس صحرا میں جاسکتے ہیں"..... صفدر نے کہا۔

"چیکنگ اگر صحرا میں ہوگی تو ہمیں جیپ حاصل کرنے میں زیادہ آسانی ہو جائے گی"..... عمران نے کہا۔

"عمران صاحب۔ بائیں ہاتھ پر جانے کی کوئی خاص وجہ ہے۔" کیپٹن شکیل نے کہا۔

"ہاں۔ دائیں ہاتھ پر اگر جائیں تو ہم اس سڑک پر پہنچیں گے جہاں سے ہم آئے تھے اور اس طرح لمبا چکر پڑ جائے گا جبکہ بائیں ہاتھ پر یقیناً کوئی اور گاؤں مل جائے گا یا کوئی زرعی فارم۔ جہاں سے ہمیں سواری ملنے کا امکان ہو سکتا ہے"..... عمران نے کہا تو سب نے اثبات میں سر ہلا دیئے اور پھر وہ درختوں کے ذخیرے سے نکل کر دوبارہ صحرا میں داخل ہو گئے۔ کافی اندر جانے کے بعد عمران بائیں طرف کو مڑ گیا اور پھر ٹیلوں کی اوٹ لے کر وہ بائیں طرف کو آگے بڑھتے چلے گئے۔ پھر انہوں نے کچھ ہی فاصلہ طے کیا ہو گا کہ انہیں دور سے جیپوں کی آوازیں سنائی دینے لگیں۔

"اوہ۔ ٹیلوں کی اوٹ لے لو۔ جلدی کرو۔ ہیلی کاپٹر بھی چیکنگ راؤنڈ لگا سکتا ہے"..... عمران نے کہا اور وہ سب بجلی کی سی تیزی سے ٹیلوں کی اوٹ میں ہو گئے اور ابھی نہیں اوٹ میں ہوئے تھوڑی دیر ہی گزری تھی کہ انہیں درختوں کے اوپر گن شب ہیلی کاپٹر دکھائی دیا جس کا رخ صحرا کی طرف تھا اور پھر وہ صحرا کی اندرونی

طرف بڑھتا چلا گیا۔ البتہ اس کی بلندی کافی تھی اور پھر کافی اندر آ کر اس نے ایک راؤنڈ لیا اور پھر واپس مڑ گیا۔ تھوڑی دیر بعد ہیلی کاپٹر واپس درختوں کے اوپر سے گزر کر ان کی نظروں سے غائب ہو گیا اور پھر چند ہی لمحوں بعد تقریباً بیس کے قریب فوجی جیپیں درختوں کے جھنڈ کی سائیڈوں سے نکل کر صحرا کے کنارے پر آ کر رک گئی اور ان میں سے مسلح فوجی نکل کر اس طرح پھیل گئے جیسے انہیں خطرہ ہو کہ کسی بھی لمحے ان پر کسی بھی طرف سے حملہ کیا جاسکتا ہے۔ ان میں سے اکثر کا رخ صحرا کی طرف ہی تھا۔

"ہمیں اور آگے نکلنا ہو گا۔ اس لئے جھکے جھکے انداز میں ٹیلوں کی اوٹ لے کر آگے بڑھتے رہو"..... عمران نے جو ان سے کافی ہٹ کر موجود تھا آہستہ سے اپنے ساتھیوں سے کہا اور پھر وہ سب اس انداز میں آگے بڑھنے لگے کہ صحرا کے کنارے موجود افراد انہیں چھیک نہ کر سکیں لیکن اسی لمحے انہیں ایک بار پھر آسمان پر ہیلی کاپٹر کی آواز سنائی دی تو وہ سب ایک بار پھر اوٹ میں دبک گئے۔ ہیلی کاپٹر نے اس بار کافی لمبا راؤنڈ لگا یا اور پھر وہ واپس مڑ گیا اور ایک بار پھر درختوں کی اوٹ میں غائب ہو گیا۔ عمران اور اس کے ساتھی ایک بار پھر ٹیلوں کی اوٹ لے کر آگے بڑھتے رہے۔ وہ اب چونکہ ان فوجیوں سے کافی فاصلے پر پہنچ چکے تھے اس لئے اب ان کی رفتار بھی خاصی تیز ہو گئی تھی۔ اس وقت سورج غروب ہونے والا تھا اس لئے عمران رات پڑنے سے پہلے پہلے کافی فاصلے پر پہنچ جانا چاہتا تھا تاکہ رات کے



اندھیرے کا فائدہ اٹھا کر وہ آگے بڑھ سکیں۔ ہیلی کاپٹر نے ایک بار پھر راؤنڈ لگایا اور اس بار وہ کافی دور تک صحرا میں گھومتا رہا لیکن ایک بار پھر وہ واپس چلا گیا۔

"اس کا مطلب ہے کہ ہماری تلاش پوری شدہ سے جاری ہے۔" عمران نے کہا تو سب ساتھیوں نے اثبات میں سر ہلا دیئے۔  
"مجھے یقین ہے عمران صاحب کہ شاگل آسانی سے ہمارا پیچھا نہیں چھوڑے گا۔" صفر نے کہا۔

"سیکڑ سروس کے چیف کو پیچھا چھوڑنا بھی نہیں چاہئے لیکن اب وہ صحرا میں ہمیں کہاں تلاش کرے گا۔ ہیلی کاپٹر وہ نیچے نہیں اتار سکتا کیونکہ اسے خطرہ ہو گا کہ کہیں اس کا حشر بھی ریکھا اور کاشی جیسا نہ ہو۔" عمران نے جواب دیا۔

"وہ جیسے تو اندر لے آ سکتا ہے۔" صفر نے کہا۔

"نہیں۔ اسے معلوم ہے کہ اگر ہم صحرا میں چھپے ہوئے ہیں تو ہم جیسوں پر قبضہ کر کے الٹا زیادہ آسانی سے نکل سکتے ہیں۔ اسی لئے تو جیسے ابھی تک اس نے صحرا میں داخل نہیں ہونے دیں۔" عمران نے جواب دیتے ہوئے کہا۔

"لیکن اب کیا ہو گا۔ کیا ہم باقی ساری عمر صحرا میں ہی گزار دیں گے۔" جولیا نے جھلائے ہوئے لہجے میں کہا۔

"لیلیٰ محنوں نے بھی تو صحرا میں ہی زندگی گزاری تھی۔ کیوں صفر۔" عمران نے کہا تو صفر بے اختیار مسکرا دیا لیکن

دوسرے لمحے صحرا کے کناروں پر موجود جیسوں میں ہلچل سی پیدا ہوئی تو وہ سب چونک کر اس طرف دیکھنے لگے اور پھر ان کے دیکھتے ہی دیکھتے سب فوجی ان جیسوں میں سوار ہوئے اور جیسے سٹارٹ ہو کر تیزی سے واپس جانے لگیں اور چند لمحوں بعد وہاں نہ کوئی فوجی تھا اور نہ ہی کوئی جیپ۔

"یہ کیا ہوا۔" جولیا نے حیرت بھرے لہجے میں کہا۔  
"شاگل اتنا عقلمند نہیں ہو سکتا۔ یقیناً یہ کام ریکھا کا ہو گا۔" عمران نے کہا۔

"کیا مطلب۔ کیا کام۔" جولیا نے حیران ہو کر کہا۔  
"انہوں نے جیسے ہٹالی ہیں تاکہ ہم مطمئن ہو کر اپنی بلوں سے باہر آجائیں اور یقیناً انہوں نے ہماری چیکنگ کا کوئی فضائی نظام قائم کر لیا ہو گا اور ہم میدان خالی سمجھ کر جیسے ہی آگے بڑھیں گے وہ ہم پر اچانک ٹوٹ پڑیں گے۔" عمران نے کہا۔

"تو پھر اب ہمیں کیا کرنا ہو گا۔" اس بار صالحہ نے کہا۔

"وہی جو ہمارے مقدر میں لکھ دیا گیا ہے۔ انتظار۔" صفر کے خطبہ نکاح یاد کر لینے کا انتظار۔ عمران نے کہا۔

"پھر وہی بکواس۔ یہ موقع ہے ایسی بکواس کرنے کا۔ اور سنو۔ اب اگر آئندہ تم نے یہ الفاظ منہ سے نکالے تو میں تمہیں گولی مار دوں گی۔ میں نے تمام جذباتیت ذہن سے جھٹک دی ہے۔" جولیا نے عزاتے ہوئے لہجے میں کہا۔



”ذہن سے بے شک جھٹک سکتی ہو لیکن دل سے نہیں۔ کیوں تنویر“..... عمران نے مسکراتے ہوئے کہا۔

”جو اصل بات ہے وہ کرو عمران۔ اس وقت ہماری پوزیشن تم نے بہت خراب کر دی ہے۔ ہم واقعی چوہوں کی طرح بلوں میں چھپنے پر مجبور ہو گئے ہیں۔ اگر تم اتنا ہی ڈرتے ہو تو پھر سب کچھ مجھ پر چھوڑ دو۔ پھر دیکھو میں ان کا کیا حشر کرتا ہوں“..... تنویر نے انتہائی سنجیدہ لہجے میں جواب دیتے ہوئے کہا لیکن پھر اس سے پہلے کہ مزید کوئی بات ہوتی ہیلی کاپٹر ایک بار پھر نظر آنے لگا اور پھر وہ تقریباً سرحد پر آکر فضا میں معلق ہو کر رک گیا جبکہ اس کے ساتھ ہی چار فوجی جیسپیں آکر صحرا کی سرحدی پٹی پر رک گئیں اور ان میں سے مسلح فوجی نیچے اترنے لگے اور دوسرے لمحے عمران اور اس کے ساتھی یہ دیکھ کر بے اختیار چونک پڑے کہ جیسپوں سے مخصوص نسل کے کئی کتے نیچے اتارے جا رہے تھے۔

”اوہ۔ اوہ۔ اب کتوں کی مدد سے ہمیں تلاش کیا جائے گا۔ ویری بیڈ۔ یہ کتے تو ہماری بوسونگھ کر سیدھے ادھر ہی آئیں گے۔“ عمران نے تشویش بھرے لہجے میں کہا اور اس کے ساتھ ہی اس کے ساتھیوں کے چہروں پر بھی تشویش کے تاثرات ابھر آئے تھے کیونکہ فوجیوں کے علاوہ اوپر موجود گن شپ ہیلی کاپٹر ان کے لئے سب سے بڑا خطرہ تھا۔ وہ دونوں اطراف سے گھیر لئے گئے تھے اور اب ان کے بچ نکلنے کا بظاہر کوئی چانس نظر نہیں آ رہا تھا۔

ریکھا اور کاشی بنگور ایئر فورس اڈے کی عمارت کے ایک کمرے میں کرسیوں پر بیٹھی ہوئی تھیں۔ ان دونوں کے چہرے سستے ہوئے تھے کیونکہ انہیں ہوش بھی اس کمرے میں ہی آیا تھا اور ایئر فورس کے آدمی نے صرف اتنا بتایا تھا کہ انہیں صحرا کے ساتھ بنگور نامی گاؤں سے لایا گیا ہے اور اب انہیں ہوش آیا ہے۔ اس کے علاوہ وہ اور کچھ نہیں جانتا۔ البتہ اس نے یہ کہا تھا کہ وائس ایئر مارشل رندھیر سنگھ یہاں پہنچ چکے ہیں۔ وہ ان سے ملنے آئیں گے اور اب ریکھا اور کاشی دونوں رندھیر سنگھ کا انتظار کر رہی تھیں۔

”شکر کرو ریکھا کہ ہم زندہ بچ گئی ہیں ورنہ جس طرح اس عمران نے ہمیں بے ہوش کیا تھا وہ ہمیں آسانی سے ہلاک بھی کر سکتا تھا“۔ اچانک کاشی نے کہا۔

”ہاں۔ میں سوچ بھی نہ سکتی تھی کہ وہاں عمران اور اس



ساتھی موجود ہوں گے اور جس انداز میں پائلٹ پر حملہ کیا گیا اور پھر ہم پر۔ یہ اس قدر حیرت انگیز تھا کہ اب ہوش میں آنے کے باوجود مجھے اس پر حیرت ہو رہی ہے۔..... ریکھانے کہا اور پھر اس سے پہلے کہ مزید کوئی بات ہوتی کمرے کا دروازہ کھلا اور ایک لمبے قد اور چھریرے جسم کا ادھیر عمر آدمی جس نے ایئر فورس کی یونیفارم پہنی ہوئی تھی اندر داخل ہوا۔ اس کے کاندھوں پر موجود ستارے ہی پتہ چل جاتا تھا کہ وہ وائس ایئر مارشل ہے۔ اس کے پیچھے اس کے دو باڈی گارڈ تھے۔ ریکھا اور کاشی دونوں اٹھ کر کھڑی ہو گئیں۔

”تشریف رکھیں مادم۔ مجھے بتایا گیا ہے کہ آپ کو دشمنوں کے قبضے سے رہا کرایا گیا ہے تو میں نے تفصیل معلوم کرنی شروع کر دی اس لئے مجھے درہم ہو گئی۔ بہر حال شکر ہے کہ آپ کی زندگیاں بچ گئیں۔..... رندھر سنگھ نے کہا۔

”شکریہ۔ کیا تفصیل معلوم ہوئی ہے۔ ہمیں بھی بتائیں۔“ ریکھا نے کہا۔ وہ سب کرسیوں پر بیٹھ گئے تھے۔

”آپ چونکہ پاور ایجنسی کی چیف ہیں اس لئے پہلے میں آپ کو اس سارے واقعہ کے پس منظر کی بریفنگ دے دوں۔ میں دارالحکومت میں ایئر فورس ہیڈ کوارٹر میں موجود تھا کہ کافرستان سیکرٹ سروس کے چیف شاگل کی ٹرانسمیٹر پر کال آئی۔ انہوں نے بتایا کہ پاکیشیائی ایجنٹ لیبارٹری کو تباہ کر کے آپ کے گن شپ ہیلی کاپٹر پر سوار ہو کر بنگور کی طرف آرہے ہیں۔ انہوں نے حکم دیا

کہ جنگی جہازوں کے اسکوادرٹن کو سامنے لا کر میں یہ گن شپ ہیلی کاپٹر فضا میں ہی تباہ کر دوں۔ میں نے ان سے وعدہ تو کر لیا لیکن میں نے یہاں کے انچارج کو حکم دیا کہ پہلے کوشش کی جائے کہ گن شپ جیسا قیمتی ہیلی کاپٹر بچ جائے۔ بہر حال اب جو تفصیل مجھے معلوم ہوئی ہے اس کے مطابق جنگی جہازوں کا اسکوادرٹن صحرا کی طرف گیا تو وہ ہیلی کاپٹر کہیں نظر نہ آیا تو وہ صحرا میں آگے بڑھتے چلے گئے تو جناب شاگل کا ہیلی کاپٹر اتنا دکھائی دیا جسے اسکوادرٹن نے گھیر لیا لیکن ٹرانسمیٹر پر جب جناب شاگل نے تعارف کرایا تو وہ سب واپس مڑے اور پھر واپسی پر انہیں دوسرا گن شپ ہیلی کاپٹر صحرا کے ساتھ درختوں کے ذخیرے کے سامنے زمین پر کھڑا نظر آ گیا۔ انہوں نے درختوں کے اس ذخیرے کو گھیر لیا۔ وہاں میزائل فائرنگ کی گئی۔ پھر جناب شاگل نے انہیں روک دیا کیونکہ ان کے خیال کے مطابق دشمن ایجنٹ اتنے احمق نہیں ہو سکتے کہ وہاں رکے رہیں۔ بہر حال جناب شاگل نے اپنا ہیلی کاپٹر صحرا میں اتارا اور اپنے ہیلی کاپٹر میں موجود دو مسلح افراد کو چینگنگ کے لئے اندر بھیجا تو وہاں آپ دونوں بے ہوش پڑی ہوئی تھیں۔ آپ اس میزائل فائرنگ سے بال بال بچی تھیں۔ جناب شاگل کے آدمی آپ کو اٹھا کر واپس لے گئے جبکہ دشمن ایجنٹ وہاں موجود نہیں تھے۔ چنانچہ آپ کو دوسرے ہیلی کاپٹر میں ڈال کر یہاں اڑے پر لایا گیا جبکہ وہاں ہر طرف چینگنگ کی گئی لیکن وہ لوگ گاؤں میں بھی نہیں ملے جس کے بعد یہاں سے قریب ایک



ایک آدمی تیزی سے اندر داخل ہوا اور اس نے رندھیر سنگھ کو فوجی سیلوٹ کیا۔

"کمانڈر پردیپ - آپ کو جناب شاگل کی فریکوئنسی کا تو علم ہوگا" - رندھیر سنگھ نے کہا۔

"یس سر"..... انچارج کمانڈر پردیپ نے جواب دیا۔

"مادام ریکھا کی بات کرائیں جناب شاگل سے"..... رندھیر سنگھ نے کہا۔

"یس سر"..... کمانڈر پردیپ نے کہا اور اس کے ساتھ ہی اس نے ہاتھ میں پکڑے ہوئے جدید ساخت کے لانگ رینج ٹرانسمیٹر پر

فریکوئنسی ایڈجسٹ کی اور پھر اسے آن کر کے کال دینا شروع کر دی۔

"ہیلو - ہیلو - کمانڈر پردیپ بنگور ایئر فورس سپاٹ کالنگ۔

اور"..... کمانڈر پردیپ نے کہا۔

"یس - شاگل چیف آف کافرستان سیکرٹ سروس انٹلنگ یو۔

اور"..... چند لمحوں بعد شاگل کی رعب دار آواز سنائی دی۔

"مادام ریکھا سے بات کیجئے جناب - اور"..... پردیپ نے کہا

اور اس کے ساتھ ہی اس نے آگے بڑھ کر ٹرانسمیٹر ریکھا کے ہاتھ میں

دے دیا۔

"ہیلو - ریکھا بول رہی ہوں - شاگل - اور"..... ریکھا نے کہا۔

"تمہیں ہوش آگیا - شکر کرو کہ تمہیں میری وجہ سے زندہ بچا لیا

گیا ورنہ تمہاری ہڈیاں تک جل کر راکھ ہو جاتیں - اور" - دوسری

فوجی چھاؤنی سے جناب شاگل نے پچاس جیسپس مع فوجیوں کے طلب کیں اور پھر فوجیوں نے بھی وہاں ہر طرف چیکنگ کی لیکن دشمن ایجنٹ اس طرح غائب ہو گئے جیسے ان کا کہیں وجود ہی نہ ہو۔ ابھی تک جیسپس بھی وہاں موجود ہیں اور جناب شاگل بھی اپنے ہیلی کاپٹر پر ہیں اور ان لوگوں کی تلاش جاری ہے..... رندھیر سنگھ نے تفصیل بتاتے ہوئے کہا۔

"اوہ - اس طرح وہ ساری عمر نہیں مل سکیں گے - آپ یہ بتائیں کیا فوجی چھاؤنی میں ٹریننگ ڈاگز ہیں"..... ریکھا نے کہا تو رندھیر سنگھ بے اختیار اچھل پڑا۔

"اوہ - اوہ - ہاں - یقیناً ہوں گے - میں آپ کا مطلب سمجھ گیا ہوں - واقعی یہ کہتے ان کو ٹریس کر سکتے ہیں"..... رندھیر سنگھ نے کہا۔

"آپ انہیں یہاں طلب کریں اور صرف چار جیسپس مسلح نوجوانوں سے بھری ہوئی ہمیں دیں - پھر دیکھیں کہ ہم انہیں کس طرح تلاش کرتی ہیں"..... ریکھا نے کہا۔

"انچارج جناب شاگل ہیں - ان سے اجازت لینا پڑے گی" - رندھیر سنگھ نے کہا۔

"ٹھیک ہے - لے لیں بلکہ میری ان سے بات کرائیں" - ریکھا نے کہا تو رندھیر سنگھ نے پیچھے کھڑے ہوئے ایک باڈی گارڈ کو حکم دیا کہ اڈا انچارج کو مع ٹرانسمیٹر طلب کیا جائے اور پھر تھوڑی دیر بعد



اور....." ریکھانے کہا۔

"ٹھیک ہے۔ تم آ جاؤ لیکن یہاں پہلے ہی پچاس کے قریب جیپیں موجود ہیں۔ اور....." شاگل نے کہا۔

"انہیں واپس بھجوا دیں جناب کیونکہ ان کے واپس جانے کے بعد یہ لوگ اپنے بلوں سے باہر آ جائیں گے۔ اور....." ریکھانے کہا۔

"ٹھیک ہے۔ میں انہیں واپس بھجوا دیتا ہوں۔ تم میرے ساتھ ٹرانسمیٹر پر رابطہ رکھنا۔ اور اینڈ آل....." دوسری طرف سے کہا گیا تو ریکھانے ٹرانسمیٹر آف کر کے اسے واپس کمانڈر پردیپ کے ہاتھ میں دے دیا۔

"اب آپ چار پانچ جوڑی ٹریننگ ڈاگز منگوالیں اور ساتھ ہی چار جیپیں مسلح فوجیوں کی۔ ان میں سے ایک جیپ پر ہم دونوں بھی ساتھ جائیں گی....." ریکھانے کہا تو رندھیر سنگھ نے اثبات میں سر ہلا دیا اور اٹھ کھڑا ہوا اور پھر وہ واپس مڑا تو اس کے پیچھے اس کے باڈی گارڈز اور کمانڈر پردیپ بھی باہر چلا گیا۔

"یہ لوگ آخر کہاں چھپ گئے ہوں گے....." کاشی نے کہا۔

"دیکھو۔ پتہ چل جائے گا....." ریکھانے جواب دیا۔

"مجھے یقین ہے کہ یہ لوگ شاگل کے بس کے نہیں ہیں۔ وہ نکل گئے ہوں گے....." کاشی نے کہا۔

"بہر حال ٹریننگ ڈاگز انہیں تلاش کر لیں گے....." ریکھانے

حتمی لہجے میں جواب دیتے ہوئے کہا۔

طرف سے شاگل نے بڑے فخریہ لہجے میں کہا۔

"آپ کا بے حد شکریہ جناب۔ آپ واقعی بے حد ذہین آدمی ہیں اور مجھے کیا پورے کافرستان کو آپ کی ذہانت پر فخر ہے۔ اور....." ریکھانے کہا۔

"اوہ۔ شکریہ۔ شکریہ۔ کیوں کال کی ہے۔ کوئی خاص بات۔ اور....." اس بار شاگل نے اتہائی نرم لہجے میں کہا۔

"وائس ایئر مارشل جناب رندھیر سنگھ یہاں میرے سامنے موجود ہیں۔ انہوں نے مجھے اب تک کے سارے واقعات بتائے ہیں۔ میں نے یہ کہنا تھا کہ عمران اور اس کے ساتھی یقیناً صحرا میں چھپ گئے ہوں گے اس لئے وہ مل نہیں رہے۔ اگر آپ ٹریننگ ڈاگز کو وہاں پہنچا دیں اور اوپر آسمان سے گن شب ہیلی کاپٹر کی مدد سے نگرانی کی جائے تو پھر وہ کسی صورت بھی نہیں بچ سکتے اور یہ کریڈٹ بہر حال آپ کا ہی ہو گا۔ اور....." ریکھانے کہا۔

"اوہ۔ اوہ۔ میں خود یہی بات سوچ رہا تھا۔ ویری گڈ۔ ٹھیک ہے۔ لیکن کیا یہاں ٹریننگ ڈاگز مل جائیں گے۔ اور....." شاگل نے کہا۔

"ہاں۔ یہاں قریب ہی فوجی چھاؤنی میں موجود ہیں۔ اگر آپ

اجازت دیں تو میں جیپ میں انہیں ساتھ لے کر وہاں آ جاؤں۔ آپ وہاں آسمان سے نگرانی کریں گے اور میں فوجیوں کے ساتھ جیپوں کے ذریعے انہیں گھیروں گی۔ اس طرح وہ بچ کر نہ جا سکیں گے۔



"لیکن جب تک ان کی جسمانی خوشبو ان ٹریننگ ڈاگز کو نہ  
سوناگھائی جائے وہ کیسے انہیں ٹریس کریں گے"..... کاشی نے کہا۔  
"اوہ ہاں۔ واقعی اس کا تو مجھے خیال ہی نہیں آیا۔ اب کیا کیا  
جائے"..... ریکھانے کہا۔

"میرا خیال ہے کہ کتوں کو پہلے درختوں کے اس جھنڈ میں لے  
جایا جائے۔ وہاں شاید ان کا کوئی رومال یا اور کوئی چیز گری  
ہو"..... چند لمحے خاموش رہنے کے بعد کاشی نے کہا۔

"ہاں۔ یہ ٹھیک ہے۔ اب اور کیا ہو سکتا ہے"..... ریکھانے  
کہا اور پھر تقریباً دو گھنٹے بعد انہیں اطلاع دی گئی کہ جیپیں اور  
ٹریننگ ڈاگز پہنچ چکے ہیں تو ریکھا اور کاشی دونوں اٹھ کر کمرے سے  
باہر آ گئیں۔ تھوڑی دیر بعد وہ ایک جیپ میں سوار ہو کر صحرا کی  
طرف بڑھی چلی جا رہی تھیں۔ درختوں کے ذخیرے کے پاس جا کر  
انہوں نے جیپ رکوا دی اور پھر کتوں کو دوسری جیپوں سے اتار کر  
وہ فوجیوں سمیت انہیں لے کر درختوں کے ذخیرے میں داخل ہو  
گئیں۔ وہ وہاں گھومتی پھر رہی تھیں کہ اچانک کاشی کو ایک رومال  
ایک جھاڑی میں پڑا نظر آ گیا تو اس نے آگے بڑھ کر اسے اٹھا لیا۔

"یہ لیڈیز رومال ہے۔ یقیناً یہ عمران کی ساتھی عورتوں میں سے  
کسی کا ہے"..... ریکھانے خوش ہو کر کہا اور پھر کتوں کے ساتھ  
آنے والے فوجیوں نے رومال تمام کتوں کو سوناگھا دیا اور جب کتوں  
نے مخصوص انداز میں دیں ہلائیں تو وہ سمجھ گئے کہ کتے اب اس

خوشبو کو اچھی طرح پہچان گئے ہیں تو ریکھا اور کاشی واپس مڑ گئیں۔  
تھوڑی دیر بعد وہ درختوں کے جھنڈ سے باہر آئے اور ایک بار پھر  
جیپوں پر سوار ہو کر وہ سائیڈ سے ہو کر صحرا کی طرف بڑھتے چلے گئے۔  
شاگل کا گن شب ہیلی کاپٹر وہاں پہلے سے ہی اوپر موجود تھا۔ ریکھانے  
ٹرانسمیٹر پر اسے ساری تفصیل بتا دی تو شاگل ہیلی کاپٹر لے کر صحرا  
کی سرحدی پٹی پر پہنچ گیا۔ جیپیں جیسے ہی وہاں جا کر رکیں فوجی اور  
کتے نیچے اترے۔ ریکھا اور کاشی بھی نیچے اتریں۔ انہوں نے دو فوجیوں  
سے مشین گنیں لے لیں اور پھر انہوں نے فوجیوں کو کتے لے کر  
صحرا میں داخل ہونے کا حکم دیا تو فوجی کتے لے کر صحرا میں داخل ہو  
گئے۔ کتے اپنے مخصوص انداز میں دوڑتے ہوئے آگے بڑھتے چلے گئے  
جبکہ ریکھا اور کاشی دونوں ان سے کافی فاصلے پر مشین گنیں لے کر  
پچھے جانے لگیں جبکہ اوپر فضا میں شاگل کا گن شب ہیلی کاپٹر موجود  
تھا اور پھر کافی اندر جانے کے بعد کتوں کا رخ بائیں طرف ہو گیا اور  
اب انہوں نے مخصوص انداز میں سوناگھنا شروع کر دیا تھا۔ کتوں کے  
بھونکنے اور زور لگا کر آگے بڑھنے کا مخصوص انداز بتا رہا تھا کہ عمران اور  
اس کے ساتھیوں کی بو انہوں نے قریب سے سوناگھ لی ہے اس لئے  
وہ بے چین ہو رہے ہیں اس لئے ریکھا اور کاشی دونوں بے حد چوکنا ہو  
کر آگے بڑھ رہی تھیں۔ شاگل کا ہیلی کاپٹر بھی کافی بلندی پر آسمان  
میں معلق حالت میں موجود تھا۔

دک جاؤ۔ ہم سرنگار کر رہے ہیں"..... اچانک دور ایک ٹیلے



ہے کہ وہ بے ہوش کر دینے والی گیس کے پستل لے آئے۔ پھر ہم انہیں بے ہوش کر کے دارالحکومت لے جائیں گے۔" شاگل نے ریکھا سے مخاطب ہو کر کہا تو ریکھا نے اثبات میں سر ہلا دیا۔

"لیکن یہ عمران اور اس کے ساتھی کسی بھی وقت کوئی حرکت کر سکتے ہیں اس لئے کم از کم ان کے ہاتھوں میں ہتھکڑیاں ضرور ڈال دینی چاہئیں۔" کاشی نے کہا۔

"سات ہتھکڑیاں کہاں سے لے آئیں گے۔" ریکھا نے کہا۔

"ہمارے پاس ہیں مادام۔" ایک فوجی نے کہا اور اس کے ساتھ ہی اس نے اپنی بیلٹ سے بندھی ہوئی ایک کلپ ہتھکڑی نکال کر سامنے کر دی۔

"اوہ اچھا۔ میں سمجھ گئی۔ کتوں کی وجہ سے تم مجرموں کو پکڑتے ہو تو ہتھکڑیاں ڈال کر انہیں لے آتے ہو گے۔" ریکھا نے کہا اور فوجی نے اثبات میں سر ہلا دیا۔

"عمران اگر تم خود اور اپنے ساتھیوں کو فوری ہلاک نہیں کرانا چاہتے تو کسی قسم کی غلط حرکت نہ کرنا۔ فوجی تمہارے عقب میں آ کر تمہارے ہاتھوں میں ہتھکڑیاں ڈالیں گے جبکہ باقی فوجی گنیں لے کر تمہیں نشانہ بنائے رکھیں گے۔ اگر تم نے کوئی غلط حرکت کی تو پھر تمہارا انجام یہیں ہو جائے گا۔" ریکھا نے چیخ کر کہا۔

"جب ہم سرنڈر کر چکے ہیں تو پھر ہم غلط حرکت کیوں کریں گے۔ ویسے بھی پاور اور پاگل دونوں ایک ہی حرف سے شروع ہوتے

کے پیچھے سے عمران کی چیختی ہوئی آواز سنائی دی۔

"رک جاؤ اور کوئی فائر نہ کرے۔" ریکھا نے چیخ کر کہا اور اسی لمحے دور ایک ٹیلے کے پیچھے سے دو عورتیں اور پانچ مرد سروں پر ہاتھ رکھے باہر آ گئے۔ کتوں نے بھونک بھونک کر آسمان سر پر اٹھالیا تھا۔

"ٹیلے کی طرف منہ کر کے کھڑے ہو جاؤ ورنہ ہم فائر کھول دیں گے۔" ریکھا نے چیخ کر کہا۔

"ارے۔ اب ہم اتنے بد صورت ہو گئے ہیں کہ تم ہماری شکلیں بھی نہیں دیکھنا چاہتیں۔ چلو ایسے ہی ہبی۔" عمران کی اسی طرح اطمینان سے پر اور شگفتہ آواز سنائی دی تو ریکھا اور کاشی کے چہروں پر انتہائی حیرت کے تاثرات ابھر آئے۔ وہ شاید یہ سوچ بھی نہ سکتی تھیں کہ کوئی شخص ایسے خطرناک حالات میں بھی اس قدر مطمئن انداز میں مذاق کی بات کر سکتا ہے لیکن اس کے ساتھ ہی عمران اور اس کے ساتھی ٹیلے کی طرف منہ کر کے کھڑے ہو گئے۔

"اپنے ہاتھ سروں پر رکھو۔" ریکھا نے چیخ کر کہا تو ان سب نے ایک بار پھر اپنے ہاتھ سروں پر رکھ لئے اور پھر اس سے پہلے کہ ریکھا مزید کوئی اقدام کرتی اچانک فضا میں معلق ہیلی کاپٹر حرکت میں آیا اور تیزی سے نیچے آ کر وہ فوجیوں سے کچھ فاصلے پر رست پر اتر گیا۔ اس کے ساتھ ہی شاگل چھلانگ لگا کر نیچے اتر اور اس نے یقیناً جیب سے مشین پستل نکال کر ہاتھ میں لے لیا۔

"ریکھا۔ میں نے ٹرانسمیٹر پر کمانڈر روپ کو کال کر کے کہہ دیا



ہیں اس لئے ان دونوں کے خلاف غلط حرکت کرنا پاگل پن ہی ہے..... عمران نے اسی طرح مطمئن لہجے میں جواب دیتے ہوئے کہا۔

”مشین گنوں والے سائیڈوں میں بکھر کر انہیں نشانے پر رکھیں جبکہ سات فوجی ہتھکڑیاں لے کر ان کے عقب میں جائیں اور ان کے ہاتھوں میں ہتھکڑیاں ڈال دیں اور سنو۔ اگر یہ کوئی غلط حرکت کریں تو ہماری طرف سے اجازت ہے کہ انہیں گولی مار دینا۔“ ریکھا نے اونچی آواز میں کہا۔

”میں خود انہیں چیک کروں گا“..... شاگل نے تیز لہجے میں کہا اور تیزی سے آگے بڑھ کر وہ آدمیوں سے ہٹ کر اس طرح کھڑا ہو گیا جیسے وہ عمران اور اس کے ساتھیوں کو واقعی ہاتھ میں پکڑے ہوئے مشین پشیل سے نشانہ بنانے کا فیصلہ کر چکا ہو۔ فوجی تیزی سے آگے بڑھے۔ صرف کتوں کو پکڑنے والے فوجی وہیں کھڑے رہے جبکہ سات فوجی ہتھکڑیاں لئے عمران اور اس کے ساتھیوں کی طرف بڑھنے لگے۔ ریکھا، کاشی اور شاگل تینوں کے چہرے سستے ہوئے تھے۔ ان کے دل اتھاتی تیزی سے دھڑک رہے تھے کیونکہ انہیں ہر لمحے خطرہ تھا کہ عمران اور اس کے ساتھی کسی بھی لمحے چو نیشن کو پلٹ سکتے ہیں۔

”جناب شاگل۔ آپ ہیلی کاپٹر لے کر فضا میں چلے جائیں۔ ایسا نہ ہو کہ یہ لوگ ہیلی کاپٹر پر ہی قبضہ کر لیں“..... اچانک ریکھا نے شاگل سے کہا۔

”اوہ۔ اوہ۔ اچھا“..... شاگل نے اچھل کر کہا اور پھر وہ اس طرح ہیلی کاپٹر کی طرف بڑھ گیا جیسے وہ خود بھی یہی چاہتا ہو۔ نجانے وہ کس جھونک میں ہیلی کاپٹر کو نیچے اتار لایا تھا۔ ادھر فوجیوں نے ایک ایک کر کے عمران اور اس کے ساتھیوں کے ہاتھوں میں ہتھکڑیاں ڈال دیں جبکہ ہیلی کاپٹر ایک جھٹکے سے بلند ہو گیا تھا۔

”انہیں یہاں لے آؤ۔ لیکن تم ان کے عقب میں رہنا۔“ ریکھا نے چیخ کر فوجیوں سے کہا تو فوجیوں نے اس کے حکم کی تعمیل کر دی اور عمران اور اس کے ساتھی جن کے دونوں ہاتھ ان کے عقب میں پشت پر ہتھکڑیوں میں جکڑے ہوئے تھے وہ اطمینان سے چلتے ہوئے ریکھا کی طرف بڑھنے لگے جبکہ ان کے عقب میں فوجی بڑے چوکنا انداز میں چل رہے تھے۔

”مجھے تو یہ خالص فلمی سین دکھائی دے رہا ہے۔ تمہارا کیا خیال ہے مادام ریکھا“..... عمران نے قریب آکر مسکراتے ہوئے ریکھا سے مخاطب ہو کر کہا۔

”اس فلم کے ہیرو بہر حال تم نہیں ہو“..... ریکھا نے جواب دیا اور پھر فوجیوں کے نرغے میں وہ سب صحرا کی سرحدی پٹی کی طرف چل پڑے جہاں جیسپیں موجود تھیں۔ چند لمحوں بعد ایک اور جیپ۔ تیزی سے وہاں پہنچی اور اس میں سے کمانڈر پردیپ اچھل کر نیچے اترا اور ریکھا اور کاشی کی طرف بڑھنے لگا۔

”تم وہ پشیل لے آئے ہو“..... ریکھا نے آہستہ سے کہا۔



354  
"یس مادم۔ لیکن اگر اسے یہاں فائر کیا گیا تو باقی لوگ بھی بے ہوش ہو جائیں گے۔" کمانڈر پردیپ نے بھی اسے سرگوشی کے انداز میں جواب دیا۔

"جب یہ جیپ میں سوار ہو جائیں گے تو تم نے اندر فائر کرنا ہے۔" ریکھانے کہا تو کمانڈر پردیپ نے اثبات میں سر ہلا دیا۔ تھوڑی دیر بعد ریکھا کے حکم پر فوجیوں نے عمران اور اس کے ساتھیوں کو ایک بڑی سی جیپ میں سوار کرایا اور پھر جیسے ہی وہ جیپ میں سوار ہوئے کمانڈر پردیپ نے انتہائی پھرتی سے جیب سے گیس پستل نکالا اور اس کا رخ جیب کی اندرونی طرف کر کے ٹریگر دبا دیا۔ کھٹک کھٹک کی آوازوں کے ساتھ ہی یکے بعد دیگرے چار کیپول جیب کے اندر فرش سے ٹکرا کر ٹوٹ گئے اور اس کے ساتھ ہی جیب کے اندر دودھیا رنگ کی گیس تیزی سے پھیلتی چلی گئی۔ چند لمحوں بعد جیسے ہی گیس غائب ہوئی تو ریکھا اور کاشی نے بے اختیار اطمینان بھرے لمبے لمبے سانس لینے شروع کر دیے کیونکہ عمران اور اس کے ساتھی حقیقتاً بے ہوش پڑے ہوئے نظر آ رہے تھے۔ اسی لمحے شاگل کا ہیلی کاپٹر تیزی سے نیچے آیا اور ان کے عقب میں ریت پر اتر گیا اور شاگل ایک بار پھر اچھل کر نیچے اتر آیا۔

"اب انہیں ہیلی کاپٹر میں ڈالو اور ریکھا اور کاشی تم بھی میرے ساتھ ہیلی کاپٹر میں سوار ہو جاؤ۔ اب ہم انہیں لے کر دارالحکومت جائیں گے تاکہ صدر اور پرائم منسٹر کے سامنے انہیں پیش کیا جا

355  
سکے۔" شاگل نے کہا۔

"ہمارا ہیلی کاپٹر ایئر فورس بیس پر موجود ہے۔ آپ بھی ہیلی کاپٹر پر وہاں چلیں۔ ہم جیپوں میں وہاں پہنچ رہے ہیں پھر اگلے ہی وہاں سے دارالحکومت روانہ ہو جائیں گے۔ ویسے میری طرف سے آپ اس شاندار کارنامے پر دلی مبارک باد قبول فرمائیں۔" ریکھانے کہا۔ "اوہ شکریہ۔ ویسے کتوں والی تجویز تم نے دی تھی اور اسی وجہ سے یہ شیطان بے بس ہو کر سرنڈر ہوئے ہیں اس لئے یہ تمہارا کریڈٹ ہے۔ میں صدر صاحب کو خصوصی طور پر یہ بات بتاؤں گا۔" شاگل نے کہا۔

"شکریہ۔" ریکھانے کہا اور واپس جیب کی طرف بڑھ گئی جبکہ شاگل واپس اپنے ہیلی کاپٹر کی طرف بڑھتا چلا گیا۔ چند لمحوں بعد ہیلی کاپٹر فضا میں اٹھا اور تیزی سے گھوم کر ایئر فورس بیس کی طرف بڑھتا چلا گیا۔

"شاگل ان فوجیوں کی وجہ سے بے بس ہوا ہے ورنہ اگر یہ فوجی نہ ہوتے تو وہ ہم دونوں کو یقیناً ہلاک کر کے ان بجنٹوں کو لے جاتا۔ اس کا بس نہیں چل رہا تھا۔" جیب میں بیٹھی ہوئی کاشی نے ریکھا سے کہا۔

"اور شاگل بھی ان فوجیوں کی وجہ سے ہی بچ گیا ہے ورنہ کئی بار میرا بھی دل یہی چاہا تھا کہ شاگل کو ہلاک کر کے انہیں لے



اڑوں..... ریکھانے جواب دیا تو کاشی بے اختیار ہنس پڑی۔

سافٹ مشن کے بعد عمران سیریز میں دلچسپ اور انوکھا ناول

# ہارڈ ری بیک

مصنف مظہر کلیم ایم اے

ختم شد

عمران اور اس کے ساتھیوں کا کافرستان فوجی ہیڈ کوارٹر میں کورٹ مارشل ہوا اور انہیں فوری موت کی سزا سنائی گئی۔ پھر —؟

عمران نے اپنے اور اپنے ساتھیوں کے خلاف ہونے والے کورٹ مارشل میں باقاعدہ دشمنوں کی مدد کی۔ کیوں؟ اس کا کیا انجام ہوا۔

عمران اور اس کے ساتھیوں کے لئے مشن کی تکمیل کے بعد پاکیشیا پہنچنا خواب بن کر رہ گیا۔ کیسے —؟

عمران اور اس کے ساتھیوں کے لئے پاکیشیا ری بیک شاگل اور ریکھانے مل کر اس قدر ہارڈ بنا دیا کہ ان کی تمام کوششیں ناکام ہو کر رہ گئیں۔ پھر —؟

پاکیشیا واپسی کے لئے عمران اور اس کے ساتھیوں کو بے پناہ جدوجہد کے ساتھ ساتھ ہولناک جنگ بھی لڑنی پڑی۔ مگر —؟

کیا عمران اور اس کے ساتھی زندہ سلامت پاکیشیا واپس پہنچ بھی سکے یا نہیں؟


انتہائی منفرد انداز میں لکھا گیا دلچسپ اور تھریلر ناول

یوسف برادرز پاک گیٹ ملتان



میرزا کلیم  
لیکھے

سرسبز  
ہارڈ ری میک





www.paksociety.com

علاقہ سیریز

# ہارڈ ری بیک

حصہ دوم

منظہر کلیم ایم اے

پاک گیٹ  
مُلَتَات

یوسف برادرز



# چند باتیں

محترم قارئین۔ سلام مسنون۔ نیا ناول ”ہارڈری بیک“ آپ کے ہاتھوں میں ہے۔ اکثر قارئین کو شکایت رہتی تھی کہ عمران اور اس کے ساتھی مشن تو مکمل کر لیتے ہیں اور اس کی تفصیل پڑھنے کو مل جاتی ہے لیکن مشن کے اختتام کے ساتھ ہی ناول بھی ختم ہو جاتا ہے اور عمران اور اس کے ساتھیوں کی واپسی کے بارے میں کچھ نہیں لکھا جاتا۔ موجودہ ناول اس شکایت کے جواب کے طور پر سامنے آیا ہے۔ اصل میں عام طور پر عمران اور اس کے ساتھیوں کی مشن کے اختتام کے بعد واپسی میں چونکہ کوئی رکاوٹ پیدا نہیں ہوتی اس لئے اس کی تفصیل نہیں لکھی جاتی لیکن اس بار عمران اور پاکیشیا سیکرٹ سروس نے اپنا مشن تو آسانی سے مکمل کر لیا لیکن ان کی واپسی کو اس حد تک ناممکن بنا دیا گیا کہ اصل مشن سے زیادہ خوفناک جدوجہد عمران اور اس کے ساتھیوں کو واپس پاکیشیا پہنچنے کے لئے کرنا پڑی۔ ایسی جدوجہد کہ ہر لمحہ انہیں اپنی زندگی کا آخری لمحہ محسوس ہونے لگا تھا۔ اس لحاظ سے یہ ناول تمام ناولوں سے واقعی منفرد اور اچھوتے موضوع کا حامل ہے۔ مجھے یقین ہے کہ یہ ناول آپ کے اعلیٰ معیار پر ہر لحاظ سے پورا اترے گا اور آپ اپنی آراء سے مجھے ضرور مطلع کریں گے لیکن ناول کے مطالعہ سے پہلے اپنے چند خطوط اور ان کے جواب بھی ملاحظہ



اور جویا کے درمیان ایسی جذباتی اور کھلم کھلا گفتگو لکھتے ہیں جو ہوتی تو اشاروں میں ہے لیکن کھلم کھلا فحاشی کے زمرے میں آتی ہے۔ حالانکہ عمران جویا کے لئے نامحرم ہے۔ امید ہے آپ ضرور جواب دیں گے۔

محترم آصف صاحب۔ آپ نے اپنے آٹھ صفحات پر پھیلے ہوئے طویل خط میں جو کچھ لکھا ہے میں نے اس کا بنیادی نکتہ لکھ دیا ہے کیونکہ چند باتوں کے صفحات میں واقعی چند باتوں کی ہی گنجائش ہوتی ہے۔ عمران اور جویا کے درمیان جو گفتگو ہوتی رہتی ہے اسے آپ نے کھلم کھلا فحاشی کا نام دے کر واقعی زیادتی کی ہے۔ فحاشی اس تحریر میں ہوتی ہے جسے پڑھ کر انسان کے سفلی جذبات کو تحریک ملے اور سفلی خیالات اور جذبات قوت پکڑیں۔ اس لئے مجھے امید ہے آپ ایک بار پھر اپنی بات پر غور کریں گے اور آئندہ بھی خط لکھتے رہیں گے۔

چک نمبر 124/RB پڑویاں ضلع فیصل آباد سے حافظ محمد فراز احمد لکھتے ہیں۔ "آپ کے تمام ناول مجھے پسند ہیں۔ خاص طور پر اس لئے کہ آپ اپنے ناولوں میں عورتوں کو جو عزت اور احترام دیتے ہیں اور جس طرح عمران اور اس کے ساتھیوں کے اعلیٰ کردار

کرتے ہیں اس کے اثرات یقیناً آپ کے قارئین پر بھی پڑتے ہیں جنہوں میں نے دیکھا ہے کہ آپ کے قارئین بھی عورت کی عزت اور اہمیت کو کرنا سیکھ گئے ہیں البتہ ایک بات کا جواب آپ سے پوچھنا چاہتا ہوں کہ

کہ آپ اپنے ناولوں میں حتیٰ الوسع لفظ "عورت" کا استعمال کہ

کریں گے کیونکہ دلچسپی کے لحاظ سے یہ بھی کسی طرح کم نہیں ہیں۔ کوٹ ادو سے محمد عامر قریشی لکھتے ہیں۔ "آپ کے ناول مجھے بے حد پسند ہیں۔ آپ نے "پارٹن" اور "راڈکس" جیسے ناول لکھ کر واقعی قلم کا حق ادا کر دیا ہے البتہ ایک سوال آپ سے ہے کہ کیا سپرنٹنڈنٹ فیاض جان بوجھ کر عمران کے ہاتھوں احمق بناتا رہتا ہے۔ کیا اسے واقعی یہ معلوم نہیں ہوتا کہ عمران اسے چکر دے کر اس سے بھاری رقمیں وصول کر لیتا ہے۔ امید ہے آپ ضرور میرے اس سوال کا جواب دیں گے۔

محترم محمد عامر قریشی صاحب۔ خط لکھنے اور ناول پسند کرنے کا بے حد شکریہ۔ آپ نے واقعی دلچسپ سوال پوچھا ہے لیکن کیا آپ کو واقعی اب تک یہ معلوم نہیں ہو سکا کہ سوپر فیاض کس مزاج اور طبیعت کا آدمی ہے۔ کیا وہ عمران کو ویسے ہی بھاری رقمیں دینے کے لئے تیار ہو جاتا ہے۔ اگر آپ غور کریں تو آپ کو اپنے سوال کا جواب خود ہی مل سکتا تھا کہ سوپر فیاض تو رقم دینے پر کسی طرح بھی آمادہ نہیں ہوتا البتہ صرف اس وقت وہ مجبور ہو جاتا ہے جب اس کی کوئی غرض بھنس جاتی ہے۔ معلوم اسے بھی ہوتا ہے کہ اسے چکر دیا جا رہا ہے لیکن چونکہ وہ اپنی غرض کی وجہ سے مجبور ہوتا ہے اس لئے اسے رقم دینا پڑتی ہے۔ امید ہے آپ آئندہ بھی خط لکھتے رہیں گے۔

کر لہجی ناظم آباد سے محمد آصف لکھتے ہیں۔ "آپ کے ناولوں کا نیا قاری ہوں لیکن مجھے آپ سے انتہائی سخت شکایت ہے کہ آپ عمران



سے گریز کرتے ہیں اور اس کی جگہ "خاتون" کا لفظ زیادہ استعمال کرتے ہیں۔ کیا اس کی کوئی خاص وجہ ہے۔ امید ہے آپ ضرور جواب دیں گے۔"

محترم حافظ محمد فراز احمد صاحب۔ خط لکھنے اور ناول پسند کرنے کا بے حد شکریہ۔ ہمارا دین ہمیں یہی سکھاتا ہے کہ ہم عورتوں کی عزت اور احترام کرنا سیکھیں۔ پاکیزگی کو نصف ایمان کہا گیا ہے اور پاکیزگی صرف جسمانی ہی نہیں ہوتی اس میں خیالات، کردار، نظروں اور رشتوں کی پاکیزگی بھی شامل ہے۔ جہاں تک آپ کے سوال کا تعلق ہے تو آپ نے بڑا دلچسپ سوال پوچھا ہے۔ دراصل مجھے لفظ عورت کچھ عریاں عریاں سا لگتا ہے۔ شاید اس لئے بھی کہ عورت اور عریانی ملتے جلتے لفظ ہیں ویسے عورت عربی زبان کا لفظ ہے جس کا لغوی معنی وہ چیز جس کے ننگا ہونے سے شرم آئے۔ اس لئے ناف سے ٹخنے تک جسم کو بھی اصطلاحی طور پر عورت کہا جاتا ہے۔ اس طرح عربی زبان کا لفظ عور ہے جس سے لفظ عورت بنا ہے۔ عور کا معنی عریاں اور ننگا ہوتا ہے البتہ صرف اتون ایسا لفظ ہے جو ویسے ہی پاپردہ سا لگتا ہے۔ ویسے جاتی ہے لی زبان کا لفظ ہے اور اس سے عورت کی عزت و احترام جھلکتا چونکہ اس لئے کعبہ کو خاتون عرب بھی کہا جاتا ہے کیونکہ کعبہ پر ہے ہر وقت موجود رہتا ہے۔ امید ہے آپ آئندہ بھی خط لکھتے رہیں

مبارکباد پیش کرتا ہوں۔ آپ کے ناول جہاں ہمیں فرینشس دیتے ہیں وہاں ساتھ ساتھ معلومات اور ذہنی و روحانی پختگی کا باعث بھی بنتے ہیں۔ بالخصوص روحانیت پر لکھے گئے ناول بے حد پسند آتے ہیں اور آپ نے نیا ناول "سینڈی زوم" لکھ کر یہ ثابت کر دیا ہے کہ دین اسلام صرف کتابوں میں یا صرف عبادات کا ہی نام نہیں ہے بلکہ ایک مکمل ضابطہ حیات ہے۔ ایک مکمل نظام جس کا معاشی نظام پوری دنیا کے لئے خیر و برکت کا موجب ہے۔ امید ہے آپ آئندہ بھی ایسے ہی موضوعات پر قلم اٹھاتے رہیں گے۔"

محترم اعجاز احمد شیخ صاحب۔ خط لکھنے اور ناول پسند کرنے کا بے حد شکریہ۔ دین اسلام واقعی مکمل ضابطہ حیات ہے۔ اسی لئے تو غیر مسلم قوتیں اس کی عملی جہت کے نفاذ کے راستے میں رکاوٹیں پیدا کرتی رہتی ہیں۔ کیونکہ انہیں بھی معلوم ہے کہ اسلام کا معاشی نظام اگر عملی طور پر نافذ ہو گیا تو پھر اس کی خیر و برکت کھل کر سب کے سامنے آجائے گی اور اس کے مقابلے پر انسانوں کے وضع کردہ نظام حرف غلط کی طرح مٹ کر رہ جائیں گے۔ امید ہے آپ آئندہ بھی خط لکھتے رہیں گے۔"

کرچی سے عارفہ رباب لکھتی ہیں۔ "مجھے آپ کی عمران سیریز جنون کی حد تک پسند ہے۔ آپ کا ہر ناول میرے لئے نمبروں کی حیثیت رکھتا ہے البتہ جب آپ کسی بھی سچو نیشن میں کرنل فریدی یا میجر پر مود کو عمران سے پتہ چلے گا تو دکھاتے ہیں تو ہمیں آپ پر بے حد غصہ آتا ہے۔ مثلاً

قاری عکسلا سے اعجاز احمد شیخ لکھتے ہیں۔ "آپ کو اچھا رائٹر ہونے پر



”سٹارگٹ“ میں عمران کو مشین چلانا نہیں آتی جبکہ کرنل فریدی نے اسے آسانی سے آپریشن کر لیا۔ ہمیں اس بات پر واقعی بے حد غصہ آیا کہ کرنل فریدی کو عمران سے برتر کیوں دکھایا گیا ہے۔ امید ہے آپ آئندہ ان باتوں کا خیال رکھا کریں گے۔“

محترمہ عاتقہ رباب صاحبہ۔ خط لکھنے اور جنون کی حد تک عمران سیریز پسند کرنے کا بے حد شکریہ۔ آپ کا خط طویل ہونے کے باوجود خاصا دلچسپ تھا۔ آپ نے جس خلوص سے خط لکھا ہے اس کے لئے میں آپ کا مشکور ہوں۔ جہاں تک عمران اور کرنل فریدی کے کرداروں کا تعلق ہے تو عمران کے لئے پسندیدگی کا یہ مطلب نہیں ہونا چاہئے کہ آپ دوسرے کرداروں کو یکسر نظر انداز کر دیں۔ ویسے بھی عمران کرنل فریدی کو مرشد کہتا ہے۔ امید ہے آپ آئندہ بھی خط لکھتی رہیں گی۔

اب اجازت دیجئے

والسلام

مظہر کلیم ایم اے

درد کی ایک تیز ہر عمران کے جسم میں دوڑتی چلی گئی اور اس کے ساتھ ہی اس کے ذہن پر چھائی ہوئی تاریکی روشنی میں تبدیل ہو گئی اور پھر جیسے ہی اس کی آنکھیں کھلیں تو اس نے بے اختیار اپنے جسم کو سمیٹنے کی کوشش کی لیکن دوسرے لمحے وہ یہ دیکھ کر حیران رہ گیا کہ وہ ایک بڑے سے ہال بنا کرے میں موجود تھا۔ اس کے دونوں بازو اوپر کر کے دیوار کے ساتھ لوہے کے کنڈوں میں جکڑ دیئے گئے تھے۔ البتہ اس کے پیر اور پنڈلیاں آزاد تھیں جبکہ خاص بات یہ تھی کہ گردن سے لے کر پیروں تک دیوار میں لوہے کے مضبوط راڈز اس انداز میں لگائے گئے تھے کہ راڈز اس کے جسم کے گرد گھوم کر دوسری طرف دیوار میں نصب نظر آ رہے تھے۔ یہ بالکل ویسے ہی راڈز تھے جیسے راڈز والی کرسیوں میں ہوتے ہیں لیکن یہ راڈز دیوار میں بالاعدہ نصب کئے گئے تھے۔ اس طرح صرف اس کا سر ان راڈز سے



اس طرح مارے جانے سے بہتر تھا ہم وہاں لڑتے ہوئے مارے جاتے..... لیکھت تنویر نے انتہائی غصیلے لہجے میں کہا۔

”موت زندگی اللہ تعالیٰ کے ہاتھ میں ہے اور صرف اسے ہی معلوم ہے کہ کس نے کس وقت مرنا ہے لیکن اس نے خود کشی کرنے سے بھی منع کر دیا ہے اس لئے زندگی بچانے کا حیلہ کرنا بھی ہم پر فرض ہے۔ وہاں جو صورت حال تھی ہم کسی صورت بھی کتوں سے نہیں بچ سکتے تھے اور پھر مسلح فوجی اور اوپر گن شب ہیلی کاپٹر۔ تم خود بتاؤ کہ کیا نتیجہ نکلتا“..... عمران نے اس بار انتہائی سنجیدہ لہجے میں کہا۔

”تمہاری بات ٹھیک ہے لیکن اب کیا ہوگا“..... تنویر نے اس بار دھیمے لہجے میں کہا۔

”عمران صاحب۔ مجھے تو یقین تھا کہ یہ لوگ وہیں صحرا میں ہی ہم پر فائر کھول دیں گے لیکن ایسا وہاں نہیں ہوا اور پھر یہاں بھی انہوں نے باقاعدہ ہمیں ہوش دلایا ہے۔ اس کی کیا وجہ۔ ورنہ ریکھا اور شاگل دونوں ہی ہمارے خون کے پیاسے ہیں“..... حفصہ نے کہا۔

”اگر وہاں اکیلا شاگل ہوتا یا اکیلی ریکھا ہوتی تو پھر یقیناً ایسا ہی ہوتا جیسے تم نے سوچا ہے اور پھر ہم سرنڈر بھی نہ کرتے لیکن دونوں کی موجودگی کی وجہ سے وہ دونوں ہی غیر قانونی کام سے باز رہے ہیں اور اب ہمیں ہوش میں اس لئے لایا جا رہا ہے کہ ہمیں قانونی طور پر

باہر تھا جبکہ باقی پورا جسم سوائے اوپر کواٹھے ہوئے بازوؤں کے راڈز میں جکڑا ہوا تھا۔ عمران نے تیزی سے گردن گھمائی تو اس کے منہ سے بے اختیار ایک طویل سانس نکل گئی۔ اس کے سارے ساتھی بھی اسی طرح دیوار میں جکڑے ہوئے کھڑے تھے اور وہ سب ہوش میں آنے کے پراسیس سے گزر رہے تھے۔

”اس کا مطلب ہے کہ شاگل اور ریکھا دونوں کا اکٹھا ہونا ہماری زندگی کے لئے فائدہ مند ثابت ہوا ہے“..... عمران نے بڑبڑاتے ہوئے کہا کیونکہ وہ جانتا تھا کہ اگر ان میں سے ایک ہوتا تو پھر انہیں نہ اس طرح بے ہوش کیا جاتا اور نہ ہی ہوش میں لایا جاتا۔ وہ یقیناً وہیں صحرا میں ہی انہیں گولیاں مار کر ختم کر دیتے لیکن چونکہ انہیں معلوم تھا کہ اگر ان میں سے کسی ایک نے ایسا کیا تو دوسرا اس کی شکایت کر دے گا اور پھر وہ قانون کی گرفت میں آجائے گا اس لئے دونوں ہی اس حرکت سے باز رہے تھے۔ اسی لمحے اس کے ساتھ کھڑے تنویر کی آواز سنائی دی اور پھر آہستہ آہستہ اس کے سارے ساتھی بھی ہوش میں آگئے۔ عبدالمبار بھی ان کے ساتھ ہی تھا۔

”یہ سب کیا ہے“..... سب نے ہی ہوش میں آتے ہی ایک جیسا سوال کیا۔

”ہمیں قانونی طور پر ہلاک کرنے کی تیاری کی جا رہی ہے۔“ عمران نے کہا۔

”تم نے پوری سیکرٹ سروس کی تعین کرادی ہے نائسنس۔“



اور تین فوجی جن میں سے ایک جنرل اور دو کرنل تھے، اندر داخل ہوئے۔ ان کے پیچھے چار فوجی تھے جن میں سے تین فوجیوں نے پلاسٹک کی کرسیاں اٹھائی ہوئی تھیں۔ انہوں نے تینوں کرسیاں عمران اور اس کے ساتھیوں کے سامنے رکھیں اور پھر سائیڈ پر ہٹ کر کھڑے ہو گئے جبکہ چوتھا فوجی پہلے ہی ایک سائیڈ پر کھڑا تھا۔ چاروں نے مشین گنیں کاندھوں سے اتار کر ہاتھوں میں پکڑ لی تھیں جبکہ تینوں فوجی ان کرسیوں پر اکڑے ہوئے انداز میں بیٹھ گئے تھے۔ ایک کرنل کے ہاتھ میں فائل تھی اور عمران سمجھ گیا کہ کورٹ مارشل کی رسمی کارروائی شروع ہونے والی ہے۔

”میرا نام جنرل کھنہ ہے اور میں اس کورٹ کا سربراہ ہوں جبکہ میرے ساتھ کرنل ونود اور کرنل گپتا ہیں اور یہ اس کورٹ کے ممبران ہیں اور حکومت کافرستان کے خصوصی احکام پر تمہارے خلاف کورٹ مارشل کی کارروائی کی جا رہی ہے۔ اگر عدالت نے تمہیں مجرم قرار دیا اور سزا دی تو یہ چاروں مسلح فوجی فائرنگ اسکو ارڈر کے ارکان ہونے کے بنا پر اس سزا پر عملدرآمد کریں گے۔“ جنرل کھنہ نے بڑے سپاٹ اور سرد لہجے میں اپنا اور اپنے ساتھیوں کا تعارف کراتے ہوئے کہا۔

”جنرل کھنہ۔ اس کارروائی کو کیا صدر اور پرائم منسٹر، کافرستان سیکرٹ سروس کے چیف شاگل اور پاور انجنی کی چیف ماوام ریکھا بھی مانیتزر کریں گی یا نہیں؟“ عمران نے مسکراتے ہوئے کہا۔

ہلاک کیا جائے۔ یہاں ہمارا کورٹ مارشل ہو گا اور پھر ہم پرفائر کھول دیا جائے گا اور اس طرح یہ قانونی موت کہلائے گی۔“ عمران نے جواب دیا۔

”اب یہاں سے نکلنے کی کیا صورت ہو گی؟“ اسی لمحے جولیا کی آواز سنائی دی۔

”میں نے چیک کیا ہے۔ کڑوں کے بین پر لیسڈ ہی نہیں ہوتے۔ شاید ان کے سرے ٹھونک کر پھیلا دیئے گئے ہیں۔“ صالحہ نے کہا۔

”جولیا اور صالحہ تم دونوں کڑوں سے ہاتھ نکلنے کی کوشش کرو۔ مجھے یقین ہے کہ تم ایسا کر لینے میں کامیاب رہو گی۔“ عمران نے کہا۔

”لیکن یہ راڈز بھی تو اتنے مضبوط ہیں کہ انہیں توڑا بھی نہیں جا سکتا اور پھر پیروں تک ہیں اس لئے نیچے پیٹھا بھی نہیں جا سکتا۔“ جولیا نے کہا۔

”ان کی فکر مت کرو۔ یہ تو ان کی حماقت کا شاہکار ہیں۔ تم اپنے ہاتھ کڑوں سے نکال کر دونوں ہاتھ اوپر والے راڈز پر رکھ کر جسم کو اوپر اٹھاؤ اور جس طرح الٹی قلابازی کھائی جاتی ہے اس طرح اوپر اٹھتے چلے جاؤ۔ یقیناً چند لمحوں بعد تم قلابازی کھا کر سامنے فرش پر کھڑی نظر آنے لگو گی۔“ عمران نے جواب دیتے ہوئے کہا لیکن اس سے پہلے کہ جولیا یا صالحہ کچھ کرتیں اچانک ہال کمرے کا دروازہ کھلا



اقرار کرتے ہوئے اپنے دستخط کر دیں گے..... عمران نے کہا تو جنرل کھنہ چونک پڑا۔

”لیکن تم کیوں ایسا کرنا چاہتے ہو.....“ جنرل کھنہ نے حیرت بھرے لہجے میں کہا۔

”اس لئے کہ میں بھی یہی چاہتا ہوں کہ دنیا کو معلوم ہو سکے کہ ہمیں باقاعدہ عدالت کی سزا کے سلسلے میں موت کے گھاٹ اتارا گیا ہے۔ ہم کافرستان کے کسی ایجنٹ کی گولی سے نہیں مرے کیونکہ اگر ایسا ہوتا تو یہ پاکیشیا کی شکست سمجھی جاتی جبکہ عدالتیں تو سزا دیتی ہی رہتی ہیں۔ اس میں شکست کا کوئی مسئلہ نہیں ہوگا.....“ عمران نے بڑے سنجیدہ لہجے میں کہا۔

”ٹھیک ہے۔ تمہاری خواہش پوری کی جا سکتی ہے۔ سنو۔ تم لوگ یہاں چوکنا رہو گے۔ ہم ساتھ والے کمرے میں بیٹھ کر فیصلہ تحریر کرتے ہیں۔ اس کے بعد سزا پر عمل درآمد ہو گا لیکن اگر اس دوران یہ کوئی غلط حرکت کرنے کی کوشش کریں تو پھر تمہیں اجازت ہو گی کہ تم عدالت کی دی ہوئی سزا پر عمل درآمد کر گزرو۔“ جنرل کھنہ نے مسلح فوجیوں سے کہا۔

”یس سر.....“ چاروں فوجیوں نے اتہائی مودبانہ لہجے میں کہا اور پھر جنرل کھنہ اور دونوں کرنل تیز تیز قدم اٹھاتے دروازے کی طرف بڑھ گئے۔ عمران کے ساتھیوں کے چہرے سستے ہوئے تھے۔ انہیں سمجھ نہ آ رہی تھی کہ اب وہ کیسے اس پوزیشن سے نکلیں گے

”یہ سب فوجی کارروائی ہے اس لئے ان کا اس سے کوئی تعلق نہیں ہے۔ کرنل ونود مزمون کو ان کے جرائم کے بارے میں بتاؤ.....“ جنرل کھنہ نے کہا اور اس کے ساتھ ہی کرنل ونود نے فائل کھولی اور اس طرح پڑھنا شروع کر دیا جیسے بچے استاد کو سبق سناتے ہیں۔ سب سے بڑا جرم سیکر صحرا میں کافرستان کی لیبارٹری کی تباہی کا ہی تھا۔

”کیا تم اپنے جرم کا اقرار کرتے ہو.....“ جنرل کھنہ نے کہا۔

”ہاں۔ میں نے اور میرے ساتھیوں نے واقعی یہ لیبارٹری تباہ کی ہے اور پاکیشیائی غدار سائنس دان ڈاکٹر کو بھی ہلاک کیا ہے۔“ عمران نے جواب دیتے ہوئے کہا۔

”چونکہ تم نے جرم کا اقرار کیا ہے اس لئے اب مزید کارروائی کی ضرورت باقی نہیں رہی۔ تمہیں اس جرم میں موت کی سزا دی جاتی ہے اور فائرنگ اسکوارڈ کو حکم دیا جاتا ہے کہ وہ فوری طور پر عدالت کی دی ہوئی سزا پر عمل درآمد کرے.....“ جنرل کھنہ نے سپاٹ لہجے میں کہا اور اس کے ساتھ ہی وہ اٹھ کھڑا ہوا۔ اس کے اٹھتے ہی دونوں کرنل بھی اٹھ کھڑے ہوئے۔

”کیا تم اپنا فیصلہ تحریر نہیں کرو گے تاکہ تم بین الاقوامی طور پر ثابت کر سکو کہ تم نے واقعی عدالتی کارروائی کی ہے۔ ویسے میں رضا کارانہ طور پر آفر کرتا ہوں کہ اگر تم فیصلہ تحریر کرو تو میں اور میرے ساتھی اس کی باقاعدہ تصدیق کرتے ہوئے اور اپنے جرم کا



بھی کر چکے ہوتے۔" عمران نے کہا اور پھر اس سے پہلے کہ مزید کوئی بات ہوتی دروازہ کھلا اور جنرل کھنہ اور دونوں کرنل اندر داخل ہوئے۔

"فیصلہ تحریر کر دیا گیا ہے اور اس پر ہم نے دستخط کر دیئے ہیں۔" جنرل کھنہ نے ہاتھ میں پکڑا ہوا ایک کاغذ عمران اور اس کے ساتھیوں کو دکھاتے ہوئے کہا۔

"ٹھیک ہے۔ لاؤ اس پر میں بھی اقرار جرم کر کے دستخط کر دوں۔" عمران نے کہا۔

"لیکن تمہارے ہاتھ تو جکڑے ہوئے ہیں۔" جنرل کھنہ نے اس طرح چمک کر کہا جسے اسے پہلی بار اس بات کا خیال آیا ہو۔

"کیا فرق پڑتا ہے۔ میرا ایک ہاتھ کھول دو۔ دوسرا ہاتھ بندھا رہے اور ویسے بھی گردن سے لے کر پیروں تک راؤز موجود ہیں۔ ہم کیا کر سکتے ہیں لیکن میں چاہتا ہوں کہ کورٹ مارشل کی کارروائی کی ساکھ کو پوری دنیا تسلیم کرے۔" عمران نے بڑے لاپرواہ سے لہجے میں کہا۔

"اس کا ہاتھ کھولو کرنل ونود اور دستخط کراؤ۔" جنرل کھنہ نے کہا۔

"جناب۔ ہمیں خصوصی طور پر حکم دیا گیا ہے کہ انہیں آزاد نہیں کرنا اور کارروائی جلد سے جلد مکمل کرنی ہے۔" کرنل ونود نے مؤدبانہ لہجے میں کہا۔

کیونکہ دیوار میں نصب راؤز گردن سے لے کر پیروں تک تھے اس لئے اگر وہ ہاتھ کڑوں سے نکال بھی لیتے تب بھی ان کا ان راؤز سے ٹکنا بے حد مشکل تھا اور اب تو اس بارے میں سوچا بھی نہیں جاسکتا تھا کیونکہ سامنے چار مسلح فوجی کھڑے تھے اور وہ پلک جھپکنے میں ان پر فائر کھول سکتے تھے۔ لیکن عمران بڑے اطمینان بھرے انداز میں کھڑا تھا۔ اس کا انداز ایسے تھا جیسے اسے اپنی موت کی ذرہ برابر بھی فکر نہ ہو۔

"عمران صاحب۔ آپ نے کیا سوچا ہے۔" اچانک صفدر نے فرانسیسی زبان میں بات کرتے ہوئے کہا۔

"سب کام میں نے ہی سوچنے ہیں۔ کچھ تم بھی سوچ لیا کرو۔" عمران نے بھی فرانسیسی زبان میں مسکراتے ہوئے جواب دیا۔

"تمہاری وجہ سے سیکرٹ سروس ہلاک ہو رہی ہے۔ صرف تمہاری وجہ سے۔" تنویر نے یکفخت انتہائی غصیلے لہجے میں کہا لیکن زبان بہر حال اس نے بھی فرانسیسی ہی استعمال کی تھی۔

"گھبراؤ نہیں۔ اللہ تعالیٰ کو اگر ہماری زندگی منظور ہے تو ہمیں کچھ نہیں ہو گا۔ ویسے آثار بتا رہے ہیں کہ اللہ تعالیٰ کو ہماری زندگی ہی منظور ہے۔" عمران نے جواب دیا۔

"لیکن کس طرح۔ کیا سوچا ہے تم نے۔" جولیا نے کہا۔

"کچھ نہ کچھ تو بہر حال سوچنا ہی پڑے گا۔ فی الحال میں نے یہی سوچا ہے کہ کچھ وقت مل جائے ورنہ اب تک یہ لوگ فائرنگ مکمل



”مجھے معلوم ہے کرنل ونود۔ جو میں کہہ رہا ہوں وہ کرو۔ چننا منٹ گزر جانے سے کوئی فرق نہیں پڑتا لیکن اگر ان کا اقرار جرم تحریر ہو جائے تو اس کا رروائی کی کریڈیسیٹی پوری دنیا میں تسلیم کر لی جائے گی۔ ویسے بھی ایک ہاتھ کے آزاد ہو جانے سے یہ کیا کر لیں گے۔۔۔۔۔ جنرل کھنہ نے غصیلے لہجے میں کہا۔

”یس سر۔۔۔۔۔ کرنل ونود نے کہا اور اس کے ساتھ ہی وہ تیزی سے آگے بڑھا اور عمران کی سائیڈ پر آکر اس نے ہاتھ اٹھائے اور دونوں ہاتھ کڑوں پر رکھ کر اس نے انہیں مخصوص انداز میں حرکت دی تو کھٹاک کی آواز کے ساتھ ہی کڑا کھل گیا اور عمران کا دایاں بازو آزاد ہو گیا۔

”لو یہ کاغذ اس پر دستخط کراؤ۔۔۔۔۔ جنرل کھنہ نے کہا۔

”یس سر۔۔۔۔۔ کرنل ونود نے کہا اور واپس مڑ گیا۔ اس نے جنرل کھنہ کے ہاتھ سے کاغذ لیا اور پھر جیب سے پین نکال کر وہ واپس عمران کے پاس آ گیا۔

”یہ لو پین اور کاغذ پر اقرار جرم لکھ کر دستخط کر دو۔۔۔۔۔ کرنل ونود نے پین اور کاغذ عمران کی طرف بڑھاتے ہوئے کہا۔

”جناب۔ اس حالت میں تحریر کیسے کاغذ پر لکھی جاسکتی ہے۔ آپ اس کاغذ کے نیچے کوئی گتہ وغیرہ رکھ دیں اور اسے پکڑ لیں۔ میں لکھ کر دستخط کر دوں گا۔۔۔۔۔ عمران نے بڑے مؤدبانہ لہجے میں کہا۔

”یہ ٹھیک کہہ رہا ہے۔ جاؤ اور گتہ لے آؤ۔۔۔۔۔ جنرل کھنہ نے

کہا تو کرنل ونود سر ہلاتا ہوا مڑا اور کاغذ اس نے دوسرے کرنل کے ہاتھ میں دیا اور تیز تیز قدم اٹھاتا دروازے کی طرف بڑھ گیا۔

”تم بے حد مطمئن کھڑے ہو۔ کیا تمہیں موت سے خوف نہیں آ رہا۔۔۔۔۔ اچانک جنرل کھنہ نے کہا تو عمران بے اختیار ہنس پڑا۔

”ہم مسلمان ہیں جنرل کھنہ صاحب اس لئے ہمارا ایمان ہے کہ زندگی اور موت کا اختیار صرف اللہ تعالیٰ کے پاس ہے۔ کسی انسان کے پاس نہیں ہے اس لئے اگر اللہ تعالیٰ کا حکم ہے تو پھر ہمیں موت سے کوئی نہیں بچا سکتا اور اگر نہیں ہے تو ہمیں کوئی مار نہیں سکتا۔ ویسے میں نے اکثر دیکھا ہے کہ جب بھی ہماری موت کا دنیاوی طور پر وقت قریب آتا ہے تو ہماری بجائے موت کسی دوسرے کا گلانا پ لیتی ہے اور مجھے اللہ تعالیٰ کی رحمت پر پورا بھروسہ ہے کہ اب بھی ایسا ہی ہو گا۔۔۔۔۔ عمران نے مسکراتے ہوئے کہا اور پھر اس سے پہلے کہ مزید کوئی بات ہوتی دروازہ کھلا اور کرنل ونود اندر داخل ہوا۔ اس کے ہاتھ میں سافٹ بوڈ کا بنا ہوا ایک کلپ لگا ہوا رائٹنگ بورڈ موجود تھا۔ اس نے دوسرے کرنل کے ہاتھ سے کاغذ لیا اور اسے اس گتے میں کلپ سے لگایا اور پھر وہ عمران کی طرف آ گیا۔ اس نے ایک ہاتھ سے گتے کو پکڑا جبکہ دوسرے ہاتھ میں موجود قلم اس نے عمران کے ہاتھ میں پکڑا دیا۔ عمران نے قلم ہاتھ میں لے کر کاغذ پر تحریر کو پڑھنا شروع کر دیا۔ اچانک اس کے ہاتھ سے قلم نکلا اور نیچے گر گیا۔



میں اس کا جسم اوپر کی طرف اٹھتا چلا گیا اور چند لمحوں بعد عمران کا جسم واقعی اس کمان کی طرح اکٹھا ہو کر اوپر کو اٹھ رہا تھا جس کے دونوں بازوؤں کو ایک دوسرے کے ساتھ جوڑ دیا گیا ہو اور اس کے ساتھ ہی عمران الٹی قلابازی کھا کر سامنے فرش پر جا کھڑا ہوا۔ یہ سب کچھ اس تیز رفتاری سے ہوا تھا کہ عمران کے ساتھی واقعی پلکیں جھپکتے رہ گئے تھے۔ عمران نے دوڑ کر دروازے کو اندر سے لاک کیا اور پھر اس نے جھک کر فرش پر پڑی ہوئی مشین گن اٹھائی۔ مشین پشٹل وہ جیب میں ڈال چکا تھا اور مشین گن اٹھائے وہ آگے بڑھا اور اس نے ساتھ کھڑے ہوئے تنویر کے راڈز کے ان سروں پر فائر کھول دیا جو دیوار میں نصب تھے اور چند لمحوں بعد راڈز ایک سائیڈ سے ٹوٹ چکے تھے۔ عمران نے ہاتھ سے انہیں ہٹایا اور پھر مشین گن نیچے رکھ کر اس نے دونوں ہاتھ اٹھائے اور تنویر کے ایک کڑے پر دونوں ہاتھ رکھ کر انہیں مخصوص انداز میں گھمایا۔ اس کے ساتھ ہی کھٹاک کی آواز کے ساتھ ہی تنویر کا ہاتھ آزاد ہوتا چلا گیا تو عمران نے آگے بڑھ کر اس کے دوسرے ہاتھ کے کڑے کے ساتھ بھی یہی عمل دوہرایا اور تنویر کا دوسرا ہاتھ بھی آزاد ہو گیا تو وہ ٹوٹے ہوئے راڈز کو ہٹا کر باہر آ گیا۔

"جلدی کرو۔ اپنے ساتھیوں کو آزاد کراؤ میں باہر چیک کر لوں۔" عمران نے کہا اور مشین گن اٹھا کر وہ تیزی سے دروازے کی طرف بڑھ گیا۔

"اوہ۔ اوہ۔ سوری کیا ہوا ہے؟" عمران نے کہا جبکہ کرنل ونود تیزی سے نیچے جھکاتا کہ فرش پر گرنے والا قلم اٹھا سکے کہ اچانک عمران کا ہاتھ بجلی کی سی تیزی سے گھوما اور اس کے ہاتھ میں موجود گتہ ہوا میں اڑتا ہوا جنرل کھنہ کی گردن سے اس طرح جا ٹکرایا جیسے تلوار کی ضرب گردن پر لگتی ہے اور جب تک کرنل ونود سیدھا ہوا جنرل کھنہ پیچھا ہوا اچھل کر نیچے گرا ہی تھا کہ اسی لمحے عمران کا ہاتھ بجلی کی سی تیزی سے نیچے ہوا اور کرنل ونود جو جنرل کھنہ کو مڑ کر دیکھنے لگا تھا، کی سائیڈ ہولسٹر میں موجود مشین پشٹل عمران کے ہاتھ میں پہنچ چکا تھا اور پھر اس سے پہلے کہ وہاں موجود مسلح افراد پوزیشن کو سمجھتے ہیٹ ہیٹ کی تیز آوازوں کے ساتھ ہی وہ چھپتے ہوئے نیچے گرے۔ کرنل ونود تیزی سے مڑا لیکن دوسرے لمحے وہ بھی سپینے میں گولیاں کھا کر اچھل کر پشت کے بل نیچے جا گرا تھا۔ عمران مسلسل فائرنگ کئے چلا جا رہا تھا اور چند لمحوں بعد جب اس نے ٹریگر سے انگلی ہٹائی تو کمرے میں چاروں مسلح فوجیوں کے ساتھ ساتھ جنرل کھنہ، کرنل ونود اور کرنل گپتا کی لاشیں پڑی ہوئی دکھائی دے رہی تھیں۔ اس کے ساتھ ہی عمران نے ہاتھ میں پکڑے ہوئے مشین پشٹل کی ٹال دوسرے ہاتھ پر موجود کڑے کی سائیڈ پر رکھی اور ٹریگر دبا دیا۔ کھٹاک کی آواز کے ساتھ ہی کڑا اس جگہ سے ٹوٹ گیا جہاں سے وہ دیوار میں پیوست تھا۔ عمران نے مشین پشٹل کو منہ میں دبایا اور دونوں ہاتھ سب سے اوپر والے راڈ پر رکھ دیئے اور پھر پلک جھپکتے



لیبارٹری کی تباہی کے ساتھ ساتھ عمران اور اس کے ساتھیوں کی گرفتاری اور اس وقت بے ہوشی کے عالم میں بنگور ایر فورس بیس پر ان کی موجودگی کے بارے میں اطلاع دی۔ صدر صاحب نے لیبارٹری کی تباہی پر اتہائی غصے کا اظہار کیا لیکن عمران اور اس کے ساتھیوں کی گرفتاری کی وجہ سے ان کا غصہ زیادہ نہ بڑھا اور انہوں نے نہ صرف شاگل بلکہ مادام ریکھا کو بھی عمران اور اس کے ساتھیوں کے خلاف کی جانے والی جدوجہد پر خراج تحسین ادا کیا۔ گو شاگل اور مادام ریکھا دونوں نے صدر صاحب سے بار بار بھی درخواست کی کہ ان لوگوں کو ہوش میں لانے سے پہلے ان کا خاتمہ کر دیا جائے لیکن صدر صاحب نے غیر قانونی اقدامات سے یکسر انکار کر دیا۔ انہوں نے حکم دیا کہ قانون کے مطابق اس کا باقاعدہ کورٹ مارشل ہو گا اور کورٹ جو سزا انہیں دے گی اس پر عمل درآمد ہو گا اور اس ساری کارروائی کی باقاعدہ فلم بنے گی تاکہ پاکیشیا اور دیگر ممالک کو یہ فلم دکھا کر ان پر ثابت کیا جاسکے کہ پاکیشیائی ایجنٹوں کو نہ صرف رنگے ہاتھوں پکڑا گیا تھا بلکہ ان کے خلاف باقاعدہ قانونی کارروائی بھی کی گئی اور انہیں سزا دی گئی۔ البتہ شاگل اور ریکھا کے خدشات کی بنا پر انہوں نے یہ حکم دے دیا کہ شاگل اور ریکھا جس طرح چاہیں عمران اور اس کے ساتھیوں کو ہوش میں لانے سے پہلے جکڑ دیں تاکہ ہوش میں آنے کے بعد وہ کسی صورت بھی فرار نہ ہو سکیں۔ چنانچہ شاگل اور ریکھا نے باہم مشورہ کر کے عمران اور اس

ایک بڑے سے ہال نما کمرے میں شاگل، مادام ریکھا اور کاشی تینوں موجود تھے۔ ان تینوں کے سامنے میز پر ایک مشین موجود تھی جس کی بڑی سی سکرین پر ایک کمرے کا منظر نظر آ رہا تھا۔ اس کمرے میں دروازے کے ساتھ ایک باوردی کیپشن کھڑا تھا۔ کمرے کا دروازہ کھلا ہوا تھا لیکن اس کیپشن کے علاوہ وہاں اور کوئی آدمی موجود نہ تھا۔ چند لمحوں بعد دروازے کی سائیڈ پر موجود کیپشن یکت چوکنہا ہو گیا تو شاگل، ریکھا اور کاشی تینوں بھی چوکنہا ہو کر بیٹھ گئے۔ کیپشن کی پوزیشن دیکھ کر وہ بھی سمجھ گئے تھے کہ جن لوگوں نے وہاں آنا تھا وہ پہنچ گئے ہیں۔ شاگل اور مادام ریکھا، عمران اور اس کے ساتھیوں کو بے ہوشی کے عالم میں سیکر صحر کی پٹی سے جیب میں ڈال کر بنگور ایر فورس بیس پر لے آئے تھے اور پھر اس بیس سے شاگل نے ٹرانسمیٹر پر صدر صاحب سے رابطہ کیا اور انہیں سیکر میں موجود



جنرل کھنہ کو چیرمین اور کرنل ونود اور کرنل گپتا کو ممبران نامزد کیا گیا تھا اور انہیں خصوصی ہدایات دے دی گئی تھیں کہ وہ اس کارروائی کو بین الاقوامی سطح پر غیر جانبدارانہ بنانے کی پوری کوشش کریں اور اس وقت سکریں پر نظر آنے والے کمرے میں موجود کیپٹن کے چوکنا ہو جانے پر وہ سمجھ گئے تھے کہ جنرل کھنہ اور اس کے ساتھی اس کمرے میں داخل ہونے والے ہیں اور پھر وہی ہوا۔ چند لمحوں بعد ایک جنرل کمرے میں داخل ہوا اور اس کے بعد دو کرنل تھے۔ وہاں موجود کیپٹن نے ان سب کو فوجی سیلٹ کیا۔ تینوں وہاں کرسیوں پر بیٹھ گئے تو شاگل نے ایک طرف رکھے ہوئے فون کا رسیور اٹھایا اور تیزی سے بٹن پریس کر دیئے۔ ریکھا اور کاشی دونوں چونک کر اسے دیکھنے لگیں لیکن وہ خاموش رہیں کیونکہ بہر حال یہ سارا سلسلہ اس کا تھا اور وہی انچارج تھا۔ اسی لمحے جنرل اور کرنلوں کے سامنے میز پر موجود فون کی گھنٹی بج اٹھی تو جنرل کھنہ نے ہاتھ بڑھا کر رسیور اٹھا لیا۔

”یس..... جنرل کھنہ نے بڑے وقار بھرے لہجے میں کہا۔

”چیف آف کافرستان سیکرٹ سروس شاگل بول رہا ہوں۔“

شاگل نے اپنے مخصوص انداز لہجے میں کہا۔

”یس۔ فرمائیے..... جنرل کھنہ نے اسی طرح سپاٹ لہجے میں

کہا۔

”کیا ایسا نہیں ہو سکتا کہ آپ ان مجرموں کو ہوش میں لانے بغیر

کے ساتھیوں کو دیوار کے ساتھ اس طرح جکڑ دیا تھا کہ وہ کسی صورت دیوار میں نصب راڈز کو نہ ہٹا سکیں اور نہ ہی باہر آ سکیں۔ کورٹ مارشل کارروائی کے لئے جی ایچ کیو میں ایک علیحدہ عمارت مخصوص تھی جس کا نام ڈیفنس ہاؤس تھا اور عمران اور اس کے ساتھی ڈیفنس ہاؤس میں موجود تھے لیکن باوجود اصرار کے شاگل اور ریکھا کو ڈیفنس ہاؤس میں رہنے کی اجازت نہیں دی گئی تھی کیونکہ ان کی وہاں موجودگی کورٹ مارشل کے بین الاقوامی قانون کے خلاف تھی کیونکہ اس طرح سمجھا جاسکتا تھا کہ ان کی وہاں موجودگی کی وجہ سے کورٹ پر دباؤ تھا اور اس نے غیر جانبدارانہ فیصلہ نہ کیا تھا۔ البتہ ڈیفنس ہاؤس سے کچھ فاصلے پر ایک اور چھوٹی سی عمارت میں انہیں نہ صرف بٹھا دیا گیا تھا بلکہ ڈیفنس ہاؤس سے ان کا رابطہ ایک مشین سے کر دیا گیا تھا تاکہ وہ علیحدہ بیٹھ کر کارروائی کے بارے میں اطلاع حاصل کر سکیں۔ البتہ ان کا رابطہ اس کمرے سے نہیں تھا جس میں عمران اور اس کے ساتھی موجود تھے کیونکہ وہاں ایک خفیہ کمرہ نصب کیا گیا تھا تاکہ بعد میں اس کی بنائی ہوئی فلم کو بطور ثبوت سامنے لایا جاسکے۔ اس کمرے اور مشین کا رابطہ اس کمرے سے اس لئے نہیں کیا گیا تھا کیونکہ اس طرح کمرے کی کارکردگی میں فرق آسکتا تھا۔ البتہ اس کمرے سے ان کا رابطہ تھا جہاں کورٹ مارشل کی کارروائی میں حصہ لینے والے جنرل اور کرنلوں نے پہلے اور بعد میں آکر بیٹھنا تھا۔ حکومت کی طرف سے اس عدالت کے لئے



ہونٹ بھینچ کر خاموش ہو گیا۔

”کیپٹن اس دوران کمرے سے جا چکا تھا اور اب وہاں صرف جنرل اور دونوں کرنلز موجود تھے اور وہ تینوں خاموش بیٹھے ہوئے تھے۔ تھوڑی دیر بعد کیپٹن واپس آیا اور اس نے انہیں سیلوٹ کر کے کچھ کہا تو جنرل نے کلائی پر بندھی ہوئی گھڑی میں وقت دیکھا اور سر ہلایا۔ تو کیپٹن باہر چلا گیا جبکہ جنرل اور دونوں کرنلز ویسے ہی بیٹھے رہے۔ البتہ جنرل کھنہ بار بار گھڑی دیکھ رہا تھا۔

”وہ ہوش میں آچکے ہوں گے۔ کاش ہم انہیں چمک کر سکتے۔“ شاگل سے نہ رہا گیا تو وہ ایک بار پھر بول پڑا۔ لیکن ریکھا اور کاشی دونوں خاموش تھیں۔ پھر تقریباً دس منٹ بعد جنرل کھنہ اٹھا تو دونوں کرنلز بھی اٹھ کھڑے ہوئے اور آگے پیچھے چلتے ہوئے کمرے سے باہر چلے گئے۔ اب کمرہ خالی تھا۔

”کتنی دیر میں مکمل ہو جائے گی یہ کارروائی“ اس بار کاشی نے کہا۔

”میرا خیال ہے کہ زیادہ سے زیادہ دس منٹ لگ جائیں گے۔“ ریکھا نے جواب دیا تو کاشی نے اثبات میں سر ہلایا۔ پھر واقعی دس منٹ بعد جنرل کھنہ اور اس کے پیچھے دونوں کرنلز کمرے میں داخل ہوئے تو شاگل نے بجلی کی سی تیزی سے رسیور اٹھایا اور نمبر پریس کر دیئے۔

”ہیں“ جنرل کھنہ نے چونک کر فون کی طرف دیکھا اور پھر

کورٹ مارشل کی کارروائی مکمل کر کے انہیں سزا سنا دیں اور پھر اس پر فوری عمل درآمد کر دیں“..... شاگل نے کہا۔

”نہیں جناب۔ ایسا ممکن ہی نہیں ہے۔ آپ کو معلوم ہے کہ اس ساری کارروائی کی باقاعدہ فلم تیار ہو گی اس لئے ایسا ممکن ہی نہیں اور اگر ایسا کیا جانا مقصود ہوتا تو پھر اس ساری کارروائی کا کوئی مقصد نہ تھا“..... جنرل کھنہ نے جواب دیا۔

”اوہ ہاں۔ ٹھیک ہے۔ لیکن آپ نے جلد از جلد یہ کارروائی مکمل کرنی ہے“..... شاگل نے کہا۔

”ٹھیک ہے۔ ہمیں صدر صاحب کی طرف سے بھی باقاعدہ ہدایات مل چکی ہیں“..... دوسری طرف سے کہا گیا تو شاگل نے اوکے کہہ کر رسیور رکھ دیا۔

”آپ خواہ مخواہ پریشان ہو رہے ہیں۔ جس انداز میں ان لوگوں کو جکڑا گیا ہے وہ کسی صورت بھی رہا نہیں ہو سکتے اور پھر وہاں جنرل اور دو کرنلز کے ساتھ فائرنگ اسکوارڈ کے مسلح فوجی بھی مستقل موجود رہیں گے اس لئے ان کے لئے سچویشن تبدیل کرنے کا کوئی خدشہ نہیں ہے“..... ریکھا نے کہا۔

”اس کے باوجود مجھے خدشہ ہے کہ یہ شیطان کچھ بھی کر سکتے ہیں۔“ شاگل نے کہا۔

”نہیں۔ اس بار وہ واقعی ہلاک ہو جائیں گے۔ یہ بات طے سمجھیں“..... ریکھا نے انتہائی اعتماد بھرے لہجے میں کہا تو شاگل



رسیور اٹھا لیا۔

”شاگل بول رہا ہوں۔ کیا کارروائی مکمل ہو گئی ہے۔ یہ ایجنٹ ختم ہو گئے ہیں“..... شاگل نے انتہائی بے چین سے لہجے میں کہا۔  
”کورٹ مارشل کی کارروائی مکمل کر دی گئی ہے اور عدالت نے انہیں موت کی سزا بھی سنا دی ہے لیکن انہوں نے آفری ہے کہ ہم اس کارروائی کو تحریر میں لے آئیں اور وہ اس پر اپنا اقرار جرم کر کے تصدیقی دستخط کر دیں گے اس طرح بین الاقوامی سطح پر اس کارروائی کی کریڈیٹیلٹی یقیناً بڑھ جائے گی اس لئے ہم یہاں اسے تحریر کرنے آئے ہیں“..... جنرل کھنہ نے جواب دیا۔

”اوہ۔ اوہ۔ اوہ۔ صرف وقت لینا چاہتے ہیں۔ وہ نکل جائیں گے۔“ شاگل نے انتہائی پریشان سے لہجے میں کہا۔

”ایسا کیسے ممکن ہے جناب۔ پہلی بات تو یہ ہے کہ وہ وہاں جکڑے ہوئے ہیں۔ دوسری بات یہ کہ وہاں فائرنگ اسکوارڈ کے مسلح افراد موجود ہیں۔ میں انہیں حکم دے کر آیا ہوں کہ اگر وہ کوئی غلط حرکت کریں تو فوری طور پر انہیں اڑا دیا جائے“..... جنرل کھنہ نے منہ بناتے ہوئے کہا۔

”اوہ اچھا۔ ٹھیک ہے لیکن جلدی کریں۔ ان شیطانوں کا خاتمہ کر دیں“..... شاگل نے کہا اور رسیور رکھ دیا۔

”وہی آپ کی بات درست ہے۔ اس عمران نے یقیناً وقت حاصل کرنے کے لئے یہ بات کی ہے لیکن اس بار وہ یقیناً ہلاک ہو

جائیں گے۔ آپ تسلی رکھیں“..... ریکھانے کیا تو شاگل نے کچھ کہنے کی بجائے صرف ہونٹ بھینچ لئے۔ جنرل کھنہ اور کرنل میز پر رکھے ہوئے گتے پر لگے ایک کاغذ پر کارروائی تحریر کر رہے تھے۔ پھر انہوں نے تحریر ختم کی۔ کاغذ کلپ سے نکالا اور اسے اٹھا کر وہ تینوں ایک بار پھر اس کمرے سے باہر چلے گئے اور شاگل نے بے اختیار کرسی سے اٹھ کر کمرے میں ٹھلنا شروع کر دیا جبکہ ریکھا اور کاشی اس کی حالت دیکھ کر بے اختیار مسکرا رہی تھیں۔ کافی دیر تک شاگل ٹھلتا رہا لیکن پھر مڑا اور کرسی پر بیٹھ گیا۔ تھوڑی دیر بعد کمرے میں ایک کرنل داخل ہوا تو وہ سب چونک پڑے لیکن اس کرنل نے میز پر موجود گتہ اٹھایا اور تیزی سے واپس چلا گیا اس لئے اس سے پوچھنے کا شاگل کو وقت ہی نہ ملا تھا۔

”بہت دیر ہو گئی ہے۔ ابھی تک ان کی واپسی نہیں ہوئی۔ ارے ہاں۔ اوہ۔ اوہ۔“..... شاگل بات کرتے کرتے ایک بار پھر چونک کر اٹھ کھڑا ہوا۔

”کیا ہوا ہے“..... ریکھانے حیران ہو کر کہا۔  
”دستخط کرنے کے لئے تو عمران کے ہاتھ آزاد کرنے ہوں گے۔ اوہ۔ اوہ۔ تو اسی لئے اس نے یہ چکر چلایا ہے۔ ویری بیڈ۔ مجھے خود وہاں جانا ہو گا۔ اب چاہے کچھ بھی کیوں نہ ہو جائے“..... شاگل نے کہا اور تیزی سے دروازے کی طرف مڑ گیا۔

”صدر صاحب اپنے احکامات کی خلاف ورزی کسی صورت بھی



نے کہا اور تیزی سے دروازے کی طرف دوڑ پڑی جبکہ کاشی بھی اس کے پیچھے دوڑنے لگی تھی۔ شاگل نے رسیور اٹھایا اور تیزی سے نمبر پرپس کرنے شروع کر دیے۔

"میں جنرل گوپال بول رہا ہوں"..... چند لمحوں بعد ایک بھاری سی آواز سنائی دی۔

"شاگل بول رہا ہوں۔ چیف آف کافرستان سیکرٹ سرمن۔ پاکیشیائی مجرم جن کے خلاف ڈیفنس ہاؤس میں کورٹ مارشل کی کارروائی ہو رہی تھی زندہ سلامت فرار ہونے میں کامیاب ہو گئے ہیں۔ آپ فوراً جی ایچ کیو میں ریڈ الرٹ کرا دیں۔ فوراً۔ اور جہاں بھی یہ پاکیشیائی ایجنٹ نظر آئیں انہیں گولیوں سے اڑا دیں کیونکہ انہیں کورٹ مارشل میں موت کی سزا دی جا چکی ہے"..... شاگل نے حلق کے بل چیخنے ہوئے کہا۔

"اوہ۔ اوہ۔ اوہ۔ وہ کیسے نکل سکتے ہیں جتاب"..... دوسری طرف سے انتہائی حیرت بھرے لہجے میں کہا گیا۔

"جو میں کہہ رہا ہوں وہ کروورنہ وہ جی ایچ کیو سے بھی نکل جائیں گے اور پھر ہاتھ نہیں آئیں گے"..... شاگل نے چیخ کر کہا اور اس کے ساتھ ہی اس نے رسیور رکھا اور پھر وہ تیزی سے کرسی سے اٹھا اور دوڑتا ہوا دروازے کی طرف بڑھ گیا۔

پسند نہیں کرتے مسٹر شاگل۔ ویسے آپ یا اختیار ہیں"..... دیکھانے کہا تو شاگل ایک جھٹکے سے مڑا اور پھر اس طرح کمرے میں آگیا جیسے سیلوں دوڑتا ہوا آیا ہو۔

"آخر آپ کو کیوں اس بات کا یقین ہے کہ عمران اور اس کے ساتھی فرار ہو جائیں گے۔ کوئی وجہ جبکہ آپ جانتے ہیں کہ اس بار ایسا ممکن ہی نہیں ہے"..... دیکھانے مسکراتے ہوئے کہا۔ وہ شاید شاگل کی کیفیت کا دل ہی دل میں لطف لے رہی تھی۔

"جتنا میں اس عمران کو جانتا ہوں تم نہیں جانتی"..... شاگل نے چہا چہا کر بات کرتے ہوئے کہا تو دیکھانے اس انداز میں سر ہلا دیا جیسے وہ سمجھ رہی ہو کہ شاگل کی بے چینی احمقانہ ہے لیکن وہ خاموش رہی۔ چند لمحوں بعد وہ تینوں بے اختیار اچھل پڑے کیونکہ کمرے میں اچانک عمران ہاتھ میں مشین گن پکڑے داخل ہوا۔ اس نے گھوم کر کمرے کو دیکھا اور پھر تیزی سے واپس چلا گیا۔

"اوہ۔ اوہ۔ یہ عمران یہاں۔ کیا مطلب"..... دیکھانے انتہائی حیرت سے کہا۔

"اب جا کر روک لو اسے۔ نائنسنس۔ میں پہلے ہی کہہ رہا ہوں کہ وہ شیطان ہے لیکن کوئی مانتا ہی نہیں"..... شاگل نے ایسے لہجے میں کہا جیسے اسے اپنی بات کے پورا ہونے پر خوشی ہو رہی ہو۔ وہ اسی طرح کمرے میں ٹہل رہا تھا۔

"آؤ کاشی۔ ڈیفنس ہاؤس یہاں سے قریب ہے۔ آؤ"..... دیکھا



پھر چند لمحوں بعد ہی ہیلی کاپٹر ایک جھٹکے سے اوپر کو اٹھا۔ ہیلی کاپٹر ذرا سا بلند ہو گیا تو عمران نے بے شمار جیسوں کو ہیلی پیڈ کی طرف دوڑتے ہوئے دیکھا۔ اسے خطرہ کسی واچ ٹاور میزائل گن فائرنگ کا تھا لیکن وہاں دور دور تک کوئی واچ ٹاور نظر نہ آ رہا تھا اور پھر جب تک جیسوں ہیلی پیڈ تک پہنچیں عمران کا ہیلی کاپٹر اتنی بلندی پر پہنچ چکا تھا کہ اس کو نیچے سے عام مشین گنوں سے ہٹ نہیں کیا جاسکتا تھا۔ عمران نے ہیلی کاپٹر کا رخ موڑا اور تیزی سے اسے آگے بڑھانے لے گیا۔ لیکن ابھی وہ زیادہ دور نہ گئے تھے کہ عمران نے یکفخت ہیلی کاپٹر کو نیچے اتارنا شروع کر دیا اور اس کے ساتھی اتنی جلدی ہیلی کاپٹر کو نیچے اترنا دیکھ کر چونک پڑے لیکن وہ خاموش رہے تھے۔ تھوڑی دیر بعد ہیلی کاپٹر درختوں کے ایک گھنے جھنڈ کے قریب زمین پر اتر گیا۔

”آؤ۔ ورہ ابھی جنگی جہاز اس ہیلی کاپٹر کو فضا میں ہی تباہ کر دیتے آؤ“..... عمران نے نیچے اترتے ہوئے کہا اور چند لمحوں بعد ہی وہ سب ہیلی کاپٹر سے نیچے اتر آئے۔

”آؤ۔ یہاں سے قریب ہی مین روڈ ہے۔ وہاں سے کسی بس میں بیٹھ کر نکل جائیں گے“..... عمران نے کہا اور وہ سب دوڑتے ہوئے دائیں طرف کو بڑھتے چلے گئے۔ تھوڑی دیر بعد وہ واقعی مین روڈ پر پہنچ گئے۔ وہاں خاصی ٹریفک تھی۔

”یہ کون سی جگہ ہے“..... جو لیا نے کہا۔

”ہم جی ایچ کیو کے قریب ہیں اور جی ایچ کیو کافرستانی دارالحکومت

جیپ ایک جیپ کی سائیڈ سے دھماکے سے ٹکرائی اور اس کے ساتھ ہی دونوں جیسوں ایک دوسرے سے ٹکرا کر سائیڈ پر ہوئیں اور عمران کی جیپ ہراتی ہوئی آگے بڑھتی چلی گئی۔ اس کے پیچھے تنویر کی جیپ بھی نکل آئی۔ اب سامنے ہی ایک بڑا سا ہیلی پیڈ نظر آ رہا تھا جس میں دو ٹرانسپورٹ ہیلی کاپٹر کھڑے نظر آ رہے تھے۔ عمران کے ہونٹ بھیچ گئے کیونکہ اس کا خیال تھا کہ اگر گن شپ ہیلی کاپٹر مل جاتے تو زیادہ آسانی ہو جاتی۔ ٹرانسپورٹ ہیلی کاپٹر گن شپ ہیلی کاپٹر کی طرح سے تیزی سے نہ اڑ سکتا تھا اور نہ ہی اس میں ڈیفنس یا حملہ کرنے کے لئے گنیں موجود ہوتی تھیں لیکن ظاہر ہے اس وقت ہیلی پیڈ پر ٹرانسپورٹ ہیلی کاپٹر ہی موجود تھے اور سوائے ہیلی کاپٹر کے وہ کسی اور صورت اس فوجی چھاؤنی سے باہر نہ نکل سکتے تھے۔ دونوں جیسوں دوڑتی ہوئی ہیلی پیڈ کے قریب پہنچیں تو چار مسلح فوجی تیزی سے دوڑ کر ان کی طرف آتے دکھائی دیے۔

”اڑا دو انہیں“..... عمران نے جیپ کو ایک ہیلی کاپٹر کے قریب روکتے ہوئے کہا تو صفدر نے فائر کھول دیا اور وہ چاروں پیچھے ہوئے اچھل کر نیچے گرے اور تڑپنے لگے۔ عمران اور اس کے ساتھی جیپ سے اترے اور دوڑتے ہوئے ہیلی کاپٹر کی طرف بڑھنے لگے۔ دوسری جیپ میں سوار تنویر اور دوسرے ساتھی بھی جیپ سے نکل کر ان کے پیچھے دوڑ رہے تھے اور چند لمحوں بعد وہ سب ایک ٹرانسپورٹ ہیلی کاپٹر میں سوار ہو چکے تھے۔ عمران پائلٹ سیٹ پر بیٹھ گیا تھا اور



پر بیٹھ گیا۔ اس کے ساتھ صالحہ، کیپٹن شکیل اور عبدالجبار سوار ہو گئے۔ عمران نے اگنیشن کی تاریں توڑ کر جیب کو سٹارٹ کیا اور پھر تیزی سے اسے لے کر پھانک کی طرف گیا۔ تنویر بھی چونکہ ایسے کاموں کا ماہر تھا اس لئے اس نے بھی عمران کی پیروی کی تھی۔ عمران نے جیب پھانک کے قریب روکی اور اس کے ساتھ ہی وہ خود اچھل کر نیچے اترا اور پھر دوڑتے ہوئے آگے بڑھ کر اس نے پھانک کھول دیا اور پھر واپس آکر وہ ڈرائیونگ سیٹ پر بیٹھ گیا۔ دوسرے لمحے جیب ایک تھٹکے سے آگے بڑھی اور تیزی سے دائیں طرف مڑ کر آگے دوڑتی چلی گئی۔ اس کے پیچھے تنویر کی جیب بھی اس طرف کو آگئی۔ دونوں جیبیں تیزی سے ایک دوسرے کے پیچھے دوڑتی ہوئی آگے بڑھی چلی جا رہی تھیں کہ اچانک ان کے کانوں میں سائرن بجنے کی تیز اور گونجدار آوازیں پڑیں تو وہ بے اختیار اچھل پڑے۔

”اوہ۔ اوہ۔ ہمارے بارے میں انہیں علم ہو گیا ہے۔ اوہ۔ ویری بیڈ۔ ویسے بھی یہ کوئی فوجی چھاؤنی ہے یا ہیڈ کوارٹر ہے“..... عمران نے اونچی آواز میں بڑبڑاتے ہوئے کہا اور اس کے ساتھ ہی اس نے جیب کو بجلی کی سی تیزی سے ایک طرف کو موڑ دیا اور اس کے ساتھ ہی اس نے اس کی رفتار بڑھا دی۔ ابھی انہیں اس سائیڈ روڈ پر مڑے چند ہی لمحے گزرے تھے کہ اچانک انہیں سامنے سے دو جیبیں سڑک پر آڑھی ترچھی کھڑی ہوئی دکھائی دیں لیکن اس سے پہلے کہ وہ سڑک کو پوری طرح گھیرتیں عمران کی انتہائی تیز رفتاری سے دوڑتی ہوئی

عمران اس عمارت میں گھوم کر واپس اس کمرے میں پہنچا جہاں ان کے خلاف کورٹ مارشل کی کارروائی کی گئی تھی تو اس کے سارے ساتھی راڈز اور زنجیروں سے آزاد ہو چکے تھے۔

”جلدی سے اسلحہ لے لو۔ ہم نے فوری طور پر یہاں سے نکلنا ہے۔ باہر ایک کیپٹن موجود تھا اسے میں نے ہلاک کر دیا ہے۔ جلدی کرو۔ کسی بھی لمحے یہاں فوجی پہنچ سکتے ہیں“..... عمران نے کہا اور تیزی سے واپس مڑ گیا۔ تھوڑی دیر بعد وہ سب باہر برآمدے میں پہنچ گئے جہاں دو ملٹری کی جیبیں موجود تھیں۔

”جلدی کرو۔ ہم نے یہاں سے نکلنا ہے۔ پوری طرح ہوشیار رہنا“..... عمران نے کہا اور تیزی سے دوڑ کر وہ اچھلا اور ایک جیب کی ڈرائیونگ سیٹ پر بیٹھ گیا۔ اس کے ساتھ جو لیا اور صفدر، عمران والی جیب پر سوار ہو گئے جبکہ تنویر دوسری جیب کی ڈرائیونگ سیٹ



ر سیور نکالا اور پھر تیزی سے نمبر پریس کرنے شروع کر دیئے۔

"یس"..... دوسری طرف سے ناثران کی آواز سنائی دی۔

"عمران بول رہا ہوں ناثران"..... عمران نے کہا۔

"اوہ آپ۔ کیا آپ پاکیشیا سے کال کر رہے ہیں"..... دوسری

طرف سے چونک کر کہا گیا۔

"نہیں۔ ہم کافرستان دارالحکومت کے شمال مغربی مضافاتی

علاقے راجیش پورہ میں موجود ہیں۔ تمہارا بانڈا میں ہمیں ملنے والا

آدمی عبدالبگار بھی ہمارے ساتھ ہے۔ ہم جی ایچ کیو سے نکل کر یہاں

پہنچے ہیں اور لازماً پوری فوج، انٹیلی جنس، سیکرٹ سروس اور پاور

ایجنسی ہماری تلاش میں پورے دارالحکومت کی ایک ایک اینٹ

الٹ پلٹ کر دیں گے۔ تم مجھے کوئی ایسی جگہ بتاؤ جہاں ہم پیچ کر سکتے

لباس بھی تبدیل کر سکیں اور میک اپ بھی"..... عمران نے کہا۔

"آپ راجیش پورہ کی آبادی میں چلے جائیں۔ یہ نئی آبادی ہے۔

وہاں برگد کا ایک بہت پرانا درخت موجود ہے۔ ایک ہی درخت

ہے وہاں بہت پرانا۔ اس کے بالکل سامنے سڑک پر سرخ رنگ کے

پتھروں سے مزین ایک بڑا سا مکان ہے۔ یہ ہمارا نیا اور خاص اڈا

ہے۔ وہاں ایک آدمی توفیق موجود ہو گا۔ میں اسے فون کر کے کہہ

دیتا ہوں وہاں آپ کو سب کچھ مل جائے گا اور آپ وہاں سے مجھ سے

تفصیلی بات بھی کر لیں گے"..... دوسری طرف سے ناثران نے

کہا۔

کے شمال مغرب میں تقریباً بیس کلو میٹر کے فاصلے پر ہے"۔ عمران

نے کہا اور اس کے ساتھ ہی اس نے ایک بس کو دور سے آتے دیکھا

تو اس نے آگے بڑھ کر ہاتھ اٹھا دیا۔ سجدہ لکھوں بعد بس ان کے قریب آ

کر رگ گئی۔ یہ مضافات سے دارالحکومت جانے والی لوکل بس

تھی۔ عمران اور اس کے ساتھی بس میں سوار ہو گئے اور بس آگے بڑھ

گئی۔ پھر تقریباً آدھے گھنٹے بعد بس دارالحکومت میں داخل ہو گئی اور

پھر جیسے ہی وہ ایک سٹاپ پر رکی عمران اٹھ کھڑا ہوا۔ اس کے اٹھتے

ہی اس کے ساتھی بھی اٹھ کھڑے ہوئے اور پھر ایک دوسرے کے

پچھے وہ بس سے اترے اور اس طرح آگے بڑھتے چلے گئے جیسے وہ یہیں

کے رہنے والے ہوں۔ یہ مضافاتی علاقہ تھا۔ البتہ جس جگہ وہ اترے

تھے وہاں کافی ساری دکانیں تھیں۔ ایک طرف پبلک فون بوٹھ بھی

موجود تھا۔

"تم سب علیحدہ علیحدہ ہو کر ادھر ادھر اوٹ لے لو۔ ہو سکتا ہے

کہ فوجی وغیرہ یہاں چیکنگ کرنے کے لئے پہنچ جائیں۔ میں ناثران کو

فون کر کے کوئی بندوبست کرتا ہوں"..... عمران نے کہا اور تیزی

سے قدم بڑھتا ہوا وہ فون بوٹھ کی طرف بڑھ گیا۔ ٹیلی فون کارڈ سے

چلتا تھا۔ اس نے اپنی ایک خفیہ جیب ٹولی تو اس میں کچھ رقم موجود

تھی۔ اس نے قریب ہی ایک سٹیشنری کی دکان سے کارڈ خریدا اور پھر

فون بوٹھ میں داخل ہو کر اس نے کارڈ کو فون پیس میں ڈالا اور اسے

پریس کیا تو فون پیس پر ایک بلب جل اٹھا۔ عمران نے ہک سے



سرہلاتا ہوا اندر داخل ہوا۔ توفیق اس کے پیچھے اندر داخل ہوا اور اس نے پھانک بند کر دیا۔

”پھانک تھوڑا سا کھلا رکھو۔ میرے آدمی اس نشانی پر اندر داخل ہوں گے۔ دو عورتیں اور چار مرد ہوں گے۔ وہ علیحدہ علیحدہ آئیں گے۔ جب تعداد پوری ہو جائے تو تم پھانک بند کر کے ساتھ آ جانا۔ البتہ مجھے وہ کمرہ یہیں سے اشارے سے بتا دو جہاں فون موجود ہے۔“ عمران نے کہا تو توفیق نے اس کمرے کے بارے میں بتا دیا اور عمران تیز تیز قدم اٹھاتا اندرونی عمارت کی طرف بڑھتا چلا گیا۔ کمرہ جس میں فون تھا سنگ روم کے انداز میں سجا ہوا تھا اس لئے وہ ایک کرسی پر بیٹھ گیا اور اس نے رسیور اٹھا کر ایک بار پھر ناثران کے نمبر پر ریس کرنے شروع کر دیئے۔

”یس۔۔۔۔۔ دوسری طرف سے ناثران کی آواز سنائی دی۔“

”علی عمران بول رہا ہوں ناثران۔ توفیق والے مکان سے۔“ عمران نے کہا۔

”عمران صاحب۔ کیا ہوا ہے۔ آپ تو وہاں سیکر میں مشن مکمل کرنے گئے تھے۔ کیا ہوا اس مشن کا۔“ دوسری طرف سے ناثران نے کہا۔

”اس کا مطلب ہے کہ تم معاملات سے بے خبر رہتے ہو۔“ عمران نے منہ بناتے ہوئے کہا۔

”کیا مطلب۔ کیسے معاملات۔“ ناثران نے چونک کر کہا۔

”اوکے۔ شکریہ۔“ عمران نے کہا اور رسیور ہک سے لٹکا کر اس نے کارڈ نکالا اور اسے جیب میں ڈال کر وہ فون بوٹھ سے باہر آ گیا۔ پھر اس نے اپنے ساتھیوں کو اس مکان کے بارے میں تفصیل بتائی اور ساتھ ہی انہیں کہہ دیا کہ وہ علیحدہ علیحدہ گھومتے ہوئے اس وقت وہاں پہنچیں جب عمران اس آدمی توفیق سے بات کر لے۔ ایسی صورت میں عمران اس کا چھوٹا پھانک تھوڑا سا کھلا چھوڑ دے گا اور سب نے اثبات میں سر ہلا دیئے تو عمران سڑک اکر اس کے ایک اور سڑک پر مڑ گیا۔ یہ سڑک کالونی کے اندر جاتی تھی۔ یہ واقعی نو تعمیر شدہ کالونی تھی اور پھر تھوڑی سی تلاش کے بعد عمران نے برگد کا انتہائی قدیم درخت تلاش کر لیا۔ اس کے سامنے سڑک پر واقعی ایک بڑا سا مکان موجود تھا جس کی بیرونی زیبائش سرخ پتھروں سے کی گئی تھی۔ اس کا پھانک بند تھا۔ عمران سڑک اکر اس کے پھانک پر پہنچا اور پھر اس نے کال بیل کا بٹن پر ریس کر دیا۔ چند لمحوں بعد پھانک کھلا اور ایک مقامی نوجوان باہر آ گیا۔

”تمہارا نام توفیق ہے۔“ عمران نے کہا۔

”جی ہاں۔ مگر آپ کون ہیں۔“ نوجوان نے حیران ہو کر کہا۔

”میرا نام عمران ہے۔“ عمران نے کہا تو توفیق بے اختیار

چونک پڑا۔

”اوہ۔ اوہ۔ آپ۔ ابھی باس نے مجھے فون پر آپ کے بارے میں

بتایا ہے۔ آئیے۔“ توفیق نے ایک طرف ہٹتے ہوئے کہا تو عمران



”میں نے وہاں سے معلومات حاصل کرنے کی کوشش کی تھی لیکن وہاں کسی کو کچھ معلوم ہی نہ تھا۔ ریکھا اور شاگل دونوں ہی اپنے اپنے ہیڈ کوارٹر سے مسلسل غائب تھے اور نہ ہی انہوں نے اپنے ہیڈ کوارٹر سے کوئی رابطہ رکھا تھا..... ناثران نے جواب دیتے ہوئے کہا۔

”بہر حال اس بار تو میں چیف کو تمہارے بارے میں رپورٹ نہیں دوں گا لیکن آئندہ تمہاری طرف سے ایسی کوتاہی نہیں ہونی چاہئے“..... عمران نے کہا۔

”شکریہ عمران صاحب۔ آئندہ آپ کو یا چیف کو کوئی شکایت نہیں ہوگی“..... دوسری طرف سے کہا گیا۔ اس دوران ایک کر کے باقی ساتھی بھی کمرے میں پہنچ گئے تھے۔

”ہم نے مشن مکمل کر لیا ہے لیکن اس بار مسئلہ ہماری واپسی کا بن گیا ہے۔ یہاں سے بھی ہمیں مسک اپ اور لباس تبدیل کر کے نکلنا ہو گا کیونکہ یہ آبادی جی ایچ کیو کے قریب ہے اور سیکرٹ سروس اور پاور بجنسی کے لوگ بھی بہر حال یہاں پہنچ سکتے ہیں اس لئے اب تم شہر میں ایسا کوئی اور خفیہ ٹھکانہ بھی بتا دو اور ساتھ ہی یہ بھی بتا دو کہ ہمارے یہاں سے نکلنے کے لئے تم کیا انتظام کر سکتے ہو“۔ عمران نے کہا۔

”عمران صاحب۔ آپ ہیڈ کوارٹر آجائیں یہاں آپ محفوظ رہیں گے۔ یہاں بیٹھ کر کوئی پلان بنائیں گے“..... ناثران نے کہا۔

اسی لمحے صفدر کمرے میں داخل ہوا اور وہ خاموشی سے کرسی پر بیٹھ گیا۔

”ہم نے سیکر میں ان کی لیبارٹری متباہ کر دی لیکن ہم وہاں بنگور میں پکڑے گئے اور شاگل اور ریکھا ہمیں بنگور سے یہاں جی ایچ کیو میں لے آئے اور یہاں انہوں نے ہمیں اپنی طرف سے انتہائی خوفناک انداز میں دیوار میں نصب راڈز میں جکڑ کر ہمارے خلاف کورٹ مارشل کی کارروائی کی۔ یہ تو اللہ تعالیٰ کا ہم پر خاص کرم ہو گیا کہ ہم زندہ سلامت وہاں سے نکلنے میں کامیاب ہو گئے لیکن تم یہاں موجود ہو اور تمہیں یہ بھی معلوم تھا کہ سیکرٹ سروس کی ٹیم یہاں مشن مکمل کرنے آئی ہوئی ہے لیکن تمہیں کسی معاملے کا علم نہیں ہوا۔ اگر وہ لوگ ہمیں ہوش میں لائے بغیر گولی مار دیتے تو پھر..... عمران نے انتہائی تلخ لہجے میں کہا۔

”آئی ایم سوری عمران صاحب۔ عبدالباق کو میں نے کہہ دیا تھا کہ کسی بھی سچو نیشن میں وہ ٹرانسمیٹر مجھے کال کر سکتا ہے لیکن اس کی طرف سے کوئی کال نہیں آئی اور میں نے اسے کال کرنے کی کوشش کی تو اس نے کال ہی اٹھانے کی۔ اس سے میں یہی سمجھا کہ وہ آپ کے ساتھ مل کر مشن مکمل کرنے میں مصروف ہو گا“..... ناثران نے شرمندہ سے لہجے میں کہا۔

”بہر حال تمہیں شاگل اور ریکھا کے ہیڈ کوارٹر سے رابطہ رکھنا چاہئے تھا“..... عمران نے سرد لہجے میں کہا۔



”فی الحال ایسا کرنا مناسب نہیں ہے۔ اس لئے کوئی اڈا پتا دو۔ پھر وہاں پہنچ کر میں حالات دیکھ کر کوئی فیصلہ کروں گا۔“ عمران نے کہا۔

”رین بولونی کی کوٹھی نمبر بارہ اے بلاک میں پہنچ جائیں عمران صاحب۔ فیصل جان وہاں موجود ہو گا۔“..... ناثران نے کہا۔  
”ٹھیک ہے۔ اسے کہہ دینا کہ ہمارا انتظار کرے۔“ عمران نے کہا اور رسیور رکھ دیا۔

پریذیڈنٹ ہاؤس کے خصوصی سینٹگ روم میں موت کی سی خاموشی طاری تھی۔ مادام ریکھا اور شاگل دونوں منہ لٹکائے اس طرح بیٹھے ہوئے تھے جیسے ان کے انتہائی قریبی عزیز وفات پا گئے ہوں۔ ان کے کاندھے لٹکے ہوئے تھے۔ چہرے نکٹھے ہوئے دکھائی دے رہے تھے کہ اچانک کمرے کا دروازہ کھلا اور کافرستان کے صدر اندر داخل ہوئے تو وہ دونوں اٹھ کھڑے ہوئے۔ صدر کے چہرے پر غصے کے تاثرات نمایاں تھے۔ شاگل اور ریکھا دونوں نے اپنے اپنے مخصوص انداز میں سلام کیا۔ صدر کے پیچھے ان کے ملٹری سیکرٹری بھی تھے۔

”بیٹھیں۔“..... صدر نے جھٹکے دار لہجے میں کہا تو شاگل اور ریکھا دونوں واپس اپنی اسٹیبلشمنٹ پر بیٹھ گئے۔ صدر خود بھی اپنی مخصوص کرسی پر بیٹھ گئے۔



”آپ دونوں کی مہجنسیوں پر حکومت بے پناہ اخراجات کرتی ہے لیکن آپ سے چار پانچ آدمی بھی نہیں پکڑے جاسکتے۔ آپ اپنے ملک میں ہی بے بس ہو کر رہ گئے ہیں جبکہ وہ لوگ پاکیشیا سے یہاں آکر نہ صرف انتہائی قیمتی لیبارٹری تباہ کر دیتے ہیں بلکہ جی ایچ کیو سے نکل جانے میں کامیاب رہتے ہیں اور اب آپ کا کورٹ مارشل ہو گا۔ دونوں کا..... صدر نے اپنے عہدے کا خیال رکھے بغیر جج جج کا بولنا شروع کر دیا۔

”جتاب یہ مشن سیکرٹ سروس کے ذمے لگایا گیا تھا۔ اس کے چیف شاگل صاحب تھے۔ میں تو صرف ان کی امداد کر رہی تھی۔ انہیں گرفتار کیا۔ میں نے انہیں بے ہوش کیا لیکن آپ کی وجہ سے وہ لوگ بچ کر نکل گئے۔ ٹھیک ہے۔ مار دیں مجھے۔ مجھے گولی مار ہاں۔ مجھے یاد آگیا ہے۔ شاگل صاحب کی فرمائش پر یہ مشن اکیلا دیں..... شاگل نے یکتا ایک جھٹکے سے کھڑے ہو کر اس طرح انہیں دیا گیا تھا اس لئے ٹھیک ہے ان کا کورٹ مارشل ہو گا۔ صرف جج جج کر بولنا شروع کر دیا جیسے اس کا ذہنی توازن ہی درہم برہم ہو گیا ان کا..... صدر نے پہلے سے زیادہ تیز لہجے میں کہا۔ ان کی کھا جانے ہو جبکہ صدر اور اس کا ملٹری سیکرٹری اور ریکھائیتوں اس طرح والی نظریں شاگل پر جمی ہوئی تھیں جو خاموش بیٹھا ہوا تھا۔

”اب آپ بولتے کیوں نہیں۔ اب خاموش بیٹھنے سے کیا ہو گا۔ نہ آ رہا ہو کہ شاگل ملک کے صدر کے سامنے اس انداز میں بول سکتا بولیں۔ جواب دیں..... صدر کو شاید شاگل کی خاموشی پر زیادہ ہے۔

غصہ آگیا تھا۔

”بیٹھ جائیں۔ آپ مجھ سے بھی زیادہ پریشان ہیں۔ بیٹھ جائیں۔

”یہ سب کچھ آپ کی وجہ سے ہوا ہے جتاب صدر۔ صرف آپ کی آپ کی جرأت کی داد دیتا ہوں کہ آپ نے ان حالات میں بھی جو قانون پسندی کی وجہ سے۔ آپ ہر کام قانونی طور پر چاہتے ہیں۔ میں جانتا تھا وہ بول دیا۔ بیٹھ جائیں..... صدر نے اس بار نرم اور نے آپ کو کتنی بار کہا کہ پہلے انہیں گولی مار دی جائے پھر کورٹ سنا سکتے ہوئے لہجے میں کہا۔



سنائی جا چکی ہے۔ اب انہیں گولی مار دینا قانون کی خلاف ورزی نہیں ہوگی۔ مجھے بتائیں کہ آپ نے انہیں تلاش کرنے کے لئے اور ملک سے فرار ہونے سے روکنے کے لئے کیا اقدامات کئے ہیں؟..... صدر نے کہا۔

”جناب صدر“..... شاگل نے اٹھتے ہوئے کہنا شروع کیا۔  
”بیٹھ کر بات کریں۔ بار بار اٹھنے کی ضرورت نہیں ہے۔“ صدر نے کہا تو شاگل دوبارہ کرسی پر بیٹھ گیا۔

”جناب صدر۔ پوری سیکرٹ سروس دارالحکومت سے باہر جانے والے راستوں کی انتہائی کڑی نگرانی کر رہی ہے۔ اس کے علاوہ میں نے ٹریننگ ایجنسی کے میجر راجیش کو تفصیل سے بریف کر کے ان کی تلاش پر مامور کر دیا ہے اور آپ جانتے ہیں کہ ٹریننگ ایجنسی کس طرح ملک میں چھپے ہوئے افراد کو ٹریس کرنے کے سلسلے میں تربیت یافتہ بھی ہے اور تجربہ کار بھی اور میں نے انہیں یہ حکم بھی دے دیا ہے کہ انہیں ٹریس کر کے فوراً گولی مار دی جائے کیونکہ انہیں عدالت کی طرف سے سزائے موت دے دی گئی ہے“..... شاگل نے کہا۔

”آپ مادم ریکھا۔ آپ نے اس سلسلے میں کیا کیا ہے؟“..... صدر نے اس بار خاموش بیٹھی ہوئی مادم ریکھا سے مخاطب ہوتے ہوئے کہا۔

”جناب صدر۔ میرے ذہن میں واقعی یہ خیال نہیں تھا کہ عمران

”آئی ایم سوری جناب صدر۔ مجھے ایسے نہیں بولنا چاہئے تھا لیکن جناب صدر اس عمران کے خاتمے کا انتہائی شاندار موقع ہاتھ سے نکل گیا“..... شاگل نے اس بار انتہائی معذرت بھرے لہجے میں کہا اور کرسی پر بیٹھ گیا۔

”مسٹر شاگل۔ آپ ایک سروس کے سربراہ ہیں اور ہو سکتا ہے کہ ڈیوٹی کے دوران آپ کے ہاتھوں مخالف ایجنٹ مرتے رہتے ہوں لیکن میں بحیثیت صدر کیسے کسی کو بغیر مقدمہ چلائے اور عدالت کی طرف سے سزا کے اعلان کے بغیر گولی مار دینے کا حکم دے دیتا۔ آپ اپنے منصب کے تقاضے ہوتے ہیں؟..... صدر نے اس بار نرم لہجے میں کہا۔

”یس سر۔ آئی ایم سوری سر“..... شاگل نے ایک بار پھر اٹھتے ہوئے کہا۔

”بیٹھ جائیں۔ آپ نے جو بات کی ہے اس سے میں اس نتیجے پہنچا ہوں کہ اس میں واقعی آپ کا کوئی قصور نہیں ہے۔ ویسے آپ انہیں گرفتار کر کے اور بے ہوش کر کے دارالحکومت لے آئے اور

ہمارے حوالے کرنے سے بھی یہی بات ثابت ہو رہی ہے کہ آپ قانون کا احترام کرتے ہیں ورنہ آپ وہاں بھی انہیں گولیوں سے سکتے تھے۔ بہر حال لیبارٹری تو جو تباہ ہونا تھی ہو گئی۔ وہ مسئلہ تو ہو گیا لیکن اب انہیں کسی بھی انداز میں زندہ کافرستان سے باہر نہیں جانا چاہئے۔ اب انہیں عدالت کی طرف سے سزائے موت



ہیں۔ وجہ..... صدر نے حیرت بھرے لہجے میں کہا۔

"جناب شاگل نے بھی اپنے اقدامات کی تفصیل نہیں بتائی

جناب۔ اور ویسے بھی یہ سروس یہی چاہتی ہے کہ کریڈٹ اسے ملے

جناب شاگل کی سیکرٹ سروس کو آپ نے لیبارٹری کی حفاظت کا

مشن دیا تھا جو ناکام ہو گیا۔ اب یہ مشن اول تو بہتر ہے آپ صرف

پاور ایجنسی کے ذمے لگا دیں اور جناب شاگل اور این کی سیکرٹ

سروس کو علیحدہ رکھیں یا دوسری صورت میں ہم علیحدہ علیحدہ کام

کریں۔ اس صورت میں جو اقدامات میں نے کئے ہیں وہ میں جناب

شاگل صاحب کے سامنے نہیں بتانا چاہتی"..... ریکھانے مودبانہ

لہجے میں جواب دیتے ہوئے کہا۔

"ہونہر۔ ٹھیک ہے۔ یہ مشن کسی ایک ایجنسی کے ذمے نہیں

لگایا جاسکتا اس لئے مسٹر شاگل آپ علیحدہ کام کریں اور مادام ریکھا

آپ علیحدہ کام کریں گی اور مجھے اب اقدامات معلوم کرنے کی

ضرورت نہیں ہے۔ مجھے عمران اور اس کے ساتھیوں کی لاشیں

چاہئیں اور جو ایجنسی کامیاب رہے گی وہ بعد میں سلامت رہے گی

جبکہ دوسری ایجنسی کو ختم کر دیا جائے گا یا کامیاب ایجنسی میں مدغم

کر دیا جائے گا"..... صدر نے کہا اور اس کے ساتھ ہی وہ اٹھ کھڑے

ہوئے۔ ان کے اٹھتے ہی شاگل اور ریکھا بھی اٹھ کھڑے ہوئے اور

پھر صدر صاحب کے جانے کے بعد ریکھا تیزی سے مڑی اور بیرونی

دروازے کی طرف بڑھ گئی۔

اور اس کے ساتھی وہاں سے فرار بھی ہو سکتے ہیں کیونکہ انہیں جس

انداز میں جکڑا گیا تھا وہ سو فیصد فول پروف تھا لیکن بہر حال ایسا ہو

گیا۔ ابھی ہم نے وہ فلم نہیں دیکھی کہ وہ کس طرح فرار ہوئے ہیں

لیکن چونکہ ابھی ہم نے انہیں فوری گرفتار کرنا ہے اور یہ لوگ اس

وقت دارالحکومت میں چھپے ہوئے ہیں اور یہ بات درست ہے کہ

چونکہ یہ لوگ اپنا مشن مکمل کر چکے ہیں اس لئے اب انہوں نے

صرف یہاں سے فرار ہونا ہے۔ میں نے اس سلسلے میں بہت غور کیا

ہے۔ یہ لوگ میک اپ کے ماہر ہیں۔ ان کے ایجنٹ بھی یہاں

موجود ہیں جو ان کو نئے کاغذات بھی مہیا کر سکتے ہیں اور پھر ان کو

یہاں سے نکلنے کے لئے بھی تعاون کر سکتے ہیں۔ میں نے اپنے آپ کو

ان کی جگہ رکھ کر سوچا ہے اور پھر جو کچھ میری سمجھ میں آیا ہے اس کے

مطابق میں ان کے فرار ہونے کے ہر راستے پر اپنی فورس سے چیکنگ

کرا رہی ہوں اور مجھے یقین ہے کہ یہ لوگ بہر حال میری فورس کے

ہاتھوں ہی مارے جائیں گے"..... ریکھانے تفصیل سے بات کرتے

ہوئے کہا۔

"آپ نے کیا اقدامات کئے ہیں۔ تفصیل بتائیں"..... صدر نے

قدرے ناخوشگوار سے لہجے میں کہا۔

"جناب۔ میں علیحدگی میں بتا سکتی ہوں"..... ریکھانے کہا تو

صدر صاحب اور شاگل دونوں بے اختیار چونک پڑے۔

"کیا مطلب۔ کیا مسٹر شاگل سے آپ اپنے اقدامات چھپانا چاہتی

میٹنگ کال کی تھی جس میں انہیں میں نے تمہارے متعلق بتایا ہے اور انہیں یقین دلایا ہے کہ ہم کامیاب رہیں گے۔ اور..... شاگل نے کہا۔

”بے حد شکریہ جناب۔ میں مختصر طور پر آپ کو بتاتا ہوں۔ میں نے ہیلی کا پڑا ترنے والے سپاٹ سے انہیں ٹریس کرنا شروع کیا اور پھر ہم نے معلوم کر لیا کہ دو عورتیں اور پانچ مردوں کا ایک گروپ ایک لوکل بس میں بیٹھ کر راجیش پورہ سٹاپ پر اترا ہے۔ وہاں سے معلومات حاصل کی گئیں تو پتہ چلا کہ ایک آدمی نے وہاں کی ایک مقامی دکان سے فون کارڈ خریدا اور ایک پبلک فون بوٹھ کے ذریعے فون کیا جبکہ باقی افراد ادھر ادھر گھومتے رہے۔ چونکہ یہ مضافاتی علاقہ ہے اس لئے یہاں پبلک فون بوٹھ زیادہ استعمال نہیں ہوتے اس لئے میں نے فون کمپنی کو کال کر کے وہاں سے معلومات حاصل کیں تو مجھے بتایا گیا کہ آخری کال وہاں سے ایک گھنٹہ پہلے کی گئی ہے۔ ہر کال کا ریکارڈ چونکہ کمپنی میں چوبیس گھنٹے رکھا جاتا ہے اس لئے میں نے کال سنی تو پتہ چلا کہ یہ لوگ راجیش پورہ کی کالونی کے ایک مکان میں گئے ہیں۔ ہم نے اس مکان کو گھیرے میں لے لیا اور اندر بے ہوش کر دینے والی گیس فائر کی گئی اور پھر ہم اندر گئے تو وہاں صرف ایک آدمی تھا۔ اسے ہوش میں لایا گیا اور اس سے پوچھ گچھ کی گئی تو اس نے بڑی مشکل سے زبان کھولی۔ اس نے بتایا کہ پانچ مردوں اور دو عورتوں کا گروپ وہاں آیا تھا۔ انہوں نے وہاں لباس

”تم اب دانستہ میرے منہ آنے لگ گئی ہو، دیکھا اس لئے اب عمران کے خاتمے کے بعد مجھے تمہارے بارے میں بھی سوچنا پڑے گا..... شاگل نے اونچی آواز میں کہا۔

”تم سے جو ہو گا کر لینا۔ مجھے معلوم ہے کہ تم کیا کر سکتے ہو۔“  
ریکھانے مڑے بغیر کہا اور تیز تیز قدم اٹھاتی دروازے سے باہر چلی گئی۔ شاگل نے بے اختیار ہونٹ ہنسنے لگے۔ تھوڑی دیر بعد وہ واپس اپنے دفتر میں پہنچ گیا۔ اس نے آفس پہنچتے ہی سب سے پہلے میز کی دراز کھولی اور جدید ساخت کا لائنگ ریج ٹرائسمیٹر نکال کر اس نے میز پر رکھا اور اس پر ایک مخصوص فریکوئنسی ایڈجسٹ کر کے اس نے اسے آن کر دیا۔

”ہیلو۔ ہیلو۔ شاگل کالنگ میجر راجیش۔ اور..... شاگل نے بار بار کال دیتے ہوئے کہا۔

”یس۔ میجر راجیش انڈنگ یو۔ اور..... چند لمحوں بعد ایک مردانہ آواز سنائی دی۔

”کیا پوزیشن ہے میجر راجیش۔ ان پیکٹیشنائی ایجنٹوں کے بارے میں کوئی خاص اطلاع۔ اور..... شاگل نے کہا۔

”ہم ان کے قریب پہنچتے جا رہے ہیں جناب۔ مجھے یقین ہے کہ جلد ہی ہم آپ کو خوشخبری سنائیں گے۔ اور..... دوسری طرف سے کہا گیا۔

”اوہ اچھا۔ کس طرح۔ تفصیل بتاؤ۔ صدر صاحب نے ابھی



”سنو۔ پاور ہینجی کی مادام رینکھانے بھی اپنے طور پر باہر جانے والے تمام راستوں پر آدمی تعینات کئے ہوئے ہیں تاکہ وہ ان لوگوں کو ٹریس کر کے ہلاک کر سکے اور کریڈٹ خود لے جبکہ میں ایسا نہیں چاہتا۔ تم اپنے آدمیوں کو حکم دے دو کہ اگر ایسی کوئی صورت حال سامنے آئے تو بلا تکلف وہ پاور ہینجی کے آدمیوں کو گولی سے اڑا دیں۔ میں سنبھال لوں گا لیکن ان پاکیشیائی ہینجنوں کی ہلاکت کا کریڈٹ بہر حال سیکرٹ سروس کو ہی ملنا چاہئے“..... شاگل نے کہا۔

”یس سر۔ مجھے بھی رپورٹ مل چکی ہے اور میں نے اپنے آدمیوں کو الٹ کر دیا ہے“..... موہن نے جواب دیا۔

”ایک بات اور ذہن میں رکھ لو کہ عمران انتہائی خطرناک ترین فہانت کا مالک ہے۔ وہ لازماً کوئی ایسا راستہ تلاش کرے گا جس طرف شاید کسی کا خیال ہی نہ جاسکتا ہو اس لئے تمہیں ایسے تمام راستوں کا خیال رکھنا ہو گا“..... شاگل نے کہا۔

”جناب۔ دارالحکومت سے بس، کاریا جیپ سے نکلنے والے تمام چھوٹے بڑے راستوں پر ہمارے آدمی موجود ہیں۔ ایئرپورٹ، چارٹرڈ ایئرپورٹ اور سمندر کے راستوں پر بھی ہمارے آدمی موجود ہیں۔ اس کے علاوہ دارالحکومت میں موجود تمام کمپنیوں کے ہیلی کاپٹروں کو بھی چیک کیا جا رہا ہے اور اس کے علاوہ فوجی ہیلی کاپٹروں کو بھی ہم چیک کر رہے ہیں۔ اس کے علاوہ اور تو کوئی راستہ ہے ہی نہیں۔“

تبدیل کئے، میک اپ کئے اور پھر وہ اس مکان میں موجود کاروں میں بیٹھ کر وہاں سے چلے گئے ہیں۔ ہم نے اس آدمی سے کاروں کی تفصیل حاصل کی ہے اور اب میرے آدمی ان کاروں کو تلاش کر رہے ہیں اور مجھے یقین ہے کہ یہ کاریں جلد ہی ٹریس کر لی جائیں گی۔ اور..... میجر راجیش نے تفصیل بتاتے ہوئے کہا۔

”آپ دو باتوں کا خیال رکھیں۔ ایک تو یہ کہ یہ گروپ پاکیشیائی خطرناک ہینجنوں کا گروپ ہے اس لئے آپ پوری طرح محتاط رہیں۔ دوسری بات یہ ہے کہ انہیں جلد از جلد ٹریس کیا جائے اور مجھے فوراً ٹرانسمیٹر پر رپورٹ دی جائے۔ اور..... شاگل نے کہا۔

”یس سر۔ اور..... دوسری طرف سے کہا گیا تو شاگل نے اور اینڈ آل کہہ کر ٹرانسمیٹر آف کر دیا۔ اس نے ٹرانسمیٹر اٹھا کر میز کی دراز میں رکھا۔ پھر اس نے سامنے پڑے ہوئے فون کا رسیپور اٹھایا اور اس نے نمبر پریس کرنے شروع کر دیئے۔

”موہن بول رہا ہوں“..... رابطہ قائم ہوتے ہی دوسری طرف سے ایک مردانہ آواز سنائی دی۔

”شاگل بول رہا ہوں۔ تمہارے آدمیوں نے کوئی رپورٹ دی ہے یا نہیں“..... شاگل نے تیز لہجے میں کہا۔

”نوسر۔ ابھی تک کوئی مشکوک آدمی یا گروپ سامنے نہیں آیا۔ اور..... دوسری طرف سے جواب دیا گیا۔

موہن نے جواب دیتے ہوئے کہا۔

”اوہ۔ اوہ۔ یہ واقعی ایسا راستہ ہے جس کی طرف کسی کا خیال بھی نہیں جاسکتا۔ اس کی مکمل طور پر اور بھرپور انداز میں نگرانی ہونی چاہئے“..... شاگل نے چونک کر کہا۔

”یس سر۔ میں ابھی دو آدمی وہاں بھیج دیتا ہوں“..... موہن نے جواب دیا۔

”دو آدمیوں سے بات نہیں بنے گی۔ ہمیں خود وہاں جانا ہو گا۔ ٹھیک ہے تم دو آدمی وہاں بھیج دو۔ میں اپنے آدمیوں سمیت فیروزہ کے قریب پکٹنگ کروں گا کیونکہ بہر حال ان لوگوں نے فیروزہ ہی پہنچایا ہے“..... شاگل نے کہا۔

”آپ کیوں تکلیف کرتے ہیں جناب۔ میں دو آدمی وہاں فیروزہ ایئر پورٹ پر بھی بھیجوا دیتا ہوں“..... موہن نے کہا۔

”نہیں۔ یہ لوگ حد درجہ تیز ہیں اور نجانے مجھے کیوں یقین سا آ گیا ہے کہ یہ لوگ اسی راستے سے ہی فرار ہوں گے اس لئے میں خود وہاں موجود رہنا چاہتا ہوں۔ تم اپنا کام کرتے رہو لیکن کسی بھی خاص بات کے وقوع پذیر ہوتے ہی مجھے ٹرانسمیٹر پر فوری رپورٹ دینا“..... شاگل نے کہا۔

”یس سر“..... دوسری طرف سے کہا گیا تو شاگل نے کریڈل دبایا اور پھر ٹون آنے پر اس نے ایک بار پھر نمبر پر یس کرنے شروع کر دیے۔

”یس۔ جگدیش بول رہا ہوں“..... دوسری طرف سے ایک

”کوئی ایسا راستہ جس سے وہ پیدل چل کر نکل سکتے ہوں اچانک شاگل نے کہا۔

”اوہ۔ اوہ۔ یس سر۔ ہاں واقعی ایسا ایک راستہ موجود ہے آلاش درے والا راستہ۔ اس کی طرف تو میرا خیال ہی نہ گیا تھا۔ ٹھیک ہے جناب میں وہاں بھی اپنے آدمی بھیج دیتا ہوں“۔ دوسری طرف سے کہا گیا۔

”یہ آلاش درے والا کون سا راستہ ہے۔ مجھے تفصیل بتاؤ۔“ شاگل نے چونک کر کہا۔ اس نے تو بس ویسے ہی یہ بات پوچھی تھی۔ ویسے ایسے کسی راستے کا اسے علم تک نہ تھا اور نہ ہی اس نے آلاش درے کا پہلے کبھی نام سنا تھا۔

”جناب۔ دارالحکومت کے مغرب میں پہاڑی سلسلہ راسوگ ہے اور راسوگ میں ایک درہ ہے جسے آلاش درہ کہا جاتا ہے۔ اس درے سے پیدل آدمی تو گزر سکتا ہے لیکن جیپ یا کار نہیں گزر سکتی۔ دوسری طرف پہاڑی سلسلہ قریبی شہر فیروزہ تک چلا جاتا ہے اور آپ کو تو معلوم ہے کہ فیروزہ سے ہوائی سروس کے ذریعے پاکیشیا تو نہیں البتہ ناپال پہنچا جاسکتا ہے۔ ناپال اور کافرستان کے درمیان ہوائی سروس کا باقاعدہ معاہدہ ہے اور فیروزہ میں ناپالیوں کی اکثریت آباد ہے اس لئے دارالحکومت کے ساتھ ساتھ فیروزہ سے بھی ہوائی سروس جاتی رہتی ہے“..... موہن نے جواب دیتے ہوئے کہا۔



مروانہ آواز سنائی دی۔

”شاگل بول رہا ہوں جگدیش“..... شاگل نے تیز لہجے میں کہا۔

”یس یاس“..... دوسری طرف سے بولنے والے کا لہجہ یقیناً

مٹو دبانہ ہو گیا۔

”لپٹنے سا تھینوں کو تیار کرو۔ میری چھٹی حس کہہ رہی ہے کہ

عمران اور اس کے ساتھی درہ آلاش کر اس کر کے فیروزہ پہنچیں گے

اور پھر وہاں سے وہ ہوائی سروس کے ذریعے ناپال اور پھر ناپال سے

پاکیشیا پہنچ جائیں گے اس لئے میں ان کا خاتمہ دینا فیروزہ میں ہی

کرنا چاہتا ہوں۔ ہاں۔ فیروزہ میں ہمارا کوئی سیٹ اپ بھی ہے یا

نہیں“..... شاگل نے کہا۔

”یس سر۔ ایک آدمی موجود ہے۔ اس کا نام رندھیر ہے۔ وہ وہاں

فیروزہ ہوٹل کا مینجر ہے“..... جگدیش نے جواب دیتے ہوئے کہا۔

”ٹھیک ہے۔ تم اسے بھی بتا دو اور اس کے ساتھ ساتھ اپنی بھی

تیاری کر لو۔ ہم نے اس بار ہر صورت میں انہیں ہلاک کرنا ہے۔

ہیلی کاپٹر، ٹانک ٹیلر سکوپ اور مارٹر گنیں لے کر ہم نے مکمل

تیاری کے ساتھ وہاں جانا ہے“..... شاگل نے کہا۔

”یس سر۔ کب جانا ہے“..... جگدیش نے کہا۔

”ابھی اسی وقت۔ وہ لوگ ایک لمحہ ضائع کئے بغیر یہاں سے نکلنے

کی کوشش کریں گے“..... شاگل نے کہا۔

”یس سر۔ دس منٹ بعد ہیلی کاپٹر تیار ہوں گے“..... جگدیش

نے کہا تو شاگل نے اوکے کہہ کر رسیور رکھ دیا۔ نجانے کیا بات تھی کہ اس کا دل کہہ رہا تھا کہ ان لوگوں سے ٹکراؤ فیروزہ میں ہی ہو سکتا ہے۔

سمیت فیروزہ پہنچ چکا ہے"..... کاشی نے کہا۔

"فیروزہ۔ کیوں۔ کیا مطلب"..... ریکھانے حیران ہو کر کہا۔  
"اطلاع کے مطابق عمران اور اس کے ساتھی درہ آلاش سے گزر کر فیروزہ پہنچیں گے اور پھر وہاں سے ہوائی سروس کے ذریعے ناپال اور ناپال سے پاکیشیا۔ اس لئے اس نے فیروزہ میں اپنا کیمپ لگایا ہے"..... کاشی نے کہا۔

"اوہ۔ اگر شاگل خود وہاں پہنچ گیا ہے تو پھر اسے لازماً کوئی حتمی اطلاع ملی ہوگی۔ ویسے یہ ذریعہ تو ہمارے ذہنوں میں بھی نہیں تھا اور عمران ایسے ہی راستوں کے انتخاب کا عادی ہے"..... ریکھانے کہا۔

"ہاں۔ ویسے یہ بہترین راستہ ہے۔ پھر اب ہمیں کیا کرنا چاہئے"۔ کاشی نے کہا۔

"ہم درہ آلاش کے بعد پہاڑی سلسلے میں پکٹنگ کر لیتے ہیں۔ اس درے سے گزرنے والا پیدل ہی گزر سکتا ہے اس لئے یہ لوگ پیدل ہی اس درے سے گزریں گے اور ہم اوپر پہاڑیوں پر موجود ہوں گے تو ہم آسانی سے انہیں ہٹ کر سکیں گے لیکن یہ لوگ بہر حال بے حد چوکنا ہوں گے۔ ایسا نہ ہو کہ ہماری وہاں موجودگی کا انہیں علم ہو جائے"..... ریکھانے کہا۔

"تو پھر کیا ہوا۔ بہر حال یہ لوگ چھ سات ہیں اور پھر پیدل ہوں گے۔ کہاں بھاگ سکیں گے"..... کاشی نے کہا۔

ٹیلی فون کی گھنٹی بجتے ہی ریکھانے ہاتھ بڑھا کر رسیور اٹھالیا۔  
"یس۔ ریکھا بول رہی ہوں"..... ریکھانے سپاٹ لہجے میں کہا۔  
"کاشی بول رہی ہوں ریکھا"..... دوسری طرف سے کاشی کی آواز

سنائی دی۔

"اوہ کاشی۔ کیا ہوا۔ کچھ پتہ چلا عمران اور اس کے ساتھیوں کا"..... ریکھانے پر جوش لہجے میں کہا۔

"نہیں۔ ابھی تک کسی سپاٹ پر بھی کوئی مشکوک آدمی نظر نہیں آیا لیکن میرے پاس ایک اطلاع پہنچی ہے اور میں اس اطلاع کے سلسلے میں تم سے بات کرنا چاہتی ہوں"..... کاشی نے کہا۔

"کیسی اطلاع"..... ریکھانے چونک کر کہا۔

"شاگل کے ہیڈ کوارٹر سے اطلاع ملی ہے کہ شاگل اپنے آدمیوں



چاہتی تھی کیونکہ اس کے ذہن میں بہر حال یہ بات موجود تھی کہ عمران نے اگر اس درے سے فیروزہ پہنچنے کا فیصلہ کیا ہے تو پھر وہ یقیناً عام راستے کا انتخاب نہیں کرے گا اس لئے وہ تمام ممکنہ راستوں کو ذہن میں رکھنا چاہتی تھی۔ پھر اچانک اسے خیال آیا کہ یہ لوگ کوئی بھی راستہ منتخب کریں بہر حال گزرنا تو انہیں درے سے ہی ہو گا کیونکہ ان پہاڑیوں کی ساخت ایسی تھی کہ درے کے علاوہ ان پہاڑیوں کو بغیر ہیلی کاپٹر کے کسی طرح بھی کراس نہیں کیا جاسکتا تھا۔ چنانچہ اس نے درے کے بعد فیروزہ تک کے مختلف راستوں کو چمک کر نا شروع کر دیا اور پھر وہ ان راستوں کو کافی دیر تک مارک کرتی رہی۔ آخر کار اس نے دو تین راستے مارک کر لئے۔ تھوڑی دیر بعد دروازہ کھلا اور کاشی اندر داخل ہوئی۔

"اوہ۔ نقشہ چمک کیا جا رہا ہے" کاشی نے مسکراتے ہوئے کہا۔

"ہاں"..... ریکھانے کہا اور اسے ساری بات بتا دی۔

"میں نے ایسی جگہ پر پکٹنگ کا انتظام کر دیا ہے کہ وہ کسی بھی راستے سے جائیں ہم سے نہ چھپ سکیں گے اور ہمارے ٹارگٹ میں رہیں گے"..... کاشی نے کہا۔

"اوہ۔ ویری گڈ۔ کون سی جگہ ہے وہ۔ یہاں نقشے پر دکھاؤ۔"

ریکھانے کہا تو کاشی نے جھک کر نقشے کو دیکھنا شروع کر دیا اور پھر ایک جگہ انگلی رکھ دی۔

"ارے ہاں۔ ویری گڈ۔ ہم دونوں اطراف میں پکٹنگ کر لیتے ہیں۔ ویری گڈ۔ تم ایسا کرو کہ فوری تمام انتظامات مکمل کرو۔ ویری مت کرو کیونکہ عمران اور اس کے ساتھیوں نے اب صرف کافرستان سے نکلنا ہے اس لئے وہ دیر نہیں کریں گے"..... ریکھانے کہا۔

"ٹھیک ہے۔ میں انتظامات مکمل کر کے واپس آرہی ہوں۔ پھر ہم اکٹھے ہی ہیلی کاپٹر پر وہاں جائیں گے"..... کاشی نے جواب دیتے ہوئے کہا۔

"اوکے۔ میں تمہارا انتظار کروں گی"..... ریکھانے کہا اور رسیور رکھ دیا۔ اس کے ساتھ ہی اس نے انٹرکام کارسیور اٹھایا اور دو نمبر پر لیں کر دیئے۔

"یس مادام"..... دوسری طرف سے اس کی پرسنل سیکرٹری کی آواز سنائی دی۔

"دارالحکومت کے مغرب میں جو پہاڑی سلسلہ ہے جو فیروزہ تک چلا جاتا ہے اس کا تفصیلی نقشہ بھجواؤ"..... ریکھانے کہا اور اس کے ساتھ ہی اس نے رسیور رکھ دیا۔ تھوڑی دیر بعد دروازہ کھلا اور ایک نوجوان لڑکی اندر داخل ہوئی۔ اس کے ہاتھ میں ایک فائل تھی۔ اس نے مؤدبانہ انداز میں فائل مادام ریکھا کے سامنے میز پر رکھی اور پھر خاموشی سے واپس چلی گئی۔ ریکھانے فائل کھولی تو اس کے اندر نقشہ موجود تھا۔ وہ نقشے پر جھک گئی۔ وہ اصل میں دارالحکومت سے اس درے تک اور پھر درے سے فیروزہ تک کا راستہ مارک کرنا

"آپ ہنس رہی ہیں۔" کاشی نے برا سامنے بناتے ہوئے کہا۔  
 "میں تمہاری ساوگی پر ہنس رہی ہوں کاشی۔ اگر عمران میجر  
 راجیش کے بس کا روگ ہوتا تو کیا اب تک زندہ ہوتا۔ خود شاگل کو  
 بھی اس کا احساس ہے اس لئے تو وہ خود فیروزہ پہنچ گیا ہے ورنہ وہ  
 کیوں وہاں جاتا۔" ریکھانے کہا۔

"آپ کی بات درست ہے لیکن یہ بھی تو ہو سکتا ہے کہ میجر  
 راجیش اسے صرف ٹریس کر کے ہی شاگل کو اطلاع کر دے اور  
 شاگل ہیلی کاپٹر پر واپس آکر ان کا خاتمہ کر دے۔" کاشی نے کہا۔  
 "عمران، شاگل کے بس کا روگ بھی نہیں ہے کاشی۔ اس کا اگر  
 کوئی مقابلہ کر سکتا ہے تو وہ صرف میں ہوں ریکھا اور تم دیکھنا کہ  
 آخر کار یہ میرے ہی ہاتھوں ہلاک ہو گا۔ آج ہو چاہے دس سال بعد  
 ہو۔" ریکھانے بڑے اعتماد بھرے لہجے میں کہا۔

"آپ کی بات درست ہے لیکن ایک بات اور میرے ذہن میں  
 ہے۔ اب اگر آپ نے بات کر دی ہے تو میں بھی اسے اوپن کر  
 دوں۔" کاشی نے کہا تو ریکھا بے اختیار چونک پڑی۔  
 "کون سی بات۔" ریکھانے چونک کر کہا۔

"آپ اور میں ہم دونوں کو اس نے ریگستان میں بے ہوش کر دیا  
 تھا۔ اس کے باوجود عمران ہمیں زندہ حالت میں ہیلی کاپٹر پر ساتھ  
 لے کر پھرتا رہا ورنہ وہ ہمیں اتھتائی آسانی سے ہلاک کر سکتا تھا اور اگر  
 وہ ہلاک نہ کرتا اور وہیں صحرا میں ہمیں چھوڑ کر چلا جاتا تب بھی ہم

"اوہ ہاں۔ دہری گڈ۔ تم نے واقعی بہترین سپاٹ کا انتخاب کیا  
 ہے۔ اب یہ کسی صورت بھی بچ کر نہ جاسکیں گے۔" ریکھانے  
 اطمینان بھرا طویل سانس لیتے ہوئے کہا۔

"لیکن ایک اور مسئلہ سامنے آگیا ہے۔" کاشی نے کہا تو ریکھا  
 ایک بار پھر چونک پڑی۔

"کون سا مسئلہ۔" ریکھانے حیرت بھرے لہجے میں کہا۔

"شاگل نے ٹریسنگ ایجنسی کے میجر راجیش کی خدمات سرکاری  
 طور پر حاصل کر لی ہیں اور شاگل کے ہیڈ کوارٹر سے معلوم ہوا ہے کہ  
 میجر راجیش نے ان کا سراغ لگایا ہے۔" کاشی نے کہا تو ریکھا بے  
 اختیار اچھل پڑی۔

"کہاں ہیں یہ لوگ۔" ریکھانے بے چین سے لہجے میں کہا۔

"وہ پہلے راجیش پورہ کی آبادی میں ایک مکان پر پہنچے اور پھر وہاں

سے میک اپ کر کے اور لباس تبدیل کر کے وہ دو کاروں میں سوار  
 ہو کر دارالحکومت چلے گئے۔ اب میجر راجیش کے آدمی ان کاروں کو  
 تلاش کر رہے ہیں اور ابھی تک تو وہ انہیں ٹریس نہیں کر سکے لیکن  
 تمہیں معلوم ہے کہ ان کے پاس ٹریسنگ کے اتھتائی جدید ترین  
 آلات ہیں اور وہ خصوصی طور پر تربیت یافتہ بھی ہیں اس لئے ایسا

ہو کہ ہم وہاں پہاڑیوں میں عمران کا انتظار کرتے رہ جائیں اور  
 راجیش ان کا خاتمہ کر ڈالے۔" کاشی نے کہا تو ریکھا بے اختیار  
 ہنس پڑی۔



تک میں نے اس کی آنکھوں میں ایسی کوئی ہر پیدا ہوتے نہیں دیکھی۔ وہ تو ہمیں اس طرح دیکھتا ہے جیسے ہم سرے سے عورتیں ہی نہ ہوں یا وہ کسی اور سیارے کی مخلوق ہو جسے سرے سے احساس ہی نہ ہو کہ عورتوں کو پسند بھی کیا جاتا ہے اور اس کے ساتھ ساتھ ایک اور بات بھی ہے اور وہ یہ کہ جو رویہ عمران ہمارے ساتھ رکھتا ہے یعنی باوجود قابو پالینے کے وہ ہمیں ہلاک نہیں کرتا یہ رویہ وہ شاگل کے ساتھ بھی رکھتا ہے۔ میں نے خود دیکھا ہے کہ کئی بار اس نے دانستہ شاگل کو زندہ چھوڑ دیا ہے۔ اب تم بتاؤ کہ شاگل کیا کوئی عورت ہے اور عمران کیا اسے پسند کرتا ہے؟..... ریکھانے کہا تو کاشی نے ایک طویل سانس لیا۔

”آپ کی بات درست ہے بلکہ اب یہ بات تو بہر حال واضح ہو گئی ہے کہ اس کی وجہ پسندیدگی نہیں ہے لیکن پھر وہ کیوں ایسا کرتا ہے؟..... کاشی نے کہا۔

”اس کی اپنی نفسیات ہے۔ اب کیا کہا جاسکتا ہے؟..... ریکھانے جواب دیا اور پھر اس سے پہلے کہ ریکھا کوئی بات کرتی فون کی گھنٹی بج اٹھی تو ریکھانے ہاتھ بڑھا کر رسیور اٹھا لیا۔

”ہیس..... ریکھانے کہا۔

”رنحیت بول رہا ہوں۔ میڈم کاشی یہاں موجود ہوں گی۔“ دوسری طرف سے ایک مودبانہ آواز سنائی دی تو ریکھانے رسیور کاشی کی طرف بڑھا دیا۔ کاشی کا سیکشن علیحدہ تھا اور اس کے لوگ اسے

وہاں بھوک اور پیاس سے ایڑیاں رگڑ رگڑ کر مرجاتیں..... کاشی نے کہا تو ریکھا بے اختیار مسکرا دی۔

”ہاں۔ لیکن تم اصل میں کہنا چاہتی ہو؟..... ریکھانے مسکراتے ہوئے کہا۔

”میں اس کی وجہ جانتا چاہتی ہوں۔ مجھے حقیقتاً اس کی کوئی وجہ سمجھ میں نہیں آتی۔ ہم اسے ہر وقت ہلاک کرنے کی کوشش میں لگے رہتے ہیں اور اگر وہ خود اپنی کوششوں سے نہ بچ سکے تو ہم اب تک یقیناً اسے ہزاروں بار ہلاک کر چکے ہوتے لیکن وہ ہمیں ہلاک نہیں کرتا..... کاشی نے کہا۔

”اسے اس کی حماقت ہی کہا جاسکتا ہے اور کیا کہا جاسکتا ہے؟..... ریکھانے کہا۔

”نہیں ریکھا۔ میرا خیال اور ہے؟..... کاشی نے مسکراتے ہوئے کہا۔

”کیا؟..... ریکھانے چونک کر کہا۔

”وہ آپ کو پسند کرتا ہے؟..... کاشی نے کہا تو ریکھا بے اختیار کھلکھلا کر ہنس پڑی۔

”عمران کے بارے میں ایسا سوچنا دنیا کی سب سے بڑی حماقت ہے کاشی۔ ہم دونوں عورتیں ہیں اور عورتوں میں ایک خاص حس موجود ہوتی ہے کہ وہ ان مردوں کو فوراً پہچان لیتی ہیں جن کے دل میں ان کے لئے معمولی سی پسندیدگی کی ہر بھی پیدا ہوتی ہے لیکن آپ

"میجر راجیش کو ناکامی ہی ہوگی"..... ریکھانے کہا۔  
 "دیکھو۔ اب اس کا انجام دیکھ کر ہمیں پہاڑوں پر جانا چاہیے"۔  
 کاشی نے کہا تو ریکھانے اثبات میں سر ہلا دیا۔

میڈم ہی کہتے تھے۔  
 "یس۔ کاشی بول رہی ہوں"..... کاشی نے کہا۔  
 "رنحیت بول رہا ہوں میڈم"..... دوسری طرف سے ایک  
 موڈبانہ آواز سنائی دی۔

"ہاں۔ کیا رپورٹ ہے"..... کاشی نے چونک کر پوچھا۔  
 "میڈم۔ میجر راجیش نے عمران اور اس کے ساتھیوں کی رہائش  
 گاہ تلاش کر لی ہے اور وہ کسی بھی وقت وہاں ریڈ کر سکتے ہیں اس  
 لئے ہمیں کیا کرنا ہے"..... رنحیت نے کہا۔  
 "تم کیا کر سکتے ہو سوائے نگرانی کے۔ اسے کرنے دو جو وہ کرتا  
 ہے۔ ہاں۔ جب معاملات قاتل ہو جائیں تو مجھے رپورٹ دے  
 دینا"۔ کاشی نے کہا۔

"کیا مطلب میڈم۔ میں سمجھا نہیں آپ کی بات"..... دوسری  
 طرف سے رنحیت نے اٹھے ہوئے لہجے میں کہا۔  
 "اگر تو عمران اور اس کے ساتھی ہلاک ہو جائیں تو مجھے رپورٹ  
 دے دینا اور اگر وہ نکل جائیں اور میجر راجیش ناکام ہو جائے تب  
 بھی رپورٹ دے دینا اور اگر میجر راجیش ہلاک ہو جائے تو پھر تم نے  
 عمران اور اس کے ساتھیوں کی نگرانی کرنی ہے اور مجھے رپورٹ بھی  
 دینی ہے"..... کاشی نے تفصیل سے بات کرتے ہوئے کہا۔  
 "یس میڈم"..... دوسری طرف سے کہا گیا تو کاشی نے رسیور رکھ

دیا۔



سے بڑے جہاز کے ذریعے پاکیشیا اس طرح پہنچا سکتا ہوں کہ کسی کو کانوں کان خبر تک نہ ہوگی۔..... فیصل جان نے کہا۔

”ہم نے زندہ سلامت وہاں پہنچنا ہے۔ سیری تو خیر کوئی بات نہیں لیکن پاکیشیا سیکرٹ سروس کے کسی رکن کو غراش بھی آگئی تو چیف صاحب قیامت برپا کر دیں گے۔..... عمران نے مسکراتے ہوئے کہا تو فیصل جان بے اختیار ہنس پڑا۔

”میں اس کی ضمانت دیتا ہوں کہ کسی کو غراش تک نہیں آئے گی۔..... فیصل جان نے کہا۔

”نہیں۔ ابھی شاگل اور ریکھا کے بارے میں ہمیں پوری طرح علم نہیں ہے اور اس وقت سمندر کی ایک ایک ہرچمک کی جا رہی ہوگی۔ ہم نے کسی ایسے راستے سے نکلنا ہے جس کا ان دونوں کو خیال تک نہ آسکے۔..... عمران نے کہا۔

”پھر ایک ہی راستہ ہے اگر آپ پسند کریں تو۔..... فیصل جان نے کہا تو عمران چونک پڑا۔

”کون سا راستہ۔..... عمران نے پوچھا تو فیصل جان نے اسے آلاش درے درے والے راستے کے بارے میں تفصیل بتانا شروع کر دی۔

”اوہ۔ اوہ۔ واقعی یہ ایسا راستہ ہے جس کے بارے میں ان دونوں کو خیال بھی نہیں آسکتا۔ ویری گڈ۔ لیکن فیروزہ سے ناپال جانے کے لئے ہمیں نئے سرے سے کاغذات بنوانے پڑیں گے۔“ عمران نے کہا۔

رین یو کالونی کی ایک کوٹھی میں عمران اپنے ساتھیوں سمیت موجود تھا۔ راجیش پورہ کے مکان میں انہوں نے میک اپ کیا اور لباس تبدیل کئے اور پھر ناٹران سے اس کوٹھی کا پتہ معلوم کر کے وہ وہاں سے دو کاروں میں بیٹھ کر یہاں پہنچ گئے لیکن عمران نے راستے میں عبدالباق کو ایک چوک پر اتار دیا تھا تاکہ وہ ان کے ساتھ نہ دوڑتا پھرے اور اپنے اڈے پر پہنچ جائے کیونکہ اس نے تو بہر حال ان کے ساتھ نہیں جانا تھا۔ اس کوٹھی میں فیصل جان موجود تھا اور عمران نے اس سے دارالحکومت اور اس کے نواحی علاقوں کا نقشہ لیا اور اب وہ سب بیٹھے اس نقشے پر غور کر رہے تھے۔

”عمران صاحب۔ آپ کیوں اس قدر پریشان ہو رہے ہیں۔ کافرستان سے پاکیشیا پہنچنا کون سا مشکل کام ہے۔ میں آپ کو اسمگروں کی مخصوص لائن میں بین الاقوامی سمندر میں اور پھر وہاں

شکیل نے کہا۔

”ہاں۔ لیکن میرا خیال ہے کہ وہ اس درے کی طرف توجہ نہیں دیں گے اور ویسے ہم ان کی نظروں سے بچ کر کسی صورت بھی فیروزہ نہیں پہنچ سکتے۔“..... عمران نے جواب دیا۔

”اس کے باوجود میرا خیال ہے کہ ہمیں اس درے کے سلسلے میں محتاط رہنا چاہئے عمران صاحب۔“..... کیپٹن شکیل نے کہا۔

”محتاط تو ہم نے رہنا ہی ہے۔“..... عمران نے جواب دیا اور پھر اس سے پہلے کہ مزید کوئی بات ہوتی اچانک دروازہ ایک دھماکے سے کھلا اور تنویر تیزی سے اندر داخل ہوا۔ وہ شروع سے ہی دوسری منزل پر نگرانی کے لئے تعینات تھا۔

”کیا ہوا؟“..... عمران نے چونک کر پوچھا۔

”ہماری رہائش گاہ پر کسی لمحے حملہ ہونے والا ہے۔ دو آدمی مشکوک انداز میں سامنے ایک درخت کی اوٹ میں آکر رکے ہیں۔ ان کے پاس کوئی ساتسی مشین ہے جو کورسی اور اس میں سے سرخ رنگ کی روشنی بھی نکل رہی ہے۔ مدھم سی روشنی اور ان کی نظریں ہماری کونٹھی پر جمی ہوئی ہیں۔“..... تنویر نے تیز تیز لہجے میں کہا۔

”جو کورساتسی مشین۔ سرخ روشنی۔ اوہ۔ تو ہمیں باقاعدہ چمک کیا جا رہا ہے۔ اٹھو۔ جلدی کرو ہمیں اوپر والی منزل پر پہنچا ہے۔“

”او۔“..... عمران نے کہا تو وہ سب تیزی سے اٹھ کر دوڑتے ہوئے کمرے سے باہر نکلے اور پھر سپڑھیاں چڑھ کر اوپر والی منزل پر پہنچ گئے

”وہ تو چند گھنٹوں میں بن جائیں گے عمران صاحب۔“ فیصل

جان نے کہا۔

”پھر ٹھیک ہے۔ تم جاؤ اور کاغذات تیار کر آؤ۔ ہم اب اسی راستے سے فیروزہ پہنچیں گے اور وہاں سے ناپال۔ یہ واقعی سب سے محفوظ راستہ ہے۔“..... عمران نے فیصلہ کن لہجے میں کہا تو فیصل جان سر ہلاتا ہوا اٹھ کھڑا ہوا۔

”آپ اسی میک اپ میں جائیں گے۔“..... فیصل جان نے کہا۔

”اوہ نہیں۔ ہمیں میک اپ تبدیل کرنا ہو گا۔ ٹھیک ہے۔ تم ایسا کرو کہ کسی اور کے کاغذات سے تصاویر لے کر کاغذات تیار کر آ لو۔ ہم ان تصویروں کی مدد سے اپنا میک اپ کر لیں گے۔“ عمران نے کہا۔

”اوکے۔ میں انتظام کر لوں گا۔“..... فیصل جان نے کہا اور دروازے کی طرف مڑ گیا۔

”کتنی دیر لگ جائے گی۔“..... عمران نے کہا۔

”زیادہ نہیں صرف چار گھنٹے۔“..... فیصل جان نے دروازے میں رک کر کہا تو عمران کے اثبات میں سر ہلانے پر وہ باہر چلا گیا تو صفدر بھی اٹھ کر اس کے پیچھے گیا تاکہ پھاٹک بند کر سکے اور عمران دوبارہ اس نقشے پر جھک گیا۔

”عمران صاحب۔ اس راستے کا علم بہر حال شاگل اور ریکھا کو بھی ہو گا اس لئے ایسا نہ ہو کہ وہاں بھی چیکنگ ہو رہی ہو۔“..... کیپٹن



”یہاں آنے کا کیا فائدہ ہے“..... جو لیا نے حیرت بھرے لہجے میں کہا۔

”ہو سکتا ہے کہ وہ لوگ پہلے اندر بے ہوش کر دینے والی گیس فائر کریں۔ اس صورت میں یہ گیس نیچے سے اوپر پہنچنے تک کچھ وقفہ لے گی اور اس وقفے میں ہم سانس روک لیں گے۔ دوسری صورت میں یہ لوگ میزائل فائرنگ کر سکتے ہیں اور یہ لازمی بات ہے کہ ان کے خیال کے مطابق ہم نیچے والے حصے میں ہوں گے اس لئے وہ میزائل فائرنگ نیچے ہی کریں گے اس طرح بھی ہمیں بہر حال اپنی جانیں بچانے کا موقع مل جائے گا“..... عمران نے کہا۔ وہ کھڑکی کے پردے کی اوٹ میں کھڑا تھا اور اس کی نظریں باہر لگی ہوئی تھیں۔ باقی ساتھی بھی اوٹ میں تھے۔ عمران نے ان دونوں آدمیوں کو چیک کر لیا تھا جو درخت کی اوٹ میں تھے اور ان کے پاس واقعی جو کورڈ بہ نما مشین تھی لیکن اس مشین سے اب کوئی روشنی نہ نکل رہی تھی۔ وہ اس طرح سڑک کی طرف بار بار دیکھ رہے تھے جیسے انہیں کسی کی آمد کا انتظار ہو۔ تھوڑی دیر بعد سیاہ رنگ کی دو کاریں اس درخت کی سائیڈ میں آکر رکیں اور پھر ان میں سے آٹھ افراد اترے اور تیزی سے دونوں کاروں کی دوسری طرف اوٹ میں ہو گئے جبکہ ایک آدمی درخت کی اوٹ میں موجود آدمیوں کی طرف بڑھ گیا۔ وہ چند لمحوں تک ان سے باتیں کرتا رہا اور پھر تیزی سے مڑا اور کاروں کی اوٹ میں چلا گیا جبکہ درخت کی اوٹ میں موجود دونوں افراد وہیں کھڑے

رہے تھے۔ تھوڑی دیر بعد دو آدمی کاروں کی اوٹ سے نکلے اور اس انداز میں سڑک کر اس کر کے اس کو ٹھکی کی طرف بڑھنے لگے جیسے کسی سے ملنے کے لئے آرہے ہوں۔ پھر وہ کوٹھی کی سائیڈ میں موجود گلی میں داخل ہو کر ان کی نظروں سے غائب ہو گئے۔ عمران کی نظریں اب اس سائیڈ گلی کی دیوار پر جمی ہوئی تھیں۔ چند لمحوں بعد اس نے گلی میں سے سات آٹھ پہلے رنگ کے چھوٹے چھوٹے کیسپول اڑ کر برآمدے میں گرتے دیکھے۔

”سانس روک لو۔ کیسپول فائر ہو رہے ہیں“..... عمران نے کہا اور اس کے ساتھ ہی اس نے بھی سانس روک لیا۔ چند لمحوں بعد اسے یوں محسوس ہوا جیسے اس کا ذہن کسی لٹو کی طرح گھومنے لگ گیا ہو لیکن چونکہ وہ کافی پہلے سانس روک چکا تھا اس لئے یہ رفتار تیز نہ تھی اور چند لمحوں بعد ہی وہ دوبارہ پہلے کی طرح نارمل ہو گیا اور اس کے ساتھ ہی عمران نے آہستہ سے سانس لیا اور پھر اس نے تیز تیز سانس لینا شروع کر دیا۔

”اب اس کا اثر بہت محدود ہو گا اس لئے اب تم سانس لے سکتے ہو“..... عمران نے کہا تو اس کے ساتھیوں نے سانس لینے شروع کر دیئے۔ تھوڑی دیر بعد ہی سائیڈ دیوار سے ایک سرا بھرا اور پھر وہ دیوار پر چڑھ کر اندر کود گیا اور اس کے ساتھ ہی وہ دوڑتا ہوا پھانک کی طرف بڑھتا چلا گیا۔ اس کے ساتھ ہی عمران نے جیب سے ایک چھوٹا سا چٹا پستل نکالا اور کھڑکی کا شیشہ ہٹا کر اس نے پستل کی نال کو نیچے

رکھا ہوا تھا۔ کیا آپ کو معلوم تھا کہ یہ سب کچھ ہونے والا ہے۔“  
سیدھیان اترتے ہوئے صفدر نے کہا تو عمران بے اختیار مسکرا دیا۔  
”یہ بات نہیں ہے۔ میں کو بھی میں موجود اسلحہ چیک کر رہا تھا  
کہ یہ جدید ساخت کا گیس پشٹل نظر آگیا۔ میں نے اس کا میگزین  
چیک کیا اور پھر اسے جیب میں ڈال لیا کیونکہ میں اس کی تکنیک کو  
تفصیل سے چیک کرنا چاہتا تھا اور پھر مجھے خیال ہی نہ رہا تھا۔ بس  
یوں سمجھ لو کہ اتفاق سے یہ کام آگیا۔“ عمران نے جواب دیتے  
ہوئے کہا۔

”نجانے ہر بار صرف تمہارے ساتھ ہی کیوں ایسے اتفاق پیش  
آتے ہیں۔“ جو لیا نے منہ بناتے ہوئے کہا۔

”نیت نیک ہوتی ہے میری۔“ عمران نے مسکراتے ہوئے  
کہا تو سب بے اختیار ہنس پڑے۔ برآمدے میں، برآمدے کی  
سیدھیوں اور نیچے فرش پر دس افراد ٹیڑھے میڑھے انداز میں پڑے  
ہوئے تھے۔

”اس صاحب کو اٹھا کر اندر لے آؤ اور کرسی سے باندھ دو اور  
باقیوں کو گھسیٹ کر ایک طرف کر دو۔“ عمران نے اپنے  
ساتھیوں سے کہا اور آگے بڑھ گیا۔ تھوڑی دیر بعد اس آدمی کو جس  
کے بارے میں عمران نے ہدایت کی تھی اندر کمرے میں لا کر ایک  
کرسی پر نہ صرف بٹھا دیا گیا بلکہ اس کو رسی سے باندھ بھی دیا گیا تھا۔  
”اس کے منہ میں پانی ڈالو صفدر تاکہ یہ ہوش میں آجائے۔“

کی طرف کر دیا۔ خود وہ ابھی تک پردے کی اوٹ میں تھا۔ دوسرے  
لحظے پھانک کھلا اور پھر ایک ایک کر کے وہی آدمی اندر آنا شروع ہو  
گئے جو کاروں پر وہاں پہنچے تھے۔ جب نو آدمی اندر پہنچ گئے تو وہ سب مزے  
کر تیزی سے اندرونی عمارت کی طرف بڑھنے لگے۔ ان کے چلنے کا انداز  
بڑا اطمینان بخش تھا۔ ظاہر ہے وہ یہی سمجھ رہے تھے کہ اندر موجود  
افراد بے ہوش پڑے ہوں گے اور اسی لئے وہ سب اندر بھی آگئے تھے  
اور پھانک کے قریب کچھ دیر اس لئے رکے رہے تھے کہ اگر اندر  
عمارت میں گیس کے اثرات موجود ہوں تو وہ بھی ختم ہو جائیں۔  
اب وہ کھڑکی سے نظر آنا بند ہو گئے تھے۔ عمران نے اسی لمحے ٹریگر دبا  
دیا۔ شک شک کی آوازوں کے ساتھ ہی چار کیپول پشٹل سے ٹکل  
کرنے لگے۔

”سانس روک لو۔“ عمران نے پشٹل اندر کرتے ہوئے کہا  
اور خود بھی سانس روک لیا۔ پھر تقریباً تین منٹ تک اس نے سانس  
روکے رکھا اور پھر اس نے آہستہ سے سانس لیا اور کوئی نامانوس سی  
بو محسوس نہ کر کے اس نے تیز تیز سانس لینا شروع کر دیا اور اسے  
سانس لینا دیکھ کر باقی ساتھیوں نے بھی سانس لینے شروع کر دیے۔  
”آؤ اب ان سے اطمینان سے پوچھ گچھ ہوگی۔ البتہ تنویر یہیں  
رہے گا تاکہ ان کے مزید ساتھی نہ آجائیں۔“ عمران نے واپس  
مڑتے ہوئے کہا۔

”عمران صاحب۔ یہ آپ نے گیس پشٹل کیا پہلے سے جیب میں



سکتی ہے اور ایسی مشین استعمال کرنے والے عام لوگ نہیں ہو سکتے۔ میں اس لئے تم سے یہ پوچھ رہا ہوں کہ اگر تم سرکاری آدمی ہو تو مجھے بتا دو۔ ابھی تمہارے ساتھی صرف بے ہوش پڑے ہیں ورنہ تم سمیت ان سب کا خاتمہ آسانی سے کیا جاسکتا ہے لیکن میں کسی سرکاری آدمی کو ہلاک نہیں کرنا چاہتا۔..... عمران نے کہا۔

"تم پاکیشیائی ایجنٹ ہو۔..... اس آدمی نے کہا۔

"ہاں۔ اسی لئے تو پوچھ رہا ہوں کہ تم اپنے بارے میں سچ سچ بتا دو۔ میں تمہیں اور تمہارے ساتھیوں کو زندہ چھوڑ دوں گا لیکن غلط بات نہ کرنا کیونکہ مجھے بہر حال سچ جھوٹ میں تمیز کرنی آتی ہے۔" عمران نے خشک لہجے میں کہا۔

"تمہارا نام علی عمران ہے۔..... اس آدمی نے کہا۔

"ہاں۔ میرا نام علی عمران ہے۔..... عمران نے کہا۔

"ٹھیک ہے۔ پھر تم سے کوئی بات چھپانا فضول ہے اور مجھے معلوم ہے کہ تم اپنا وعدہ بھی پورا کرتے ہو۔ تو سن لو۔ میرا نام میجر راجیش ہے۔ حکومت کی ایک ایجنسی ہے جسے ٹریننگ ایجنسی کہا جاتا ہے۔ ہمارا کام غیر ملکی جاسوسوں کو ٹریس کرنا ہوتا ہے۔ زیادہ تر ہمارا تعلق دفاعی سلسلے میں کام کرنے والے غیر ملکی جاسوسوں سے رہتا ہے لیکن اس بار چیف آف کافرستان سیکرٹ سروس شاگل نے ہماری ایجنسی کی خدمات تم لوگوں کو ٹریس کرنے لئے حاصل کیں اور پھر چونکہ تم جی ایچ کیو سے فرار ہونے میں کامیاب ہو گئے تھے

عمران نے کرسی پر بیٹھتے ہوئے کہا۔ جویا اور ضابطہ بھی ساتھ ہی کرسیوں پر بیٹھ گئی تھیں۔ صفدر نے ہاتھ روم سے پانی کا جگ بھرا اور پھر اس نے اس آدمی کا منہ بھیج کر تھوڑا سا پانی اس کے منہ میں ڈال دیا اور پھر جگ ایک طرف رکھ کر وہ بھی ایک طرف کرسی پر بیٹھ گیا۔ کیپٹن شکیل البتہ پہلے ہی باہر جا چکا تھا۔ شاید وہ چٹیک کرنے گیا تھا کہ عقبی طرف تو ان کا کوئی آدمی موجود نہیں ہے۔ اس آدمی کو چند لمحوں بعد ہوش آگیا تو اس نے بے اختیار اٹھنے کی کوشش کی لیکن رسی سے بندھے ہونے کی وجہ سے وہ صرف کسمسا کر رہی رہ گیا تھا۔

"تم بے ہوش نہیں ہوئے۔ یہ کیسے ممکن ہے۔..... اس آدمی نے پوری طرح ہوش میں آتے ہی سامنے بیٹھے ہوئے عمران اور اس کے ساتھیوں کی طرف دیکھتے ہوئے کہا۔

"ہم اب اتنی بار زندگی میں بے ہوش ہو چکے ہیں کہ بے ہوش پروف ہو چکے ہیں۔ تم اپنی بات کرو۔ تمہارا نام کیا ہے اور تمہارا تعلق کس سے ہے۔ شاگل سے یا ریکھا سے۔..... عمران نے کہا تو وہ آدمی بے اختیار چونک پڑا۔

"میرا تعلق کسی سے نہیں ہے۔..... اس نے جواب دیا۔

"دیکھو مسٹر یا جو بھی تمہارا نام ہے۔ تم تربیت یافتہ آدمی لگتے ہو اور تمہارے آدمیوں کے پاس ایکس سیٹ ایکس آر مشین موجود تھی۔ یہ مشین ریز کی مدد سے دو ہزار گز کے فاصلے تک چینگ کر

”نہیں۔ میں نے اس وقت انہیں اطلاع دی تھی جب ہمیں کاروں کے بارے میں اطلاع ملی تھی اور ابھی ہم کاروں کو تلاش کر رہے تھے۔ اس کے بعد میں انہیں اس وقت اطلاع دینا چاہتا تھا جب میں چیکنگ مکمل کر لیتا۔“ میجر راجیش نے کہا۔

”اے کیا اطلاع دیتے تم۔“ عمران نے پوچھا۔

”یہی کہ آپ کو ٹریس کر لیا گیا ہے اور آپ بے ہوش ہیں۔ پھر وہ جیسے حکم دیتا میں ویسے ہی کرتا۔“ میجر راجیش نے جواب دیتے ہوئے کہا۔

”توفیق آپ کا آدمی تھا۔“ عمران نے کہا تو میجر راجیش بے اختیار چونک پڑا۔

”ہماری آدمی۔ نہیں۔ وہ ہمارا آدمی کیسے ہو سکتا ہے۔“ میجر راجیش نے حیرت بھرے لہجے میں کہا۔

”پھر اس نے کیوں سب کچھ تمہیں اتنی آسانی سے بتا دیا۔“ عمران نے کہا۔

”وہ بے حد سخت جان آدمی ثابت ہوا تھا۔ ہم نے اپنے مخصوص طریقوں سے اس سے پوچھ گچھ کی اور پھر آخر کار اس کی زبان کھلوانے میں کامیاب ہو گئے۔“ میجر راجیش نے جواب دیا۔

”کیا وہ اب زندہ ہے یا نہیں۔“ عمران نے پوچھا۔

”نہیں۔ میں بتا رہا ہوں کہ وہ بے حد سخت جان ثابت ہوا اس لئے وہ ہلاک ہو گیا۔“ میجر راجیش نے جواب دیا۔

اس لئے چیف آف ٹریننگ سٹاف نے جو ہماری سیکورٹی کے سپر چیف ہیں، تمہارے خلاف کام کرنے کی اجازت دے دی۔ چنانچہ ہم نے کام شروع کر دیا۔“ میجر راجیش نے کہا اور اس کے ساتھ ہی اس نے ہیلی کاپٹر سے راجیش پورہ اور پھر راجیش پورہ کے مکان میں موجود توفیق سے ملنے والی معلومات کے ذریعے کاروں کو ٹریس کرنے سے لے کر یہاں پہنچنے تک کی پوری تفصیل بتا دی۔

”تم نے ہمارے بارے میں شاگل کو اطلاع دی تھی۔“ عمران نے پوچھا۔

”ہاں۔ انہوں نے حکم دیا تھا کہ آپ لوگ جیسے ہی ٹریس ہوں میں ایک لمحہ ضائع کئے بغیر آپ پر حملہ کر کے آپ کو ہلاک کر دوں۔“ میرے آدمیوں نے اس کو بھی میں موجود کاروں کو ٹریس کر لیا لیکن آپ کے حلیے وہ نہیں تھے جن حلیوں میں آپ جی ایچ کیو سے فرار ہوئے تھے اور نہ ہی آپ کے لباس وہ تھے اس لئے میں نے آپ کو بے ہوش کر کے چیکنگ کرنے کا فیصلہ کیا اور اس فیصلے کے تحت میں نے بے ہوش کر دینے والی گیس اندر فائر کرائی اور پھر جب ہم اندر داخل ہوئے تو برآمدے کے قریب ہی خود بے ہوش ہو کر گر پڑے اور اب مجھے یہاں ہوش آیا ہے۔“ میجر راجیش نے تفصیل بتاتے ہوئے کہا۔

”کیا اس کو ٹھی کے بارے میں تم نے شاگل کو اطلاع دی تھی۔“ عمران نے پوچھا۔



"میجر راجیش۔ چیف شاگل اس وقت ہیڈ کوارٹر تو ایک طرف دارالحکومت میں بھی موجود نہیں ہیں..... دوسری طرف سے کہا گیا تو عمران بے اختیار چونک پڑا۔

"تو پھر کہاں ہیں۔ میری بات کرائیں..... میجر راجیش نے کہا۔

"وہ فیروزہ گئے ہوئے ہیں اور ان سے آپ کی بات نہیں ہو سکتی۔ آپ پیغام دے دیں۔ اگر چیف نے رابطہ کیا تو انہیں آپ کا پیغام دے دیا جائے گا..... دوسری طرف سے کہا گیا تو عمران نے فیروزہ کا نام سنتے ہی ایک طویل سانس لیا۔

"انہیں پیغام دے دیں کہ وہ دونوں کاریں جن پر پاکیشیائی ایجنٹ راجیش پورہ سے فرار ہوئے تھے یہاں دارالحکومت کے ایک چوک کی پارکنگ میں کھڑی ملی ہیں لیکن وہ خالی ہیں۔ اب ہم نے سرے سے ان پاکیشیائی ایجنٹوں کو تلاش کر رہے ہیں۔ جیسے ہی یہ سٹے میں اطلاع کر دوں گا..... میجر راجیش نے کہا۔

"ٹھیک ہے جناب۔ پیغام پہنچا دیا جائے گا..... دوسری طرف سے کہا گیا تو صفدر نے رسیور واپس کر بیڈل پر رکھ دیا اور پھر فون اٹھا کر اس نے واپس لا کر عمران کے سامنے رکھا اور خود کرسی پر بیٹھ گیا۔

"تم نے توفیق کو ہلاک کر کے ناقابل معافی جرم کیا ہے میجر راجیش اس لئے تم بھی چھٹی کرو..... عمران نے کہا اور اس کے

"اوکے۔ اب اگر تم خود بھی زندہ رہنا چاہتے ہو اور اپنے ساتھیوں کو بھی زندہ چھوڑ دینے جانے کا خیال رکھتے ہو تو پھر میرے سامنے فون کر کے شاگل کو بتاؤ کہ دونوں کاریں تمہیں ایک پارکنگ میں کھڑی مل گئی ہیں لیکن وہ خالی ہیں اور اب تم نے سرے سے ہمارے کلیوٹریس کرنے کی کوشش میں ہو..... عمران نے کہا۔

"ٹھیک ہے۔ میں یہ کہہ دیتا ہوں..... میجر راجیش نے کہا۔

"صفدر۔ فون اٹھا کر اس کے قریب لے جاؤ۔ لاؤڈر کا بٹن آن کر دینا اور شاگل کے ہیڈ کوارٹر کے نمبر پر ریس کر کے رسیور ان کے کان سے لگا دو..... عمران نے صفدر سے کہا تو صفدر کرسی سے اٹھ کھڑا ہوا۔

"میجر راجیش۔ کوئی اشارہ یا کوڈ میں بات نہ کرنا ورنہ رسیور رکھے جانے سے پہلے تمہاری کھوپڑی ٹکڑوں میں تقسیم ہو چکی ہوگی۔

عمران نے راجیش سے مخاطب ہو کر کہا۔

"میں جانتا ہوں..... میجر راجیش نے کہا۔ اسی لمحے صفدر نے رسیور اس کے کان سے لگا دیا۔ لاؤڈر میں دوسری طرف بجنے والی گھنٹی کی آواز سنائی دے رہی تھی اور پھر رسیور اٹھا لیا گیا۔

"سیکریٹ سروس ہیڈ کوارٹر..... ایک مردانہ آواز سنائی دی۔

"میجر راجیش بول رہا ہوں۔ چیف آف ٹریننگ ایجنسی۔ چیف

شاگل سے بات کراؤ..... میجر راجیش نے کہا۔

ہم وہاں بھی پہنچ سکتے ہیں..... جولیا نے حیرت بھرے لہجے میں کہا۔  
 "اس کی چھٹی حس بھی میری طرح کئی سالوں سے چھٹی پر ہی رکی  
 ہوئی ہے۔ ساتویں جماعت چڑھتی ہی نہیں..... عمران نے کہا تو  
 جولیا اور ضابطہ دونوں بے اختیار ہنس پڑیں۔

"پھر اب کیا پروگرام ہے۔ کیا ہم اسی طرح یہاں بیٹھے رہیں  
 گے..... جولیا نے کہا۔

"ارے ہاں۔ ایک منٹ۔ یہ کام ہو سکتا ہے..... عمران نے  
 یکتخت اٹھتے ہوئے کہا۔

"کیا ہوا..... جولیا نے چونک کر پوچھا۔

"میجر راجیش کا قد و قامت سرے جیسا ہے۔ میں اس کا روپ  
 بدل سکتا ہوں۔ صفدر، کیپٹن شکیل اور تنویر اس کے ساتھیوں کے  
 میک اپ میں آ سکتے ہیں۔ البتہ تم دونوں کا مسئلہ رہ جائے گا۔"  
 عمران نے دوبارہ کرسی پر بیٹھتے ہوئے کہا۔

"لیکن اس طرح کیا ہم پاکیشیا پہنچ جائیں گے..... جولیا نے  
 کہا۔

"نہیں۔ میرا مطلب ہے کہ فیروزہ تک پہنچ سکتے ہیں..... عمران  
 نے کہا۔

"ہاں۔ البتہ ایسا ہو سکتا ہے..... جولیا نے کہا۔

"تو پھر ایسا ہے کہ تم دونوں کو بھی ٹریننگ ایجنسی میں شامل  
 کیا جا سکتا ہے۔ اب شاگل کو یہ تو معلوم نہیں ہو گا کہ ٹریننگ

ساتھ ہی اس نے جیب سے مشین پستل نکالا اور پھر اس سے پہلے کہ  
 میجر راجیش کوئی بات کرتا عمران نے ٹریگر دبا دیا اور چند لمحوں بعد  
 ہی میجر راجیش ہلاک ہو چکا تھا۔

"باہر موجود اس کے سب ساتھیوں کو بھی ہلاک کر دو اور اس  
 بچے ساتھ ہی باہر سڑک پر موجود ان کی کاروں کو یہاں سے کافی دور  
 لے جا کر چھوڑ آؤ..... عمران نے اٹھتے ہوئے کہا تو صفدر نے  
 اثبات میں سر ہلا دیا۔

"ہمیں یہ جگہ چھوڑ دینی چاہئے..... جولیا نے کہا۔

"نہیں۔ مجھے معلوم ہو گیا ہے کہ ابھی میجر راجیش نے اس جگہ  
 کے بارے میں کسی کو کچھ نہیں بتایا۔ پھر فیصل جان نے بھی واپس  
 نہیں آنا ہے۔ البتہ اس سارے ہنگامے میں ایک بات معلوم ہو گئی  
 ہے کہ کیپٹن شکیل کی بات درست تھی..... عمران نے باہر آتے  
 ہوئے کہا جبکہ صفدر پہلے ہی باہر جا چکا تھا۔

"کون سی بات..... جولیا نے کہا جبکہ عمران ساتھ والے کمرے  
 کی طرف آ گیا تھا۔

"شاگل پہلے ہی فیروزہ پہنچ چکا ہے۔ اس کا مطلب ہے کہ ہمارا  
 آلاش ورے سے گزرنے والا آئیڈیا غلط ہے۔ اگر ہم ایسا کرتے تو  
 لامحالہ بچے ہوئے پھلوں کی طرح سیدھے شاگل کی جھولی میں جا  
 گرتے..... عمران نے کرسی پر بیٹھتے ہوئے کہا۔

"اوہ ہاں۔ واقعی۔ لیکن اسے کیسے یہ بات معلوم ہوتی ہو گی کہ



طرف سے کہا گیا۔

”ٹھیک ہے۔ آجاؤ میں بھی فارغ ہوں“..... عمران نے کہا اور رسیور رکھ دیا۔

”ناثران خود آ رہا ہے۔ یقیناً کوئی اہم بات ہو گی“..... عمران نے رسیور رکھتے ہوئے کہا تو جولیا نے اثبات میں سر ہلا دیا۔ پھر تقریباً نصف گھنٹے بعد ناثران پہنچ گیا اور جب عمران نے اسے میجر راجیش اور اس کے ساتھیوں کے بارے میں بتایا تو ناثران کی حالت دیکھنے والی ہو گئی۔

”میں آپ سے توفیق کے بارے میں بات کرنا چاہتا تھا۔ توفیق کی لاش جس حالت میں ملی ہے اس سے پتہ چلتا ہے کہ اس پر بے پناہ تشدد کیا گیا ہے لیکن مجھے یقین تھا کہ توفیق زبان نہیں کھول سکتا لیکن اس کے باوجود مجھے خدشہ تھا کہ یہ لوگ جو راجیش پورہ کے اس مکان تک پہنچ گئے ہیں وہاں بھی کسی لمحے پہنچ سکتے ہیں۔“ ناثران نے کہا۔

”وہ یہاں پہنچ گئے تھے لیکن تنویر کی وجہ سے بروقت اطلاع مل گئی اور ہم بچ گئے“..... عمران نے جواب دیا۔

”عمران صاحب۔ میں نے آپ کے کافرستان سے باہر نکلنے کا پلان بنایا ہے اور میں اس پلان کو فون پر نہیں بتانا چاہتا تھا“..... ناثران نے کہا۔

”اچھا۔ کیا پلان ہے۔ بتاؤ“..... عمران نے کہا۔

”بجنسی میں خواتین بھی کام کرتی ہیں یا نہیں“..... عمران نے کہا۔

”عمران صاحب۔ میرے ذہن میں ایک بات آئی ہے۔“ اچانک

صالح نے کہا۔

”وہ کیا“..... عمران نے چونک کر پوچھا تو جولیا بھی غور سے

صالح کی طرف دیکھنے لگی۔

”ہم علیحدہ علیحدہ ہو کر عام فلائٹس سے پاکیشیا نہیں بلکہ کسی

دوسرے ملک جاسکتے ہیں۔ سینکڑوں، ہزاروں افراد روزانہ کافرستان

سے دوسرے ممالک جاتے رہتے ہوں گے“..... صالح نے کہا۔

”تم سب اصل شکوں میں جاسکتے ہو لیکن میں ایسا نہیں کر سکتا

ورنہ مجھے ایک لمحے میں ٹریس کر لیا جائے گا۔ شاگل اور ریکھا دونوں

نے خصوصی طور پر ایئر پورٹس پر چیکنگ کے انتظامات کر رکھے ہوں

گئے“..... عمران نے کہا اور پھر اس سے پہلے کہ مزید کوئی بات ہوتی

اس کمرے میں موجود فون کی گھنٹی بج اٹھی اور عمران نے ہاتھ بڑھا کر

رسیور اٹھا لیا۔

”ہی“..... عمران نے کہا۔

”این بول رہا ہوں“..... دوسری طرف سے ناثران کی آواز سنائی

دی۔

”ارے تم این تک پہنچ گئے ہو۔ میں ابھی اے پر ہی جما کھڑا

ہوں“..... عمران نے لہجہ بدل کر بات کرتے ہوئے کہا۔

”مسٹر اے۔ میں آپ سے خود ملنا چاہتا ہوں“..... دوسری

کیرے سے نکلنے والی خصوصی ریز کھال کو نمایاں کر دیتی ہے اس لئے میک اپ چاہے کوئی بھی ہو ان کیمروں سے آدمی بچ کر نہیں نکل سکتا..... عمران نے کہا۔

”کیا اصل شکل سامنے آجاتی ہے“..... ناثران نے کہا۔  
”نہیں۔ بلکہ یہ کاشن آجاتا ہے کہ کھال پر کوئی نہ کوئی چیز موجود ہے اور اس طرح وہ آدمی چمک ہو جاتا ہے“..... عمران نے کہا تو ناثران نے اثبات میں سر ہلا دیا۔

”پھر تو واقعی مسئلہ ہے لیکن اب کیا ہو گا۔ چیف کا فون آیا تھا کہ آپ کو فوری طور پر واپس بھجوا دیا جائے“..... ناثران نے کہا۔  
”چیف تو سمجھ رہا ہو گا کہ ہم یہاں بیٹھے عیش کر رہے ہیں۔“ عمران نے کہا تو ناثران بے اختیار مسکرا دیا۔

”مسئلہ تو آپ کا دارالحکومت سے نکلنے کا ہے ورنہ تو کسی بھی ملکہ کی سرحد کو اس ہو سکتی ہے۔ اس بار تو حیرت انگیز انتظامات ہیں۔ حتیٰ کہ فوجی پروازیں بھی چمک کی جا رہی ہیں“..... ناثران نے کہا تو عمران بے اختیار چونک پڑا۔

”فوجی پروازیں۔ کیا مطلب“..... عمران نے کہا۔

”فوجی ہیلی کاپٹر میں چاہے جنرل ہی کیوں نہ موجود ہو اسے بھی دارالحکومت سے باہر جانے سے پہلے جو کی پراپرٹی کر چیکنگ مراحل سے گزرنا پڑتا ہے“..... ناثران نے کہا۔

”پھر تو ایک ہی صورت ہے“..... عمران نے مسکراتے ہوئے

”بڑا آسان سا پلان ہے عمران صاحب۔ گریٹ لینڈ کی یونیورسٹی کے پروفیسروں کی ایک ٹیم ان دنوں کافرستان کا دورہ کر رہی ہے۔ یہ یہاں کی ایک یونیورسٹی کی دعوت پر آئے ہوئے ہیں۔ ان میں دو عورتیں بھی ہیں اور چار مرد۔ انہوں نے کل واپس گریٹ لینڈ جانا ہے اور میں ان سے مل چکا ہوں۔ آپ اور آپ کے ساتھیوں کو ان کے روپ میں لایا جاسکتا ہے اس طرح آپ بڑے اطمینان سے یہاں سے گریٹ لینڈ جاسکتے ہیں“..... ناثران نے کہا۔

”اس جیسے تو بے شمار گروپ روزانہ کافرستان سے باہر جاتے رہتے ہوں گے لیکن ہمیں بہر حال میک اپ تو کرنا ہی پڑے گا۔“ عمران نے مسکراتے ہوئے کہا۔

”ہاں۔ ظاہر ہے لیکن آپ جس قسم کے میک اپ کر لیتے ہیں ان کے چمک ہونے کا تو کوئی خدشہ نہیں ہے“..... ناثران نے کہا۔

”تم ایئر پورٹ پر گئے ہو ان دنوں“..... عمران نے کہا۔

”نہیں۔ کیوں“..... ناثران نے چونک کر کہا۔

”میں ہو کر آیا ہوں۔ میں وہاں چیکنگ کرنے گیا تھا اور میں نے زیرو ایکس کیرے وہاں نصب دیکھے ہیں اور زیرو ایکس کیرے ایکریٹیا کی جدید ترین ایجاد ہے۔ ان کیمروں سے کسی قسم کا میک اپ خفیہ نہیں رہ سکتا کیونکہ ان سے نکلنے والی ریز انسانی کھال کو کیرے میں نمایاں کر دیتی ہے اس لئے چاہے تم لوہے کا غلاف بھی چہرے پر چڑھا لو یا جرمی بوٹیوں اور کیموں کا لپ کر لو زیرو ایکس



کہا۔

”وہ کیا“..... ناثران نے چونک کر کہا۔

”یہی کہ ہم یہاں اطمینان سے بیٹھے رہیں۔ آخر کبھی تو یہ لوگ تھک جائیں گے“..... عمران نے کہا تو ناثران بے اختیار ہنس پڑا لیکن اسی لمحے عمران اچانک چونک پڑا۔

”اوہ۔ اوہ۔ واقعی ایسا ہو سکتا ہے۔ اوہ۔ وبری گڈ“..... عمران نے چونک کر کہا تو ناثران کے ساتھ ساتھ عمران کے دوسرے ساتھی بھی بے اختیار چونک پڑے۔

”کیا ہوا عمران صاحب۔ کیا کوئی خاص بات ہو گئی ہے۔“ ناثران نے کہا۔

”میرے ذہن میں ایک بات آئی ہے۔ تم نے کہا ہے کہ اصل مسئلہ دارالحکومت سے باہر جانے کا ہے“..... عمران نے کہا۔

”ہاں“..... ناثران نے کہا۔

”دارالحکومت کے مغرب کی طرف پہاڑی سلسلہ ہے۔ اس میں ایک درہ ہے آلاش۔ وہاں سے آسانی سے گزر کر دارالحکومت سے باہر جایا جاسکتا ہے۔ میں نے فیصل جان کے ساتھ یہ بات طے کی تھی کہ آلاش درے سے نکل کر ہم فیروزہ پہنچ جائیں گے اور پھر فیروزہ سے ہوائی سروس کے ذریعے ناپال اور ناپال سے پاکیشیا۔ لیکن پھر اس میجر راجیش کے ذریعے معلوم ہوا ہے کہ شاگل بذات خود فیروزہ میں بیٹھا ہوا ہے اس کا مطلب ہے کہ اسے کسی بھی طرح یہ شک پڑ گیا

ہے کہ ہم اس آلاش درے کو استعمال کر کے فیروزہ پہنچ سکتے ہیں اس لئے میں نے یہ آئیڈیا ڈراپ کر دیا تھا لیکن اب تمہاری بات سن کر مجھے خیال آیا ہے کہ ہم درہ آلاش سے نکل کر فیروزہ جانے کی بجائے شمال کی طرف شہر راگی پہنچ جائیں تو راگی سے ہم ناپال کی سرحد کو پیدل بھی کر اس کر سکتے ہیں۔ اس طرح فیروزہ جانے کی ضرورت ہی نہیں پڑے گی“..... عمران نے کہا۔

”لیکن عمران صاحب۔ شاگل کے ذہن میں یہ بات ہے تو پھر لازماً اس نے اس درے پر بھی پکٹنگ کر رکھی ہو گی اور وہ درہ میرا دیکھا ہوا ہے۔ وہاں سے صرف پیدل نکلا جاسکتا ہے اور ارد گرد پہاڑیوں پر سے درے سے گزرنے والے کو اتہائی آسانی سے نشانہ بھی بنایا جاسکتا ہے“..... ناثران نے کہا۔

”لیکن اگر ہم درے کی بجائے ویسے ہی کسی پہاڑی کو کر اس کر لیں“..... عمران نے کہا۔

”ویسے تو تقریباً ناممکن ہے کیونکہ یہ پہاڑیاں سلیٹ کی طرح صاف اور پنسل کی طرح سیدھی ہیں۔ صرف وہی درہ ہی ہے جس کی مدد سے اسے کر اس کیا جاسکتا ہے“..... ناثران نے جواب دیا۔

”ان پہاڑیوں میں لازماً قدرتی کریم وغیرہ ہوں گے۔ اس علاقے کے رہنے والا کوئی آدمی مل جائے تو بات بن سکتی ہے ورنہ جس طرح میجر راجیش یہاں پہنچ گیا ہے اسی طرح دوسری تنظیم بھی یہاں پہنچ سکتی ہے“..... عمران نے کہا۔

”اوہ ہاں۔ ایک آدمی ہے چاہر۔ وہ انہی پہاڑیوں میں واقع ایک گاؤں کا رہنے والا ہے۔ آپ کی بات درست ہے۔ وہ وہاں کے چچے چچے کے بارے میں جانتا ہو گا۔ اگر آپ کہیں تو میں اسے فون کر کے بلواؤں۔۔۔۔۔ ناثران نے کہا تو عمران نے اثبات میں سر ہلا دیا اور ناثران نے ہاتھ بڑھا کر رسیور اٹھا لیا۔

ریکھا ایک پہاڑی غار کے اندر موجود تھی۔ اسے یہاں پہنچے ہوئے ایک روز گزر گیا تھا۔ کاشی کا پورا سیکشن یہاں تعینات تھا اور ان سب کا ٹارگٹ آلاش درہ تھا۔ تمام انتظامات کاشی نے کئے تھے اور ریکھا نے ان انتظامات کو دیکھ کر پسندیدگی کا اظہار کیا تھا کیونکہ اب اگر عمران اور اس کے ساتھی یہاں پہنچے تو انہیں ہلاک ہونے سے دنیا کی کوئی طاقت نہ بچا سکتی تھی۔ ریکھا نے اس غار میں اپنا اڈا بنایا تھا اور یہاں اس کے پاس خصوصی ٹرانسمیٹر موجود تھا۔ کاشی بھی یہیں اس کے ساتھ ہی رہتی تھی اور اس وقت وہ راولڈ پر گئی ہوئی تھی۔ ریکھا کو اب فکر صرف اتنی تھی کہ عمران اور اس کے ساتھی ادھر سے گزرتے بھی ہیں یا نہیں۔ ویسے ریکھا نے انتظامات کو سنبھالنے اور عمران اور اس کے ساتھیوں کو ٹریس کرنے کے جو انتظامات کر رکھے تھے ان پر اسے مکمل بھروسہ تھا کہ اس بار عمران



طرف سے کہا گیا۔

"اوکے۔ اگر ان کے بارے میں کچھ معلوم ہو تو مجھے فوراً رپورٹ دینا۔ اور"..... ریکھانے کہا۔

"یس مادم۔ اور"..... دوسری طرف سے کہا گیا تو ریکھانے اور اینڈ آل کہہ کر ٹرانسمیٹر آف کر دیا۔ اسے بہر حال یہ اطمینان ہو گیا تھا کہ عمران اور اس کے ساتھیوں کو ابھی تک ٹریس نہیں کیا جا سکا۔ اسی لمحے کاشی اندر داخل ہوئی۔ اس کے چہرے پر جوش کے تاثرات تھے۔

"کیا ہوا۔ کوئی خاص بات"..... ریکھانے چونکتے ہوئے کہا۔  
"ہاں۔ شکار آگیا ہے۔ آؤ میرے ساتھ"..... کاشی نے کہا تو ریکھا بے اختیار اچھل کر کھڑی ہو گئی۔

"کہاں ہے۔ کہاں ہے۔ بولو"..... ریکھانے کہا۔

"آؤ میرے ساتھ۔ جلدی آؤ"..... کاشی نے کہا اور پھر وہ دونوں غار سے باہر آ گئیں۔ اونچی نیچی چٹانوں سے گزر کر وہ دونوں ایک چٹان کے نیچے پہنچ گئیں جو پہاڑی کی چوٹی پر تھی۔ وہاں ایک آدمی پہلے سے موجود تھا۔

"دیکھو نیچے"..... کاشی نے کہا تو ریکھانے گلے میں لٹکی ہوئی دو بین آنکھوں سے لگائی اور پھر اس نے آگے بڑھ کر نیچے دیکھنا شروع کر دیا اور دوسرے لمحے وہ بے اختیار چونک پڑی۔ نیچے دو عورتیں اور پانچ مرد بڑے اطمینان بھرے انداز میں چلتے ہوئے ایک

اور اس کے ساتھی بچ کر نہ جا سکیں گے اور مسئلہ صرف اتنا تھا کہ عمران اور اس کے ساتھی ٹریس نہ ہو رہے تھے۔ اچانک ریکھا کو ایک خیال آیا تو وہ بے اختیار چونک پڑی۔ اس نے ساتھ رکھے ہوئے ٹرانسمیٹر کو اپنی طرف کھسکایا اور پھر اس پر فریکوئنسی ایڈجسٹ کرنا شروع کر دی۔

"ہیلو۔ ہیلو۔ مادم ریکھا کالنگ۔ اور"..... ریکھانے بار بار کال دیتے ہوئے کہا۔

"یس۔ رنجیت اینڈنگ۔ اور"..... چند لمحوں بعد ہی ایک مؤدبانہ آواز سنائی دی۔

"رنجیت۔ شاگل اور اس کے گروپ کی کیا پوزیشن ہے۔ اور"..... ریکھانے کہا۔

"وہ فیروزہ میں موجود ہیں اور بے حد الرٹ ہیں۔ البتہ چیف اپنے خصوصی ہیلی کاپٹر پر آتے جاتے رہتے ہیں۔ اور"..... دوسری طرف سے جواب دیا گیا۔

"ٹریسنگ ایجنسی کے میجر راجیش کی طرف سے کوئی رپورٹ۔ اور"..... ریکھانے کہا۔

"میجر راجیش کی کال ہیڈ کوارٹر آئی تھی۔ وہ جن دو کاروں کو ٹریس کر رہا تھا وہ اسے ایک پبلک پارکنگ میں کھڑی مل گئی ہیں لیکن پاکیشیائی ایجنٹ ٹریس نہیں ہوئے۔ وہ انہیں ٹریس کر رہے ہیں۔ اس کے علاوہ اور کوئی رپورٹ نہیں آئی۔ اور"..... دوسری

”یس مادام۔ میں نے بتایا ہے کہ میں اس علاقے کا رہنے والا ہوں۔“..... شکر نے کہا۔

”یہ لوگ اگر اس کریک میں داخل ہوں تو انہیں وہاں تک پہنچنے میں کتنا وقت لگ جائے گا“..... ریکھانے کہا۔

”کم از کم دو گھنٹے مادام“..... شکر نے جواب دیتے ہوئے کہا۔

”کاشی تم جا کر وہ جگہ دیکھو اور پھر اپنے چند آدمیوں کو وہاں اس انداز میں چھپا دو کہ اس کریک سے نکلنے والے کسی صورت بچ نہ سکیں۔ ہم وہیں ان کا شکار کھیلیں گے۔ میں اس دوران انہیں چیک کرتی رہتی ہوں“..... ریکھانے کہا۔

”ٹھیک ہے۔ آؤ شکر“..... کاشی نے کہا تو شکر سر ہلاتا ہوا اٹھا اور پھر وہ دونوں تیزی سے چلتے ہوئے آگے بڑھ گئے جبکہ ریکھا اب چٹان کے پیچھے زمین پر لیٹ گئی اور اس نے دور بین آنکھوں سے لگا لی۔ وہ لوگ اب پہاڑی کے قریب پہنچنے والے تھے۔

”اب تم بچ کر نہ جاسکو گے عمران۔ اب تمہاری موت مقدر ہو چکی ہے“..... ریکھانے بڑبڑاتے ہوئے کہا۔ تھوڑی دیر بعد وہ سب ایک ایک کر کے ایک چٹان کے پیچھے فائب ہو گئے تو ریکھا بے اختیار اٹھ کر بیٹھ گئی۔

”یہ واقعی اس کریک سے گزریں گے اور اگر شکر نہ بتاتا تو یہ ہماری پشت پر پہنچ جاتے“..... ریکھانے بڑبڑاتے ہوئے کہا۔ تھوڑی دیر بعد کاشی واپس آ گئی۔

پہاڑی کی طرف بڑھے چلے جا رہے تھے۔ وہ اپنے لباسوں سے سیاہ لگتے تھے اور انہوں نے سیاہوں جیسے تھیلے بھی پشت پر لادے ہوئے تھے۔

”ہاں۔ یہ وہی ہیں۔ عمران کا قد و قامت میں پہچانتی ہوں۔ لیکن یہ لوگ درے کی طرف تو نہیں جا رہے۔ پھر“..... ریکھانے کہا۔

”مادام۔ میں اس علاقے کا رہنے والا ہوں۔ مجھے معلوم ہو گیا ہے کہ یہ لوگ کدھر جا رہے ہیں اور کیوں“..... اچانک اس آدمی نے کہا جو پہلے سے چٹان کے پیچھے موجود تھا۔

”اوہ۔ جلدی بتاؤ“..... ریکھانے چونک کر کہا۔ اس نے دور بین آنکھوں سے ہٹالی تھی۔

”مادام۔ جس پہاڑی کی طرف یہ بڑھ رہے ہیں اس پہاڑی پر ایک قدرتی کریک موجود ہے۔ یہ کریک اس پہاڑی کی دوسری طرف جا نکلتا ہے اور وہاں سے ایک لمبا چکر کاٹ کر اس جگہ پہنچا جا سکتا ہے جہاں سے فیروزہ کو راستہ جاتا ہے۔ اس طرح درے سے گزرنے کی ضرورت نہیں پڑتی لیکن یہ کریک بے حد تنگ ہے اس لئے اس سے گزرنا خاصا مشکل ہے لیکن بہر حال گزرا جا سکتا ہے۔“ اس آدمی نے جواب دیا۔

”اوہ۔ تمہارا کیا نام ہے“..... ریکھانے کہا۔

”میرا نام شکر ہے مادام“..... اس آدمی نے جواب دیا۔

”جس جگہ یہ کریک ختم ہوتا ہے وہ جگہ تم جانتے ہو“..... ریکھا نے کہا۔



کھول دیں گے..... کاشی نے کہا۔

"نہیں۔ کریک سیدھا تو نہیں ہو گا لامحالہ ٹیڑھا میڑھا ہو گا اس لئے فائرنگ سے یہ سب لوگ بیک وقت نہیں مر سکتے۔ البتہ بے ہوش کر دینے والی گیس اگر کافی مقدار میں اندر فائر کر دی جائے تو یہ سب یقینی طور پر بے ہوش جائیں گے اور پھر اسی بے ہوشی کے عالم میں انہیں باہر نکال کر اسی حالت میں انہیں گولیوں سے اڑایا جا سکتا ہے"..... ریکھا نے کہا۔

"لیکن پھر آپ انہیں ہوش میں لانے کا کہیں گی اور یہ لوگ ہوش میں آکر سچو نیشن بدل دیں گے"..... کاشی نے منہ ہناتے ہوئے کہا تو ریکھا بے اختیار ہنس پڑی۔

"چلو وعدہ رہا کہ اس بار انہیں ہوش میں نہیں لایا جائے گا اور بے ہوشی کے عالم میں ہی انہیں گولیوں سے اڑا دیا جائے گا"۔ ریکھا نے کہا۔

"ٹھیک ہے۔ پھر میں انتظامات کراؤں"..... کاشی نے کہا۔

"ہاں۔ لیکن خیال رکھنا کام پختہ ہونا چاہئے"..... ریکھا نے کہا۔

"ایسا ہی ہو گا"..... کاشی نے کہا۔

"اب میں بھی اس غار میں رہوں گی۔ جب یہ لوگ بے ہوش ہو جائیں اور انہیں باہر نکال لیا جائے تو مجھے بلا لینا"..... ریکھا نے کہا تو کاشی نے اثبات میں سر ہلا دیا۔

"کیا ہوا۔ کہاں ہیں یہ لوگ"..... کاشی نے کہا۔

"وہ ایک پٹان کے چچھے غائب ہو گئے ہیں۔ اس کا مطلب ہے کہ شکھر کی بات درست ہے اور اگر شکھر کو اس کریک کے بارے میں معلوم نہ ہوتا تو یہ لوگ عین ہماری پشت پر پہنچ جاتے"..... ریکھا نے کہا۔

"کوئی مقامی آدمی ان کے ساتھ ہے ورنہ انہیں اس کریک کا علم نہیں ہو سکتا"..... کاشی نے کہا۔

"ہاں۔ ظاہر ہے"..... ریکھا نے کہا۔

"میرا خیال ہے ریکھا کہ ہم دو گھنٹوں بعد اس کریک کے اندر ہم فائر کر دیں یا بے ہوش کر دینے والی گیس فائر کر دیں"..... کاشی نے کہا۔

"کیوں۔ اس خیال کی وجہ"..... ریکھا نے چونک کر کہا۔

"عمران اور اس کے ساتھی بے حد ہوشیار اور تیز ہیں اور پہاڑیوں میں بہر حال ان کے پاس ادھر ادھر ہونے اور مقابلہ کرنے کے مواقع موجود ہوں گے لیکن اگر ہم اندر ہم فائر کر دیں یا بے ہوش کر دینے والی گیس فائر کر دیں تو پھر انہیں آسانی سے اور یقینی طور پر ہلاک کیا جا سکتا ہے"..... کاشی نے کہا۔

"بات تو تمہاری ٹھیک ہے لیکن کس وقت"..... ریکھا نے کہا۔

"شکھر نے دو گھنٹے بتائے ہیں۔ ہم ٹھیک دو گھنٹوں بعد فائر

طرف سے کہا گیا تو شاگل بے اختیار چونک پڑا۔

"اوہ۔ وہ وہاں پہنچ گئی ہیں۔ ویری بیڈ۔ اس کا مطلب ہے کہ میں یہاں پاکیشیائی ایجنٹوں کا انتظار کرتا رہوں گا جبکہ وہ وہاں پاکیشیائی ایجنٹوں کا خاتمہ بھی کر دیں گی۔ ویری بیڈ۔ اور۔۔۔۔۔ شاگل نے غصیلے لہجے میں کہا۔

"لیکن باس میں یہ کال اس لئے کر رہا ہوں کہ پاکیشیائی ایجنٹوں نے دیا راستہ منتخب کر لیا ہے۔ اور۔۔۔۔۔ دوسری طرف سے کہا گیا تو شاگل بے اختیار اچھل پڑا۔

"کیا۔ کیا کہہ رہے ہو۔ کیا عمران اور اس کے ساتھی درے پر پہنچ گئے ہیں۔ کیا واقعی۔ اور۔۔۔۔۔ شاگل نے چیختے ہوئے لہجے میں کہا۔

"وہ درے کی طرف نہیں آئے باس بلکہ وہ کارس پہاڑی میں ایک قدرتی کریک سے گزر کر پہاڑی کے عقب میں پہنچ رہے ہیں اور وہاں سے وہ آسانی سے فیروزہ پہنچ سکتے ہیں بغیر درے کو کراس کئے اور اس وقت وہ کریک میں موجود ہیں۔ اور۔۔۔۔۔ ایم ایس نے کہا۔

"اوہ۔ اوہ۔ اس کا مطلب ہے کہ ریکھا اور کاشی وہیں درے پر ان کا انتظار کرتی رہ جائیں گی لیکن تمہیں کیسے علم ہو گیا اس بارے میں۔ اور۔۔۔۔۔ شاگل نے اتہائی حیرت بھرے لہجے میں کہا۔

"باس۔ مادام ریکھا اور میڈم کاشی دونوں کو اس کا علم ہے اور انہوں نے ان ایجنٹوں کے خاتمے کا فول پروف انتظام کر لیا ہے۔ اور۔۔۔۔۔ ایم ایس نے کہا۔

شاگل فیروزہ شہر کے بڑے ہوٹل فیروزہ کے ایک کمرے میں موجود تھا کہ ٹرانسمیٹر کی سیٹی کی آواز سنائی دی تو شاگل بے اختیار چونک پڑا۔ اس نے میز پر رکھے ہوئے ٹرانسمیٹر کا بٹن آن کر دیا۔

"ہیلو۔ ہیلو۔ ایم ایس کالنگ۔ اور۔۔۔۔۔ ایک مردانہ آواز سنائی دی تو شاگل بے اختیار چونک پڑا کیونکہ ایم ایس کا کوڈ وہ آدمی استعمال کرتا تھا جو ریکھا کی دوست کاشی کے سیکشن میں شاگل کا خصوصی مخبر تھا۔

"اوہ ایس۔ شاگل انڈنگ یو۔ اور۔۔۔۔۔ شاگل نے چونک کر کہا۔

"باس۔ کاشی کا پورا سیکشن اور مادام ریکھا خود مغربی پہاڑیوں پر موجود ہیں۔ مادام ریکھا کا خیال تھا کہ پاکیشیائی ایجنٹ آلاش ورہ کر اس کر کے دارالحکومت سے باہر نکلیں گے۔ اور۔۔۔۔۔ دوسری



ہے ہونے لہجے میں کہا۔

”اچھا۔ کیا تم ان پاکیشیائی ایجنٹوں کو الرٹ کر سکتے ہو۔

اور..... شاگل نے ہونٹ پیچھتے ہوئے کہا۔

”الرٹ۔ وہ کیسے جتাব۔ وہ تو کریک میں ہیں اور میں کریک

سے باہر موجود ہوں اور کریک کے دہانے پر میڈم کاشی کے سیکشن

کے افراد کا قبضہ ہے۔ اور..... ایم ایس نے جواب دیتے ہوئے

کہا۔

”اوکے۔ ٹھیک ہے۔ تم مجھے لوکیشن بتاؤ۔ تفصیل سے بتاؤ کہ

کس لوکیشن پر ہے یہ کریک اور کس لوکیشن پر یہ لوگ موجود

ہیں۔ اور..... یقیناً شاگل نے لہجہ بدلتے ہوئے کہا تو دوسری

طرف سے لوکیشن بتا دی گئی۔ شاگل نے کئی سوالات کر کے مزید

تفصیلات معلوم کیں اور پھر اور لینڈ آل کہہ کر اس نے ٹرانسمیٹر آف

کر دیا۔

”ابھی ان پاکیشیائی ایجنٹوں کے کریک سے باہر آنے میں ایک

گھنٹہ رہتا ہے اور اس ایک گھنٹے میں سب کچھ مکمل ہو جانا چاہئے۔“

شاگل نے کہا اور اس کے ساتھ ہی اس نے فون کار سینور اٹھایا۔ فون

پیس کے نیچے موجود سفید رنگ کے بٹن کو پریس کر کے اس نے

فون کو ڈائریکٹ کیا۔ اور پھر تیزی سے نمبر پریس کرنے شروع کر

دیتے۔

”یس۔ منگل سنگھ بول رہا ہوں“..... رابطہ قائم ہوتے ہی

”اوہ۔ اوہ۔ کیسا انتظام۔ جلدی بتاؤ۔ اور..... شاگل نے

لہجے میں کہا۔

”انہوں نے کارس پہاڑی کے عقب میں جہاں کریک کا دہانہ ہے

وہاں اپنے آدمی تعینات کر دیئے ہیں۔ پہلے ان کا خیال تھا کہ جیسے ہی

یہ ایجنٹ کریک سے باہر نکلیں گے انہیں گولیوں سے اڑا دیا جائے گا

لیکن اب میڈم کاشی نے جو احکامات دیئے ہیں ان کے مطابق ایک

گھنٹے بعد جب وہ ایجنٹ کریک کے دہانے کے قریب پہنچ چکے ہوں

گے، کریک میں انتہائی زود اثر بے ہوش کر دینے والی گیس کافی

مقدار میں فائر کر دی جائے گی۔ پھر انہیں باہر نکال کر بے ہوشی کے

عالم میں ہی گولیوں سے ہلاک کر دیا جائے گا۔ اور..... ایم ایس

نے کہا۔

”کیا یہ بات یقینی ہے کہ وہ پاکیشیائی ایجنٹ ہی ہیں۔ اور۔“

شاگل نے کہا۔

”یس ہاس۔ مادام ریکھا اور میڈم کاشی دونوں کو مکمل یقین

ہے۔ اور..... ایم ایس نے جواب دیا۔

”ویری بیڈ۔ اس کا مطلب ہے کہ وہ کریڈٹ لے جائیں گی۔ کیا

تم کسی طرح انہیں روک سکتے ہو۔ تمہیں منہ مانگا انعام دیا جائے

گا۔ اور..... شاگل نے کہا۔

”اوہ نہیں جتাব۔ میں کیسے انہیں روک سکتا ہوں۔ وہ تو مجھے

ہی گولی سے اڑا دیں گی۔ اور..... دوسری طرف سے ایم ایس نے

رکھا اور اٹھ کر تیزی سے دروازے کی طرف بڑھ گیا۔ تھوڑی دیر بعد ہی اس کی جیب ہوٹل فیروزہ کے کپاؤنڈ گیٹ سے نکل کر تیزی سے دوڑتی ہوئی اس طرف کو جا رہی تھی جہاں ایک کھلے احاطے میں اس کے آدمیوں نے ہیڈ کوارٹر بنایا ہوا تھا۔ وہاں دو ہیلی کاپٹر بھی موجود تھے اور دو بڑی جیپیں بھی۔ منگل سنگھ فیروزہ میں اس کا انچارج تھا۔ تھوڑی دیر بعد اس کی جیب احاطہ میں داخل ہوئی تو وہاں موجود دس بارہ مسلح افراد نے اسے باقاعدہ سیلوٹ کیا۔ شاگل تیزی سے نیچے اترا۔ اسی لمحے ایک چھریرے جسم کا نوجوان تیزی سے آگے بڑھا اور اس نے بڑے مؤدبانہ انداز میں شاگل کو سلام کیا۔ یہ منگل سنگھ تھا۔

”کیا ہیلی کاپٹر تیار ہے؟“ شاگل نے اس سے مخاطب ہو کر کہا۔

”یس باس“..... اس بار منگل سنگھ نے مختصر سا جواب دیا۔  
”جو ساتھ جائیں گے انہیں لے کر میٹنگ روم میں پہنچ جاؤ۔ جلدی کرو۔ ہمارے پاس وقت بے حد کم ہے“..... شاگل نے کہا اور تیز تیز قدم اٹھاتا عمارت کی طرف بڑھتا چلا گیا۔ چند لمحوں بعد وہ ایک بڑے کمرے میں موجود تھا۔ یہاں ایک مستطیل شکل کی میز اور اس کے گرد چار کرسیاں موجود تھیں۔ اسی لمحے منگل سنگھ اور اس کے پیچھے دو نوجوان وہاں پہنچ گئے۔  
”بیٹھو“..... شاگل نے کہا تو وہ تینوں کرسیوں پر بیٹھ گئے۔

ایک بھاری سی آواز سنائی دی۔

”شاگل بول رہا ہوں“..... شاگل نے مخصوص تحکماً لہجے میں کہا۔

”یس باس۔ حکم باس“..... دوسری طرف سے منگل سنگھ نے انتہائی نرم لہجے میں کہا۔

”کیا ہمارے پاس اوپن ایریا میں فوری طور پر بے ہوش کر دینے والی گیس کے کیسپول موجود ہیں؟“..... شاگل نے پوچھا۔

”یس باس۔ آپ نے خود ہی تو حفظ ماتقدم کے طور پر ان کا خاصا بڑا ذخیرہ ساتھ لے لیا تھا کہ شاید پاکیشیائی ایجنٹوں کو اوپن ایریے میں بے ہوش کرنا پڑ جائے“..... دوسری طرف سے منگل سنگھ نے کہا۔

”مختصر بات کیا کرو۔ نانسس۔ کیا میں ہی رہ گیا ہوں یہ کہانیاں سننے کے لئے۔ نانسس“..... شاگل کو اس کی تمہید سن کر بے اختیار غصہ آ گیا تھا۔

”یس باس۔ یس باس۔ موجود ہیں باس“..... منگل سنگھ نے بوکھلائے ہوئے لہجے میں کہا۔

”انہیں ہیلی کاپٹر میں پہنچاؤ اور سیکشن کے دو آدمیوں کو بھی مسلح کر کے ہیلی کاپٹر پر بٹھاؤ۔ میں پہنچ رہا ہوں۔ ہم نے پہاڑیوں پر جا کر مشن مکمل کرنا ہے“..... شاگل نے کہا۔

”یس باس“..... دوسری طرف سے کہا گیا تو شاگل نے رسیور



"سنو۔ پاکیشیائی ایجنٹ کارس پہاڑی کے ایک قدرتی کریم میں موجود ہیں اور دوسری طرف سے نکل کر وہ فیروزہ آنا چاہتے ہیں تاکہ آلاش درے سے گزرنے سے بچ جائیں لیکن پاور ایجنسی کی مادم ریکھا اور اس کی فرینڈ کاشی اپنے سیکشن سمیت وہاں پہلے سے موجود ہیں۔ شاید انہیں بھی یہی احساس تھا کہ عمران اس درے سے گزرے گا یا پھر انہیں سیری یہاں موجودگی کا علم ہو گیا ہو گا اور اس نے یہ سوچا ہو گا کہ عمران اس درے سے گزر کر فیروزہ پہنچے گا اس لئے میں پہلے سے یہاں موجود ہوں۔ سچاچہ اس نے عمران کے خلاف آپریشن میں درے میں ہی کرنے کا فیصلہ کر لیا ہے تاکہ عمران اور اس کے ساتھیوں کی ہلاکت کا کریڈٹ سیکرٹ سروس کی بجائے پاور ایجنسی کو مل جائے۔ مجھے اطلاع ملی ہے کہ عمران اور اس کے ساتھی اس درے سے گزرنے کی بجائے کارس پہاڑی کے کسی قدرتی کریم سے گزر کر دوسری طرف پہنچ رہے ہیں لیکن اس کا علم پاور ایجنسی کی ریکھا اور کاشی کو ہو گیا۔ سچاچہ انہوں نے پلاننگ کی ہے کہ جیسے ہی عمران اور اس کے ساتھی کریم کے وہاں کے قریب پہنچیں گے وہ کریم میں بے ہوش کر دینے والی گیس فائر کر دیں گے اس طرح عمران اور اس کے ساتھی کریم میں ہی بے ہوش ہو جائیں گے اور وہ انہیں باہر نکال کر ان کا خاتمہ کر دیں گی۔ اس طرح ہم یہاں بیٹھے منہ دیکھتے رہ جائیں گے جبکہ پاکیشیائی ایجنٹوں کی ہلاکت کا کریڈٹ پاور ایجنسی کو حاصل ہو جائے گا اور اس بار صدر صاحب نے کھلے

عام کہہ دیا ہے کہ جو ایجنسی ناکام رہے گی اسے یا تو ختم کر دیا جائے گا یا دوسری ایجنسی میں مدغم کر دیا جائے گا اس لئے اگر پاور ایجنسی کامیاب رہی تو نتیجہ یہ ہو گا کہ ریکھا کو سیکرٹ سروس کا بھی چیف بنا دیا جائے گا اور ہم سب اس کے ماتحت بن جائیں گے۔ اب تم بتاؤ کہ تم ایسا برواشت کر سکتے ہو؟..... شاگل نے تیز لہجے میں بات کرتے ہوئے کہا۔

"یس باس"..... منگل سنگھ نے کہا تو شاگل بے اختیار اچھل پڑا۔

"کیا مطلب۔ کیا تم ایسا برواشت کر سکتے ہو؟..... شاگل نے انتہائی حیرت بھرے لہجے میں کہا۔

"نو باس"..... منگل سنگھ نے چونک کر جواب دیا۔

"کیا یس باس۔ نو باس کی رٹ لگا رکھی ہے۔ کھل کر بات کرو۔ نانسنس"..... شاگل نے اس بار انتہائی غصیلے لہجے میں کہا۔

"وہ۔ وہ باس۔ آپ نے خود ہی کہا تھا کہ مختصر بات کیا کروں اس لئے باس"..... منگل سنگھ نے گڑبڑاتے ہوئے لہجے میں کہا۔

"نانسنس۔ جلدی بتاؤ۔ تم کیا کہتے ہو؟..... شاگل نے کہا۔

"باس۔ ہم کیسے برواشت کر سکتے کہیں کہ آپ کی بجائے ہم اس مادم ریکھا کے ماتحت بن جائیں۔ آپ جیسا افسر تو صدیوں تک پیدا نہیں ہو سکتا باس"..... منگل سنگھ کو اجازت ملی تو اس نے دوبارہ تفصیلی بات کرتے ہوئے کہا۔ لیکن اس بار چونکہ اس نے شاگل کی

تعریف کی تھی اس لئے شاگل کے چہرے پر غصے کی بجائے مسرت کے  
تاثرات ابھر آئے تھے۔

"تم کیا کہتے ہو"..... شاگل نے ان دونوں سے مخاطب ہو کر کہا  
جو خاموش بیٹھے تھے۔

"باس۔ ہمیں آپ پر فخر ہے"..... دونوں نے کہا تو شاگل کا چہرہ  
بے اختیار کھل اٹھا۔

"ہم ہیلی کاپٹر یہاں سے ٹرانس پہاڑی تک جائیں گے اور وہاں  
ہیلی کاپٹر کو نیچے اتار کر وہاں سے پیدل آگے جائیں گے اس طرح ہم  
سیدھے کارس پہاڑی کے بائیں طرف پہنچ جائیں گے۔ اس دوران وہ  
لوگ ان بجنٹوں کو کریک سے باہر نکلنے میں مصروف ہوں گے۔  
جب وہ انہیں باہر نکال لیں گے ہم ان پر بے ہوش کر دینے والی  
گیس فائر کر دیں گے اور اس طرح وہ سب بے ہوش ہو جائیں گے  
اور ہم ہیلی کاپٹر کو وہاں لے جا کر ان پاکیشیائی بجنٹوں کو اسی بے  
ہوشی کے عالم میں وہاں سے اٹھا کر ہیلی کاپٹر میں لادیں گے اور پھر  
انہیں یہاں فیروزہ لے آئیں گے۔ یہاں پہنچ کر ہم انہیں ہلاک کر  
دیں گے اس کے ساتھ ہی ہم اعلیٰ حکام کو اطلاع دے دیں گے کہ  
پاکیشیائی بجنٹ فرار ہو کر جا رہے تھے کہ ہم نے انہیں ٹریس کر کے  
ہلاک کر دیا۔ اس طرح ریکھا کو بھی یہ معلوم نہ ہو سکے گا کہ کون  
انہیں نکال کر لے گیا ہے اور نہ اس کے پاس کوئی ثبوت ہو گا۔  
شاگل نے کہا۔

"لیکن باس۔ جب ہم پاکیشیائی بجنٹوں کو ہلاک کر دیں گے تو  
لازمی بات ہے کہ وہ سمجھ جائیں گی کہ ہم انہیں ان کی تحویل سے  
نکال کر لے گئے ہیں"..... منگل سنگھ نے کہا۔

"یہ بعد کی بات ہے۔ بہر حال کریڈٹ ہمیں مل جائے گا۔ چلو  
اٹھو۔ اب ہم نے اس پلاننگ پر عمل کرنا ہے"..... شاگل نے کہا  
اور اس کے ساتھ ہی وہ اٹھ کھڑا ہوا تو منگل سنگھ اور اس کے ساتھ  
بیٹھے ہوئے دونوں آدمی بھی اٹھ کھڑے ہوئے۔ تھوڑی دیر بعد ایک  
بڑا سا ہیلی کاپٹر قضا میں اڑتا ہوا پہاڑیوں کی طرف بڑھا چلا جا رہا تھا۔  
پائلٹ سیٹ پر منگل سنگھ تھا جبکہ سائیڈ سیٹ پر شاگل اور عقبی  
سیٹ پر دونوں مسلح آدمی موجود تھے۔

"ہیلی کاپٹر کی بلندی کم رکھنا تاکہ ریکھا اور اس کے آدمیوں کو یہ  
نظر نہ آ سکے ورنہ وہ ہوشیار ہو جائیں گے"..... شاگل نے کہا۔

"لیس باس"..... منگل سنگھ نے جواب دیا اور پھر نصف گھنٹے کی  
پرواز کے بعد اس نے شاگل کے کہنے پر ہیلی کاپٹر ایک مسطح چٹان پر  
اتار دیا۔

"آؤ۔ اب یہاں سے ہم نے پیدل جانا ہے لیکن محتاط رہنا۔ ہاں۔  
وہ گیس پستل لے لیتا"..... شاگل نے ہیلی کاپٹر سے نیچے اترتے  
ہوئے کہا۔

"باس۔ کہیں ہم لیٹ نہ ہو جائیں اور وہ انہیں گولی مار دیں۔  
منگل سنگھ نے کہا۔



باہر آئے گئے۔ ان سب کے کاندھوں پر بے ہوش افراد لدے ہوئے تھے اور شاگل سمجھ گیا کہ یہ عمران اور اس کے ساتھی ہیں۔

"یہاں لٹا دو انہیں"..... ریکھانے کہا اور پھر عمران اور اس کے ساتھیوں کو وہیں ہموار جگہ پر لٹایا جانے لگا۔ تھوڑی دیر بعد وہاں دو عورتیں اور پانچ مرد موجود تھے۔

"اچھی طرح چمیک کر دو۔ کوئی اور اندر تو نہیں رہ گیا"..... ریکھانے کہا۔

"نو مادام۔ یہی لوگ تھے اندر"..... ایک آدمی نے جواب دیا تو شاگل نے منگل سنگھ کے ہاتھ سے گیس پستل لیا اور اس کا رخ اس طرف کر دیا جہاں مادام ریکھا، کاشی اور ان کے آدمی بے ہوش پڑے ہوئے افراد کے گرد گھیرا ڈالے کھڑے تھے۔

"ہا۔ ہا۔ اب عمران اور اس کے ساتھیوں کی ہلاکت کا کریڈٹ پاور ایجنسی کو ملے گا۔ پاور ایجنسی کو۔ وہ احمق شاگل فیروزہ میں بیٹھا ان کا انتظار ہی کرتا رہ جائے"..... یکتا ریکھانے بڑے فاتحانہ انداز میں قہقہہ مارتے ہوئے کہا اور اس کے ساتھ ہی اس نے ساتھ کھڑے ہوئے ایک مسلح آدمی کے ہاتھ سے مشین گن چھپٹ لی لیکن پھر اس سے پہلے کہ وہ مشین گن کا فائر کھولتی شاگل نے ٹریگر دبا دیا اور سنک سنک کی آوازوں کے ساتھ ہی گیس پستل سے کیپول مسلسل گر کر پھٹنے لگے۔ ریکھا اور اس کے ساتھی تیزی سے مڑے لیکن پھر اس سے پہلے کہ وہ کچھ سنبھلتے اچانک وہ سب ہرا کر گرنے

"مار دیں۔ اس سے ہمیں کیا فرق پڑتا ہے۔ ہم نے بھی تو انہیں گولی ہی ماری ہے"..... شاگل نے جواب دیا تو منگل سنگھ نے اثبات میں سر ہلا دیا۔ پھر تقریباً پندرہ منٹ بعد اچانک شاگل بے اختیار ٹھٹھک کر رک گیا۔ منگل سنگھ بھی اس کے قریب آگیا۔ انہیں سامنے چٹانوں کے پیچھے چھپے ہوئے مسلح افراد صاف دکھائی دے رہے تھے۔ ان کی شاگل اور منگل سنگھ کی طرف پشت تھی۔ اسی لمحے ایک چٹان کے پیچھے حرکت ہوئی تو شاگل نے چونک کر دیکھا تو اس نے وہاں مادام ریکھا اور کاشی کو اٹھ کر سیدھے کھڑے ہوتے دیکھا۔

"بس کافی ہے"..... ریکھانے اونچی آواز میں کہا۔ اس کا رخ دوسری طرف تھا اور اس کے ساتھ ہی کاشی بھی کھڑی تھی اور اس کے ساتھ ہی چٹانوں کے پیچھے چھپے ہوئے سب مسلح افراد اٹھ کر کھڑے ہو گئے تھے۔ پھر ریکھا اور کاشی اچھل کر چٹان پر چڑھیں اور آگے بڑھ گئیں۔ ان کے ساتھ ہی ان کے باقی ساتھی بھی آگے بڑھ گئے۔

"گیس پستل ہاتھوں میں لے لو۔ آؤ لیکن محتاط رہنا"..... شاگل نے آہستہ سے کہا اور پھر وہ آہستہ آہستہ آگے بڑھنے لگا۔ اس کے ساتھی اس کی پیروی کر رہے تھے۔ تھوڑی دیر بعد وہ ان چٹانوں کے پیچھے پہنچ گئے جہاں پہلے ریکھا اور اس کے ساتھی چھپے ہوئے تھے لیکن اب انہیں وہ سب ایک غار کے دہانے کے باہر کھڑے نظر آ رہے تھے اور پھر ان کے دیکھتے ہی دیکھتے اس دہانے سے مادام ریکھا کے آدمی

ہماری ساری کہانی ہی غلط ہو جائے گی۔ البتہ یہ ہلاک ضرور ہوں گے لیکن یہاں نہیں وہاں فیروزہ کے احاطے میں۔۔۔۔۔ شاگل نے کہا تو روشن چند نے اثبات میں سر ہلا دیا۔ تھوڑی دیر بعد ہیلی کاپٹر اڑتا ہوا وہاں پہنچ کر اتر گیا تو شاگل کے حکم پر منگل سنگھ اور اس کے ساتھیوں نے عمران اور اس کے ساتھیوں کو اٹھا اٹھا کر ہیلی کاپٹر کے عقبی حصے میں لٹانا شروع کر دیا۔ دو عورتوں اور پانچ مردوں کو عقبی خالی حصے میں لٹانے کے بعد وہ سب ہیلی کاپٹر میں سوار ہو گئے اور چند لمحوں بعد ہیلی کاپٹر فضا میں اڑتا ہوا واپس فیروزہ کی طرف بڑھتا چلا گیا جبکہ شاگل کا چہرہ فاتحانہ مسکراہٹ سے جگمگا رہا تھا۔ وہ شکار چھین کر لے جانے میں کامیاب ہو گیا تھا اور ظاہر ہے اب کریڈٹ اس کو ہی ملنا تھا۔

لگ گئے جبکہ شاگل نے سانس روک لیا تھا۔ جب سب نیچے گر گئے تو شاگل اٹھ کر کھڑا ہو گیا اور اس کے ساتھ ہی وہ پیچھے ہٹتا چلا گیا۔ اس کے ساتھیوں نے بھی سانس روکے ہوئے تھے اور وہ بھی پیچھے ہٹتے جا رہے تھے۔

”بس کافی ہے۔ اب سانس لے لو۔۔۔۔۔ شاگل نے کہا تو سب نے سانس لینے شروع کر دیئے۔

”منگل سنگھ۔ جا کر ہیلی کاپٹر لے آؤ یہاں۔ جلدی کرو۔“ شاگل نے منگل سنگھ سے کہا تو منگل سنگھ تیزی سے مڑ کر چٹانیں پھلانگتا ہوا ان کی نظروں سے غائب ہو گیا جبکہ شاگل آگے بڑھ گیا۔

”باس۔ کیوں نہ ان سب کو آپ ہلاک کر دیں۔۔۔۔۔ اچانک ایک آدمی نے کہا تو شاگل نے اختیار چونک پڑا۔

”کن کی بات کر رہے ہو۔۔۔۔۔ شاگل نے چونک کر پوچھا۔  
”ان سب کی باس۔۔۔۔۔ اس آدمی نے جواب دیا۔

”کیا نام ہے تمہارا۔۔۔۔۔ شاگل نے تیز لہجے میں پوچھا۔

”روشن چند باس۔۔۔۔۔ اس آدمی نے جواب دیتے ہوئے کہا۔

”ریکھا، کاشی اور اس کے آدمی سرکاری آدمی ہیں۔ ہم انہیں کیسے

ہلاک کر سکتے ہیں۔ کیا تم احمق ہو۔۔۔۔۔ شاگل نے کہا۔

”مم۔ میرا مطلب تھا باس کہ ان پاکیشیائی بھجنٹوں کو ہلاک کر

دیا جائے۔۔۔۔۔ روشن چند نے بو کھلائے ہوئے لہجے میں کہا۔

”نہیں یہاں نہیں۔ ورنہ یہاں خون کے دھبے رہ جائیں گے اور



ناپال کی سرحد پار کر کے ناپال میں داخل ہو جائیں گے۔ کریک  
 خاصا تنگ بھی تھا اور اس میں جگہ جگہ ایسی رکاوٹیں بھی موجود تھیں  
 کہ عمران اور اس کے ساتھیوں کو اس کریک میں سے گزرنے کے لئے  
 خاصی محنت کرنا پڑ رہی تھی۔ بہر حال وہ کسی نہ کسی طرح آگے بڑھتے  
 رہے۔ کریک قدرتی طور پر پہاڑی کے دامن سے شروع ہو کر  
 مسلسل اوپر کی طرف اٹھتا جا رہا تھا اور عمران کے پوچھنے پر جابر نے  
 اسے بتایا تھا کہ وہ پہاڑی کی دوسری طرف چوٹی کے قریب جاٹکیں  
 گئے لیکن پھر جب وہ تقریباً دو اڑھائی گھنٹے کی شدید مشقت اور  
 رکاوٹوں کا مقابلہ کرتے ہوئے کریک کے دوسرے دہانے کے قریب  
 پہنچے تو اچانک دہانے میں سے کوئی چیزیں اندر آکر ان کے قدموں  
 میں گریں۔ ایک لمحے کے لئے تو عمران نے یہی سمجھا کہ یہ کوئی  
 چھوٹے پرندے ہیں جو اچانک دہانے میں داخل ہو جانے کی وجہ سے  
 نیچے آگرے ہیں لیکن دوسرے لمحے سٹک سٹک کی مخصوص آوازیں  
 سن کر اس کے ذہن نے فوری فیصلہ کر لیا کہ یہ بے ہوش کر دینے  
 والی گیس کے کیپول ہیں اور یہ سوچ آتے ہی اس نے لاشعوری  
 طور پر سانس روکنے کی کوشش کی لیکن اب ایسا کرنا بے سود ثابت  
 ہوا کیونکہ گیس اس دوران اپنا اثر دکھا چکی تھی اور اس کا ذہن  
 تاریک پڑ گیا۔ لیکن اب اسے اچانک ہوش آیا تھا۔ اس نے ایک لمحے  
 کے لئے خصوصی طور پر ماحول کا جائزہ لیا تو دوسرے لمحے وہ یہ محسوس  
 کر کے چونک پڑا کہ وہ کسی ہیلی کاپٹر کے عقبی حصے میں فرش پر پڑا

عمران کی آنکھیں کھلیں تو چند لمحوں تک تو اس کے ذہن پر  
 غنودگی جیسے تاثرات چھائے رہے لیکن پھر آہستہ آہستہ اس کا شعور  
 پوری طرح بیدار ہونے لگ گیا تو اس کے ذہن میں پہلا خیال یہی آیا  
 کہ وہ کسی کشتی یا بحری جہاز میں موجود ہے کیونکہ اس کے جسم میں  
 مخصوص انداز کی تھر تھراہٹ دوڑ رہی تھی۔ اس کے ساتھ ہی اس کے  
 ذہن میں فلم کے مناظر کی طرح بے ہوش ہونے سے پہلے کے  
 واقعات گھوم گئے۔ اسے یاد تھا کہ وہ ناثران کے آدمی جابر کی رہنمائی  
 میں پہاڑیوں پر پہنچے تھے اور پھر ایک پہاڑی کے دامن میں واقع قدرتی  
 کریک میں داخل ہو گئے تھے جو جابر کے بقول اس کا رس پہاڑی کے  
 عقبی طرف جاتکنا تھا اور اس کی وجہ سے انہیں آلاش درے سے  
 گزرنے کی ضرورت باقی نہ رہے گی اور وہ پہاڑیوں کے اندر سے ہی  
 فیروزہ کی بجائے قریبی شہر راگی پہنچ جائیں گے جہاں سے وہ آسانی سے

ہوا ہے۔ اس کے ساتھ ہی اس کے ساتھ ہی فرش پر موجود تھے جبکہ سامنے سیٹوں پر کچھ لوگ موجود تھے جن کی پشت عمران اور اس کے ساتھیوں کی طرف تھی۔

”باس۔ ہیلی کاپٹر کیا احاطے میں اتارنا ہے“..... ایک آواز سنائی دی۔

”تو اور کہاں لے جانا ہے اسے“..... دوسری آواز سنائی دی تو عمران بے اختیار اچھل پڑا کیونکہ یہ شاگل کی آواز تھی۔ اس نے بے اختیار اٹھنے کی کوشش کی لیکن دوسرے لمحے وہ یہ دیکھ کر حیران رہ گیا کہ اس کے اور اس کے ساتھیوں کے جسموں کو سامان باندھتے والی ایک مخصوص بیلٹ کے ساتھ اس طرح باندھ کر ہیلی کاپٹر کے عقبی حصے میں لگے ہوئے مخصوص بکسوں کے ساتھ ایچ کیا گیا تھا کہ جیسے وہ انسان نہ ہوں بلکہ ایسا سامان ہوں جس کے ٹوٹ جانے کا خطرہ ہو۔ اس بیلٹ کی وجہ سے وہ اب فوری طور پر اٹھ بھی نہ سکتا تھا اور نہ اس بیلٹ کو کھول سکتا تھا کیونکہ بیلٹ کے دونوں سرے اس سے کافی فاصلے پر تھے اور بیلٹ اس قدر ٹائٹ تھی کہ اس کے لئے ہلنا بھی مشکل ہو رہا تھا۔ وہ سمجھ گیا کہ شاگل نے یہ سب کچھ اس خوف سے کیا ہے کہ کہیں اچانک ہوش میں آکر ان کے خلاف حرکت میں نہ آجائیں لیکن اس کے ساتھ ہی اسے یہ سمجھ نہ آ رہی تھی کہ شاگل کو کیسے اس بات کا علم ہو گیا تھا کہ وہ کریک سے گزر کر آ رہے ہیں اور پھر اس نے اپنی فطرت کے مطابق کریک میں خوفناک

ہم پھینکنے کی بجائے بے ہوش کر دینے والی گیس فائر کرائی اور اب وہ انہیں بے ہوشی کے عالم میں اٹھائے ہیلی کاپٹر پر لئے جا رہا ہے لیکن ظاہر ہے فی الحال اس کے پاس ان سوالوں کا جواب نہ تھا۔ البتہ وہ دل ہی دل میں اللہ تعالیٰ کا شکر ادا کر رہا تھا کہ اس کو جلد ہی ہوش آ گیا تھا ورنہ ہو سکتا تھا کہ شاگل کسی جگہ لے جا کر انہیں بے ہوشی کے عالم میں ہی ہلاک کر دیتا۔ اس نے اپنا ہاتھ کھسکا کر جیب میں ڈالا تو دوسرے لمحے وہ یہ محسوس کر کے حیران رہ گیا کہ اس کی جیب میں مشین پستل موجود تھا۔ اس کا مطلب تھا کہ ان کی تلاشی نہیں کی گئی۔ بہر حال مشین پستل کی موجودگی کی وجہ سے اسے خاصی تسلی ہو گئی تھی اور اسی لمحے ہیلی کاپٹر کی رفتار کم ہونا شروع ہو گئی تو عمران سمجھ گیا کہ ہیلی کاپٹر اس احاطے میں اتر رہا ہے جہاں کے بارے میں شاگل سے پوچھا گیا تھا اور پھر تھوڑی دیر بعد ہیلی کاپٹر لینڈ کر گیا۔

”انہیں اٹھا کر اندر بڑے کمرے میں لے آؤ۔ جلدی کرو“۔ شاگل کی آواز سنائی دی اور اس کے ساتھ ہی ہیلی کاپٹر میں موجود افراد اٹھ کھڑے ہوئے۔ عمران نے نہ صرف آنکھیں بند کر لی تھیں بلکہ اس نے اپنا سانس بھی روک لیا تھا تاکہ ان لوگوں کو فوری طور پر یہ معلوم نہ ہو سکے کہ وہ ہوش میں آچکا ہے اور پھر بیلٹ کھولی گئی اور انہیں ایک ایک کر کے اٹھا کر ہیلی کاپٹر سے نیچے اتارا لیا گیا۔ عمران کے سارے ساتھی بدستور بے ہوش تھے اس لئے وہ فوری طور پر حرکت میں نہ آ سکتا تھا ورنہ اس کے ساتھیوں کی زندگیاں خطرے



یخت سفاکی کے تاثرات ابھر آئے اور عمران سمجھ گیا کہ وہ کسی بھی لمحے گولی چلا سکتا ہے اس لئے اس نے فوری حرکت میں آنے کا فیصلہ کر لیا تھا۔ اس کے پاس اب اتنا وقت نہیں رہا تھا کہ وہ کوٹ کی جیب میں ہاتھ ڈال کر مشین پشٹ نکالتا جبکہ شاگل کے ساتھ وہاں تین افراد موجود تھے جن میں سے صرف ایک کے کاندھے پر مشین گن لٹک رہی تھی جبکہ باقی دو خالی ہاتھ تھے۔

"ارے شاگل تم..... اچانک عمران کے منہ سے ریکھا کی آواز نکلی تو شاگل سمیت وہ تینوں یخت اچھل پڑے اور عمران کو صرف اتنا ہی وقت چاہئے تھا۔ اس کا جسم یخت اس طرح فضا میں اچھلا جیسے بند سرنگ اچانک کھل جاتا ہے اور دوسرے لمحے وہ شاگل کو ساتھ لئے پچھلی دیوار سے جا ٹکرایا اور کمرہ شاگل کے حلق سے نکلنے والی چیخ سے گونج اٹھا اور پھر اس سے پہلے کہ شاگل کے ساتھی سنہلے عمران بجلی کی سی تیزی سے اچھلا اور ایک بار پھر وہ کھلتے ہوئے سرنگ کی طرح سائیڈ پر کھڑے اس آدمی سے جا ٹکرایا جس کے کاندھے سے مشین گن لٹک رہی تھی اور وہ دونوں ایک دوسرے سے ٹکراتے ہوئے نیچے گرے۔ اس بار بھی عمران نے ہی قلابازی کھائی اور دوسرے لمحے جب وہ سیدھا ہوا تو اس کے ہاتھ میں مشین پشٹ موجود تھا۔ یہ مشین پشٹ اس نے قلابازی کھاتے ہی اپنی جیب سے نکال لیا تھا لیکن اس سے پہلے کہ عمران مشین پشٹ استعمال کرتا اس کے ہاتھ پر زور وار ضرب لگی اور مشین پشٹ اس

میں پڑ سکتی تھیں۔ عمران کو سب سے آخر میں ہیلی کاپٹر سے نکال کر کاندھے پر لاد کر لایا گیا اور پھر اسے ایک کمرے کے فرش پر اس طرح ڈال دیا گیا جیسے کوئی بھاری بوجھ اتار پھینکتا ہے۔ گو اس طرح گرنے سے عمران کے جسم میں درد کی تیز لہریں دوڑ گئی تھیں لیکن ظاہر ہے عمران کے منہ سے کوئی آواز نہ نکلی تھی۔ اس نے آہستہ سے آنکھیں کھولیں تو اس نے شاگل کو سامنے کھڑے ہوئے دیکھا۔ اس کے ہاتھ میں مشین گن تھی اور اس کے چہرے پر بڑے فاتحانہ تاثرات نمایاں تھے۔

"ہا۔ ہا۔ آج یہ شیطان بے بس ہوئے میرے سامنے پڑے ہیں۔" شاگل نے اونچی آواز میں کہا اور اس کے ساتھ ہی اس نے ہاتھ میں پکڑی ہوئی مشین گن سیدھی کر لی۔

"ان میں سے عمران کون ہے۔ میں پہلے اس عمران کا خاتمہ کروں گا..... شاگل نے اچانک چونک کر کہا اور اس کے ساتھ ہی وہ ایک قدم آگے بڑھا اور جھک کر اس طرح دیکھنے لگا جیسے وہ عمران کو پہچان رہا ہو اور عمران سمجھ گیا کہ وہ فوری طور پر عمران کو کیوں نہیں پہچان سکا کیونکہ ناثران کے آدمی جابر کا قد و قامت اور جسم بھی عمران کی طرح ہی تھا اور ظاہر ہے عمران بھی مقامی مسک اپ میں تھا جبکہ جابر تو تھا ہی مقامی۔

"چلو کوئی بھی ہو بہر حال مرنا تو سب نے ہی ہے..... اچانک شاگل نے پیچھے ہٹتے ہوئے کہا اور اس کے ساتھ ہی اس کے چہرے پر

تھا۔ عمران نے اسے اس وقت دیکھا تھا جب وہ مشین گن جھپٹنے کی کوشش کر رہا تھا لیکن اس بار جیسے ہی عمران اس طرح متوجہ ہوا تو وہ بری طرح چونک پڑا کیونکہ وہ جگہ خالی تھی اور شاگل غائب تھا۔ عمران نے یقیناً جھپٹ لگایا اور فرش پر بے ہوش پڑے ہوئے اپنے ساتھیوں اور ایک آدمی کی لاش کو پھلانگتا ہوا دروازے کی طرف بڑھتا چلا گیا۔ اسی لمحے اس کے کانوں میں ہیلی کاپٹر چلنے کی آواز پڑی تو اس کے قدم تیز ہو گئے لیکن دوسرے لمحے اسے یقیناً اچھل کر ایک طرف ہٹنا پڑا اور مشین گن کی گولیوں کی بارش اس کے جسم سے چند انچ کے فاصلے سے نکل کر سامنے دیوار سے ٹکرائی۔ عمران اس وقت اس بڑے کمرے سے لپکتے چھوٹی سی راہداری کی سائیڈ میں تھا جبکہ گولیوں کی بوچھاڑ اس راہداری کے آخر میں موجود دروازے سے ہوئی تھی۔ گولیوں کی بوچھاڑ پڑتے ہی عمران نے یقیناً اپنے حلق سے ایسی چیخ نکالی جیسے ان گولیوں نے اسے ہٹ کر دیا ہو لیکن اس کے ساتھ ہی وہ دبے قدموں تیزی سے آگے بڑھ کر دروازے کی سائیڈ میں ہو گیا۔ اس کی چیخ کی بازگشت ابھی راہداری میں موجود تھی کہ دروازے سے دوڑتے ہوئے یکے بعد دیگرے دو مسلح آدمی اندر داخل ہوئے۔ وہ اس قدر تیزی سے اندر داخل ہوئے تھے کہ انہیں عمران کو زندہ سلامت دروازے کی سائیڈ میں کھڑے دیکھ لینے کے باوجود رکنے کے لئے چند لمحے لگ گئے اور ابھی وہ پوری طرح رکنے ہی نہ تھے کہ عمران نے ٹریگر دبا دیا اور وہ دونوں چھپتے ہوئے اچھل کر نیچے

کے ہاتھ سے نکل کر ایک طرف جا گرا۔ یہ ضرب اس آدمی نے لگائی تھی جو پہلے شاگل کے ساتھ کھڑا تھا۔ مشین پستل ہاتھ سے نکلتے ہی عمران بجلی کی سی تیزی سے گھوما اور وہ آدمی جو دوسرے ہاتھ کی ضرب عمران کو لگانا چاہتا تھا جھٹکا ہوا اٹھتے ہوئے اس آدمی سے جا ٹکرایا جس کے کاندھے پر مشین گن لٹکی ہوئی تھی اور جسے عمران نے ٹکر مار کر نیچے گرا دیا تھا اور وہ دونوں چھپتے ہوئے نیچے گرے۔ اس بار مشین گن اس آدمی کے کاندھے سے نکل کر ایک طرف جا گری تھی کہ عمران نے مشین گن اٹھانے کے لئے جھپٹ لگا دیا۔ مشین گن تو اس کے ہاتھ میں آگئی لیکن اس سے پہلے کہ وہ سیدھا ہوتا اسے عقب سے زوردار ٹکر لگی اور وہ مشین گن سمیت فرش پر پڑے ہوئے اپنے ساتھیوں پر منہ کے بل جا گرا لیکن نیچے گرتے ہی اس نے بجلی کی سی تیزی سے قلابازی کھائی اور دوسرے لمحے ریٹ ریٹ کی آوازوں کے ساتھ ہی کمرہ انسانی پیچوں سے گونج اٹھا۔ عمران نے قلابازی کھا کر سیدھا ہوتے ہی مشین گن کا ٹریگر دبا دیا تھا اور نتیجہ یہ نکلا کہ اس پر چھلانگ لگانے والا ایک آدمی ہوا میں ہی گولیاں کھا کر مری ہوئی چھپکلی کی طرح نیچے جا گرا جبکہ باقی دو جو مختلف سمتوں سے اس کی طرف بڑھ رہے تھے ایک ہی راؤنڈ میں گولیوں کا نشانہ بن گئے۔ اس کے ساتھ ہی عمران تیزی سے اس طرف کو گھوما جہاں شاگل کو اس نے دیوار سے ٹکرا کر نیچے گرایا تھا اور شاگل کے سر کے عقبی حصے میں شاید ایسی چوٹ لگ گئی تھی کہ وہ وہیں ڈھیر کی صورت میں پڑا رہ گیا



گرنے اور ٹپنے لگے۔ عمران تیزی سے مڑا اور دوسرے لمحے وہ اس کمرے میں داخل ہوا جہاں سے یہ لوگ نکل کر آئے تھے۔ کمرہ خالی تھا۔ وہ تیزی سے سامنے والے دروازے سے دوسری طرف پہنچا تو یہ ایک برآمدہ تھا اور اس کے بعد بہت وسیع صحن تھا۔ اسی لمحے عمران نے ایک ہیلی کاپٹر کو فضا میں کافی اونچا اٹھتے ہوئے دیکھا تو اس نے تیزی سے آگے بڑھ کر مشین گن کا رخ ہیلی کاپٹر کی طرف کر کے ٹریگر دبا دیا لیکن ہیلی کاپٹر کافی بلندی پر پہنچ چکا تھا اس لئے گولیاں ہیلی کاپٹر کا کچھ نہ بگاڑ سکی تھیں اور ہیلی کاپٹر تیزی سے گھوم کر اس کی نظروں سے غائب ہو گیا۔ عمران نے بے اختیار ایک طویل سانس لیا۔ وہ سمجھ گیا تھا کہ شاکل موقع سے فائدہ اٹھاتے ہوئے کمرے سے نکل گیا تھا اور اب ہیلی کاپٹر وہاں سے فرار ہو رہا تھا۔ وہ شاکل کی فطرت سے واقف تھا کہ وہ اپنی جان کو کبھی رسک میں نہیں ڈالتا تھا اس لئے اس نے فرار ہونے میں ہی عافیت سمجھی تھی۔ ویسے اس بار وہ واقعی موت سے فرار ہوا تھا ورنہ کمرے سے راہداری میں داخل ہونے والے دونوں افراد اس پر اگر فائر نہ کھولتے تو عمران کو ان کے انتظار میں وہاں دروازے کے قریب رک کر ان کے اندر داخل ہونے کا انتظار نہ کرنا پڑتا اور اگر اس کا اتنا وقت بھی بچ جاتا تو پھر اس ہیلی کاپٹر کو بہر حال ہٹ کر لینے میں وہ کامیاب ہو جاتا۔ وہ تیزی سے مڑا اور دوڑتا ہوا واپس عمارت کی طرف بڑھ گیا۔ اس نے بجلی کی سی تیزی سے اس عمارت کا جائزہ لیا۔ یہ باقاعدہ اڈا تھا لیکن اب وہاں

کوئی زندہ آدمی موجود نہیں تھا۔ احاطے میں ایک بڑی سی جیپ موجود تھی۔ اس کے علاوہ وہاں ایک کمرے میں اسلحہ بھی موجود تھا۔ عمران واپس اس کمرے میں پہنچا جہاں اس کے ساتھی پڑے ہوئے تھے تو اس نے کئی ساتھیوں کے جسموں میں حرکت کے تاثرات دیکھے اور وہ سمجھ گیا کہ جس کیس سے انہیں بے ہوش کیا گیا تھا اس کے اثرات کم ہونا شروع ہو گئے ہیں اور شاید اس لئے وہ خود بخود ہوش میں آ گیا تھا۔ بہر حال یہاں ایک ایک لمحہ رسکی تھا۔ شاکل کسی بھی لمحے ریڈ کر کے اس پورے احاطے کو بموں سے اڑا سکتا تھا اس لئے وہ تیزی سے اپنے ساتھیوں پر جھکا اور اس نے ان کے تاک اور منہ بند کر کے انہیں جلد از جلد ہوش میں لے آنے کی کوششیں شروع کر دیں اور تھوڑی دیر بعد ایک ایک کر کے وہ سب ہوش میں آ گئے۔ اسی لمحے ایک طرف دیوار میں موجود الماری میں سے سمیٹی کی مخصوص آواز سنائی دی تو عمران بے اختیار اچھل پڑا۔ یہ ٹرانسمیٹر کال کی آواز تھی۔ وہ تیزی سے الماری کی طرف بڑھا۔ اس نے الماری کھولی اور اس میں موجود لانگ ریج ٹرانسمیٹر کو اٹھایا لیکن دوسرے لمحے وہ یہ دیکھ کر بے اختیار چونک پڑا کہ ٹرانسمیٹر جنرل فریکوئنسی پر ایڈجسٹ تھا۔ عمران نے بٹن آن کر دیا۔

”کیا کہہ رہی ہو تم۔ کیا تمہارا دماغ تو خراب نہیں ہو گیا۔ اور..... بٹن آن ہوتے ہی شاکل کی غصے سے چیختی ہوئی آواز سنائی دی۔“

آدمی واپس گیا اور وہ ہیلی کاپٹر وہاں لے آیا جہاں ہم موجود تھے۔ پھر تمہارے ساتھیوں نے پاکیشیائی ہجمنٹوں کو اٹھا کر ہیلی کاپٹر میں ڈالا اور ہیلی کاپٹر واپس فیروزہ کی طرف چلا گیا۔ پھر اس نے وہاں پہنچ کر ہمیں ہوش دلایا اور سارا واقعہ سنایا۔ اب بولو۔ مزید کسی ثبوت کی ضرورت ہے۔ اور..... ریکھانے انتہائی غصیلے لہجے میں کہا۔

”تمہارا دماغ خراب ہو گیا ہے ریکھا اور تمہارے آدمیوں کا بھی۔“ میں ہیلی کاپٹر پر پہاڑیوں پر گیا ہوں اور نہ میں نے پاکیشیائی ہجمنٹوں کو وہاں سے اٹھایا ہے۔ تم سے جو ہو سکے کر لو۔ اوور اینڈ آل..... شاگل کی چیختی ہوئی آواز سنائی دی اور اس کے ساتھ ہی یہ گال ختم ہو گئی تو عمران نے ٹرانسمیٹر آف کر دیا اور اسے واپس الماری میں رکھ کر وہ واپس مڑا تو اس کے سب ساتھی اٹھ کر کھڑے ہو چکے تھے۔

”عمران صاحب..... صفدر نے کہا۔“

”ابھی کوئی بات نہیں ہو گی۔ ہم شاگل کے اڈے پر ہیں۔ وہ نکل جانے میں کامیاب ہو گیا ہے اور وہ کسی بھی لمحے یہاں میرا ایل فائر کر سکتا ہے۔ آؤ۔ ہمیں یہاں سے فوری نکلنا ہے۔ آؤ.....“ عمران نے تیز لہجے میں کہا اور دروازے کی طرف دوڑ پڑا۔ اس کے ساتھیوں نے بھی ظاہر ہے اس کی پیروی کرنی تھی۔

”میں درست کہہ رہی ہوں شاگل صاحب۔ میں اب پہلے صدر صاحب کو ضرور رپورٹ دوں گی کہ تم نے ملک سے غداری کی ہے اور مجھے اور میرے ساتھیوں کو بے ہوش کر کے عمران اور اس کے بے ہوش ساتھیوں کو لے اڑے ہو۔ اور.....“ ریکھا کی غصے سے چیختی ہوئی آواز سنائی دی۔

”شٹ اپ۔ میں یہاں فیروزہ میں موجود ہوں۔ مجھے یہاں بیٹھے وہاں تمہارے اقدامات کا کیسے علم ہو سکتا ہے۔ اور.....“ شاگل نے بھی غصیلے لہجے میں کہا۔

”میرا ایک آدمی کافی فاصلے پر موجود تھا۔ وہ تمہارے جانے کے بعد موقع پر پہنچا اور اس نے بڑی مشکل سے مجھے اور میرے ساتھیوں کو ہوش دلایا اس کے لئے اسے کافی فاصلے سے پانی لانا پڑا کیونکہ اسے یہ معلوم نہ تھا کہ تم نے ہمیں بے ہوش کرنے کے لئے کون سی گیس استعمال کی ہے لیکن چونکہ ہم نے جو گیس عمران اور اس کے ساتھیوں کو بے ہوش کرنے کے لئے استعمال کی تھی اس کا اثر پانی سے بھی ختم ہو سکتا تھا اس لئے اس نے پانی لا کر ہمیں پلایا اور ہم ہوش میں آ گئے۔ اس نے مجھے بتایا کہ تم سیکرٹ سروس کے ہیلی کاپٹر پر فیروزہ کی طرف سے آئے اور تم نے ہیلی کاپٹر کافی فاصلے پر نیچے پھانوں میں اتارا اور تم اور تمہارے تین ساتھی پیدل چلتے ہوئے وہاں پہنچے جہاں ہم موجود تھے۔ پھر اس نے اپنی آنکھوں سے ہمیں بے ہوش ہو کر گرتے اور تمہیں ہمارے پاس پہنچتے دیکھا۔ پھر تمہارا ایک



ہوتا جا رہا ہو لیکن پھر کمرے میں ابھرنے والی انسانی چیخوں نے اسے جھنجھوڑ دیا اور اس کا ذہن کام کرنے لگا۔ اس نے دیکھا تھا کہ اس پر حملہ کرنے والے آدمی کے ساتھ اس کے باقی ساتھی لڑ رہے تھے اور اس آدمی کے لڑنے کا انداز دیکھ کر وہ سمجھ گیا تھا کہ وہ عمران ہے اس لئے اس کے ذہن میں فوری خیال آیا کہ وہ یہاں سے جان بچا کر نکل جائے اور پھر اسے موقع مل گیا۔ وہ تیزی سے اچھل کر دروازے سے باہر راہداری میں پہنچا اور پھر دوسرے کمرے سے نکل کر برآمدے میں پہنچ گیا جہاں سامنے اس کا ہیلی کاپٹر موجود تھا۔ دو مسلح آدمی وہاں بھی موجود تھے۔ اسے یاد تھا کہ اس نے انہیں اندر جانے اور اپنے ساتھیوں کی مدد کرنے اور ان سجنٹوں کو ہلاک کرنے کا ہدایتی انداز میں حکم دیا تھا اور خود وہ ہیلی کاپٹر پر سوار ہو گیا۔ اس نے ہیلی کاپٹر سٹارٹ کیا اور چند لمحوں بعد اس کا ہیلی کاپٹر فضا میں پہنچ چکا تھا۔ اس لمحے اس کے ہیلی کاپٹر پر فائرنگ ہوئی تو وہ سمجھ گیا کہ اس کے آدمی ہلاک ہو چکے ہیں اور یہ فائرنگ عمران کی طرف سے ہو رہی ہے۔ چنانچہ وہ واقعی جان بچانے کے لئے فوری طور پر ہیلی کاپٹر سمیت وہاں سے یہاں اس مین اڈے پر پہنچا تھا جو فیروزہ کے مغربی جانب ایک بڑی سی عمارت میں بنایا گیا تھا۔ یہاں اس نے ایسی مشینری نصب کر رکھی تھی جس کی مدد سے وہ چھوٹے سے شہر فیروزہ میں موجود ہر آدمی کو نہ صرف چیک کر سکتا تھا بلکہ کسی مشکوک آدمی کے بارے میں شہر میں پھیلے ہوئے اپنے آدمیوں کو اطلاع دے کر گولی بھی مروا

شاگل کی حالت اس وقت اس شیر جیسی تھی جسے اچانک جنگل سے پکڑ کر کسی چھوٹے سے پتھرے میں قید کر دیا گیا ہو۔ وہ اس وقت فیروزہ میں اپنے اڈے پر موجود تھا۔ اس کے ذہن میں مسلسل سابقہ واقعات فلمی مناظر کی طرح گھوم رہے تھے کہ وہ پہاڑیوں میں جا کر دیکھا اور اس کے ساتھیوں کو بے ہوش کر کے عمران اور اس کے ساتھیوں کو بے ہوشی کے عالم میں اٹھا کر ہیلی کاپٹر کے ذریعے اپنے اڈے پر پہنچا تھا۔ چونکہ عمران اور اس کے ساتھی کیس سے بے ہوش ہونے تھے اس لئے اسے ان کے ہوش میں آنے کا تصور تک نہ تھا اور پھر جب وہ ان پر مشین گن سے فائر کرنے ہی لگا تھا کہ یکخت ایک بے ہوش پڑا ہوا آدمی کسی بھوکے چیتے کی طرح اچھل کر اس سے ٹکرایا اور وہ دیوار سے ٹکرا کر نیچے گرا تو اس کے ذہن پر تاریک دھبے سے پھیلتے چلے گئے۔ اسے یوں محسوس ہوا تھا جیسے اس کا ذہن باؤف

سکتا تھا۔ یہ وہی چیننگ سسٹم تھا جسے کافرستان حکومت نے کارمن سے امپورٹ کیا تھا لیکن اس کی رینج خاصی وسیع نہ تھی۔ صرف محدود علاقوں میں اسے استعمال کیا جاسکتا تھا اور شاگل نے اسے اسی لئے یہاں نصب کرایا تھا کہ فیروزہ چھوٹا سا علاقہ تھا اور یہاں اس سسٹم کی مدد سے وہ عمران اور اس کے ساتھیوں کو آسانی سے چیک کر سکتا تھا۔ یہاں کا انچارج بھگت رام تھا۔ بھگت رام پیشہ کے لحاظ سے انجینئر تھا البتہ اسے سیکرٹ سروس میں شمولیت سے پہلے خصوصی ٹریننگ دی گئی تھی۔ وہ اس مشینری کا ماہر تھا۔ شاگل جیسے ہی یہاں پہنچا اس نے یہاں موجود چاروں آدمیوں کو ہدایات دے کر اپنے ہی ہیلی کاپٹر پر واپس اس اڈے پر بھجوا دیا تھا تاکہ وہ اس عارضی اڈے کو میزائلوں سے تباہ کر دے۔ اس کا خیال تھا کہ عمران تو اپنی شیطنت کی وجہ سے کسی طرح ہوش میں آگیا تھا لیکن اس کے ساتھی اتنی جلدی ہوش میں نہیں آسکتے تھے اور نہ عمران کے پاس اس گیس کا اینٹی موجود ہے اس لئے لامحالہ انہیں ہوش میں آنے کے لئے وقت چاہئے اور اس دوران اس کے آدمی اس اڈے کو ہی میزائلوں سے تباہ کر دیں گے۔ اس طرح بھی وہ ان شیطانوں کا خاتمہ کرنے میں کامیاب ہو جائے گا لیکن اسی لمحے ٹرانسمیٹر پر کال آگئی اور جب شاگل نے کال انڈ کی تو دوسری طرف سے دیکھا بول رہی تھی جس نے کھل کر شاگل پر عمران اور اس کے ساتھیوں کے اخوا کا الزام لگایا تھا۔ لیکن شاگل نے واضح طور پر انکار کر دیا تھا۔ گوریکھانے اپنے

کسی آدمی کی وہاں موجودگی اور اس کے ذریعے اس کا روائی کے بارے میں بتایا تھا لیکن اس کے باوجود شاگل نے انکار کر دیا تھا۔ ظاہر ہے وہ کسی طرح بھی اس بات کا اقرار نہ کر سکتا تھا۔ اب وہ اس کمرے میں اس لئے بے چینی سے ٹہل رہا تھا کہ اگر عمران اور اس کے ساتھی ہلاک ہو جاتے ہیں تو وہ براہ راست صدر صاحب کو ٹرانسمیٹر پر کال کر کے ایسی رپورٹ دے جس سے اس پر سے تمام شبہات ختم ہو جائیں اور اگر ایسا نہ ہو سکے تو پھر یہ رپورٹ دے کہ عمران اور اس کے ساتھیوں نے اس کا اڈا میزائلوں سے تباہ کر دیا ہے۔ اگر وہ انہیں بے ہوشی کے عالم میں اٹھالایا تھا تو پھر اس کا اڈا کیوں تباہ ہوتا۔ اس نے بھگت رام کو احتیاطاً چیننگ ریز پورے شہر میں پھیلایا کر مشکوک افراد کو چیک کرنے کا حکم دے دیا تھا تاکہ اگر عمران اور اس کے ساتھی اڈا تباہ ہونے سے پہلے نکل بھی جائیں گے تو انہیں چیک کر کے ہلاک کیا جاسکے۔ اس وقت وہ کمرے میں ٹہلتا ہوا ان آدمیوں کی طرف سے ملنے والی کال کے انتظار میں تھا جنہیں اس نے ہیلی کاپٹر پر اس اڈے کو میزائلوں سے تباہ کرنے کے لئے بھیجا تھا۔ اسی لمحے میز پر پڑے ہوئے ٹرانسمیٹر پر کال آنا شروع ہو گئی تو وہ تیزی سے ٹرانسمیٹر کی طرف لپکا اور پھر اس نے ہاتھ بڑھا کر ٹرانسمیٹر آن کر دیا۔

"ہیلو۔ ہیلو۔ روپ چند کالنگ۔ اور۔۔۔۔۔ ایک مردانہ آواز

سنائی دی۔



جلدی سے انٹرکام کارسیور اٹھالیا۔

"یس۔ شاگل بول رہا ہوں"..... شاگل نے کہا۔

"بھگت رام بول رہا ہوں یاس"..... دوسری طرف سے چیکنگ

مشین انچارج بھگت رام کی آواز سنائی دی۔

"اوہ تم۔ کیا ہوا۔ کوئی خاص بات"..... شاگل نے چونک کر

کہا۔

"یس یاس۔ دو عورتوں اور پانچ مردوں کا ایک گروپ فیروزہ

کے رائل علاقے میں داخل ہوا ہے۔ وہ رائل کے ایک مکان میں

داخل ہوئے ہیں اور ابھی تک وہیں ہیں"..... دوسری طرف سے کہا

گیا۔

"اوہ۔ اوہ۔ یہ کیسے مشکوک ثابت ہوئے ہیں"..... شاگل نے

ہونٹ میٹھتے ہوئے کہا۔

"یاس۔ یہ اس پہاڑی والے اڈے کی سمت سے شہر میں داخل

ہوئے ہیں اور ان کا انداز بے حد چوکنا ہے۔ ویسے یہ مقامی لوگ

ہیں"..... بھگت رام نے کہا۔

"اوکے۔ تم ان کی نگرانی جاری رکھو۔ مجھے ایک رپورٹ مل

جائے پھر اس گروپ کے بارے میں فیصلہ کروں گا"..... شاگل نے

کہا اور رسیور رکھ دیا اور پھر تقریباً آدھے گھنٹے بعد اچانک انٹرکام کی

گھنٹی ایک بار پھر بج اٹھی تو شاگل نے چونک کر رسیور اٹھالیا۔

"یس۔ شاگل بول رہا ہوں"..... شاگل نے تیز لہجے میں کہا۔

"شاگل بول رہا ہوں۔ کیا رپورٹ ہے۔ اور"..... شاگل نے

تیز لہجے میں پوچھا۔ روپ چند اس گروپ کا انچارج تھا جس گروپ کو

اس نے اڈے کو تباہ کرنے کے لئے بھیجا تھا۔

"یاس۔ آپ کے حکم پر ہم نے اس اڈے کو میزائل فائر کر کے

مکمل طور پر تباہ کر دیا ہے۔ اور"..... دوسری طرف سے کہا گیا۔

"کوئی باہر تو نہیں نکلا وہاں سے۔ اور"..... شاگل نے بے چین

سے لہجے میں کہا۔

"نہیں یاس۔ اور"..... دوسری طرف سے کہا گیا۔

"تم فضا میں موجود ہو یا لیٹڈ کرچکے ہو۔ اور"..... شاگل نے

کہا۔

"ہم فضا میں موجود ہیں یاس۔ آپ نے خود ہی تو حکم دیا تھا کہ

نیچے اترنے سے پہلے آپ کو رپورٹ دی جائے۔ اور"..... دوسری

طرف سے کہا گیا۔

"اوکے۔ اب نیچے اتر جاؤ اور ملے کو ہٹا کر چیکنگ کرو۔ تمہیں

معلوم ہے کہ ہمارے پانچ افراد وہاں موجود تھے۔ ان پانچ لاشوں کے

علاوہ وہاں اور کتنی لاشیں ہیں۔ یہ سب تفصیل مجھے بتاؤ۔ اور".....

شاگل نے کہا۔

"یس یاس۔ اور"..... دوسری طرف سے کہا گیا تو شاگل نے

اور اینڈ آل کہہ کر ٹرانسمیٹر آف کر دیا۔ ابھی اس نے ٹرانسمیٹر آف کیا

ہی تھا کہ میز پر رکھے ہوئے انٹرکام کی گھنٹی بج اٹھی تو شاگل نے

شیطان ہیں۔ ان کو بے ہوش کرنا ہی حماقت ہے۔ یہ بے ہوش نہیں ہوتے۔ ٹھیک ہے۔ واپس آجاؤ۔ جلدی فوراً۔ اوور اینڈ آل۔ شاگل نے تیز لہجے میں کہا اور اس کے ساتھ ہی اس نے ٹرانسمیٹر آف کر کے ایئر کام کارسیور اٹھا لیا اور یکے بعد دیگرے نمبر پریس کر دیئے۔

”یس۔ بھگت رام بول رہا ہوں۔“..... دوسری طرف سے بھگت رام کی آواز سنائی دی۔

”دونوں گروپوں کی کیا پوزیشن ہے۔ جلدی بتاؤ۔“ شاگل نے تیز لہجے میں کہا۔

”پہلا گروپ راتلی کے مکان میں موجود ہے جناب جبکہ دوسرا گروپ پارشیا کلب میں موجود ہے۔ دونوں گروپ ابھی تک اپنی اپنی جگہوں سے باہر نہیں نکلے۔“..... بھگت رام نے جواب دیتے ہوئے کہا۔

”تم پہلے گروپ کا خیال رکھنا۔ ان کو آؤٹ نہیں ہونا چاہئے۔ میں پارشیا کلب جا رہا ہوں تاکہ ریکھا کو ساتھ لے کر اس پہلے گروپ پر ریڈ کیا جاسکے۔ اے فائیو ٹرانسمیٹر پر میرا تمہارا رابطہ رہے گا۔“ شاگل نے کہا۔

”آپ بے فکر رہیں باس۔ وہ اب آؤٹ نہیں ہو سکتے۔“ بھگت رام نے کہا تو شاگل نے کریڈل دبایا اور پھر ٹون آنے پر اس نے تیزی سے یکے بعد دیگرے کئی نمبر پریس کر دیئے۔

”یس۔ گنپت بول رہا ہوں۔“..... دوسری طرف سے ایک

”باس سبہازیوں کی طرف سے ایک جیپ فیروزہ میں داخل ہوئی ہے۔ اس میں ملہام ریکھا اور کاشی سوار ہیں اور ان کا رخ پارشیا کلب کی طرف ہے۔“..... دوسری طرف سے بھگت رام نے کہا۔

”اوہ۔ اس کا مطلب ہے کہ یہ دونوں اس لئے یہاں آئی ہیں کہ مجھے بلیک میل کر کے پاکیشیائی ایجنٹوں کی موت اپنے کریڈٹ میں لاسکیں۔“..... شاگل نے کہا۔

”یقیناً ایسا ہی ہو گا باس۔“..... بھگت رام نے کہا۔

”انہیں بھی تکرانی میں رکھو۔ جلد ہی میں تمہیں اس بارے میں ہدایات دوں گا۔“..... شاگل نے کہا۔

”یس باس۔“..... دوسری طرف سے کہا گیا تو شاگل نے رسیور رکھ دیا۔ اسی لمحے ٹرانسمیٹر سے سینی کی مخصوص آواز سنائی دی تو شاگل نے بجلی کی سی تیزی سے ٹرانسمیٹر کا بٹن آن کر دیا۔

”ہیلو۔ ہیلو۔ روپ چند بول رہا ہوں۔ اوور۔“..... دوسری طرف سے روپ چند کی آواز سنائی دی۔

”یس۔ شاگل بول رہا ہوں۔ جلدی بتاؤ کیا رپورٹ ہے۔ لاشیں ملی ہیں ان شیطانوں کی۔ اوور۔“..... شاگل نے تیز لہجے میں کہا۔

”تو باس۔ ہم نے سارا ملہ ہٹا کر چیک کر لیا ہے۔ وہاں صرف پانچ لاشیں موجود ہیں اس کے علاوہ ایک لاش بھی نہیں ہے۔ اوور۔“..... دوسری طرف سے کہا گیا۔

”اوہ۔ اس کا مطلب ہے کہ وہ پہلے ہی نکل گئے ہیں۔ یہ واقعی



مردانہ آواز سنائی دی۔

"گنپت۔ بھگت رام نے پاکیشیائی ایجنٹوں کا ٹھکانہ معلوم کر لیا ہے۔ ہم نے وہاں فوری ریڈ کرنا ہے۔ تم دو جیسپیں اور دس آدمی تیار کر لو۔ مارٹر اور میزائل گنیں بھی ساتھ رکھ لیتا۔ جلدی کرو۔ لیکن ہم نے پہلے پارشیا کلب جانا ہے۔ جلدی تیار ہو کر میرے پاس آجاؤ۔ میں ساتھ جاؤں گا۔ جلدی"..... شاگل نے تیز لہجے میں کہا۔

"یس ہاس"..... دوسری طرف سے کہا گیا اور اس کے ساتھ ہی شاگل نے رسیور رکھ دیا اور تیزی سے سڑ کر بیرونی دروازے کی طرف بڑھ گیا تاکہ وہ اس جگہ پہنچ جائے جہاں جیسپیں آکر رکیں گی۔ اسے یقین تھا کہ اب عمران اور اس کے ساتھی بچ کر نہ جاسکیں گے۔

"اب اس مسئلے کو کیسے حل کیا جائے کاشی"..... ریکھا نے تیز لہجے میں کہا۔ وہ دونوں اس وقت فیروزہ کے پارشیا کلب میں موجود تھیں۔ وہ جیب کے ذریعے یہاں پہنچی تھیں جبکہ ریکھا نے اپنے باقی ساتھیوں کو واپس دارالحکومت بھیجا دیا تھا۔

"آپ شاگل سے فیصلہ کن بات کریں۔ اس شخص نے ہمارے حق پر ڈاکہ مارا ہے۔ اسے کوئی حق نہیں پہنچتا اس قسم کی حرکت کرنے کا"..... کاشی نے بھی غصیلے لہجے میں کہا۔

"لیکن تم نے دیکھا کہ جب میں نے ٹراسمیٹر پر اس سے بات کی تو اس نے صاف انکار کر دیا اور آپ صدر صاحب صرف میرے ایک آدمی کی رپورٹ پر تو شاگل کو سزا دینے سے رہے"..... ریکھا نے کہا۔

"پھر آپ کیا چاہتی ہیں"..... کاشی نے کہا۔

مردانہ آواز سنائی دی۔

”گنپت۔ بھگت رام نے پاکیشیائی ایجنٹوں کا ٹھکانہ معلوم کر لیا ہے۔ ہم نے وہاں فوری ریڈ کرنا ہے۔ تم دو جیسپیں اور دس آدمی تیار کر لو۔ مارٹر اور میزائل گنیں بھی ساتھ رکھ لینا۔ جلدی کرو۔ لیکن ہم نے پہلے پارشیا کلب جانا ہے۔ جلدی تیار ہو کر میرے پاس آ جاؤ۔ میں ساتھ جاؤں گا۔ جلدی“..... شاگل نے تیز لہجے میں کہا۔

”یس باس“..... دوسری طرف سے کہا گیا اور اس کے ساتھ ہی شاگل نے رسیور رکھ دیا اور تیزی سے مڑ کر بیرونی دروازے کی طرف بڑھ گیا تاکہ وہ اس جگہ پہنچ جائے جہاں جیسپیں آ کر رکیں گی۔ اسے یقین تھا کہ اب عمران اور اس کے ساتھی بچ کر نہ جاسکیں گے۔

”اب اس مسئلے کو کیسے حل کیا جائے کاشی“..... ریکھانے تیز لہجے میں کہا۔ وہ دونوں اس وقت فیروزہ کے پارشیا کلب میں موجود تھیں۔ وہ جیسپ کے ذریعے یہاں پہنچی تھیں جبکہ ریکھانے اپنے باقی ساتھیوں کو واپس دارالحکومت بھجوا دیا تھا۔

”آپ شاگل سے فیصلہ کن بات کریں۔ اس شخص نے ہمارے حق پر ڈاکہ مارا ہے۔ اسے کوئی حق نہیں پہنچتا اس قسم کی حرکت کرنے کا“..... کاشی نے بھی غصیلے لہجے میں کہا۔

”لیکن تم نے دیکھا کہ جب میں نے ٹراسمیٹر پر اس سے بات کی تو اس نے صاف انکار کر دیا اور آپ صدر صاحب صرف میرے ایک آدمی کی رپورٹ پر تو شاگل کو سزا دینے سے رہے“..... ریکھانے کہا۔

”پھر آپ کیا چاہتی ہیں“..... کاشی نے کہا۔



جیکٹ کی جیب سے اس نے ایک ٹرانسمیٹر نکالا اور پھر اس پر فریکوئنسی ایڈجسٹ کرنا شروع کر دی۔ فریکوئنسی ایڈجسٹ کر کے اس نے ٹرانسمیٹر کا بٹن آن کر دیا۔

"ہیلو۔ ہیلو۔ مادام ریکھا کالنگ۔ اور۔۔۔۔۔" ریکھا نے بار بار کال دیتے ہوئے کہا۔

"یس۔ شاگل اینڈنگ یو۔ اور۔۔۔۔۔ چند لمحوں بعد شاگل کی آواز سنائی دی لیکن اس کا لہجہ اس کی فطرت کے خلاف نرم تھا اور اس وجہ سے وہ دونوں چونک پڑی تھیں۔

"عمران اور اس کے ساتھیوں کے بارے میں تم سے بات کرنی ہے شاگل۔ اور۔۔۔۔۔" ریکھا نے ہونٹ چباتے ہوئے کہا۔

"میں خود اس سلسلے میں بات کرنے تمہارے پاس آ رہا ہوں۔ مجھے معلوم ہے کہ تم کاشی سمیت جیب میں سوار ہو کر فیروزہ پہنچی ہو اور اس وقت تم دونوں پارشیا کلب میں موجود ہو۔ میں تمہاری طرف ہی آ رہا ہوں۔ پھر تفصیل سے بات ہو گی۔ اور اینڈ آل۔" دوسری طرف سے شاگل نے اسی طرح نرم لہجے میں کہا اور اس کے ساتھ ہی رابطہ ختم ہو گیا تو ریکھا نے ٹرانسمیٹر آف کر دیا۔ ان دونوں کے چہروں پر شدید حیرت کے تاثرات ابھر آئے تھے۔

"حیرت ہے۔ شاگل نے یہاں کیا جال بن رکھا ہے کہ ابھی ہم پہنچی ہیں اور اسے اطلاع بھی مل گئی۔۔۔۔۔" ریکھا نے کہا۔

"پارشیا کلب میں اس کا کوئی آدمی موجود ہو گا۔ اس نے اطلاع

"شاگل یقیناً اب تک عمران اور اس کے ساتھیوں کو ہلاک کر چکا ہو گا اور اس نے صدر صاحب کو بھی اطلاع دے دی ہو گی۔ میں سوچ رہی ہوں کہ اب میں بھی صدر صاحب سے بات کر لوں۔" ریکھا نے کہا۔

"تو پھر آپ یہاں کیوں آئی ہیں۔ آپ نے تو کہا تھا کہ آپ شاگل سے بات کریں گی اور اسے قائل کریں کہ وہ غلط بیانی نہ کرے۔" کاشی نے کہا۔

"ہاں۔ اس وقت میرا یہی خیال تھا کہ شاگل کو سمجھایا جاسکتا ہے لیکن اب مجھے خیال آ رہا ہے کہ شاگل جیسا آدمی کبھی یہ بات نہیں مانے گا کہ اس نے ہمارا شکار چھینا ہے۔ جو آدمی اتنی بڑی حرکت کر سکتا ہے وہ کیسے آسانی سے مان جائے گا۔" ریکھا نے کہا۔

"جبکہ میرا خیال ہے کہ عمران اور اس کے ساتھی شاگل کے ہاتھوں ہلاک نہیں ہو سکتے۔" کاشی نے کہا تو ریکھا بے اختیار چونک پڑی۔

"کیا کہہ رہی ہو۔ پاگل تو نہیں ہو گئی۔ وہ کیس سے بے ہوش ہوئے تھے اور پہاڑیوں سے یہاں تک کا فاصلہ ہی کتنا ہے اور پھر ہیلی کاپٹر تو چند منٹوں کی بات ہے اور بے ہوش افراد کیسے اپنے اوپر برسے والی گولیوں کو روک سکتے ہیں۔" ریکھا نے کہا۔

"اب کیا کہا جاسکتا ہے۔ بہر حال آپ ایک بار بات تو کر دیکھیں شاگل سے۔" کاشی نے کہا تو ریکھا نے اثبات میں سر ہلا دیا اور پھر

”ہاں اور یہ حقیقت ہے“..... ریکھانے کہا۔

”یہ سب غلط ہے۔ اگر ایسا ہوتا تو عمران اور اس کی ساتھیوں کی لاشیں میری تحویل میں ہوتیں جبکہ وہ زندہ سلامت یہاں فیروزہ میں داخل ہو چکے ہیں“..... شاگل نے کہا تو مادام ریکھا اور کاشی دونوں بے اختیار اچھل پڑیں۔

”کیا۔ کیا مطلب۔ وہ تو بے ہوش تھے اور بے ہوش بھی گیس سے ہوئے تھے پھر وہ کیسے اب تک زندہ رہ سکتے ہیں“..... ریکھانے کہا۔

”وہ اس وقت بھی یہاں ایک مکان میں چھپے ہوئے ہیں۔ تمہیں شاید معلوم نہیں ہے کہ میں نے یہاں سپر ایکس چیکنگ نظام قائم کر رکھا ہے۔ فیروزہ چھوٹا سا شہر ہے اس لئے یہ پورا شہر اس کی رینج میں ہے اور مجھے پہلے اطلاع دی گئی کہ دو عورتوں اور پانچ مردوں کا ایک گروپ پہاڑیوں کی طرف سے فیروزہ میں داخل ہوا ہے اور وہ اپنی حرکتوں سے مشکوک نظر آ رہے ہیں۔ میں نے ان کی نگرانی کا حکم دیا تو مجھے اطلاع دی گئی کہ وہ یہاں کے ایک علاقے راملی کے ایک مکان میں داخل ہوئے ہیں اور ابھی تک وہ وہاں موجود ہیں۔ پھر مجھے تم دونوں کے بارے میں اطلاع دی گئی کہ تم دونوں جیپ میں سوار ہو کر پہاڑیوں کی طرف سے یہاں پہنچی ہو اور پارشیا کلب میں موجود ہو۔ میں نے سوچا کہ تم سے مل کر تمہاری غلط فہمی دور کر دوں۔ پھر ان لوگوں سے بھی نمٹ لیا جائے گا کیونکہ اگر میں پہلے

دے دی ہو گی“..... کاشی نے کہا تو ریکھانے اثبات میں سر ہلا دیا۔

”لیکن دو باتیں مجھے حیران کر رہی ہیں۔ ایک تو اس کا نرم لہجہ اور دوسرا یہ کہ وہ عمران اور اس کے ساتھیوں کے بارے میں بات کرنے آ رہا ہے۔ اس کا کیا مطلب ہوا“..... ریکھانے کہا۔

”اس کا مطلب ہے ریکھا کہ میرا خدشہ درست نکلا ہے۔ عمران اور اس کے ساتھی ہلاک نہیں ہو سکے ورنہ شاگل یہاں آنے کی بجائے ان کی لاشوں سمیت اب تک دارالحکومت پہنچ چکا ہوتا“..... کاشی نے کہا تو ریکھا بے اختیار اچھل پڑی۔

”اوہ۔ واقعی ایسا ہو سکتا ہے۔ پھر تو یہ انتہائی حیرت انگیز بات ہے“..... ریکھانے کہا اور پھر تھوڑی دیر بعد جب دروازے پر دستک کی آواز سنائی دی تو کاشی نے اٹھ کر دروازے کا لاک کھول دیا۔

”تم دونوں یہاں کس لئے آئی ہو“..... شاگل نے اندر داخل ہو کر قدرے سپاٹ لہجے میں کہا۔

”تم سے فیصلہ کن بات کرنے۔ یہ حقیقت ہے کہ تم نے ڈکیتی کی ہے جبکہ تمہیں ایسا نہیں کرنا چاہئے تھا“..... ریکھانے غصیلے لہجے میں کہا۔ اسے حقیقتاً شاگل کی بات پر غصہ آ گیا تھا۔

”تو تمہارا خیال ہے کہ میں نے عمران اور اس کے ساتھیوں کو تم سے بے ہوشی کے عالم میں چھینا ہے اور پھر انہیں یہاں لے آیا ہوں“..... شاگل نے ایک کرسی پر بیٹھتے ہوئے کہا۔



کے ساتھ مل کر فائنل مشن مکمل کریں تو کم از کم صدر صاحب کے عتاب سے تونچ سکتی ہے۔

"ٹھیک ہے۔ میں ابھی انتظامات کراتا ہوں"..... شاگل نے کہا اور اس کے ساتھ ہی اس نے جیب سے ایک چھوٹا سا فکسڈ فون نکالی گاڑا نمبرنگالا اور اس کا بٹن آن کر دیا۔

"ہیلو۔ ہیلو۔ شاگل کالنگ۔ اور"..... شاگل نے بار بار کال دیتے ہوئے کہا۔

"یس باس۔ بھگت رام بول رہا ہو۔ اور"..... دوسری طرف سے ایک مردانہ آواز سنائی دی۔

"پاکیشیائی بھجنٹوں کی کیا پوزیشن ہے۔ بھگت رام۔ اور"..... شاگل نے تیز لہجے میں کہا۔

"وہ ابھی تک مکان کے اندر موجود ہیں باس۔ وہ باہر نکلے ہی نہیں۔ اور"..... دوسری طرف سے کہا گیا۔

"اوکے۔ ہم وہاں ریڈ کرنے جا رہے ہیں۔ تم نے ہر لحاظ سے چوکنا رہنا ہے۔ اور"..... شاگل نے کہا۔

"یس باس۔ اور"..... دوسری طرف سے کہا گیا۔

"اگر ہمارے پہنچنے سے پہلے یہ لوگ وہاں سے نکل جائیں تو تم نے خود ہم سے رابطہ کر کے اطلاع دینی ہے۔ اور"..... شاگل نے کہا۔

"یس باس۔ ایسا ہی ہو گا۔ اور"..... دوسری طرف سے کہا گیا۔

انہیں ہلاک کر دیتا تو تم زندگی بھر میری بات پر یقین نہ کرتیں۔ ویسے وہ مسلسل نگرانی میں ہیں اس لئے وہ فرار تو ہو ہی نہیں سکتے اس لئے میں آ رہا تھا کہ راستے میں تمہاری ٹرانسمیٹر کال موصول ہوئی..... شاگل نے مسلسل بولتے ہوئے کہا۔

"حیرت ہے۔ اس کا مطلب ہے کہ میرے آدمی نے مجھے غلط رپورٹ دی ہے لیکن وہ لوگ تو بے ہوش تھے۔ پھر وہ کیسے ہوش میں آگئے اور پھر یہاں بھی پہنچ گئے اور انہوں نے ہمیں بھی کچھ نہیں کہا۔ یہ سب کیا ہے"..... دیکھانے کہا۔

"اب میں کیا کہہ سکتا ہوں۔ مجھے تو معلوم ہی نہیں ہے کہ پہاڑیوں میں کیا ہوتا رہا ہے"..... شاگل نے منہ بناتے ہوئے کہا۔

"جناب شاگل صاحب۔ کیا ایسا نہیں ہو سکتا کہ ان بھجنٹوں کے خاتمے کا کام دونوں بھجنٹیاں مل کر مکمل کریں۔ آخر یہ کافرستان کے دشمن ہیں۔ ہم سب کے دشمن"..... اچانک کاشی نے کہا۔

"ہاں۔ کیوں نہیں۔ مجھے اس میں کیا اعتراض ہو سکتا ہے۔ اصل مقصد تو کافرستان کے دشمنوں کا خاتمہ ہے"..... شاگل نے کہا۔

"اوہ۔ اوہ۔ بے حد شکریہ۔ جناب شاگل واقعی عظیم آدمی ہیں۔" کاشی نے کہا۔

"ہاں۔ اس میں کیا شک ہے"..... دیکھانے جواب دیا۔ ظاہر ہے اتنی بات تو وہ بھی جانتی تھی کہ جو کچھ ہوا اور جیسے بھی ہوا بہر حال گیم اس کے ہاتھ سے نکل چکی ہے اس لئے اب اگر وہ شاگل

تو شاگل نے اور ایڈ آل کہہ کر ٹرانسمیٹر آف کر دیا۔

”آؤ اب ان شیطانوں کا خاتمہ کر ہی دیں“..... شاگل نے اٹھتے ہوئے کہا تو کاشی اور ریکھا بھی اٹھ کھڑی ہوئیں۔ تھوڑی دیر بعد دو شاگل کے ساتھ جیپ میں سوار آگے بڑھی چلی جا رہی تھیں جبکہ ان کے پیچھے ایک اور جیپ آرہی تھی جس میں شاگل کے آدمی سوار تھے۔

”جناب شاگل۔ عمران اور اس کے ساتھی تو بے ہوش تھے۔ پھر وہ کیسے بچ نکلے“..... اچانک ریکھا نے بات کرتے ہوئے کہا تو شاگل بے اختیار چونک پڑا۔

”اس شیطان کو اچانک ہوش آگیا تھا۔ مم۔ مم۔ مگر۔ کیا مطلب۔ یہ آپ کیا کہہ رہی ہیں“..... شاگل نے روانی سے پہلے بات کر دی لیکن پھر شاید بات کرتے کرتے اسے خیال آگیا کہ اس نے تو ان کو پہاڑیوں سے لے آنے سے ہی انکار کر رکھا ہے اس لئے اس نے فوری طور پر بات بدل دی۔

”کچھ نہیں۔ ویسے ہی بات کی تھی“..... ریکھا نے ٹالنے والے انداز میں جواب دیا۔ بہر حال اس کے ذہن میں موجود خلش ختم ہو گئی تھی کیونکہ اسے یہ بات اب تک سمجھ نہ آرہی تھی کہ بے ہوش افراد کو ہلاک کیا جانا کیسے مشکل بن گیا اور پھر وہ فرار بھی ہو گئے لیکن اب شاگل نے یہ بتا کر کہ عمران کو اچانک ہوش آگیا تھا، ساری بات واضح کر دی تھی۔ وہ جانتی تھی کہ عمران نے اچانک ہوش میں آجانے پر سچو نیشن تبدیل کر دی ہوگی جس کے نتیجے میں وہ

بھینا بچ کر نکل جانے میں کامیاب ہو گئے تھے۔ ویسے یہ بات سن کر اس کے ذہن کو دھچکا سا ضرور لگا تھا کیونکہ اگر شاگل عین موقع پر اس انداز میں ڈکیتی نہ کرتا تو اب تک نہ صرف عمران اور اس کے ساتھی ہلاک ہو چکے ہوتے بلکہ اس کا کریڈٹ بھی پاور ہجینسی کو ہی ملتا۔ لیکن اب ظاہر ہے ایسا نہیں ہو سکتا تھا مگر اس نے دل ہی دل میں بہر حال یہ فیصلہ ضرور کر لیا تھا کہ اگر موقع ملا تو وہ کم از کم اس عمران کی ہلاکت کا کریڈٹ شاگل کو نہ لینے دے گی۔



بڑھتے چلے جا رہے تھے کہ اچانک عمران رک گیا۔ اس کے کانوں میں دور سے ہیلی کاپٹر کی مخصوص آواز پڑی اور وہ بے اختیار رک گیا۔ اس کے رکتے ہی اس کے پیچھے آنے والے اس کے ساتھی بھی رک گئے۔

”اوٹ میں ہو جاؤ ہیلی کاپٹر آ رہا ہے۔ وہ ہمیں چیک نہ کر لیں۔۔۔۔۔ عمران نے کہا تو سب ساتھی تیزی سے اوٹ میں ہوتے چلے گئے جبکہ صالحہ اور جوہا دونوں عمران کے ساتھ ہی اس چٹان کی اوٹ میں موجود تھیں۔ عمران کی نظریں آسمان پر جمی ہوئی تھیں جہاں ہیلی کاپٹر خاصی رفتاری سے اڑتا دکھائی دے رہا تھا لیکن اس کا رخ بتا رہا تھا کہ وہ سیدھا آگے جانے کی بجائے اس احاطے کی طرف ہی جا رہا ہے جہاں سے وہ نکل کر آئے تھے اور چند لمحوں بعد انہوں نے ہیلی کاپٹر کو میزائل فائر کرتے دیکھا اور اس کے ساتھ ہی دور سے خوفناک دھماکوں کی آوازیں سنائی دیں جس کے ساتھ ہی آگ کے شعلے اور دھواں آسمان کی طرف اٹھتا دکھائی دینے لگا۔

”یہ سب ہمارے خلاف ہو رہا ہے۔۔۔۔۔ صالحہ نے کہا۔

”ہاں۔ شاگل نکل جانے میں کامیاب ہو گیا تھا۔ یہ اس کی جوابی کارروائی ہے۔۔۔۔۔ عمران نے مسکراتے ہوئے کہا۔

”لیکن عمران صاحب کیا وہ اتنی بات بھی نہیں سمجھ سکتا کہ اتنے وقفے میں ہم وہاں سے نکل بھی سکتے ہیں۔۔۔۔۔ صالحہ نے کہا تو عمران بے اختیار مسکرا دیا۔

”اگر وہ اتنا عقلمند ہوتا تو میری طرح فری لانسر نہ ہوتا۔ پھر اسے

عمران اپنے ساتھیوں سمیت اس احاطے سے باہر آیا تو اس نے دیکھا کہ احاطہ پہاڑیوں کے آخری حصہ میں تھا اور فیروزہ کا شہر وہاں سے بہر حال ڈیڑھ دو کلو میٹر دور تھا۔ اس نے باہر آتے ہی تیزی سے اپنا رخ بدلا اور پھر اونچی نیچی چٹانوں کی اوٹ لیتے ہوئے وہ باتیں باتھ پر آگے بڑھتے چلے گئے۔ عمران کو معلوم تھا کہ شاگل ابھی بھرپور انداز میں اس احاطے پر ریڈ کرے گا اور ہو سکتا ہے کہ وہ میزائلوں سے ہی اس پورے احاطے کو تباہ کر ڈالے اس لئے وہ جلد از جلد یہاں سے دور جانا چاہتا تھا اور براہ راست شہر میں بھی نہ داخل ہونا چاہتا تھا کیونکہ اگر شاگل یا اس کے آدمیوں کا ہیلی کاپٹر واپس آیا تو وہ کچھ میدان میں انہیں مارک کر لے گا اور پھر ہو سکتا ہے کہ وہ ان پر براہ راست فائر کھول دے اور ان کے پاس سوائے عام اسلحے کے کوئی بڑا اسلحہ نہ تھا اس لئے وہ پہاڑی چٹانوں کی اوٹ لے کر آئے

کون سنیکرٹ سروس کا چیف بناتا..... عمران نے کہا تو صالحہ بے اختیار ہنس پڑی۔

”بکو اس مت کیا کرو۔ صرف شاگل ہی احمق ہے۔ ہمارا چیف احمق نہیں ہے۔ کچھ..... جو یوں نے عزاتے ہوئے کہا۔ میرا نل فائرنگ کا سلسلہ ابھی تک جاری تھا۔

”یہ تو ڈپٹی چیف کا نقطہ نظر ہے۔ مجھ جیسے فری لانس کا نقطہ نظر یقیناً مختلف ہوگا..... عمران نے کہا تو صالحہ ایک بار پھر بے اختیار ہنس پڑی۔

”عمران صاحب۔ آپ ہمیں یہ بتائیں کہ آپ ہوش میں کیسے آ گئے جبکہ ہمیں گیس سے بے ہوش کیا گیا تھا..... صالحہ نے کہا۔

”اصل میں قدرت نے ہم پر خصوصی مہربانی کی ہے۔ پہلے ہمیں گیس سے بے ہوش کیا گیا پھر دوسری بار شاگل یا اس کے آدمیوں نے ریکھا اور اس کے آدمیوں کو بے ہوش کرنے کے لئے گیس فائر کی۔ اس طرح دو بار ہم پر گیس فائر کی گئی۔ بظاہر تو اس کا یہی مطلب ہونا چاہئے کہ ہماری بے ہوشی مزید گہری ہو جانی چاہئے تھی لیکن ہوا اس کے برعکس کیونکہ دونوں کیسیں اوپن علاقے میں فائر ہونے والی کیسیں تھیں۔ ایسی گیسوں میں ایک خصوصیت ہوتی ہے کہ یہ فوری اثر کرتی ہیں اور فوراً ہی اس کے اثرات فضا میں سے غائب ہو جاتے ہیں۔ ان گیسوں کا بنیادی کیمیائی عنصر مارتھول ہوتا ہے اور مارتھول میں ایک بنیادی صفت ہے کہ اگر مارتھول کے

اثرات جسم پر موجود ہوں اور اس دوران دوبارہ مارتھول فائر کیا جائے تو دونوں کے ملاپ سے نیگٹو سائیکل شروع ہو جاتا ہے۔ اس کا نتیجہ یہ ہوا کہ شاگل نے جب گیس فائر کی اور ہمیں اٹھا کر ہیلی کاپٹر میں واپس لے آیا تو گیس کے اثرات نیگٹو سائیکل کی وجہ سے کمزور ہو گئے اور میری ذہنی مسنتوں کی وجہ سے کچھ ہیلی کاپٹر میں ہی ہوش آ گیا۔ اس طرح میں عین وقت پر حرکت میں آ گیا اور شاگل فرار ہو گیا جبکہ اس کے ساتھی ہلاک ہو گئے..... عمران نے تفصیل سے جواب دیتے ہوئے کہا۔ البتہ اس دوران اس کی نظریں ہیلی کاپٹر پر جمی رہی تھیں جس نے اب میرا نل فائرنگ تو بند کر دی تھی لیکن وہ فضا میں معلق تھا۔

”اوہ۔ اس کا مطلب ہے کہ شاگل کو چونکہ یہ معلوم نہ تھا کہ ہم اتنی جلدی ہوش میں آ سکتے ہیں اس لئے اس نے اتنے وقفے کے باوجود یہ فائرنگ کرائی ہے کیونکہ اس کا خیال ہو گا کہ ہم ابھی تک بے ہوش پڑے ہوئے ہوں گے حالانکہ آپ کو ہوش میں دیکھ کر اسے سمجھ جانا چاہئے تھا کہ ہم بھی فوراً ہوش میں آ سکتے ہیں..... صالحہ نے کہا۔

”مجھے پھر وہی بات دوہرانا پڑے گی شاگل کی عقل مندی والی اور جو لیا ایک بار پھر ناراض ہو جائے گی..... عمران نے مسکراتے ہوئے کہا۔

”جب ملے سے ہماری لاشیں نہیں ملیں گی تو پھر لازماً شاگل سمجھ



جائے گا کہ ہم یہاں سے فرار ہو گئے ہیں اور اس نے یقیناً اس چھوٹے سے شہر میں نگرانی کا جال بچھا رکھا ہو گا جبکہ فیروزہ سے ہوائی سروس تو ناپال جاتی ہے۔ فیروزہ یا کیشیانی سرحد پر تو نہیں ہے اس لئے ہمارے مزید اقدامات کیا ہوں گے..... جو یوانے عمران کی بات کا جواب دینے کی بجائے انتہائی سنجیدہ لہجے میں بات کرتے ہوئے کہا۔

”اب ان حالات میں ہوائی سروس کے ذریعے ناپال جانا تو خود کشی کے مترادف ہے کیونکہ شاگل کی اب ساری توجہ ہوائی سروس کی طرف ہی ہو گی اور اس نے وہاں ایک ایک آدمی کو چمک کرنا ہے..... عمران نے کہا۔ اس دوران ہیلی کاپٹر نیچے اتر چکا تھا اس لئے عمران نے اس بار بجائے بانس ہاتھ پر آگے بڑھنے کے سلسلے کی طرف بڑھنا شروع کر دیا تاکہ اس سے پہلے کہ شاگل کو یہ اطلاع مل سکے کہ عمران اور اس کے ساتھیوں کی لاشیں بلے سے نہیں ملیں وہ شہر میں داخل ہو کر کسی پناہ گاہ تک پہنچ جائیں۔ اب چونکہ ہیلی کاپٹر نیچے لینڈ کر چکا تھا اس لئے اب ان کا فضا سے چمک ہو جانے کا خطرہ نہ رہا تھا۔ پھر تقریباً بیس منٹ بعد وہ شہر کی حدود میں داخل ہو گئے۔ یہ ایک نو آبادی تھی جس میں جگہ جگہ مکانات موجود تھے لیکن خالی پلاٹوں کی تعداد مکانات کی نسبت زیادہ تھی۔ عمران اور اس کے ساتھی آگے بڑھے چلے جا رہے تھے کہ ایک مکان کے سامنے سے گزرتے ہوئے عمران ٹھٹک گیا۔ مکان کے بڑے پھانک پر تالا موجود تھا۔ یہ مکان زیادہ بڑا نہیں تھا اور اس کی عمارت کے بعد

پھانک تک مکان بند تھا۔ اس میں کھلا صحن بنایا ہی نہ گیا تھا۔ تنویر۔ عقیبی طرف سے اندر کودو اور چھوٹا پھانک کھول دو۔ عمران نے تنویر سے کہا تو تنویر نے اثبات میں سر ہلا دیا جبکہ وہ سب پہلے کی طرح آگے بڑھتے چلے گئے۔ کافی فاصلے پر پہنچ کر وہ مڑے اور دوبارہ اس مکان کی طرف آنے لگے۔ جب وہ وہاں پہنچے تو چھوٹا پھانک کھل چکا تھا اور اندر سے تنویر کی جھلک نظر آرہی تھی۔ عمران نے اپنے ساتھیوں کو اشارہ کیا اور پھر ایک ایک کر کے وہ سب مکان میں داخل ہو گئے۔ سب سے آخر میں کیپٹن شکیل اندر داخل ہوا تو تنویر نے پھانک بند کر دیا اور پھر وہ سب اندرونی کمرے میں پہنچ گئے۔ مکان فرنشڈ تھا لیکن سامان پر گرد کی ہلکی سی تہہ بتا رہی تھی کہ مکین شاید کسی کام کی وجہ سے کئی روز سے باہر گئے ہوئے ہیں۔ بہر حال عمران اور اس کے ساتھیوں کے لئے یہ وقتی طور پر پناہ گاہ کا کام دے سکتا تھا اس لئے عمران نے یہاں رکنے کا فیصلہ کر لیا۔

”عمران صاحب۔ اب آپ کا کیا پروگرام ہے۔ میرا تو خیال ہے کہ یہاں سے کوئی طیارہ اغوا کیا جائے اور ہم ناپال پہنچ جائیں۔“ کیپٹن شکیل نے کہا۔

”اوہ۔ ویری گڈ۔ یہ بہت اچھا آئیڈیا ہے..... تنویر نے خوش ہوتے ہوئے کہا۔

”شاگل یہاں موجود ہے اور ذہنی طور پر وہ اب حقیقتاً پاگل پن کی حد تک پہنچ چکا ہو گا جبکہ طیارہ اغوا کرنے کے لئے ہمیں ایئر پورٹ

عمران کی طرف اشارہ کرتے ہوئے کہا۔

”یہ کیا کہہ رہے ہو۔ کیا اب تمہیں بات کرنے کی بھی تہیز نہیں رہی۔۔۔۔۔ جو بیانے یکتا استہانی غصیلے لہجے میں کہا۔

”میں ٹھیک کہہ رہا ہوں۔ خواہ مخواہ ادھر ادھر مارے مارے پھرنے کی بجائے ہم سیدھے ایئر پورٹ پہنچ جاتے ہیں۔ پھر میں دیکھتا ہوں کہ ہمیں کیسے روکا جاسکتا ہے۔۔۔۔۔“ تنویر نے منہ بناتے ہوئے کہا۔

”کافرستان سے پاکیشانی سرحد کے درمیان ایک گھنٹے کا ہوائی سفر ہے۔ اس ایک گھنٹے میں کیا وہ اس طیارے کو قضا میں تباہ نہ کر ادیں گے۔ انہیں لیبارٹری کی تیاری پر شاید اتنا افسوس نہ ہوا ہو گا جتنی خوشی تم لوگوں کے مارے جانے پر انہیں ہو گی اور چونکہ اس بار ہم نے مشن ایک صحرا میں مکمل کیا ہے اور واپسی کے لئے ہمارے پاس کوئی واضح پلان نہیں تھا اس لئے ہم بھٹس گئے ہیں۔“

عمران نے جواب دیتے ہوئے کہا۔

”لیکن جہاں آنے کا بھی تو کوئی فائدہ نہیں ہوا۔ شاگل بھی زندہ بچ گیا ہے اور ہو سکتا ہے کہ دیکھا بھی جہاں آجائے۔“ صفدر نے جواب دیا۔

”میرا خیال ہے کہ ہمیں جہاں سے راگی پہنچنا چاہئے اور راگی سے پہاڑی سرحد پار کر لی جائے۔ یہ لوگ ہمیں جہاں تلاش کرتے رہ جائیں گے۔“ کیپٹن تشکیل نے کہا۔

جانا ہو گا۔ پھر طیارے تک اور پھر طیارہ اغوا کر کے اسے رن وے سے اڑانا بھی ہو گا اور تم جانتے ہو کہ ٹاور کی اجازت کے بغیر ایسا ممکن نہیں ہے۔ رن وے پر رکاوٹیں کھڑی کی جاسکتی ہیں۔ دوسری بات یہ کہ شاگل سرحدی ڈیفنس ایئر سپاٹ سے جنگی جہازوں کا اسکوارڈ بھی بلوا سکتا ہے۔۔۔۔۔“ عمران نے وضاحت کرتے ہوئے کہا۔

”تو پھر کیا ہم یہاں سے پیدل سرحد پر جائیں گے۔“ جو بیانے حیران ہو کر کہا۔

”یہاں سے سرحد تقریباً چار سو کلومیٹر تو ہو گی۔ پیدل جاتے جاتے تو ہم بوڑھے ہو جائیں گے۔“ عمران نے جواب دیا تو سب بے اختیار مسکرا دیئے۔

”پھر شاگل کا ہیلی کاپٹر اڑایا جائے شاگل سمیت۔“ صالحہ نے کہا۔

”واہ۔ یہ ہے شاندار تجویز۔“ عمران نے کہا تو سب بے اختیار ہنس پڑے اور صالحہ کے چہرے پر شرمندگی کے تاثرات ابھر آئے۔

”عمران صاحب۔ اس بار ہمارا کافرستان سے نکلنا ہی مستند بن گیا ہے حالانکہ پہلے تو کبھی ایسا نہیں ہوا۔ مشن ہم مکمل کر چکے ہیں اور اب ہم یہاں سے نکلنے کے لئے ہاتھ پیر مارتے پھر رہے ہیں۔“ صفدر نے منہ بناتے ہوئے کہا۔

”یہ سب اس احمق کی وجہ سے ہو رہا ہے۔“ اچانک تنویر نے



کہا اور پھر وہ سب ہی تیزی سے باہر کی طرف دوڑ پڑے۔ عمران بھی ان میں شامل تھا لیکن باہر آکر وہ بے اختیار ٹھٹھک کر رک گئے۔ پھانک کے قریب ایک کافی بڑا پہاڑی چوہا دیوار کے ساتھ پڑا اس طرح پھدک رہا تھا جیسے اس کی جان نکل رہی ہو اور پھر چند ہی لمحوں بعد وہ ساکت ہو گیا۔ چوہا براؤن رنگ کا تھا اور دیوار کے ساتھ اس کا بل نظر آ رہا تھا۔

"خواخواہ ہمیں ڈرا دیا"..... جولیپا نے مسکراتے ہوئے کہا اور واپس مڑنے لگی لیکن عمران تیز تیز قدم اٹھاتا آگے بڑھتا چلا گیا۔ اس کے چہرے پر سنجیدگی تھی۔

"عمران صاحب اس چوہے کی موت پر بے حد سنجیدہ ہو رہے ہیں۔ کیوں"..... صفدر نے مسکراتے ہوئے کہا۔

"وہ اب اس چوہے کی موت پر نجانے کتنے دن اس رہے گا۔ انسان چاہے جتنے مرضی آئے مرتے رہیں"..... تنویر نے کہا تو سب بے اختیار ہنس پڑے۔ عمران اس چوہے کے قریب پہنچ کر رکا اور اس نے پیر کی مدد سے چوہے کو سیدھا کیا اور دوسرے لمحے وہ بے اختیار اچھل پڑا۔ اس کے چہرے پر موجود سنجیدگی مزید گہری ہو گئی تھی۔

"کیا ہوا عمران صاحب۔ کیا کوئی خاص بات ہو گئی ہے۔"

عمران کے اس طرح چوٹنے پر صفدر نے پوچھا۔

"ہاں۔ اس چوہے نے اپنی جان دے کر ہماری جانیں بچانے میں ہماری مدد کی ہے۔ میں اس کا مشکور ہوں"..... عمران نے اتہائی

"یہاں سے جانے کا تو اصل مسئلہ ہے۔ ظاہر ہے اب تک یہاں کا مکمل محاصرہ کیا جا چکا ہو گا تا کہ ہم نکل نہ سکیں اور یہ چھوٹا سا شہر ہے اس لئے ہو سکتا ہے کہ وہ باقاعدہ ہرجگہ کی تلاشی لیں۔" عمران نے کہا۔

"عمران صاحب۔ میرا خیال ہے کہ ہمیں یہ جگہ چھوڑ کر فوری طور پر واپس پہاڑیوں کی طرف چلے جانا چاہئے۔ پہاڑیوں سے ہم راہی پہنچ سکتے ہیں اور اس طرح ہم چیکنگ سے بھی بچ جائیں گے اور وہ لوگ ہمیں چیک کریں گے تو ہمیں کریں گے۔ ان کے تصور میں بھی نہ ہو گا کہ ہم واپس پہاڑیوں میں بھی جاسکتے ہیں"..... صالحہ نے کہا تو سب بے اختیار چوتک پڑے اور پھر ایک ایک کر کے سوائے تنویر کے باقی سب نے صالحہ کی بات کی تائید کر دی۔

"تمہارا کیا خیال ہے تنویر۔ تم خاموش ہو"..... عمران نے مسکراتے ہوئے کہا۔

"میرا خیال ہے کہ ہمیں واپس جانے کی بجائے اس شاگل کو گھر کر ہلاک کر دینا چاہئے اور پھر یہاں سے ہوائی سروس کے ذریعے خاموشی سے ناپال چلا جانا چاہئے"..... تنویر نے جواب دیا اور پھر اس سے پہلے کہ کوئی اس کی بات کا جواب دیتا اچانک انہیں کمرے کے باہر سے کسی جانور کے عجیب سے انداز میں بولنے کی تیز آواز سنائی دی۔ وہ جانور تیز لچے میں چھپ چھپ کر رہا تھا۔

"اوہ۔ یہ کیا ہے"..... سب نے اچھل کر کھڑے ہوتے ہوئے

تک پہنچ گئیں اور اب وہ نشانی بھی موجود ہے۔..... عمران نے انتہائی سنجیدہ لہجے میں کہا تو سب کے چہروں پر ایسے تاثرات ابھر آئے جیسے عمران کی بات پر انہیں یقین نہ آ رہا ہو اور وہ یہی سمجھ رہے ہوں کہ عمران اپنی عادت کے مطابق مذاق کر رہا ہے۔

”کیا تم درست کہہ رہے ہو؟..... جو یار نے انتہائی حیرت بھرے لہجے میں کہا۔

”ہاں۔ لیکن اب مسئلہ یہ ہے کہ یہ ریز اس پورے فیروزہ پر پھیلی ہوئی ہوں گی۔ گو ایسی ریز کی رینج خاصی محدود ہوتی ہے لیکن فیروزہ چھوٹا سا شہر ہے اس لئے یہ تو پورا اس کی رینج میں آجائے گا اور انہیں معلوم ہو گا کہ ہم اس مکان میں موجود ہیں اور جیسے ہی ہم باہر نکلے وہ ہمیں باقاعدہ چمک کرتے رہیں گے۔..... عمران نے ہونٹ چباتے ہوئے کہا تو سب کے چہروں پر تشویش کے تاثرات ابھر آئے کیونکہ عمران کی اس بات سے وہ سمجھ گئے تھے کہ عمران مذاق نہیں کر رہا۔

”یہ واقعی جدید ترین سسٹم ہے اور یہ ایکریمیا میں ابھی حال ہی میں سامنے آیا ہے لیکن ابھی اس پر مزید تحقیقات ہو رہی ہیں۔ شاید حکومت کافرستان نے اسے اپنے لئے مفید سمجھتے ہوئے منگوا لیا ہو۔ بہر حال ایک سال پہلے میں نے اس پر تفصیلی مضمون پڑھا تھا۔ اس میں اس پہاڑی چوہے کے بارے میں بھی بتایا گیا تھا کہ سائنس دان اس پر مزید ریسرچ کر رہے ہیں کہ اس چوہے کے خون پر یہ ریز کیوں اس طرح اور فوری اثر کرتی ہیں۔..... عمران نے جواب دیتے ہوئے

سنجیدہ لہجے میں کہا تو سب بے اختیار اچھل پڑے۔

”کیا مطلب۔ یہ آپ کیا کہہ رہے ہیں۔..... سب نے ہی حیرت بھرے لہجے میں کہا۔

”اس چوہے کا بل دیوار سے باہر ہو گا اور دیوار میں آر پار سوراخ ہے۔ یہ چوہا بل سے نکل کر اس دیوار کے سوراخ سے اندر آیا لیکن اس کے منہ سے نکلنے والی آوازیں اور اس کی موت بتا رہی ہے کہ ہماری فضا سے چیکنگ کی جا رہی ہے اور ہو سکتا ہے کہ کہیں سے انہیں معلوم ہو چکا ہو کہ ہم اس مکان کے اندر موجود ہیں اور کسی بھی لمحے یہاں میزائل فائرنگ ہو سکتی ہے۔..... عمران نے اسی طرح سنجیدہ لہجے میں جواب دیتے ہوئے کہا۔

”کیا مطلب۔ کیا کہہ رہے ہو۔ چیکنگ اور ہماری۔ وہ کس طرح۔..... سب نے انتہائی حیرت بھرے لہجے میں کہا۔

”یہ پہاڑی چوہا ہے اور ایم جی ریز اس وقت جبکہ ان کے ساتھ زہر ایکس ریز شامل ہوں۔ اس چوہے کے خون کی روانی پر ایسا دباؤ ڈالتی ہیں کہ اس کا خون فوراً گاڑھا ہونا شروع ہو جاتا ہے جس کی وجہ سے یہ چوہا ہلاک ہو جاتا ہے اور اس کی خاص نشانی یہی ہوتی ہے کہ ایسی صورت میں جب یہ چوہا ہلاک ہو جائے تو اس کی تھو تھنی کا نچلا حصہ سیاہ پڑ جاتا ہے اور یہی نشانی اس چوہے پر موجود ہے۔ یہ بل سے نکلا تو ریز نے اس پر اثر ڈالا جس کا نتیجہ یہ نکلا کہ اس کا خون گاڑھا ہونا شروع ہو گیا جس کی وجہ سے یہ چمکتے لگا اور اس کی مخصوص آوازیں ہم



ہوئے کہا۔

"لیکن نجانے یہ ریچ کہاں جا کر ختم ہو اور ہم جیسے ہی اس مکان سے نکلیں گے وہ ہماری نشاندہی کرتے چلے جائیں گے اور انہیں ہمارے رخ کا بھی علم ہو جائے گا اور وہ ہمیں آسانی سے گھیر لیں گے۔ زمین پر بھی اور آسمان سے بھی"..... کیپٹن شکیل نے کہا۔

"عمران صاحب۔ کیا یہ ریزرات کو بھی ویسے ہی کام کرتی ہیں جیسے دن کو"..... صفدر نے کہا۔

"ان ریز کے لئے دن رات برابر ہیں۔ ویسے بھی رات ہونے میں ابھی کافی وقت ہے اور شاگل اتنا وقت کہاں دینے والا ہے۔ ہو سکتا ہے کہ اسے ہمارے بارے میں معلوم ہو چکا ہو کہ ہم اس مکان میں موجود ہیں اس لئے کسی بھی لمحے یہ مکان ہمارے لئے موت کا پھندہ بن سکتا ہے"..... عمران نے جواب دیتے ہوئے کہا۔

"پھر اب کیا کیا جائے۔ یہ تو عجیب چکر میں پھنس گئے۔ جویا نے کہا۔

"اوہ۔ اوہ۔ ایک حل ہے۔ ہاں ایک حل ابھی بھی ہمارے پاس موجود ہے۔ دیری گڈ"..... اچانک عمران نے اس انداز میں کہا جیسے اچانک اس کے ذہن میں کوئی خیال آیا ہو۔

"کون سا حل۔ جلدی بتاؤ۔ تم نے خود ہی یہ ساری باتیں کر کے ہمارا خون خشک کر دیا ہے"..... جویا نے کہا۔

"ارے۔ ارے۔ خون تو پہاڑی چوہے کا خشک ہوتا ہے۔ اگر

کہا۔

"پھر تو اس مضمون میں یہ بھی درج ہو گا کہ ان ریز سے بچنے کے لئے ہمیں کیا کرنا ہے۔ آخر اس کا کوئی توڑ بھی تو ہو گا"..... جویا نے کہا۔

"یہ ریز صرف کھلی فضا میں کام کرتی ہیں۔ بند کمروں یا چھت کے نیچے نہیں۔ دوسری بات یہ کہ سبز رنگ ان ریز کی چیکنگ کو روک دیتا ہے اس لئے سبز رنگ کے کپڑے یا میک اپ میں ان چیکنگ ریز سے بچا جا سکتا ہے اور کوئی صورت فی حال سامنے نہیں آ سکی"..... عمران نے جواب دیا۔

"اس کا مطلب ہے کہ یہ ہمیں برابر چیک کرتے رہیں گے۔" صفدر نے کہا۔

"ہاں اور چونکہ شاگل نے ہماری شکلیں دیکھی ہوئی ہیں اس لئے لازمی بات ہے کہ اس نے فوراً ہمیں پہچان لینا ہے اور اس کے بعد ظاہر ہے وہ پوری قوت سے ہم پر چڑھ دوڑے گا"..... عمران نے کہا۔

"تو پھر اب ہمیں کیا کرنا ہے۔ کیا پہاڑیوں کی طرف واپس جائیں تاکہ ان کی ریچ سے نکل سکیں"..... جویا نے کہا۔

"ہاں۔ انہوں نے یقیناً اس چیکنگ کی ریچ اس شہر میں پھیلا رکھی ہو گی اور ہم شہر کے کنارے پر موجود ہیں اس لئے پہاڑیاں اس کی ریچ میں نہ آتی ہوں گی"..... عمران نے ایک طویل سانس لیتے

دیا تو سب نے اس کی تائید میں سر ہلا دیئے اور پھر وہ مکان کی اندرونی دیوار کے ایک بڑے رختے سے نکل کر درخت پر چڑھتے چلے گئے۔ وہ دروازے سے باہر نکلنے سے گریز کر رہے تھے تاکہ ریز کے ذریعے چیک نہ ہو جائیں۔ تھوڑی دیر بعد وہ سب درخت کی گھنی شاخوں میں اس انداز میں چھپ گئے کہ انہیں درخت پر چڑھے بغیر چیک نہ کیا جاسکتا تھا۔ البتہ وہ آسانی سے سامنے سڑک کو چیک کر سکتے تھے۔ عمران نے درخت پر ایسی جگہ منتخب کی جہاں سے وہ اس طرف کی ٹگروائی آسانی سے کر سکے جس طرف سے وہ خود بھاگ آئے تھے کیونکہ اسے معلوم تھا کہ شاگل یا اس کے آدمی بہر حال اس طرف سے ہی آئیں گے کہ اچانک وہ چونک پڑا جب اس نے دو جیوں کو تیزی سے گھوم کر اس سڑک پر چڑھتے دیکھا جو گھوم کر سیدھی اس مکان کے سامنے سے گزرتی تھی اور پھر اس مکان سے کچھ فاصلے پر پہنچ کر دونوں جیپیں رک گئیں۔

عمران صاحب..... نیچے سے صفدر کی آواز سنائی دی۔

اس کا مطلب ہے کہ میرا خدشہ درست ثابت ہوا۔ انہیں اطلاع مل چکی تھی کہ ہم اس مکان میں موجود ہیں۔ اب دعا کرو کہ انہیں درخت پر ہماری موجودگی کا علم نہ ہو سکے ورنہ ایک میزائل ہی ہم سب کے لئے کافی ہو گا۔ عمران نے جواب دیا اور چند لمحوں بعد جیپوں میں موجود افراد نیچے اترنے لگے تو عمران یہ دیکھ کر حیران رہ گیا کہ پہلی جیپ میں سے شاگل کے ساتھ ساتھ ریکھا اور کاشی بھی

ہم میں سے ہو سکتا تھا تو تنور۔ اہ۔ اہ۔ میرا مطلب ہے کہ تنور کا خون پھلے ہی خشک ہے۔ عمران نے گرجائے ہوئے لہجے میں کہا۔

یہ موقع ہے اس طرح کی بکواس کرنے کا۔ کسی بھی لمحے ہم پر میزائل فائر ہو سکتے ہیں۔ ناساس..... جو لیانے پھاڑ کھانے والے لہجے میں کہا۔

اچھا۔ بکواس کرنے کا کوئی خاص موقع ہوتا ہے۔ وری گڈ۔ عمران بھلا کہاں آسانی سے باز آنے والا تھا۔

عمران صاحب۔ آپ حل بنا رہے تھے۔ صفدر نے فوراً ہی کہا۔

ہاں۔ میرے ذہن میں اس کا فوری طور پر یہ حل آیا ہے کہ ہم اس مکان کی بیرونی دیوار کے ساتھ موجود بڑے اور گھنے درخت پر چڑھ جائیں۔ سبز رنگ کی وجہ سے ریز ہمیں اس درخت پر چیک نہ کر سکیں گی۔ اس طرح ہم اچانک موت سے بچ سکتے ہیں اور اگر یہ لوگ یہاں نہیں آتے تو پھر ہمیں وائس پھاڑیوں پر جا کر وہاں سے ان ریز کا مرکز تلاش کر کے وہاں حملہ کرنا ہو گا تاکہ ہم ان ریز کی قید سے آزاد ہو سکیں۔ عمران نے جواب دیا۔

لیکن ہم کب تک درخت پر چھپے رہیں گے۔ جو لیانے کہا۔ جب تک ہمیں اطمینان نہ ہو جائے کہ واقعی اس مکان میں داخل ہوتے وقت ہمیں چیک نہیں کیا گیا۔ عمران نے جواب



نیچے اتری تھیں۔ دوسری جیب سے مشین گنوں اور میزائل گنوں سے مسلح افراد باہر آئے تھے۔ عمران کی نظریں شاگل پر جمی ہوئی تھیں۔ اچانک شاگل نے جیب میں ہاتھ ڈالا اور دوسرے لمحے اس کا ہاتھ باہر آیا تو اس کے ہاتھ میں ٹرانسمیٹر اتنی دور سے بھی عمران کو نظر آگیا اور عمران کے بے اختیار ہونٹ بھیج گئے۔ شاگل اب ٹرانسمیٹر پر بات کر رہا تھا۔ تھوڑی دیر بعد اس نے ٹرانسمیٹر آف کر کے واپس جیب میں ڈالا اور پھر مڑ کر اس نے اپنے آدمیوں کو ہدایات دینی شروع کر دیں اور پھر اس کے چار مسلح آدمی تیزی سے آگے بڑھ کر مکان کی طرف آئے لیکن ان کا انداز ایسا تھا کہ ان کی ساری توجہ مکان کی طرف ہی تھی۔ پھر ان میں سے دو آدمی تیزی سے سائیڈ گلی میں گھستے چلے گئے جبکہ دو وہیں گلی کے کنارے پر ہی رک گئے۔ عمران سمجھ گیا کہ وہ مکان کی عقبی طرف سے عقبی صحن میں بے ہوش کر دینے والی گیس کے کیسپول فائر کرنے گئے ہیں کیونکہ سامنے کی طرف سے مکان مکمل طور پر بند تھا۔ بے ہوش کر دینے والی گیس فائر کی جا رہی تھی وہ چونکہ درخت پر تھے اور کافی بلندی پر تھے اس لئے یہ گیس ان تک پہنچ ہی نہ سکتی تھی اس لئے وہ سب خاموش بیٹھے ہوئے تھے۔ البتہ اب عمران سوچ رہا تھا کہ کسی طرح شاگل، ریکھا اور کاشی پر قابو پایا جائے تو پھر آگے بڑھنے کا راستہ بن سکتا ہے لیکن مسئلہ یہ تھا کہ اس کے پاس بے ہوش کر دینے والا گیس پشیل موجود نہ تھا اور مشین پشیل کی فائرنگ سے نہ وہ لوگ

کور ہو سکتے تھے اور نہ بے ہوش ہو سکتے تھے۔ ابھی عمران بیٹھا ہی سوچ رہا تھا کہ اس نے ایک آدمی کو اندر سے پھانک کھولتے ہوئے دیکھا۔ وہ شاید عقبی طرف سے کود کر اندر داخل ہوا تھا۔ اس کے پھانک کھولتے ہی باہر موجود دوسرا آدمی اور وہ دو آدمی جو گلی میں موجود تھے دوڑ کر مکان کے اندر داخل ہو گئے اور دوڑتے ہوئے انداز میں اندرونی طرف کو بڑھتے چلے گئے جبکہ شاگل، ریکھا اور کاشی تینوں وہیں جیسوں کے قریب ہی کھڑے رہے تھے۔ وہ جانتا تھا کہ شاگل اس وقت تک اندر نہیں آئے گا جب تک اسے اطلاع نہ مل جائے کہ عمران اور اس کے ساتھی بے ہوش ہو چکے ہیں لیکن اب جب اسے اطلاع ملے گی کہ وہ اندر موجود نہیں ہیں تو ہو سکتا ہے کہ وہ چیکنگ کرنے اندر آئے۔ ایسی صورت میں اس پر قابو پایا جاسکتا تھا۔ چند لمحوں بعد ایک آدمی اندر سے دوڑتا ہوا پھانک کی طرف آیا اور پھر پھانک سے نکل کر وہ دوڑتا ہوا جیسوں کی طرف بڑھتا چلا گیا۔

”ہم نے شاگل، ریکھا اور کاشی پر قابو پانا ہے۔ یہ جب اندر آئیں تو ہم نے باہر درخت کے تنے کے ذریعے نیچے اتر کر اندر داخل ہونا ہے۔“ عمران نے آہستہ سے کہا تا کہ اس کی آواز گھنے درخت میں چھپے ہوئے اس کے ساتھیوں تک پہنچ جائے۔ اسی لمحے اس نے شاگل، ریکھا اور کاشی تینوں کو ایک طرف سے دوڑ کر پھانک کی طرف آتے ہوئے دیکھا۔ اتنے فاصلے سے بھی ان کے چہروں پر حیرت کے تاثرات نمایاں نظر آ رہے تھے۔

"اب اندر سے ہی نیچے اترنا تاکہ ریز چٹیک نہ کر سکیں۔" عمران نے کہا تو سب نے اثبات میں سر ہلا دیئے اور پھر وہ سب ایک ایک کر کے درمیانی رخنے سے اندر پہنچ گئے۔

"اب کیا کرنا ہے۔ یہ تو طے ہے کہ ہم جیسے ہی باہر گئے ہمیں بہر حال چٹیک کر لیا جائے گا۔" عمران نے کہا۔

"عمران صاحب۔ ہم نے ساری عمر اس مکان میں تو نہیں گزارنی۔ ہمیں فوری طور پر اس سلسلے میں کچھ سوچنا چاہئے۔" صفدر نے کہا۔

"میرا خیال ہے کہ ہم یہاں سے نکلیں اور پہاڑیوں کی طرف جا کر وہاں سے ان ریز کے مرکز کو ٹریس کر کے اس کو تباہ کر دیں تاکہ آزاد ہو کر کام کر سکیں۔" عمران نے چند لمحے خاموش رہنے کے بعد کہا تو سب نے اثبات میں سر ہلا دیئے۔ واقعی ان کے پاس اس کے سوا اور کوئی چارہ بھی نہ تھا۔ ویسے وہ اس پہاڑی چوہے کی وجہ سے بال بال بچے تھے ورنہ وہ واقعی اس بار شاگل کے ہاتھوں یقیناً موت کے گھاٹ اتر سکتے تھے۔

"یہ کیسے ہو سکتا ہے۔ آخر یہ کیسے ہو سکتا ہے۔" شاگل کی تیز آواز انہیں سنائی دی اور پھر وہ تینوں پھانک میں داخل ہو گئے اور پھر دوڑتے ہوئے مکان کی اندرونی طرف کو بڑھ گئے۔

"عمران صاحب۔ جیسے ہی ہم درخت سے اترے ہم مارک ہو جائیں گے۔ ابھی شاگل ٹرانسمیٹر پر بات کرے گا۔" اسی لمحے صفدر کی آواز سنائی دی۔

"اوہ ہاں۔ لیکن یہ واپس چلے گئے تو پھر۔" عمران نے کہا۔ "اس چینگنگ سے بہر حال ان کا اعتماد ختم ہو جائے گا اس لئے ہم بعد میں بھی سوچ سکتے ہیں لیکن اگر انہیں فوری ہمارے بارے میں اطلاع مل گئی تو ہمارے لئے مسئلہ بن جائے گا۔" صفدر نے کہا اور اسی لمحے شاگل کے مسلح آدمی پھانک سے باہر آتے دکھائی دیئے۔ ان کے چہرے لٹکے ہوئے تھے۔ تھوڑی دیر بعد شاگل، ریکھا اور کاشی بھی باہر آ گئے۔

"یہ انسان نہیں ہیں۔ یہ واقعی انسان نہیں ہیں۔ وہ مکان سے باہر بھی نہیں گئے اور مکان کے اندر بھی موجود نہیں ہیں۔" شاگل کی جھلانی ہوئی آواز سنائی دی تو عمران کے لبوں پر مسکراہٹ پھیل گئی۔ تھوڑی دیر بعد وہ سب واپس جیپوں میں سوار ہوئے اور جیپیں مڑ کر واپس چلی گئیں لیکن عمران اور اس کے ساتھی اس وقت تک درخت کے اوپر ہی رہے جب تک جیپیں گھوم کر آگے جا کر ان کی نظروں سے غائب نہیں ہو گئیں۔





لیکن تم مشین پر چیک کرنے کی بجائے ہیلی کاپٹر پر کیوں گئے تھے..... شاگل نے عصیلے لہجے میں کہا۔

”جناب وہ رینج سے نکل گئے تھے اس لئے میں ہیلی کاپٹر لے کر گیا تھا تاکہ آپ کے آنے تک انہیں چیک کرتا رہوں۔ لیکن پھر وہ پہاڑیوں کے اندر غائب ہو گئے۔ میں نے بڑی کوشش کی کہ انہیں ٹریس کروں لیکن وہ شاید کسی غار میں چھپ گئے ہیں اس لئے میں واپس آ گیا ہوں۔ اب جیسوں پر وہاں جانا ہو گا..... اس آدمی نے کہا جو بھگت رام تھا۔

”یہ تمہاری مشین وغیرہ سب بکو اس ہے۔ تم نے مجھے بتایا کہ وہ اندر ہیں لیکن وہ اندر نہیں تھے۔ پھر تم نے کہا کہ وہ اندر سے باہر نکلے ہیں۔ یہ سب کیا ہے..... شاگل نے عصیلے لہجے میں کہا۔

”جناب یہ حقیقت ہے کہ آپ کے جانے کے کچھ دیر بعد وہ لوگ واقعی اسی مکان سے باہر نکلے تھے۔ ہو سکتا ہے جناب کہ اندر کوئی خفیہ تہ خانہ ہو..... بھگت رام نے کہا تو شاگل بے اختیار اچھل پڑا۔

”اوہ۔ اوہ۔ تہ خانہ۔ ہاں۔ اوہ۔ اس کا تو مجھے فوری طور پر خیال ہی نہ آیا تھا۔ اوہ۔ اوہ۔ امر سنگھ کو بلاؤ۔ جلدی کرو۔ اسے کہو کہ وہ جیسیں تیار کر کے وہاں پہنچے اور بھگت رام تم میرے ساتھ ہیلی کاپٹر پر چلو اور مجھے بتاؤ کہ وہ کہاں چھپے ہوئے ہیں۔ جلدی کرو..... شاگل نے یکتا چیتے ہوئے کہا اور دوڑ کر ہیلی کاپٹر کی طرف بڑھ گیا۔ بھگت

آگے بڑھا دیا۔

”ٹانسس۔ مشین بتا دیتے ہیں کہ ایسا ہو جائے گا۔ ویسا ہو جائے گا۔ بے کار۔ قطعاً بے کار..... شاگل نے بڑبڑاتے ہوئے کہا اور پھر تھوڑی دیر بعد اس کی جیب احاطے میں جیسے ہی داخل ہوئی وہاں موجود دو آدمی تیزی سے جیب کی طرف دوڑ پڑے۔

”جناب۔ پاکیشیائی ایجنٹ فرار ہو رہے ہیں۔ ہم آپ کے منتظر تھے جناب..... ان میں سے ایک نے جیب کے رکتے ہی قریب آ کر تیز لہجے میں کہا۔

”فرار ہو رہے ہیں۔ کہاں۔ کیسے..... شاگل نے اچھل کر نیچے اترتے ہوئے کہا۔

”جناب وہ پہاڑیوں کی طرف گئے ہیں۔ بھگت رام صاحب ہیلی کاپٹر لے کر ان کے پیچھے گئے ہیں۔ ان کا کہنا ہے کہ آپ آئیں تو آپ کو اطلاع دے دیں۔ آپ بھی ان کے پیچھے آجائیں ورنہ پاکیشیائی ایجنٹ پہاڑیوں میں داخل ہو کر غائب ہو جائیں گے..... اس آدمی نے کہا لیکن پھر اس سے پہلے کہ شاگل کوئی جواب دیتا اچانک ہیلی کاپٹر کی تیز آواز سنائی دی اور چند لمحوں بعد ایک ہیلی کاپٹر احاطے سے اندر بنے ہوئے ہیلی پیڈ پر اترا اور اس میں سے ایک نوجوان آدمی اچھل کر نیچے آ گیا۔

”جناب۔ وہ پہاڑیوں میں چھپ گئے ہیں جناب..... اس آدمی نے نیچے اتر کر دوڑ کر شاگل کی طرف آتے ہوئے کہا۔



تھوڑی دیر بعد دو جیسیں وہاں پہنچ کر رک گئیں۔

”ہیلی کاپٹر اتار دو۔ اب انہیں تلاش کرنا پڑے گا۔ وہ اب تک نجانے کہاں نکل گئے ہوں گے۔“ شاگل نے کہا تو بھگت رام نے ہیلی کاپٹر نیچے اتار دیا اور پھر شاگل کے حکم پر جیسوں میں آنے والے اس کے آدمی پہاڑیوں پر ہر طرف پھیل گئے لیکن ڈیڑھ دو گھنٹوں کی مسلسل تلاش کے باوجود عمران اور اس کے ساتھی کہیں نظر نہ آئے تو شاگل نے واپسی کا اعلان کر دیا لیکن جب وہ واپس اس احاطے میں پہنچا تو وہاں اس کے لئے ایک دھماکہ خیز صورت حال منتظر تھی۔ وہاں موجود افراد ہلاک ہو چکے تھے اور پھر اس وقت واقعی شاگل نے اپنا سر پیٹ لیا جب اس نے دیکھا کہ چیکنگ مشینز کو مکمل طور پر تباہ کر دیا گیا تھا۔

رام بھی اس کے پیچھے دوڑ پڑا تھا۔ پھر تھوڑی دیر بعد ہیلی کاپٹر فضا میں بلند ہوا اور تیزی سے اڑتا ہوا پہاڑیوں کی طرف بڑھتا چلا گیا۔ شاگل ہونٹ کھینچے خاموش بیٹھا ہوا تھا جبکہ پائلٹ سیٹ پر بھگت رام موجود تھا۔

”کاش مجھے تہہ خانے کا خیال آجاتا تو میں وہ مکان ہی میزائلوں سے اڑا دیتا اور پھر بے ہوش کر دینے والی کیس کی حماقت بھی اس ریکھا کی وجہ سے ہوئی ورنہ تو میرا تو ارادہ باہر سے ہی اس مکان کو میزائلوں سے تباہ کر دینے کا تھا۔ نائنس۔ وہ شیطان پھر بچ کر نکل گئے۔“ شاگل نے اونچی آواز میں بڑبڑاتے ہوئے کہا۔

”جناب۔ اب بھی وہ بچ کر نہیں جا سکتے۔“..... بھگت رام نے آہستہ سے کہا۔

”تم نہیں جانتے انہیں۔ تمہیں معلوم ہی نہیں ہے کہ یہ کتنے بڑے شیطان ہیں۔“..... شاگل نے غصیلے لہجے میں کہا تو بھگت رام خاموش بیٹھا رہا۔ اس نے کوئی جواب نہ دیا۔ کچھ دیر بعد بھگت رام نے ہیلی کاپٹر کو فضا میں معلق کر دیا۔

”وہ جناب سلمے جو اونچی چٹان نظر آرہی ہے وہ وی کی شکل کی چٹان۔ اس کے پیچھے غائب ہوئے تھے وہ اور دوبارہ نظر نہیں آئے۔“..... بھگت رام نے کہا تو شاگل نے ہلکے کے ساتھ لنگی ہوئی دور بین اتار کر آنکھوں سے لگائی اور غور سے اس چٹان اور اس کے ارد گرد کے علاقے کو دیکھنے لگا لیکن ہر طرف خاموشی چھائی ہوئی تھی۔

کہ اس مکان میں کوئی تہہ خانہ ہو اور چونکہ اندر پہلے بے ہوش کر دینے والی گیس فائر کی گئی تھی اس لئے وہ اس تہہ خانے میں بے ہوش پڑے ہوں..... کاشی نے کہا تو ریکھا بے اختیار اچھل کر کھڑی ہو گئی۔

”اوہ۔ اوہ۔ واقعی ایسا ہو سکتا ہے۔ اوہ۔ تو تم اس لئے کہہ رہی تھی کہ ہمیں اکیلے نہیں آنا چاہئے تھا لیکن اگر وہ بے ہوش پڑے ہیں تو پھر ہم دونوں ہی کافی ہیں۔ آؤ جلدی کرو۔ آؤ باہر ہماری جیب موجود ہے۔ آؤ جلدی کرو“..... ریکھا نے کہا اور تیزی سے بیرونی دروازے کی طرف بڑھ گئی۔ تھوڑی دیر بعد ان کی جیب تیزی سے دھڑکتی ہوئی دوبارہ اس مکان کی طرف بڑھی چلی جا رہی تھی جہاں وہ شاگل کے ساتھ گئی تھیں۔ ڈرائیونگ سیٹ پر ریکھا تھی جبکہ سائیڈ سیٹ پر کاشی بیٹھی ہوئی تھی۔

”کاش وہ بے ہوش پڑے مل جائیں“..... ریکھا نے بڑبڑاتے ہوئے کہا۔

”مجھے یقین ہے کہ وہ وہاں موجود ہوں گے“..... کاشی نے کہا اور پھر تھوڑی دیر بعد انہوں نے جیب اس مکان کے پھانک کے سامنے روک دی اور تیزی سے نیچے اتر کر پھانک کی طرف بڑھنے ہی لگی تھیں کہ اچانک بے اختیار ٹھٹھک کر وہ رک گئیں کیونکہ چھوٹے پھانک میں سے ایک ادھیر عمر آدمی باہر آ رہا تھا۔

”آپ۔ آپ کون ہیں“..... اس ادھیر عمر نے حیرت بھرے لہجے

”ریکھا میرا خیال ہے کہ ہم سے حماقت ہوئی ہے۔ ہمیں یہاں اس طرح اکیلے نہیں آنا چاہئے تھا“..... کاشی نے پارشا کلب کے کمرے میں پہنچتے ہی ریکھا سے مخاطب ہو کر کہا۔

”تو پھر کیا ہونا چاہئے تھا“..... ریکھا نے کرسی پر بیٹھتے ہوئے کہا۔

”مجھے یقین ہے کہ عمران اور اس کے ساتھی اس عمارت میں موجود تھے۔ وہ شاگل کا بھگت رام جب ریز کی مدد سے چیکنگ کر کے بتا رہا تھا کہ یہ لوگ اندر ہیں تو انہیں اندر ہی ہونا چاہئے تھا“۔ کاشی نے کہا۔

”لیکن اندر تو تم نے بھی دیکھا تھا لیکن وہ موجود نہیں تھے۔ پھر“..... ریکھا نے جواب دیا۔

”میں وہاں شاگل کی وجہ سے خاموش رہی تھی کیونکہ ہو سکتا ہے



میں کہا۔

”ہمارا تعلق حکومت سے ہے۔ تم کون ہو اور مکان میں کیوں گئے تھے۔ یہاں تو دشمن ایجنٹ چھپے ہوئے تھے“..... ریکھانے تیز لہجے میں کہا۔

”اوہ۔ اوہ۔ میڈم۔ میں تو چوکیدار ہوں۔ وہ آگے چوتھے مکان کا۔ میں نے اچانک دو عورتوں اور پانچ مردوں کو اس مکان سے نکل کر جاتے ہوئے دیکھا تو حیران رہ گیا کیونکہ بڑے پھانک پر تالا لگا ہوا تھا اور اس مکان میں رہنے والے سریش بابو اپنے بچوں کے ساتھ دارالحکومت گئے ہوئے ہیں۔ میں یہاں آیا تو چھوٹا پھانک کھلا ہوا تھا جبکہ وہ ایک ایک کر کے چلے گئے تھے۔ میں اندر چیکنگ کرنے گیا لیکن اندر ہر چیز موجود ہے اور اب میں واپس آ رہا تھا کہ آپ پہنچ گئیں“..... اس ادھر عمر آدمی نے جواب دیتے ہوئے کہا۔

”اوہ۔ اوہ۔ کتنی دیر کی بات ہے جب تم نے انہیں دیکھا تھا۔“ ریکھانے تیز لہجے میں پوچھا۔

”میڈم۔ کافی دیر پہلے کی بات ہے“..... چوکیدار نے جواب دیا۔

”کس طرف گئے ہیں وہ“..... اس بار کاشی نے پوچھا۔

”میرا خیال ہے کہ ادھر پہاڑیوں کی طرف گئے ہیں۔ ان کا رخ اس طرف ہی تھا اور ادھر آبادی تو نہیں ہے بلکہ ویران علاقے کے بعد پہاڑیوں کا سلسلہ شروع ہو جاتا ہے“..... چوکیدار نے جواب دیا۔

”اوہ۔ آؤ کاشی۔ وہ واقعی اندر چھپے ہوئے تھے اور ہمارے جانے کے بعد نکل گئے ہیں لیکن اب تو شاگل کو ان کے بارے میں اطلاع مل چکی ہو گی کیونکہ اب وہ مکان سے باہر نکلے ہیں“..... ریکھانے واپس جیب میں سوار ہوتے ہوئے کہا تو کاشی نے اثبات میں سر ہلا دیا اور جیب کی سائیڈ سیٹ پر ہنٹھ گئی۔

”اب کیا کرنا ہے“..... ریکھانے جیب کو موڑتے ہوئے کہا۔

”شاگل تو یقیناً ان کے خلاف حرکت میں آ چکا ہو گا۔ ہمیں اس کے پاس جانا چاہئے“..... کاشی نے جواب دیا۔

”شاگل کے پاس جانا فضول ہے کاشی۔ وہ اس لئے ہم پر مہربان ہو رہا ہے کہ اس نے غیر قانونی کام کیا ہے اور اسے خوف ہے کہ اگر تحقیقات میں یہ بات ثابت ہو گئی کہ اس نے بے ہوش ایجنٹوں کو ہم سے زبردستی چھینا ہے تو دنیا کی کوئی طاقت اسے کورٹ مارشل سے نہیں بچا سکتی لیکن اب جبکہ وہ نکل گئے ہیں اب شاگل دوبارہ شیر ہو چکا ہو گا اس لئے اب شاگل کے پاس جانے کی بجائے ہمیں خود انہیں تلاش کرنا چاہئے“..... ریکھانے جیب کو آگے بڑھاتے ہوئے کہا۔

”آپ کو اس کے یہاں فیروزہ میں میڈ کو آرٹر کی فریکوئنسی کا علم ہے“..... کاشی نے کہا۔

”نہیں۔ کیوں“..... ریکھانے چونک کر کہا۔

”مجھے بھی علم نہیں ہے لیکن معلوم کیا جاسکتا ہے۔ آپ جیب

پوچھا۔

”میڈم۔ یہ تو معلوم نہیں ہے البتہ اس بھگت رام کا اسسٹنٹ پرکاش ہمارا آدمی ہے۔ آپ اس سے بات کر کے معلوم کر سکتی ہیں۔ اور“..... شیکھر نے کہا۔

”اس کی فریکوئنسی کیا ہے۔ اور“..... کاشی نے پوچھا تو دوسری طرف سے شیکھر نے فریکوئنسی بتا دی اور کاشی نے اوور لینڈ آل کہہ کر ٹرانسمیٹر آف کیا اور پھر اس نے ٹرانسمیٹر دوبارہ فریکوئنسی ایڈجسٹ کرنا شروع کر دی جو شیکھر نے بتائی تھی۔ فریکوئنسی ایڈجسٹ کر کے اس نے ٹرانسمیٹر آن کر دیا۔

”ہیلو۔ ہیلو۔ کاشی کالنگ۔ اور“..... کاشی نے بار بار کال دیتے ہوئے کہا۔

”یس۔ پرکاش انٹرننگ یو میڈم۔ اور“..... تھوڑی دیر بعد ایک مردانہ آواز سنائی دی۔

”تم اس وقت کہاں موجود ہو پرکاش۔ اور“..... کاشی نے کہا۔

”میڈم میں فیروزہ میں ہوں۔ اور“..... دوسری طرف سے کہا گیا۔

”کیا تمہارا تعلق اس چیکنگ مشینری سے ہے جو فیروزہ میں شاگل نے نصب کرائی ہوئی ہے اور جس کا انچارج بھگت رام ہے۔ اور“..... کاشی نے کہا۔

”یس میڈم۔ میں اس وقت اس مشینری کا انچارج ہوں۔ بھگت

سائیڈ پر کر کے روکیں میں کوشش کرتی ہوں شاید بات بن جائے۔“ کاشی نے کہا تو ریکھانے جیب ایک سائیڈ پر کر کے روک دی۔

”لیکن فریکوئنسی معلوم کر کے کیا کرو گی“..... ریکھانے جیب روک کر کہا۔

”میں اس چیکنگ مشینری کے انچارج کو کال کرنا چاہتی ہوں تاکہ وہ اطلاع ہمیں دے اور شاگل کو نہ دے۔ اس طرح ہم کارروائی کر کے میدان مار سکتی ہیں“..... کاشی نے کہا تو ریکھانے اثبات میں سر ہلا دیا تو کاشی نے جیب سے ایک چھوٹا سا لیکن لانگ رینج ٹرانسمیٹر نکالا اور اس پر فریکوئنسی ایڈجسٹ کرنا شروع کر دی۔

”ہیلو۔ ہیلو۔ کاشی کالنگ۔ اور“..... کاشی نے فریکوئنسی ایڈجسٹ کر کے بار بار کال دیتے ہوئے کہا۔

”یس۔ شیکھر انٹرننگ۔ اور“..... چند لمحوں بعد ایک مردانہ آواز سنائی دی۔

”شیکھر۔ فیروزہ میں شاگل نے خصوصی چیکنگ مشینری نصب کرائی ہوئی ہے۔ کیا تمہیں اس کے بارے میں معلوم ہے۔ اور“..... کاشی نے کہا۔

”یس مادام۔ اس کا انچارج بھگت رام ہے۔ اور“..... دوسری طرف سے کہا گیا۔

”یہ مشینری فیروزہ میں کہاں نصب ہے۔ اور“..... کاشی نے



اور..... پرکاش نے جواب دیا۔

"ٹھیک ہے۔ ہم وہیں آ رہے ہیں۔ تم نے اب بھگت رام کی واپسی پر اس کا خاتمہ کرنا ہے اور اس انداز میں کرنا ہے کہ تم پر شک نہ پڑ سکے اور پھر تم نے شاگل کے ساتھ ساتھ ہمیں بھی ان بچنٹوں کے بارے میں اطلاع دینی ہے۔ اور..... کاشی نے کہا۔

"یس میڈم۔ اور..... دوسری طرف سے کہا گیا تو کاشی نے اور اینڈ آل کہہ کر ٹرانسمیٹر آف کر دیا۔

"کیا ہم وہاں جا کر باہر بیٹھی رہیں گی۔ ایسا نہ ہو کہ وہ شاگل بھگت رام کے ساتھ مل کر ان بچنٹوں کا خاتمہ کر دے اور ہم انتظار ہی کرتی رہ جائیں"..... ریکھانے کہا۔

"مجھے یقین ہے کہ عمران اور اس کے ساتھیوں کو اس چیکنگ کا علم ہو گیا ہو گا اس لئے وہ پہاڑیوں کی طرف گئے ہیں۔ اس چیکنگ سے بچنے کے لئے اب ان کے پاس دو ہی راستے ہیں۔ ایک تو یہ کہ وہ اس مشینری کو تباہ کر دیں یا دوسری صورت یہ ہے کہ وہ واپس دارالحکومت چلے جائیں۔ پہلی صورت میں وہ لازماً ہوائی سروس سے ناپال جانے کی کوشش کریں گے اور دوسری صورت میں وہ دارالحکومت سے باہر نکلنے کی کوشش کریں گے اور جو بھی صورت حال ہو گی ہمیں بہر حال پرکاش کی دی ہوئی اطلاع سے علم ہو جائے گا۔ اگر عمران اور اس کے ساتھیوں کا رخ اس عمارت کی طرف ہو گا تو بھی اور اگر پہاڑیوں میں غائب ہوئے تو بھی..... کاشی نے

رام ہیلی کاپٹر لے کر پہاڑیوں کی طرف گیا ہوا ہے۔ اور..... دوسری طرف سے کہا گیا۔

"کیوں۔ وہ کیوں گیا ہے۔ اور..... کاشی نے چونک کر کہا۔

"میڈم۔ وہ پاکیشیائی ایجنٹ رائلٹی علاقے کے ایک مکان میں موجود تھے۔ شاگل پہلے آپ کے پاس پارشیا کلب گیا اور پھر آپ اس کے ساتھ رائلٹی کے اس مکان پر گئیں لیکن وہاں پاکیشیائی ایجنٹ موجود نہیں تھے۔ پھر جب آپ سب واپس آ گئے تو آپ کے بعد وہ ایجنٹ اس مکان سے نکلے اور پہاڑیوں کی طرف چلے گئے اور پھر بھگت رام نے شاگل کو اطلاع دی لیکن شاگل نے اس کی بات کا اعتبار نہ کیا جس پر بھگت رام ہیلی کاپٹر لے کر خود ان بچنٹوں کے پیچھے پہاڑیوں کی طرف گیا اور میں اب یہاں کا انچارج ہوں۔ اور..... پرکاش نے تفصیل بتاتے ہوئے کہا۔

"کیا تم بھی چیکنگ کر رہے ہو۔ اور..... کاشی نے کہا۔

"نہیں میڈم۔ وہ لوگ پہاڑیوں میں کچھ کر چیکنگ رینج سے نکل گئے ہیں اس لئے چیکنگ بند کر دی گئی ہے۔ اسی لئے تو بھگت رام ہیلی کاپٹر لے کر ان کے پیچھے گیا ہے۔ اور..... پرکاش نے جواب دیا۔

"یہ مشینری کہاں نصب ہے۔ اور..... کاشی نے پوچھا۔

"فیروزہ کے شمال مغرب میں ایک فارم ہاؤس کی عمارت ہے۔ اس کی نشانی یہ ہے کہ اوپر اڑتی ہوئی چیل پتھروں سے بنی ہوئی ہے۔

ریکھانے جیب سے مشین پسٹل نکال لیا تھا لیکن نیچے اتر کر وہ تیزی سے مڑی ہی تھی کہ اچانک کسی نے اس پر چھلانگ لگا دی۔ ریکھا نے اس اچانک حملے سے اپنے آپ کو بچانے کی بے حد کوشش کی لیکن اسے یوں محسوس ہوا جیسے اچانک اس کا سانس رک گیا ہو اور اس کے ساتھ ہی اس کے کانوں میں کاشی کی ہلکی سی چٹخ پڑی اور پھر اس کا ذہن اندھیرے میں ڈوبتا چلا گیا۔

تفصیل سے جواب دیتے ہوئے کہا۔  
"لیکن ہم دونوں یہاں اکیلی ہیں۔ ہم اکیلی کیا کریں گی۔" ریکھا نے جیب کو آگے بڑھاتے ہوئے کہا۔

"مادام اگر انہوں نے مشین تباہ کرنے کی کوشش کی تو وہ مجھے اپنی عمارت کے اندر جائیں گے ہم باہر سے اس عمارت کو ہی تباہ کر دیں گے اور اگر وہ پہاڑیوں میں غائب ہو گئے تو پھر ٹراسمیر دارالحکومت میں اپنے آدمیوں کو اطلاع کر دیں گے اور وہ انہیں درے کی دوسری طرف گھیر کر ختم کر دیں گے"..... کاشی نے کہا تو ریکھا نے اثبات میں سر ہلا دیا اور پھر تقریباً آدھے گھنٹے بعد وہ الٹی ہوئی پھیل والی عمارت کے قریب پہنچ گئیں۔ ریکھا نے جیب قریب ہی درختوں کے ایک گھنے جھنڈ کے اندر لے جا کر روک دی اور پھر وہ دونوں اطمینان سے بیٹھ گئیں۔

"تم نے پرکاش کو اپنی فریکوئنسی تو بتائی ہی نہیں"..... ریکھا نے کہا۔

"اسے معلوم ہے۔ آپ بے فکر رہیں"..... کاشی نے کہا تو ریکھا نے اثبات میں سر ہلا دیا پھر تقریباً نصف گھنٹے بعد جب انہیں جھنڈ کے آٹارے قدموں کی آہٹ کی آوازیں سنائی دیں تو وہ دونوں ہی چونک پڑیں۔

"گلتا ہے کہ کچھ لوگ اندر آرہے ہیں"..... ریکھا نے کہا تو کاشی کے اثبات میں سر ہلانے پر وہ دونوں تیزی سے جیب سے اتر آئیں۔



عمران چٹان کے اوپر چڑھا اور پھر اس کی نظروں کے سامنے ہی ہیلی کاپٹر نیچے اتر کر غائب ہو گیا۔

"اڑتی ہوئی چیل"..... عمران نے بڑبڑاتے ہوئے کہا اور پھر وہ چٹان سے نیچے اتر آیا۔

"جلو۔ ہمیں اب یہ ہیلی کاپٹر حاصل کرنا ہے۔ اس کے بغیر ہم نہ آگے جاسکتے ہیں اور نہ پیچھے۔ او"..... عمران نے کہا تو وہ سب اس بار دوڑتے ہوئے انداز میں اس طرف کو بڑھ گئے جدھر عمران نے ہیلی کاپٹر اترتے ہوئے دیکھا تھا۔ تھوڑی دیر بعد وہ سب اس علاقے میں پہنچ گئے۔ ایک زرعی فارم بنا عمارت کے اوپر اڑتی ہوئی چیل بنی ہوئی تھی اور عمران نے یہی نشانی دیکھی تھی لیکن ابھی وہ اس عمارت سے کچھ فاصلے پر ہی تھے کہ اچانک انہوں نے ہیلی کاپٹر کو دوبارہ اوپر فضا میں اٹھتے ہوئے دیکھا۔

"ادھر درختوں کے جھنڈ میں"..... عمران نے چیخ کر کہا تو وہ سب دوڑتے ہوئے ساتھ ہی موجود درختوں کے جھنڈ کی طرف مڑ گئے۔ ہیلی کاپٹر پہلے تو کافی بلندی پر گیا اور پھر چکر کاٹ کر ادھر آنے لگا۔ جدھر درختوں کا جھنڈ تھا لیکن عمران اور اس کے ساتھی اس دوران درختوں کے جھنڈ میں داخل ہو چکے تھے۔

"اندر چینگنگ کرو"..... عمران نے وہیں رکتے ہوئے اپنے ساتھیوں سے کہا اور خود وہ وہیں ایک درخت کے تنے کی اوٹ میں لگ گیا۔ چند لمحوں بعد اسے اندر سے ہلکی سی نسوانی چیخیں سنائی دیں

عمران اپنے ساتھیوں سمیت اس مکان سے نکل کر پہاڑی علاقے میں پہنچ چکا تھا اور اب وہاں وہ سب ایک چٹان کی اوٹ میں بیٹھے یہ سوچ رہے تھے کہ آگے کیا لائن آف ایکشن تیار کی جائے کہ اچانک انہیں دور سے ایک ہیلی کاپٹر اپنی طرف آتا دکھائی دیا۔

"اوہ۔ اوہ۔ یہ سیکرٹ سروس کا ہیلی کاپٹر ہے۔ اس پر سامنے کی طرف سیکرٹ سروس کا مخصوص نشان موجود ہے۔ جلدی کرو چھپ جاؤ۔ جلدی کرو"..... عمران نے چیخے ہوئے کہا اور اس کے ساتھ ہی وہ سب تیزی سے مختلف چٹانوں کی اوٹ میں اس انداز میں ہو گئے کہ ہیلی کاپٹر سے انہیں چٹیک نہ کیا جاسکے۔ ہیلی کاپٹر کافی دیر تک ادھر ادھر چکراتا رہا اور پھر وہ واپس چلا گیا تو عمران اور اس کے ساتھی اوٹ سے باہر آ گئے۔ عمران کی نظریں ہیلی کاپٹر پر جمی ہوئی تھیں۔ ہیلی کاپٹر شہر کے مضافاتی علاقے سے پہلے ہی نیچے اترنے لگ گیا تھا۔

-5-

ہوئے کہا۔

”اوہ۔ ریکھا اور کاشی یہاں۔ اوہ۔ اوہ۔“ عمران نے کہا اور تیزی سے آگے بڑھ گیا۔ اندر واقعی ایک جیپ موجود تھی اور جیپ کی ایک سائیڈ پر ریکھا بے ہوش پڑی ہوئی تھی جبکہ دوسری سائیڈ پر کاشی۔

”اس کاشی کو ہوش میں لے آؤ۔ یہ بتائے گی کہ یہ دونوں یہاں کیا کر رہی تھیں“..... عمران نے آگے بڑھتے ہوئے کہا تو جویا نے جھک کر کاشی کی ناک اور منہ دونوں ہاتھوں سے بند کر دیا۔ چند لمحوں بعد جب کاشی کے جسم میں حرکت کے آثار نمودار ہونے لگے تو جویا سیدھی کھڑی ہو گئی اور پھر جیسے ہی کاشی نے کر بھتے ہوئے آنکھیں کھولیں عمران نے اس کی گردن پر پیر رکھ کر پیر کو موڑ دیا تو کاشی کا اٹھنے کے لئے سمٹا ہوا جسم ایک جھٹکے سے سیدھا ہو گیا۔ اس کا چہرہ تیزی سے سخ ہوتا چلا گیا اور اس کے منہ سے غرغراہٹ کی

”یہ۔ یہ عذاب ختم کرو۔ پپ۔ پپ۔ پپ۔ پپ۔ میں سب ہٹا دیتی ہوں.....“ کاشی کے منہ سے رک رک کر الفاظ نکلے۔ اس کی آنکھیں تکلیف کی شدت سے سرخ پڑ گئی تھیں۔

"بتاؤ جلدی ورنہ"..... عمران نے غراتے ہوئے کہا اور ساتھ ہی پیر کو واپس موڑ دیا۔

”تم۔ تم عمران ہو۔ کیا تم عمران ہو“..... کاشی کے منہ سے

”ہاں۔ میں علی عمران ہوں اور سنو۔ اگر تم نے سچ نہ بتایا تو تمہارے ساتھ ساتھ ریکھا کو بھی ہلاک کر دیا جائے گا اور اگر تم سچ بتاؤ تو تم جاتی ہو کہ میں تمہیں ہلاک کرنے سے گریز کرتا ہوں۔“

عمران نے کہا۔

”میں سچ بتا دوں گی۔ پلیز پیر ہٹا لو۔ یہ انتہائی خوفناک عذاب ہے۔ موت سے بھی زیادہ۔“..... کاشی نے کہا۔

"تمہید مت باندھو۔ تفصیل بتاؤ..... عمران نے عزاتے ہونے کہا تو کاشی نے پارشیا کلب سے واپس اس مکان پر جانے، چوکیدار سے ملنے سے لے کر واپس آنے اور پرکاش سے ہونے والی گفتگو سے لے کر یہاں پہنچنے تک کی تفصیل بتادی۔



"اوہ نہیں۔ کئی بار تمہیں بتایا ہے کہ ان کے خاتمہ سے ان کی بجنسیاں ختم نہیں ہو جائیں گی اور ان کی جگہ نئے لوگ لے لیں گے اور ضروری نہیں کہ وہ لسنے احمق ہوں جتنے یہ ہیں۔" عمران نے کہا تو جو لیا بے اختیار مسکرا دی اور عمران تیزی سے آگے بڑھ گیا اور پھر جھنڈ سے نکل کر وہ ذرا سا آگے بڑھ کر کھڑا ہو گیا۔ تھوڑی دیر بعد اس نے دور سے تنویر اور اس کے ساتھیوں کو عمارت کی طرف بڑھتے ہوئے دیکھا تو اس کے لبوں پر ہلکی سی مسکراہٹ تیرنے لگی۔ تھوڑی دیر بعد تنویر اور اس کے ساتھی اس کی نظروں سے غائب ہو گئے تو عمران نے ایک طویل سانس لیا۔ تھوڑی دیر بعد اسے عمارت کی طرف سے ہلکے ہلکے دھماکوں کی آوازیں سنائی دینے لگیں تو اس نے اطمینان کا ایک گہرا سانس لیا کیونکہ اس چیکنگ مشینری نے واقعی انہیں بے بس کر کے رکھ دیا تھا اور پھر تھوڑی دیر بعد تنویر اور اس کے ساتھی باہر آئے تو عمران نے ہاتھ اٹھا کر انہیں ادھر سے ہی واپس آنے کا اشارہ کیا۔

"کیا رہا؟" عمران نے ان کے قریب آتے ہی پوچھا۔

"وہاں چھ افراد تھے اور وہاں واقعی انتہائی جدید مشینری نصب تھی۔ افراد کو ہلاک کر دیا گیا ہے اور مشینری تباہ کر دی گئی ہے۔" تنویر نے جواب دیتے ہوئے کہا۔

"تنویر تم ہمیں رکھو گے۔ جب ہیلی کاپٹر واپس آئے تو تم نے مجھے اطلاع دینی ہے۔" عمران نے تنویر سے کہا۔

"اسے ہاف آف کر دو۔" عمران نے پیر ہٹاتے ہوئے جو لیا۔ کہا تو جو لیا کی لات بھلی کی سی تیزی سے حرکت میں آئی اور کاشی کی کٹپی پر پڑنے والی ایک سی بھرپور ضرب نے اسے بے ہوش کر دیا۔ "تنویر تم صفدر اور کیپٹن شکیل کے ساتھ درختوں کے جھنڈ کی عقبی طرف سے نکل کر چکر کاٹ کر اس عمارت میں جاؤ اور وہاں موجود ہر آدمی کا خاتمہ کر دو اور تمام مشینری تباہ کر دو۔ جلدی کرو۔" عمران نے کہا تو تنویر، صفدر اور کیپٹن شکیل تینوں سر ہلاتے ہوئے درختوں کے جھنڈ کی عقبی طرف کو بڑھتے چلے گئے۔

"تم خود ساتھ نہیں گئے۔ کیا کوئی خاص وجہ ہے؟" جو لیا نے کہا۔

"ہو سکتا ہے کہ مشین نے ہمیں یہاں جھنڈ میں چبک کر لیا ہو۔" لازماً ان کا ٹارگٹ میں ہی ہوں گا اس لئے ان کی پوری توجہ مجھ پر ہی ہو گی۔ میں اس جھنڈ کے سامنے جا کر کھڑا ہو جاؤں گا تاکہ وہ مجھے ہی دیکھتے رہیں اور تنویر اور اس کے ساتھی چکر کاٹ کر اندر آپریشن کر سکیں ورنہ ہم پر میزائل فائرنگ بھی ہو سکتی ہے۔ لازماً اس مشینری کا حفاظتی انتظام بھی کیا گیا ہو گا۔" عمران نے کہا تو جو لیا نے اثبات میں سر ہلا دیا۔

"میں اب باہر جا رہا ہوں۔ تم نے خیال رکھنا ہے۔" ریکھا اور کاشی کو ہوش میں نہیں آتا چاہیے۔" عمران نے کہا۔ "ان کا خاتمہ نہ کر دیں۔" جو لیا نے کہا۔

تیزی سے دوڑتے ہوئے عمارت کی طرف بڑھتے چلے گئے۔ عمارت کے بیرونی پھانک کے قریب وہ پہنچے ہی تھے کہ ہیلی کاپٹر ان کے سروں کے اوپر سے گزر گیا۔

”اندر ہو جاؤ۔ اوٹ لے لو۔ یہ ابھی مڑے گا۔“ عمران نے کہا تو وہ سب بجلی کی سی تیزی سے عمارت کے کھلے ہوئے چھوٹے پھانک سے اندر داخل ہو گئے اور دوڑتے ہوئے سائیڈ میں موجود ایک کوٹھری میں گھستے چلے گئے کیونکہ اسی لمحے ہیلی کاپٹر کی آواز ان کے سروں پر سنائی دینے لگی تھی۔ ہیلی کاپٹر ایک بار پھر آگے نکل گیا تھا۔

”ہمیں پہلے ہی اندر رہنا چاہئے تھا۔“ تنویر نے منہ بناتے ہوئے کہا۔

”مجھے توقع نہ تھی کہ شاگل اتنی جلدی واپس آئے گا۔“ عمران نے کہا اور ایک بار پھر انہیں ہیلی کاپٹر کی آواز اپنے سروں پر سنائی دی۔ اس کے ساتھ ہی ہیلی کاپٹر اس کوٹھری کے ساتھ کھلے صحن میں بنے ہوئے ہیلی پیڈ پر اتر گیا۔ عمران اور اس کے ساتھی کوٹھری کے دروازے کی اوٹ سے اندرونی عمارت کی طرف دیکھ رہے تھے۔ البتہ وہ جگہ جہاں ہیلی کاپٹر اتر تھا وہ انہیں نظر نہ آرہی تھی کیونکہ وہ کوٹھری کی اوٹ میں تھی۔ بعد شاگل اور اس کے پیچھے ایک آدمی تیز قدم اٹھاتے اندرونی عمارت کی طرف بڑھتے دکھائی دیئے۔

”آؤ۔“ عمران نے کہا اور اس کے ساتھ ہی وہ کوٹھری سے باہر نکلا اور پھر وہ بے پاؤں دوڑتا ہوا اندرونی عمارت کی طرف بڑھتا چلا

”اوہ۔ پھر ہم اندر کیوں نہ چھپ جائیں تاکہ ہیلی کاپٹر قبضہ کر سکیں۔“ تنویر نے چونک کر کہا۔

”اتنا پریشان ہونے کی ضرورت نہیں ہے۔ یہ ضروری نہیں ہوتا کہ ہر بار فوری کامیابی ہمارے نصیب میں ہو۔“ عمران نے سنجیدہ لہجے میں جواب دیتے ہوئے کہا اور پھر جھٹڈ کے اندر پہنچ گئے جہاں جولیاء، صالحہ اور جابر تینوں موجود تھے جبکہ کاشی اور ریکھا دونوں بے ہوش پڑی ہوئی تھیں۔

”کیا ہوا۔“ جولیاء نے چونک کر پوچھا۔

”تنویر کا ایکشن کبھی ناکام نہیں ہو سکتا۔ جتناچہ ان کی چیکنگ ریز سے نجات مل گئی ہے۔ اب شاگل کی واپسی کا انتظار ہے۔“ عمران نے کہا۔

”ان دونوں کا کیا کرنا ہے۔“ جولیاء نے کہا۔

”عمران صاحب۔ شاگل کو یہاں لے آنے کی بجائے کیوں نہ ان دونوں کو اس عمارت میں لے جایا جائے۔ شاگل نے وہیں آنا ہے اور یہاں کی نسبت ہم وہاں زیادہ محفوظ رہیں گے۔“ صفدر نے کہا۔

”ایسی صورت میں وہ ہیلی کاپٹر اندر نہیں اتارے گا۔ شاگل بے حد وہمی آدمی ہے۔“ عمران نے کہا۔ وہ ابھی باتیں ہی کر رہے تھے کہ وہ سب دور سے آتے ہوئے ہیلی کاپٹر کو دیکھ کر چونک پڑے۔

”آؤ۔ ہمیں اس کے یہاں پہنچنے سے پہلے عمارت کے باہر پہنچنا ہے۔ آؤ جلدی کرو۔“ عمران نے کہا اور اس کے ساتھ ہی وہ سب



خبردار..... عمران نے اندر داخل ہوتے ہی کہا تو شاگل اور اس کے ساتھ موجود دوسرا آدمی دونوں بے اختیار چوتک پڑے۔ دوسرے آدمی نے بجلی کی سی تیزی سے جیب میں ہاتھ ڈالا ہی تھا کہ عمران نے ٹریگر دبا دیا اور اس کے ساتھ ہی وہ آدمی جھٹکا ہوا اچھل کر نیچے گرا اور چند لمحے تعینے کے بعد ساکت ہو گیا جبکہ شاگل کا رنگ زرد پڑ گیا تھا۔ عمران کے ساتھی بھی اس دوران اندر داخل ہو چکے تھے۔

تم۔ تم۔ تم۔ تم۔ یہاں تم..... شاگل کے منہ سے اس طرح رک رک کر الفاظ نکلے جیسے اس کے لئے یونٹا۔ مجبوری بن چکا ہو لیکن وہ یونٹا نہ چاہتا ہو۔

ہاتھ سر پر رکھ کر شاگل اور اپنا منہ دوسری طرف کر لو ورنہ..... عمران نے اہتائی سر دے لے ہیں کہا تو شاگل نے اس کی بدلت پر اتنی تیزی سے عمل کیا جیسے چابی بھرے کھلونے چابی بھر جانے کے بعد اہتائی تیزی سے حرکت میں آجاتے ہیں۔

اس کی تلاشی لو صفدر..... عمران نے کہا تو صفدر سر ہلاتا ہوا آگے بڑھا۔ اس کے ہاتھ میں بھی مشین پستل موجود تھا۔

خیال رکھنا۔ یہ سیکرٹ سروس کا چیف ہے..... عمران نے کہا تو صفدر کا ہاتھ بجلی کی سی تیزی سے گھوما اور دوسرے لمحے شاگل گردن پر کڑی ہتھیلی کی ضرب کھا کر جھٹکا ہوا نیچے گرا ہی تھا کہ صفدر کی لات گھسی اور نیچے گر کر وہ شعوری طور پر اٹھنے کی کوشش کرتا ہوا

گیا۔ صفدر تنویر اور کیپٹن شکیل تینوں اس کے پیچھے تھے۔ شاگل اور اس کے پیچھے آنے والا آدمی اب اندر جا چکے تھے۔

اوہ۔ اوہ۔ اوہ۔ ویری ہیڈ۔ ویری ہیڈ..... شاگل کی دھڑاتی ہوئی آواز عمران کے کانوں میں پڑی تو اس کے لبوں پر مسکراہٹ رنگ لگی۔ وہ راہداری میں داخل ہو کر ایک دروازے کی سائیڈ میں کھڑا ہو گیا تھا۔ شاگل کی آواز اس دروازے سے ہی سنائی دے رہی تھی۔

یہ سب کیسے ہو گیا باس۔ یہ سب کیسے ہو گیا۔ یہ پرکاش یہاں موجود تھا اگر پاکیشیائی ایجنٹ یہاں آتے تو لازماً وہ پہلے ہی انہیں چنک کر لیتا..... ایک دوسری حیرت بھری آواز سنائی دی۔

وہ لوگ پرکاش کے بس کا روگ نہیں ہیں۔ یہ حماقت مجھ سے ہوئی ہے کہ میں تمہارے کہنے پر وہاں چلا گیا اور وہ یہاں پہنچ گئے..... شاگل کی دھڑاتی ہوئی آواز سنائی دی۔

لیکن یہاں کے بارے میں انہیں کیسے علم ہو سکتا ہے..... وہی آواز دوبارہ سنائی دی۔

وہ شیطان ہیں شیطان۔ انہوں نے تمہارے ہیلی کاپٹر کو یہاں اترتے دیکھ لیا ہو گا۔ نائنس۔ یہ سب تمہاری وجہ سے ہوا ہے۔ بہر حال اب بھی وہ یہاں سے زندہ نہیں نکل سکتے..... شاگل نے غصیلے لہجے میں کہا۔ اسی لمحے عمران نے گردن موڑ کر اپنے ساتھیوں کو اشارہ کیا اور دوسرے لمحے وہ تیزی سے طر کر دروازے میں داخل ہو گیا۔

نے ٹرانسمیٹر عمران کی طرف بڑھا دیا اور عمران نے ٹرانسمیٹر لے کر اپنی جیب میں ڈال لیا۔

”اب انہیں ہوش میں لے آؤ۔ لیکن خیال رکھنا ان میں سے دو بجنسیوں کے چیف ہیں“..... عمران نے مسکراتے ہوئے کہا اور پھر چند لمحوں بعد تینوں نے کرہیتے ہوئے آنکھیں کھول دیں تو عمران کی ہدایت پر انہیں دیوار کے ساتھ لگا کر بٹھا دیا گیا۔ وہ تینوں اس طرح آنکھیں پٹپٹا رہے تھے جیسے جو کچھ انہیں نظر آ رہا ہے وہ ان کے تصور کے خلاف ہو۔

”تم تینوں کی موت کافرستان کے لئے بہت بڑا دھچکا ثابت ہو گی“..... عمران نے ان تینوں سے مخاطب ہو کر سرد لہجے میں کہا لیکن وہ تینوں خاموش رہے۔

”تم تینوں نے ہمیں کافرستان سے باہر جانے سے روکنے کے لئے ہر طرف اپنی بجنسیوں کے آدمی تعینات کر رکھے ہیں اس لئے اگر تم زندہ رہنا چاہتے ہو تو مجھے اس کی تفصیل بتاؤ“..... عمران نے کہا۔

”تم ہمیں مار ڈالو لیکن تم زندہ نہیں جا سکتے۔ یہ بات طے ہے“..... یقیناً شاگل نے ہڈیانی انداز میں بات کرتے ہوئے کہا۔

”تمہارے ساتھ تو جا سکتا ہوں“..... عمران نے کہا اور اس کے ساتھ ہی وہ اپنے ساتھیوں کی طرف مڑ گیا۔

”ان تینوں کو اٹھا کر ہیلی کاپٹر میں ڈالو۔ اب ہم سیکرٹ سروس کے ہیلی کاپٹر میں سرحد پار کریں گے“..... عمران نے یقیناً فیصلہ

شاگل کتنی پر بھرپور ضرب کھا کر ساکت ہو گیا۔

”اب جا کر ریکھا اور کاشی کو بھی اٹھا کر یہاں لے آؤ اور تنویر تم یہاں رسی تلاش کرو“..... عمران نے صفدر اور کیپٹن شکیل کے ساتھ ساتھ تنویر سے بھی مخاطب ہو کر کہا اور وہ سب سر ہلاتے ہوئے مڑے اور کمرے سے باہر چلے گئے۔ اس ہال نما کمرے میں دیواروں کے ساتھ مشینری نصب تھی جسے فائرنگ کر کے بری طرح توڑ پھوڑ دیا گیا تھا۔ کمرے میں چار افراد کی لاشیں بھی پڑی ہوئی تھیں۔ انہیں گولیوں سے چھلنی کر دیا گیا تھا۔ عمران کی پیشانی پر اب سوچ کی لکیریں نمایاں تھیں۔ پھر تھوڑی دیر بعد تنویر اندر داخل ہوا تو اس کے ہاتھ میں رسی کے دو بٹنڈل موجود تھے۔

”اس کے ہاتھ اس کے عقب میں کر کے باندھ دو“..... عمران نے کہا تو تنویر سر ہلاتا ہوا آگے بڑھا اور اس نے شاگل کے دونوں ہاتھ اس کے عقب میں کر کے باندھ دیئے۔ تھوڑی دیر بعد اس کے ساتھی بھی وہاں پہنچ گئے اور پھر ریکھا اور کاشی کو بھی شاگل کے ساتھ ہی فرش پر ڈال کر ان کو بھی رسی سے باندھ دیا گیا۔

”ان تینوں کی تلاشی لو“..... عمران نے کہا تو جو لیا اور صالحہ نے آگے بڑھ کر ریکھا اور کاشی کی تلاشی لینا شروع کر دی جبکہ تنویر نے شاگل کی تلاشی لی۔ ان تینوں کی جیبوں سے مشین پستل کے ساتھ ساتھ ٹرانسمیٹر بھی برآمد ہوئے۔

”شاگل والا ٹرانسمیٹر مجھے دو“..... عمران نے تنویر سے کہا تو تنویر



190  
 کن لہجے میں کہا اور اس کے ساتھی ٹھکت چوٹک پڑے۔ ان کے  
 چہروں پر مسرت کے تاثرات ابھر آئے تھے۔ وہ سمجھ گئے تھے کہ عمران  
 انہیں یہ خیال بنا کر ساتھ لے جانا چاہتا ہے تاکہ ان کی وجہ سے ہیلی  
 کاپٹر کو ہٹ نہ کیا جاسکے اور یہ واقعی بہترین آئیڈیا تھا۔

191  
 امر سنگھ جیب سے نیچے اتر اور تیز تیز قدم اٹھاتا اندرونی طرف کو  
 بڑھتا چلا گیا کہ اچانک اندر سے ایک آدمی دوڑتا ہوا باہر آیا۔  
 "باس۔ باس۔ چیف کو پاکیشیائی سجنٹوں نے گرفتار کر لیا  
 ہے۔۔۔۔۔ اس آدمی نے چیخ کر کہا تو امر سنگھ بے اختیار اچھل پڑا۔  
 کیا۔ کیا کہہ رہے ہو۔ چیف باس کو گرفتار کیا مطلب۔۔۔۔۔ امر  
 سنگھ نے اچھے ہوئے لہجے میں کہا۔

"آئیے باس۔ جلدی آئیے۔۔۔۔۔ آنے والے آدمی نے کہا اور تیزی  
 سے واپس مڑ گیا۔ امر سنگھ اس کے پیچھے دوڑ پڑا۔ وہ دونوں اس وقت  
 پوائنٹ تھری پر موجود تھے جہاں سیکرٹ سروس کے ہیڈ کوارٹر کے  
 انداز میں فیروزہ میں بنایا گیا تھا۔ امر سنگھ کا تعلق پہلے زیر و فورس سے  
 رہا تھا اور وہ کرنل فریدی کی ماتحتی میں طویل عرصے تک کام کر چکا  
 تھا لیکن پھر اسے ملٹری انٹیلی جنس میں ٹرانسفر کر دیا گیا اور پھر ملٹری

اتشلی جنس سے وہ ابھی حال ہی میں سیکرٹ سروس میں آیا تھا اور اس کی ذہانت اور کارکردگی کو دیکھتے ہوئے شاگل نے اسے اپنا نمبر بنا لیا تھا۔ امر سنگھ اس ہیڈ کوارٹر کا انچارج تھا۔ فیروزہ میں پاکیشیائی بجنٹوں کو گھیرنے اور ہلاک کرنے کے لئے انتہائی وسیع انتظامات کئے گئے تھے۔ دو احاطوں میں فورس رکھی گئی تھی جس میں سے ایک احاطہ پہاڑیوں کے بالکل قریب تھا اور یہ وہ احاطہ تھا جہاں پہلے پاکیشیائی بجنٹوں کو بے ہوشی کے عالم میں لایا گیا تھا۔ دوسرا احاطہ پہاڑیوں سے کافی فاصلے پر تھا۔ اس میں چیکنگ مشینز تھی جو ایم جی ریز کی مدد سے پورے فیروزہ کو چیک کرتی تھی۔ اس کا انچارج بھگت رام تھا جبکہ تیسرا یہ ہیڈ کوارٹر تھا جس کا انچارج امر سنگھ تھا۔ البتہ شاگل خود فیروزہ ہوٹل کے ایک کمرے میں رہائش پذیر تھا۔ اس وقت امر سنگھ پہاڑیوں پر شاگل کے ہمراہ پاکیشیائی بجنٹوں کی تلاش میں ناکامی کے بعد واپس آیا تھا جبکہ شاگل بھگت رام کے ہمراہ پوائنٹ ٹو پر چلا گیا تھا جہاں چیکنگ مشینز نصب تھی۔ امر سنگھ نے دونوں پوائنٹس کو کور کرنے کے لئے وہاں خفیہ مشینز نصب کر رکھی تھی جس کی مانیٹرنگ یہاں ہیڈ کوارٹر میں ہوتی رہتی تھی اور اس مانیٹرنگ مشینز کا انچارج ہاشو تھا جس نے امر سنگھ کو یہ حیرت انگیز اطلاع دی تھی۔ ہاشو کے پیچھے امر سنگھ دوڑتا ہوا ایک چھوٹے سے کمرے میں داخل ہوا جس میں دیوار کے ساتھ دو قد آدم مشینیں نصب تھیں جن میں سے ایک مشین بند تھی جبکہ دوسری کی سکرین

روشن تھی اور سکرین پر ایک بڑا ہال نما کمرہ نظر آ رہا تھا جس میں مشینز نصب تھی لیکن اس وقت یہ تمام مشینز تباہ ہوئی نظر آ رہی تھی۔ کمرے میں پانچ لاشیں پڑی ہوئی تھیں جبکہ وہاں دیوار کے ساتھ شاگل، ریکھا اور کاشی کو بٹھایا گیا تھا اور ان کے ہاتھ ان کے عقب میں بندھے ہوئے تھے۔ ان کے سامنے پانچ مرد اور دو عورتیں موجود تھیں۔

”اوہ۔ اوہ۔ یہ کیا ہو رہا ہے۔ کیا مطلب۔ یہ لوگ پوائنٹ ٹو پر پہنچ گئے ہیں۔ یہ مشینز کس نے تباہ کی ہے۔“ امر سنگھ نے حیرت کی شدت سے چیختے ہوئے کہا۔

”باس۔ اتفاقاً میں نے چیکنگ کے لئے اس مشین کو آن کیا تھا کیونکہ آپ نے اطلاع دی تھی کہ چیف ہیلی کاپٹر پر پوائنٹ ٹو پر جا رہے ہیں کہ یہ منظر نظر آ گیا۔ مجھے آپ کے ہیڈ کوارٹر میں داخلے کی اطلاع مل گئی تھی اس لئے میں آپ کو بلانے باہر دوڑا تھا۔“ ہاشو نے تیز تیز لہجے میں تفصیل بتاتے ہوئے کہا۔

”اوہ۔ ویری بیڈ۔ ریپلی ویری بیڈ۔ یہ تو چیف کو ہلاک کر دیں گے۔“ امر سنگھ نے ہونٹ چباتے ہوئے کہا۔

”باس سنیں۔ سنیں۔ وہ چیف کو ساتھ لے کر جا رہے ہیں یرغمال بنا کر۔“ یکت ہاشو نے کہا تو امر سنگھ چونک پڑا اور پھر اس نے دیکھا کہ شاگل کے سامنے موجود نوجوان کے عقب میں کھڑے اس کے ساتھیوں نے انتہائی تیز رفتاری سے آگے بڑھ کر



طرف سے اس بار قدرے مؤدبانہ لہجے میں کہا گیا۔

”پاکیشیائی ایجنٹ جن کی تعداد سات ہے۔ ان میں دو عورتیں اور پانچ مرد ہیں۔ انہوں نے یہاں فیروزہ میں سیکرٹ سروس کے ایک عارضی پوائنٹ پر قبضہ کر لیا ہے اور چیف شاگل کے ساتھ ساتھ پاور ایجنسی کی چیف ماوام ریکھا اور اس کی اسسٹنٹ کاشی کو پکڑ کر قید کر لیا ہے اور اب وہ سیکرٹ سروس کے ہیلی کاپٹر میں ناپال کی سرحد کو اس کرنا چاہتے ہیں۔ آپ نے اس ہیلی کاپٹر کو ہر صورت میں روکنا ہے۔ ہر صورت میں“..... امر سنگھ نے کہا۔

”ہیلی کاپٹر کے بارے میں کیا تفصیل ہے“..... دوسری طرف سے کہا گیا تو امر سنگھ نے ہیلی کاپٹر کی تفصیل بتادی۔

”لیکن جناب اس میں تو سیکرٹ سروس کے چیف اور پاور ایجنسی کی چیف بطوریرغمال موجود ہوں گے۔ پھر ہم انہیں جبراً کیسے نیچے اتاریں گے۔ ہم اسے تباہ تو نہیں کر سکتے“..... دوسری طرف سے کہا گیا۔

”اگر یہ شہاتریں تو بے شک تباہ کر دیتا۔ ان پاکیشیائی ایجنٹوں کو ہر صورت میں ہلاک ہونا چاہئے۔ انہوں نے کافرستان کی اس قدر اہم لیبارٹری تباہ کر دی ہے کہ اس کے مقابل مجھ سمیت کسی کی کوئی اہمیت نہیں ہے“..... امر سنگھ نے تیز لہجے میں کہا۔

”ایسی صورت میں آپ کو تحریری حکم دینا ہوگا“..... کمانڈر شکر نے کہا۔

شاگل، ریکھا اور کاشی کو اٹھا کر کاندھوں پر ڈالا اور وہ سب تیزی سے بیرونی دروازے کی طرف دوڑ پڑے۔

”اوہ۔ اوہ۔ ہمیں چیف کو ان سے چھڑانا ہے“..... امر سنگھ نے دوڑ کر ایک طرف رکھے ہوئے فون کی طرف بدھتے ہوئے کہا اور پھر اس نے رسیور اٹھایا اور تیزی سے نمبر پریس کرنے شروع کر دیے۔

”یس۔ فیروزہ ایئر بیس“..... رابطہ قائم ہوتے ہی ایک مردانہ آواز سنائی دی۔

”کمانڈر شکر سے بات کرائیں۔ میں سیکرٹ سروس کا ڈپٹی چیف“..... امر سنگھ بول رہا ہوں۔ جلدی کریں۔ اٹ از ایئر جینسی“..... امر سنگھ نے حلق کے بل چیختے ہوئے کہا۔

”اوہ اچھا۔ ہولڈ کریں“..... دوسری طرف سے قدرے بوکھلائے ہوئے لہجے میں کہا گیا۔

”ہیلو۔ کمانڈر شکر بول رہا ہوں“..... چند لمحوں بعد ایک بھاری سی آواز سنائی دی۔

”کمانڈر شکر۔ میں ڈپٹی چیف آف سیکرٹ سروس امر سنگھ بول رہا ہوں۔ چیف شاگل اور میں نے آپ سے ملاقات کی تھی اور چیف نے آپ کو ہر وقت الرٹ رہنے کے لئے کہا تھا تاکہ اگر پاکیشیائی ایجنٹ کسی ہیلی کاپٹر یا جہاز کے ذریعے فرار ہونے لگیں تو انہیں روکا جاسکے“..... امر سنگھ نے تیز تیز لہجے میں بات کرتے ہوئے کہا۔

”یس سر۔ مجھے یاد ہے۔ ہم الرٹ ہی ہیں“..... دوسری

”آپ ہیلی کاپٹر میرے پاس بھیج دیں۔ میں آپ کے پاس وہاں ایئر بیس پر آجاتا ہوں۔ میں وہاں آپ کو تحریر بھی دے دوں گا اور اس سارے آپریشن کو خود مانیٹر بھی کر لوں گا“..... امر سنگھ نے کہا۔

”آپ اس وقت کہاں موجود ہیں“..... کمانڈر شکر نے کہا تو امر سنگھ نے اسے ہیڈ کوارٹر کی لوکیشن کے بارے میں تفصیل بتا دی۔ ”ٹھیک ہے۔ میں ہیلی کاپٹر آپ کے پاس بھیجا رہا ہوں اور سیکرٹ سروس کے مخصوص ہیلی کاپٹر کو چیک کرنے کے احکامات بھی دے دیتا ہوں۔ آپ کے آنے پر ہی اسے روکنے کی ہدایات جاری کروں گا“..... دوسری طرف سے کہا گیا تو امر سنگھ نے اوکے کہہ کر رسیور رکھ دیا۔

”باس۔ آپ نے چیف کی زندگی بھی واؤپر لگا دی ہے۔ یہ غلط ہے“..... یلکھت ہاشو نے قدرے سخت لہجے میں کہا۔

”میرے سامنے کافرستان کا مفاد ہے۔ مجھے“..... امر سنگھ نے اٹھتے ہوئے انتہائی سخت لہجے میں کہا اور بیرونی دروازے کی طرف بڑھ گیا تاکہ ہیلی کاپٹر آنے پر وہ اس میں سوار ہو کر ایئر بیس پر پہنچ سکے۔

سیکرٹ سروس کا ہیلی کاپٹر کافی تیز رفتاری سے ناپال کی سرحد کی طرف اڑا چلا جا رہا تھا۔ پائلٹ سیٹ پر عمران تھا جبکہ سائیڈ سیٹ پر جویا اور صالحہ اکٹھی بیٹھی ہوئی تھیں۔ عقبی سیٹوں پر باقی ساتھی موجود تھے۔ البتہ عمران نے جابر کو واپس جانے کی اجازت دے دی تھی کیونکہ اب چیمکنگ مشینری تباہ ہو چکی تھی اور اب جابر کے لئے کسی قسم کا کوئی خطرہ نہ رہا تھا۔ ہیلی کاپٹر کے عقب میں شاگل، ریکھا اور کاشی تینوں بے ہوشی کے عالم میں بندھے ہوئے موجود تھے۔ عمران نے انہیں اس لئے بے ہوش کرا دیا تھا کہ شاگل مسلسل دھمکیاں دینے میں لگا ہوا تھا۔ ویسے بھی عمران کو شاگل کے ہوش میں رکھنے کی ضرورت نہیں تھی کیونکہ وہ خود شاگل کی آواز میں بات کر سکتا تھا۔ اس کا پلان یہ تھا کہ وہ ہیلی کاپٹر پر ناپال کی سرحد کی طرف جائے گا اور سرحد پر اگر کسی نے اسے چیک کیا تو وہ شاگل کی



کے ساتھی بے اختیار چونک پڑے کیونکہ کمانڈر شکر کا لہجہ اور اس کا حکم بتا رہا تھا کہ اسے ہیلی کاپٹر کی اندرونی صورت حال کا علم ہے۔  
 "شاگل بول رہا ہوں چیف آف کافرستان سیکرٹ سروس۔ ہم پاکیشیائی ایجنٹوں کے خلاف کارروائی کر رہے ہیں۔ اب دوبارہ کال نہ کرنا۔ اور....." عمران نے شاگل کی آواز اور لہجے میں جواب دیتے ہوئے کہا۔

"شٹ اپ۔ مجھے معلوم ہے کہ تم خود پاکیشیائی ایجنٹ ہو۔ ڈپٹی چیف آف سیکرٹ سروس جناب امر سنگھ میرے پاس موجود ہیں۔ تم نے چیف شاگل اور پاور ایجنسی کی چیف مدام ریکھا اور ان کی ڈپٹی چیف کاشی کو پر غمال بنایا ہوا ہے اور تم ناپال کی سرحد کو اس کر کے فرار ہونا چاہتے ہو لیکن یہ بتا دوں کہ ایسا ممکن نہیں ہے۔ تم اگر اپنی زندگیاں بچانا چاہتے ہو تو ہیلی کاپٹر واپس موڑو اور اپنے آپ کو میرے حوالے کر دو ورنہ مجھے تحریری طور پر حکم دے دیا گیا ہے کہ میں چیف شاگل اور چیف ریکھا کی موجودگی کے باوجود ہیلی کاپٹر بلاسٹ کرا دوں۔ ان کی زندگیوں سے زیادہ قیمتی تم ایجنٹس کی موت ہے۔ جلدی کرو ہیلی کاپٹر موڑو ورنہ۔ اور....." دوسری طرف سے پہلے سے زیادہ غصیلے لہجے میں کہا گیا۔

"تم سے جو ہو سکتا ہے کر لو۔ اور اینڈ آل....." عمران نے تیز لہجے میں کہا اور اس کے ساتھ ہی اس نے ٹرانسمیٹر آف کر دیا۔  
 "یہ کیا ہوا۔ یہ انہیں کیسے اس صورت حال کا علم ہو گیا۔" جو لیا

آواز میں انہیں مطمئن کر دے گا۔ اسے یقین تھا کہ ناپال کے سرحدی حکام کو بھی وہ کسی نہ کسی طرح سیٹ کر لے گا۔ ہیلی کاپٹر پر سیکرٹ سروس کے الفاظ اور مخصوص نشان موجود تھا اس لئے اسے یقین تھا کہ وہ اپنے پلان میں کامیاب رہے گا اور اگر کسی صورت بھی اس کا پلان کامیاب نہ ہوا تو پھر شاگل اور ریکھا دونوں کی ہیلی کاپٹر میں موجودگی سے وہ فائدہ اٹھائے گا۔ اسے یقین تھا کہ ان دونوں کی موجودگی کی وجہ سے ہیلی کاپٹر کو فضا میں ہٹ نہ کیا جائے گا۔

"عمران صاحب۔ آپ نے ہیلی کاپٹر کا فیول چیک کر لیا ہے کیونکہ ناپال کی سرحد کا یہاں سے فاصلہ کافی ہے....." صفدر نے کہا۔

"ہاں۔ فیول ٹینک مکمل طور پر فل ہے....." عمران نے مسکراتے ہوئے جواب دیا تو سب نے اطمینان بھرے انداز میں سر ہلا دیئے کیونکہ موجودہ صورت حال میں یہی سب سے اطمینان بخش حل ہو سکتا تھا۔ لیکن ابھی انہیں پرواز کرتے ہوئے بیس منٹ ہی ہوئے تھے اور انہوں نے فیروزہ شہر کو تھوڑا پیچھے چھوڑا تھا کہ ٹرانسمیٹر سے سیٹی کی آواز سنائی دینے لگی تو عمران نے ٹرانسمیٹر کا بٹن آن کر دیا۔

"ہیلو۔ فیروزہ ایئر بیس سے کمانڈر شکر کاننگ۔ ہیلی کاپٹر کو واپس لاؤ اور اسے ایئر بیس پر اتار دو۔ اسٹانڈ بائی آرڈر۔ اور....." ٹرانسمیٹر آن ہوتے ہی ایک تجتختی ہوئی آواز سنائی دی تو عمران اور اس

باقی سب اچھل کر نیچے اترے۔ عمران نے سٹینڈنگ راڈ کے نیچے موجود مخصوص جیسے آٹومشک بٹن دبا کر کھول دیے تو اس طرح اب ہیلی کاپٹر مودنگ بن چکا تھا اور پھر ان سب نے مل کر اسے دھکیلا اور وہ اسے جھنڈ کے کافی اندر لے گئے۔

"بس کافی ہے۔ اب یہ باہر سے نظر نہیں آئے گا اور یہ لوگ یقیناً سرحد تک اسے تلاش کر کے واپس چلے جائیں گے تو ہم پھر اسے باہر نکال کر سرحد کی طرف بڑھ جائیں گے۔" عمران نے کہا تو سب نے اثبات میں سر ہلا دیئے اور پھر جولیا اور صالحہ بھی نیچے اتر آئیں۔ تھوڑی دیر بعد انہیں آسمان سے جنگی جہازوں کا شور قریب آتا سنائی دیا۔ آوازوں سے معلوم ہوتا تھا کہ دو جنگی جہاز ہیں اور وہ سب دوڑتے ہوئے جھنڈ کے بیرونی کناروں کی طرف بڑھ گئے تاکہ درختوں کی اوٹ میں وہ انہیں چھپ کر سکیں۔ اس وقت جھنڈ کے اوپر سے جنگی جہاز تیزی سے گزر رہے تھے اور پھر یہ شور آگے جا کر کم ہو گیا اور پھر آہستہ آہستہ ختم ہوتا چلا گیا۔

"یہ ابھی واپس آئیں گے۔ احتیاط کرنا۔" عمران نے کہا تو سب نے اثبات میں سر ہلا دیئے اور پھر واقعی تھوڑی دیر بعد شور واپس آتا سنائی دیا لیکن اس بار دونوں جنگی جہاز پھیل کر آگے بڑھ رہے تھے اور پھر وہ آگے جا کر ایک بار پھر واپس لوٹے اور اب دائیں بائیں دونوں اطراف میں پھیلنے چلے گئے۔

"اب یہ پاگل ہو رہے ہیں کہ اچانک اتنا بڑا ہیلی کاپٹر کہاں

نے اہتائی حیرت بھرے لہجے میں کہا۔  
"جس طرح بھی ہوا۔ بہر حال تم نے اپنی اہمیت دیکھ لی کہ تمہاری وجہ سے شاگل اور ریکھا دونوں کی قربانی دینے پر وہ تیار ہو گئے ہیں۔" عمران نے مسکراتے ہوئے کہا۔

"عمران صاحب۔ یہ لوگ واقعی ہیلی کاپٹر ہٹ کر دیں گے۔" اعقبی سیٹ پر بیٹھے ہوئے صفدر نے کہا۔

"تو کیا ہوا۔ ہماری روحوں کو تو پاکشیا پہنچنے سے نہیں روک سکتے۔" عمران نے جواب دیا۔

"کیا تمہارا دماغ تو خراب نہیں ہو گیا۔ جلدی سوچو کہ اس حالت میں کیا کرنا چاہئے۔" جولیا نے جھلائے ہوئے لہجے میں کہا۔

"آگے تو ہمیں پیدل ہی جانا پڑے گا اس لئے جتنا فاصلہ طے ہو سکتا ہے وہ تو کر لیں۔" عمران نے کہا تو سب نے اثبات میں سر

ہلا دیئے لیکن پھر وہ ابھی تھوڑا ہی آگے گئے ہوں گے کہ عمران نے یکھت ہیلی کاپٹر کو غوطہ دیا اور دوسرے لمحے وہ ہیلی کاپٹر کو سامنے نظر

آنے والے درختوں کے جھنڈ کی طرف اس طرح لپٹا چلا گیا جیسے وہ سیدھا اسے نوک کے بل زمین پر دے مارے گا لیکن کافی نیچے آنے

کے بعد ہیلی کاپٹر سیدھا ہوا اور پھر وہ اس جھنڈ سے کچھ پہلے زمین پر اتر گیا۔

"میں اس کے جیسے کھولتا ہوں۔ اسے دھکیل کر جھنڈ میں لے چلو۔" عمران نے کہا تو اس کے ساتھی سوائے جولیا اور صالحہ کے



غائب ہو گیا ہے۔۔۔۔۔ عمران نے مسکراتے ہوئے کہا۔

”وہ ٹرانسمیٹر پر کال کر رہے ہوں گے۔۔۔۔۔ اچانک جولیانا نے

کہا۔

”کرتے رہیں۔ جب انہیں جواب نہیں ملے گا تو خود ہی تھک کر

کال کرنا بند کر دیں گے۔۔۔۔۔ عمران نے جواب دیا لیکن اچانک وہ

یہ دیکھ کر چونک پڑے کہ اب دونوں جنگی جہاز غوطہ لگاتے ہوئے

اس جھنڈ کی طرف اس انداز میں آرہے تھے جیسے کسی ہدف پر بمباری

کرنے والے ہوں۔

”کیا مطلب۔۔۔۔۔ یہ اس انداز میں کیوں اس جھنڈ کی طرف آرہے

ہیں۔۔۔۔۔ عمران نے کہا لیکن دوسرے لمحے تڑتڑاہٹ کی آوازوں کے

ساتھ ہی جھنڈ پر گولیوں کی بارش ہوتی چلی گئی۔

”اوہ۔ اوہ۔ نگو۔ یہاں سے۔۔۔۔۔ جھازیوں میں دوڑو۔ انہیں معلوم ہو

گیا ہے کہ ہیلی کاپٹر یہاں موجود ہے۔ یہ ابھی پورے جھنڈ کو بموں

سے اڑا دیں گے۔۔۔۔۔ عمران نے کہا اور اس کے ساتھ ہی وہ تیزی

سے دوڑتا ہوا جھنڈ سے باہر نکلا اور اس کے ساتھ ہی اس نے ایک لمبا

غوطہ لیا اور ایک اونچی جھاڑی کے پیچھے جا کر غائب ہو گیا۔ باقی

ساتھ ہی اس کی پیروی کی۔ اسی لمحے حملہ آور جنگی طیاروں کی

واپسی ہوئی اور ایک بار پھر جھنڈ پر گولیوں کی بارش شروع ہو گئی اور

اس بار گولیاں تقریباً وہیں برس رہی تھیں جہاں ایک لمحہ پہلے وہ چھپے

ہوئے تھے لیکن عمران اور اس کے ساتھی جنگی جہازوں کے مڑتے ہی

تیزی سے جھاڑیوں کی اوٹ سے نکلے اور دوڑتے ہوئے آگے جھاڑیوں

کی طرف بڑھتے چلے گئے۔ دونوں جنگی جہاز تیزی سے مڑے ہی تھے کہ

وہ سب تیزی سے اونچی جھاڑیوں کے عقب میں جا کر چھپ گئے تھے۔

اس بار دونوں جنگی جہاز ایک دوسرے سے ہٹ کر واپس آرہے تھے

اور ایک بار پھر انہوں نے جھنڈ پر گولیوں کی بارش کر دی۔ اس

طرح گولیاں جھنڈ کے درمیانی حصے کی بجائے سائیڈوں پر برستی

رہیں۔

”آخر انہیں جھنڈ پر کیسے شک پڑ گیا۔۔۔۔۔ عمران نے حیرت

بھرے لہجے میں کہا۔

”انہوں نے باقاعدہ اس جھنڈ کو ٹارگٹ بنالیا ہے لیکن یہ گولیاں

کیوں برس رہے ہیں۔ بمباری کیوں نہیں کر رہے۔۔۔۔۔ ساتھ ہی

موجود جولیانا نے کہا۔

”وہ شاید ہیلی کاپٹر تباہ نہیں کرنا چاہتے۔ صرف اسے بے کار کرنا

چاہتے ہیں۔۔۔۔۔ عمران نے جواب دیا تو جولیانا نے اثبات میں سر ہلکا

دیا اور پھر اس سے پہلے کہ مزید کوئی بات ہوتی اچانک وہ دونوں

چونک پڑے کیونکہ فیروزہ کی طرف سے چار گن شپ ہیلی کاپٹر تیزی

سے اڑتے ہوئے آتے دکھائی دینے لگے۔

”جلدی کرو۔ وہ سامنے ٹوٹی پھوٹی عمارت نظر آرہی ہے۔ وہاں

پہنچو۔ یہ ابھی یہاں پھیل کر فائرنگ کریں گے۔۔۔۔۔ عمران نے

اونچی آواز میں کہا۔ دونوں جنگی جہاز آگے نکل گئے تھے اور ابھی ان کی

پہلے کہ اس کا فقرہ مکمل ہوتا اچانک انہیں اپنے عین سر پر اور سائیدوں پر خوفناک دھماکوں کی آوازیں سنائی دیں اور اس کے ساتھ ہی انہیں یوں محسوس ہوا کہ جیسے پورا پہاڑ اڑ کر ان کے سروں پر آگرا ہو۔ عمران کے ذہن پر سیاہ چادر سی پھیلتی چلی گئی لیکن تھوڑی دیر بعد جب اس کے تاریک ذہن میں روشنی چمکی اور پھر آہستہ آہستہ یہ روشنی پھیلتی چلی گئی تو عمران کی آنکھیں کھل گئیں۔ اس نے بے اختیار اٹھنے کی کوشش کی لیکن دوسرے لمحے اسے یوں محسوس ہوا کہ اس کا پورا جسم حرکت میں نہیں آیا اور اسے پوری طرح آنکھیں کھولنے کے باوجود دھند ہی دھند سی نظر آرہی تھی۔ پہلے تو وہ یہ سمجھا تھا کہ وہ کسی ایسی جگہ موجود ہے جہاں تاریکی چھائی ہوئی ہے لیکن اب اسے احساس ہو رہا تھا کہ وہ کسی ایسی جگہ پر موجود ہے جہاں اس کے جسم پر بہت زیادہ وزن موجود ہے۔ اس نے ایک بار پھر اٹھنے کے لئے زور لگایا لیکن دوسرے لمحے اس کو ایک زوردار چھینک آگئی اور پھر اس چھینک کے ساتھ ہی اس کے سر نے جھٹکا کھایا تو اس کا سر قدرے اوپر کو اٹھ گیا اور اس کے جسم نے بھی معمولی سی حرکت کی تھی اور پھر جیسے دھماکہ ہوتا ہے اس طرح اس کے ذہن میں دھماکہ ہوا اور اسے پوری طرح احساس ہو گیا کہ وہ اس ٹوٹے پھوٹے کھنڈر کے اس کمرے کی چھت کے بلے میں دفن ہوا پڑا ہے جہاں پر ہم مارا گیا تھا اور یہ دھند بھی اسے اس لئے نظر آرہی تھی کہ اس کے چہرے پر مٹی کی موٹی سی تہہ چرھی ہوئی تھی۔ شاید اس کی

واپسی نہ ہوئی تھی۔ اس کے ساتھ ہی وہ سب جھاڑیوں کی اوٹ سے نکلے اور جنگلی خرگوشوں کی طرح دوڑتے ہوئے آگے بڑھے چلے جا رہے تھے۔ ہیلی کاپٹر اب کافی قریب آچکے تھے لیکن ان کا رخ جھنڈ کی طرف ہی تھا جبکہ یہ جھنڈ سے کافی فاصلے پر تھے اور پھر جب تک ہیلی کاپٹر وہاں پہنچتے وہ اس ٹوٹے پھوٹے کھنڈر میں داخل ہونے میں کامیاب ہو گئے لیکن یہ کھنڈر بالکل ہی مہدم شدہ تھا اس لئے اس کی کوئی چھت سلامت نہ تھی لیکن ایک چھوٹے کمرے کی چھت کافی حد تک موجود تھی۔ عمران اور اس کے ساتھی کھنڈر کے بیرونی ٹوٹے ہوئے حصے کی سائید میں کھڑے ہو گئے تھے۔ اسی لمحے گن شپ ہیلی کاپٹر ان کے سروں سے ہو کر آگے گزر گئے اور پھر ایک گن شپ ہیلی کاپٹر انہیں تیزی سے مڑتا ہوا دکھائی دیا۔

”چھت کے نیچے چلو۔ اسے شک پڑ گیا ہے“..... عمران نے کہا اور وہ سب بجلی کی سی تیزی سے اس کمرے میں داخل ہو کر کسی حد تک باقی چھت والے حصے کے کونے میں دبک گئے۔ دوسرے لمحے تو تڑا ہٹ کی آواز کے ساتھ ہی اس ٹوٹے پھوٹے کھنڈر پر جیسے گولیوں کی بارش سی ہو گئی۔ چھت پر گولیاں گر رہی تھیں اور کھلے حصے سے بھی گولیاں اندر گر رہی تھیں لیکن چونکہ چھت قدیم دور کی بنی ہوئی تھی اس لئے گولیاں چھت کو کراس نہ کر سکی تھیں۔

”اس کا مطلب ہے کہ ہمیں یہاں چمک کر لیا گیا ہے۔ ویری بیڈ۔ اب تو وہ اسے گھیر لیں گے“..... عمران نے کہا اور پھر اس سے



بیٹھے ہوئے تھے جبکہ صفدر کیپٹن شکیل اور صالحہ تینوں ساکت پڑے ہوئے تھے۔

"میں آگیا ہوں"..... عمران نے کہا تو جولیا بے اختیار اچھل کر کھڑی ہو گئی۔ تنویر بھی تیزی سے مڑا اور پھر جھٹکے سے اٹھ کھڑا ہوا۔  
 "اوہ خدایا تیرا لاکھ لاکھ شکر ہے ورنہ تمہیں یہاں نہ پا کر میرا تو دل ڈوب گیا تھا"..... جولیا نے بے اختیار لہجے میں کہا تو عمران اس کی اس جذباتی کیفیت پر بے اختیار مسکرا دیا۔  
 "یہ تم سب مجھے چھوڑ کر باہر کیسے لگے"..... عمران نے قریب پہنچ کر کہا۔

"مجھے تو معلوم نہیں ہے۔ مجھے تو ابھی ہوش آیا ہے تو میں اٹھ کر بیٹھی ہوں اور اسی لمحے تنویر کو بھی ہوش آگیا۔ پھر میں نے سب کی طرف دیکھا اور تمہیں نہ پا کر میں سمجھ گئی کہ تم اندر موجود ہو۔" جولیا نے کہا تو عمران صالحہ پر جھٹک گیا لیکن اس کی نبض چمک کرنے پر اس کے چہرے پر اطمینان کے تاثرات ابھر آئے کیونکہ صالحہ ہوش میں آنے ہی والی تھی۔ پھر عمران نے صفدر اور کیپٹن شکیل کو چمک کیا اور پھر اس نے باری باری ان تینوں کے ناک اور منہ دونوں ہاتھوں سے دبا کر انہیں ہوش دلایا۔

"اوہ عمران صاحب آپ۔ اوہ خدا کا شکر ہے"..... صفدر نے اٹھ کر بیٹھتے ہوئے کہا۔

"کیا ہوا تھا۔ تم لوگ باہر کیسے آ گئے"..... عمران نے کہا۔

ناک اور منہ پر مٹی کی تہہ زیادہ نہ گری تھی اس لئے وہ پوری طرح دفن ہو کر ہلاک ہونے سے بچ گیا تھا۔ یہ خیال آتے ہی اسے اپنے ساتھیوں کا خیال آیا تو اس نے تیزی سے اپنے آپ کو مٹی کے اس ڈھیر سے نکلنے کی کوشش شروع کر دی اور پھر آہستہ آہستہ وہ اس ڈھیر سے باہر نکل آنے میں کامیاب ہو ہی گیا۔ اس کے پورے جسم میں درد کی تیز لہریں دوڑ رہی تھیں۔ شاید مٹی اور پتھروں کی وجہ سے ضربات آئی تھیں لیکن بہر حال کوئی ہڈی نہیں ٹوٹی تھی اور یہی بات عمران کے لئے اطمینان بخش تھی۔ باہر نکل کر اس نے اپنے لباس کو ہاتھوں سے جھٹک کر قدرے صاف کیا اور پھر وہ باہر جانے کے لئے مڑ رہا تھا کہ اسے اپنے ساتھیوں کا خیال آگیا۔ اتنی بات تو بہر حال وہ سمجھ گیا تھا کہ اس تباہ شدہ کھنڈر پر فائرنگ اور بمباری تو کی گئی ہے لیکن یہاں کی تلکاشی نہیں لی گئی ورنہ وہ خود اس طرح لمبے کے ڈھیر میں دفن پڑا نہ رہ جاتا اور اس کا مطلب تھا کہ اس کے ساتھی بھی اس لمبے کے نیچے ہی موجود ہیں اور پھر اس نے تیزی سے آگے بڑھ کر دونوں ہاتھوں سے ملبہ ہٹاتا شروع کر دیا۔

"عمران کو ڈھونڈو۔ عمران کو"..... اچانک عمران کو کچھ فاصلے سے جولیا کی چیختی ہوئی آواز سنائی دی تو عمران بے اختیار چونک پڑا۔ وہ تیزی سے پلٹا اور ٹوٹی پھوٹی ہوئی دیوار کی سائڈ سے باہر آگیا اور اس کے ساتھ ہی اس کے منہ سے بے اختیار ایک طویل سانس نکل گیا کیونکہ تمام ساتھی باہر موجود تھے اور صرف جولیا اور تنویر اٹھ کر

عمران نے کہا اور صفدر کی طرف بڑھ گیا۔ باقی ساتھیوں کے چہروں پر تشویش کے تاثرات ابھر آئے تھے۔

"اوندھے ہو کر لیٹ جاؤ"..... عمران نے کہا اور اس کے ساتھ ہی اس نے خود ہی صفدر کی اوندھا ہو کر لیٹنے میں مدد کی۔

"کیپٹن تشکیل تم دونوں پیر صفدر کے کاندھوں پر رکھو لیکن خیال رکھنا کہ اس کے کاندھے زمین سے اوپر نہ اٹھیں"..... عمران نے کہا تو کیپٹن تشکیل نے اس کی ہدایت کی تعمیل کر دی۔ عمران نے صفدر کے دونوں پیر پکڑے اور پھر اس کے جسم کے دونوں سائیڈوں پر پیر رکھ کر اس نے آہستہ آہستہ اس کی دونوں ٹانگوں کو موڑ کر اس کے سر کی طرف لے گیا۔ صفدر کے منہ سے ہلکی ہلکی کراہیں نکل رہی تھیں پھر ایک مخصوص اینگل پر پہنچ کر عمران نے اس کی دونوں رانوں پر ہاتھ رکھ کر انہیں مخصوص انداز میں جھٹکا دیا تو ہلکی سی کٹک کی آواز ابھری اور عمران کے سستے ہوئے چہرے پر اطمینان کے تاثرات ابھر آئے اور پھر اس نے صفدر کی دونوں ٹانگیں واپس زمین پر رکھ دیں۔

"بس ہٹ جاؤ۔ اب صفدر ٹھیک ہو چکا ہے"..... عمران نے کہا تو کیپٹن تشکیل ایک طرف ہٹ گیا۔

"اٹھو صفدر۔ اب تم ٹھیک ہو چکے ہو"..... عمران نے کہا تو صفدر نے آہستہ آہستہ سائیڈ بدلی اور پھر اس کی دونوں ٹانگیں سمٹیں اور دوسرے لمحے ایک جھٹکے سے اٹھ کھڑا ہوا۔ اس کے ساتھ ہی اس

"مجھے کچھ دیر پہلے خود ہی ہوش آگیا تھا۔ میرا آدھا جسم لمبے سے باہر تھا۔ چنانچہ میں لمبے سے نکلا تو مجھے لمبے ساتھ ہی کیپٹن تشکیل نظر آ گیا۔ میں نے لمبے ہٹایا اور پھر اسے باہر نکال کر کاندھے پر لا کر باہر لے آیا لیکن نجانے میرا نچلا جسم کیوں لڑکھڑا رہا تھا۔ شاید کوئی اندرونی چوٹ لگ گئی تھی۔ بہر حال میں نے کوشش جاری رکھی اور ایک ایک کر کے ان سب کو میں لمبے سے کھینچ کر باہر لے آیا۔ صرف آپ رہ گئے تھے اور جب میں آپ کو تلاش کرنے کے لئے مڑنے لگا تو میری دونوں ٹانگیں خود بخود مڑ گئیں اور میں نیچے گرا اور اس کے ساتھ ہی میں بے ہوش ہو گیا اور اب مجھے ہوش آیا ہے"..... صفدر نے تفصیل بتاتے ہوئے کہا۔

"اوہ۔ اٹھ کر کھڑے ہو جاؤ"..... عمران نے کہا تو صفدر نے ہاتھ زمین پر رکھ کر اور سہارا لے کر اٹھنے کی کوشش کی لیکن پھر لڑکھڑا کر گر گیا۔ اس کی آنکھیں بند ہو گئی تھیں اور چہرے کا رنگ زرد پڑ گیا تھا اور وہ لمبے لمبے سانس لے رہا تھا۔

"اوہ۔ ایک منٹ۔ کروٹ بدلو"..... عمران نے کہا تو صفدر نے آہستہ آہستہ آنکھیں کھول دیں۔

"نہیں عمران صاحب۔ میں اٹھ نہیں سکتا۔ نجانے کیا ہو گیا ہے۔ حالانکہ میں آپ کے علاوہ باقی سب کو کاندھے پر اٹھا کر باہر لے آیا ہوں"..... صفدر نے بڑی بے چارگی سے پر لہجے میں کہا۔

"گھبرانے کی کوئی بات نہیں۔ ابھی تم ٹھیک ہو جاؤ گے۔"



کے چہرے پر انتہائی مسرت اور اطمینان کے تاثرات ابھر آئے۔

”اوہ عمران صاحب۔ حیرت انگیز۔ اب میں مکمل طور پر ٹھیک ہوں۔ مجھے کیا ہوا تھا“..... صفدر نے مسرت بھرے لہجے میں کہا۔  
”کچھ نہیں۔ تمہاری ریڑھ کی ہڈی کا ایک مہرہ معمولی سا کھسک گیا تھا لیکن تم نے ساتھیوں کو بچانے کے لئے وزن اٹھایا تو وہ مزید کھسک گیا اور میرا منہ آنے سے پہلے مکمل طور پر کھسک گیا۔ میں نے اسے پھر اس کی اصل جگہ پر دوبارہ پہنچا دیا ہے۔ اتنی سی بات ہے“..... عمران ایسے لہجے میں کہا جیسے یہ کوئی بات نہ ہو۔

”آپ واقعی رحمت کا فرشتہ ہیں عمران صاحب۔ جو بات آپ کے لئے معمولی ہے وہ میرے لئے کتنی پریشان کن تھی اور شاید ڈاکٹر بھی اتنی آسانی سے مجھے ٹھیک نہ کر سکتے“..... صفدر نے انتہائی تشکرانہ لہجے میں کہا۔

”یہ باتیں بعد میں ہوں گی۔ پہلے ہم بیرونی منظر چیک کر لیں۔ ہم ابھی تک کھنڈر کے احاطہ میں موجود ہیں اور مجھے حیرت ہے کہ ان لوگوں نے فائرنگ بھی کی اور بمباری بھی لیکن اندر آکر کسی نے چیکنگ ہی نہیں کی“..... عمران نے کہا اور اس کے ساتھ ہی وہ تیزی سے آگے بڑھ کر ایک ٹوٹی ہوئی دیوار سے باہر آگیا لیکن نہ آسمان پر کوئی جہاز یا ہیلی کاپٹر تھا اور نہ ہی وہاں کوئی آدمی تھا۔ ہر طرف خاموشی طاری تھی۔

”وہ لوگ چلے گئے ہیں۔ جا کر جھنڈ میں دیکھو کہ شاگل، ریکھا اور

نادام کاشی کے ساتھ کیا ہوا ہے“..... عمران نے کہا تو کیپٹن شکیل اور تنویر سر ہلاتے ہوئے آگے بڑھ گئے جبکہ صالح، جولیا اور صفدر عمران کے ساتھ وہیں کھڑے رہے۔

”حیرت ہے کہ انہوں نے چیکنگ نہیں کی“..... جولیا نے کہا۔  
”ہو سکتا ہے کہ انہوں نے کی ہو لیکن ہمیں دیکھ نہ سکے ہوں۔ بہر حال اب وہ اس سارے ایریے میں ہمیں تلاش کریں گے۔“ عمران نے جواب دیا۔

”ان کی چیکنگ مشینری تباہ ہو چکی ہے اس لئے اب یہ چیکنگ آدمیوں کے ذریعے ہوگی لیکن اصل مسئلہ تو پاکیشیا پہنچنے کا ہے۔ اس بار تو واقعی انتہائی حیرت انگیز کام ہو رہا ہے کہ مشن مکمل کر لینے کے باوجود ہم پھنس کر رہ گئے ہیں“..... جولیا نے کہا۔

”کبھی کبھی ایسا بھی ہوتا ہے“..... عمران نے جواب دیا اور پھر اسی لمحے تنویر اور کیپٹن شکیل جھنڈ سے باہر نکل کر ان کی طرف آتے دکھائی دیئے۔

”کیا ہوا“..... عمران نے ان کے قریب آنے پر پوچھا۔  
”نہ وہاں ہیلی کاپٹر ہے اور نہ وہ تینوں۔ ویسے ہیلی کاپٹر والی جگہ پر گولیوں کے خول موجود ہیں۔ اس کا مطلب ہے کہ ہیلی کاپٹر پر فائرنگ تو ہوئی ہے لیکن نتیجہ کیا رہا اس بارے میں کچھ نہیں کہا جا سکتا“..... تنویر نے کہا تو عمران نے اثبات میں سر ہلا دیا۔

”اب ہمیں واپس فیروزہ جانا پڑے گا کیونکہ پیدل تو ہم سرحد تک

پہنچ ہی نہیں سکتے اور یقیناً سرحدی پولیس کو بھی ہمارے بارے میں الرٹ کر دیا گیا ہوگا۔ یہ امر سنگھ شاگل سے زیادہ ذہین اور تیز لگتا ہے۔..... عمران نے کہا۔

”لیکن شہر جا کر ہم کیا کریں گے۔ میرا خیال ہے کہ یا تو ہم راگی جاتیں یا واپس دارالحکومت..... جو بیانے کہا۔

”نہیں۔ راگی یہاں سے کافی فاصلے پر ہے اور ہم پیدل وہاں نہیں جاسکتے اور دارالحکومت جانے کا کوئی فائدہ نہیں ہے۔ البتہ فیروزہ جاکر میں کسی پبلک فون بوتھ سے کال کر کے ناٹران کو کہہ سکتا ہوں کہ وہ ہمارے یہاں سے نکلنے کا کوئی خصوصی بندوبست کرے۔“ عمران نے کہا تو سب نے اشیات میں سر ہلا دیئے۔

شاگل فیروزہ ہوٹل میں اپنے لئے ریزرو کمرے میں کرسی پر بیٹھا ہوا تھا۔ اس کے چہرے پر انتہائی تشویش کے تاثرات نمایاں تھے۔ وہ بار بار منٹھیاں بھینچ رہا تھا۔ اسے درختوں کے اس جھنڈ میں ہی ہوش میں لایا گیا تھا۔ اس کے ساتھ ہی ریکھا اور کاشی بھی ہوش میں لائی گئی تھیں اور پھر انہیں ذہین عمران اور اس کے ساتھیوں کے بارے میں تفصیلی رپورٹ مل گئی تھی۔ وہ لوگ ان تینوں کو سیکرٹ سروس کے ہیلی کاپٹر میں بے ہوشی کے عالم میں ڈال کر ناپال کی سرحد پار کرنا چاہتے تھے کہ اس کے نمبر ٹو امر سنگھ نے فیروزہ ایئر بیس کے کمانڈر شکر کے ساتھ مل کر ان کے خلاف آپریشن کر دیا اور عمران کو مجبوراً ہیلی کاپٹر درختوں کے اس جھنڈ میں چھپانا پڑا لیکن جنگی جہازوں کے پائلٹوں کو شک پڑ گیا کہ اس جھنڈ میں یہ لوگ موجود ہیں۔ چنانچہ انہوں نے وہاں فائرنگ کی اور پھر چیکنگ کے لئے



سنگھ کی طرف سے کسی کال کا منتظر تھا۔ اسے اصل غصہ اس بات پر آ رہا تھا کہ امر سنگھ نے عمران اور اس کے ساتھیوں کو ہلاک کرنے کے لئے شاگل کی موت کی بھی پرواہ نہ کی تھی اور ایئر بیس کے کمانڈر شکر کو تحریر لکھ کر دے دی تھی۔ یہ تو اس کی قسمت تھی کہ وہ بچ گیا تھا ورنہ اس امر سنگھ نے اسے مروانے میں کوئی کسر نہ چھوڑی تھی لیکن اس وقت وہ جن حالات سے گزر رہا تھا ان حالات میں وہ امر سنگھ کو کچھ نہ کہنا چاہتا تھا تاکہ امر سنگھ عمران اور اس کے ساتھیوں کا خاتمہ کر دے۔ اس کے بعد اس نے فیصلہ کر لیا تھا کہ اس امر سنگھ کو اپنے ہاتھوں گولی سے اڑا دے گا لیکن وہ اس لئے اپنے آپ پر کنٹرول کر گیا تھا کہ امر سنگھ اپنی ذہانت سے عمران اور اس کے ساتھیوں کو تلاش کر سکتا تھا۔ پہلے بھی یہ امر سنگھ ہی تھا جس کی وجہ سے وہ زندہ بچ گیا تھا ورنہ عمران یقیناً ناپال کی سرحد پار کر کے اسے ریکھا اور کاشی کو گولیوں سے اڑا دیتا۔ اسی لمحے میز پر پڑے ہوئے فون کی گھنٹی بج اٹھی تو شاگل نے جھپٹ کر رسیور اٹھا لیا۔

”یس۔ شاگل بول رہا ہوں“..... شاگل نے تیز لہجے میں کہا۔

”امر سنگھ بول رہا ہوں چیف۔ ایک گروپ کے بارے میں اطلاع ملی ہے۔ یہ لوگ اسی سمت سے فیروزہ میں داخل ہوئے ہیں جدھر ایئر فورس کے ذریعے آپریشن کرایا گیا تھا اور ان کے لباس بھی گرد اور مٹی سے اٹے ہوئے ہیں۔ یہ لوگ ایک خالی کوٹھی میں داخل ہوئے ہیں اور ابھی تک وہیں ہیں اور میرے آدمیوں نے اس کو ٹھی

انہوں نے اڈے سے گن شپ ہیلی کاپٹر منگوائے۔ ایک گن شپ ہیلی کاپٹر میں امر سنگھ بھی آیا تھا اور پھر گن شپ ہیلی کاپٹر میں جب اس نے راونڈ لگایا تو اسے شک پڑا کہ قریب ہی ٹوٹے پھوٹے کھنڈر میں کچھ افراد موجود ہیں تو اس نے وہاں نہ صرف فائرنگ کر دی بلکہ بمباری بھی کر دی۔ اس کے بعد انہوں نے نیچے اتر کر اس ٹوٹے ہوئے کھنڈر کی تلاشی بھی لی لیکن وہاں کوئی آدمی یا کوئی لاش نہ ملی جبکہ درختوں کے جھنڈ میں انہیں ہیلی کاپٹر کھرا مل گیا۔ ہیلی کاپٹر کی باڈی پر فائرنگ ہوئی تھی لیکن چونکہ یہ خصوصی ساخت کا ہیلی کاپٹر تھا اس لئے اس فائرنگ سے اسے کوئی نقصان نہیں پہنچا تھا اور پھر ہیلی کاپٹر کے اندر انہیں وہ خود ریکھا اور کاشی بے ہوشی کے عالم میں مل گئے تو امر سنگھ نے شاگل، ریکھا اور کاشی تینوں کو ہوش دلایا۔ اسے ساری صورت حال بتائی تو شاگل سمجھ گیا کہ وہ لوگ انہیں وہاں چھوڑ کر پیدل نکل گئے ہیں اور اسے یہ بھی یقین تھا کہ عمران اپنے ساتھیوں سمیت یقیناً واپس فیروزہ آیا ہو گا کیونکہ بہر حال وہ پیدل نہ ہی دارالحکومت جاسکتے تھے اور نہ ہی پیدل ناپال کی سرحد تک پہنچ سکتے تھے۔ اس لئے شاگل نے امر سنگھ کو حکم دے دیا کہ وہ اپنے تمام آدمیوں سمیت انہیں فیروزہ میں تلاش کرے اور وہ خود واپس ہو ٹل آگیا تھا۔ ریکھا اور کاشی نے واپس جانے کا ارادہ ظاہر کیا تھا اس لئے ان دونوں کو گن شپ ہیلی کاپٹر کے ذریعے واپس دارالحکومت بھجوا دیا گیا تھا اور شاگل اب اپنے کمرے میں بیٹھا امر

رکنے کے لئے کہا تھا۔

”چیف۔ یہ لوگ اندر بے ہوش پڑے ہوئے ہیں“..... امر سنگھ نے قریب آکر کہا۔

”عمران بھی ان میں شامل ہے یا نہیں“..... شاگل نے بے چین سے لہجے میں کہا۔

”مجھے نہیں معلوم چیف۔ میں تو اس عمران کو نہیں پہچانتا۔“ امر سنگھ نے جواب دیا۔

”اوکے۔ چلو اندر۔ میں دیکھتا ہوں“..... شاگل نے کہا اور اس کے ساتھ ہی اس نے جیپ کو ایک سائیڈ پر کر کے روکا اور اچھل کر نیچے اتر آیا۔ پھر وہ امر سنگھ کے ساتھ چلتا ہوا ایک کوٹھی کے گیٹ کی طرف بڑھتا چلا گیا۔ سائیڈ گیٹ کھلا ہوا تھا۔ وہ دونوں اندر داخل ہوئے تو وہاں صحن میں شاگل کے دو ماتحت موجود تھے۔

”کہاں ہیں یہ لوگ“..... شاگل نے مڑ کر امر سنگھ سے کہا۔

”آئیے۔ اندرونی کمرے میں ہیں“..... امر سنگھ نے کہا اور تیزی سے اندر کی طرف بڑھ گیا۔ شاگل اس کے ساتھ ہی چل رہا تھا اور پھر وہ جیسے ہی ایک راہداری سے گزر کر ایک بڑے کمرے میں داخل ہوئے امر سنگھ بے اختیار اچھل پڑا۔ اس کے چہرے پر اتہائی حیرت کے تاثرات ابھر آئے تھے کیونکہ کمرہ خالی تھا۔

”کیا ہوا۔ کہاں ہیں وہ لوگ“..... شاگل نے چیختے ہوئے کہا۔

”چیف۔ وہ تو یہاں بے ہوش پڑے ہوئے تھے۔ میں خود انہیں

کو گھیر رکھا ہے۔ آپ اجازت دیں تو میں اس کو ٹھنی کو میزائلوں سے اڑا دوں یا اگر کہیں تو پہلے بے ہوش کر دینے والی گیس اندر فائر کر دوں“..... امر سنگھ نے کہا۔

”گروپ کی تعداد کیا ہے“..... شاگل نے ہونٹ بھیختے ہوئے کہا۔

”دو عورتیں اور چار مرد ہیں۔ پہلے یہ پانچ مرد تھے لیکن اب یہ چار ہیں۔ نجانے پانچواں کہاں چلا گیا ہے“..... امر سنگھ نے کہا۔

”اوہ۔ اوہ۔ یہ پانچواں یقیناً عمران ہو گا۔ اس لئے اب ان سے اس کے بارے میں معلوم کرنا پڑے گا۔ تم اتہائی احتیاط سے اندر بے ہوش کر دینے والی گیس فائر کراؤ۔ میں خود آ رہا ہوں۔ مجھے پتہ بتاؤ“..... شاگل نے تیز لہجے میں کہا تو دوسری طرف سے امر سنگھ نے پتہ بتا دیا۔

”ٹھیک ہے۔ میرے آنے سے پہلے اندر جا کر چیکنگ کر لینا۔ میں پہنچ رہا ہوں“..... شاگل نے کہا اور رسیور رکھ کر وہ اٹھا اور تیز تیز قدم اٹھاتا کمرے کے بیرونی دروازے کی طرف بڑھتا چلا گیا۔ تھوڑی دیر بعد اس کی جیپ ہوٹل فیروزہ سے نکل کر تیزی سے اس طرف کو بڑھنے لگی جہاں کا پتہ امر سنگھ نے بتایا تھا۔ تقریباً دس منٹ بعد وہ اس علاقے میں داخل ہو گیا اور ابھی وہ تھوڑا ہی آگے گیا تھا کہ اس نے بے اختیار بریک لگائے اور جیپ روک دی کیونکہ ایک درخت کی اوٹ سے امر سنگھ نے باہر آکر ہاتھ کے اشارے سے اسے



ٹھٹھک کر رک گیا۔

”یہ سب کیا ہے“..... امر سنگھ نے حیرت بھرے لہجے میں کہا۔  
اسی لمحے شاگل کے کوٹ کی جیب میں موجود ٹرانسمیٹر پر کال آنا شروع ہو گئی تو شاگل نے بے اختیار چونک کر جیب میں ہاتھ ڈالا اور ٹرانسمیٹر باہر نکال لیا۔

”ہیلو۔۔۔ ہیلو۔۔۔ ریکھا کالنگ۔۔۔ اور“..... ٹرانسمیٹر آن ہوتے ہی ریکھا کی آواز سنائی دی تو شاگل ایک بار پھر اچھل پڑا۔ اس کے چہرے پر حیرت کے تاثرات ابھر آئے تھے۔

”یس۔۔۔ شاگل بول رہا ہوں۔۔۔ اور“..... شاگل نے ہونٹ چباتے ہوئے کہا۔

”چیف شاگل۔۔۔ میں نے یہ بتانے کے لئے تمہیں کال کی ہے کہ تم اب عمران اور اس کے ساتھیوں کو تلاش کرنا بند کر دو کیونکہ یہ پورا گروپ میرے آدمیوں کے ہاتھ لگ گیا ہے اور وہ انہیں لے کر دارالحکومت پہنچ رہے ہیں تاکہ میں ان کی لاشیں کافرستان کے صدر کے سامنے پیش کر سکوں۔۔۔ اور“..... دوسری طرف سے ریکھا کی مسرت بھری آواز سنائی دی۔

”تمہارے آدمیوں کے ہاتھ۔۔۔ کیا مطلب۔۔۔ تمہارے آدمی یہاں فیروزہ میں کہاں سے آگئے تھے۔۔۔ اور“..... شاگل نے کہا۔

”میں نے ایئر فورس کے اڈے سے اپنے آدمیوں کو کال کر کے یہاں بلوایا تھا اور وہ ہیلی کاپٹر پر وہاں پہنچ گئے تھے۔ میں نے انہیں

دیکھ کر باہر گیا ہوں لیکن اب تو یہاں کوئی بھی نہیں ہے“..... امر سنگھ نے ایسے لہجے میں کہا جیسے اسے خود اپنے آپ پر یقین نہ آ رہا ہو۔  
اسی لمحے انہیں باہر سے ہلکے ہلکے دھماکوں کی آوازیں سنائی دیں تو وہ بے اختیار اچھل پڑے۔

”یہ کیا ہوا ہے“..... ان دونوں نے اچھلتے ہوئے کہا اور پھر وہ باہر کی طرف مڑنے ہی لگے تھے کہ اچانک کٹک کی آواز کے ساتھ ہی کوئی چیز شاگل سے ٹکرائی اور اس کے ساتھ ہی شاگل کا ذہن تاریکی میں ڈوبتا چلا گیا لیکن پھر جس تیزی سے اس کا ذہن تاریکی میں ڈوبا تھا اتنی ہی تیزی سے اسے ہوش آگیا۔ وہ بے اختیار سیدھا ہو گیا۔ اس نے دیکھا کہ وہ اسی کمرے میں فرش پر پڑا ہوا تھا جبکہ امر سنگھ بھی اس کے قریب ہی موجود تھا اور اس کا جسم اس انداز میں ٹیڑھا میڑھا ہو رہا تھا جیسے اسے ہوش آ رہا ہو اور پھر شاگل بے اختیار اٹھ کر کھڑا ہو گیا۔  
”یہ۔۔۔ یہ کیا ہے۔۔۔ یہ ہمیں کس نے بے ہوش کیا ہے“۔۔۔ شاگل نے غصیلے لہجے میں کہا اور تیزی سے بیرونی دروازے سے باہر راہداری میں آگیا اور پھر وہ راہداری کر اس کر کے جیسے ہی برآمدے میں پہنچا تو وہ بے اختیار ٹھٹھک کر رک گیا کیونکہ باہر صحن میں اس کے دونوں آدمی بے ہوش پڑے ہوئے تھے۔

”چیف۔۔۔ چیف۔۔۔ یہ کیا ہوا ہے“..... اسی لمحے اسے عقب میں امر سنگھ کی آواز سنائی دی تو شاگل نے بے اختیار ہونٹ بھینچ لئے۔ امر سنگھ دوڑتا ہوا برآمدے میں پہنچ گیا اور دوسرے لمحے وہ بھی بے اختیار

پہناتے ہوئے کہا۔

”اوہ باس۔ اصل میں انہوں نے باقاعدہ انتقام لیا ہے جس طرح ہم ان لوگوں کو ان کی تحویل سے اٹھالائے تھے اسی طرح وہ انہیں ہماری تحویل سے لے اڑے ہیں“..... امر سنگھ نے کہا۔

”اوہ۔ اوہ۔ واقعی ایسی ہی بات ہوگی لیکن اب ہمیں فوراً ان کے پیچھے جانا ہوگا۔ مجھے یقین ہے کہ یہ لوگ ابھی دارالحکومت نہیں پہنچے کیونکہ ہمیں باقاعدہ کمرے میں ہی بے ہوش کیا گیا تھا جہاں یہ لوگ موجود تھے اور اگر ہمیں ان کا کوئی کلیو مل جائے تو ہم آسانی سے انہیں واپس حاصل کر سکتے ہیں“..... شاگل نے کہا تو امر سنگھ سر ہلاتا ہوا مڑا اور تیز تیز قدم اٹھاتا واپس راہداری کی طرف بڑھتا چلا گیا۔

عمران اور اس کے ساتھیوں کو تلاش کرنے کا حکم دیا اور خود میں اور کاشی دارالحکومت چلی گئیں۔ پھر مجھے اطلاع ملی کہ میرے آدمیوں نے انہیں ٹریس کر کے بے ہوش کیا اور پھر انہیں ہیلی کاپٹر میں لاد کر وہ دارالحکومت پہنچ رہے ہیں۔ میں نے سوچا کہ تمہیں اطلاع کر دوں تاکہ تم خواہ مخواہ ان کی تلاش میں ہلکان نہ ہوتے رہو۔ اور اینڈ آل..... دوسری طرف سے کہا گیا اور اس کے ساتھ ہی رابطہ ختم ہو گیا۔

”یہ۔ یہ کیسے ہو گیا۔ یہ کیسے ممکن ہے“..... شاگل نے اتہائی حیرت بھرے لہجے میں کہا۔

”عجیب بات ہے چیف کہ یہ لوگ یہاں موجود تھے۔ ہم نے انہیں بے ہوش کیا اور اب وہ غائب بھی ہیں اور مادام دیکھا کہ یہی ہے کہ وہ ان کی تحویل میں ہیں“..... امر سنگھ نے کہا۔

”اوہ۔ اوہ۔ تو یہ بات ہے۔ اوہ۔ اس مکان کا کوئی خفیہ راستہ ہے اور انہیں یہاں سے باہر تمہارے آدمیوں کی موجودگی کے دوران نکالا گیا ہے۔ تلاش کرو اس راستے کو۔ تلاش کرو۔ جلدی“۔ شاگل نے کہا۔

”لیکن چیف اب اس کا کیا فائدہ۔ اب وہ لوگ یہاں تو موجود نہیں ہوں گے“..... امر سنگھ نے کہا۔

”صدر صاحب کو بتایا تو جاسکتا ہے کہ ہم نے انہیں ٹریس کر کے بے ہوش کیا اور پاور بجھنی انہیں لے اڑی“..... شاگل نے ہونٹ



کو ہاتھ میں پکڑے ہوئے ٹرانسمیٹر پر بات کرتے ہوئے دیکھا۔ وہ آدمی وہاں اکیلا تھا جبکہ عمران کے سارے ساتھی اس کے قریب ہی فرش پر بے حس و حرکت پڑے ہوئے تھے۔

”تم نے ان کا خاتمہ کر دینا تھا۔ اور.....“ مادام ریکھا کی آواز سنائی دی۔

”میں نے انہیں بے ہوش کر دیا تھا لیکن اس سے پہلے کہ ہم ان ایجنٹوں کو یہاں سے نکالتے شاگل اور امر سنگھ دونوں اوپر ہوش میں آ گئے ہیں جبکہ ان کے آدمی باہر موجود ہیں اور اگر انہیں شک پڑ گیا تو وہ ہمیں گولیوں سے اڑا دیں گے۔ اور.....“ اس آدمی نے کہا۔

”اوکے۔ میں کرتی ہوں اسے کال۔ اور اینڈ آل“..... ریکھا نے کہا اور اس آدمی نے ٹرانسمیٹر آف کر کے جیب میں ڈال لیا۔ عمران نے آنکھیں بند کر لیں۔ وہ فوری طور پر حرکت میں نہ آنا چاہتا تھا کیونکہ اس کے سارے ساتھی بے ہوش تھے اور عمران نے دیکھا تھا کہ وہ ایک تہہ خاں نما ہال کمرے میں موجود تھے۔ پھر تقریباً پندرہ منٹ بعد کھٹک کی آواز سنائی دی تو وہ آدمی بے اختیار چونک پڑا۔ عمران ادھ کھلی آنکھوں سے یہ سب کچھ دیکھ رہا تھا۔ دوسرے لمحے سائیڈ کی دیوار ہٹی اور دو آدمی اندر داخل ہوئے۔

”فضا صاف ہو چکی ہے ولیپ سنگھ، شاگل، امر سنگھ اور اس کے سارے ساتھی چلے گئے ہیں“..... آنے والوں میں سے ایک آدمی نے کہا۔

عمران اپنے ساتھیوں سمیت ایک خالی کوٹھی کے کمرے میں موجود تھا کہ اچانک اس کا ذہن تیزی سے گھومنے لگا۔ اس کے کانوں میں اپنے ساتھیوں کی آوازیں بھی پڑیں اور اس نے اپنے ذہن کو کنٹرول کرنے کی بھی کوشش کی لیکن بے سود۔ اس کا ذہن تاریکی میں ڈوبتا چلا گیا تھا اور پھر جس قدر تیزی سے اس کا ذہن تاریک ہوا تھا اسی تیزی سے اس کے تاریک ذہن میں روشنی پھیلنے لگی اور اس کے ساتھ ہی اس کے کانوں میں کسی کی آواز پڑی تو اس نے بے اختیار آنکھیں کھول دیں۔

”آپ شاگل کو کال کر کے یہ کہہ دیں مادام کہ پاکیشیائی ایجنٹ آپ تک پہنچ چکے ہیں تاکہ وہ اس کو ٹھی سے چلا جائے اور ہم انہیں نکال کر لے جا سکیں۔ اور.....“ ایک آدمی کی تیز آواز قریب سے ہی سنائی دے رہی تھی۔ عمران نے سر اٹھا کر دیکھا تو اس نے ایک آدمی





کر کہا تو عمران نے پیر ہٹا لیا۔

"اگر تم نے کوئی شرارت کرنے کی کوشش کی تو دوسرا سانس نہ لے سکو گے لیکن اگر تم نے سب کچھ سچ بتا دیا تو میں تمہیں زندہ چھوڑ سکتا ہوں"..... عمران نے انتہائی سروسلیج میں کہا۔

"میں سب کچھ بتا دیتا ہوں۔ پلیز مجھے مت مارو۔ میں تمہارا مقابلہ نہیں کر سکتا"..... ولیپ سنگھ نے دونوں ہاتھوں سے اپنی گردن مسلتے ہوئے کہا۔ اس کے ساتھ ہی وہ اٹھ کر بیٹھ گیا تھا۔

"جلدی بتاؤ اور یہ سن لو کہ اگر تم اس انتظار میں ہو کہ تمہارے وہ دو ساتھی واپس آکر تمہاری کوئی مدد کریں گے تو یہ خیال ذہن سے نکال دو"..... عمران نے سروسلیج میں کہا۔

"اوہ۔ اوہ۔ تو اس وقت تم ہوش میں تھے جب ساحن اور ماسٹر گئے تھے۔ بہر حال میں بتا دیتا ہوں۔ ہمارا تعلق پاؤر ایجنسی سے ہے۔ ماراٹم ریکھانے ہمیں ٹرانسمیٹر پر کال کر کے یہاں آنے کے لئے کہا تھا اور انہوں نے ہمیں بتایا کہ آپ لوگ اچانک اس علاقے میں کہیں غائب ہو گئے ہیں اور ہم نے تمہیں تلاش کرنا ہے اور ساتھ ہی یہ بھی بتا دیا کہ شماگل اور اس کے ساتھی بھی تمہیں تلاش کر رہے ہیں۔ اس کال پر میں ساحن اور ماسٹر کے ہمراہ ہیلی کاپٹر پر یہاں پہنچ گیا اور ہیلی کاپٹر ہم نے یہاں سے کافی دور پہاڑیوں کے قریب ایک احاطے میں اتار دیا اور پھر وہاں سے پیدل چلتے ہوئے ہم اس علاقے میں پہنچ گئے۔ یہ کوٹھی میرے ایک دوست کی تھی جو دارالحکومت میں رہتا

ہاتھ اس کے منہ اور ناک پر رکھ کر دبا دینے اور پھر جیسے ہی اس آدمی کے جسم میں حرکت کے تاثرات نمودار ہونے شروع ہوئے تو عمران نے ہاتھ ہٹائے اور سیدھا کھڑا ہو گیا۔ اس کے ساتھ ہی اس نے پیر اٹھا کر اس کی گردن پر رکھ دیا۔ پھر جیسے ہی اس آدمی نے ہوش میں آ کر اپنے جسم کو لاشعوری طور حرکت دینے کی کوشش کی تو عمران نے پیر کو اس کے سر کی طرف موڑ دیا اور اس آدمی کا سمٹتا ہوا جسم یکفخت ایک جھٹکے سے سیدھا ہو گیا اور اس کا چہرہ ایک بار پھر تیزی سے مسخ ہوتا چلا گیا۔ اس آدمی کے منہ سے غرغراہٹ کی آوازیں نکلنے لگیں۔

"کیا نام ہے تمہارا"..... عمران نے پیر کو واپس موڑتے ہوئے کہا۔

"دل۔ دل۔ ولیپ سنگھ۔ مم۔ میرا نام ولیپ سنگھ ہے۔ ہٹاؤ۔ یہ خوفناک عذاب ہٹاؤ"..... ولیپ سنگھ نے غرغراتے ہوئے لہجے میں کہا۔

"تم یہاں اس کوٹھی میں کیسے پہنچے اور کس طرح تم نے ہمیں بے ہوش کیا اور پھر اس تہہ خانے میں لے آئے۔ پوری تفصیل بتاؤ ورنہ"..... عمران نے غراتے ہوئے کہا اور اس کے ساتھ ہی اس نے پیر کو آگے کی طرف موڑ کر پھر پیچھے کی طرف کر دیا۔

"اوہ۔ اوہ۔ تم عمران ہو۔ اگر تم عمران ہو تو پیر ہٹا لو۔ میں تمہیں سب کچھ ویسے ہی بتا دوں گا"..... ولیپ سنگھ نے رک رک

wpaksociety.com

www.paksociety.com



گرے تھے۔ نیچے گرتے ہی دیپ سنگھ اور ایک آدمی نے اٹھنے کی کوشش کی لیکن عمران کا بازو بجلی کی سی تیزی سے گھوما اور اس کے ساتھ ہی دیپ سنگھ کے حلق سے نکلنے والی چیخ سے کمرہ گونج اٹھا۔ اس کے ساتھ ہی عمران کی لات گھومی اور دوسرا آدمی لات کی ضرب کھا کر جیتختا ہوا دوبارہ نیچے گرا جبکہ دیپ سنگھ اب قریب ہی منہ نیچے کئے پڑا ہوا تھا۔ عمران تیزی سے آگے بڑھا اور ایک بار پھر اس کا بازو گھوما اور لات کی ضرب کھا کر گرنے والا آدمی عمران کی کھڑی ہتھیلی کی ضرب کھا کر جیتختا ہوا نیچے گرا اور پھر اٹھ نہ سکا جبکہ سیرھیوں پر گر کر دوبارہ نہ اٹھنے والا آدمی پہلے ہی گرنے کی وجہ سے گردن تڑوا چکا تھا اس لئے وہ ویسے ہی بے حس و حرکت پڑا ہوا تھا۔ عمران نے بے اختیار ایک طویل سانس لیا۔ تینوں آدمی تربیت یافتہ تھے اور عمران کے لئے ان تینوں سے بیک وقت نمٹنا مسئلہ بن گیا تھا۔ دراصل اسے یہ اندازہ نہیں تھا کہ ساحن اور ماسٹر اتنی جلدی واپس آجائیں گے ورنہ وہ پہلے ہی اس کا بندوبست کر لیتا۔ اس نے پہلے ان تینوں کی موت کی تصدیق کی اور پھر وہ تیزی سے سیرھیاں چڑھتا ہوا اوپر پہنچ گیا۔ دیوار کی جڑ میں پیر مار کر اس نے دیوار کو درمیان سے ہٹایا۔ دوسری طرف ایک چھوٹا سا کمرہ تھا جہاں وہ پہلے موجود تھے اور انہیں اچانک بے ہوش کر دیا گیا تھا۔ انہیں چونکہ یہ کوٹھی خالی ملی تھی اس لئے وہ اس کے اندر پہنچ گئے تھے اس لئے عمران کے تصور میں بھی نہ تھا کہ اس نواحی علاقے میں بے ہوش اس کوٹھی تمام کان میں

تہہ خانے بھی موجود ہوں گے اور دیواروں کے پھٹنے کا اس قدر جدید سسٹم بھی ہو سکتا ہے ورنہ وہ پہلے ہی اس سارے سسٹم کو چیک کر چکا ہوتا اور ایسی صورت میں وہ آسانی سے مار نہ کھا سکتا تھا۔ اس کمرے سے نکل کر وہ ایک راہداری سے ہوتا ہوا بیرونی برآمدے میں پہنچا تو سامنے صحن کے ایک طرف ایک بڑا ہیلی کاپٹر کھڑا دکھائی دے رہا تھا۔ ہیلی کاپٹر پر پاور اینجنسی کے الفاظ لکھے ہوئے نمایاں طور پر نظر آ رہے تھے۔ عمران نے آگے بڑھ کر ہیلی کاپٹر کا اندرونی جائزہ لیا اور پھر واپس اتر کر وہ تیز تیز قدم اٹھاتا اسی راستے سے جس سے وہ باہر آیا تھا اس تہہ خانے میں پہنچ گیا جہاں اس کے ساتھی موجود تھے لیکن ان سب کے جسموں میں ہوش میں آنے کے تاثرات اب نمایاں ہو رہے تھے۔ عمران سمجھ گیا کہ کہ کافی وقت گزر جانے کی وجہ سے وہ ہوش میں آ رہے ہیں۔ سب جانچ اس نے آگے بڑھ کر باری باری ان کے ناک اور منہ دونوں ہاتھوں سے بند کر کے انہیں فوری ہوش میں لے آنے کی کارروائی شروع کر دی اور تھوڑی دیر بعد ایک ایک کر کے وہ سب ہوش میں آ گئے اور ظاہر ہے ہوش میں آنے کے بعد ان سب نے انتہائی حیرت کا اظہار کیا تو عمران نے انہیں اب تک ہونے والی تمام کارروائی کی تفصیل بتا دی تو حیرت کی شدت سے ان سب کے منہ کھلے کے کھلے رہ گئے۔

”اوہ۔ اوہ۔ یہ تو واقعی اللہ تعالیٰ کی رحمت ہو جاتی ہے کہ یہ لوگ کرپٹ کے چکر میں پڑ جاتے ہیں ورنہ نجانے ہمارے ساتھ کیا ہو

”میرا مطلب تھا کہ آپ کو کس طرح معلوم ہو گا کہ سرحد آگئی ہے۔ اب وہاں باقاعدہ بورڈ تو نہیں لگے ہوئے ہوں گے۔“ صفدر نے قدرے شرمندہ سے لہجے میں کہا۔

”فکر مت کرو۔ سرحدی محافظ ہمیں خود ہی کال کر لیں گے۔“ عمران نے کہا تو صفدر نے اس انداز میں ہونٹ بھینچ لئے جیسے اسے احساس ہو گیا ہو کہ اس نے انتہائی بچکانہ بات کی ہے۔ ابھی ان کا سفر جاری تھا کہ اچانک ٹرانسمیٹر سے ٹوں ٹوں کی مخصوص آوازیں سنائی دینے لگیں۔

”لو بھئی آگئی سرحدی محافظوں کی کال.....“ عمران نے مسکراتے ہوئے کہا اور ہاتھ بڑھا کر ٹرانسمیٹر آن کر دیا۔

”ہیلو۔ ہیلو۔ ریکھا کالنگ۔ اوور.....“ دوسری طرف سے ریکھا کی آواز سنائی دی تو عمران سمیت سب بے اختیار چونک پڑے۔

”ولیپ سنگھ بول رہا ہوں مادام۔ اوور.....“ عمران نے ولیپ سنگھ کی آواز اور لہجے میں بات کرتے ہوئے کہا۔

”تم کیا کر رہے ہو۔ اب تک تم دارالحکومت نہیں پہنچے۔ اوور.....“ ریکھا کی چیختی ہوئی آواز سنائی دی۔

”ہیلی کاپٹر غراب ہو گیا ہے مادام۔ میں ساحل اور ماسٹر تینوں اسے ٹھیک کرنے میں مصروف ہیں۔ آپ بے فکر رہیں ہم جلد ہی پہنچ جائیں گے۔ اوور.....“ عمران نے جواب دیا۔ اس نے جان بوجھ کر ولیپ سنگھ کے دوسرے ساتھیوں کے نام لے دیئے تھے تاکہ ریکھا

جانتا.....“ صفدر نے کہا۔

”مارنے والے سے بچانے والا زیادہ طاقتور ہے صفدر۔“ وہاں پاور ایجنسی کا ہیلی کاپٹر ہمارے ہاتھ لگ گیا ہے اس لئے اب یہ ہمیں ناپال کی سرحد تک پہنچا دے گا.....“ عمران نے کہا تو سب نے اثبات میں سر ہلا دیئے۔ تھوڑی دیر بعد وہ سب ہیلی کاپٹر میں سوار ہو کر فضا میں بلند ہو چکے تھے اور ہیلی کاپٹر پوری رفتار سے اڑتا ہوا ناپال کی سرحد کی طرف بڑھا چلا جا رہا تھا۔ عمران اور اس کے ساتھی اس بار مطمئن انداز میں بیٹھے ہوئے تھے کیونکہ شاگل اور اس کے آدمی ظاہر ہے۔ یہاں سے واپس جا چکے تھے کیونکہ شاگل کو بتا دیا گیا تھا کہ عمران اور اس کے ساتھی دارالحکومت پہنچ چکے ہیں جبکہ ریکھا اور کاشی اس لئے مطمئن ہوں گی کہ ولیپ سنگھ عمران اور اس کے ساتھیوں کو لے کر دارالحکومت پہنچنے ہی والا ہو گا اور اس طرح میدان مکمل طور پر صاف تھا اور وہ آسانی سے اس ہیلی کاپٹر کے ذریعے ناپال کی سرحد تک پہنچ سکتے تھے جہاں سے ان کے لئے سرحد پار کر لینا اس قدر مشکل ثابت نہ ہو سکتی تھی جتنی انہیں وہاں پہنچنے میں مشکلات پیش آرہی تھیں۔

”عمران صاحب۔ کیا آپ نے پہلے کبھی اس طرف سے سرحد کو اس کی ہے.....“ اچانک صفدر نے پوچھا۔

”تمہارا کیا خیال ہے کہ میں اس سرحد پر اسمگلنگ کا دھندہ کرتا رہتا ہوں.....“ عمران نے جواب دیا تو سب بے اختیار ہنس پڑے۔



پوری طرح مطمئن ہو جائے۔

”کیا خرابی ہو گئی ہے اس میں۔ اور.....“ ریکھا کے لہجے میں حیرت تھی۔

”اس کا ککٹنگ راڈ غراب ہو گیا ہے۔ اور.....“ عمران نے جان بوجھ کر ایک فرضی پرزے کا نام اسے بتا دیا۔

”کیا تم اسے ٹھیک کر لو گے یا میں دوسرا ہیلی کاپٹر بھیجوں کیونکہ تمہاری وجہ سے شاگل کو مجھے بتانا پڑا ہے اور شاگل دارالحکومت بھیج بھی چکا ہے اور کسی بھی لمحے وہ صدر صاحب کو شکایت کر سکتا ہے اور مجھے بہر حال اس کے صدر صاحب تک پہنچنے سے پہلے عمران اور اس کے ساتھیوں کی لاشیں ان کے سامنے لے جانی ہوں گی۔ اور.....“ ریکھا نے تیز تیز لہجے میں کہا۔

”بس جیسے ہی یہ راڈ ٹھیک ہوا ہم چند منٹ میں پہنچ جائیں گے۔ ایسے میں نے عمران اور اس کے ساتھیوں کو ہلاک کر دیا ہے۔ اب ان کی لاشیں ہیلی کاپٹر میں پڑی ہوئی ہیں۔ اور.....“ عمران نے جواب دیتے ہوئے کہا۔

”اوہ۔ اچھا کیا۔ ٹھیک ہے۔ جلدی نہ کیجیو۔ اور اینڈ آل۔“ دوسری طرف سے کچھ دیر تک خاموش رہنے کے بعد کہا گیا اور اس کے ساتھ ہی چونکہ رابطہ ختم ہو گیا تھا اس لئے عمران نے بھی ٹرانسمیٹر آف کر دیا۔ ہیلی کاپٹر بدستور پوری رفتار سے اڑا چلا جا رہا تھا لیکن ابھی وہ تھوڑا ہی آگے گئے ہوں گے کہ ٹرانسمیٹر ایک بار پھر جاگ اٹھا اور

عمران نے ہاتھ بڑھا کر ٹرانسمیٹر آن کر دیا۔

”ہیلو۔ ہیلو۔ بارڈر سیکورٹی فورس ہیڈ کوارٹر۔ کون چلا ہے ہیلی کاپٹر۔ کہاں جانا ہے۔ اور.....“ ایک چیختی ہوئی آواز سنائی دی۔

”دلیپ سنگھ بول رہا ہوں۔ ڈپٹی چیف آف پاور اینجنسی۔ انتہائی اہم مشن ہے۔ مداخلت بند کرو۔ سپیشل مشن۔ اور.....“ عمران نے ایک بار پھر دلیپ سنگھ کی آواز میں لیکن بلند لہجے میں بات کرتے ہوئے کہا۔

”ہیلی کاپٹر نیچے اتارو ورنہ ہٹ کر دیا جائے گا۔ ہم قانون کے مطابق ہیلی کاپٹر کو چٹک کریں گے۔ اور.....“ دوسری طرف سے تیز لہجے میں کہا گیا۔

”تم کون بول رہے ہو۔ ٹانسنس۔ کیا تمہیں نہیں معلوم کہ پاور اینجنسی کیا ہے اور اس کے کیا اختیارات ہیں۔ ٹانسنس۔ اور.....“ عمران نے دلیپ سنگھ کی آواز اور لہجے میں چیختے ہوئے جواب دیا۔

”سین کمانڈر دلچسپ بول رہا ہوں۔ مجھے پاور اینجنسی کے بارے میں بھی علم ہے اور اس کے اختیارات کے بارے میں بھی۔ لیکن دو روز پہلے خصوصی احکامات دیے گئے ہیں کہ بغیر چیکنگ کے کسی ہیلی کاپٹر کو بھی کراس نہ ہونے دیا جائے۔ صرف چند منٹ لگیں گے لیکن حکم عدولی کی صورت میں ہم آپ کے ہیلی کاپٹر کو فضا میں ہی ہٹ کر سینے پر مجبور ہوں گے۔ اور.....“ دوسری طرف سے انتہائی سخت

لجے میں کہا گیا۔

"اوکے۔ ٹھیک ہے۔ ہماری رہنمائی کرو کہ ہم نے کہاں اترنا ہے۔ اور"..... عمران نے کہا تو دوسری طرف سے تفصیل بتا دی گئی۔

"ٹھیک ہے لیکن ہمیں جلد فارغ کیا جانا ضروری ہے۔ اور اینڈ آل"..... عمران نے کہا اور ٹرانسمیٹر آف کر دیا۔

"اس طرح تو ہم پھنس جائیں گے"..... جو یانے کہا۔

"اس کمانڈر کے تعلقات بہر حال ناپال کے سرحدی کمانڈر سے ہوں گے اس لئے اس کمانڈر کو کور کر کے ہم زیادہ اطمینان سے سرحد پار کر جائیں گے ورنہ واقعی ہیلی کاپٹر کو فضا میں ہی تباہ کیا جا سکتا ہے"..... عمران نے جواب دیا۔

"لیکن وہاں مسلح افراد کی خاصی تعداد موجود ہوگی اور ہمارے پاس تو اسلحہ بھی نہیں ہے"..... صفدر نے کہا۔

"جب خاصی تعداد خود ہی کہہ رہی ہو تو فکر کس بات کی۔ اسلحہ ان سے مل جائے گا۔ البتہ صرف اس کمانڈر کو زندہ رکھنا ہے باقیوں کو نہیں"..... عمران نے کہا تو سب نے اثبات میں سر ہلا دیے۔

تقریباً دس منٹ کی پرواز کے بعد عمران نے ہیلی کاپٹر کی طرف رفتار آہستہ کر دی بلکہ اس کی بلندی بھی کم کرنا شروع کر دی اور پھر تھوڑی دیر بعد انہیں درختوں کے دو جھنڈوں کے درمیان ایک بڑا سا

احاطہ نظر آنے لگ گیا جس کے چاروں کونوں میں باقاعدہ سرچ مارا

ہے ہوئے تھے جبکہ اینٹی ایئر کرافٹ گنیں بھی نصب تھیں۔ بعد ازاں عمران نے ہیلی کاپٹر احاطے کے اندر ایک سائیڈ پر اتار دیا۔

"آؤ اب ان سے دو دو ہاتھ کر لیں"..... عمران نے کہا اور ہیلی کاپٹر سے نیچے اتر آیا۔ اس کے نیچے اترتے ہی اس کے سارے ساتھی بھی نیچے اتر آئے۔ اسی لمحے عمارت کی طرف سے دو آدمی تیز تیز قدم اٹھاتے باہر آئے اور اسی رفتار سے ہیلی کاپٹر کی طرف بڑھتے چلے گئے

جبکہ برآمدے کے سامنے مشین گنوں سے مسلح چار افراد موجود تھے اور ان سب کے جسموں پر بارڈر سیکورٹی فورس کی مخصوص کمانڈوز ٹائپ یونیفارم موجود تھی۔

"میرا نام کمانڈر دلچیت ہے"..... آگے آنے والے نے قریب آ کر

لجے میں کہا۔

"میرا نام ولیپ سنگھ ہے اور یہ میرے ساتھی ہیں۔ ہمارا تعلق بارہ بجنسی سے ہے۔ آپ نے چیکنگ کرنی ہے وہ جلد از جلد کر لیں"..... عمران نے ولیپ سنگھ کے لجے میں بات کرتے ہوئے

کہا۔

"آپ اندر چلیں۔ آپ کے بارے میں ہیڈ کوارٹر سے تصدیق کرائی جائے گی۔ اس کے بعد آپ کو واپسی کی اجازت مل سکتی ہے۔"

کمانڈر دلچیت نے کہا۔

"اوہ اچھا۔ چلیں"..... عمران نے ایک طویل سانس لیتے ہوئے

کہا اور پھر وہ اس کمانڈر دلچیت کے ساتھ چلتے ہوئے اندرونی عمارت



کی طرف بڑھتے چلے گئے۔ دلچسپی انہیں ایک کمرے میں لے آیا جہاں کرسیاں موجود تھیں۔

”آپ بیٹھیں۔ میں آپ کے ہیڈ کوارٹر سے بات کرتا ہوں۔ اس دوران آپ کا ہیلی کاپٹر بھی چمک ہو جائے گا“..... کمانڈر دلچسپی نے کہا اور تیزی سے واپس مڑ گیا۔

”ہوشیار رہو۔ مجھے یہ سب کارروائی مصنوعی معلوم ہو رہی ہے“..... عمران نے کہا اور اس کے ساتھ ہی وہ اٹھنے ہی لگا تھا کہ اچانک چھت سے چٹک کی آواز سنائی دی اور عمران اور اس کے ساتھیوں نے چھت کی طرف دیکھا۔ چھت کے تقریباً درمیان میں ایک نیلے رنگ کا بلب جلتا ہوا نظر آ رہا تھا۔ چند لمحوں بعد چٹ کی آواز کے ساتھ بلب بجھ گیا۔ اس کے ساتھ ہی عمران اٹھ کر کھڑا ہو گیا لیکن ابھی وہ دروازے تک ہی پہنچا تھا کہ اچانک دروازہ ایک دھماکے سے کھلا اور اس کے ساتھ ہی ایک فوجی تیزی سے اندر داخل ہوا۔ اس نے اندر داخل ہوتے ہی بجلی کی سی تیزی سے ہاتھ میں پکڑے ہوئے ایک کیسپول کو فرش پر دے مارا۔ اس کے انداز میں بے حد پھرتی تھی اور شاید اس نے اس لئے یہ خیال بھی نہ کیا تھا کہ اندر موجود افراد کی تعداد کتنی ہے اور ایک آدمی کم کیوں نظر آ رہا ہے کیونکہ عمران تو اس کے عقب میں دروازے کی اوٹ میں کھڑا تھا۔ کیسپول پھینکتے ہی وہ آدمی تیزی سے واپس مڑا ہی تھا کہ عمران کا بازو حرکت میں آیا اور وہ آدمی ہچکچتا ہوا اچھل کر پہلو کے بل نیچے گرا اور

پھر ایک جھٹکے سے ساکت ہو گیا جبکہ عمران نے پہلے ہی اپنا سانس روک رکھا تھا اور اس نے یہ تمام کارروائی بھی سانس روکے ہوئے کی تھی۔ وہ آدمی جس نے کیسپول پھینکا تھا اس نے ظاہر ہے خود بھی سانس روک رکھا تھا لیکن عمران نے اسے جس انداز میں اچھال کر پھینکا تھا وہ بے اختیار سانس لینے پر مجبور ہو گیا تھا اور کیس کے اثرات کی وجہ سے بے ہوش ہو گیا۔ عمران تیزی سے مڑ کر دروازے سے باہر آ گیا۔ یہ ایک راہداری تھی جس میں کمروں کے دروازے تھے اور ایک دروازے سے کمانڈر دلچسپی کی آواز سنائی دے رہی تھی۔ وہ شاید ٹرانسمیٹر پر کسی سے بات کر رہا تھا۔ عمران تیزی سے اس دروازے کی طرف بڑھ گیا۔ اسے دراصل باہر موجود مسلح افراد کی فکر تھی لیکن وہ پہلے اس کمانڈر دلچسپی کو کور کر لیتا چاہتا تھا۔

”یس مادام۔ وہ لوگ کیس سے بے ہوش کر دیئے گئے ہیں۔ اور“..... کمانڈر دلچسپی کی آواز سنائی دی۔

”تم انہیں گولیوں سے اڑا دو۔ یہ انتہائی خطرناک لوگ ہیں۔ اور“..... ریکھا کی تیز آواز سنائی دی۔

”سوری مادام۔ میں قانوناً ایسا نہیں کر سکتا۔ جب تک مجھے تحریری احکامات نہیں دیئے جاتے میں ایسا نہیں کر سکتا۔ ویسے یہ لوگ چار گھنٹوں سے پہلے ہوش میں نہیں آ سکتے۔ اور“..... کمانڈر دلچسپی کی آواز سنائی دی۔

”اوکے۔ تم ان کا خیال رکھنا۔ میں خود پہنچ رہی ہوں۔ اور“.....

شاید دروازہ کھلنے کی آواز سن کر مڑے ہی تھے کہ عمران نے مشین پشٹل کا ٹریگر دبا دیا۔ تڑتڑاہٹ کی آوازوں کے ساتھ ہی وہ دونوں چیختے ہوئے نیچے گرے اور پھر چند لمحوں تک تڑپنے کے بعد ساکت ہو گئے اور عمران تیزی سے مڑا اور دوڑتا ہوا دوبارہ اس کمرے میں گیا جہاں کمانڈر دلیت بے ہوش پڑا ہوا تھا۔ عمران نے اس آفس کی تلاشی لینا شروع کر دی اور چند لمحوں بعد وہ ایک الماری سے وہ بوتل برآمد کر لینے میں کامیاب ہو گیا جو بے ہوش کر دینے والی گیس کا اینٹی تھی۔ عمران کو یقین تھا کہ اگر ان لوگوں کے پاس بے ہوش کر دینے والے کیسپول موجود ہیں تو پھر لازماً اس کا اینٹی بھی موجود ہو گا۔ بوتل جیب میں ڈال کر اس نے کمانڈر دلیت کو اٹھا کر کاندھے پر ڈالا اور اسے اٹھا کر وہ اس کمرے میں پہنچ گیا جہاں اس کے ساتھی ابھی تک بے ہوشی کے عالم میں موجود تھے۔ کمانڈر دلیت کو عمران اس لئے ساتھ لے آیا تھا کہ وہ گیس سے بے ہوش نہ تھا اس لئے کسی بھی وقت وہ ہوش میں آسکتا تھا اس لئے عمران اسے اس وقت تک نظروں میں رکھنا چاہتا تھا جب تک اس کے ساتھی ہوش میں نہیں آ جاتے۔ کمانڈر دلیت کو نیچے فرش پر ڈال کر اس نے جیب سے وہ بوتل نکالی اور اس کا ڈھکن ہٹا کر اس نے باری باری اس کا دہانہ اپنے ساتھیوں کی ناک سے لگانا شروع کر دیا اور پھر چند لمحوں بعد وہ سب ایک ایک کر کے ہوش میں آتے چلے گئے۔ البتہ عمران نے اس فوجی کو ہوش نہ دلایا تھا جس نے اندر آ کر کیسپول فرش پر مارا تھا۔

آل..... دوسری طرف سے کہا گیا اور اس کے ساتھ ہی آوازیں آنا بند ہو گئیں تو عمران اچھل کر کمرے میں داخل ہوا تو اسی لمحے کمانڈر دلیت کرسی سے اٹھ رہا تھا۔ سامنے میز پر ٹرانسمیٹر پڑا ہوا تھا اور یہ کمرہ کسی آفس کے انداز میں سجایا گیا تھا۔

"تم۔ تم۔ کیا مطلب"..... کمانڈر دلیت نے ایک جھٹکے سے سیدھے ہوتے ہوئے کہا لیکن دوسرے لمحے وہ فضا میں اچھلا اور قلابازی کھا کر چیختا ہوا میز کی سائیڈ میں فرش پر ایک دھماکے سے جا گرا۔ عمران نے اسے گردن سے پکڑ کر مخصوص انداز میں اچھال دیا تھا۔ نیچے گرتے ہی کمانڈر دلیت نے اٹھنے کی کوشش کی لیکن دوسرے لمحے وہ ایک جھٹکے سے سیدھا ہو گیا۔ اس کا چہرہ انتہائی تیزی سے مسخ ہوتا چلا جا رہا تھا۔ عمران نے اسے مخصوص انداز میں اچھالا تھا جس کی وجہ سے اس کی گردن میں بل آگیا تھا اور اس کا سانس رک گیا تھا۔ عمران تیزی سے آگے بڑھا اور اس نے جھک کر ایک ہاتھ اس کے سر پر اور دوسرا ہاتھ اس کے کاندھے پر رکھا اور پھر اس نے اس کے سر کو مخصوص انداز میں جھٹکا دے کر گھمایا تو کمانڈر دلیت کا مسخ ہوتا ہوا چہرہ تیزی سے نارمل ہونا شروع ہو گیا۔ عمران ایک طویل سانس لیتا ہوا سیدھا ہوا ہی تھا کہ اس کی نظریں میز پر پڑے ہوئے ایک مشین پشٹل پر پڑ گئیں۔ اس مشین پشٹل اٹھایا اور تیز تیز قدم اٹھاتا کمرے سے باہر نکل کر وہ راہداری سے گزرتا ہوا بیرونی برآمدے میں آگیا۔ وہاں دو مسلح افراد خاموش کھڑے تھے۔ وہ



میں پہنچ گیا۔ اس نے کمانڈر دلپیت کو ایک کرسی پر بٹھا دیا۔ اس کے ساتھ ہی اس نے کھڑکی کا پردہ اتارا اور اسے پھاڑ کر اس کی رسی بنائی اور کمانڈر دلپیت کے دونوں ہاتھ اس کے عقب میں باندھ کر باقی رسی سے اس نے اس کے جسم کو کرسی سے باندھ دیا۔ اس کے بعد اس نے دونوں ہاتھوں سے اس کی ناک اور منہ بند کر دیا۔ چند لمحوں بعد جب کمانڈر دلپیت کے جسم میں حرکت کے تاثرات نمودار ہونے لگے تو عمران نے ہاتھ ہٹائے اور پیچھے ہٹ گیا۔ چند لمحوں بعد ہی کمانڈر دلپیت نے کراہتے ہوئے آنکھیں کھول دیں۔ اس کے ساتھ ہی اس نے بے اختیار اٹھنے کی کوشش کی لیکن ظاہر ہے بندھے ہوئے کی وجہ سے وہ صرف کسمسا کر رہ گیا تھا۔

”یہ۔ یہ۔ یہ۔ کیا مطلب۔ یہ تم نے مجھے کیوں باندھ رکھا ہے۔“ کمانڈر دلپیت نے ہونٹ چباتے ہوئے کہا۔

”اس لئے کہ تم جیسے احمق کو یہاں کمانڈر بنا دیا گیا ہے۔ جب تمہیں معلوم ہے کہ ہمارا تعلق پاور بجنسی سے ہے تو اس کے باوجود تم نے ہمیں کیس سے بے ہوش کرنے کی کوشش کی ہے۔“ عمران نے کرسی پر بیٹھتے ہوئے کہا۔

”وہ۔ وہ تو تمہاری چیف نے حکم دیا تھا۔“ کمانڈر دلپیت نے کہا تو عمران بے اختیار مسکرا دیا۔

”تم نے مادام ریکھا سے بات کی تھی۔ تمہارا اس سے کیا تعلق ہے جبکہ تم بارڈر سیکورٹی میں ہو اور بارڈر سیکورٹی کا کوئی تعلق

”آخر یہ ہمارے ساتھ کیا ہو رہا ہے۔“ ہوش میں آنے کے لیے جولیا نے انتہائی جھلائے ہوئے لہجے میں کہا۔

”عمران صاحب۔ اس بار واقعی ہمارے ستارے کسی مخصوص گرداب میں پھنس گئے ہیں۔ اب بھلا ان سرحدی سیکورٹی فورس والوں کو کیا فائدہ تھا ہمیں اس طرح بے ہوش کرنے کا۔“ حصار نے کہا۔

”میرا خیال ہے کہ اس کمانڈر دلپیت نے ہم سے ٹرانسمیٹر پر بات کرنے کے بعد ریکھا سے بات کی ہے اور اسی کے کہنے پر ہمارے خلاف کارروائی کی جا رہی ہو گی۔ بہر حال اب یہ کمانڈر بتائے گا۔ تم یہاں سے اسلحہ تلاش کرو اور پھر باہر کا خیال رکھو۔ یہ بارڈر سیکورٹی فورس کا ہیڈ کوارٹر ہے۔ باہر یقیناً ان کے آدمی موجود ہوں گے جو آتے جاتے رہتے ہوں گے۔ بہر حال جو نظر آئے اسے اڑا دو اور ہاں وہ ریکھا یہاں پہنچ رہی ہے اس کا خیال رکھنا۔“ عمران نے کہا۔

”ریکھا۔ وہ یہاں پہنچ رہی ہے۔ وہ کیسے۔“ جولیا نے حیران ہو کر کہا تو عمران نے کمانڈر دلپیت کی ریکھا سے ہونے والی بات چیت دوہرا دی۔

”عمران صاحب۔ آپ شاگل کو کال کر کے اسے بتا دیں تاکہ وہ بھی ریکھا کے ساتھ ساتھ یہاں پہنچ جائے۔“ اس بار کیپٹن تشکیل نے کہا تو وہ سب بے اختیار ہنس پڑے۔ عمران نے دوبارہ کمانڈر دلپیت کو اٹھا کر کاندھے پر لا دیا اور پھر وہ اسے لئے ہوئے اس کے آفس

”ہجنسیوں سے نہیں ہوتا“..... عمران نے کہا۔

”میں نے نہیں مادام ریکھانے مجھے کال کیا تھا۔ اس نے مجھے بتایا کہ انتہائی خطرناک پاکیشیائی ایجنٹ پاور ہجنسی کا ہیلی کاپٹر لے کر سرحد پار کرنا چاہتے ہیں اور میں اس ہیلی کاپٹر کو فضا میں ہی تباہ کر دوں لیکن میں نے ایسا کرنے سے انکار کر دیا جس پر اس نے مجھے کہا کہ میں تم لوگوں کو بے ہوش کر دوں جس پر میں نے وعدہ کر لیا کیونکہ میرے پاس ایسے کیپول موجود تھے۔ پھر میں نے تم سے ٹرانسمیٹر پر بات کی تو مجھے یقین آگیا کہ تم واقعی پاکیشیائی ایجنٹ ہو۔ چنانچہ میں نے یہاں تمہیں بے ہوش کر دینے کے انتظامات کئے اور پھر مادام ریکھانے کو اطلاع دی۔ مادام ریکھانے مجھے تم لوگوں کو بے ہوشی کے دوران ہی ہلاک کرنے کا حکم دیا لیکن میں نے انکار کر دیا۔ اب وہ خود یہاں آ رہی ہیں تمہیں ہلاک کرنے“..... کمانڈر دلچیت نے خود ہی ساری تفصیل بتاتے ہوئے کہا۔

”ہو نہ ہو۔ اس کا مطلب ہے کہ اسے ہم پر پہلی کال کے وقت ہی شک پڑ گیا تھا یا پھر اسے معلوم ہو گیا تھا کہ ہمارے ہیلی کاپٹر کا رخ سرحد کی طرف ہے۔ بہر حال کمانڈر دلچیت اب اگر تم اپنی زندگی بچانا چاہتے ہو تو بتاؤ کہ سرحد پار ناپال بارڈر سیکورٹی فورس کا کمانڈر کون ہے اور اس سے تمہارے تعلقات کیسے ہیں“..... عمران نے کہا۔

”اس کا نام کمانڈر ڈیسی ہے لیکن میری اس سے نہیں بنتی۔ کیونکہ بعض اوقات غلطی سے ہمارے آدمی سرحد کر اس کر جاتے

ہیں۔ ایک بار ڈیسی نے ہمارے دو آدمی ہلاک کر دیئے تھے جس کے بعد میں نے اپنے آدمیوں کا انتقام لینے کے لئے اس کے چار آدمی اس کی سرحد کے اندر جا کر مروا دیئے۔ تب سے ہماری نہیں بنتی۔“..... کمانڈر دلچیت نے جواب دیا۔

”اس کی ٹرانسمیٹر فریکوئنسی کیا ہے“..... عمران نے کہا۔

”سوری۔ میں نہیں بتا سکتا“..... کمانڈر دلچیت نے کہا تو عمران بے اختیار مسکرا دیا۔

”تم نے ہمیں ہلاک کرنے سے انکار کیا تھا اس لئے تم زندہ نظر آ رہے ہو کمانڈر دلچیت۔ ورنہ یہاں موجود تمہارے سب آدمی ہلاک ہو چکے ہیں۔ اب آخری بار کہہ رہا ہوں کہ اگر تم زندہ رہنا چاہتے ہو تو جو میں پوچھ رہا ہوں اس کا درست جواب دو“..... عمران نے سرد لہجے میں کہا۔

”نہیں۔ میں فوجی ہوں اور ملک سے غداری نہیں کر سکتا۔ مجھے معلوم ہے کہ تم لوگ سرحد کر اس کرنا چاہتے ہو اور تم نے کافرستان کی انتہائی اہم ترین لیبارٹری تباہ کر دی ہے اس لئے میں تم سے کوئی تعاون نہیں کر سکتا“..... کمانڈر دلچیت نے انتہائی جتنی انداز میں بات کرتے ہوئے کہا۔

”اوکے۔ میں خود تلاش کر لوں گا۔ تم چھٹی کرو“..... عمران نے اٹھتے ہوئے کہا اور اس کے ساتھ ہی اس نے جیب سے مشین پشیل نکالا اور اس کے چہرے پر یکلخت انتہائی سفاکی کے تاثرات ابھر آئے۔



"ارے۔ پھر تنویر کو بتانا پڑے گا کہ تم ایسی ہو۔ اس طرح بھی تو وہ راستے سے ہٹ سکتا ہے۔" عمران بھلا کہاں باز آئے والا تھا اور ایک بار پھر جویا اور صالحہ دونوں ہنس پڑیں۔ اسی لمحے تنویر چھوٹے پھانک سے اندر داخل ہوا۔

"اوہ۔ تم یہاں کھڑے کیسے ہانک رہے ہو۔ کیا مطلب؟ کیا ہم نے سرحد کر اس نہیں کرنی؟" تنویر نے منہ بناتے ہوئے کہا۔ شاید اس نے جویا اور صالحہ کو ہنستے ہوئے دیکھ لیا تھا۔

"اماں بی کا حکم ہے کہ اخلاقیات کی سرحد کسی صورت کر اس نہ کی جائے۔" عمران نے کہا۔

"تمہاری اماں بی نے واقعی تمہیں درست نصیحت کی ہے ورنہ تم اب تک نجانے کتنی بار میرے ہاتھوں مارے جا چکے ہوتے۔" تنویر نے غصیلے لہجے میں کہا۔

"دیکھا تم نے جویا۔ میرا انتخاب غلط تو نہیں ہے۔ تنویر فطری طور پر جلاذ واقع ہوا ہے۔" عمران نے ایسے انداز میں جویا سے مخاطب ہو کر کہا جیسے وہ اس سے اپنی بات کی تصدیق کرانا چاہتا ہو۔

"کیا۔ کیا مطلب؟" تنویر نے چونک کر کہا۔

"باتیں بعد میں ہوں گی تنویر۔ ایک فوجی اس کمرے میں بے ہوش پڑا ہوا ہے جس نے ہمیں بے ہوش کیا تھا اور دوسرا کمانڈر ولایت اپنے آفس میں کرسی سے بندھا بیٹھا ہے۔ ان دونوں کا جا کر خاتمہ کر دو کیونکہ دیکھا کسی بھی لمحے یہاں پہنچنے والی ہے اور میں

"رک جاؤ۔ رک جاؤ۔ تم واقعی مجھے کوئی مار دو گے۔ رک جاؤ۔" میں بتاتا ہوں۔" کمانڈر ولایت نے یکھت خوفزدہ سے لہجے میں کہا۔

"آخری چانس ہے تمہارے پاس۔ بولو۔" عمران نے سرد لہجے میں کہا تو کمانڈر ولایت نے فریکوئنسی بتا دی۔

"اوکے۔" عمران نے کہا اور سلیمت میز پر پڑے ہوئے ٹرانسمیٹر کو اٹھا کر وہ کمرے سے باہر آگیا۔ تھوڑی دیر بعد وہ بیرونی برآمدے میں پہنچ گیا۔ وہاں جویا اور صالحہ موجود تھیں۔

"کیا ہوا؟" جویا نے کہا۔

"تنویر کہاں ہے؟" عمران نے پوچھا۔

"وہ باہر موجود ہے۔ کیوں؟" جویا نے چونک کر کہا۔

"دو آدمی ہلاک کرانے تھے۔" عمران نے بڑے معصوم سے لہجے میں کہا تو جویا اور صالحہ دونوں بے اختیار ہنس پڑیں۔

"تم نے تنویر کو جلاذ کا عہدہ دے رکھا ہے شاید؟" جویا نے ہنستے ہوئے کہا۔

"میں اس کی سخت دلی اور سفاکی تم پر ثابت کرنا چاہتا ہوں۔ یہ بھی ایک نفسیاتی طریقہ ہے رقیب روسیادہ۔ مم۔ میرا مطلب ہے رقیب روسفید کو راستے سے ہٹانے کا۔" عمران نے کہا۔

"حالانکہ مجھے تو سخت دل اور سفاک لوگ زیادہ پسند ہیں شیروں کی طرح۔ بھیزوں سے تو مجھے نفرت ہے۔" جویا نے شرارت بھرے لہجے میں جواب دیا تو صالحہ بے اختیار ہنس پڑی۔

"ہیلو۔ ہیلو۔ کمانڈر ولایت کالنگ۔ اوور۔"..... عمران نے کمانڈر ولایت کی آواز اور لہجے میں کال دیتے ہوئے کہا۔

"یس۔ کمانڈر ڈیسی انٹرننگ یو۔ اوور۔"..... چند لمحوں بعد ہی ٹرانسمیٹر پر ایک بھاری سی آواز سنائی دی تو عمران بے اختیار اچھل پڑا۔ اس کی آنکھوں میں چمک سی ہرا گئی تھی۔

"کمانڈر ڈیسی۔ پاکیشیا کا پرنس آف ڈھمپ تم سے بات کرنا چاہتا ہے۔ اوور۔"..... عمران نے کمانڈر ولایت کے لہجے میں کہا۔

"کیا۔ کیا کہہ رہے ہو۔ پرنس آف ڈھمپ اور کافرستان میں۔ کیا کہہ رہے ہو۔ اوور۔"..... دوسری طرف سے انتہائی حیرت بھرے لہجے میں کہا گیا۔

"ہیلو۔ ابھی تک ڈے ہی ہو۔ نائٹ نہیں بنے۔ کیوں۔ اوور۔"..... عمران نے اس بار اپنے اصل لہجے میں کہا۔

"اوہ۔ اوہ۔ پرنس آپ۔ اوہ۔ آپ کہاں موجود ہیں۔ اوور۔"..... دوسری طرف سے ایسے لہجے میں کہا گیا جیسے حیرت کی شدت سے اس کا گلا بند ہونے کے قریب ہو گیا ہو۔

"میں اس وقت کمانڈر ولایت کے ہیڈ کوارٹر میں موجود ہوں۔ پاور ہجنسی اور کافرستان سیکرٹ سروس کے لوگ پاگل کتوں کی طرح ہمارا پیچھا کر رہے ہیں۔ اگر تم اجازت دو تو ہم پاور ہجنسی کے ہیلی کاپٹر پر تمہارے پاس پہنچ جائیں۔ شرط وہی ہو گی کہ تمہیں دعوت کھلانا پڑے گی۔ اوور۔"..... عمران نے کہا۔

نہیں چاہتا کہ اس کے آنے پر یہ لوگ ہمارے لئے کوئی مسئلہ بن سکیں۔"..... عمران نے اچانک سنجیدہ لہجے میں کہا۔

"اوہ۔ تم نے پہلے کیوں نہیں بتایا۔"..... تنویر نے اچھلتے ہوئے کہا اور تیزی سے دوڑتا ہوا اندرونی طرف کو بڑھ گیا۔

"اب تو تمہیں یقین آ ہی گیا ہو گا۔"..... عمران نے مسکراتے ہوئے جولیاء سے کہا اور اس بار جولیاء بے اختیار ہنس پڑی۔

"تم درست کہہ رہے ہو لیکن اگر واقعی دیکھا آ رہی ہے تو ہمیں اس کے آنے سے پہلے یہاں سے نکل جانا چاہئے۔ تمہیں اب کس بات کا انتظار ہے۔"..... جولیاء نے کہا۔

"میں دیکھا کو ساتھ لے جانا چاہتا ہوں۔"..... عمران نے کہا۔

"اوہ۔ ایسا نہ ہو کہ ہم کسی اور جگہ میں الجھ جائیں اس لئے میرا خیال ہے کہ اس کے آنے سے پہلے نکل چلیں۔"..... جولیاء نے کہا۔

"جولیاء ٹھیک کہہ رہی ہے عمران صاحب۔ دیکھا پاور ہجنسی کی چیف ہے۔ اسے بھی معلوم ہے کہ یہ سیکورٹی فورس ہم پر آسانی سے قابو نہ پاسکے گی اس لئے ہو سکتا ہے کہ وہ فوج کے بھاری دستے کو یہاں چڑھا لائے اس لئے میرا خیال ہے کہ ہمیں یہاں سے روانہ ہو جانا چاہئے۔"..... صالحہ نے کہا تو عمران کے چہرے پر سوچ کے تاثرات ابھر آئے۔ اس نے ہاتھ میں پکڑے ہوئے ٹرانسمیٹر پر وہ فریکوئنسی ایڈجسٹ کی جو اسے کمانڈر ولایت نے بتائی تھی اور پھر بٹن آن کر دیا۔



”اوہ۔ اوہ۔ آپ کے لئے تو جان بھی حاضر ہے۔ جلدی آئیں۔ میں آپ کا انتظار کر رہا ہوں۔ اور..... دوسری طرف سے انتہائی بے چین لہجے میں کہا گیا۔

”پہلے اپنے آدمیوں کو تو ہدایات دے دو۔ ایسا نہ ہو کہ جیسے ہی ہمارا ہیلی کاپٹر سرحد پار کرے سائیں کی آواز سے میزائل اسے لگے اور ہم سب تمہاری دعوت کھانے سے ہمیشہ کے لئے محروم ہو جائیں۔ اور..... عمران نے کہا۔

”اوہ۔ اوہ۔ آپ آجائیں۔ بے فکر ہو کر آجائیں۔ یہاں آپ کا کھلے ہاتھوں استقبال ہو گا۔ جلدی آئیں۔ اور..... دوسری طرف سے کہا گیا۔

”اوکے۔ ہم آرہے ہیں باقی باتیں بعد میں۔ اور اینڈ آل۔“ عمران نے کہا اور اس کے ساتھ ہی اس نے ٹرانسمیٹر آف کر دیا۔ ”جلدی کرو ہیلی کاپٹر میں سوار ہو جاؤ۔ یہ تو قدرت کو ہم پر رحم آ گیا ہے کہ اس نے خود ہی راستہ بنا دیا ہے۔“ عمران نے کہا اور پھر تھوڑی دیر بعد ان کا ہیلی کاپٹر انتہائی تیز رفتاری سے اڑتا ہوا ناپال کی سرحد کی طرف بڑھتا چلا جا رہا تھا اور ان سب کے چہروں پر انتہائی اطمینان کے تاثرات ابھر آئے تھے۔

شاگل اپنے افس میں بیٹھا ہوا تھا کہ دروازہ کھلا اور ایک نوجوان نری سے اندر داخل ہوا تو شاگل نے چونک کر اس کی طرف دیکھا۔ ”کیا بات ہے۔“ شاگل نے قدرے غصیلے لہجے میں کہا۔ ”باس۔ ایک انتہائی اہم اور چونکا دینے والی اطلاع ملی ہے۔“ نوجوان نے میز کے قریب آکر بڑے پراسرار لہجے میں کہا۔ ”کیا۔ کیسی اطلاع۔“ شاگل نے چونک کر پوچھا۔ ”باس۔ پاکیشیائی ایجنٹ پاور انجنسی کے ہاتھوں سے بھی لٹک گئے ہیں۔“ نوجوان نے کہا۔ ”اوہ۔ اوہ۔ کیسے۔ اوہ کس طرح۔“ تفصیل بتاؤ..... شاگل نے اس طرح اچھلتے ہوئے کہا جیسے اچانک کرسی میں الیکٹرک کرنٹ دوڑ گیا ہو۔

”باس۔ پاور انجنسی کے ہیڈ کوارٹر میں ہمارے آدمی نے اطلاع





میں اپنا نمبر ٹو بیٹا لوں گا..... شاگل نے اتھرائی مسرت بھرے لہجے میں کہا۔

”میرے پاس تارشاگل کی خفیہ ذاتی فریکوئنسی موجود ہے۔ آپ اس فریکوئنسی پر اس سے ابھی اور اسی وقت بات بھی کر سکتے ہیں تاکہ وہ لوگ فوری حرکت میں آجائیں“..... کیپٹن ونود نے کہا۔

”اوہ۔ اوہ۔ ویری گڈ۔ تم تو انمول آدمی ہو۔ بیٹھو۔ بیٹھ جاؤ۔ تم کھڑے کیوں ہو۔ بیٹھ جاؤ“..... شاگل نے کہا اور اس کے ساتھ ہی اس نے میز کی دراز کھولی اور اس میں سے ایک لانگ ریج ٹرانسمیٹر نکال کر اس نے اسے میز پر رکھ دیا۔

”شکریہ پاس“..... کیپٹن ونود نے کرسی پر بیٹھتے ہوئے کہا اور اس کے ساتھ ہی اس نے ٹرانسمیٹر پر فریکوئنسی ایڈجسٹ کرنا شروع کر دی۔

”ہیلو۔ ہیلو۔ کیپٹن ونود فرام کافرستان کاننگ چیف تارشاگل۔ اور“..... کیپٹن ونود نے بار بار کال دیتے ہوئے کہا۔

”یس۔ چیف تارشاگل انڈنگ یو۔ اور“..... چند لمحوں بعد ایک عزائی ہوئی آواز سنائی دی۔

”تارشاگل تمہیں معلوم ہے کہ میں اب کافرستان سیکرٹ سروس سے متعلق ہوں اور اس وقت میں کافرستان سیکرٹ سروس کے چیف جتاپ شاگل صاحب کے آفس سے تمہیں کال کر رہا ہوں اور چیف شاگل میرے سامنے بیٹھے ہوئے ہیں۔ اور“..... کیپٹن ونود

”باس۔ کمانڈر ڈیسی انہیں زیادہ سے زیادہ تاپال کے قریبی شہر ساگرہ کی تک پہنچا دے گا۔ ساگرہ سے یہ لوگ لازماً بڑے شہر سالانگ پہنچیں گے۔ سالانگ سے انہیں چارٹرڈ طیارے بھی پاکیشیا کے لئے مل سکتے ہیں اور دوسری ہوائی سروس بھی اس لئے اگر انہیں ساگرہ سے اخوا کر لیا جائے تو بڑی آسانی سے چوٹی کے راستے انہیں واپس کافرستان لایا جاسکتا ہے کیونکہ ساگرہ میں ایک ایسا گروپ موجود ہے جو حکومت تاپال کے خلاف کام کر رہا ہے اور حکومت کافرستان اس کی سرپرستی کر رہی ہے۔ میرا مطلب ہے واشو گروپ۔ کیپٹن ونود نے کہا۔

”واشو گروپ کیا رقم لے کر یہ کام کر لے گا لیکن اس سے رابطہ کیسے ہو گا“..... شاگل نے کہا۔

”باس۔ واشو گروپ کے چیف کا نام تارشاگل ہے اور تارشاگل سے میری بہت اچھی واقفیت ہے کیونکہ میں سیکرٹ سروس میں آنے سے پہلے طبری اشلی جنس کے سپلائی سیکشن میں تھا اور تاپال حکومت کے خلاف اس واشو گروپ کو اسلحہ حکومت کافرستان سپلائی کرتی رہتی ہے اس لئے تارشاگل یہ کام بغیر کسی لالچ کے کر دے گا۔ صرف اسے یہ یقین دلانا پڑے گا کہ اگر وہ یہ کام کر دے تو اسے ذیل اسلحہ سپلائی کر دیا جائے گا“..... کیپٹن ونود نے کہا۔

”اوہ۔ اوہ۔ ویری گڈ۔ اوہ۔ تم تو بہت کام کے آدمی ہو کیپٹن ونود۔ ٹھیک ہے اگر تم یہ کام کر ڈالو تو میں تمہیں سیکرٹ سروس

نے تفصیل سے بات کرتے ہوئے کہا۔

"اوہ اچھا۔ میں چیف کو جانتا ہوں لیکن مسئلہ کیا ہے۔ اور۔۔۔۔۔" دوسری طرف سے کہا گیا تو کیپٹن ونود نے پاکیشیائی ایجنٹوں کے ناپال سرحد کراس کرنے اور کمانڈر ڈیسی کے پاس پہنچنے کی بات کر کے اسے بتایا کہ کمانڈر ڈیسی لازماً انہیں ساگری ساگری پہنچائے گا اور پھر ساگری سے وہ سالانگ جائیں گے۔ اگر تم ساگری میں ان ایجنٹوں کو بے ہوش کر کے اپنے مخصوص راستے چموری سے یہاں دارالحکومت پہنچا دو تو چیف نے وعدہ کیا ہے کہ تمہیں اسلحہ کی ڈبل سپلائی ملے گی۔ اور۔۔۔۔۔ کیپٹن ونود نے کہا۔

"ڈبل سپلائی اور اس معمولی سے کام کے لئے۔ کیا واقعی۔ اور۔۔۔۔۔" تارشاک کی حیرت بھری آواز سنائی دی جیسے اسے کیپٹن ونود کی طرف سے ڈبل سپلائی والی بات کا یقین ہی نہ آرہا ہو۔ "ہیلو۔ شاگل بول رہا ہوں چیف آف کافرستان سیکرٹ سروس۔ اور۔۔۔۔۔ اس بار شاگل نے خود بات کرتے ہوئے کہا۔

"یس چیف۔ میں تارشاک بول رہا ہوں۔ اور۔۔۔۔۔ دوسری طرف سے تارشاک نے قدرے مؤدبانہ لہجے میں کہا۔

"سنو تارشاک۔ کیپٹن ونود نے جو کچھ کہا ہے وہ درست ہے۔ تم ڈبل سپلائی کی بات کر رہے ہو۔ میں تمہارے ساتھ وعدہ کرتا ہوں کہ تمہیں تین گنا اسلحہ سپلائی کیا جائے گا اور آئندہ بھی ہم تمہارے ساتھ مکمل تعاون کرتے رہیں گے۔ اور۔۔۔۔۔ شاگل نے کہا۔

"اوہ جناب آپ کا بے حد شکریہ ہے۔ میں یہ کام اب ضرور کروں گا۔ آپ مجھے تفصیل بتائیں۔ اور۔۔۔۔۔" تارشاک نے انتہائی مسرت بھرے لہجے میں کہا۔

"پاکیشیائی ایجنٹوں کا یہ گروپ دو عورتوں اور چار مردوں پر مشتمل ہے اور انہوں نے پاور ایجنسی کے ہیلی کاپٹر پر سرحد کراس کی ہے اور کمانڈر ڈیسی نے انہیں پناہ دی ہے۔ اور۔۔۔۔۔ شاگل نے کہا۔

"لیکن چیف۔ ایسا بھی تو ہو سکتا ہے کہ یہ ہیلی کاپٹر کے ذریعے براہ راست سالانگ پہنچ جائیں۔ ساگری میں اتریں ہی نہ۔ تو پھر ایسی صورت میں کیا حکم ہے۔ اور۔۔۔۔۔ دوسری طرف سے کہا گیا۔ "کیا تمہارا گروپ صرف ساگری تک ہی محدود ہے۔ اور۔۔۔۔۔ شاگل نے ہونٹ چباتے ہوئے کہا۔

"اوہ نہیں چیف۔ سالانگ میں تو ہمارا ہیڈ کوارٹر ہے۔ ساگری میں تو ہم نے اسلحہ کے ذخیرے بنائے ہوئے ہیں۔ اس لئے میں زیادہ تر ساگری میں ہی رہتا ہوں۔ اور۔۔۔۔۔ تارشاک نے جواب دیا۔

"مجھے یہ پاکیشیائی ایجنٹ چاہئیں زندہ یا مردہ۔ اور یہ سن لو کہ یہ دنیا کے انتہائی خطرناک ترین ایجنٹ ہیں اس لئے انہیں عام لوگ مت سمجھنا ورنہ تم اپنے سارے گروپ سمیت ہلاک بھی ہو سکتے ہو۔ اور۔۔۔۔۔ شاگل نے کہا۔

"آپ بے فکر رہیں چیف۔ میرا ایک آدمی کمانڈر ڈیسی کے



”جے“..... ٹرانسمیٹر آف ہوتے ہی کیپٹن ونود نے کہا۔  
 ”اگر یہ کام ہو گیا تو سمجھو تم میرے نمبر نو بن گئے لیکن یہ چوری  
 راستہ کون سا ہے جس کا تم بار بار ذکر کر رہے تھے“..... شاگل نے  
 کہا۔

”جناب یہ سرحد پر ایک خفیہ پوائنٹ ہے جہاں سے اسلحہ سپلائی  
 کیا جاتا ہے“..... کیپٹن ونود نے جواب دیا۔  
 ”اوکے۔ اب دیکھو یہ لوگ کیا کرتے ہیں“..... شاگل نے کہا  
 اور کیپٹن ونود اٹھا اس نے سیلوٹ کیا اور تیزی سے مڑ کر کمرے سے  
 باہر چلا گیا۔

”چلو یہ کام ہو یا نہ ہو ریکھا تو کریڈٹ نہ لے سکی“..... شاگل  
 نے اطمینان بھرے لہجے میں کہا اور اس کے ساتھ ہی اس نے کرسی  
 کی پشت سے سرٹکا دیا۔

آدمیوں میں موجود ہے۔ میں اس سے تفصیلات معلوم کر لیتا ہوں۔  
 اس کے بعد اگر یہ لوگ ساگری آئے تو وہاں ان کا ہیلی کاپٹر ہم فضا  
 میں ہی تباہ کر دیں گے۔ آپ کا کام ہو جائے گا۔ اور“..... تارشاگل  
 نے جواب دیتے ہوئے کہا۔

”سنو۔ مجھے ان کی صحیح سالم لاشیں چاہئیں۔ اگر یہ بے ہوش ہو  
 سکیں تو زیادہ بہتر ہے ورنہ ان کی لاشیں صحیح سالم ہونی چاہئیں تاکہ  
 میں انہیں صدر صاحب کے سامنے پیش کر سکوں ورنہ مسخ شدہ  
 لاشوں پر انہوں نے یقین نہیں کرنا اور یہ بھی سن لو کہ اگر یہ  
 کارنامہ تم نے درست طور پر سرانجام دے دیا تو میں صدر صاحب  
 سے تمہارے گروپ کی بھرپور سفارش کروں گا۔ اور“..... شاگل  
 نے کہا۔

”اوہ سر۔ آپ بے فکر رہیں۔ واشو گروپ کے لئے یہ سب معمولی  
 کام ہیں۔ میں کارروائی مکمل کر کے آپ کو کال کروں گا۔ آپ مجھے  
 اپنی فریکوئنسی دے دیں۔ اور“..... تارشاگل نے کہا تو شاگل نے  
 اسے اپنی فریکوئنسی بتادی۔

”ٹھیک ہے سر۔ آپ بے فکر رہیں۔ آپ کا کام آپ کی مرضی کے  
 مطابق ہو جائے گا۔ اور“..... دوسری طرف سے کہا گیا تو شاگل نے  
 اور اینڈ آل کہتے ہوئے ٹرانسمیٹر آف کر دیا۔

”یہ بہت ہو شیار اور عیار گروپ ہے جناب۔ حکومت ناپال کو  
 انہوں نے بے حد نقصان پہنچایا ہے اس لئے یہ یقیناً کام کر لیں

دیں..... ریکھانے انتہائی مایوسانہ لہجے میں کہا اور پھر اس سے پہلے کہ کاشی کوئی جواب دیتی میز پر پڑے ہوئے ٹرانسمیٹر سے سیٹی کی آواز سنائی دی تو ریکھا چونک کر اس طرف کو مڑی اور اس نے ہاتھ بڑھا کر ٹرانسمیٹر آن کر دیا۔

”ہیلو۔۔۔ ہیلو۔۔۔ راجندر کالنگ کمانڈر ولایت۔ اور“..... ٹرانسمیٹر آن ہوتے ہی ایک مودیانہ آواز سنائی دی۔

”یس سچیف آف پاور اینجنس ریکھا انڈنگ یو۔ تمہارا ولایت اور یہاں موجود اس کے سارے ساتھی ہلاک ہو چکے ہیں۔ تم کون ہو اور کیوں کال کر رہے ہو۔ اور“..... ریکھانے تیز تیز لہجے میں کہا۔

”اوہ۔ اوہ۔ یہ کیسے ممکن ہے۔ اوہ۔ مم۔ مگر کیوں ایسا ہوا ہے۔ آپ کا ہیلی کاپٹر میں نے کئی بار مارک کیا ہے اور آپ کہہ رہی ہیں کہ کمانڈر ولایت ہلاک ہو گئے ہیں۔ اور“..... دوسری طرف سے انتہائی حیرت بھرے لہجے میں کہا گیا۔

”تم کہاں موجود ہو۔ اور“..... ریکھانے تیز لہجے میں کہا۔

”میں پوائنٹ ٹوپر ہوں مادام۔ ہیڈ کوارٹر سے شمال کی طرف۔ یہاں ایک وائج ٹاور موجود ہے جس کے ذریعے تمام کارکردگی وائج ہوتی رہتی ہے۔ پہلے آپ کی اینجنس کا ایک ہیلی کاپٹر ہیڈ کوارٹر میں اترا اور پھر وہ ہیلی کاپٹر ناپال کی سرحد کی طرف چلا گیا۔ اس کے بعد اب آپ کی اینجنس کا دوسرا ہیلی کاپٹر اترا ہے اس لئے میں نے کال کی ہے کہ یہ سب کیا ہو رہا ہے۔ اور“..... راجندر نے کہا۔

”بہت برا ہوا۔ یہ بہت برا ہوا۔ یہ لوگ نکل جانے میں کامیاب ہو گئے“..... ریکھانے دانت پیستے ہوئے انداز میں کہا۔ وہ اس وقت کمانڈر ولایت کے ہیڈ کوارٹر میں موجود تھی۔ اس کے ساتھ کاشی بھی تھی۔ ان کا ہیلی کاپٹر ابھی یہاں پہنچا تھا لیکن یہاں ہر طرف لاشیں ہی لاشیں نظر آرہی تھیں۔ کمانڈر ولایت کی لاش بھی اس کے آفس میں کرسی پر موجود تھی۔ اس کا جسم بندھا ہوا تھا۔

”لیکن ان لوگوں نے آخر ناپال کی سرحد کیسے کر اس کی ہو گی۔ ناپال کی بارڈر سیکورٹی فورس نے انہیں روکا نہیں ہو گا“..... کاشی نے کہا۔

”یہ انتہائی عیار لوگ ہیں۔ نجانے انہوں نے کیا چکر چلایا ہو گا۔ لیکن اب کیا ہو سکتا ہے۔ اب کچھ نہیں ہو سکتا سوائے اس کے کہ صدر صاحب ہمارا کورٹ مارشل کر کے ہمیں موت کی سزا سنا



رابطہ ختم ہو گیا تو ریکھانے ٹرانسمیٹر آف کر دیا۔

"لیکن اب معلوم ہونے کا فائدہ ہی کیا ہو گا"..... ریکھانے مایوسانہ لہجے میں کہا۔

"اگر کمانڈر ڈیسی نے انہیں ہلاک کر دیا ہو تو ان کی لاشیں واپس مل سکتی ہیں"..... کاشی نے کہا تو ریکھا چونک پڑی۔

"نہیں کاشی۔ تم جانتی ہو کہ عمران اور اس کے ساتھی کس قدر عیار اور شاطر لوگ ہیں۔ اس بار جس طرح انہیں گھیرا گیا تھا مجھے سو فیصد یقین تھا کہ وہ کافرستان سے نکل ہی نہ سکیں گے لیکن تم نے

دیکھا کہ وہ بہر حال نکل جانے میں کامیاب ہو گئے۔ ایسے لوگ سرحدی کمانڈروں کے بس کا روگ نہیں ہو سکتے"..... ریکھانے کہا

تو کاشی نے اثبات میں سر ہلا دیا اور تھوڑی دیر بعد ایک جیپ ہیڈ کوارٹر میں داخل ہوئی تو وہ دونوں کمرے سے نکل کر باہر آ گئیں۔

جیپ سے ایک نوجوان نیچے اترا۔ اس کے جسم پر بارڈر سیکورٹی فورس کی مخصوص یونیفارم تھی۔ اس کے پیچھے دو اور یونیفارم میں

ملبوس افراد بھی نیچے اترے لیکن وہ وہیں رک گئے جبکہ پہلے اترنے والا نوجوان تیز تیز قدم اٹھاتا ریکھا اور کاشی کی طرف بڑھنے لگا۔

"میرا نام راجندر ہے مادام"..... آنے والے نے کہا۔

"آؤ ہم تمہاری ہی منتظر تھیں"..... ریکھانے کہا اور واپس مڑ گئی۔

"اوہ۔ یہاں تو واقعی قتل عام کیا گیا ہے"..... راجندر نے ادھر

"ہمارے پہلے ہیلی کاپٹر میں پاکیشیائی ایجنٹ تھے۔ وہ ہمارا ہیلی کاپٹر اغوا کر کے یہاں آئے تھے۔ میں نے ٹرانسمیٹر کمانڈر ولایت کو

کہا کہ اس ہیلی کاپٹر کو فضا میں ہی تباہ کر دیا جائے لیکن اس نے انکار کر دیا اور پھر میں نے اسے کہا کہ انہیں بے ہوش کر دیا جائے میں

خود آ رہی ہوں۔ اس نے وعدہ کر لیا لیکن اب یہاں آکر میں نے دیکھا کہ یہاں ہر طرف لاشیں ہی لاشیں موجود ہیں کمانڈر ولایت سمیت۔

اور..... ریکھانے تیز لہجے میں کہا۔

"اوہ۔ اوہ۔ ویری بیڈ۔ کاش مجھے معلوم ہوتا تو میں اینٹی ایئر کرافٹ گن سے اسے اڑا دیتا۔ کمانڈر ولایت کی فطرت ہی ایسی تھی۔

وہ قانون پر سختی سے عمل کرنے کا قائل تھا۔ اور..... دوسری طرف سے کہا گیا۔

"کیا یہ پاکیشیائی ایجنٹ اس وقت تک سرحد کو اس کرچکے ہوں گے یا نہیں۔ اور..... ریکھانے کہا۔

"یس مادام۔ انہیں گئے ہوئے کافی دیر ہو گئی ہے لیکن مادام۔ سرحد پار کمانڈر ڈیسی تو اتہائی سخت آدمی ہے۔ وہ کیسے کافرستانی ہیلی کاپٹر کو وہاں اترنے دے گا۔ اور..... دوسری طرف سے کہا گیا۔

"کچھ نہ کچھ تو ہوا ہو گا لیکن اب یہاں سے کیسے معلوم ہو کہ وہاں کیا ہوا ہے۔ اور..... ریکھانے کہا۔

"میں معلوم کر سکتا ہوں مادام۔ میں وہیں ہیڈ کوارٹر آ رہا ہوں۔ اور اینڈ آل..... دوسری طرف سے کہا گیا اور اس کے ساتھ ہی

ادھر دیکھتے ہوئے کہا۔

”ہاں۔ اسی لئے تو وہ ایجنٹ نکل جانے میں کامیاب ہو گئے ہیں۔“..... ریکھانے کہا تو راجندر آفس میں آیا۔ اس نے وہاں موجود ٹرانسمیٹر ایک فریکوئنسی ایڈجسٹ کی اور پھر ٹرانسمیٹر آن کر دیا۔  
”ہیلو۔ ہیلو۔“ راجندر کالنگ۔ اور..... راجندر نے بار بار کال دیتے ہوئے کہا۔

”یس۔ اسٹاک اسٹانگ یو۔ اور..... چند لمحوں بعد ایک مردانہ آواز سنائی دی۔

”اسٹاک۔ یہاں کافرستان سے پاور ایجنسی کا ایک ہیلی کاپٹر ناپال سرحد کی طرف کیا گیا ہے۔ کیا وہ وہاں پہنچا ہے یا نہیں۔ اور..... راجندر نے کہا۔

”ہاں۔ پہنچ گیا ہے۔ کیوں تم کیوں پوچھ رہے ہو۔ اور..... دوسری طرف سے کہا گیا۔

”اس میں کافرستان کے دشمن ایجنٹ موجود ہیں۔ وہ کہاں ہیں اس وقت اور کمانڈر ڈیسی نے ان کے ساتھ کیا سلوک کیا ہے۔ اور..... راجندر نے کہا۔

”وہ کمانڈر ڈیسی کے دوست ہیں اور اس وقت کمانڈر ڈیسی کے مہمان بنے ہوئے ہیں۔ اور..... دوسری طرف سے کہا گیا تو ریکھا اور کاشی دونوں کے چہرے یہ بات سن کر مایوسی سے لٹک گئے تھے۔  
”سنو اسٹاک۔ کیا کوئی ایسی صورت ہو سکتی ہے کہ یہ پاکیشیانی

ایجنٹ ہلاک کر دیئے جائیں۔ تمہیں منہ مانگا معاوضہ مل سکتا ہے۔ اور..... راجندر نے کہا تو ریکھا اور کاشی دونوں اس کی بات سن کر چونک پڑیں۔

”اوہ۔ نہیں راجندر۔ یہاں ایسا ہونا ناممکن ہے۔ تمہیں معلوم تو ہے کہ کمانڈر ڈیسی کے خاص آدمی یہاں موجود ہیں۔ البتہ انہیں یہاں سے جانے کے بعد ہلاک کیا جاسکتا ہے بشرطیکہ واقعی معاوضہ منہ مانگا ملے۔ اور..... دوسری طرف سے کہا گیا۔

”معاوضہ منہ مانگا ملے گا۔ تم بتاؤ تو سہی کہ یہ سب کچھ کیسے ہو سکتا ہے۔ اور..... راجندر نے ریکھا کی طرف دیکھتے ہوئے کہا تو ریکھا نے اثبات میں سر ہلا دیا۔

”یہ چونکہ کمانڈر ڈیسی کے دوست ہیں اس لئے لازماً کمانڈر ڈیسی انہیں اپنے ہیلی کاپٹر پر سالانگ بھجوائے گا کیونکہ وہ پاور ایجنسی کا ہیلی کاپٹر تو ناپال میں بغیر ہیڈ کوارٹر کی اجازت کے روانہ نہیں کرے گا اور کمانڈر ڈیسی کے ہیلی کاپٹر کا پائلٹ میرے گروپ کا آدمی ہے۔ اگر اسے کور کر لیا جائے تو وہ دوران پرواز ان لوگوں کو گیس کی مدد سے بے ہوش کر سکتا ہے اور پھر انہیں کہیں بھی اتارا جاسکتا ہے۔ بعد میں جا کر وہ کمانڈر ڈیسی کو رپورٹ دے دے گا کہ اس نے انہیں سالانگ میں ڈراپ کر دیا ہے۔ اور..... دوسری طرف سے کہا گیا۔

”اے کہو کہ ایسا کرے۔“..... ریکھا نے آہستہ سے کہا۔



”جنسی میں بہت بڑا عہدہ دوں گی“..... ریکھانے مسرت بھرے لہجے میں کہا۔

”آپ بے فکر رہیں مادام۔ یہ کام اب ہر صورت میں ہو گا۔ صرف مسئلہ رقم کا ہے“..... راجندر نے مسرت بھرے لہجے میں کہا۔

”رقم کی فکر مت کرو۔ میرے پاس گارنٹیڈ چیک بک ہے۔ میں تمہیں دس لاکھ ڈالر کا گارنٹیڈ چیک دے دوں گی“..... ریکھانے کہا تو راجندر نے اثبات میں سر ہلا دیا اور پھر تقریباً ڈیڑھ گھنٹے بعد ٹرانسمیٹر سے کال آنا شروع ہو گئی تو راجندر نے ہاتھ بڑھا کر ٹرانسمیٹر آن کر دیا۔

”ہیلو۔ ہیلو۔ اسٹاک کالنگ۔ اور“..... ٹرانسمیٹر آن ہوتے ہی اسٹاک کی پر جوش آواز سنائی دی۔

”لیس۔ راجندر اسٹانڈنگ یو۔ اور“..... راجندر نے کہا۔

”راجندر بات طے ہو گئی ہے۔ سٹوگر رضا مند ہو گیا ہے۔ یہ لوگ دس پندرہ منٹ بعد ہیلی کاپٹر پر ساگری جا رہے ہیں کیونکہ سرکاری ہیلی کاپٹر بغیر اجازت سالانگ نہیں جاسکتا۔ سانی سے آگے انہوں نے سالانگ جانا ہے۔ اس کا بندوبست بھی کمانڈر ڈیسی نے کر دیا ہے اور سٹوگر انہیں ساگری کے قریب بے ہوش کر کے ہیلی کاپٹر کو سرحدی پٹی پر واقع آشم پہاڑی کے دامن میں اتار دے گا۔ وہاں تمہارے آدمی موجود ہونے چاہئیں جو سٹوگر کو رقم دے کر انہیں کافرستان لے جائیں گے۔ بولو تم تیار ہو۔ رقم کا کیا ہو گا۔ کیا

”سنو اسٹاک۔ یہ کام کرنا ہے۔ بولو کتنا معاوضہ لو گے۔ اور“..... راجندر نے کہا۔

”دس لاکھ ڈالر دو تو یہ کام ہو سکتا ہے۔ اور“..... دوسری طرف سے کہا گیا تو ریکھانے اثبات میں سر ہلا دیا۔

”ٹھیک ہے۔ منظور ہے۔ لیکن یہ افراد ہمارے پاس پہنچنے چاہئیں زندہ یا مردہ۔ دونوں حالتوں میں۔ اور“..... راجندر نے کہا۔

”اوکے۔ پہنچ جائیں گے۔ میں پائلٹ سٹوگر سے بات کر کے تمہیں کال کرتا ہوں۔ پائلٹ سٹوگر انہیں سرحد کے قریب اتار دے گا تم اسے ہی معاوضہ دے دینا اور اپنے آدمی وصول کر لینا۔ اور“..... دوسری طرف سے کہا گیا۔

”سرحد پر کہاں۔ اور“..... راجندر نے کہا۔

”یہ بات تو سٹوگر ہی بتا سکتا ہے۔ میں اس سے بات کر کے تمہیں اطلاع دیتا ہوں۔ اور اینڈ آل“..... دوسری طرف سے کہا گیا اور اس کے ساتھ ہی رابطہ ختم ہو گیا تو راجندر نے بھی ٹرانسمیٹر آف کر دیا۔

”مادام۔ یہ اسٹاک بہت بڑا سرحدی اسمگلر ہے اور اس کا گروپ بھی کافی وسیع ہے اس لئے میں نے بات کی تھی اور تجھے یقین ہے کہ یہ کام کر لے گا“..... راجندر نے کہا۔

”اگر تم نے یہ کارنامہ سرانجام دے دیا راجندر تو میں تمہیں پاور

رقم تمہارے پاس موجود ہے۔ اور..... اسٹاک نے کہا۔

”ہاں۔ گارنٹیڈ چیک ہے۔ کتنی دیر بعد ہیلی کاپٹر آشم پہاڑی پر پہنچ جائے گا۔ اور..... راجندر نے کہا۔

”آدھے گھنٹے بعد۔ اور..... دوسری طرف سے کہا گیا۔

”اوکے۔ میں خود وہیں موجود ہوں گا۔ اور..... راجندر نے

کہا۔

”اوہ۔ پھر ٹھیک ہے۔ سنوگر تمہیں اچھی طرح جانتا ہے۔ اور.....

دوسری طرف سے مطمئن لہجے میں کہا گیا۔

”اوکے۔ اور اینڈ آل..... راجندر نے کہا اور ٹرانسمیٹر آف کر

دیا۔

”ہمیں فوراً روانہ ہونا پڑے گا مادام..... راجندر نے دیکھا سے

کہا تو دیکھانے جیکس کی اندرونی جیب سے چیک بک نکالی۔ ایک چیک لکھ کر اس نے چیک بک سے علیحدہ کر کے راجندر کی طرف بڑھا دیا۔

”ہم بھی وہاں آشم پہاڑی پر پہنچ جائیں گی ہیلی کاپٹر پر۔ آدمیوں کو

وصول تم کرو گے اور ہم انہیں ہیلی کاپٹر میں ڈال کر دارالحکومت لے جائیں گی..... دیکھانے کہا۔

”ٹھیک ہے۔ پھر میں بھی آپ کے ساتھ ہیلی کاپٹر پر چلا جاتا

ہوں۔ جیب میں تو کافی وقت لگ جائے گا..... راجندر نے کہا تو دیکھانے اثبات میں سر ہلادیا۔

تارشاک ایک چھوٹے سے کمرے میں گرسی پر بیٹھا ہوا تھا۔ اس کے سامنے میز پر ایک خصوصی ساخت کا فون موجود تھا جس کا تعلق کسی مواصلاتی سیارے سے تھا۔ یہ بندوبست انہوں نے خصوصی طور پر کیا ہوا تھا تاکہ حکومت ناپال ان کے خلاف کوئی کارروائی نہ کر سکے۔ وہ ناپال کے ایک علاقے کو آزاد کرانے کے لئے گزشتہ آٹھ سالوں سے کام کر رہے تھے لیکن ابھی تک انہیں اس میں واضح کامیابی نہ ہو سکی تھی۔ البتہ حکومت کافرستان درپردہ ان کی مدد کر رہی تھی حالانکہ بظاہر وہ حکومت ناپال کے ساتھ تھی لیکن واشو گروپ کو تمام اسلحہ حکومت کافرستان سے بھیجا جاتا تھا اور اسی طرح یہ فون بھی حکومت کافرستان کی طرف سے ہی دیا گیا تھا اور جس خلائی مواصلاتی سیارے سے اس کا لنک تھا وہ بھی کافرستانی ہی تھا اس لئے آج تک حکومت ناپال واشو گروپ کے خلاف کوئی واضح





اس راجندر اور اس کے آدمیوں کے خلاف کارروائی کر سکتے ہیں۔  
وہاں ہمارا اڈا موجود ہے۔"..... رسومانے کہا۔

"ہاں۔ ٹھیک ہے۔ تمہاری بات درست ہے۔ ایسا ہی ہونا چاہئے۔ یہ ہمارا شکار نہیں چھین سکتے۔ میں خود وہاں پہنچ کر ساری کارروائی کروں گا۔"..... تارشاک نے کہا۔

"باس۔ آپ کو وہاں تک پہنچنے میں دیر ہو جائے گی کیونکہ یہ لوگ زیادہ سے زیادہ آدھے گھنٹے بعد وہاں پہنچ جائیں گے اس لئے آپ وہاں راشیل کو الرٹ کر دیں۔ وہ بے حد تیز اور ہوشیار آدمی ہے۔ وہ ساری کارروائی مکمل کر لے گا۔"..... رسومانے کہا۔

"ہاں۔ یہ بھی ٹھیک ہے۔ اوکے۔ میں کرتا ہوں انتظام۔"..... تارشاک نے کہا اور اس کے ساتھ ہی اس نے کریڈل دبایا اور پھر ٹون آنے پر اس نے تیزی سے نمبر پرپیس کرنے شروع کر دیئے۔ سیٹلائٹ فون اس کے ہر اڈے پر موجود تھے۔

"ہیلو"..... رابطہ قائم ہوتے ہی ایک مردانہ آواز سنائی دی۔

"تارشاک بول رہا ہوں۔ راشیل سے بات کرو۔"..... تارشاک نے کہا۔

"یس باس۔"..... دوسری طرف سے مؤدبانہ لہجے میں کہا گیا۔

"ہیلو۔ راشیل بول رہا ہوں باس۔"..... چند لمحوں بعد ایک اور بھاری سی مردانہ آواز سنائی دی۔

"راشیل۔ آشم پہاڑی والے اڈے پر ہمارے کتنے آدمی موجود

ہیں۔"..... تارشاک نے پوچھا۔

"وس آدمی باس۔"..... راشیل نے جواب دیا۔

"اب میری بات غور سے سنو۔ ایک اہم آپریشن تم نے مکمل کرنا ہے۔"..... تارشاک نے کہا اور اس کے ساتھ ہی اس نے ساری بات تفصیل سے بتا دی۔

"اوہ۔ یہ تو واقعی اہم معاملہ ہے باس۔ آپ حکم فرمائیں کیا کرنا ہے۔ کیا اس ہیلی کاپٹر کو تباہ کر دیا جائے یا کیا کیا جائے۔"..... راشیل نے کہا۔

"نہیں۔ ہیلی کاپٹر تباہ کرنے کی ضرورت نہیں ہے۔ ہم نے ان پاکیشیائی ایجنٹوں پر قبضہ کرنا ہے۔ وہ بے ہوش ہوں گے۔ البتہ اس پائلٹ سٹوگر کو ہلاک کر دینا ہے اور اگر کافرستان سے جو آدمی ان پاکیشیائی ایجنٹوں کو وصول کرنے آئے یا زیادہ افراد آئیں انہیں بھی ہلاک کر دینا اور پھر اس سرکاری ہیلی کاپٹر اور ان ایجنٹوں کو چھوری کے اڈے پر پہنچا دینا۔ ہیلی کاپٹر کو اس کے بعد کہیں بھی چھوڑا جاسکتا ہے۔"..... تارشاک نے کہا۔

"یس باس۔"..... دوسری طرف سے کہا گیا۔

"اور سنو۔ ہو سکتا ہے کہ آشم پہاڑی کی دوسری طرف پاور ایجنسی کے افراد بھی ہوں اس لئے تمام کارروائی تم نے انتہائی احتیاط اور تیزی سے کرنی ہے۔ کسی کو علم نہیں ہونا چاہئے کہ کیا کارروائی ہوئی ہے اور کس نے کی ہے۔"..... تارشاک نے کہا۔



”آپ بے فکر رہیں باس۔ میں ساری بات سمجھ گیا ہوں۔“  
دوسری طرف سے کہا گیا۔

”چھوری اڑے پران پاکیشیائی ایجنٹوں کو پہنچا کر مجھے اطلاع دینا اور سنو۔ ان ایجنٹوں کو ہوش میں نہیں آنا چاہئے۔ یہ انتہائی خطرناک لوگ ہیں۔“..... تارشاک نے کہا۔

”اگر آپ حکم دیں تو انہیں ہلاک کر دیا جائے تاکہ کسی گڑبڑ کا خطرہ ہی نہ رہے۔“..... راشیل نے کہا۔

”اگر کوئی خطرہ محسوس کرو تو تمہیں اس کی بھی اجازت ہوگی ورنہ بے ہوشی کے عالم میں ہی انہیں چھوری پہنچا دینا۔“..... تارشاک نے کہا۔

”اوکے باس۔ آپ بے فکر رہیں۔“..... راشیل نے کہا تو تارشاک نے اوکے کہہ کر رسیور رکھ دیا۔ اس کے چہرے پر اب اطمینان کے تاثرات ابھرائے تھے۔

آشم پہاڑی زیادہ بلند پہاڑی نہیں تھی۔ اس کا ایک حصہ کافرستان میں تھا جبکہ دوسرا حصہ ناپال کی سرحد پر تھا اور ناپال کی سرحد والا حصہ گہرائی میں تھا جبکہ کافرستان والا حصہ بلندی پر تھا۔ اس بلندی والے حصے کی طرف قدرے گہرائی میں دو ہیلی کاپٹر موجود تھے۔ یہ دونوں ہیلی کاپٹر پاور ایجنسی کے تھے کیونکہ ریکھا اور کاشی دونوں دارالحکومت سے اپنے ساتھ دس مسلح افراد بھی لے آئی تھیں تاکہ گڑبڑ کی صورت میں عمران اور اس کے ساتھیوں کو کور کیا جاسکے لیکن عمران اور اس کے ساتھی پہلے ہی سرحد کراس کر چکے تھے اور اب راجندر تو ریکھا اور کاشی کے ہیلی کاپٹر میں بیٹھ کر آشم پہاڑی پر پہنچا تھا جبکہ مسلح افراد دوسرے ہیلی کاپٹر پر ان کے ساتھ آئے تھے۔ راجندر کے ساتھ یہ طے ہوا تھا کہ وہ پہاڑی کے دامن میں پہنچ کر عمران اور اس کے ساتھیوں کو بے ہوشی کے عالم میں سٹوگر سے

دو خستوں کی چوٹیوں پر سے اچانک ایک بڑا سا ہیلی کاپٹر نمودار ہوا اور اس کا رخ پہاڑی کی طرف ہی تھا۔ طاقتور دوور بینوں سے انہوں نے فوراً ہی ہیلی کاپٹر پر تاپال بارڈر سیکورٹی فورس کے الفاظ واضح طور پر پڑھ لئے تھے۔ ہیلی کاپٹر کی رفتار بے حد آہستہ تھی اور پھر پہاڑی کے دامن پر فضا میں معلق ہو گیا۔ دیکھانے دیکھا کہ ہیلی کاپٹر میں صرف پائلٹ اپنی سیٹ پر موجود تھا جبکہ باقی لوگ سیٹوں پر ٹیڑھے میڑھے انداز میں پڑے ہوئے تھے لیکن ان کے چہرے نظرت آ رہے تھے کیونکہ ہیلی کاپٹر کی عقبی کھڑکیوں پر شیشے چڑھے ہوئے تھے۔ پھر جیسے ہی ہیلی کاپٹر مستحق ہوا راجندر چٹان کی اوٹ سے نکلا اور سامنے آ کر اس نے دونوں ہاتھ اٹھا کر ہوا میں ہراسے۔ چند لمحوں بعد ہیلی کاپٹر بلندی سے نیچے اترنے لگا اور تھوڑی دیر بعد ہیلی کاپٹر راجندر کے قریب لینڈ کر گیا۔ اس کے ساتھ ہی ایک آدمی اچھل کر نیچے اتر۔ اس نے راجندر سے چند باتیں کیں اور پھر راجندر کے ساتھ ہیلی کاپٹر پر چڑھ گیا۔ پھر اس آدمی اور راجندر نے مل کر ہیلی کاپٹر سے بے ہوش افراد کو نیچے اتارنا شروع کر دیا۔ یہ دو عورتیں اور چار مرد تھے۔ راجندر نے اسے جیب سے چمک نکال کر دیا اور پائلٹ دوبارہ ہیلی کاپٹر پر سوار ہوا اور چند لمحوں بعد ہیلی کاپٹر فضا میں بلند ہو گیا اور کافی بلندی پر جا کر وہ تیزی سے سڑا اور پھر دو خستوں کے پیچھے جا کر غائب ہو گیا تو راجندر نے پہاڑی کی طرف دیکھتے ہوئے مخصوص انداز میں ہاتھ ہلانے شروع کر دیئے۔

وصول کرے گا اور پھر ان کا ہیلی کاپٹر چلے جانے کے بعد راجندر کے اشارے پر ریکھا کا ہیلی کاپٹر وہاں اترے گا اور عمران اور اس کے ساتھیوں کو لے کر اس طرف آجائے گا اور پھر وہ سب وہاں سے سیدھے دارالحکومت پہنچ جائیں گے لیکن کاشی نے راستے میں ریکھا کے کان میں ایک بات ڈال دی تھی کہ ہو سکتا ہے کہ جس طرح وہ عمران اور اس کے ساتھیوں کو وصول کرنے کے لئے کام کر رہی ہیں اسی طرح شاگل بھی کام کر رہا ہو اس لئے انہیں اس وقت تک ہر لحاظ سے چوکنا رہنا چاہئے جب تک کہ عمران اور اس کے ساتھی دارالحکومت نہ پہنچ جائیں۔ سبنا نے ریکھا کو آتشم پہاڑی کے دامن میں بھجوا دیا تھا لیکن اس نے پہلے مسلح افراد کو مشین گنوں سمیت وہاں ادھر ادھر اس انداز میں چھپا دیا تھا کہ کسی بھی وقت وہ ایکشن میں آسکیں جبکہ ریکھا اور کاشی خود ایک چٹان کی اوٹ میں بیٹھی ہوئی تھیں۔ ان دونوں کی آنکھوں سے طاقتور دوور بینیں لگی ہوئی تھیں جن کی مدد سے وہ نیچے وادی کا ایک ایک ذرہ بخوبی دیکھ رہی تھیں۔ وادی دیران تھی۔ وہاں سوائے راجندر کے اور کوئی آدمی نہیں تھا۔ راجندر بھی پہاڑی کے دامن میں ایک چٹان کی اوٹ میں تھا تاکہ اگر کوئی اتفاقاً ادھر آئے تو فوری طور پر اسے چمک نہ کر سکے کیونکہ بہر حال وہ کافرستان بارڈر سیکورٹی فورس کی مخصوص یونیفارم میں ملبوس تھا۔ انہیں ہیلی کاپٹر کی آمد کا انتظار تھا اور پھر تقریباً پانچ منٹ بعد ریکھا اور کاشی دونوں چونک پڑیں کیونکہ دور



کے پیچھے سے نمودار ہونے والے افراد نے زمین پر پڑے ہوئے عمران اور اس کے ساتھیوں کو اٹھا کر کاندھوں پر ڈالا اور بجلی کی سی تیزی سے مڑ کر دوبارہ انہی چٹانوں کے پیچھے جا کر غائب ہو گئے۔ اب وہاں ہیلی کاپٹر موجود تھا اور راجندر اور ریکھا کے آدمیوں کی لاشیں پڑی ہوئی نظر آرہی تھیں۔

”اوہ۔ اوہ۔ یہ کیا ہوا۔ جلدی کرو کاشی۔ دوسرا ہیلی کاپٹر اور آدمی بلاؤ۔ جلدی کرو۔“ ریکھا نے اٹھ کر ایک لحاظ سے چیتے ہوئے انداز میں کہا تو کاشی تیزی سے واپس دوڑ پڑی اور ریکھا بھی اس کے پیچھے دوڑی۔ تھوڑی دیر بعد وہ دونوں اپنے ہیلی کاپٹر میں سوار ہو کر وادی میں اترتی چلی گئیں۔ ان کے ساتھ چار مسلح افراد تھے۔

”ڈھونڈو۔ ان لوگوں کو ڈھونڈو۔“ ریکھا نے ہیلی کاپٹر سے نیچے چھلانگ لگاتے ہوئے کہا اور اس کے ساتھ ہی وہ تیزی سے راجندر کی طرف بڑھی کیونکہ اس کے جسم میں ہلکی سی حرکت کے تاثرات محسوس ہو رہے تھے۔

”راجندر۔ راجندر۔ یہ کون لوگ تھے۔ یہ کون تھے۔“ ریکھا نے اس پر جھکتے ہوئے کہا۔

”واشو۔ واشو گروپ۔ شاگل۔“ راجندر نے ڈوبتے ہوئے لہجے میں کہا اور اس کے ساتھ ہی اس کی آواز ڈوب گئی اور ریکھا ایک طویل سانس لے کر سیدھی ہو گئی۔

”ہو نہہ۔ تو یہ کارروائی شاگل کی تھی۔ ٹانسس۔ وہ ایک بار پھر

”جاؤ کاشی ہیلی کاپٹر اور آدمی لے جاؤ اور انہیں اٹھا کر لے آؤ۔ جلدی کرو۔“ ریکھا نے کہا تو کاشی تیزی سے اٹھی۔ اس نے ہاتھ ہلا کر نیچے موجود راجندر کو اشارہ کیا اور پھر تیزی سے مڑ گئی۔ ریکھا نے دو درمیان دوبارہ آنکھوں سے لگالی۔ چند لمحوں بعد ایک ہیلی کاپٹر عقبی طرف سے آسمان کی طرف بلند ہوا اور پھر ریکھا کے سر کے اوپر سے ہوتا ہوا نیچے پہاڑی کے دامن میں اترتا چلا گیا۔ اسی لمحے کاشی واپس آ گئی۔

”میں نے شکر کو بھیج دیا ہے۔ وہ لے آئیں گے۔“ کاشی نے آ کر زمین پر بیٹھتے ہوئے کہا تو ریکھا نے اثبات میں سر ہلا دیا۔ ہیلی کاپٹر راجندر کے قریب آ کر زمین پر اتر گیا اور ہیلی کاپٹر میں موجود پائلٹ سمیت چاروں افراد اچھل کر نیچے اترے ہی تھے کہ اچانک تڑتڑاہٹ اور انسانی چیخوں سے وادی گونج اٹھی اور اس کے ساتھ ہی ریکھا اور کاشی دونوں بے اختیار اچھل پڑیں۔ یہ فائرنگ ہوتے ہی راجندر سمیت ہیلی کاپٹر سے اترنے والے چاروں آدمی نیچے گر کر چپنے لگے۔ اسی لمحے دو مختلف چٹانوں کی اوٹ سے چھ افراد دوڑتے ہوئے ہیلی کاپٹر کی طرف بڑھنے لگے۔

”اوہ۔ اوہ۔ یہ کون ہیں۔ اوہ۔ فائر کرو۔ نیچے فائر کرو۔“ ریکھا نے چیخ کر کہا۔

”گہرائی کافی ہے۔ یہاں سے فائرنگ نہیں ہو سکتی۔“ کاشی نے ہلانٹ چباتے ہوئے کہا اور پھر ان کے دیکھتے ہی دیکھتے چٹانوں

ہے۔ میری رامشا کے ساتھ اس سے ملاقات ہوئی تھی اور اسے اپنے کارنامے سناتے کاجنون کی حد تک شوق ہے اور پھر مجھے رامشا سے ہی اطلاع ملی کہ ونود کافرستان سیکرٹ سروس میں شامل ہو چکا ہے اور یہ بات مجھے خود کیپٹن ونود نے بتائی تھی کہ واشو گروپ کا چیف جس کا نام اس نے تارشاک بتایا تھا اس کا بہت گہرا دوست بن چکا ہے۔..... کاشی نے پوری تفصیل بتاتے ہوئے کہا۔

"تو تمہارا مطلب ہے کہ کیپٹن ونود کے ذریعے شاگل نے واشو گروپ سے رابطہ کیا لیکن واشو گروپ کو کیسے اس بات کا علم تھا کہ ہیلی کاپٹر یہاں آئے گا اور اس میں موجود عمران اور اس کے ساتھی سبے ہوش ہوں گے اور وہ عین موقع پر یہ ساری کارروائی کریں گے۔..... ریکھانے کہا۔

"واشو گروپ کے آدمی لازماً بارڈر سیکورٹی فورس میں موجود ہوں گے اس لئے ہو سکتا ہے کہ انہوں نے یہ ساری کارروائی معلوم کر لی ہو اور واشو گروپ اس لئے خاموش رہا ہو کہ ان لوگوں کو بے ہوش ہم کریں اور وہ عین موقع پر کارروائی مکمل کر لے۔..... کاشی نے کہا تو ریکھانے اثبات میں سر ہلا دیا۔ اسی لمحے دو آدمی ان کے قریب پہنچ گئے۔

"مادام۔ ہم نے سارا علاقہ چھان مارا ہے۔ وہ لوگ نجانے کہاں غائب ہو گئے ہیں۔..... ان میں سے ایک نے کہا۔

"وہ ان چٹانوں کے پیچھے ہی گئے ہیں۔ اوہ۔ ان کا یہاں کوئی خفیہ

میرا شکار چھین کر لے گیا ہے۔ یہ واشو گروپ کون ہے۔" ریکھانے انتہائی غصیلے انداز میں بڑبڑاتے ہوئے کہا۔ اسی لمحے کاشی دوڑتی ہوئی اس کے قریب پہنچ گئی۔

"کیا ہوا۔ کوئی زندہ بھی ہے یا نہیں۔..... کاشی نے پوچھا۔

"راجندر نے مرنے سے پہلے صرف اتنا بتایا ہے کہ واشو گروپ اور شاگل۔..... ریکھانے کہا تو کاشی اچھل پڑی۔

"اوہ۔ یہ کیسے ممکن ہے۔ واشو گروپ کا شاگل سے کیا تعلق ہو سکتا ہے۔..... کاشی نے کہا۔

"کیا تم جانتی ہو اس گروپ کے بارے میں۔..... ریکھانے کہا۔

"ہاں۔ یہ گروپ حکومت ناپال کے خلاف کام کر رہا ہے۔ انتہائی خفیہ گروپ ہے اور حکومت کافرستان درپردہ اس کی سرپرستی کرتی ہے۔ حکومت کافرستان اسے خفیہ طور پر اسلحہ سپلائی کرتی ہے لیکن شاگل کا اس سے کیا تعلق ہو سکتا ہے۔ اوہ۔ اوہ۔ ایک منٹ۔ مجھے یاد آ رہا ہے۔ اوہ ہاں۔ مجھے یاد آ گیا ہے۔ یہ سارا کھیل اس کیپٹن ونود کے ذریعے کھیلا جا رہا ہو گا۔..... کاشی نے رک رک کر کہا تو ریکھا حیرت سے اسے دیکھنے لگی۔

"کیپٹن ونود۔ وہ کون ہے اور تم اسے کیسے جانتی ہو۔..... ریکھانے کہا۔

"وہ ملٹری انٹیلی جنس کی سپلائی برانچ میں کام کرتا رہا ہے۔ میں اسے اس لئے جانتی ہوں کہ وہ میری ایک کلاس فیلو رامشا کا بھائی



اٹھ سکتا تو اب تک یہ گروپ ختم ہو چکا ہوتا اس لئے وہاں رکنا حماقت تھی۔۔۔۔۔ کاشی نے جواب دیا۔  
"تو پھر۔۔۔۔۔ ریکھانے کہا۔

"ایک منٹ۔ میں ابھی معلوم کرتی ہوں۔ ابھی پتہ چل جائے گا۔" کاشی نے کہا اور اس کے ساتھ ہی اس نے آفس میں موجود ٹرانسمیٹر اٹھا کر اس پر فریکوئنسی ایڈجسٹ کرنا شروع کر دی۔ فریکوئنسی ایڈجسٹ کرنے کے بعد اس نے اسے آن کر دیا۔

"ہیلو۔ ہیلو۔ کاشی کاننگ۔ اور۔۔۔۔۔ کاشی نے بار بار کال دیتے ہوئے کہا۔

"یس۔ ایس اسٹنڈنگ یو۔ اور۔۔۔۔۔ چند لمحوں بعد ایک مردانہ آواز سنائی دی۔

"کیا لائن محفوظ ہے۔ ایس۔ اور۔۔۔۔۔ کاشی نے کہا۔

"یس میڈم۔ اور۔۔۔۔۔ دوسری طرف سے کہا گیا۔

"کیپٹن ونود کہاں ہے۔ اور۔۔۔۔۔ کاشی نے پوچھا۔

"وہ چیف کے ساتھ چھوری گیا ہے میڈم۔ اور۔۔۔۔۔ دوسری طرف سے کہا گیا۔

"کتنے آدمی گئے ہیں۔ اور۔۔۔۔۔ کاشی نے پوچھا۔

"میڈم۔ چیف شامل اور کیپٹن ونود علیحدہ ہیلی کاپٹر پر گئے ہیں

جبکہ ایک دوسرے ہیلی کاپٹر پر چار مسلح افراد گئے ہیں۔ اور۔۔۔۔۔ دوسری طرف سے کہا گیا۔

اڑا ہو گا۔ اسے تلاش کرو۔۔۔۔۔ ریکھانے تیز لہجے میں کہا۔

"نہیں۔ رک جاؤ۔ ایسا ہے کہ ہم یہاں سے کافرستان کی سرحد میں چلے جائیں۔ ہم غیر قانونی طور پر ناپال کی سرحد میں داخل ہوئے ہیں۔ جلدی کرو۔ کسی بھی لمحے ہم پر فائر کھولا جاسکتا ہے اور رامن تم بھی ہمارا ہیلی کاپٹر اڑا کر لے آؤ۔ راجندر اور دوسرے آدمیوں کی لاشیں بھی اس میں ڈال لو۔ جلدی کرو۔۔۔۔۔ کاشی نے تیز تیز لہجے میں اس آدمی کو ہدایات دیتے ہوئے کہا۔

"مگر وہ عمران اور اس کے ساتھی۔۔۔۔۔ ریکھانے چونک کر اور قدرے غصیلے لہجے میں کہا۔ شاید اسے کاشی کی بات ناگوار گزری تھی کہ اس نے اس کے آرڈر کے خلاف خود دوسرا آرڈر دے دیا تھا۔

"تم وہاں چلو میں بتاتی ہوں۔ آؤ کام ہو جائے گا۔۔۔۔۔ کاشی نے کہا اور اپنے ہیلی کاپٹر کی طرف بڑھ گئی۔ ریکھا بھی ہونٹ بھینچے ہوئے اس کے پیچھے چل پڑی اور تھوڑی دیر بعد دونوں ہیلی کاپٹر کافرستان والی سائیڈ پر پہنچ گئے۔ کاشی نے ٹرانسمیٹر پر رامن سے کہہ دیا کہ وہ ہیلی کاپٹر لے کر بارڈر سیکورٹی فورس کے ہیڈ کوارٹر پہنچ جائے جبکہ خود وہ ہیلی کاپٹر لے کر بارڈر سیکورٹی فورس کے ہیڈ کوارٹر پہنچ گئی۔

"یہ تم کیا کر رہی ہو۔ ہمیں ان ایجنٹوں کو ہر صورت میں حاصل کرنا ہے۔۔۔۔۔ ریکھانے غصیلے لہجے میں کہا۔

"واشو اتہائی خفیہ گروپ ہے۔ آج تک حکومت ناپال ان کا سراغ نہیں لگا سکی تو ہم کیسے لگا سکتے ہیں۔ ان کا اڈا اگر اتنی آسانی سے

ونود اور شاگل انہیں وصول کر کے کافرستان کی سرحد میں پہنچیں گے ہم ان پر اچانک فائر کھول دیں گے اور اس طرح کیپٹن ونود شاگل اور اس کے ساتھیوں کو ہلاک کر کے ہم عمران اور اس کے ساتھیوں کو لے اڑیں گے۔ کاشی نے کہا۔

”اوہ نہیں۔ شاگل کو ہلاک نہیں کرتا۔ پھر مسئلہ ٹیڑھا ہو جائے گا۔ ہم نے اس سے بس عمران اور اس کے ساتھیوں کو چھیننا ہے۔“  
ریکھانے فوراً ہی کہا۔

”تو ٹھیک ہے۔ ہم ان پر بے ہوش کر دینے والی گیس فائر کر دیں گے۔ پھر وہ وہاں پڑے رہ جائیں گے جبکہ ہم عمران اور اس کے ساتھیوں کو لے کر سیدھے پریذیڈنٹ ہاؤس پہنچ جائیں گے۔ وہاں کوئی بھی کہانی بنائی جاسکتی ہے۔ بہر حال کریڈٹ پاور بجٹسی کو ہی ملے گا۔“ کاشی نے کہا تو ریکھانے اثبات میں سر ہلا دیا۔

”کتنی دیر ہوئی ہے۔ اور۔“ کاشی نے پوچھا۔

”ابھی دو منٹ پہلے ان کے ہیلی کاپٹروں نے پرواز کی ہے۔ اور۔“ دوسری طرف سے کہا گیا۔

”اوکے۔ اور ایئرڈ آل۔“ کاشی نے کہا اور ٹرانسمیٹر آف کر دیا۔

”مجھے پہلے ہی یقین تھا کہ یہ کارروائی اب چموری میں مکمل ہو گئی لیکن میں اپنا خیال کنفرم کرنا چاہتی تھی۔ اب یہ بات کنفرم ہو گئی ہے کہ یہ سارا کھیل شاگل نے کیپٹن ونود کے ذریعے کھیلا ہے اور اب وہ دونوں چموری میں عمران اور اس کے ساتھیوں کو واشو گروپ سے وصول کرنے لگے ہیں۔“ کاشی نے مڑ کر ریکھا سے کہا۔

”یہ چموری کیا ہے۔“ ریکھانے پوچھا۔

”یہ ایک خفیہ راستہ ہے جہاں سے اسلحہ واشو گروپ کو سپلائی کیا جاتا ہے۔ یہ ایک پہاڑی ہے جس پر گھنا جنگل ہے اور اس پہاڑی کے درمیان ایک درہ ہے جس کے ذریعے اسلحہ تاپال سپلائی کیا جاتا ہے۔ مجھے خود کیپٹن ونود نے بتایا تھا۔“ کاشی نے کہا۔

”اوہ۔ لیکن ہم اب وہاں کیسے پہنچیں گے۔ ہم سے پہلے تو وہ انہیں لے کر نکل جائیں گے۔“ ریکھانے کہا۔

”نہیں۔ دارالحکومت سے چموری کا کافی فاصلہ ہے جبکہ یہاں سے وہ نزدیک ہے پھر واشو گروپ ان لوگوں کو جیپوں پر لاد کر چموری پہنچائے گا اور ہم وہاں پہلے سے پکٹنگ کر لیں گے۔ پھر جیسے ہی کیپٹن



گزارتے چلے آ رہے تھے کیونکہ ٹھیکیدار انہیں انتہائی معمولی معاوضہ دیتے تھے لیکن گزشتہ کئی سالوں سے اس بستی کے رہنے والے چند افراد کی حالت سنبھلی ہوئی نظر آنے لگی تھی۔ انہوں نے جھونپڑیوں یا کچے مکانوں کی بجائے قدرے نیم پختہ مکان بنوائے تھے۔ اس کی وجہ واشو گروپ کے لئے اسلحہ کی سپلائی کا کام تھا۔ حکومت کافرستان کے آدمی اس جنگل میں بنے ہوئے خفیہ ذخیروں میں اسلحہ پہنچا دیتے تھے جہاں سے ان لوگوں کے ذریعے اسلحہ خاموشی سے سرحد پار واشو گروپ کو پہنچا دیا جاتا تھا اور حکومت کے ایجنٹ اور خاص طور پر واشو گروپ کی طرف سے انہیں خاصی معقول رقم مل جاتی تھی جس کی وجہ سے ان کی معاشی حالت باقی افراد کی نسبت زیادہ بہتر نظر آنے لگی تھی اور اس وقت شاگل اور کیپٹن ونود جس شخص کے مکان میں موجود تھے وہ اس بستی کا سب سے خوشحال شخص تھا اور اس کا نام کرشنا تھا۔ کرشنا کو باقاعدہ حکومت کافرستان کی طرف سے اسلحہ سپلائی کا نگران مقرر کیا گیا تھا اس لئے ایک لحاظ سے وہ سرکاری آدمی تھا اور اس کے ساتھ ساتھ وہ واشو گروپ سے بھی بھاری معاوضہ وصول کر لیا کرتا تھا اور اس کے علاوہ وہ بستی کے ان لوگوں سے جن سے وہ اسلحہ اٹھا کر لے جانے کے لئے کام لیتا تھا ان سے بھی وہ کمیشن لیا کرتا تھا۔ یہی وجہ تھی کہ وہ خاصا خوشحال نظر آ رہا تھا۔ یہی وجہ تھی کہ اس کے مکان میں کرسیاں، میز اور صوفے وغیرہ موجود تھے اور کیپٹن ونود اور شاگل اس وقت کرشنا کے مکان کے ایک

شاگل، کیپٹن ونود اور اپنے چار مسلح ساتھیوں کے ہمراہ دارالحکومت اور فیروزہ کے درمیان سرحد پر واقع ایک چھوٹی سی بستی چموری کے ایک نیم پختہ مکان میں موجود تھا۔ یہ پورا علاقہ انتہائی گھنے جنگل سے ڈھکا ہوا تھا اور چموری نام کی یہ چھوٹی سی بستی درختوں کی کٹائی کرنے والے مزدوروں کی آبائی بستی تھی۔ یہ لوگ صدیوں سے اس بستی میں رہتے چلے آ رہے تھے اور جنگل میں کٹائی کر کے اپنا اور اپنے بچوں کا پیٹ پالتے تھے۔ یہ جنگل سرکاری تھا اور اس میں چونکہ عمارتی کام میں استعمال ہونے والی لکڑی کی کثرت تھی اس لئے جنگل باقاعدہ ٹھیکے پر دیا جاتا تھا اور ٹھیکیدار محکمہ جنگلات کے زیر ہدایت لکڑی کٹواتے اور پھر اسے جنگل سے باہر نکال کر ٹرکوں کے ذریعے پورے ملک میں بھجوا دیا جاتا تھا۔ گو اس بستی کے لوگ بے حد محنتی اور جفاکش تھے لیکن یہ صدیوں سے بے حد غربت کی زندگی

اور..... شاگل نے بڑے فخریہ لہجے میں جواب دیتے ہوئے کہا۔  
 "جناب مجھے اس لئے درہ ہو گئی ہے کہ یہاں ایک خاص چکر چل  
 گیا تھا اور میں اس پر قابو پالینے کے بعد آپ کو کال کرنا چاہتا تھا۔  
 اور..... دوسری طرف سے کہا گیا تو شاگل اور کیپٹن ونود دونوں  
 بے اختیار چوتک پڑے۔

"کیا۔ کیا کہہ رہے ہو۔ کیا مطلب۔ کیسا خاص چکر۔ اور۔"  
 شاگل نے حلق کے بل چیختے ہوئے کہا۔

"جناب۔ میں اس کی تفصیل تو آپ کو بتا رہا ہوں۔ کافرستان کی  
 پاور۔ بجسی کی مادام ریکھا اور ڈپٹی چیف کاشی نے کافرستان بارڈر  
 سیکورٹی فورس کے راجندر کے ذریعے ان پاکیشیائی ایجنٹوں کو حاصل  
 کرنے کے لئے باقاعدہ سازش کی اور سازش یہ تھی کہ پاکیشیائی  
 ایجنٹوں نے کمانڈر ڈیسی کے خصوصی ہیلی کاپٹر پر ساگری پہنچنا تھا  
 جہاں سے وہ مخصوص جیپوں میں سالانگ پہنچ جاتے۔ راجندر نے اس  
 ہیلی کاپٹر کے یاٹلک سٹوگر کے ساتھ سازش کر لی اور ان کے درمیان  
 طے پایا کہ سٹوگر پرواز کے دوران ان پاکیشیائی ایجنٹوں کو بے ہوش  
 کر دے گا اور پھر وہ انہیں لے کر سیدھا آشم پہاڑی کے دامن میں پہنچے  
 گا۔ آشم پہاڑی کے دامن والا حصہ ناپال میں ہے جبکہ بلندی والا حصہ  
 کافرستان میں ہے اور یہ بارڈر سیکورٹی فورس کے ہیڈ کوارٹر سے کافی  
 قریب ہے جبکہ مادام ریکھا اور کاشی اور راجندر اپنے ساتھ مسلح  
 آدمیوں کو لے کر آشم پہاڑی کے اس حصے پر موجود رہیں گے جو

کمرے میں بیٹھے ہوئے تھے۔ شاگل کے آدمی جنگل میں اصر اور چھپے  
 ہوئے تھے۔ گوا نہیں اس طرح چھپانے کی ضرورت نہیں تھی لیکن  
 شاگل کو وہم تھا کہ کسی بھی لمحے کچھ بھی ہو سکتا ہے اس لئے اس نے  
 انہیں باہر رہنے اور نگرانی کرنے کا حکم دے دیا تھا جبکہ شاگل وغیرہ  
 کے سامنے ایک چھوٹا سا لیکن لانگ رینج کا جدید ٹرانسمیٹر پڑا ہوا تھا  
 جس کی کال چیک نہ کی جاسکتی تھی۔

"ابھی تک چیف تارشاگ کی کال نہیں آئی۔ کہیں غداری تو  
 نہیں کرے گا۔"..... اچانک شاگل نے کہا۔

"نہیں جناب۔ حکومت کافرستان سے غداری کر کے اس نے اپنی  
 بد قسمتی پر تو مہر نہیں لگوانی۔"..... کیپٹن ونود نے جواب دیا۔  
 "ناسنس۔ میں حکومت کافرستان کی بات نہیں کر رہا۔ پاور  
 بجسی بھی تو سرکاری بجسی ہے۔ وہ اس سے بھی تو مل سکتا ہے۔"  
 شاگل نے غصیلے لہجے میں کہا۔

"اوہ نہیں جناب۔ انہیں تو معلوم تک نہیں ہو گا کہ کوئی واشو  
 گروپ بھی ہے یا نہیں۔"..... کیپٹن ونود نے کہا اور پھر اس سے پہلے  
 کہ مزید کوئی بات ہوتی اچانک ٹرانسمیٹر پر کال آنا شروع ہو گئی اور  
 شاگل نے جلدی سے ہاتھ بڑھا کر ٹرانسمیٹر اٹھا لیا۔

"ہیلو۔ ہیلو۔ تارشاگ کالنگ۔ اور..... ٹرانسمیٹر سے  
 تارشاگ کی آواز سنائی دی۔

"ہیں۔ شاگل بول رہا ہوں چیف آف کافرستان سیکرٹ سروس۔



اشتیاق بھرے لہجے میں کہا۔

"پاور ایجنسی انہیں تلاش کر کے اب واپس جا چکی ہے۔ اور۔"

دوسری طرف سے کہا گیا۔

"اوہ۔ وہ کیسے۔ تفصیل بتاؤ تفصیل۔ اور۔" شاگل نے تیز

لہجے میں کہا۔

"میرے آدمی آشم پہاڑی کے دامن میں چھپے ہوئے تھے کہ دو

ہیلی کاپٹروں پر چھ مسلح افراد راجندر، مادام ریکھا اور کاشی کافرستان

والی سائیڈ پر پہنچ گئے۔ وہ سب وہیں رک گئے۔ البتہ راجندر نیچے دامن

میں آگیا۔ اس کے بعد راجندر اور سٹوگر نے ہیلی کاپٹر سے دو عورتوں

اور چار مردوں کو بے ہوشی کے عالم میں اتار کر زمین پر لٹا دیا اور پھر

سٹوگر ہیلی کاپٹر لے کر واپس چلا گیا۔ ہم تاک میں رہے۔ کافرستان

والی سائیڈ سے ایک ہیلی کاپٹر پر پاور ایجنسی کے چھ افراد نیچے دامن

میں پہنچ گئے۔ اب ہمارے لئے مداخلت ضروری ہو گئی تھی کیونکہ

اب اگر ہم مداخلت نہ کرتے تو یہ لوگ پاکیشیائی ایجنٹوں کو ہیلی

کاپٹر پر لے جاتے۔ چنانچہ میرے آدمیوں نے فائر کھول دیا۔ راجندر

اور پاور ایجنسی کے چھ افراد ہلاک کر کے وہ چٹانوں کی اوٹ سے نکلے

اور ان چھ بے ہوش افراد کو اٹھا کر اپنے اڈے میں پہنچ گئے۔ اس کے

بعد مادام ریکھا، کاشی اور پاور ایجنسی کے چار افراد دوسرے ہیلی کاپٹر پر

نیچے اترے۔ انہوں نے ہمارے آدمیوں کو تلاش کرنے کی بے حد

کوشش کی لیکن وہ ہمارا اڈا کسی صورت بھی تلاش نہ کر سکتے تھے

کافرستان میں ہے۔ ان کے پاس ہیلی کاپٹر موجود تھے۔ سٹوگر ان بے

ہوش پاکیشیائی ایجنٹوں کو آشم پہاڑی کے دامن میں اتار کر اس

راجندر کے حوالے کر کے واپس چلا جاتا اور پھر مادام ریکھا اور کاشی

کے آدمی ہیلی کاپٹر پر دامن میں آتے اور بے ہوش پاکیشیائی ایجنٹوں

کو ہیلی کاپٹر میں لاد کر کافرستان لے جاتے جبکہ ہم ساگری میں یا

سالانگ میں انتظار کرتے رہ جاتے لیکن یہ سازش ہمارے نوٹس میں

آگئی۔ آشم پہاڑی کے دامن میں ہمارا ایک خفیہ اڈا موجود ہے اور

ہمارے کافی افراد وہاں ہر وقت موجود رہتے ہیں اس لئے میں نے یہ

پلان طے کر لیا کہ سٹوگر جب ان پاکیشیائی ایجنٹوں کو بے ہوش کر

کے راجندر کے حوالے کرے گا تو ہم ان پاکیشیائی ایجنٹوں کو اپنی

تحویل میں لے کر آپ تک پہنچا دیں گے۔ اور۔" مارشاک نے

تفصیل بتاتے ہوئے کہا اور جیسے جیسے وہ تفصیل بتاتا جا رہا تھا ویسے

ویسے شاگل کا چہرہ بگڑتا چلا جا رہا تھا۔

"پھر۔ پھر کیا ہوا۔ اب کیا ہوا ہے۔ اور۔" شاگل نے ہوسٹ

پہنچتے ہوئے کہا۔

"میں نے اپنی تجویز کے مطابق عمل کیا اور پاکیشیائی ایجنٹ اس

وقت میری تحویل میں ہیں۔ اور۔" دوسری طرف سے کہا گیا تو

شاگل کا چہرہ یکھت کھل اٹھا اور کیپٹن ونود کا سا ہوا چہرہ بھی بے

اختیار چمک اٹھا تھا۔

"اوہ۔ اوہ۔ پاور ایجنسی کا کیا ہوا۔ اور۔" شاگل نے انتہائی

”او کے۔ جب سپیشل سٹور سیلڈ ہو جائے تو تم نے ہمیں اطلاع

دی ہے۔ اور۔۔۔۔۔ کیپٹن ونود نے کہا۔

”ٹھیک ہے۔ میں اطلاع کر دوں گا۔ اور اینڈ آل۔۔۔۔۔ دوسری طرف سے کہا گیا اور اس کے ساتھ ہی رابطہ ختم ہو گیا تو کیپٹن ونود نے ٹرانسمیٹر آف کر دیا۔

”یہ بات کیوں کی ہے تم نے۔۔۔۔۔ شاگل نے کہا۔

”جناب۔ مجھے یقین ہے کہ مادام ریکھا اور کاشی آسانی سے واپس نہیں جائیں گی اور ہو سکتا ہے کہ ان کا کوئی آدمی واشو گروپ کے کسی آدمی کو پہچانتا ہوں اور انہیں اطلاع مل جائے کہ واشو گروپ نے یہ حرکت کی ہے تو وہ فوراً سمجھ جائیں گی کہ واشو گروپ سے یہ کام ہم نے کرایا ہے اور اب ہم چھوری میں ان ایجنٹوں کو وصول کریں گے۔۔۔۔۔ کیپٹن ونود نے کہا۔

”کیا احمقانہ بات کر رہے ہو۔ ٹانسس۔ انہیں کیسے معلوم ہو سکتا ہے۔۔۔۔۔ شاگل نے غصیلے لہجے میں کہا۔

”جناب۔ کاشی میری بہن کی فرینڈ ہے اور میں پہلے ملٹری انٹیلی جنس کے سپلائی سیکشن میں تھا تو میں نے اسے بتایا تھا کہ یہ اسلحہ چھوری کے راستے سپلائی کیا جاتا ہے اور اب اسے معلوم ہے کہ میں سیکرٹ سروس میں ہوں اور یقیناً جس طرح ہمارے آدمی پاور ایجنسی میں ہیں اسی طرح ان کے آدمی بھی ہمارے ہیڈ کوارٹر میں ہوں گے اور اگر انہیں یہ اطلاع مل گئی کہ میں آپ کے ساتھ ہوں

اس لئے آخر کار وہ واپس چلے گئے۔ اب یہ پاکیشیائی ایجنٹ ہماری تحویل میں ہیں۔ چنانچہ مجھے اطلاع دی گئی اور میں نے پہلے اپنے آدمیوں سے کہا کہ وہ معلوم کریں کہ پاور ایجنسی کے لوگ اب کہاں ہیں کیونکہ یہ بھی ہو سکتا ہے کہ ہم جیسے ہی پاکیشیائی ایجنٹوں کو خفیہ اڈے سے باہر نکالیں یہ لوگ اچانک حملہ کر دیں۔ چنانچہ مجھے ابھی ابھی رپورٹ ملی ہے کہ مادام ریکھا، کاشی اور ان کے آدمی بارڈر سیکورٹی فورس کے ہیڈ کوارٹر میں پہنچ گئے اور ابھی وہیں ہیں تو میں نے اپنے آدمیوں کو ان بے ہوش افراد کو اڈے سے نکال کر چھوری پہنچانے کا حکم دے دیا ہے۔ میرے آدمی زیادہ سے زیادہ ایک گھنٹے کے اندر چھوری پہنچ جائیں گے۔ اور۔۔۔۔۔ تارشاگ نے مزید تفصیل بتاتے ہوئے کہا۔

”ہیلو تارشاگ۔ میں کیپٹن ونود بول رہا ہوں۔ تم اپنے آدمیوں کو کہہ دو کہ وہ ان پاکیشیائی ایجنٹوں کو سپیشل سٹور میں پہنچا دیں اور پھر اس سٹور کو سیلڈ کر دیں اور واپس چلے جائیں۔ اور۔۔۔۔۔ اچانک کیپٹن ونود نے شاگل کو خاموش رہنے کا اشارہ کر کے خود بات کرتے ہوئے کہا تو شاگل کے چہرے پر پہلے تو غصے کے تاثرات ابھرے لیکن پھر سپیشل سٹور کی بات سن کر وہ نارمل ہو گیا۔

”ٹھیک ہے میں اطلاع دے دیتا ہوں۔ یہ زیادہ بہتر رہے گا۔ اس طرح ہمارے آدمی سامنے ہی نہیں آئیں گے۔ اور۔۔۔۔۔ دوسری طرف سے کہا گیا۔



تارشاگ کی آواز سنائی دی۔

”یس۔ کیپٹن ونود اینڈنگ یو۔ اور۔۔۔۔۔ کیپٹن ونود نے کہا۔  
”جنتاب آپ کا مال سپیشل سٹور میں پہنچ چکا ہے اور سپیشل سٹور  
کو سیلڈ بھی کر دیا گیا ہے۔ اور۔۔۔۔۔ دوسری طرف سے کہا گیا۔  
”کوئی پرابلم۔ اور۔۔۔۔۔ کیپٹن ونود نے کہا۔

”نو جنتاب۔ کوئی پرابلم نہیں ہے۔ میرے آدمی واپس پہنچ چکے  
ہیں۔ اور۔۔۔۔۔ دوسری طرف سے کہا گیا۔

”اوکے۔ تمہیں تک یو۔ آپ سے کیا ہوا وعدہ جلدی پورا کر دیا جائے  
گا۔ اور۔۔۔۔۔ کیپٹن ونود نے جواب دیتے ہوئے کہا۔

”شکریہ جنتاب۔ اور اینڈ آل۔۔۔۔۔ دوسری طرف سے کہا گیا اور  
اس کے ساتھ ہی رابطہ ختم ہو گیا تو کیپٹن ونود نے ٹرانسمیٹر آف کر  
دیا۔

”یہ سپیشل سٹور کہاں ہے۔ ایسا نہ ہو کہ عمران اور اس کے  
ساتھی وہاں سے نکل جائیں۔۔۔۔۔ شاگل نے بے چین سے لہجے میں  
کہا۔

”اوہ نہیں جنتاب۔ اول تو انہیں جلد ہوش نہیں آسکتا اور اگر آ  
بھی گیا تو سپیشل سٹور اندر سے کھل ہی نہیں سکتا۔ اسے باہر سے  
ایک خصوصی میکانزم کے تحت کھولا اور بند کیا جاتا ہے اور وہ اس قدر  
مضبوط ہے کہ کسی صورت بھی اسے نہ توڑا جاسکتا ہے اور نہ ہی حباب  
کیا جاسکتا ہے۔ آپ بے فکر رہیں۔۔۔۔۔ کیپٹن ونود نے کہا۔

تو وہ ساری بات سمجھ جائیں گی اس لئے حفظ ماتقدم کے طور پر میں  
نے یہ کام کیا ہے۔۔۔۔۔ کیپٹن ونود نے تفصیل بتاتے ہوئے کہا۔  
”اوہ اچھا۔ پھر ٹھیک ہے۔۔۔۔۔ شاگل نے اطمینان بھرے لہجے  
میں کہا۔

”جنتاب ہم باہر موجود اپنے آدمیوں کو بلا لیں تو زیادہ بہتر ہے  
ورنہ وہ کنفرم ہو جائیں گے اور پھر انہوں نے پیچھا نہیں چھوڑتا جبکہ  
انہیں سپیشل سٹور کے بارے میں علم نہ ہو سکے گا اور وہ یہاں جنگل  
میں ٹکریں مار کر آخر کار واپس چلے جائیں گے اور ہم بعد میں اطمینان  
سے ساری کارروائی کر لیں گے۔۔۔۔۔ کیپٹن ونود نے کہا۔

”لیکن اس بستی کے لوگوں سے انہیں معلوم ہو جائے گا کہ ہم  
یہاں ہیں۔ پھر۔ شاگل نے کہا۔

”کرشا کے ذریعے اس بات کو روکا جاسکتا ہے۔۔۔۔۔ کیپٹن ونود  
نے کہا تو شاگل نے اثبات میں سر ہلا دیا تو کیپٹن ونود اٹھا اور کمرے  
سے باہر چلا گیا تاکہ باہر موجود آدمی کو ہدایت دے کر سب کو واپس  
بلوالے اور پھر تھوڑی دیر بعد سارے مسلح آدمی مکان میں آگئے تو  
کیپٹن ونود نے کرشا کو بلا کر اسے ہدایات دیں اور پھر واپس وہ اس  
کمرے میں آگیا جہاں شاگل موجود تھا۔ تقریباً آدھے گھنٹے بعد ٹرانسمیٹر  
سے سیٹی کی آواز نکلنے لگی تو کیپٹن ونود نے ہاتھ بڑھا کر ٹرانسمیٹر آن کر  
دیا۔

”ہیلو۔ ہیلو۔ تارشاگ کالنگ۔ اور۔۔۔۔۔ ٹرانسمیٹر سے

لیکن ہم کب تک یہاں ایسے بیٹھے رہیں گے..... شاگل نے  
اٹھائی بے چین سے لہجے میں کہا۔

”جنااب۔ ایک ڈیڑھ گھنٹہ دیکھ لیں اور پھر ہم انہیں نکال کر لے  
جائیں گے..... کیپٹن ونود نے کہا تو شاگل نے اثبات میں سر ہلادیا  
اور پھر تقریباً ابھی دس پندرہ منٹ ہی گزرے ہوں گے کہ کرشنا تیز  
تیز قدم اٹھاتا اندر داخل ہوا۔

”جنااب۔ دو ہیلی کاپٹروں پر دو عورتیں اور چار مسلح مرد یہاں پہنچے  
ہیں اور آپ کے بارے میں پوچھ رہے ہیں لیکن میرے آدمیوں نے  
آپ کی یہاں موجودگی سے انکار کر دیا ہے۔ انہوں نے کہا ہے کہ وہ  
سرکاری آدمی ہیں اور اب وہ جنگل میں جائزہ لے رہے ہیں۔“ کرشنا  
نے کہا۔

”انہیں جائزہ لینے دو اور شکریں مارنے دو۔ وہ خود ہی واپس چلے  
جائیں گے..... کیپٹن ونود نے کہا تو کرشنا سر ہلاتا ہوا واپس چلا گیا  
لیکن دس منٹ بعد ہی اچانک باہر سے دیکھا کے چھٹنے کی آواز سنائی  
دی تو شاگل اور کیپٹن ونود دونوں بے اختیار اچھل کر کھڑے ہو  
گئے۔

”جنااب۔ مادام دیکھا اور کاشی باہر موجود ہیں اور وہ فوری آپ  
سے ملنا چاہتی ہیں.....“ اچانک ایک آدمی نے اندر داخل ہو کر کہا تو  
شاگل نے بے اختیار ایک طویل سانس لیا۔

”بلاؤ انہیں اندر..... شاگل نے کہا تو وہ آدمی واپس چلا گیا۔

کیپٹن ونود ہومٹ بھیجے خاموش بیٹھا ہوا تھا۔ چند لمحوں بعد دروازہ  
کھلا تو دیکھا اور کاشی دونوں اندر داخل ہوئیں۔  
”تم یہاں کیوں آئی ہو..... شاگل نے بھیجے بھیجے تلخ لہجے میں  
کہا۔

”سنو چیف شاگل۔ ہم آپس میں لڑ کر کافرستان کے مفادات کے  
خلاف مسلسل کام کر رہے ہیں۔ مجھے معلوم ہے کہ تم نے واشو  
گروپ کے ساتھ مل کر پاکیشیائی ہتھیاروں کو یہاں منگوا لیا ہے اور  
اب انہیں کسی سپیشل سٹور میں رکھوا دیا ہے۔ اگر تم انکار کر دو گے  
تو میں یہیں سے پرائم منسٹر صاحب کو فون کر کے پوری فوج یہاں  
کال کر لوں گی.....“ دیکھانے کرسی پر بیٹھتے ہوئے اٹھائی سخت لہجے  
میں کہا۔

”کر لو۔ میں انہیں بتا دوں گا کہ تم نے کمانڈر ڈیسی کے ہیلی کاپٹر  
کے پائلٹ سے سازش کر کے ان ہتھیاروں کو حاصل کرنے کی ناکام  
کوشش کی ہے..... شاگل نے ہومٹ چباتے ہوئے کہا۔

”تمہارے اور بارشاگ کے درمیان ٹرانسمیٹر پر جو بات چیت  
ہوتی ہے وہ نہ صرف ہم نے سن لی ہے بلکہ بیپ بھی کر لی ہے۔  
تمہارا خیال تھا کہ تمہارا یہ ٹرانسمیٹر سپیشل ہے اور اس کی کال کچھ  
ہو سکے گی جبکہ ہمارے پاس بھی سپیشل ٹرانسمیٹر کال کیج رہے ہیں اور اس  
کی نشاندہی پر ہی ہم یہاں پہنچے ہیں.....“ دیکھانے اور زیادہ سخت  
لہجے میں کہا۔



”جناب۔ واقعی آپ کی اور تارشاہ کی گفتگو ٹیپ شدہ موجود ہے اور نہ صرف یہ بلکہ پہلی گفتگو بھی ہمارے پاس ٹیپ شدہ ہے جس میں تارشاہ نے آپ کو تفصیل بتائی تھی کہ کس طرح انہوں نے ان پاکیشیائی ایجنٹوں کو کور کیا لیکن آپ کی وجہ سے تارشاہ کے آدمیوں نے ہمارے آدمیوں کو بھی ہلاک کر دیا اور دشمن ایجنٹوں کو لے اڑے۔ اب جب یہ ٹیپیں صدر صاحب کے سامنے پیش ہوں گی تو پھر آپ سوچیں کہ کیا ہو گا اس لئے میرا خیال ہے کہ ہمیں آپس میں صلح کر کے ان ایجنٹوں کا خاتمہ کر دینا چاہئے اور پھر اسے مشترکہ جدوجہد کے نتیجے کے طور پر صدر صاحب کے سامنے پیش کرنا چاہئے۔ اس طرح دونوں کو شاباش بھی ملے گی اور یہ خوفناک ایجنٹ بھی ہمیشہ کے لئے ختم ہو جائیں گے۔“ کاشی نے جواب دیا تو شاگل کے چہرے پر پہلی بار نرمی کے آثار نمودار ہوئے۔ شاید یہ اس گفتگو کی ٹیپیں کے حوالے کا اثر تھا جس میں تارشاہ نے تفصیل بتائی تھی اور اسے معلوم تھا کہ اس ٹیپیں کے بعد صورت حال واقعی اس کے خلاف بھی جاسکتی ہے۔

”بات تو آپ کی ٹھیک ہے لیکن“ شاگل نے نرم لہجے میں کہا۔

”جناب شاگل۔ آپ مجھ سے سینئر بھی ہیں اور تجربہ کار بھی اس لئے میں آپ کے مقابل واقعی شکست تسلیم کرتی ہوں۔ آپ بے شک اسے اپنا کارنامہ بنا کر پیش کر دیں مجھے کوئی اعتراض نہیں ہے

”یہ سب بکواس ہے۔ سازش ہے۔ تم خواہ خواہ مجھ پر الزام لگا رہی ہو۔“ شاگل نے انتہائی غصیلے لہجے میں کہا۔

”جناب میں عرض کرتی ہوں۔“ اچانک کاشی نے نرم لہجے میں کہا۔

”تم خاموش رہو۔ مجھے دیکھا سے بات کرنے دو۔“ شاگل نے اور زیادہ غصیلے لہجے میں کہا۔

”جناب۔ کیا یہ بہتر نہیں ہے کہ ہم آپس میں صلح کر لیں اور عمران اور اس کے ساتھیوں کا خاتمہ کر دیں ورنہ ہماری آپس میں لڑائی کا فائدہ پہلے بھی ہمیشہ انہوں نے اٹھایا ہے اور اب پھر وہ اٹھائیں گے اور آپ نے پہلے ہی دیکھا ہے کہ ہماری آپس کی لڑائی کی وجہ سے وہ لوگ باوجود ہم دونوں ایجنسیوں کی کوششوں کے سرحد پار کر جانے میں کامیاب ہو گئے۔ یہ تو ہماری خوش قسمتی ہے کہ سرحد پار کر جانے کے باوجود انہیں واپس لے آیا گیا ہے لیکن اگر ہم اسی طرح لڑتے رہے تو وہ لازماً دوبارہ نکل جانے میں کامیاب ہو جائیں گے اور پھر ہمارے ہاتھ نہیں آئیں گے اور اس بار صدر صاحب نے سختی سے فیصلہ کیا ہوا ہے کہ جو ایجنسی ناکام رہے گی اس کا کورٹ مارشل ہو گا اور اگر دونوں ایجنسیاں ناکام رہیں تو دونوں کا کورٹ مارشل ہو گا۔“ کاشی نے تیز تیز لہجے میں کہا۔

”کیسے ہو گا ہمارا کورٹ مارشل۔ ہماری تحویل میں ہیں پاکیشیائی ایجنٹ۔“ شاگل نے کہا۔

لیکن یہ حال کافرستان کو فائدہ پہنچنا چاہئے..... ریکھانے کہا تو شاگل کا چہرہ نکلت چمک اٹھا۔

”اوہ۔ اوہ ریکھا۔ تم یہ کہہ رہی ہو۔ تمہارے اندر واقعی بے پناہ صلاحیتیں ہیں۔ ٹھیک ہے میں تمہاری اور کاشی کی بات سے متفق ہوں۔ ہمیں آپس میں نہیں بیٹنا چاہیے۔ اوکے۔ میں تیار ہوں۔“ شاگل نے فوراً ہی کہا تو ریکھا اور کاشی کے ساتھ ساتھ کمپین ونوڈ کے پیرے پر بھی مسکراہٹ رہ گئی۔

”شکریہ۔ اب یہ ہمارا مشترکہ مشن ہے اور ہم مشترکہ رپورٹ پیش کریں گے..... ریکھانے مسکراتے ہوئے کہا۔

”بانگل مشترکہ ہے..... شاگل نے جواب دیتے ہوئے کہا۔  
”تو پھر چلیں۔ ان لوگوں کو پہلے ہلاک کریں پھر واپس دارالحکومت پہنچیں۔ کہاں ہے یہ سپیشل سٹور..... ریکھانے کہا۔  
”میں کرشنا کو بلاتا ہوں پھر اکٹھے ہی وہاں چلیں گے۔“ کمپین ونوڈ نے کہا اور اٹھ کر بیرونی دروازے کی طرف بڑھتا چلا گیا۔

عمران کی آنکھیں کھلیں تو پہلے چند لمحوں تک تو وہ غنودگی کے عالم میں رہا لیکن پھر آہستہ آہستہ اس کا شعور جاگ اٹھا تو وہ بے اختیار اٹھ کر بیٹھ گیا۔

”اوہ۔ کیا مطلب۔ یہ کمرہ۔ یہ کیا ہے.....“ عمران نے ادھر ادھر دیکھتے ہوئے حیرت بھرے لہجے میں کہا اور اس کے ساتھ ہی اس کی نظریں جب اپنے بے ہوش پڑے ہوئے ساتھیوں پر پڑیں تو وہ بے اختیار چونک پڑا۔

”یہ ہمیں کہاں پہنچایا گیا ہے۔ کیا مطلب.....“ عمران نے ہونٹ چباتے ہوئے کہا۔ اس کے ذہن میں بے ہوش ہونے سے پہلے کے مناظر نکلت گھوم گئے تھے۔ اسے یاد تھا کہ وہ اپنے ساتھیوں سمیت کمانڈر ڈیسی کے سرکاری ہیلی کاپٹر میں سوار ہو کر ساگری گاؤں جا رہا تھا جہاں سے انہوں نے جیسوں پر سالانگ جاتا تھا اور سالانگ



کے ساتھ ساتھ کمروں میں فرش پر ایسے نشانات موجود تھے جس سے ظاہر ہوتا تھا کہ یہاں اسلحے کی مخصوص ساخت کی پیٹیاں رکھی جاتی ہوں۔ عمران نے اپنی جیبیں ٹٹولیں لیکن اس کے پاس کوئی اسلحہ نہ تھا کیونکہ انہوں نے ناپال سے چارٹرڈ طیارے کے ذریعے پاکیشیا پہنچا تھا اور وہ ہر لحاظ سے مطمئن تھے اور اسلحہ ایئرپورٹ پر چیک کیا جاسکتا تھا اس لئے انہوں نے اپنے ساتھ اسلحہ رکھا ہی نہ تھا۔ عمران اپنے ساتھیوں کی طرف بڑھا۔ اس نے صفدر کو چیک کیا تو اسے احساس ہوا کہ جس زود اثر گیس سے انہیں ہیلی کاپٹر کے اندر بے ہوش کیا گیا تھا اس کے اثرات خاصے کم ہو گئے ہیں۔ سہتاچہ اس نے صفدر کا ناک اور منہ دونوں ہاتھوں سے بند کر دیا۔ چند لمحوں بعد صفدر کے جسم میں حرکت کے تاثرات نمودار ہونے شروع ہوئے تو عمران نے ہاتھ ہٹائے اور پھر وہ ساتھ پڑے ہوئے تنویر کی طرف بڑھ گیا۔ سب سے آخر میں صالحہ تھی اور پھر جب صالحہ کے جسم میں بھی حرکت کے تاثرات نمودار ہونے لگے تو عمران نے ہاتھ ہٹائے۔ اسی لمحے صفدر کراہتا ہوا ہوش میں آگیا اور اس طرح باری باری سب ہی ہوش میں آ گئے اور ظاہر ہے سب کا یہی سوال تھا کہ یہ کیا ہوا ہے اور وہ کہاں ہیں اور کیوں ایسا ہوا ہے۔

”میرا خیال ہے کہ اب پاکیشیا کو ہماری ضرورت نہیں ہے۔“  
عمران نے مسکراتے ہوئے کہا۔

”کیا مطلب؟ کیا ہم کافرستان میں؟“ صفدر نے حیران ہو کر

سے چارٹرڈ طیارے کے ذریعے وہ پاکیشیا پہنچ جاتے۔ کمانڈر ڈیسی نے یہ سارے انتظامات کر دیئے تھے اور چونکہ وہ کافرستانی سرحد کراس کر کے ناپال پہنچ چکے تھے اس لئے اب وہ ہر لحاظ سے مطمئن تھے لیکن پھر اچانک ہیلی کاپٹر میں بیٹھے بیٹھے ایک ہلکا سا دھماکہ ہوا اور اس کے ساتھ ہی عمران کو یوں محسوس ہوا جیسے کوئی نامانوس سی بو اس کی ناک سے ٹکرائی ہو لیکن یہ احساس صرف ایک لمحے کے لئے ہوا تھا۔ دوسرے لمحے اس کا ذہن تاریک دلدل میں جیسے ڈوبتا چلا گیا اور اب اسے ہوش آیا تو وہ یہاں ایک بڑے سے کمرے کے فرش پر بیٹھا ہوا تھا۔ اس کے ساتھی بھی فرش پر پڑے ہوئے تھے اور ابھی تک بے ہوش تھے۔ عمران بے اختیار اٹھ کر کھڑا ہو گیا۔

”یہ سب کیا ہے۔ یہ کون سی جگہ ہے اور یہ ہمارے ساتھ کیوں ایسا ہوا ہے۔“ عمران نے اٹھ کر کمرے کے فولادی دروازے کی طرف بڑھتے ہوئے کہا اور اس کے ساتھ ہی وہ ایک بار پھر چونک پڑا کیونکہ اسے احساس ہوا تھا کہ یہاں ہر طرف بارود کی ہلکی ہلکی بو موجود ہے اور پھر عمران اس کمرے سے نکل کر دوسرے کمرے میں پہنچ گیا اور تھوڑی دیر بعد جب وہ واپس اس کمرے میں پہنچا جہاں اس کے ساتھی موجود تھے تو اس کے چہرے پر حیرت اور اٹھکن کے تاثرات بیک وقت موجود تھے۔ یہ عمارت جہاں یہ موجود تھے اپنی ساخت کے لحاظ سے اسلحے کا کوئی بڑا سنور تھا لیکن یہاں کسی قسم کا اسلحہ موجود نہ تھا اور نہ ہی یہاں کوئی آدمی تھا۔ البتہ یہاں پھیلی ہوئی بارود کی بو

اٹھو۔ ہم نے یہاں سے باہر جانا ہے۔..... جو لیا نے منہ بتاتے ہوئے کہا۔

”عمران صاحب۔ یہ آپ کیا کہہ رہے ہیں کہ یہاں سے باہر جانے کا کوئی راستہ نہیں ہے۔ یہ کیسے ممکن ہے۔ اگر یہ اسلحے کا سنور ہے تو ظاہر ہے اسلحہ باہر سے ہی اندر آتا ہو گا اور باہر جاتا بھی ہو گا۔“ صفدر نے کہا۔

”میں نے سرسری طور پر چیک تو کیا ہے بہر حال اب ذرا گہری نظروں سے چیک کر لیتے ہیں۔“..... عمران نے کہا اور وہ سب اس کمرے کے دروازے کی طرف بڑھ گئے لیکن تھوڑی دیر بعد سب کے چہروں پر حقیقی حیرت کے تاثرات ابھرتے کیونکہ اس پوری عمارت میں اندرونی دروازے تو تھے لیکن بیرونی دروازہ ایک بھی نہ تھا اور نہ صرف کوئی دروازہ بلکہ کوئی کھڑکی، روشندان وغیرہ بھی نہ تھا۔ یوں محسوس ہوتا تھا جیسے وہ کسی بند ڈبے میں مقید کر دیئے گئے ہوں۔ پھر عمران کے کہنے پر دیواروں کو ٹھونک پیٹ کر چیک کیا گیا لیکن تمام دیواریں ٹھوس تھیں۔ چھتوں کو چیک کیا گیا لیکن چھتوں میں بھی کوئی سوراخ وغیرہ نہ تھا اور دیواریں ایسے ٹھوس میٹرل کی بنی ہوئی تھیں کہ شاید ایٹم بم سے ٹوٹ سکیں تو ٹوٹ سکیں ورنہ عام بموں یا ڈائنامٹ سے انہیں توڑنا تقریباً ناممکن نظر آ رہا تھا اور یہ عمارت چھوٹے بڑے چھ کمروں پر مشتمل تھی لیکن یہ سارے کمرے خالی تھے اور جیسے جیسے وقت گزرتا جا رہا تھا انہیں فضا میں بھاری پن کا

کہا۔

”یہ تو معلوم نہیں ہے البتہ ہم کسی اسلحہ کے سنور میں نہیں اور اس سنور سے نکلنے کا بظاہر کوئی راستہ نہیں ہے۔“..... عمران نے جواب دیا۔

”راستہ نہیں ہے۔ کیا مطلب۔ کیوں نہیں ہے۔“..... جو لیا نے حیران ہو کر کہا۔

”اب یہ تو مجھے معلوم نہیں ہے۔ ہو سکتا ہے کہ جس نے ہمیں یہاں پہنچایا ہے اس کا خیال ہو گا کہ ہم اس بے ہوشی کی حالت میں عالم ارواح پہنچ جائیں گے کیونکہ یہاں بارود کی تیز بو پھیلی ہوئی ہے اور مکمل طور پر سیلڈ ہونے کی وجہ سے ظاہر ہے یہاں تازہ آکسیجن داخل ہی نہیں ہو سکے گی اور بارود کی موجودگی کی وجہ سے ویسے ہی آکسیجن جلدی بٹاؤ ہو جاتی ہے اس لئے ہم اطمینان سے ہلاک ہو جائیں گے اور پھر صدیوں بعد کوئی ماہر آثار قدیمہ جب اس سنور کو بالکل اسی طرح کھولے گا جس طرح مصری ماہرین آثار قدیمہ اہراموں کو کھولتے ہیں تو ہمارے ڈھانچے سامنے آجائیں گے اور پھر ہم پر تحقیق ہو گی۔ کتابیں شائع ہوں گی، بڑی بڑی کانفرنسیں منعقد ہوں گی اور آخر میں یہ نتیجہ نکالا جائے گا کہ ہم کسی گمشدہ انسانی نسل کی وہ کڑیاں ہیں جو پہلے ماہرین کو نہ مل رہی تھیں۔“..... عمران کی زبان رواں ہو گئی۔

”فضول باتیں کر کے کیوں اپنا ذہن خراب کر رہے ہو۔ چلو



احساس ہوتا جا رہا تھا۔

”عمران صاحب یہاں واقعی آکسیجن تیزی سے کم ہوتی جا رہی ہے۔“ اچانک کیپٹن شکیل نے کہا۔

”میں نے تو کہا تھا کہ یہاں سے روہیں ہی نکل سکیں گی اور ڈھانچے پڑے رہ جائیں گے۔“..... عمران نے مسکراتے ہوئے کہا۔  
”تم مسکرا رہے ہو کیا تمہیں حالات کی نزاکت کا احساس نہیں ہے۔“..... جولیانے غصیلے لہجے میں کہا۔

”میرا خیال ہے کہ ہم خواہ مخواہ چکراتے پھر رہے ہیں۔ اس جگہ سے باہر جانے کا راستہ یقیناً کسی سرنگ کے ذریعے ہو گا اور سرنگ کسی تہہ خانے سے جاتی ہو گی۔“..... اچانک صالحہ نے کہا۔

”نہیں۔ میں نے چیک کر لیا ہے۔ یہاں کوئی تہہ خانہ نہیں ہے۔ البتہ ایک دیوار کی ہیئت پر مجھے شک ہے کہ وہ موونگ دیوار ہے اور کسی سسٹم کے تحت وہ حرکت کرتی ہو گی۔“..... عمران نے اس بار سنجیدہ لہجے میں کہا۔

”کون سی دیوار۔“..... سب نے ہی چونک کر پوچھا۔

”یہ سامنے والی دیوار۔ تم نے غور نہیں کیا۔ اس دیوار اور دوسری دیواروں میں ساخت کا فرق ہے۔ دوسری دیواریں باقاعدہ دیواریں ہیں جبکہ یہ دیوار لگتا ہے کسی چادر سے بتائی گئی ہے۔ دوسری دیواروں کی نسبت یکساں نہیں ہے۔“..... عمران نے کہا تو سب اس دیوار کی طرف بڑھ گئے اور پھر غور سے اسے دیکھنے کے بعد

وہ بھی اس نتیجے پر پہنچ گئے کہ عمران کی بات درست ہے۔ راستہ اس دیوار کی حرکت سے ہی پیدا ہوتا ہو گا لیکن اب انہیں سمجھ نہ آرہی تھی کہ اس دیوار کو کیسے حرکت میں لایا جائے۔

”اس کا میکینزم چیک کرو۔ اس کے ذریعے ہی اسے حرکت میں لایا جاسکتا ہے۔“..... جولیانے کہا اور پھر باوجود سر توڑ کوشش کے وہ اس کا میکینزم چیک نہ کر سکے۔

”تم کیا سوچ رہے ہو عمران۔“..... جولیانے عمران سے مخاطب ہو کر کہا جس کی فراخ پیشانی پر اس وقت شکنوں کا جال سا بچھا ہوا نظر آ رہا تھا۔

”میں سوچ رہا ہوں کہ آخر ہم لوگ کن لوگوں کے ہتھے چڑھ گئے ہیں اور انہوں نے کیوں ہمیں اس سٹور میں لا کر بند کیا ہے۔ وہ آخر کیا چاہتے ہیں۔“..... عمران نے کہا اور سب نے اس انداز میں سر ہلا دیے جیسے وہ عمران کی اس سوچ سے متفق ہوں۔

”میرا خیال ہے عمران صاحب کہ ہم دوبارہ کافرستان پہنچ چکے ہیں۔ یقیناً ریکھا یا شاگل کو یہ اطلاع مل گئی ہو گی اور انہوں نے اس پائلٹ سے سازش کر کے ہمیں بے ہوش کر کے یہاں پہنچایا ہو گا۔“..... صفدر نے کہا۔

”اگر ایسی بات ہے بھی ہوتی تو ہمیں یہاں قید میں رکھنا بلکہ اس طرح زندہ رکھنا اس کی کیا وجہ ہو سکتی ہے اور پھر حکومت اس انداز کے سٹور نہیں بنایا کرتی۔ یہ تو مجھے لگتا ہے کہ ہم کسی باغی تنظیم کے

ہاتھ لگ گئے ہیں کیونکہ اس انداز کے بند سٹور ہمیشہ ایسی تنظیمیں ہی بناتی ہیں جو کسی حکومت کے خلاف لڑ رہی ہوتی ہیں۔ عمران نے جواب دیا اور پھر اس سے پہلے کہ مزید کوئی بات ہوتی اچانک عقیقی چھوٹے کمرے میں سیٹی کی آواز سنائی دی۔ یہ آواز سن کر وہ سب اچھل پڑے اور تیزی سے اس چھوٹے کمرے کی طرف بڑھ گئے۔ آواز ایک دیوار کے اندر سے آرہی تھی اور یہ آواز کسی ٹرانسمیٹر کی کال لگتی تھی۔ عمران نے دیوار پر ہاتھ مارا تو چند لمحوں بعد ہی دیوار کی ایک سائیڈ کسی تختے کی طرح کھل گئی اور دوسرے لمحے وہ یہ دیکھ کر حیران رہ گئے کہ یہ ایک حفیہ الماری تھی اور اس میں جدید ساخت کے دس بارہ ٹرانسمیٹر موجود تھے۔ یہ تمام ٹرانسمیٹر مرنے تھے اور ایک ٹرانسمیٹر سے سیٹی کی آواز نکل رہی تھی۔ عمران نے ٹرانسمیٹر اٹھایا تو بے اختیار اس کے منہ سے ایک طویل سانس نکل گیا کیونکہ ٹرانسمیٹر کی کال رسیور کرنے والا بٹن پہلے سے ہی پریسڈ تھا۔ شاید بٹن نادانستگی میں پریسڈ ہو گیا تھا جس کی وجہ سے اس پر کال رسیور ہونے لگ گئی تھی۔ عمران نے ٹرانسمیٹر آن کر دیا اور اس کے ساتھ ہی ایک آواز اس کے کانوں میں پڑی تو وہ سب بے اختیار چونک پڑے۔ بولنے والا کسی کو بتا رہا تھا کہ پاکیشیائی ہتھیاروں کو چوری سٹور میں پہنچا دیا گیا ہے اور سٹور کو باہر سے سیلڈ کر دیا گیا ہے۔ پھر دوسری طرف سے بولنے والے نے اپنا نام کیپٹن ونود بتایا تو عمران نے بے اختیار ایک طویل سانس لیا کیونکہ ونود نام سے ہی وہ سمجھ گیا

تھا کہ وہ کافرستان میں ہیں اور اس کیپٹن ونود نے کسی سے ان کا سودا کیا ہے۔ کال ختم ہو جانے پر عمران نے ٹرانسمیٹر پر نئی فریکوئنسی ایڈجسٹ کرنا شروع کر دی اور پھر اس نے اس کا بٹن آن کر دیا لیکن دوسرے لمحے وہ یہ دیکھ کر بے اختیار چونک پڑا کہ ٹرانسمیٹر میں کال تھرو کرنے کا کوئی سلسلہ ہی نہ تھا۔

”اوہ۔۔۔ یہ صرف رسیونگ سیٹ ہیں مکمل ٹرانسمیٹر نہیں حالانکہ ساخت کے لحاظ سے یہ ٹرانسمیٹر لگتے ہیں۔۔۔۔۔۔ عمران نے کہا اور پھر اس نے ایک ایک کر کے اس الماری میں موجود تمام ٹرانسمیٹروں کو چیک کیا لیکن وہ سب واقعی رسیونگ سیٹ تھے۔

”اس کا مطلب ہے کہ ہم نے صرف کافرستان میں ہیں بلکہ کافرستان کی کسی ہتھیاری کی قید میں ہیں۔۔۔۔۔۔ عمران نے کہا۔

”ہاں۔۔ ونود نام سے تو یہی ظاہر ہوتا ہے۔۔۔۔۔۔ صفدر نے کہا۔

”ہتھیاریاں تو دو ہی ہمارے چچے تھیں ایک پاور ہتھیاری اور دوسری سیکرٹ سروس۔ اب معلوم نہیں کہ اس کیپٹن ونود کا تعلق کس ہتھیاری سے ہے۔۔۔۔۔۔ صالحہ نے کہا۔

”جو بھی ہے بہر حال اب یہ لوگ ہمیں ہلاک کرنے ہی یہاں آئیں گے۔ انہیں اب اطلاع مل گئی ہے کہ ہم یہاں موجود ہیں۔“ عمران نے کہا۔

”لیکن ہمارے پاس تو کوئی اسلحہ بھی نہیں ہے۔۔۔۔۔۔ صالحہ نے تشویش بھرے لہجے میں کہا۔



"میرا خیال ہے کہ اس سٹور کی آب و ہوا میرے خلاف ہے۔"  
عمران نے مسکراتے ہوئے کہا۔

"عمران صاحب۔ یہ میری سوچی سمجھی رائے ہے جو پارٹی بھی  
یہاں آنے گی وہ مسلح بھی ہوگی اور ان کی تعداد بھی کافی ہوگی اور یہ  
بھی ہو سکتا ہے کہ وہ راستہ کھولتے ہی اندر میزائل فائرنگ شروع کر  
دیں اس لئے ہمیں اس طرح ہاتھ پر ہاتھ رکھ کر نہیں بیٹھنا چاہئے۔"  
کیپٹن شکیل نے اتہائی سنجیدہ لہجے میں کہا۔

"تو تمہارا کیا خیال ہے کہ ہم باقاعدہ تالیاں بجانا شروع کر دیں۔  
ہاتھ پر ہاتھ رکھنا نہ ہی ہاتھ پر ہاتھ مارنا ہی؟"..... عمران نے کہا۔  
"کیپٹن شکیل کی بات درست ہے۔ اس طرح ہم میں سے کچھ  
ساتھی مارے بھی جاسکتے ہیں"..... جو یانے کہا تو عمران بے اختیار  
چونک پڑا۔

"اوہ۔ اوہ۔ واقعی تمہاری بات درست ہے۔ اوہ۔ میں نے تو اس  
پوائنٹ پر سوچا ہی نہ تھا۔ ٹھیک ہے اب ہمیں یہاں سے نکلنا  
چاہئے۔" عمران نے یلخت اتہائی سنجیدہ لہجے میں کہا۔ شاید جو یانے کی  
بات سن کر اس کے ذہن میں پہلی بار خیال آیا تھا کہ خالی ہاتھ  
مقابلہ کرنے کی صورت میں وہ انہیں شکست دے تو دیں لیکن ان  
میں سے کوئی نہ کوئی ساتھی یا چند ساتھی ہلاک بھی ہو سکتے ہیں اور  
ظاہر ہے کہ عمران کسی صورت بھی یہ بات برداشت نہ کر سکتا تھا  
اس لئے اس کے چہرے پر تشویش کے تاثرات ابھر آئے تھے۔

"ہمارے پاس اللہ تعالیٰ کی دی ہوئی عقل بھی ہے اور ہاتھ پیر  
بھی اور دوسری بات یہ کہ وہ لوگ یہ سمجھ کر یہاں آئیں گے کہ ہم  
انہیں بے ہوشی کے عالم میں ملیں گے جبکہ ہم اللہ تعالیٰ کے فضل و  
کرم سے ہوش میں آچکے ہیں اس لئے مایوس ہونے اور پریشان ہونے  
کا کوئی فائدہ نہیں ہے۔"..... عمران نے مسکرا کر جواب دیتے ہوئے  
کہا تو عمران کی اس بات کا واقعی سب پر اتہائی مثبت اثر پڑا اور ان  
کے ستے ہوئے چہرے یلخت نارمل ہو گئے۔

"عمران صاحب۔ اس بار ہم نے آپ کی بات نہیں مانی۔"  
اچانک صفدر نے کہا تو سب بے اختیار چونک پڑے حتیٰ کہ عمران  
بھی حیرت بھری نظروں سے صفدر کو دیکھنے لگا تھا۔

"کیا مطلب؟"..... عمران نے حیرت بھرے لہجے میں پوچھا۔

"آپ نے ہمیشہ ریکھا اور شاگل کی ہلاکت سے گریز کیا ہے جس  
کے نتیجے میں ہم اس چکر میں پھنس گئے ہیں۔ اب اگر موقع ملا تو ہم  
آپ کی بات نہیں مانیں گے۔ اب انہیں ہلاک ہونا پڑے گا۔" صفدر  
نے اپنی بات کی وضاحت کرتے ہوئے کہا تو سب بے اختیار مسکرا  
دیتے۔

"تم نے خود موقع ملنے کی بات کی ہے۔ ٹھیک ہے مجھے کیا  
اعتراض ہو سکتا ہے؟"..... عمران نے جواب دیا۔

"عمران صاحب۔ آپ کی یہ سوچ غلط ہے کہ ہم یہاں بیٹھے ان کی  
آمد کا انتظار کرتے رہیں۔"..... چند لمحوں بعد کیپٹن شکیل نے کہا۔

نے کہا تو عمران بے اختیار چوتک پڑا۔

”اوہ۔ تو اب تک اسے چھپانے کیوں کھڑے ہو۔ نکالو۔“ عمران نے چونک کر کہا تو کیپٹن شکیل نے اپنا کوٹ اتارا اور اس کے استر کے اندرونی طرف ایک دھاگہ کھینچ کر اس نے دو انگلیاں اس کے اندر ڈالیں۔ دوسرے لمحے ایک باریک دھار کا چپٹا سا خنجر اس کے ہاتھ میں تھا۔ اس نے خنجر عمران کی طرف بڑھا دیا اور کوٹ دوبارہ بہن لیا۔ عمران نے اس بار خنجر کی مدد سے زمین کو تیزی سے کھودنا شروع کر دیا اور تھوڑی دیر بعد ہی اس کے چہرے پر اطمینان کے تاثرات ابھر آئے کیونکہ دیوار کی زمین کے اندر بنیاد موجود نہ تھی بلکہ باقاعدہ غولاوی ریلنگ تھی۔ جہاں یہ دیوار بتانی گئی تھی۔ اس کا مطلب تھا کہ عمران کا آئیڈیا درست تھا کہ یہ دیوار باقاعدہ حرکت کرتی تھی۔ عمران نے اس ریلنگ کے نیچے کی زمین کھود ڈالی اور چند لمحوں بعد وہ وہاں اتنا بڑا سوراخ کر لینے میں کامیاب ہو گیا کہ اس کا ہاتھ ریلنگ کے نیچے سے ہو کر دوسری طرف جا سکتا تھا۔ عمران نے اپنا ہاتھ دوسری طرف کیا اور پھر اس نے اس انداز میں کچھ ٹٹولنا شروع کر دیا جیسے وہ کوئی خاص چیز ہاتھ کی مدد سے تلاش کر رہا ہو۔ چند لمحوں بعد اس نے ہاتھ کو واپس اندر کی طرف جھٹکا دے کر کھینچا تو کھٹاکہ کی آواز کے ساتھ ہی دیوار تیزی سے سائیڈ میں سرک کر غائب ہو گئی اور اب وہاں اتنا خلا موجود تھا کہ جس میں سے نہ صرف آدمی بلکہ کوئی بڑی چیز بھی لے جانی جا سکتی تھی۔ دوسری طرف ایک

”آؤ۔ اس دیوار کو ایک بار پھر چیک کریں۔“ عمران نے کہا اور تیزی سے مڑ کر اس کمرے کی طرف بڑھ گیا جس کی ایک دیوار کے بازے میں اس نے خیال ظاہر کیا تھا کہ اس دیوار کی حرکت سے راستہ کھل سکتا ہے اور عمران کے چہرے پر چھا جانے والے تاثرات ابھر آئے تھے کیونکہ انہیں یقین تھا کہ اب عمران لازماً کوئی نہ کوئی راستہ تلاش کر لے گا۔ عمران اس دیوار کے قریب جا کر رکا اور چند لمحوں تک وہ اس طرح غور سے دیوار کو دیکھتا رہا جیسے دیوار کے آر پار دیکھ رہا ہو جبکہ اس کے ساتھی اس طرح خاموش کھڑے اسے دیکھ رہے تھے جیسے بچے کسی شعبہ باز کو دیکھتے ہیں کہ وہ اچانک کوئی شعبہ دکھائے گا۔

”تم نہیں ٹھہرو۔ میں آ رہا ہوں۔“ عمران نے اچانک مڑ کر اپنے ساتھیوں سے کہا اور پھر وہ تیز قدم اٹھاتا اس کمرے کی طرف بڑھ گیا جہاں انہیں ہوش آیا تھا۔ کچھ دیر بعد عمران واپس آیا تو وہ خالی ہاتھ تھا لیکن وہ آتے ہی دیوار کے ساتھ بیٹھ کر اس کی جڑ میں ہاتھ سے زمین پھپھٹانے لگا۔ اس نے دیوار کی ایک سمت سے زمین کو ہاتھ سے پھپھٹانا شروع کر دیا اور دوسری سمت کو بڑھتا چلا گیا۔ اچانک ایک جگہ اس کا ہاتھ رک گیا۔ اس نے انگلیوں کی مدد سے کچی زمین کو کھودنا شروع کر دیا۔

”میرے پاس خنجر ہے عمران صاحب۔“ اچانک کیپٹن شکیل



اور ہوشیار نظر آ رہے تھے لیکن عمران اور اس کے ساتھی دم سادھے بیٹھے ہوئے تھے اور پھر جیسے ہی وہ دونوں اس جھاڑی کے قریب پہنچے جہاں تنویر اور صفدر چھپے ہوئے تھے تو تنویر اور صفدر دونوں بجلی کی سی تیزی سے جھاڑی کی اوٹ سے نکلے اور دوسرے لمحے ہلکے ہلکے دو دھماکوں اور گھٹی گھٹی چیخوں کے ساتھ ہی وہ دونوں اپنی گردنیں تڑوا کر زمین پر پڑے دکھائی دے رہے تھے۔ تنویر اور صفدر دونوں نے واقعی انتہائی تیز رفتاری سے یہ سارا عمل سرانجام دیا تھا اور اس کے ساتھ ہی تنویر اور صفدر دونوں نے ان دونوں کے ہاتھوں سے گرنے والی مشین گنیں اٹھا لیں۔

”آؤ اب ادھر چلیں جدھر سے یہ آ رہے تھے“ عمران نے جھاڑی کی اوٹ سے نکلے ہوئے کہا اور پھر وہ سب دبے دبے قدموں اور محتاط انداز میں چلتے ہوئے اس طرف کو بڑھتے چلے گئے جدھر سے وہ دونوں آدمی آئے تھے۔ ابھی انہوں نے کچھ ہی فاصلہ طے کیا ہو گا کہ اچانک عمران نے ہاتھ اٹھا کر لپٹے پیچھے آنے والوں کو رکنے کا اشارہ کیا اور وہ سب ٹھٹھک کر رک گئے۔ عمران کو دور ایک درخت کی اوٹ میں ایک مسلح آدمی کھڑا نظر آ گیا تھا۔ گو اس کا رخ دوسری طرف تھا لیکن بہر حال وہ جو کتنا انداز میں کھڑا تھا۔ کبھی کبھی وہ گردن موڑ کر دائیں بائیں بھی نظریں دوڑا لیتا تھا لیکن اس کی زیادہ تر توجہ سامنے کی طرف ہی تھی۔ عمران دبے قدموں آگے بڑھتا چلا گیا اور پھر اچانک اس نے کسی بھوکے چیتے کی طرح اس پر چھپٹا مارا اور دوسرے

سرنگ نما راہداری تھی جو اوپر کی طرف اٹھتی چلی جا رہی تھی اور آخر میں ایک پٹان نظر آ رہی تھی۔ وہ سب اس خلا سے گزر کر اس راہداری میں سے ہوتے ہوئے اس پٹان کے قریب پہنچ کر رک گئے عمران نے پٹان کی سائیڈوں پر موجود مٹی کو خنجر کی مدد سے کھودنا شروع کر دیا اور چند لمحوں بعد وہ ایک سرخ رنگ کی تار مٹی سے برآمد کر لینے میں کامیاب ہو گیا۔ اس نے خنجر کی مدد سے اس تار کو ایک جھٹکے سے کاٹا تو پٹان ہلکی سی گڑ گڑاہٹ سے ایک سمت پر گھومتی چلی گئی اور اس کے ساتھ ہی روشنی اور تازہ ہوا اندر داخل ہوئی اور انہیں اوپر گھسنے درخت اور جھاڑیاں نظر آنے لگ گئیں۔ عمران نے سر باہر نکال کر دیکھا اور پھر وہ تیزی سے اوپر چڑھ کر باہر آ گیا۔ اس کے پیچھے ایک ایک کر کے سارے ساتھی بھی باہر آ گئے۔ انہوں نے دیکھا کہ وہ ایک گھنے جنگل کے اندر موجود ہیں۔ اچانک انہیں دور سے ٹھٹھکا سنائی دیا تو وہ سب چونک کر اس طرف دیکھنے لگے جدھر سے آواز سنائی دی تھی۔

”جھاڑیوں کی اوٹ لے لو۔ دو مسلح آدمی آ رہے ہیں۔ ہم نے انہیں اس طرح گرائے کہ آواز بھی نہ نکلے اور ان کا اسلحہ بھی ہم صل کر سکیں“ عمران نے تیز لہجے میں کہا اور اس کے ساتھ ہی سب تیزی سے ادھر ادھر جھاڑیوں کی اوٹ میں ہو گئے اور پھر چند من بعد واقعی درختوں کی اوٹ سے دو مسلح آدمی ادھر ہی آتے ہوئے سنائی دیئے۔ مشین گنیں ان کے ہاتھوں میں تھیں اور وہ خاصے جو کنا

صفدر تیزی سے آگے بڑھا اور اس نے اس آدمی کی تلاش لینا شروع کر دی جبکہ مشین گن پہلے ہی حملے کے وقت اس کے ہاتھ سے گر چکی تھی اور اسے کیپٹن شکیل نے اٹھایا تھا۔ چند لمحوں بعد صفدر اس آدمی کی جیب سے ایک مشین پستل نکال لینے میں کامیاب ہو گیا۔

"تم یہاں کس کی تلاش کرتے پھر رہے ہو؟"..... عمران نے

پوچھا۔

"مم۔ مم۔ مجھے چھوڑ دو۔ میں تمہیں سب کچھ بتا دوں گا۔ میں مرنا نہیں چاہتا۔ میری تو ابھی نئی شادی ہوئی ہے"..... اس آدمی نے رک رک کر کہا تو عمران نے یکتا دونوں بازو ہٹائے اور پیچھے ہٹ کر کھڑا ہو گیا۔ البتہ صفدر کے ہاتھ سے اس نے مشین پستل لے لیا تھا۔ پرکاش نے بے اختیار دونوں ہاتھوں سے اپنی گردن مسلتا شروع کر دی۔

"تم۔ تم پاکیشیائی ایجنٹ ہو؟"..... پرکاش نے چند لمحوں بعد عمران اور اس کے ساتھیوں کو دیکھتے ہوئے پوچھا۔

"ہاں"..... عمران نے جواب دیا۔

"تم کہاں چھپے ہوئے تھے۔ ہم نے تو اس جنگل کا ایک ایک چپہ دیکھ ڈالا ہے"..... پرکاش نے حریت بھرے لہجے میں کہا۔ اس کا انداز بتا رہا تھا کہ اب وہ پوری طرح سنبھل گیا ہے۔

"جب تم لوگوں نے خود ہی یہاں چھپایا ہے تو پھر تم ہمیں تلاش کیوں کر رہے تھے؟"..... عمران نے کہا تو پرکاش بے اختیار چونک

لحے وہ آدمی اس کے بازوؤں میں پھرنے لگا۔ عمران نے ایک ہاتھ اس کے منہ پر اور دوسرا اس کے سینے کے گرد رکھ کر اسے اس انداز میں جکڑ لیا تھا کہ باوجود ترپنے کے وہ اپنے آپ کو چھڑوانے پا رہا تھا۔ ایک بازو کے گرد عمران کا بازو تھا جبکہ اس کے دوسرے بازو کو عمران نے سینے پر سے گھومتے ہوئے بازو میں جکڑ رکھا تھا اور عمران تیزی سے پیچھے ہٹتا چلا جا رہا تھا۔

"خبردار اگر آواز نکالی تو ایک لمحے میں گردن توڑ دوں گا۔ عمران نے عزائے ہوئے اس کے کان میں کہا اور اس کے ساتھ ہی اس نے اس کے منہ پر رکھا ہوا ہاتھ ہٹا کر اس کی گردن کے گرد ڈال کر ہاتھ کو پوری قوت سے دبا دیا۔ اس آدمی نے بے اختیار لمبے لمبے سانس لینے شروع کر دیے۔

"کیا نام ہے تمہارا؟"..... عمران نے پہلے سے زیادہ سرد لہجے میں کہا۔

"پپ۔ پپ۔ پرکاش۔ پرکاش"..... اس آدمی نے رک رک کر اور گھٹے گھٹے لہجے میں کہا۔

"کس ایجنسی سے تمہارا تعلق ہے؟"..... عمران نے دوسرا سوال کیا اور ساتھ ہی گردن کے بازو کو ہلکا سا جھٹکا دیا۔

"پپ۔ پپ۔ پاور ایجنسی۔ پاور ایجنسی سے"..... پرکاش نے پہلے سے زیادہ گھٹے گھٹے لہجے میں جواب دیتے ہوئے کہا۔

"اس کی تلاش لو"..... عمران نے اپنے ساتھیوں سے کہا تو



پڑا۔

”اوہ نہیں۔ ہم تو تمہیں تلاش کر رہے تھے۔ مجھے لالو نے بتایا ہے کہ تمہیں واشو گروپ نے سیکرٹ سروس کے لئے ہم سے چھینا تھا اور انہوں نے تمہیں یہاں چھپا دیا تھا“..... پرکاش نے کہا۔

”لالو کہاں ہے“..... عمران نے پوچھا۔

”وہ مادام ریکھا اور میڈم کاشی کے ساتھ سیکرٹ سروس کے چیف شاگل سے ملنے گیا ہوا ہے“..... پرکاش نے کہا تو عمران چونک پڑا۔

”پوری تفصیل بتاؤ پرکاش۔ ہم تمہیں زندہ چھوڑ دیں گے ورنہ جس طرح تمہارے دو ساتھیوں کی گردنیں ہم نے توڑ دی ہیں اس طرح تمہاری گردن بھی ایک لمحے میں ٹوٹ سکتی ہے اور پھر تمہاری نئی نویلی دلہن قیامت تک تمہارا انتظار ہی کرتی رہ جائے گی۔“

عمران نے سرد لہجے میں کہا تو پرکاش نے بے اختیار جھرجھری لی۔

”اوہ نہیں۔ نہیں۔ میں مرنا نہیں چاہتا۔ مجھے مت مارو۔ میں سب کچھ بتا دیتا ہوں“..... پرکاش نے کہا اور پھر اس نے آشم پہاڑی پر ہونے والے تمام واقعات سے لے کر یہاں تک آنے کے تمام واقعات سنا دیئے۔ اس طرح ساری کہانی عمران اور اس کے ساتھیوں کے سامنے آگئی کہ پاور ہجنسی اور سیکرٹ سروس کے دوران کریڈٹ حاصل کرنے کی رسہ کشی کی وجہ سے وہ اس حالت پر پہنچے ہیں۔ جو کچھ پرکاش نے بتایا تھا اس سے عمران نے یہی اندازہ لگایا تھا کہ ناپال کا کوئی باغی گروپ واشو ہے جس سے شاگل نے

رابطہ کیا کہ وہ پاکیشیائی ہجرتوں کو اغوا کر کے کافرستان پہنچا دے جبکہ ریکھا نے کمانڈر ڈیسی کے پائلٹ سے ساز باز کی اور پھر اس پائلٹ نے انہیں کسی کیس کی مدد سے ہیلی کاپٹر کے اندر دوران پرواز ہی بے ہوش کر دیا اور انہیں آشم پہاڑی کے دامن میں پہنچا دیا لیکن اس سے پہلے کہ ریکھا اور کاشی اور ان کے آدمی انہیں وہاں سے اٹھا کر لے جاتے واشو گروپ کے آدمیوں نے انہیں اٹھا کر چھپا دیا اور پھر یہاں اسلحے کے خفیہ سنور میں ڈال کر سنور کو باہر سے سیلڈ کر دیا اور کیپٹن ونوڈ شاگل کا آدمی ہے اور اب اس واشو گروپ کے آدمی نے شاگل گروپ کے آدمی کو ٹرانسمیٹر پر ان لوگوں کو سنور میں پہنچا دیئے جانے کی اطلاع دی ہے اور یہ کال عمران کے ساتھیوں نے بھی سنی تھی۔

”شاگل اور ریکھا اب کہاں ہیں“..... عمران نے پوچھا۔

”ہم چار آدمی مادام ریکھا اور میڈم کاشی کے ساتھ یہاں آئے تھے۔ ہمیں کہا گیا کہ یہاں جنگل میں بے ہوش پاکیشیائی ہجرتوں کو چھپایا گیا ہے ہم انہیں تلاش کریں۔ ہم تینوں افراد یہاں تلاش کرتے رہے جبکہ لالو نے جو ہم تینوں کا انچارج ہے بستی کے ایک آدمی کو گھیر کر اس سے پوچھ گچھ کی تو پتہ چلا کہ یہاں بستی میں سیکرٹ سروس کے چیف شاگل دس مسلح افراد کے ساتھ ایک آدمی کرشنا کے مکان میں موجود ہیں جس پر مادام ریکھا اور میڈم کاشی نے آپس میں مشورہ کیا اور پھر وہ لالو کو ساتھ لے کر اس آدمی کرشنا کے مکان میں چلی

گئیں۔ مجھے لالو نے یہاں کھڑے رہنے اور ہوشیار رہنے کا حکم دیا تھا کیونکہ اس کا کہنا تھا کہ اگر مادام ریکھا کی بات کامیاب نہ ہوئی تو لازماً دونوں بھینسیاں ایک دوسرے سے ٹکرا جائیں گی اور سیکرٹ سروس کے ارکان پاکیشیائی بھینٹوں کو حاصل کرنے کے لئے یہاں جنگل میں آئیں گے اور ہم نے ان کا خاتمہ کرنا ہے۔ اس نے کہا تھا کہ اگر ایسی صورت ہوئی تو وہ ہاتھ ہلا کر دور سے مخصوص اشارہ کر دے گا۔ میں اسے دیکھ رہا تھا..... پرکاش نے تفصیل سے بات کرتے ہوئے کہا۔

”اوسیرے ساتھ اور دکھاؤ مجھے کہاں ہے وہ مکان اور کہاں ہے وہ لالو.....“ عمران نے آگے بڑھ کر پرکاش کو بازو سے پکڑ کر اس طرف لے جاتے ہوئے کہا جہاں وہ درخت کی اوٹ میں چھپا ہوا تھا۔ عمران کے ساتھی بھی اس کے پیچھے تھے۔

”وہ دیکھو وہ نیم بختہ اونچا اور سرخ اینٹوں کا بنا ہوا مکان کرشنا کا ہے اور سیکرٹ سروس کا شاگل، مادام ریکھا اور میڈم کاشی اس مکان میں موجود ہیں.....“ درخت کے قریب پہنچ کر پرکاش نے اشارے سے گھنے درختوں کے نیچے جھونپڑیوں اور کچے پکے مکانوں سے بنی ہوئی بستی کی طرف اشارہ کرتے ہوئے کہا اور جس مکان کی طرف اس نے اشارہ کیا تھا وہ ان سب سے اونچا تھا اور نئی طرز سے بختہ اینٹوں کا بنا ہوا تھا اور سہ پہر کی وجہ سے چونکہ ابھی کافی روشنی تھی اس لئے انہیں سب کچھ صاف دکھائی دے رہا تھا۔ وہ صبح کمانڈر ڈیسی سے

رخصت ہوئے تھے اور اب انہیں یہاں پہنچنے پہنچنے سے پہرہ ہو چکی تھی۔

”لالو کہاں ہے.....“ عمران نے پوچھا۔

”وہ چھابری کے درخت کے اوپر موجود ہے۔ وہ سامنے۔“ پرکاش نے کہا اور چند لمحوں بعد عمران نے ایک درخت کی شاخوں میں چھپے ہوئے ایک آدمی کو چسک کر لیا۔

”صفدر اسے ہاف آف کر دو لیکن آواز نہ ٹکے.....“ عمران نے مڑ کر صفدر سے کہا تو صفدر بھلی کی سی تیزی سے آگے بڑھا اور پھر پرکاش کے حلق سے گھنی گھنی چیخ نکال گئی اور اس کا جسم ڈھیلا پڑتا چلا گیا۔

”اسے ختم کر دو ورنہ یہ ہمارے عقب میں رہ کر ہمارے لئے خطرناک بھی ثابت ہو سکتا ہے.....“ تنویر نے کہا۔

”یہ خالی ہاتھ ہمارا کیا بگاڑ لے گا۔ ویسے بھی یہ سرکاری آدمی ہے.....“ عمران نے جواب دیتے ہوئے کہا تو تنویر نے بے اختیار ہونٹ بھینچ لئے۔

”اب کیا کرنا ہے.....“ جولیا نے کہا۔

”تم بتاؤ کیا کریں۔ ہمارے پاس تین مشین گنیں اور ایک مشین پسٹل ہے جبکہ شاگل کے ساتھ کیپشن ونود بھی ہے اور دس مسلح افراد بھی۔ ادھر ریکھا اور کاشی اور اس کے ساتھ یہ آدمی لالو بھی موجود ہے اور پھر اس بستی کے لوگ بھی ظاہر ہے ہمارے خیر خواہ نہیں ہو سکتے.....“ عمران نے کہا۔

”تم اس انتظار میں یہاں کھڑے ہو کہ یہ لوگ آپس میں صلح کر



اوه۔ اوه۔ وہ لالو درخت سے نیچے اتر رہا ہے۔ اوه۔ اس کا مطلب ہے کہ دونوں گروپوں میں صلح ہو گئی ہے ورنہ وہ وہیں بیٹھ کر اشارہ کرتا اور مخالف گروپ پر حملہ کرتا۔ اسی مقصد کے لئے وہ درخت پر

”ٹھیک ہے۔ میرا خیال ہے کہ ہمیں سائیڈ میں ہو کر اونچی جھاڑیوں کی اوٹ لے لینا چاہئے۔ پھر جیسے حالات ہوں ویسے ہی کیا جائے“۔ صفدر نے کہا اور پھر عمران کے اشارات میں سر ہلانے پر وہ سب مختلف ٹولیوں کی صورت میں سائیڈوں میں ہو کر اونچی جھاڑیوں کی اوٹ میں ہو گئے۔ عمران کے ساتھ جو لیا تھی جبکہ صفدر، تنویر، صالحہ اور کیپٹن شکیل علیحدہ علیحدہ گروپوں کی صورت میں جھاڑیوں کے عقب میں تھے۔ عمران کے ہاتھ میں مشین پستل تھا جبکہ جو لیا خالی ہاتھ تھی۔ مشین گنیں صفدر، تنویر اور کیپٹن شکیل

وہ نہ ان دونوں لاشوں کو دیکھ سکتے تھے اور نہ ہی پرکاش کو جو بے ہوش پڑا ہوا تھا اس لئے عمران مطمئن تھا کہ یہ سنور تک پہنچنے سے پہلے کہیں نہیں رکیں گے اور اس طرح وہ آسانی سے اس مکان کے سامنے پہنچ جائیں گے اور پھر وہی ہوا۔ یہ آٹھ کے آٹھ افراد اور وہ لالو ان کے قریب سے گزر کر آگے بڑھتے چلے گئے۔ جب وہ کچھ آگے چلے گئے تو عمران نے جولیا کو اشارہ کیا اور پھر وہ جھکے جھکے انداز میں جھاڑیوں کی اوٹ لیتے ہوئے اس مکان کی طرف بڑھتے چلے گئے۔ انہوں نے سامنے کچھ فاصلے پر کیپٹن شکیل کو بھی اس انداز میں آگے بڑھتے دیکھ لیا تھا اور پھر تھوڑی دیر بعد ہی وہ اس مکان کے دروازے سے کچھ فاصلے پر موجود جھاڑیوں کی اوٹ میں ہو کر بیٹھ گئے۔ اب کیپٹن شکیل بھی ان کے ساتھ شامل ہو گیا تھا۔ مکان کا دروازہ بند تھا اور باہر بھی کوئی آدمی موجود نہ تھا اور سائیدوں پر بھی کوئی آدمی نظر نہ آ رہا تھا۔

"ان کے ہیلی کاپٹر نچانے کہاں ہیں؟" عمران نے کہا۔  
 "وہ جنگل سے باہر موجود ہوں گے" جولیا نے کہا تو عمران نے اثبات میں سر ہلا دیا اور پھر تھوڑی دیر بعد جنگل کے اندر سے اچانک مشین گنوں کی فائرنگ کی تیز آوازیں سنائی دینے لگیں۔  
 "تنویر نے اپنا کام شروع کر دیا ہے" عمران نے مسکراتے ہوئے کہا تو جولیا نے اثبات میں سر ہلا دیا۔ فائرنگ ابھی تک جاری تھی۔ اسی لمحے اس بڑے مکان کا دروازہ کھلا اور دو مسلح آدمی تیزی سے

کے پاس تھیں۔ تھوڑی دیر بعد انہوں نے آٹھ آدمیوں کو تیزی سے جنگل کی طرف بڑھتے ہوئے دیکھا۔ ان کے ہاتھوں میں مشین گنیں تھیں لیکن وہ محتاط اور چوکنا نہیں تھے۔ یوں محسوس ہو رہا تھا جیسے وہ اطمینان سے آگے بڑھ رہے ہوں اور انہیں کسی قسم کا کوئی خطرہ نہ ہو۔ سب سے آگے وہ آدمی لالو تھا جبکہ شاگل، ریکھا اور کاشی میں سے کوئی بھی ان کے ساتھ نہ تھا اور عمران سمجھ گیا کہ صلح کے بعد اب وہ انہیں صرف اس خفیہ سنور سے بے ہوشی کے عالم میں اٹھا کر لے جانے کے لئے آرہے ہیں۔

"سنور میں جولیا اور کیپٹن شکیل تینوں ان لوگوں کے یہاں سے آگے بڑھ جانے کے بعد اس مکان کی طرف جائیں گے اور اس کے سامنے جھاڑیوں کی اوٹ میں رہیں گے جبکہ صلح، تنویر اور صفدر تینوں یہاں رہیں گے۔ یہ جب ہمیں وہاں سنور میں نہ پائیں گے تو لازماً اس مکان میں واپس آئیں گے اس وقت ان پر فائر کھول دینا۔ فائرنگ کی آوازیں سن کر لامحالہ شاگل، ریکھا اور کاشی باہر آئیں گے تو ہم انہیں کور کر لیں گے" عمران نے قدرے اونچی آواز میں ہدایت دیتے ہوئے کہا۔

"ٹھیک ہے عمران صاحب۔ آپ کی تجویز درست ہے۔ اس طرح ان کا خاتمہ کیا جاسکتا ہے اور انہیں کور بھی کیا جاسکتا ہے" کچھ فاصلے سے صفدر کی آواز سنائی دی اور پھر خاموشی طاری ہو گئی۔ آنے والے کچھ دیر بعد کافی نزدیک آگے چونکہ ان کے آنے کا رخ ایسا تھا کہ



”خبردار۔ میرے ہاتھ میں مشین گن موجود ہے اور تم تینوں کو معلوم ہے کہ جب تک تم معمولی سی حرکت کرو گے گولیاں تمہارے دلوں میں سوراخ کر چکی ہوں گی۔“ عمران نے سرد لہجے میں کہا۔

”تم۔ تم عمران۔ تم یہاں۔ کیا۔ کیا مطلب۔ وہ۔ وہ۔ تم تو بے ہوش تھے۔“ شاگل کے منہ سے بے اختیار رک رک کر الفاظ نکلے۔

”کیپٹن تشکیل جب تک یہ کوئی غلط حرکت نہ کریں تم نے فائر نہیں کھولنا۔“ عمران نے یقیناً چیخ کر ان تینوں کی پشت کی طرف دیکھتے ہوئے کہا تو وہ تینوں بے اختیار پلٹے اور پھر ان کے چہروں پر یقیناً تاریکی سی چھاتی چلی گئی کیونکہ انہوں نے کیپٹن تشکیل کو اپنے عقب میں کھڑا دیکھ لیا تھا۔ کیپٹن تشکیل کے ہاتھ میں مشین گن تھی۔ اسی لمحے جنگل کی طرف سے ایک بار پھر مشین گنوں کی فائرنگ کی آوازیں سنائی دیں اور پھر خاموشی طاری ہو گئی۔

”جولیا۔ تم پہلے اندر جاؤ اور اگر کوئی اندر موجود ہو تو اس کو ختم کر دو۔“ عمران نے جولیا سے کہا تو جولیا سر ہلاتی ہوئی تیزی سے

دروازے سے اندر داخل ہو گئی حالانکہ وہ خالی ہاتھ تھی لیکن وہ ایک لمحے کے لئے بھی نہ جھنجکی تھی کہ اگر اندر کوئی مسلح آدمی موجود ہو تو وہ خالی ہاتھ اس کا مقابلہ کیسے کرے گی۔ اصل میں یہ اعتماد ہی

پاکیشیا سیکرٹ سروس کا اصل سرمایہ تھا۔ اس دوران کیپٹن تشکیل

باہر نکلے اور دوڑتے ہوئے جنگل کی طرف بڑھ گئے۔ ان کے ساتھ ایک نوجوان بھی تھا جو خالی ہاتھ تھا۔

”یہ یقیناً کیپٹن ونود ہو گا۔“ عمران نے کہا تو جولیا اور کیپٹن تشکیل نے اثبات میں سر ہلا دیئے۔

”کیپٹن تشکیل تم یہیں رکو گے۔ یہ لوگ اول تو تنویر اور صفدر کے ہاتھوں مارے جائیں گے لیکن اگر واپس آئیں تو تم نے ان کا خاتمہ کر دینا ہے۔ میں اور جولیا اندر جا رہے ہیں۔“ جولیا نے عمران نے کہا تو کیپٹن تشکیل کے سر ہلانے پر عمران اٹھا اور تیزی سے مکان کے دروازے کی طرف بڑھتا چلا گیا۔ جولیا اس کے پیچھے تھی۔ دروازہ کھلا ہوا تھا۔ عمران دروازے کے قریب پہنچ کر یقیناً سائیڈ میں ہو گیا اور اس کے اس طرح سائیڈ پر ہوتے ہی جولیا بھی بجلی کی سی تیزی سے سائیڈ پر ہوئی۔ اسی لمحے کھلے دروازے سے دیکھا باہر آئی۔ اس کے پیچھے کاشی تھی اور سب سے آخر میں شاگل تھا۔ ان کا رخ جنگل کی طرف تھا جبکہ عمران اور جولیا مخالف سائیڈ میں دیوار سے چپکے ہوئے تھے۔ اس لئے ان کی توجہ اوجھڑ گئی تھی۔

”یہ سب کیا ہو رہا ہے۔ یہ فائرنگ آخر کیوں ہوئی ہے۔“ دیکھا نے بڑبڑاتے ہوئے کہا۔

”اس لئے مس دیکھا کہ پاکیشیائی ہتھیاروں کو ختم کیا جاسکے۔“ عمران نے اچانک کہا تو وہ تینوں اس طرح جھٹکا کھا کر مڑے جیسے ان کے جسموں میں ہزاروں وولٹیج کی برقی رو دوڑتی چلی گئی ہو۔

کمرے میں پہنچ گیا۔ جو بیا سائیڈ میں کھڑی ہو گئی۔

”بیٹھ جاؤ لیکن اپنے ہاتھ سامنے میز پر رکھ لو“..... عمران نے اتہائی سر دلچے میں کہا اور ان تینوں نے اس کے حکم کی تعمیل کی۔ اسی لمحے باہر سے دوڑتے ہوئے قدموں کی آوازیں سنائی دیں اور دوسرے لمحے صالحہ کمرے میں داخل ہوئی تو اس کے ہاتھ میں بھی مشین گن تھی۔

”جولیا تم ان کے عقب میں جا کر کھڑی ہو جاؤ جبکہ تمہاری جگہ صالحہ لے گی“..... عمران نے کہا تو جولیا سر ہلاتی ہوئی تیزی سے سائیڈ سے آگے بڑھی اور پھر شاگل، ریکھا اور کاشی تینوں کی کمرسیوں کے عقب میں جا کر کھڑی ہو گئی۔

”ہاں تو کافرستان سیکرٹ سروس کے چیف شاگل صاحب اور پاور انجنسی کی مادام ریکھا اور کاشی۔ اب تم تینوں بتاؤ کہ تمہارے ساتھ کیا سلوک کیا جائے“..... عمران نے ان تینوں سے مخاطب ہو کر کہا۔

”ہماری آپس کی لڑائی نے آج تمہیں یہ موقع دے دیا ہے کہ تم اس انداز میں ہمارے ساتھ بات کر رہے ہو اس لئے ہم کیا کہہ سکتے ہیں۔ جو تمہارے جی میں آئے کرو“..... ریکھا نے پہلی بار زبان کھولتے ہوئے کہا۔

”تمہاری تو آپس میں صلح ہو چکی ہے اور اس کے نتیجے میں تم تینوں اکٹھے نظر آ رہے ہو“..... عمران نے مسکراتے ہوئے جواب

بھی قریب آگیا تھا کیونکہ دوسری بار فائرنگ کے بعد شاید وہ یہی سمجھا تھا کہ جو تین آدمی بعد میں جنگل میں گئے ہیں وہ بھی مارے جا چکے ہیں۔

”اندر کوئی موجود نہیں ہے..... چند لمحوں بعد ہی جولیا نے واپس آکر کہا۔

”چلو تم تینوں اندر۔ لیکن خیال رکھنا کہ اس بار پوری ٹیم نے تمہاری فوری موت کا فیصلہ دیا ہے۔ تم لوگوں نے اس بار اس انداز میں کارروائی کی ہے کہ اس کے بعد میرے ساتھی تمہیں ہلاک کرنے کے لئے سخت بے چین ہو رہے ہیں اس لئے کوئی غلط حرکت نہ کرنا“..... عمران نے کہا تو شاگل، ریکھا اور کاشی تینوں ہونٹ ہینچے ایک دوسرے کے پیچھے چلتے ہوئے اندر داخل ہو گئے۔

”کیپٹن تشکیل۔ ہو سکتا ہے کہ ان کا کوئی آدمی غلط حرکت کرے اس لئے محتاط رہنا“..... عمران نے اندر داخل ہونے سے پہلے کیپٹن تشکیل سے کہا تو کیپٹن تشکیل نے اثبات میں سر ہلا دیا اور عمران اندر داخل ہو گیا لیکن اس کے ساتھ ہی وہ یہ دیکھ کر بے اختیار چونک پڑا کہ دروازے کی اندرونی طرف کھڑی جولیا کے ہاتھ میں ایک مشین پستل موجود تھا۔

”یہ کہاں سے مل گیا“..... عمران نے پوچھا۔

”اندر ایک میز پر پڑا تھا“..... جولیا نے کہا تو عمران نے اثبات میں سر ہلا دیا۔ تھوڑی دیر بعد عمران ان تینوں کو لے کر ایک بڑے





سمجھا دیا تھا اور وعدہ کیا تھا کہ وہ خود بھی ساگری پہنچ رہا ہے اور پھر تقریباً دو گھنٹے کے سفر کے بعد وہ ساگری نامی قصبے کے قریب پہنچے تو انہیں دور سے ہی کمانڈر ڈیسی کا ہیلی کاپٹر قصبے کی سائیڈ میں ایک کھلی جگہ زمین پر کھڑا نظر آگیا۔ عمران نے اپنا ہیلی کاپٹر کمانڈر ڈیسی کے ہیلی کاپٹر کے قریب لے جا کر اتار دیا۔ اس کے پیچھے تنویر نے بھی اپنا ہیلی کاپٹر اتار دیا۔ کمانڈر ڈیسی بذات خود وہاں موجود تھا۔

”میں بے حد شرمندہ ہوں عمران“..... عمران کے ہیلی کاپٹر سے نیچے اترتے ہی کمانڈر ڈیسی نے عمران کی طرف بڑھتے ہوئے کہا۔  
 ”اس میں شرمندہ ہونے والی کوئی بات نہیں ہے ڈیسی۔ ہمارے ساتھ ایسا ہوتا رہتا ہے۔ بہر حال اپنے آدمیوں سے کہو کہ ہیلی کاپٹر پر عقبی طرف فرش پر کافرستان سیکرٹ سروس کا چیف شاگل اور پاور انجنیسی کی چیف مادام ریکھا اور اس کی ڈپٹی کاشی بے ہوش پڑے ہوئے ہیں وہ انہیں اٹھا کر لے آئیں“..... عمران نے کہا تو کمانڈر ڈیسی نے اپنے آدمیوں کو ہدایات دینا شروع کر دیں۔ تھوڑی دیر بعد وہ سب ایک قریبی مکان کے ایک بڑے کمرے میں موجود تھے۔ شاگل، ریکھا اور کاشی کو بھی وہیں لے آیا گیا تھا۔ وہ تینوں بے ہوش تھے۔ عمران کے اشارے پر انہیں ایک طرف زمین پر لٹا دیا گیا۔

”انہیں کیوں ساتھ ساتھ لئے پھر رہے ہو۔ گولی مار کر ہلاک کر

دو“..... کمانڈر ڈیسی نے کہا۔

کہا۔

”کیا تم واقعی ہمیں زندہ چھوڑ دو گے“..... شاگل نے کہا۔  
 ”ہاں اور تمہیں معلوم ہے کہ میں جو کچھ کہتا ہوں ویسے ہی کرتا ہوں“..... عمران نے کہا۔  
 ”تو ٹھیک ہے۔ مجھے تمہاری یہ شرط منظور ہے“..... شاگل نے کہا۔

”صالحہ جا کر صفدر کو بلا لاؤ تاکہ ہم یہاں سے روانہ ہو سکیں۔“ عمران نے کہا تو صالحہ سر ہلائی ہوئی مڑی اور کمرے سے باہر چلی گئی۔ پھر تقریباً آدھے گھنٹے بعد دو ہیلی کاپٹر چموری بستی سے ناپال کی سرحد کی طرف بڑھے چلے جا رہے تھے۔ ان میں سے ایک ہیلی کاپٹر کی پائلٹ سیٹ پر عمران تھا جبکہ دوسرے ہیلی کاپٹر کی پائلٹ سیٹ پر تنویر تھا۔ تنویر والے ہیلی کاپٹر میں صفدر اور کیپٹن شکیل بھی موجود تھے جبکہ عمران والے ہیلی کاپٹر میں جولیا اور صالحہ سوار تھیں اور شاگل، ریکھا اور کاشی تینوں بھی اسی ہیلی کاپٹر میں موجود تھے لیکن انہیں بے ہوش کر دیا گیا تھا اور وہ ہیلی کاپٹر کے عقبی فرش پر پڑے ہوئے تھے عمران نے چموری سے روانہ ہونے سے پہلے ٹرانسمیٹر پر کمانڈر ڈیسی کو کال کر کے اسے ساری صورت حال بتا دی تھی اور کمانڈر ڈیسی نے اپنے پائلٹ کی غداری پر عمران سے انتہائی شرمندگی کا اظہار کیا تھا۔ اس کے مطابق پائلٹ اس کے بعد طویل رخصت پر چلا گیا تھا اور اس نے عمران کو چموری سے ساگری قصبے تک کا راستہ تفصیل سے

"اوہ نہیں ڈیسی۔ یہ لوگ بھی اپنی ڈیوٹی دے رہے تھے۔ مقابلے کے دوران اگر ہلاک ہو جاتے تو دوسری بات تھی لیکن اس طرح انہیں ہلاک نہیں کیا جاسکتا۔"..... عمران نے کہا۔

"لیکن پھر انہیں حکومت ناپال کے حوالے کیا جانا ضروری ہو جائے گا اور ایسی صورت میں حکومت کو کیا بتایا جائے گا۔" کمانڈر ڈیسی نے اچھے ہوئے لہجے میں کہا۔

"تم اس چکر میں مت پڑو ڈیسی۔ یہ خود ہی واپس چلے جائیں گے اور یہی تمہارے حق ہیں بہتر رہے گا۔ البتہ اب تم مجھے ایک لانگ ریج ٹرائسمیٹر مہیا کر دو تو تمہاری مہربانی ہو گی۔"..... عمران نے مسکراتے ہوئے کہا۔

"میرے ہیلی کاپٹر میں ایمرجنسی ڈیل کے لئے موجود ہے۔ میں لے آتا ہوں۔"..... کمانڈر ڈیسی نے کہا اور واپس مڑ گیا۔

"تم انہیں زندہ رکھنے پر کیوں بضد ہو اور سنو وہ فضول سی دلیل مت دینا کہ ان کی جگہ نئے آدمی آجائیں گے اور تمہیں ان کی نفسیات اور مزاج کا علم نہیں ہو گا۔ یہ ویسے بھی تو مر سکتے ہیں۔"..... کمانڈر ڈیسی کے باہر جاتے ہی جولیا نے عمران سے مخاطب ہو کر کہا۔

"مجھے تو خطرہ تھا کہ صفدر نے جس طرح اور جس انداز میں یہ بات نہ ماننے کی دھمکی دی تھی کہیں وہ اپنی دھمکی پر عمل کرتے ہوئے اچانک ان پر فائر نہ کھول دے۔"..... عمران نے مسکراتے ہوئے کہا۔

"عمران صاحب۔ آپ لیڈر ہیں۔ آپ کی اجازت کے بغیر میں کوئی اقدام کیسے کر سکتا ہوں لیکن مس جولیا کی بات درست ہے۔" صفدر نے مسکراتے ہوئے کہا لیکن پھر اس سے پہلے کہ مزید کوئی بات ہوتی کمانڈر ڈیسی اندر داخل ہوا۔ اس کے ہاتھ میں ایک لانگ ریج ٹرائسمیٹر موجود تھا۔

"شکریہ۔"..... عمران نے اس کے ہاتھ سے ٹرائسمیٹر لیتے ہوئے کہا۔

"میں آپ کے کھانے کا بندوبست کرواتا ہوں۔"..... کمانڈر ڈیسی نے مسکراتے ہوئے کہا اور تیزی سے واپس مڑ گیا۔

"انہیں ہوش میں لے آؤ تاکہ ان کے سامنے کافرستان کے صدر صاحب سے بات کی جاسکے۔"..... عمران نے کہا۔

"اوہ۔ تم کافرستان کے صدر سے بات کرنا چاہتے ہو۔ کیوں۔ ہم پہلے پاکیشیا تو پہنچ جائیں۔ میں سمجھی تھی کہ تم نے چیف سے بات کرنے کے لئے ٹرائسمیٹر منگوایا ہے۔"..... جولیا نے چونک کر کہا۔

"چیف کو تمہاری پرواہ ہی نہیں ورنہ وہ لازماً تمہاری خیریت معلوم کرنے کی کوشش کرتا۔"..... عمران نے مسکراتے ہوئے کہا۔

"فضول باتیں مت کرو۔ ہم مشن پر کام کر رہے ہیں اور چیف یقیناً ہمارے بارے میں ہم سے زیادہ باخبر ہو گا۔"..... جولیا نے جواب دیا۔



آپ اگر میری آواز پہچان گئے ہوں تو ٹھیک ورنہ میں اپنا تعارف کرا دوں کہ میرا نام علی عمران ہے اور میں چاہتا تو کافرستان سیکرٹ سروس کے چیف شاگل اور پاور ایجنسی کی ریکھا اور کاشی تینوں کی لاشیں آپ تک پہنچ جاتیں لیکن میں نے انہیں اس لئے ہلاک نہیں کیا کہ میں بے بس افراد کو ہلاک نہیں کیا کرتا اور یہ بھی سن لیں کہ میں واقعی ناپال سے بول رہا ہوں اور شاگل، ریکھا اور کاشی بھی اس وقت ناپال میں موجود ہیں۔ ان کے ہیلی کاپٹروں پر سوار ہو کر ہم یہاں پہنچے ہیں۔ اور..... عمران نے اس بار اپنے اصل لہجے میں بات کرتے ہوئے کہا۔

”تم نے ان سب پر ہیک وقت کیسے قابو پایا۔ کیا مطلب۔ کیا تم انسان نہیں ہو۔ اور..... صدر صاحب کا لہجہ بتا رہا تھا کہ انہیں عمران کی بات سن کر شدید دھچکا پہنچا ہے۔

”آپ نے دیکھا ہو گا کہ ایک چرواہا سینکڑوں بھیدوں کو کنٹرول کر لیتا ہے اس لئے کہ وہ بھیدیں ہوتی ہیں۔ معصوم اور سادہ بھیدیں۔ بہر حال میں نے آپ کو کال اس لئے کیا ہے کہ آپ کو معلوم ہو سکے کہ جو لوگ حق پر ہوتے ہیں ان کی مدد اللہ تعالیٰ کرتا ہے اور جن کی مدد اللہ تعالیٰ کرتا ہے ان کے مقابل تمام شیطانی دعوے دھرے کے دھرے رہ جاتے ہیں۔ میں ان تینوں کو زندہ واپس بھجوا رہا ہوں تاکہ باقی تفصیل آپ خود ان کی زبانی سن سکیں۔ گڈ بائی۔ اور اسٹنڈ آف..... عمران نے کہا اور ٹرانسمیٹر آف کر دیا۔

عمران صاحب۔ آپ شاگل، ریکھا اور کاشی کے سامنے کیا بات کرنا چاہتے ہیں..... صدر نے کہا۔

”چلو ٹھیک ہے۔ کسی کو شرمندہ کرنا اچھا نہیں ہوتا۔ اللہ تعالیٰ ناراض ہوتا ہے..... عمران نے کہا اور اس کے ساتھ ہی اس نے ٹرانسمیٹر پر فریکوئنسی ایڈجسٹ کرنا شروع کر دی۔

”ہیلو۔ ہیلو۔ شاگل چیف آف کافرستان سیکرٹ سروس کالنگ۔ اور..... عمران نے فریکوئنسی ایڈجسٹ کر کے شاگل کی آواز اور لہجے میں بار بار کال دیتے ہوئے کہا۔

”یس۔ ملٹری سیکرٹری نو پریذیڈنٹ اسٹنڈنگ یو۔ اور..... چند لمحوں بعد ایک بھاری سی آواز سنائی دی۔

”میں ناپال سے کال کر رہا ہوں۔ صدر صاحب سے رابطہ کراؤ۔ پاکیشیائی ایجنٹوں کے بارے میں خوشخبری سنائی ہے۔ اور..... عمران نے شاگل کی آواز اور لہجے میں کہا۔

”اوہ اچھا۔ اور..... دوسری طرف سے کہا گیا۔

”ہیلو۔ چیف شاگل کیا پاکیشیائی ایجنٹ عمران اور اس کے ساتھی ہلاک ہو گئے ہیں۔ اور..... چند لمحوں بعد اچانک ٹرانسمیٹر سے کافرستان کے صدر کی پر جوش آواز سنائی دی۔

”کافرستان سیکرٹ سروس کا چیف شاگل، پاور ایجنسی کی چیف مادم ریکھا اور اس کی ڈپٹی چیف کاشی تینوں میرے اور میرے ساتھیوں کے سامنے بے ہوش پڑے ہوئے ہیں بتاب صدر صاحب۔

کی طرح سازش نہیں کر سکتے" عمران نے کہا۔

"بتاب اب آپ کو جیہوں پر سالانگ جانے کی ضرورت نہیں۔ میں نے اعلیٰ حکام سے باقاعدہ اجازت لے لی ہے اور ایرپورٹ پر میرے آدمیوں نے پاکیشیا کے لئے طیارہ چارٹرڈ کر لیا ہے۔ آپ اب یہاں سے ہیلی کاپٹر پر سالانگ ایرپورٹ پر پہنچیں گے اور وہاں سے طیارہ آپ کو پاکیشیا لے جائے گا۔ سب انتظامات مکمل ہو چکے ہیں"..... کمانڈر ڈیسی نے کہا تو سب کے چہروں پر یقینان اطمینان کے تاثرات ابھر آئے۔

ختم شد

"عمران صاحب۔ آپ کی اس کال کا کیا مقصد تھا۔ میری سمجھ میں تو کچھ نہیں آیا"..... صفدر نے حیرت بھرے لہجے میں کہا۔  
"میں نے تمہاری بات کی لاج رکھی ہے۔ اس کال کے بعد ان تینوں کا مستقبل یقیناً وہی ہو گا جو تم خود اپنے ہاتھوں کرنا چاہتے تھے"..... عمران نے کہا تو صفدر بے اختیار ہنس پڑا۔  
"اوہ۔ اوہ۔ میں سمجھ گیا۔ اب یقیناً ان کا کورٹ مارشل ہو گا۔" صفدر نے کہا۔

"ہاں۔ اور ایسا ہونا بھی چاہئے۔ آخر یہ دونوں چیف ہیں۔ ان کا کریا کرم ان کے شایان شان ہونا چاہئے"..... عمران نے جواب دیا تو سب بے اختیار ہنس پڑے۔ اسی لمحے کمانڈر ڈیسی اندر آیا اور اس نے کھانا لگ جانے کی اطلاع دی۔

"ڈیسی۔ اب تم نے ان تینوں کو اسی بے ہوشی کے عالم میں ان کے ہیلی کاپٹروں میں ڈال کر انہیں ہیلی کاپٹروں سمیت کافرستان کی سرحد کے اندر پہنچا دینا ہے۔ یہ ہوش میں آکر خود ہی واپس چلے جائیں گے"..... عمران نے اٹھتے ہوئے کہا۔

"ٹھیک ہے۔ ایسا ہی ہو گا"..... کمانڈر ڈیسی نے جواب دیا تو عمران نے اطمینان بھرے انداز میں سر ہلا دیا۔

"انہیں اس وقت کافرستان پہنچایا جائے جب ہم سالانگ سے چارٹرڈ طیارے کے ذریعے پاکیشیا پہنچ جائیں"..... جولیا نے کہا۔  
"ارے نہیں۔ اب اس کی ضرورت نہیں۔ اب اتنی جلدی یہ پہلے